

भूमिका ।

विदितमस्तु मीमांसाशास्त्रमभिजिगांसूनां, सम्प्रति मीमांसक-
वरापदेवप्रणीतमीमांसान्यायप्रकाशस्तत्पुत्रानन्तदेवविरचितभाट्टा-
लङ्काराख्यटीकासहितः सम्मुख्य प्रकाश्यते, एष च ग्रन्थः पूर्वमीमां-
साशास्त्रस्य द्वादशाध्याय्यात्मकस्य प्रधानतया प्रतिपाद्यानां सारभू-
तानां विषयाणां सङ्क्षेपेण सारख्येन च मीमांसाशास्त्रतत्त्वजिज्ञासूनां
कृते तत्त्वावबोधनाय प्रणीतोऽतीवापादेयः, अस्यैकस्याऽऽध्यय-
नेनाऽपि मीमांसाशास्त्रे सम्यक् प्रवेशो भवति, अतः सर्वत्रैव वि-
द्वांसः प्रथमममुमेव ग्रन्थमध्यापयन्ति छात्रान् । अस्य च पचारः
सर्वेष्वेव देशेषु बाहुल्येन वर्तते । सोऽयं ग्रन्थो मुम्त्रापुर्या काश्यां
कालिकातानगर्यामन्यत्र चाऽसकृत् संमुद्रितोऽपि अनेकेषु स्थलेष्व-
शुद्धिसत्त्वेनाऽसमञ्जसपाठभेदादिप्राचुर्येण च विद्यार्थिनामध्याप-
कानां च पठनपाठनयोर्महान्तं क्लेशमर्जयन् । विशुद्धपुस्तका-
लाभेन च मुहुरुत्ताम्यतो जनानुपलभ्य यथावद्विशुद्धिसम्पादनेन
पठनपाठनयोः सौकर्यार्थं परिश्रमपूर्वकं संशोध्य पुनर्मुद्रणे प्रवृत्तेन
मया दुरूहायाऽस्य ग्रन्थस्य व्याख्यां विना तत्र तत्राऽतीव क्लेश-
मनुभवतामध्यापकानां प्रेरणया सव्याख्यमेव मुद्रापयितुमभीप्सुना
व्याख्यानपुस्तकमन्वेपयता च काशीस्थश्रेष्ठिवरगोविन्ददासमहा-
शयेन कृपया प्रदत्तं ग्रन्थकर्तृपुत्रनिर्मितं भाट्टालङ्कारनामकं व्या-
ख्यानं लब्धम् । तल्लाभेन च मुदितमानसस्तत्सहितमेवैनं ग्रन्थ-
मुद्रयम् । यद्यपि वङ्गदेशप्रसिद्धधर्मशास्त्रज्ञपण्डितवरमहामहो-
पाध्यायस्वर्गवासि श्रीकृष्णनाथ न्यायपञ्चानन महाशयप्रणीता
व्याख्या संमुद्रिता वर्तते, तथाऽपि गुरुपरम्परायातमीमांसा-
शास्त्रार्थपरिज्ञानाभावेन स्वकीयबुद्धिवैभवेनाऽन्यग्रन्थसाहाय्येन
च व्याख्यानकाले व्याख्यातृणां प्रायोऽनेके दोषाः सम्भवन्त्येवेति
तस्यां टीकायां लोकानां तथाविधादराभावेन पुनरपि मूलार्थ-
परिज्ञाने साहायकापेक्षा तदवस्थैवेतीयमेव टीका संमुद्रिता । अ-

स्याष्टीकायाश्च कर्ता साक्षाद्ग्रन्थकर्तृपुत्रः पितुः सकाशादेवाऽधिगत-
 तत्त्वविज्ञानश्च । पिता च स्वीयं गुह्यतमपि ज्ञानं पुत्रायोपदिश-
 तीति प्रसिद्धमेव । अतः सत्सम्पदायागतमीमांसाहृदयाभिज्ञतया
 टीकाकृतः सर्वत्र गहानादरः क्रियते लोकैः । व्याख्यायां मुहुर्मुहु-
 रालोच्यमानायामपि ग्रन्थकर्तुस्तादृशविज्ञानवत्त्वं पदेपदे स्फुटी-
 भवति । अद्यावध्ययं ग्रन्थः कुत्राऽपि न सम्मुद्रितो द्राविडदेश एव
 कुत्रचित् प्रसिद्ध आसीदिति महता प्रयत्नेनाऽन्विष्याऽऽनाय्य वि-
 लेख्य पण्डितैः संशोध्यदत्तवते श्रीयुतगोविन्ददासमहाशयाय सह-
 स्रशोधन्यवादाः समर्पिता अपि न पर्याप्ता भविष्यन्तीत्यस्ति मे
 विश्वासः । व्याख्यानस्य चेदमेकमेव पुस्तकमवलम्ब्य मुद्रणं समा-
 रब्धमिति भूयःसु स्थलेषु आदर्शपुस्तकानुरोधात् बुद्धिवलेन पाठा-
 न्तरमकल्पयित्वा यथावदेव पाठः संस्थापित इति पठनपाठनसमये
 ऽसंलग्नता भवेच्चेत् तत्क्षाम्यन्तु बुधवराः इति प्रार्थये । मुद्रणकार्ये
 समारब्धे नानाविधकार्यव्यग्रतया नाऽपारयं संशोधनं विधातुमिति
 कलिकाताविश्वविद्यालयाध्यापक पण्डितसीतारामशास्त्रिभिः शोधन-
 कार्यं समापितमिति तेभ्योऽनेकान् धन्यवादान् वितरामि । विलुप्त-
 प्रायप्राचीनग्रन्थप्रचारणवद्धदीक्षेण श्रीमता जयकृष्णदास गुप्तेना-
 ऽस्मत्प्रोत्साहनयैतत्पुस्तकं सव्याख्यं मुद्रयित्वा प्रकाशितमिति तस्मै
 अनेकानाशीर्वादान् वितरामि, यदसौ दुर्लभान् संस्कृतग्रन्थानित्थं
 प्रकटीकुर्वन् प्रचारयश्च विलुप्तप्रायं सनातनधर्मं पुनरुज्जीवयंश्चेश्व-
 रानुग्रहेण चिरंजीव्यादिति । पाठकांश्च प्रार्थयामि, अस्मद्बुद्धिदोषेण
 प्रयत्नशीथिल्येन वा बहुस्थलेषु बह्व्यस्तुटयः स्युः, तथाऽपि गुणैक-
 पक्षपातिभिर्भ्रष्टास्त्रुटयः क्षन्तव्याः, अवलोक्य च परिशील्य
 च सव्याख्यं ग्रन्थं समनुभूयतां विद्यानन्द इति ।

इति विदुषामनुचरः

लक्ष्मणशास्त्री

॥ श्रीः ॥

भाट्टालङ्कारसहितमीमांसान्यायप्रकाशस्य

विषयसूचीपत्रम् ।

विषयः	पृष्ठ	पङ्क्तिः
मूलकृतो मङ्गलाचरणम्	१	
टीकाकृतो मङ्गलाचरणम्	"	
गुरुवन्दनम्	२	१.
ग्रन्थस्य विषयप्रयोजनादि	३	१
अथाऽतो धर्मजिज्ञासेति सूत्रार्थकथनम्	५	१
धर्मस्वरूपनिरूपणम्	८	१
धर्मलक्षणपदकृत्यकथनम्	१०	१.
यजेतेत्यत्र प्रकृतिप्रत्ययार्थकथनम्	१३	५
यजेत स्वर्गकाम इतिवाक्यार्थकथनम्	१४	२
भावनानिरूपणम्	१७	१
शक्ततावच्छेदकनिरूपणम्	१९	१
भावनास्वरूपनिरूपणम्	२३	१
शाब्दभावनाकथनम्	२५	३
वेदापौरुषेयत्वकथनम्	३३	१.
शाब्दभावनाया अंशत्रयकथनम्	४१	४
प्राशस्त्यपदार्थकथनम्	४३	३
प्राशस्त्यस्य लक्षणया लाभकथनम्	४५	१
अध्ययनविधिनिरूपणम्	४७	१

विषयः	पृष्ठ	पङ्क्तिः
अध्ययनविधिफलकथनम्	४९	१
वेदस्य पञ्चधा विभागकथनम्	५०	१
विधिनिरूपणम्	"	३
विशिष्टविधिनिरूपणम्	५१	५
विशिष्टविधौ मत्वर्थलक्षणाकथनम्	५२	४
मत्वर्थलक्षणां विनाऽन्वयानुपपत्तिकथनम्	५३	१
वैयधिकरण्येनाऽन्वयेऽदृष्टदयापत्तिः	५७	१
तन्त्रसम्बन्धशङ्कानिराकरणम्	५९	३
सोमस्येतिकर्तव्यतात्वेनाऽन्वयनिरासः	६१	२
सोमेनेत्यस्य गुणविधिशङ्का	६८	४
धात्वर्थस्य करणत्वेनाऽन्वयनिषेधनिरासः	६९	१
गुणविधौ मत्वर्थलक्षणायां गुणान्वयानुपपत्तिः	७५	५
विधाने वेति वार्तिकाविरोधप्रदर्शनम्	७७	१
विशिष्टविधिसिद्धान्तः	८१	१०
विधेश्चातुर्विध्यम्	९१	९
उत्पत्तिविधिनिरूपणम्	"	१३
विनियोगविधिनिरूपणम्	१२३	९
विधिसहकारिषट्प्रमाणानिरूपणम्	१२४	३
श्रुतिस्वरूपनिरूपणं तन्नेविध्यकथनं च ।	१३५	२
विभक्तिश्रुत्या अङ्गत्वम्	१२६	४
अङ्गानामपूर्वप्रयुक्तत्वम्	१२९	४
कर्तुराख्यातावाच्यत्वपूर्वपक्षः	१३०	४
कर्तुराख्यातावाच्यत्वसिद्धान्तः	१४०	४
श्रुतेर्लिङ्गादिभ्यः प्राबल्यम्	१५१	३
लैङ्गिकविनियोगकथनम्	१५३	३
लिङ्गद्वैविध्यम्	१५५	१

विषयः	पृष्ठ	पङ्क्तिः
लिङ्गस्य वाक्यादिभ्यः प्राबल्यम्	१६०	१०
वाक्यस्वरूपनिरूपणं सोदाहरणम्	१६३	१
प्रकृतिविकृतिस्वरूपनिरूपणम्	१६४	९
वाक्यस्येतेभ्यः प्राबल्यम्	१६७	३
प्रकरणनिरूपणम्	१६९	६
प्रयाजादीनां विश्वजिन्न्यायेन स्वर्गार्थत्वशङ्कानिराक०	१७०	५
प्रकरणं क्रियाया एव विनियोजकम्	१७५	१०
प्रकरणद्वैविध्यम्	१७५	७
विकृतौ प्रकरणस्याऽविनियोजकत्वम्	१७६	४
विकृतौ कचित्प्रकरणसम्भवः	१८०	८
प्राप्तवाधादिविचारः	१८४	१
पृपदाज्यस्याऽपि प्रकरणादङ्गत्वम्	१८६	७
अवान्तरप्रकरणनिरूपणम्	१९१	४
प्रकरणस्य स्थानादितः प्राबल्यम्	१९३	१५
स्थानप्रमाणनिरूपणम्	१९९	१०
स्थानस्य समाख्यातः प्राबल्यम्	२०२	१०
समाख्याननिरूपणम्	२०५	९
अङ्गद्वैविध्यम्	२०६	३
क्रियारूपाङ्गद्वैविध्यम्	"	४
सन्निपत्योपकारकाङ्गद्वैविध्यम्	२०७	६
सन्निपत्योपकारकस्याऽऽरादुपकारकाद्वलीपस्त्वम्	"	१६
आरादुपकारककर्मनिरूपणम्	१०	१६
अङ्गानामपूर्वप्रयुक्तत्वम्	२११	१
सन्निपत्योपकारकाणामुत्पत्त्यपूर्वार्थत्वम्	११४	१३
आरादुपकारकाणां केवलमपूर्वार्थत्वम्	२१८	३
प्रयोगविधिनिरूपणम्	२२०	८

विषयः	पृष्ठ	पङ्क्तिः
क्रमनिरूपणम्	२२४	३
क्रमबोधकानि षट् प्रमाणानि	"	४
क्रमबोधकश्रुतिद्वैविध्यम्	२२५	१
श्रुतेरितप्रमाणभ्यो बलवत्त्वम्	"	८
आर्थक्रमनिरूपणम्	"	१३
आर्थक्रमस्य पाठक्रमात्प्राबल्यम्	"	१७
पाठक्रमनिरूपणम्	२२६	२
पाठस्य द्वैविध्यम्	"	७
मन्त्रपाठस्य ब्राह्मणपाठाद्वलीयस्त्वम्	"	११
स्थानक्रमनिरूपणम्	२२९	७
मुख्यक्रमनिरूपणम्	२३०	१७
मुख्यक्रमस्य पाठक्रमादौर्बल्यम्	२३२	३
प्रवृत्तिक्रमाद्वलीयस्त्वम्	"	११
प्रवृत्तिक्रमानिरूपणम्	२३३	११
अधिकारविधिनिरूपणम्	२३५	१३
शूद्रस्य यागादावनधिकारः	२३६	१७
स्त्रियाः स्वातन्त्र्येणाधिकाराभावनिरूपणम्	२३७	१८
सामर्थ्यस्याऽधिकारिविशेषणत्वम्	२४०	१३
निसर्कर्मसु यथाशक्तिन्यायः	२४१	१२
मन्त्राणां सार्थक्यनिरूपणम्	२४२	५
नियमविधिनिरूपणम्	२४३	१
'विधिरत्यन्तमप्राप्तौ—'इति वार्त्तिकव्याख्यानम्	"	२२
अपूर्वविधिनिरूपणम्	२४५	१
विधित्रयविचारः	"	३
परिसङ्ख्यानियमयोः पार्थक्यम्	३१७	५
मन्त्रप्रामाण्यनिरूपणम्	३४५	१

विषयः	पृष्ठ	पङ्क्तिः
नामधेयानिरूपणम्	३४९	५६
उद्भिच्छब्दस्य नामधेयत्वं मत्वर्थलक्षणाभयात्	३५२	१
चित्राशब्दस्य वाक्यभेदभयात् कर्मनामधेयत्वम्	३६३	३
देवतावादः	३६७	२१
अग्निहोत्रशब्दस्य तत्प्रख्यशास्त्रात् कर्मनामधेयत्वम्	४०५	१०
श्येनशब्दस्य तद्व्यपदेशात्कर्मनामधेयत्वम्	४१५	११
उत्पत्तिविशिष्टगुणवर्तीयस्त्वस्याऽपि नामधेयत्वनिमित्तत्वं	४१६	६
तत्खण्डनम्	४१९	७
निषेधानामर्थवत्त्वम्	४२५	३
निषेधानां निवर्तनाप्रतिपादकत्वम्	४२५	११
नञः प्रत्ययार्थान्वये बाधकद्वैविध्यम्	४३६	१
उपसंहारस्वरूपकथनम्	४५६	३
निषेधगतो विशेषः	४५९	२
अर्थवादानां सार्थक्यम्	४६९	९
शाब्दीभावनानिरूपणम्	४७०	२
आर्थीभावनानिरूपणम्	४७९	१
स्मृतिप्रामाण्यव्यवस्था	४८९	६
ग्रन्थान्ते मङ्गलादि	५०७	

इति विषयसूची समाप्ता ।

श्रीगणेशाय नमः ।

मीमांसान्यायप्रकाशः ।

भाट्टालङ्कारटीकासहितः ।

यत्कृपालेशमात्रेण पुरुषार्थचतुष्टयम् ।

प्राप्यते तमहं वन्दे गोविन्दं भक्तवत्सलम् ॥ १ ॥

दध्नो मन्यनकाम्यया व्रजवधूं कुम्भे तदासिञ्चतीं-

सस्नेहं दधि देहि-मह्यमधुनेत्यूचे रमेशोऽथ याम् ॥

अमित्युक्तिपुरःसरं निजकरे तस्यार्पणं कुर्वतीं

प्रत्युक्तिः कुरु कार्यमस्तु शमिति श्रीशस्य सा पातु नः ॥ १ ॥

अनल्पजल्पोत्थितदोषदुष्टां पुनः पुनस्तद्रचनेऽतिदृष्टाम् ॥

श्रीस्वामिसञ्जातगिरि द्युनद्यां निजां गिरं सम्प्रति मज्जयामः ॥२॥

आचारानुमितश्रुत्या मङ्गलफलत्वेनावगतं विघ्नध्वंसाद्यन्य-
तरदुद्दिश्य कृतं मङ्गलं शिष्यशिक्षायै निवध्नाति श्लोकाभ्यां
यादिति । मात्रशब्दः कात्स्न्यवाची “मात्रं कात्स्न्येऽवधारणं”
इत्यमरोक्तेः । यावन्तो यदीयाः कृपालेशाः पुरुषार्थप्राप्तिहेतु-
भूताः तत्फलोपहिता इति यावत् । ननु सर्वेपि धर्मादिचतुष्ट-
यार्थिनः ते च यदि कृपालेशविषयतां गताः तदा निर्विषय-
सम्पूर्णकृपाया अप्रसिद्धौ तल्लेशानां पुरुषार्थप्रापकत्वोक्तेरसङ्ग-
तिरिति आशङ्क्योक्तं भक्तेति । भक्तिः परमेश्वरे निरुपधि-
मीतिः तथा च—

अनन्तगुणसम्पन्नमनन्तभजनप्रियम् ।

अनन्तरूपिणं वन्दे गुरुमानन्दरूपिणम् ॥ २ ॥

“या प्रीतिरविवेकानां विषयेष्वनपायिनी ।

त्वामनुस्मरतः सा मे हृदयान्माऽपसर्पतु”

इति प्रार्थयन्तं प्रह्लादं प्रति भगवतोक्तं—

“भाक्तिर्मयि तवास्त्येव भूयोऽप्येवं भविष्यति”(विष्णुपुराणे) इति ।

तद्वन्तो भक्ताः तेषु वत्सलः “वत्सांसाभ्यां कामवल”इति वत्स-
पदान्मत्वर्थीयो लच् ततश्च स्नेहवानित्यर्थः । अन्यत्र स्नेहवाचित्वे
नादृष्टोपि वत्सशब्दो लज्जन्तवृत्तौ स्नेहमभिधत्ते तथा प्रतीतेः सू-
त्रान्तर्गतकामशब्दस्य व्याख्यातृभिस्तादर्थ्याङ्गीकरणाच्च, यश्च
यदीयस्नेहविषयः सन्दुःखित्वेन तद्बुद्धिस्थो भवति स तदीयकृ-
पाविषय इति भक्तानां पूर्णकृपाविषयत्वं द्योत्यते । यद्वा का-
मशब्दो लोके इच्छासामान्यवाचितया प्रसिद्ध इति सूत्रे निरुप-
धिपरदुःखहानेच्छात्मककृपावाचित्वेनैवाभ्युपेयः । ततश्च शब्दश-
क्त्यैव तेषां तद्विषयत्वलाभः । यद्यपि वदिरभिवादनस्तुत्यो-
र्वाचकस्तथापि प्रणतिविशेषपूर्वकाशीर्वचनात्मनोऽभिवादनस्य
(१)प्रकृतेऽसम्भवात् स्तुतिपरतया व्याख्येयः ।

अनन्तरूपिणमिति अनन्तसंज्ञमित्यर्थः । संज्ञाया अर्था-
नुसारितामाह अनन्तगुणोति । अनन्तस्य गुणाः अनन्ताश्च ते

(१) प्रणतिविशेषः पूर्वः प्रथमो यस्य एवंविधं यदाशीर्वचनं
तदात्मकस्येत्यर्थः यस्मिन् प्रणतिविशेषे कृते उत्तरकालमभिवादनयो-
ग्येनाशीर्वचनं प्रयुज्यते स एव प्रणतिविशेषोऽभिवादनम् तथा-
च्चाशीर्वचनफलकप्रणतिविशेषरूपस्य प्रकृतेऽभिवादनस्याऽसम्भ-
वात् स्तुतिपरतया व्याख्येय इत्यर्थः । यथा श्रुते ऽभिवादन-
स्यावरकवृत्तस्य प्रणतिविशेषरूपस्याऽऽशीर्वचनात्मकत्वासम्भवेना-

इह खलु परमकारुणिकेन भगवता जैमिन्यृषि-

गुणाश्च तैः संपन्नस्तम् । कथं तादृश गुणवत्तालाभोऽभूदित्यत आह अनन्तभजनेति । अनन्तस्य परमात्मनो भजनं सेवनं तदेव प्रियं कामनाविषयो यस्य तम् । ततश्च भजनमहिम्नैव तल्लाभ इत्याशयः । गुरुदेवतैक्यचिन्तनद्योतनायाह । आनन्देति । आनन्दो विष्णुः “आनन्दो नन्दनो नन्द” इति विष्णुसहस्रनामसु पाठात् । यद्वा ऽमुना पदेन गुणवत्तोपपादनाय विष्णावभेदे निर्दिष्टे तदुपपत्तयेऽनन्तभजनेति । अनन्तभजना विष्णुभक्ताः तेषां प्रियम् । न हि विष्णुभक्ता विष्णुभिन्ने प्रियबुद्धिं कुर्युरित्याशयः ॥ २ ॥

यज्जैमिनिप्रणीतद्वादशलक्षण्यात्मकशास्त्रीयंविषयादि तदेवेहापि ग्रन्थे इति सूचनाय शास्त्रीयं विषयादि दर्शयन्वेदार्थत्वेन धर्मो जिज्ञास्यो न धर्मत्वेन प्रथमसूत्रस्थाथशब्देन वेदाध्ययनस्य जिज्ञासाहेतुत्वोक्तोरिति (१) मतं निराकरोति । इहेति ।

ऽसाङ्गत्यप्रसङ्गात् प्रत्यभिवादनं हि तादृशं भवति आभेवाद न च सर्वत्र महत्कर्तृकाशीर्वादप्राप्तिमुद्दिश्यैव क्रियते इति भवति आशीर्वचनफलकमिति ध्येयम् ।

(१) अयं भावः अथातो धर्मजिज्ञासेत्यत्रत्याथशब्दस्य हि कृत्स्नवेदाध्ययनानन्तर्यमेवार्थो वाच्यः यतः स्वाध्यायोऽध्येतव्य इति विधिना कृत्स्नायाः स्वशाखाया अध्ययनं कर्तव्यत्वेन विहितम् । एवञ्च कृत्स्नां स्वशाखामधीत्य किमिति वेदार्थैकदेशधर्मविचार एव पुरुषः प्रवत्स्यति । किञ्च धर्मशब्दस्यापि अधर्मसाधारण्याय वेदार्थपरत्वं वक्तव्यमेवेतरथा ऽधर्मस्य परिहार्यत्वं न स्यात् इति केचिद्यद्यपि वदन्ति तथापि न तद्युक्तं यदि वेदार्थ एव जिज्ञास्यतया विवक्षितः स्यात्सूत्रकृतः किमिति वेदार्थजिज्ञासेत्येव न सूत्रयाञ्चकार धर्मजिज्ञासेतिविहाय, वेदार्थत्वव्याप्यधर्मावच्छिन्ने चोदनाविहिते कर्मण्येव प्रसिद्धस्य धर्मशब्दस्य प्रयोगात् न

वेदार्थपरत्वं धर्मशब्दस्य । किञ्च यथाश्रुतार्थे परित्यज्याश्रुतार्थ-
कल्पनं हि अनुपपत्त्या कया चिद् घक्तव्यम् । नच प्रकृते काचिद-
नुपपत्तिः अधर्मस्यापि धर्मे विचारिते स एवोपादेय इति च
विज्ञाते परिहार्यत्वमर्थान्द्रम्यते इति न तत्पृथक् वक्तव्यं भवति ।
यच्च कारणमुच्यते अथशब्देन वेदाध्ययनानन्तर्यमुक्तमिति तदपि
विचारणीयम् । नहि यावत्योवेदशाखाः तासां सर्वसामध्ययन-
मेकेन पुरुषेण कर्तुं शक्यमसम्भवात् वेदानामनन्तत्वात् । नच
साम्प्रतमुपलभ्यमानानामेव सर्वेषां वेदानामध्ययनमावश्यकमिति
कुत्रापि स्मृतावुक्तं स्वशाखायामधीतायां तावतैव कर्मानुष्ठानोप-
पत्तेः प्रतिपादितत्वात् एवञ्च यस्य यस्य पुंसः कुलपरम्परया या या
शाखा प्रचलिता सैव सम्पूर्णतयाऽध्येतव्या तच्चच्छाखायैः, तावतै-
वेष्टसिद्धेः । नच तथापि धर्मविचारमात्रस्यैव कर्तव्यत्वे तत्र केवलं
कर्मकाण्डाध्ययनमात्रमेवापेक्षितमिति वेदान्तसाधारणाध्ययनं नि-
ष्प्रयोजनं स्यादिति तत्सार्थक्याय धर्मशब्दस्य वेदार्थे लक्षणा-
ऽभ्युपगन्तव्येति वाच्यम् । भवदुक्करीत्या धर्मशब्देन वेदार्थमात्रं
विवक्षित्वा धर्मब्रह्मोभयसाधारणवेदार्थमात्रस्यैव विचार्यत्वप्रति-
ज्ञायामङ्गीकृतायामग्रेतनसूत्रजातेन कुत्रापि उपनिषद्वाक्यान्यु-
दाहृत्य विचारस्याकृतत्वेन सूत्रकारः स्वोक्तं विस्मृत्य धर्ममात्रं
विचारयामासेति कल्पितं स्यात् नहि द्वादशाध्यायी प्रणीयावाशि
ष्ठानामपि वाक्यानां निर्णयं कर्तुं सङ्कल्पकाण्डमपि चतुरध्यायीरूपं
प्रणीतवतः सूत्रकारस्य जैमिनेरुपनिषद्वाक्यविचारे विस्मरणं वा
विघ्नजातं वा समभवदित्युत्प्रेक्षितुं शक्यते । न चास्नायस्य क्रिया-
र्थत्वादित्यादिना वेदान्तवाक्यानामपि आनर्थक्यं पूर्वपक्षीकृत्य
विधिनात्वित्यादिसिद्धान्तसूत्रेण विध्येकवाक्यत्वेन प्रामाण्योप-
पादनात् कृत एव विचारइति साम्प्रतम् । तस्य विधिसन्निहि-
तार्थत्वादविषयत्वात् उपनिषदां च विधिसन्निहितत्वाभावात् । प्रथ-
माध्याये हि धर्मप्रमाणं निरूप्यते अत एव भाष्यकारेणोक्तं “सम-
स्तमध्यायं प्रमाणलक्षणमाचक्षत” इति । उपनिषदाञ्च धर्मप्रमाण-
त्वाभावेन तद्विचारे प्रथमाध्यायासङ्गतिः स्यात् अतोनात्रोपनिष-
द्विचारः । नहि ब्रह्मविचारे केवलमध्ययनमात्रानन्तर्यं तत्र साधन-
चतुष्टयसम्पत्तेः कारणत्वात् धर्मविचारे तु वेदाध्ययनमात्रस्यैव
कारणत्वात् । किमर्थं तर्हि कृत्स्नस्वशाखाध्ययनमिति चेच्छृणु ।
ब्रह्मणः केवलवेदगम्यत्वेन वेदाध्ययनाभावे तदर्थग्रहणायोगेन तत्र

णा“अथातो धर्मजिज्ञासा”(१) इत्यादिना द्वादशस्वध्या

आदिरूपक्रमः । हेतौ तृतीया । धर्मो विचारित इति । विवक्षितप्रकारको निर्देशः धर्मजिज्ञासेत्येवोपक्रमः कृतो जैमिनिना

सन्देहानुत्पत्त्या ब्रह्ममीमांसाया एवानवसरप्रसङ्गः स्यात् अतस्तत्साधारणवेदाध्ययनमावश्यकम् । नच कर्मकाण्डमात्रमेवाध्येतव्यमिति वैशेषिको विधिः कश्चन दृश्यते स्वाध्यायध्ययनविधौ स्तद्विधायकत्वस्यावश्याभ्युपेतत्वे नैकदेशमात्रमध्येतुं शक्यते इति तत्साधारणाध्ययनमेव कर्तव्यमिति ध्येयम् ।

(१) अथ—गुरुकुलस्थितिपूर्वकं वेदाध्ययनादनन्तरं अतो यतः अध्ययनस्यार्थज्ञानं फलमतः धर्मस्य वक्ष्यमाणलक्षणस्य जिज्ञासा ज्ञानेच्छा कर्तव्येति शेषः । अत्र च धर्मजिज्ञासापदं न विचारलक्षकं “धर्मं जिज्ञासितुमिच्छेत् तस्माद्धर्मो जिज्ञासितव्यः” इत्यादि भाष्ये “सम्बन्धं क्रियार्थोर्होष ब्रूते शास्त्राच्च ते पृथक्” इत्यादि वार्तिके तद्व्याख्यार्थं च न्यायरत्नाकरे” अध्ययनजिज्ञासाक्रिययोः सम्बन्धमथशब्दो ब्रूते तेच शास्त्रादत्यन्तभिन्ने नहि जिज्ञासाशब्दो मीमांसापर्यायः” इति श्रौतार्थपरत्वस्यैवोक्तेः । तथा । आनन्तर्यवचोव्यक्तिराश्रितैवात्र गम्यते” इति वार्तिके अथ शब्द-आनन्तर्यार्थो नाधिकारार्थ इत्युक्तं जिज्ञासापदस्य च विचारलक्षकत्वेऽधिकारार्थताऽप्यविरुद्धेति । तृतीयाध्यायेऽप्युक्तं ” प्रथमाध्यायप्रथमसूत्रे हि धर्मज्ञानेच्छाया वक्ष्यमाणव्याख्येयत्वेनानुपन्यासादनन्तरानुप्रेयमात्रमेवोपदेष्टव्यमित्यधिकारार्थत्वं नोक्तम् । इह त्वध्यायरूपं वा तदर्थ्यात्मकमेव वा । व्याख्येयमधिकर्तुं हि शक्यते शेषलक्षण” मितिग्रन्थयोराद्ये प्रथमसूत्रे विचारानुपादानादधिकारार्थताऽथशब्दस्य नास्तीत्युक्तं, द्वितीयग्रन्थे तु तृतीयाध्यायसूत्रे विचारोपादानादधिकारार्थतेत्युक्तम् । ब्रह्ममीमांसायामपि अथातो ब्रह्मजिज्ञासेति सूत्रे वाचस्पतिमिश्रैः जिज्ञासासन्दिग्धे वस्तुनि निर्णयाय भवति निर्णयश्च विचारसाध्य इति विचारकर्तव्यताऽर्थोद्गम्यते इति न जिज्ञासापदस्य विचारलक्षक-

न वेदार्थजिज्ञासेति, तेन हेतुना धर्मत्वेनैव श्रौतस्मार्तसाधार-
ण्येनेह शास्त्रे धर्मो विचारितो न वेदार्थत्वेनेत्यर्थः । यद्यपि वे-
दाध्ययनानन्तर्यमेवाधशब्दार्थः भाष्यकारेण “तत्तु वेदाध्ययनं
तस्मिन्नि सति साऽवकल्पते” इत्यादिना तथा व्याख्यातत्वात्
तथापि न वेदार्थत्वेन जिज्ञास्यता चिकीर्षितविचारैकदेशहेतुत्वे-
नापि तदानन्तर्याभिधानोपपत्तेः अन्यथाऽध्ययनविधिविहि-
तस्वाध्यायाध्ययनानन्तर्याभिधाय्यशब्दवशेन कृत्स्नवेदार्थ-
स्यापि जिज्ञास्यत्वानुपपत्तेः यथाहि वेदाध्ययनं वेदार्थविचार
एव हेतुर्न स्मृत्यर्थविचारे एवमेकशाखाध्ययनमपि न शाखान्त-
रार्थविचारे हेतुः । स्यादेतत् अर्थज्ञानोद्देशेनाध्ययनं विद-
धताऽध्ययनविधिना विचारमन्तरेण तदयोगाद्विचारोऽध्यय-
नेतिकर्तव्यतात्वेनाक्षिप्यते करणं च विचाररूपेतिकर्तव्य-
तानुष्ठापकमित्यध्ययनस्य विचारहेतुत्वं सिद्धान्तिनोच्यते । त-
त्रैकशाखास्थप्रयोगविध्यर्थनिर्णयस्य शाखान्तरीयाङ्गवाक्यविचा-
राधीनत्वात् “पुरोडाशं चतुर्धा करोवि” “द्वयोः प्रणयन्ति”

त्वमित्युक्तमिति । धर्मजिज्ञासितुमिच्छेद्वितीच्छाविषयेच्छाग्रहणन्तु
जिज्ञासाद्वयाभिप्रायेण तथाहि प्रथमं तावद्धर्माधर्मौ ज्ञातव्यावि-
ति वृद्धेभ्यः श्रुत्वा तज्ज्ञातुमिच्छन् स्वाध्यायाध्ययनविधिना
तादर्थ्येन विहितमध्ययनमपि तेभ्य एवावधार्याधीते वेदम् । ततो-
ऽव्युत्पन्नस्याधीतादपि वेदादर्थज्ञानानुदयात् किमनेनोच्यते इति
पुनरन्यादृशी जिज्ञासा जायते तद्वशेन च व्युत्पत्त्युपाये निगमनिरु-
क्तव्याकरणादिश्रवणे यतते ततश्च पदार्थज्ञानाद्वाक्यार्थः प्रतीय-
मानो व्यायानवधारणात्संशयितो भवति ततः पुनर्वाक्यार्थ-
विशेषजिज्ञासा भवति तदिदं पश्चात्तनं जिज्ञासाद्वयमभिप्रेत्याथा-
तोधर्मजिज्ञासेत्युक्तं यथोक्तं भाष्यकारेण न जिज्ञासामात्राभिप्राये-
णेदमुच्यते किन्तु तादृशीधर्मजिज्ञासामधिकृत्याथशब्दं प्रयुक्तवा-
नाचार्यः या वेदाध्ययनमन्तरेण न सम्भवतीति ।

“उक्त्यानि गृह्णाति” इत्यादिवाक्यार्थनिर्णयस्य च “आग्नेयं चतुर्द्धाकरोति” “अध्वर्युप्रतिप्रस्थातारौ प्रणयतः” “तं पराञ्च-
मुक्त्यानि गृह्णाति” इत्यादिशाखान्तरीयवाक्यविचाराधीनत्वा-
देकशाखाध्ययनेनापि शाखान्तरविचारोऽवश्यमनुष्ठाप्यते ऽतः
सम्भवति हेतुत्वमिति ? तर्हि श्रौतानामिव स्मार्ताचारमा-
प्ताङ्गानामप्यनुष्ठापनं कुर्वतां प्रयोगविधीनामर्थनिर्णयाय तेन
स्मृत्यादिविचारोऽप्यनुष्ठाप्यत इति सम्भवति तस्यापि प्रति-
ज्ञाविषयत्वमित्याशयः । सूत्रं तु—विश्वजिन्न्यायेन स्वर्गफ-
लकोऽध्ययनविधिर्न विचारमाक्षिपतीति बाधकाभावे “अधी-
त्य स्नायात्” इति स्मृतिवशादध्ययनानन्तरं समावर्तनं कार्य-
मिति शङ्कायां प्रवृत्तमित्थं व्याख्येयम्—यतो दृष्टार्थावबोधफ-
लकत्वे सम्भवति स्वर्गकल्पनाऽनुचिता स्मृतिश्चानन्तर्यात्म-
कक्रमविधित्वाभ्युपगमे विरुध्यमानाऽप्यध्ययने स्नानपूर्वका-
लतामात्रविधित्वेन भवत्युपपन्ना “वेदमनूच्याचार्योऽन्तेवासिन-
मनुशास्ति” इत्यादिना “तथा तेषु वर्त्तेथा” इत्यन्तेन (१) ग्रन्थेन
तैत्तिरीयैर्वेदाध्ययनान्ते वेदार्थोपदेशकर्त्तव्यतोपदेशाच्चैवमेव व्या-
ख्यातुमुचिता, अतोऽध्ययनानन्तरं धर्मजिज्ञासैवोचिता न
स्नानमिति । अध्ययनविध्यर्थं त्ववसरे वक्ष्यामः । अथ धर्मो न
शास्त्रे विचारितः प्रत्यध्यायं प्रमाणभेदशेषादीनां अर्थान्तराणां
निरूपणात् “न कलञ्जं भक्षयेत्” इत्यादिवाक्यार्थाऽधर्मस्य पष्ठे
निरूपणाच्चैत्यत आह । द्वादशास्त्विति । धर्मसम्बन्धिनामेव प्रमा-
णादीनां निरूपणीयत्वादधर्मस्य धर्मप्रतिस्पष्टितया निरूपणी-
यत्वाच्छास्त्रविषयत्वं धर्मस्यैवेति भावः । ननु धर्मपदपूर्वाभि-
धायीति काणादप्रसिद्धिः, नच प्रत्यधिकरणमपूर्वं चिन्त्यत

येषु धर्मो विचारितः(१) । तत्र वेदेन प्रयोजनमुद्दिश्य

इत्याशङ्क्य सूत्रस्थधर्मपदार्थमाह । तत्रेति । यागादिकर्त्तरि अपूर्वसत्ताज्ञानशून्यैरपि धार्मिकपदप्रयोगात् “तानि(२) धर्माणि प्रथमान्यासन्”इतिश्रुतौ यज्ञे धर्मपदप्रयोगात् ।

“इज्याचारदमाहिंसादानस्वाध्यायकर्मणाम् ।

अयन्तु परमो धर्म”(याज्ञ.स्मृ.आचा.)इत्यत्राप्येषां मध्येऽयं परमो ब्राह्मणः इत्यत्र पष्ठ्यन्तपदनिर्दिष्टानां ब्राह्मणत्ववदिज्यादीनां धर्मत्वप्रतीतेर्नाऽदृष्ट्वाचि धर्मपदं, किन्त्वदृष्टव्यापारेण यद्वलवदनिष्टाऽननुबन्धिफलकरणमनदृष्टं तद्वाचीत्याशयः । वेदपदं च पारायणविधाविव न मन्त्रब्राह्मणग्रन्थपरम् असम्भवापत्तेः नापि तदन्तर्गतवाक्याभिप्रायं, किन्त्वपौरुषेयवाक्यपरं तेन लिङ्गादिकल्पितश्रुतिविहितानामपि धर्माणां सङ्ग्रहः त्रिधीयमानत्वं चाज्ञातज्ञाप्यत्वं न प्रयुज्यमानत्वमप्रयोज्यस्यापि पञ्चमवर्षादिकालस्य धर्मत्वात् । यथाहुः—श्रेयस्करभाष्यव्या-

(१) प्रमाणभेदशेषत्वप्रयुक्तिक्रमाधिकारसामान्यातिदेशविशेषातिदेशोद्वाधतन्त्रप्रसङ्गाख्या द्वादशानामध्यायानां द्वादशविषयाः समस्तस्य चार्थस्य वक्ष्यमाणस्य प्रतिज्ञापिण्डोऽयं धर्मजिज्ञासेति यथा राजासौ गच्छतीत्युक्ते सपरिवारस्य राज्ञोगमनमुक्तं भवति तथा यैर्जिज्ञासितैर्विना धर्मो जिज्ञासितो न भवति तानिअर्थाक्षितान्येव भवन्तीति न पृथक्सूत्रयितव्यानि इति न तेषां विचारस्याप्रतिज्ञातार्थविचारस्वमिति ध्येयम् ।

(२) तानि धर्माणीत्यत्र प्रातिपदिकं तावद्यज्ञवाच्येव अन्यस्याप्रकृतत्वात् यज्ञेन यज्ञमयजन्तदेवाइति पूर्वत्र तस्यैव प्रकृतत्वात्तत्समानाधिकरणश्च धर्मशब्दः ततः सोऽपि यज्ञविषय एव, लिङ्गसङ्ख्ययोस्तु छान्दसत्वादसौ व्यत्यय इति भावः ।

ख्यावसरे * भट्टाः—

(१) “श्रेयो हि पुरुषप्रीतिः सा द्रव्यगुणकर्मभिः ।

चोदनालक्षणैः साध्या तस्मात्तत्रैव धर्मता” इति । (श्लो.
वा. चो. सू. १९१).

अत्र च “यस्मिन्प्रीतिः पुरुषस्य” इति पुरुषार्थलक्षणान्तर्गत-
प्रीतिपदेन श्रेयःपदव्याख्यानादध्यग्नितोत्रगोदोहनादेर्धर्मत्वं स्था-
पयिष्यते इति चैतद्वार्तिकात् पूर्वत्र भट्टोक्तेः भावार्थाधिकरणे च
फलभावनाकरणस्यैव धर्मत्वोक्तेः को धर्म इति स्वरूपजिज्ञासा-
तः कानि साधनानीति पृथगङ्गजिज्ञासोक्तेश्च क्रत्वर्थानां धर्मत्वा-

(१) चतुर्थाध्यायस्य प्रथमपादे अथातः क्रत्वर्थपुरुषार्थयोजि-
ज्ञासेति प्रथमसूत्रस्थक्रत्वर्थपुरुषार्थपदार्थज्ञानार्थं तयोर्लक्षणप-
रसूत्रम्—यस्मिन् प्रीतिः पुरुषस्य तस्य लिप्साऽर्थलक्षणा ऽवि-
भक्तत्वात् । यस्मिन् स्वर्गादिसुखविशेषे पश्चादिसुखसाधने च
लब्धे प्रीतिः कृतार्थोऽस्मीति घृत्तिस्तत्साधनं पुरुषार्थः । यद्वा
यस्मिन्ननुष्ठिते पुरुषस्य प्रीतिः सुखविशेषो भवति स पुरुषार्थः
यथा यागेऽनुष्ठिते स्वर्गरूपसुखं भवति तत्त्वमिति लक्षणसमन्वयः ।
प्रयाजादौ क्रतूपकारकत्वेन फलसाधनत्वाभावाज्जातिव्याप्तिः तद-
न्योपिहितः क्रत्वर्थः तस्य लिप्सा इच्छा अर्थलक्षणा शास्त्रं विना
वर्धतः स्वत एव लक्षणमुत्पत्तिर्यस्याः तादृशी तेन फलेन सह
साध्यसाधनभावस्य अविभक्तत्वात् अव्यभिचारात् क्रत्विच्छेति ।
इत्थं च शास्त्रजन्यज्ञानाजन्येच्छाविषयसाधनत्वं पुमर्थत्वम् । स्व-
र्गेच्छायाः शास्त्रजन्यज्ञानाजन्यत्वेन तदिच्छाविषयस्वर्गसाधनत्वा-
प्रागे लक्षणसमन्वयः । एवं चैतत्सूत्रघटकप्रीतिपदेन श्रेयःपद-
व्याख्यानात् य एव श्रेयस्करः स एव धर्मशब्देनोच्यते इति
भाष्येण प्रीतिजनकस्यैव धर्मत्वकथनात् । वार्तिककारेणाप्येतदु-
क्तम्—हि यतः श्रेयः पुरुषप्रीतिः सा च चोदनालक्षणैः चोदनाधि-
हितैः द्रव्यगुणकर्मभिः सम्पाद्यते तस्मात्तेषां द्रव्यगुणकर्मणामेव
धर्मशब्दवाच्यत्वं नत्वपूर्वादीनामित्यर्थः ।

* तस्माच्चोदनालक्षणोऽर्थः श्रेयस्करः य एव श्रेयस्करः स एव
धर्मशब्देनोच्यत इति भाष्यव्याख्यानावसरे इत्यर्थः ।

भावे तदसङ्ग्रहाय प्रयोजनमुद्दिश्येति । कामशब्दोपात्तं प्र-
योजनपदार्थः तत्साधनत्वेनाज्ञातज्ञाप्यमिति विशिष्टार्थः । अस्ति-
च विश्वजिदादीनामपि कल्पकामपदेन फलनिर्देशः । यदि
तु वाजपेयानुष्ठानमजानद्भिः बृहस्पतिसवकर्त्तरि धार्मिकोऽय-
मिति व्यवहारात् क्रत्वर्थानामपि धर्मत्वं तदा विवाहार्थानृत-
वदनादावभ्यनुज्ञाशास्त्रेण निषेधातिक्रमनिमित्ताऽनिष्ठाननुव-
धित्वेनाऽज्ञातज्ञाप्येऽतिप्रसङ्गवारणाय प्रयोजनमिति । नहि
तेन शास्त्रेणानृतवदनं क्रतूपकारस्य स्वर्गादेर्वा हेतुत्वेन ज्ञा-
प्यते । नच विवाहाख्यश्रेयःसाधनत्वादुक्तरूपेण वेदवो-
धितत्वाच्चास्तामस्यापि द्वितीयसूत्रानुसारेण श्रेयस्करत्वं—
भाष्यानुसारेण च धर्मत्वमिति शङ्क्यम् । धर्मत्वं वेदवो-
धितश्रेयःसाधनतेति भट्टोक्तेः । यथाहुः—

(१) “श्रेयःसाधनता ह्येषां नित्यं वेदात्प्रतीयते ।

ताद्रूप्येण च धर्मत्वं तस्मान्नेन्द्रियगोचर” इति (श्लो. वा.
चो. सू. १४)

बलवदनिष्ठाऽननुबन्धार्थकमर्थपदं श्येनवारणाय ।

ननु नैव श्येनस्यानिष्टहेतुत्वं तस्य विहितत्वेन निषेधाऽवि-

(१) ननु गोदोहनादि द्रव्यं नीचैस्त्वादि गुणो यागादिक्रिया
च फलसाधनत्वाद्धर्मोनापूर्वादिरिति भाष्ये वक्ष्यते द्रव्यादि च
प्रत्यक्षमिति कथं चोदनैव प्रमाणमित्यवधारितमित्याशङ्क्य वार्तिके
एतदुक्तं यद्यपि द्रव्यक्रियागुणादीनां धर्मत्वं भाष्यकारेण स्थाप-
यिष्यते तथापि तेषां यदिन्द्रियग्राह्यं रूपं न तेन रूपेण धर्मत्वं,
केन तर्हि रूपेण धर्मत्वमित्यत आह हि यतः एषां द्रव्यक्रियागु-
णादीनां अलौकिकश्रेयःसाधनता वेदं विना नान्येन प्रमाणेन गम्यते
किन्तु केवलं चोदनात् एव गम्यते अतएव ताद्रूप्येण चोदनाबो-
धितालौकिकश्रेयःसाधनत्वेन रूपेण धर्मत्वमत एव हेतोर्न धर्म-
स्येन्द्रियग्राह्यत्वापत्तिरित्यर्थः । इन्द्रियपदं चोपलक्षणं नानुमाना-
दिगोचर इत्यपि द्रष्टव्यम् ।

पेयत्वात् । नच तद्विधौ करणेति कर्तव्यतयोर्विहितत्वेपि फलांश-
स्याविहितत्वान्निषेधविषयत्वमिति वाच्यम् । वैरिमरणस्य हिंसा-
निषेधाविषयत्वात् । नच तद्वैरिमरणं भावयेदिति—तद्भावनाया
अनुवाद्यत्वान्निषेध्यत्वं, भावनाया अनुवाद्यत्वे तद्विशेषणैकत्वा-
देरविवक्षाप्रसङ्गात्—अतः कथमनर्थत्वं श्येनस्येति चेत् ।
वैरिमरणं मया कर्तव्यमिति सङ्कल्पस्य भावनाशरीरान्तर्गत-
स्यापि रागतः प्राप्तत्वेन विध्यसंस्पृष्टस्य निषेध्यत्वादिति
गृहाण । यद्वा “योहि हिंसितुमिच्छेत्” इति भाष्येण हिंसाफल-
कत्वावगमाद्विंसापदस्य च प्राणवियोगानुकूलव्यापारवाचित्वा-
त् वैरिमरणफलोपाहितव्यापारः कश्चित् श्येनादिफलम् । अ-
स्तिच प्राणवियोगानुकूलदृष्टोपायेनेव श्येनादिना तमनुष्ठाप-
यतो निषेधातिक्रम इति सम्भवति श्येनादेरनर्थत्वम् । नचैवमस्या-
ऽधर्मपदवाच्यतापत्तिः अनिष्टानुबन्धित्वेपि स्वरूपेण नि-
पिद्धत्वाभावात् निपिद्धस्यैवाधर्मत्वात् ।

यदि तु स्वयमनिपिद्धेपि परम्परयाऽनिष्टानुबन्धिन्यधर्म-
पदं लोके प्रयुज्यते भवतु तदा श्येनादेरधर्मत्वम् । यथाहुः—
(१) “अतः स्वतो न धर्मत्वं श्येनादेर्नाप्यधर्मता ।

(१) श्येनादौ हि विधीयमाने फलत्वेनोद्दिश्यते हिंसा नतु
सैव विधीयते तावदेव च तस्याश्चोदनालक्षणत्वं तथा हिंसा श्ये-
नसाध्यतया लक्ष्यते । न चैतावता विधेयत्वम् नहि यद्विधिप्रमेयं
तद्विधेयमिति विधेयलक्षणं, किन्तर्हि ? यत्राऽप्रवृत्तः पुरुषो विधि-
यज्ञात्प्रवर्तते तद्विधेयम् । नच फलस्य तदस्ति, विधितः प्रागेव
तत्र रागतः प्रवृत्तेरित्यविधेयत्वम् तथा भावनाविधिरप्यर्थाद्विधे-
येष्ववतरन्नन्यतः प्राप्तात्फलांशाद्विनिवृत्तः साधनेतिकर्तव्यतांशयो-
रेवावतरतीति तयोरेव विधेयत्वं न फलस्येति । यत एवं
फलस्यानर्थत्वमतस्तद्वद्वारेणाऽनर्थत्वात् श्येनस्य न धर्मत्वं
नाप्यधर्मत्वं स्वरूपेणानर्थत्वाभावात् फलस्यानर्थानुबन्धित्वा-
त् तद्वद्वारेण श्येनोऽप्यधर्म इत्युपचर्यत इत्याह अत इति ।

फलानर्थानुबन्धित्वात्तद्वारेणोपचर्यते ।

यदा त्वप्रीतिहेतुर्यः साक्षाद्व्यवहितोऽपि वा ।

तस्य धर्मत्वमुच्येत तदा इयेनेऽप्यधर्मता” इति (श्लो. बा. चो. सू. २६६) ।

अथ नित्यनैमित्तिकानां प्रयोजनमुद्दिश्य विधानाभावात्-
धर्मत्वानुपपत्तिरिति चेत् ।

“पूर्वा सन्ध्यां जपंस्तिष्ठन्नैशमेनोव्यपोहति” ।

इत्यादिस्मृतिभ्यो “यद्रात्र्या पापमकार्षम्” (नारायणोपनि.)
इत्यादिमन्त्रेभ्यश्च पापक्षयमुद्दिश्य तेषां विध्यवश्यम्भावात् ।
उपपादितं च पापक्षयफलकत्वयेषां सर्वशक्त्याधिकरणे मिश्रैः(१)
यद्यपि न्यायसुधाकृतो नैतन्मतं यथोक्तं यावज्जीवाधिकरणे तेन-

“सन्ध्योपासनमात्राद्धि सर्वपापक्षये सति ।

अग्निहोत्राद्यनुष्ठाने कः प्रवर्तेत बुद्धिमान् ।

एकस्य तु क्षये कस्येत्यवगन्तुं न शक्यते” ।

नन्विष्टसाधनत्वाच्छयेनादेर्धर्मत्वं भवेदित्याशङ्क्येदमुत्तरमुक्तम्-
ध्येनः समीहितस्य शत्रुवधस्य साधनं, सोऽपि प्रत्यवा-
यस्येत्येषा तावदर्थस्थितिः धर्मशब्दार्थत्वं तु इयेनादेः कीदृशमिति
लोकानुसारेण सम्प्रधार्य निर्णेतव्यं नात्राभिनिवेश इति सम्प्रधा-
रणमेव दर्शयति वार्तिकारः-यदि येनेष्टसिद्धिः स्यात् अनुष्ठानानु-
बन्धिनी । तस्य धर्मत्वमुच्येत ततः इयेनादिवर्जनम् । यदा तु
चोदनागम्यः कार्याकार्यानपेक्षया ॥ २७१ ॥ धर्मः प्रीतिनिमित्तं स्या-
त्तदा इयेनेपि धर्मता । यदित्वप्रीति हेतुर्यः साक्षाद्व्यवहितोऽपि
वा ॥ २७२ ॥ सोऽधर्मश्चोदनार्थः स्यात्तदा इयेनेऽप्यधर्मता” इति ।
प्रमादेन तस्य धर्मत्वमुच्येतेति टीकायामापतितमिति ज्ञेयम् ।

(१) द्वितीयाध्यायस्य चतुर्थपादे प्रथमाधिकरणे “तस्मा-
ज्जीवने निमित्ते पुरुषस्य प्रत्यवायपरिहाराय दर्शपूर्णमासप्रयोगो
विधीयते जीवनं च यावद्विनिपातं नियतमिति नियतनिमित्तत्वा-
न्नियमोऽयं विधीयते इति पुरुषार्थ” इति ग्रन्थेन ।

इत्यादि, (१) तथापि तेन स्वकाले क्रियमाणानां नित्यादी-
नामकरणजन्यदोषाभावफलकत्वाभ्युपगमादुक्तस्मृतिमन्त्रेभ्यश्चा-
तिक्रान्तेषु काले विहिताकरणोत्पन्नदोषनाशायामवश्यकर्त्त-
व्यत्वाभ्युपगमात्सम्भवत्येव तन्मतेषु तेषामुक्तविधधर्मत्वम् ।

अथ “यजेत स्वर्गकाम” इत्यत्र यागस्यैव भावनो-
द्देश्यत्वान्न फलोद्देशेन तद्विधिसम्भवः । नच प्रत्ययवाच्यभा-
वनायाः समानाभिधानश्रुत्यवगतविध्यन्वयविरोधान्न यागोद्दे-
श्यत्वसम्भव इति शङ्काम् । धातुप्रत्ययोभयश्रवणे प्रतीय-
मानभावनाया धातुवाच्यत्वं परित्यज्य प्रत्ययवाच्यत्वे
नियामकाऽभावात्, प्रत्युत यजेतेत्यस्य विवरणे यागे-
न भावयेदित्यस्मिन् वाक्ये भावयतिना सहाख्यातोच्चारणात्
पर्याययोश्च सहानुच्चार्यत्वनियमाद्धातुवाच्यत्वमेव वक्तुमुचितम्,
तथाच समानाभिधानश्रुत्यवगतयागभाव्यकत्वानुरोधेन पद-

(१) निषिद्धाचरणदोषनाशार्थत्वाभ्युपगमे त्वनाचरितनिषि-
द्धस्य पुरुषस्य नित्यकर्मणामकर्तव्यत्वापत्तेर्नावश्यकत्वसिद्धिः प्राय-
श्चित्तत्वेन चाविधानान्नोपात्तदुरितक्षयार्थत्वेऽग्निहोत्रादेः किञ्चि-
त्प्रमाणमस्ति विस्तरेण चोपात्तदुरितक्षयार्थताऽग्निहोत्रादेस्तन्त्र-
सारेऽस्माभिर्निरस्ता उपात्तदुरितक्षयार्थत्वाद्धोपस्तु विहिताऽकरण-
जन्यमेव दुरितं विहितकालसमीपे प्राप्तत्वादाङ्पूर्वस्य ददा-
तेर्गृह्णात्यर्थवाचित्वेन ग्रहणफलप्राप्तिलक्षणत्वोपपत्तेरुपात्तदुरितम-
भिप्रेत्य व्याख्येयः अकरणे दोषप्रसक्तेरिति हेत्वभिधानादप्ययमेव
वार्तिककृतोऽभिप्रायो लक्ष्यते अनर्थपरिहारार्थत्वमात्रहेतुत्वं तु
व्यवधानादयुक्तं “पूर्वा सन्ध्याञ्जपन् विप्रो नैशमेनो व्यपोहती” त्या-
विस्मृतिस्तु निशान्तविहितकर्माननुष्ठानजन्यमेनोनैशमित्येवं व्या-
ख्येया “यद्रात्र्या पापमकार्षं मनसा वाचा हस्ताभ्यां पद्भ्यामु-
दरेण शिश्ने”त्यादि मन्त्रवर्णोऽपि मनःप्रभृतीनामन्यासकत्वाद्वा-
च्यन्तविहितकर्माननुष्ठानेन यत्पापमकार्षमित्येवं व्याख्येयः इत्युक्तं
न्यायसुधायाम् ।

विधीयमानोऽर्थो धर्मः—यथा यागादिः । सहि 'यजेत स्वर्गकाम' इत्यादिवाक्येन स्वर्गमुद्दिश्य विधीयते ।

तथा हि यजेतेत्यत्रास्त्यंशद्वयम्, यजिर्धातुः

श्रुत्यवगतविध्यन्वय एव हेय इत्यत आह । तथाहीत्यादि । अंशद्वयं—शक्तशब्दद्वयम् । धातुरिति वाच्ये यजिर्धातुरित्युक्तिर्यज्यभिधानेन चरितार्थस्य धातोर्न भावनावाचित्वमपि युक्तमिति द्योतनाय । नच यागात्मनैव धात्वभिहितव्यापारे कारकान्वयसम्भवान्नैव तदतिरिक्तभावनाभिधानमाख्यातपदे क्वापीति शङ्काम् । पचतीत्यस्य पाकं करोतीति विवरणानुपपत्तेः घञन्तपाकादिपदोक्तव्यापारव्यतिरिक्तव्यापारस्यात्र करोतिनाऽप्रतीतेः । न च पाकादिपदं फलमात्रपरं वक्तुं युक्तं, फलकाले पाकोवर्त्तते इति प्रयोगापत्तेः परैरनभ्युपगमाच्च । किञ्च स्वयमकारकस्य यागस्य सकलकारकविशेष्यात्मना धातुनाऽभिधाने तृतीयाद्वितीयाद्यन्तानां नाम्नामन्वयो न स्यात् स्याच्चोद्भिदादीनां विनैव मत्वर्थलक्षणया गुणविधित्वम् । प्रत्ययोक्तिश्च "भावप्रधानमाख्यात" मितिस्मृतेरनुभवाच्च यजेतेत्यत्र विशेष्यभूताया भावनायाः "तयोस्तु प्रत्ययार्थः" इति स्मृतेः प्रत्ययवाच्यत्वं युक्तमिति द्योतनाय । यथाहुः—

(१) "प्रत्ययार्थं सह ब्रूतः प्रकृतिप्रत्ययौ सदा ।

(१) भावप्रधानमाख्यातमिति नैरुक्तवचनबलेन णिजन्ताद्भवतेरच्प्रत्ययेकृते भावशब्दव्युत्पत्तेर्भावनाप्राधान्याविषयत्वावसायात्प्राधान्याभावे च कृदन्तवन्निरपेक्षस्य कारकान्वयायोगापत्तेराख्यातेभ्यश्च भावनाप्राधान्यावगतेः सर्वस्य सम्बेद्यत्वान्न तावत्प्राधान्ये विप्रतिपत्तुं शक्यं प्रकृत्यर्थत्वे च सति विशेषणत्वापत्तेः प्राधान्याभावप्रसङ्गात् प्रकृतिप्रत्ययौ प्रत्ययार्थं सह ब्रूतस्तयोः प्रत्ययार्थः प्राधान्येनेति प्रत्ययार्थप्राधान्यस्मृतेश्च

प्रत्ययश्च । तत्र प्रत्ययेऽप्यस्त्यंशद्वयम्, आख्यातत्वं

प्राधान्याद्भावना तेन प्रत्ययार्थोऽवगम्यते ।

तथा क्रमवतोर्नित्यं प्रकृतिप्रत्ययांशयोः ॥

प्रत्ययश्रुतिवेलायां भावनात्माऽवगम्यत" इति ।

भावयतिना सहाख्यातोच्चारणं तु साधुत्वार्थं सङ्ख्याद्य-
र्थान्तरकथनार्थं वेत्याशयः । ननुप्रत्ययस्याऽपि विध्यभिधाने-
न चरितार्थस्य न भावनाभिधायित्वमुचितमिच्छाशङ्क्य शक्तता-
वच्छेदकभेदेन न्याय्यमेवैतदित्यभिप्रेत्याह । प्रत्ययेऽपीति ।
अंशद्वयं शक्ततावच्छेदकद्वयम् ।

ननु आख्यातत्ववत् धातुत्वमेव यजिशक्ततावच्छेदक-
मस्तु "तयोस्तु प्रत्यय" इति स्मृतिस्तु सुवभिप्रायेण सङ्को-
च्यतां निर्वचनार्हत्वं तु धातुत्ववदाख्यातत्वेऽपि तुल्यम् । य-
द्यादेशगामितिप्त्वाद्यन्यतमत्वमाख्यातत्वमुच्येत न तर्हि
एकशक्ततावच्छेदकसिद्धिः । अथ स्थानिगामिलत्वमनुगतमा-
ख्यातत्वं ? तर्हि आदेशश्रवणादर्थबोधो न स्यात् । अथादेशो-
पस्थापितः स्थान्येवार्थबोधकः ? उक्तं हि "स इति प्रकृतापेक्षः
तत्प्रत्यया"दिति भाष्यव्याख्यापरम् "अथवा तच्छब्दस्य प्रकृ-

कर्तृसङ्ख्यादेः प्रत्ययार्थस्य प्राधान्याभावात्प्रत्ययार्थः प्रधानमेवेति
नियमायोगेऽपि प्रत्ययार्थ एव प्रधानमिति नियमोपपत्तेर्नामस्व-
पिच कृत्तद्धितान्तेषु कारकविभक्त्यन्तेषु च प्राधान्यस्य प्रत्ययार्थ-
त्वाव्यभिचारात्सत्त्वप्रधानानि नामानि इतिस्मृतेश्च लिङ्सङ्ख्यास-
म्बन्धाह्वविषयतया व्याख्यानोपपत्तेः प्रातिपदिकार्थप्राधान्यप-
रत्वेऽपि वा प्रतीत्यनुसारात्प्रथमान्तनामविषयतया व्याख्यानोपप-
त्तेः प्रातिपदिकार्थप्राधान्यस्य प्रत्ययार्थत्वव्यभिचारानापादक-
त्वात्प्राधान्येन भावनायाः प्रत्ययार्थताऽवसीर्यत इत्याशय इति
न्यायमुधा ।

तग्राहित्वं प्रसिद्धं स इत्युक्ते तच्छब्दप्रत्ययात्स एवार्थः” इति वार्त्तिकं व्याचिख्यासता न्यायसुधाकृता “सर्वनामतच्छब्दादेशेन स इत्यनेन स्थानिनः तच्छब्दस्य प्रत्ययादित्यन्यथा व्याचष्ट इति । यस्तु “तिष्ठथौ कर्त्तृकर्मणि” इत्यादौ कर्त्राद्यादेशार्थस्त्वव्यवहारः स स्थानिस्मृतिमुखेन तज्ज्ञाप्यत्वाभिप्रायेण नेयः इदानीन्तनानां तु आदेशे शक्तिभ्रमादनुपस्थितेऽपि स्थानिनि अर्थबोधोपपत्तिरित्युच्येत । नैतत् । स्थानिनः स्वरूपेणार्थबोधकत्वानुपलम्भात् । यदि हि घटावित्यत्रौकारस्येव लकारस्य क्वचिदर्थबोधकत्वं स्यात् तदा वारिणीत्यत्रौकारादेशस्यौकारस्मारकत्ववत् लादेशस्य लकारस्मारकत्वमाश्रीयेतेत्यत आह । आख्यातत्वं चेति । यदशसु लकारेषु वर्तते लत्वं तदेव आख्यातत्वमित्यन्वयः । न ह्येवंरूपं धातुष्वनुगतं धातुत्वं वक्तुं शक्यम् । ऋक्त्वादिन्यायेन चानेकवर्णसमूहात्मकेषु धातुषु न धातुत्वं जातिः । धातुवाच्यत्वे च भावनाया यागदानादिशब्देभ्योऽपि भावनाप्रतीतिप्रसङ्गः । यद्याख्यातान्ते धातुवाच्यतोच्येत तर्हि लाघवादस्त्वाख्यातवाच्यत्वम् । यथा चैकवर्णात्मका अकारादयोविष्णवादिषु शक्ताः सदा सन्तोऽपि न तान्सदा बोधयन्ति । नाप्यकारादिपदोपस्थापिताः श्रोत्रलिप्यन्यतरजन्योपस्थितेरेव तेषु शब्देषु तत्तदर्थबोधाख्यफलोपधानावच्छेदकत्वात् । तथा लाघवात् “लः कर्मणि” इत्यादेर्वेदाङ्गान्तःपातित्वेन वैदिकपरिगृहीतपाणिनीयवचनाच्च लत्वेन शक्तिग्रहे जातेऽपि तिवाद्यादेशजन्योपस्थितेरेव भावनोपस्थितिफलोपधानावच्छेदकत्वात् न स्वरूपेणोच्चारिताच्छतृशानज्भ्यां वा स्मारिताल्लकाराद्भावनाप्रतीत्यभावो दोषाय । नच स्वयमशक्ताः शक्तशब्दान्तरस्मरणेनार्थबोधार्थं प्रयुक्ताः शक्तिभ्रमाच्च शक्तत्वेन कैश्चिद्व्यवहृतास्तिवादयः कथं

लिङ्त्वं च । आख्यातत्वं च दशसु लकारेषु विद्यते ।
लिङ्त्वं च पुनः केवलं लिङ्येव । तत्राख्यातत्वलि-

न गाव्यादितुल्याः स्युरिति शङ्क्यं सर्वसमभिव्याहारे स्त्रो-
पस्थित्यनपेक्षार्थबोधकगवादिस्मारणेनार्थबोधकतया गाव्या-
दीनामशक्तिमत्त्वरूपापभ्रंशत्वस्य सम्भवात् । नहि गाव्या-
दिशब्दोपस्थितिमनपेक्ष्य गवादीनामिव, तिवाद्युपस्थितिमन-
पेक्ष्य लकारस्यार्थबोधकत्वमस्ति येन तद्वदशक्तिमत्त्वं तिवा-
दिषु वक्तुं शक्येत । यद्यप्यौकारस्याऽस्ति स्वातन्त्र्येण बो-
धकत्वं तथाऽपि न सर्वसमभिव्याहारे, वारिणीइत्यादिसम-
भिव्याहारे आदेशस्मारितस्यैव तस्य बोधकत्वात् । नचाऽना-
दिवाचकत्वं साधुत्वं येनावचकेषु कथं स्यादिति शङ्क्यम् ।
कर्मधारयोत्तरभावप्रत्यये भावप्रत्ययोत्तरकर्मधारये वा सा-
ङ्केतिकेषु तदभावेन साधुत्वस्य ताद्रूप्यासम्भवात् । अनादेराव-
पनवाचिनोगोणीशब्दस्य गवि साधुत्वापत्तेश्च । अथैतद्वोष-
परिहाराय यदर्थवाचित्वं यस्यानादि स तत्र साधुरित्युच्येत
साङ्केतिकानां सादित्वेपि तच्छक्तेरनादित्वेन च तेषु साधुत्वमु-
पपाद्येत ? तन्न, लक्षणया गौण्या वाऽर्थान्तरेषु प्रयुज्यमानानाम-
साधुत्वापत्तेः । तस्मात्सर्वसमभिव्याहारेषु स्त्रोपस्थित्यनपेक्षार्थ-
बोधकशब्दस्मरणं विनैव यः शब्दो यमर्थं बोधयति स तत्र साधु-
रित्यवश्यं वाच्यम् । सम्भवति चैवंसति गवादीनामिव तिवादी-
नामपि साधुत्वमिति ज्ञेयम् ।

अथ भावनावाचिसर्वाख्यातानुस्यूतमाख्यातत्वं यथा
भावनाशक्ततावच्छेदकमङ्गीक्रियते तथा विध्यभिधायिलिङ्गो-
ढाद्यनुस्यूतं विधिशक्ततावच्छेदकमङ्गीकार्यं न लिङ्त्वं तत्राह ।
लिङिति । आख्यातत्वाद्वैलक्षण्यद्योतनार्थः पुनः शब्दः ।

यतः केवलं तादृशधर्मान्तरासमानाधिकरणं अतो लिङ्ग्येव सदपि तदेव शक्ततावच्छेदकमित्यर्थः ।

स्थादेतत्—आख्यातत्वं भावनाशक्ततावच्छेदकं पच्यते इत्यादिषु भावकर्मप्रत्ययेषु भावनाभिधाने भावनया च कर्त्राक्षेपे सति पचतीतिवत् कर्त्तर्येव सङ्ख्यान्वयप्रसक्तेः भवति जानातीत्यादौ भावनाप्रतीत्यापत्तेश्च अध्येतव्य इत्यादौ तव्यस्याऽनाख्यातत्वेन भावनावोधकत्वानुपपत्तेश्च, नापि लिङ्गत्वं विधिशक्ततावच्छेदकं “हविरार्तिमार्त्तित्” “जत्तिलयवाग्वा जुहुयात्” इत्यादौ विध्यापत्तेरत आह । तत्रेति । तृतीयेत्यम्भावे । आख्यातत्वरूपेण लिङ्गत्वरूपेण च भावनोच्यत एवेत्यक्षरार्थः । कर्तृप्रत्ययेषु भवनाख्यप्रयोज्यव्यापारोवाच्यशरीरप्रविष्टोऽथवाऽऽक्षेपलभ्यः प्रयोजकव्यापारोपसर्जनत्वेन प्रतीयते—कर्मप्रत्ययेषु, भावप्रत्ययेषु तु प्रयोजकव्यापारं प्रति विशेष्यत्वेन । यथाहुः—

“कदाचित्पुनः समानपदैकदेशोपात्तोपसर्जनीश्रुतप्रयोज्यक्रियः प्रयोजकव्यापारोविवक्ष्यते क्रियते कटोदेवदत्तेन” इति । एवं च पचतीत्यादिजन्यप्रतीतौ विशेष्यभूतं प्रयोजकव्यापारं प्रत्याश्रयत्वेन कर्त्ताऽन्वेति, पच्यते ओदन इत्यादौ तु विशेषणीभूतव्यापारं प्रति कर्तुराश्रयत्वेनान्वयात् विशेष्यभूतव्यापारं प्रति कर्माऽऽश्रयत्वेनान्वेति । एवं च भावप्रत्ययस्थलेपि पाकः क्रियत इत्येवं कर्मप्रत्ययेनार्थविवरणाद्विशेष्यभूतव्यापारं प्रति धात्वर्थ एवाश्रयत्वेनान्वेति । पच्यते स्वयमेवेत्यत्र तु विशेषणविशेष्यभूतौ व्यापारौ प्रत्येकस्यैवाश्रयत्वं, आख्यातजन्यप्रतीतिविशेष्यव्यापारं प्रति च समानाभिधानश्रुत्या शेषत्वेनान्वितायाः सङ्ख्याया द्वापेक्षायां तादृशव्यापाराश्रयपरिच्छेदो द्वारमाश्रीयत इति नियमस्य सर्वाख्यातेषु स्वीकरणा-

नैव क्वचित्कर्तृन्वयादन्यत्र तत्प्रसक्तिशङ्कावसरः । यद्वा यथै-
वाऽऽख्यातत्वाविशेषेपि परमते प्रतीतिविशेषमनुसृत्य केचित्
कर्त्रभिधायिनो न सर्वे, तथाऽस्मन्मते पचति पच्यतइत्यादीनां
पाकं करोति पाकः क्रियते इति करोतिविवरणाऽविशेषा-
त्समेपि भावनावाचित्वे कचिदेव कर्तृगतसङ्ख्याभिधानं न स-
र्वत्र, भवतीत्यत्र तु भवनकर्त्तरि भावनाया वाधानैव वक्ष्य-
माणभावनावोधकमाख्यातं, किन्तु तेन व्यापारमात्रं बोध्यते
तत्र च धात्वर्थोऽभेदेनान्वेति घटादिस्त्वाश्रयत्वेनेति बोध्यम् ।
अतएवोक्तम्—

(१) “सिद्धकर्तृक्रियावाचिन्याख्यातप्रत्यये सति ।
सामानाधिकरण्येन करोत्यर्थो ऽवगम्यते”

इह हि केभ्यश्चिद्धातुभ्यः परा तिङ्विभक्तिरुच्यमाना-

(१) आख्यातस्य भावनावाचित्वमाक्षिप्तं समाधातुं करोत्य-
र्थवाचित्वं तावदुपपादयति । सिद्धेति । किं करोति पचतीति
करोतिसामानाधिकरण्येनाख्यातप्रत्यये करोत्यर्थो वाच्योऽव-
गम्यत इत्युक्ते भवत्यादिपराख्यातप्रत्यये करोत्यर्थसामानाधिक-
रण्याभावात्करोत्यर्थवाचित्वं न सिद्ध्यतीत्याशङ्क्य सिद्धेत्युक्तम् ।
आक्षेपवाद्यसिद्धमपि आख्यातप्रत्ययस्य क्रियावाचित्वं स्वसिद्धा-
न्तसिद्धमङ्गीकृत्य नाख्यातमात्रस्य करोत्यर्थवाचित्वं ब्रूमः किन्तु
करोतिसामाधिकरण्यवतामेवाख्यातानामिति ख्यापनाय सि-
द्धकर्तृक्रियावाचित्वमुपलक्षणं कृतम् । यद्वा ये धात्वर्थस्य स्व-
रूपेण धातुनाऽभिहितस्यापि निष्पाद्यत्वलक्षणक्रियारूपेण प्रमा-
प्रत्ययवाच्यस्वमङ्गीकृत्य मीमांसकाभिमतधात्वर्थातिरिक्तं भाव्य-
निष्ठभावनावाचित्वं प्रत्ययस्य नेच्छन्ति तान् प्रति भावनावा-
चित्वं साधयितुं करोत्यर्थवाचिताऽनेन साध्यत इत्यदोषः ।
नन्वसिद्धकर्तृविषयेष्वस्त्यादिपरेष्वख्यातेषु करोतिसामाधिक-
रण्याभावेन करोत्यर्थक्रियावाचित्वाभावात्तद्वानृत्यर्थः सि-
द्धविशेषणं व्यर्थमित्याशङ्क्य भाव्यनिष्ठभावनारूपकरोतिवाच्य-

कर्त्रात्मलाभमेव व्यापारं प्रतिपादयति यथाऽस्ति भवति विद्यतिभ्यः” (तं०वा०२अ०१पा०१अ०) इति । एवञ्च जानाति इच्छति यतते इत्यादिष्वपि करोत्यर्थानवबोधकारण्यातेन बोधिते व्यापारसामान्ये धात्वर्थानामभेदान्वयोबोध्यः । अयं तु भेदः ज्ञानस्य प्रमाणवस्तुपारतन्व्यात् इच्छायाः विषयसौन्दर्यार्थाधीनत्वात्तदुभयाधीनोत्पत्तिकत्वाच्च यत्रस्य धात्वर्थानां करोत्यर्थविषयत्वात्प्रकृताख्यातानां व्यापारसामान्यपरत्वं पूर्वत्र तु कर्त्तरि भावनावाधादिति । वार्तिके च सिद्धकर्तृक्रियावाचीत्यनन्तरं कृत्यन्वययोग्यधात्वर्थकाक्रियावाचिनीत्यपि बोध्यम् । एवमन्यत्रापि करोत्यर्थानवबोधकारण्यातेषूक्तम् । एवं च भावनां प्राधान्येन बोध्यत्वाख्यातपदेषु “तयोस्तु प्रत्ययः प्राधान्येने”तिस्मृतिवशाद्भावनायाः प्रत्ययवाच्यत्वं स्वीकृतं, कृदन्तेषु तु भावनाप्राधान्यसाधकस्मृत्यभावात्कर्त्रादिसमर्पकदेवदत्तादिपदेभ्य इव स्वप्राधान्येन कर्त्रादिप्रतीतिश्च कर्त्रादिभिश्च भावनाक्षेपसम्भवान्न भावनाभिधायित्वम् । यथाहुः—

“धात्वर्थः कारकैरेव गुणभूतोऽवगम्यते ।

क्रियावाचित्वाभावेऽपि कर्त्रात्मलाभारव्यक्रियावाचित्वसद्भावाद्धिशेषणसाफल्यं दर्शयितुं सिद्धासिद्धकर्तृक्रियावाचीन्याख्यातानि विविनक्ति । इहेति । भवतेर्जन्माख्याद्यभावविकारवाचित्वात्ततः परा तिङ्बिभक्तिर्जायमानस्य कर्तुर्जन्मोत्पत्त्याद्यपरपर्यायात्मलाभमात्ररूपं व्यापारं प्रतिपादयति अस्तिविद्यत्योस्तु द्वितीयभावाविकारवाचित्वात्ततः परां सत्तां प्रतिपद्यमानस्य कर्तुः स्वसत्ताख्यातमलाभमात्ररूपमित्यर्थः । अन्यात्मलाभविषयस्यैव व्यापारस्य करोत्यर्थत्वात्तस्य चास्त्यादिपरया विभक्त्याऽनभिधानात्करोत्यर्थक्रियावाचित्वाभावेऽप्यात्मलाभस्यानिष्पन्नरूपत्वेन व्यापारशब्दवाच्यत्वाद्यापारस्य क्रियात्वप्रसिद्धेर्व्यापारव्यक्रियावाचित्वस्य सर्वाख्यातेषु भावादर्थवद्विशेषणमित्यर्थः ।

भावनात्मा कृदन्तेषु तस्मान्नैवाभिधीयते”(२) इति ।

(तं० वा० २ अ० १ पा० १ अ०)

तव्यस्यापि कृद्विशेषकृत्यान्तर्गतत्वाद्भावनानभिधायि (त्वेपि) कृत्यानां प्रैषे स्मरणात्प्रैषस्य च पुंव्यापारात्मकभावनाविषय-
त्वाद्भावनाक्षेपकत्वमस्ति । अध्येतव्य इत्यत्र त्वध्ययनस्याप्राप्त-
त्वात्प्रैषासम्भवेन यद्यपि विधिपरत्वमाश्रीयते । उक्तं हि—

“प्रवर्तनस्मृतिप्राप्ते प्रैष इत्यभिधीयते ।

अप्राप्तप्रेषणं सर्वे विधित्वं प्रतिपद्यते”(तं.वा.२अ.१पा.१अ.) इति ।

तथापि प्रैषविध्योः प्रवर्तना(त्वास)त्वाविशेषादस्त्येव भाव-
नाया आक्षेपइति युक्तमाख्यातत्वं भावनाशक्ततावच्छेदकमिति ।
सत्यपि लिङोविध्यभिधायित्वे “यस्योभयं हविरातिमाच्छे”
दित्यत्र यच्छब्देन विधिशक्तिप्रतिबन्धाद्विध्यनापत्तिः । “य एवं
विद्वानग्निं चिनुते”, “योदीक्षितोयंदग्नीषोमीय”मित्यत्र तु विद्वत्तादी-
क्षयोर्यच्छब्दान्वयान्न चयनपश्वाल्गमयोर्विधिप्रतिबन्धः, जर्त्तिल-
यवाग्नेत्यादि तु पयसा जुहोतीति विध्यन्तरशेषत्वान्न विधिपरं
अतोयुक्तमेवाख्यातत्वलिङ्गत्वयोर्भावनाविधिशक्ततावच्छेदकत्वमि-
त्याशयः । यद्यपि विधेराख्यातार्थभावना भिन्ना यजेतेत्या-
दौ प्रतीयते तथापि गवानयनं कुर्वित्यत्र विध्यात्मनाऽवगत-
स्य व्यापारस्य तत्कारयेत्यत्राख्यातार्थत्वात्तयोरनतिभेदद्योत-

(२) यदि चाख्यातवत् स्वप्राधान्येन कृदन्तेषु भावनाऽवगम्येत
ततो धात्वर्थप्रतीतिनिरपेक्षभावनाप्रतीत्युपपत्तेर्वाच्यत्वं कल्प्येत, धा-
त्वर्थनिष्पादकत्वेन तु तद्गुणत्वप्रतीतेधात्वर्थप्रतीतिसापेक्षत्वात्
साक्षाद्वाच्यत्वकल्पना युक्तेत्याह । धात्वर्थ इति । देवदत्तेनेत्यादिकार-
कविभक्ति श्रवणे यथा कारकसिद्ध्यर्थत्वेन तद्गुणतयाऽप्यवगम्यमा-
नाया भावनाया न कारकविभक्तिवाच्यत्वं कल्पितं तथा धात्वर्थ-
सिद्ध्यर्थत्वेनाप्यवगम्यमानाया न धातुवाच्यत्वं कल्पनीयमिति दृष्टा-
न्तार्थं कारकग्रहणम् ।

इत्वाभ्यां भावनैवोच्यते । भावना नाम भवितु-

नाय भावनेत्येकवचनम् । द्योतनफलं चार्थभावनास्वरूपनिरूप-
णावसरे वक्ष्यामः ।

कोऽसावाख्यातार्थप्रतीतिविषयो भावनापदार्थः यद्वोधव-
शान्भवतीत्याख्यातस्य व्यापारपरत्वमुच्यते नहि भावना
व्यापारभिन्नाऽस्ति, सत्वे वा भवतीत्यादेर्लाक्षणिकत्वापात इ-
त्यत आह । भावना चेति । अत्र च नाख्यातशक्यता-
वच्छेदकं कथ्यते भवितृभावकयोस्तदन्तःपातानभ्युपगमात् ।
नापि भावनालक्षणं भवनानुकूलव्यापारत्वमात्रस्यैव लक्षण-
त्वसम्भवेनेतरपदवैयर्थ्यापत्तेः सकलस्यापि प्रकृत्यर्थेऽतिप्र-
सक्तेश्च । किन्तु यथा का धूमनिष्ठा व्याप्तिरिति प्रश्ने धूमत्वमित्यु-
त्तरेऽतिप्रसङ्गादिदोषाभावेऽपि प्रश्नस्थव्याप्तिपदेन बन्धनमिति कर-
णीभूतज्ञानविषयस्य विवक्षितत्वाद्यत्पदार्थविशिष्टधूमत्वं तत्
ज्ञानविषयस्तत्पदार्थविशिष्टधूमत्वप्रतिपादकमुत्तरमुच्यते तथा यज-
तिभवतीत्यादौ यादृशार्थप्रतीत्यप्रतीतिभ्याम्भावयतीत्याख्याता-
र्थविवरणभावाभावौ भवतस्तादृशार्थस्य पूर्वग्रन्थे भावना-
पदनिर्दिष्टस्योक्तविधजिज्ञासायाममुना ग्रन्थेन तत्स्वरूपं क-
थ्यते । नचैवमाख्यातार्थप्रतीतौ भवित्रादेर्नियमप्रतीत्याऽऽख्या-
तशक्यान्तःपातः शङ्क्यः यथा करणत्वादौ गृहीतशक्तिक-
यापि तृतीयाविभक्त्याऽऽकाङ्क्षाविशेषसहकृतया क्रियासामान्या-
न्वितमेव करणत्वं गम्यते ऽतएव क्रियाङ्गत्वं श्रौतं क्रियाविशे-
षावगतिः परं पदान्तरलभ्येतिव्यवहारः शास्त्रे, तथा व्यापारत्वेन
व्यापारे गृहीतशक्तिकाख्यातादाकाङ्क्षासहितात्कर्तृनिष्ठतया भा-
व्यभवनानुकूलतया च व्यापारप्रतीतिसिद्धेः यथा च “प्राका-
शावर्ध्वयवे ददात्येकाङ्गां इत्यादौ परपदार्थसम्बन्धविधिपक्षे वा-

धकवशादाकाङ्क्षाप्रापितक्रियान्वयत्यागेपि न विभक्तौ लक्षणा श-
क्यार्थात्यागात्, तथा भवतीत्यत्रासिद्धस्य घटादेः कर्तुः प-
रभवनानुकूलव्यापाराश्रयत्ववाधादाकाङ्क्षाप्रापितभाव्यान्वयवाधे-
पि न लक्षणापातः आख्यातशक्यस्य व्यापारात्मनोऽपरित्यागा-
त् । नच विशेषात्मना धातुनोपात्तस्य भवनस्य सामान्यव्या-
पारात्मना प्रत्ययेनाभिधानं व्यर्थमिति शङ्क्यं, भावयतीत्यत्रेव
भवतीत्यत्रापि साधुत्वार्थमुच्चारितप्रत्ययेन जायमानप्रतीतेर्व्यर्था-
या अप्यनिवार्यत्वात् । यथा च प्रयोज्यव्यापारविशिष्टप्रयो-
जकव्यापारवाचिभावयातिना प्रयोजकव्यापारमात्रवाचिन्यपि क-
रोतौ पर्यायत्वप्रसिद्धिः आकाङ्क्षासहितस्य करोतेर्भावयतितु-
ल्यप्रतीतिजनकत्वात्, तथा व्यापारमात्राभिधायिन्यप्याख्याते
भावयतिपर्यायत्वप्रसिद्धिरूपपादनीया ।

अथ कोऽसौ कर्तृपदार्थः ? यदन्विततया आकाङ्क्षासहिताख्या-
तात्प्रतीयमानोव्यापारोभावयतिवत्प्रतीयत इति उच्यते न तावदि-
तरकारकप्रयोजकत्वं निर्वर्त्तकत्वं वा कर्तृत्वं, भवतीत्यादौ घटादेर-
सम्भवात् । यद्याख्यातोपात्तव्यापाराश्रयत्वं (तदुक्तं ह्येवं साम्प्रदायि-
कैः अस्यांशुक्रान्वारम्भणादिकर्तृत्वसमर्थनाये)त्युच्येत तर्हि कर्त्तरि-
सिद्धे तदन्वितव्यापारप्रतिपादनमाख्यातेन आख्यातोपात्तव्या-
पाराश्रयस्य च कर्तृत्वमित्यन्योन्याश्रयमिति चेत् न, यथासम-
भिव्याहारं प्रथमान्तादिपदबोधितस्यैव कर्तृपदार्थत्वात् । ततश्च
कर्त्तृव्यापारोऽन्यभवनान्वितो यजतीत्यादौ प्रतीयते न भवतीत्य-
त्रेति मूलार्थः । एवं च भवनान्वित इति वक्तव्ये भवनानुकूल-
इत्यनुकूलपदं प्रयोजकप्रयोज्यव्यापारयोरनुकूलत्वं संसर्गविधया
भासत इति द्योतनाय, न त्वाख्यातजन्यबोधे तदपि प्रकार इति
बोधाय अनुकूलत्वस्यापि संसर्गान्तरप्रतीतिकल्पनायां गौर-
वात् । सकलधातुत्तरोच्चारितेभ्यः सिद्धकर्तृक्रियावाचिभ्य आ-

ख्यातेभ्यः प्रतीतायाः क्रियायाः कर्माकाङ्क्षायां तदर्थकाद्वितीयान्ता-
दिसमभिव्याहारस्यावश्यवाच्यत्वाद्धातूनां सकर्मकाकर्मकात्मना द्वै-
विध्यं न स्यादिति शङ्कां निराकर्तुमन्यस्येति वक्तव्ये भवितु-
रित्युक्तम् । भावना हि भवनकर्तृत्वेनेप्सितत्वेन चोपस्थितमेव
भाव्यमपेक्षते तत्त्वेन चोपस्थितिः कामशब्दात् । स्वर्गोऽपि भवतु
इति कामयमानपुं परत्वात्स्वर्गकामपदस्य । अतः कामपदोपस्था-
पितं भाव्यमङ्गीकरोति । द्वितीयायास्तु सत्यपि कचिन्मते ईप्सि-
तवाचित्वे धात्वर्थतावच्छेदकफलशालिनमेव तत्त्वेन साऽभिधत्ते
न तु धात्वर्थजन्यफलशालिनमन्तरा येन कं चित् अतिप्रसङ्गात् ।
अत एव धात्वर्थकर्मणि भावनाकर्मत्वविवक्षायां द्वितीयान्तेन त-
दर्पणम्, न तु तदन्यस्य तद्विवक्षायां यथा वेतनकाम ओदनं प-
चतीति । अत एव च “विश्वजितायजेते” इत्यत्र स्वर्गकाम इत्येव
कल्प्यते न स्वर्गमिति । कचिज्ज्ञावनाया एव कर्म द्वितीयान्तेनाग-
त्या ज्ञाप्यत इति स्त्रीकुर्मः यथा “अग्निश्चिनुत” इति । न ह्यत्राग्ने-
र्धात्वर्थकर्मत्वं धात्वर्थावच्छेदकतया प्रतीयमानस्य स्थलनिवृत्त्या-
त्मनः फलस्य स्थलाश्रितत्वेनाग्न्यनाश्रितत्वात् । उक्तं हि न्या-
यरत्नमालायां(१) “येन धातुना यत्फलाभिधाननिरूपिणीयेन
रूपेणक्रिया ऽभिधीयते तद्धातूक्तायां क्रियायां तत्फलभार्गवः कर्म
भवतीति” सम्भवति तु भावनाकर्मत्वमुद्देश्यत्वात् । एवं च सुखकामः
शरीरं स्वास्थ्यकाम आसीतेति कामपदेनैव भाव्यलाभान्नाऽक-
र्मकधातुयोगे द्वितीयान्तसमभिव्याहार आवश्यक इति भावः ।
विशेषपदं च धात्वर्थसमवायिव्यापारसामान्यं भावनेति मतनि-
राकरणाय । धात्वर्थभेदे हि भावनापि भिद्यते । न च व्यक्तिभेदे-

(१) विधिनिर्णये हेतुदुक्तं “तस्मादेक एव व्यापारः फलभेदेन
निरूप्यमाणस्ततः कर्मभेदं भजते यदा फलनिरपेक्षेण स्वरूपेण निरूप्यते
प्रयतते चलतीत्यादिभिस्तदाऽकर्मको भवति यदा तु फलाधीननि-
रूपणीयेन रूपेणैव निरूप्यते तदा सकर्मक इत्यादिः ।

भवनानुकूलो भावकव्यापारविशेषः । सा च द्वि-
विधा, शाब्दी भावना आर्थी भावना चेति ।

तत्र पुरुषप्रवृत्त्यनुकूलभावकव्यापारविशेषः शा-
सामान्यं भिद्यते । अतो धात्वर्थातिरिक्त एव व्यापार आख्यातेन
भावनारूपेण बोध्यत इत्याशयः । आख्यातजन्यप्रतीत्या प्रवर्त्त-
नाया अपि उक्तरूपेण कचिद्विषयीकरणात् लक्ष्यान्तःपातोलक्ष-
णान्वयश्चोपपादनीयः ।

आख्यातत्वलिङ्गत्वावच्छिन्नशक्त्योर्विषयभेदं दर्शयितुमाह ।
सा चेति । शाब्द्यां भावनायां मतद्वयं वक्ष्यते प्रेरणा-
त्मिका सेष्टसाधनता चेति । आद्ये शब्दनिष्ठत्वाच्छाब्दी-
ति वक्ष्यते द्वितीये शब्दैकगम्यत्वाच्छाब्दीति । आध्या अ-
पि यत्रैकरूपत्वमते अर्थयत इत्यर्थः पुरुषः तद्धेतुत्वादार्थी । क-
रणानुग्राहकफलव्यापारात्मत्वमते तु प्रथमान्तादिप्रदोपस्थापि-
तार्थगामित्वदार्थी । तत्रेति । विशेषेतनविषयत्वाच्चेतनाचे-
तनसाधारणं प्रवृत्तिपदार्थं विशेषयितुं पुरुषेति । यथा चैष सा-
धारणः तथाऽङ्गत्वलक्षणे वक्ष्यामः । यज्ज्ञानं प्रवृत्त्यनुकूलं स एव
लिङ्गर्थो न त्विच्छादिरिति ज्ञप्तये विशेषेति । आक्षेपजां पुरुषोप-
स्थितिमिव प्रत्यक्षजां लिङ्गादिशब्दोपस्थितिमादाय तदुभयानुरक्त-
प्रवर्त्तनाप्रतीत्युपपत्तेर्न शब्दस्य शब्दवाच्यत्वापत्तिरिति ज्ञापनाय
श्रवण इति । विशिष्टाभिधानाय हि विशेषणस्य नियता पूर्वो-
पस्थितिरपेक्ष्यते न तु विशेषणाभिधानं यथाहुः—

“विशिष्टग्रहणं नेष्टमगृहीतविशेषणम् ।

अभिधानाभिधाने तु न केनचिदिहाश्रिते” (१) (तं. वा. ३

अ. ४ पा. १३ सू.) इति ।

(१) अगृहीते-विशेषणे तदनुरक्ता विशेष्ये बुद्धिर्नोपजायत इति

प्रवृत्तिस्तु यद्यर्थभावेनात्मिका भाव्यं तु तस्याः पुरुष-
प्रवृत्तिरितिव्यवहारात् तदा तस्या आख्यातत्वावच्छिन्नशक्त्युप-
स्थापिताया आकाङ्क्षावशेन लिङ्गर्थे प्रकारीभूय भानसम्भ-
वान्न लिङ्गत्वावच्छिन्नशक्तिविषयता । अथतु “भावनादेः प्रवृ-
त्तिविषयत्वेने”त्यादिभट्टमोमेशोक्तिवशेन मयैतत्कर्तव्यमिति स-
ङ्कल्पात्मिका भावनातो भिन्नैव प्रवृत्तिस्तद्द्वारेण च भावनाया
विधिभाव्यत्वमिति स्वीक्रियते, एवमेव ह्यवादि भावनाविवेके
महामुद्गलभट्टैः, तदा तस्या उपस्थापकान्तराभावात् भवति शक्या-
न्तःपातः ।

यत्तु प्रवृत्तेर्भावनात्मत्वेऽपि लिङ्गत्वावच्छिन्नशक्तिविषयत्व-
मावश्यकं यतो “भावप्रधानमाख्यातमिति स्मृत्या” आख्यात-
त्वावच्छिन्नशक्त्या लडादिष्विव लिङादिष्वपि प्रतीयमानभा-
वनाया मुख्यविशेष्यतात्मकप्राधान्यकथनान्न लिङ्गर्थे प्रति प्रका-
रतया ज्ञापनं सम्भवतीति । तत्तुच्छम् । एकप्रत्यये द्विर्भावनाऽभि-
धानेऽतिगौरवात्सर्वख्यातेषु धात्वर्थनिरूपितभावनप्राधान्य-
कथनेन(?) स्मृत्युपपत्तेः निरपेक्षशक्यताशालिन्योर्विधिभावनयो-
र्युगपदेकशब्दोपस्थापितयोः सङ्ख्याकारकन्यायेनान्विताभिधा-
नेऽवश्यं वाच्ये मूलोपन्यस्तप्रतीतिमनुस्मृत्याख्यातार्थस्य लिङ्गर्थे
प्रति प्रकारतौचित्याच्च । न हि पुष्पवन्तावितिपदं प्रति सूर्यचन्द्र-
योरिव विधिभावनयोर्मिलितयोः शक्यतेति वक्तुं शक्यं लडादिषु
भावनाया अप्रतीतिप्रसक्तेः(२) । नाप्यनेकार्थाऽक्षादिव(३)तयोः
प्रत्ययं क्रमेण जनयति । नाप्येकशेषवल्लुप्तानेकशब्दसहितः येन

तद्ग्रहणं मादर्तव्यं नत्वनभिहितविशेषणत्वेन किञ्चिद्दुष्यति यदि
नामानभिहितमपि विशेषणं केनचिदन्येन प्रत्याख्यमानं विशिष्टप्रत्य-
योत्पादनाय पर्याप्तं भवति किं तत्राभिधानानुरोधेन इति भावः ।

(१) भावप्रधानमाख्यातमिति स्मृत्युपपत्तेरित्यर्थः ।

(२) तत्र विधेरभावादिति शेषः । (३) अक्षादिशब्दवदित्यर्थः ।

तत्तद्दृष्टान्तेनाऽन्विताभिधानं तयोः प्रसज्येत । एतेन प्रवृत्त्यन्यभा-
वनापक्षेपि विधिभावनयोरवश्यवक्तव्येऽन्वये भावनां प्रति स्वर्गा-
दिभाव्यस्य (१) विशेषणतायाः क्लृप्तत्वात् भावनाया अपि विधिं
प्रति विशेषणत्वमेवोचितम् । अत्र च व्यापारे मां प्रवर्त्तयतीत्यनुभ-
वाच्च । अत्र च ग्रन्थेन साक्षाल्लिङ्गजन्यप्रतीतिर्लिङ्गः प्रवर्त्तनाभि-
धायित्वसाधकतयोपन्यस्यते शास्त्रानुमतयावद्विशेषणविशिष्टाधि-
कारिकर्मकविधेयविशेषान्वितप्रवर्त्तनां लिङ्गाऽनुभूय तावद्विशेषण-
वैशिष्ट्यमात्मनि पश्यतः पुरुषस्य मामयमन्नाऽयं प्रवर्त्तयतीति प्रती-
तिसम्भवात् । नहि स्वर्गकामपदकल्पनात्प्राक् “विश्वजिता य-
जेत” इति विधिं शृण्वतः सम्भवति प्रतीतिर्मामयं प्रवर्त्तयतीति ।
तदूर्ध्वं त्वतिदेशादिविशिष्टमुमालोचयतो “नासोमयाजी स-
न्नयेत्” (२) इतिवद्विश्वजिति पुरुषविशेषपर्युदासाभावमनुपलम्भेन
निर्णीतवतो भवति प्रथमं प्रतीतिः इष्टप्रथमयज्ञं कृतदर्शपूर्ण-
मासं स्वर्गकामयं प्रवर्त्तयतीति । ततश्च तादृशोऽहमिति
निश्चयवान्स इत्यमुपलभते मामयं प्रवर्त्तयतीति । अत उदा-
हृतप्रतीतिः स्वजनकीभूतप्रतीत्यन्तराक्षेपमुखेन तज्जनकतया
लिङ्गः प्रवर्त्तनाभिधायित्वसाधिकेति विवक्षितम् । सूचितं
चैतद्विलक्षणार्थकवाक्यद्वयोल्लेखिप्रतीत्युपन्यासेन । ‘अयं मां
प्रवर्त्तयतीति’ वाक्यं हि स्वमते क्रियाविशेष्यकबोधजनकं,
द्वितीयं तु शब्दादिविशेष्यकमेव बोधं जनयति । न च लिङ्ग-
जन्यप्रतीतेर्द्विरूपत्वम्, तस्याः प्रवर्त्तनाविशेष्यकत्वानियमात्सम्भवति
त्वार्थिकबोधस्यानियतविशेष्यकत्वमिति । अथ प्रवर्त्तनाज्ञानमपि

(१) स्वर्गादिरूपभाव्यस्येत्यर्थः ।

(२) यथा येन सोमयागो नानुष्ठितस्तेन दर्शपूर्णमासयोः सान्नाय्य-
यागो-दधिपयोयागो न कर्तव्य इति पुरुषविशेषस्य निषेधो-
वर्तते तथाऽत्र नास्तीत्यर्थः ।

न वाग्वादिवत्प्रवृत्तिजनकं किन्तु समीहितहेतुताज्ञापनेनेति
वरं लिङः सर्वस्य प्रवर्तकत्वं येन तद्वाचित्वमङ्गीकृतमत आह ।
नियमेनेति । यद्यपि समीहितहेतुताज्ञानादेव प्रवृत्तिस्तथापि
न तज्जननेन लिङः सर्वस्य प्रवर्तकत्वं येन तद्वाचित्वमङ्गीक्रियेत
“विवाहेऽनृतं वदेत्” “देवान् पितृन्समभ्यर्च्य मांसमश्नीयात्” इ-
त्यादिविधिभिः प्रवृत्त्यै स्वविषयस्याऽनिष्टाजनकत्वज्ञानजननात् ।
प्रवृत्त्युपयोगिनो विवाहतृप्त्यादीष्टहेतुताज्ञानस्यान्वयव्यतिरेक-
सिद्धत्वेन विधिना तज्जननवैयर्थ्यात्(१) । न चैवमनिष्टाजनकत्वं
शक्यमिति शङ्काम् । “अग्निहोत्रं जुहुयात्” इत्यादिविधिना
इष्टसाधनत्वस्य प्रकारान्तरेणाप्राप्तस्य ज्ञापनात् । निषेध्यस्या-
निष्टहेतुत्वस्य अप्रसक्तस्य निषेधासम्भवाच्च । श्येनविधिनाऽनिष्टा-
हेतुत्वज्ञापनासम्भवाच्च(२) । नचानियतप्रतीतिजनकतया लिङो-
ऽनेकार्थाभिधायित्वं युक्तं प्रवर्तनाभिधायिना तु लिङा सर्वत्र
नियमेन जानिता प्रवर्तनाप्रतीतिः कचिदिष्टहेतुताज्ञानव्यापारेण
कचिदनिष्टहेतुताज्ञानव्यापारेण प्रवृत्तिं जनयतीत्याशयः । य-
च्चेति । नियमेनेत्यनुवर्त्तते । तेन च लभ्योऽर्थो द्विविधः ।
यस्माच्छब्दाद्यद्भासत एव नतु कदाचिदुच्चारितान्न भासते
यथा गोशब्दात्खण्डव्यक्तिः यथा वह्निरादिशब्दात्संस्कारविशेषः ।
यस्मादनन्तरं प्रतीयमानश्च यस्माच्छब्दादेव प्रतीयते न तु

(१) यदि लिङ इष्टसाधनताबोधकत्वमेवास्थीयते तर्हि उदा-
हृतस्थलेषु इष्टसाधनत्वस्यान्वयव्यतिरेकाभ्यामेव सिद्धत्वेन तद्वैयर्थ्य-
मेव प्रसज्यते । नच तर्हि अनिष्टाजनकत्वमेव लिङोऽर्थ उच्यतां
तत्राह-नचेत्यादि । तन्मात्रार्थकत्वे अग्निहोत्रं जुहुयादित्यादाविष्टसा-
धनत्वबोधासम्भवात् ।

(२) श्येनयागेऽनिष्टाजनकत्वाभावात् माहि स्यादित्यनेन श्येन-
फलभूताया हिंसाया अनिष्टजनकत्वेन परम्परया श्येनस्यापि त-
द्वोधनात् ।

व्दी भावना । सा च लिङ्त्वांशेनोच्यते, लिङ्श्रवणे
'अयं मां प्रवर्त्तयति' 'मत्प्रवृत्त्यनुकूलव्यापारवानयम्'
इति नियमेन प्रतीयमानत्वात् । यच्च यस्मात्प्र-

तद्रोधितार्थाक्षेपात् यथा आख्यातबोधितभावनाक्षेपात्कर्त्ता ।
यथा वा वत्सादिपदोपस्थापितादवस्थाविशेषाद्बोत्वमिति । अथ
भावनान्यप्रवृत्तिपक्षे नागृहीतविशेषणान्यायेन प्रवृत्तेर्नियतं प्रत्या-
ख्यत्वाज्जातिवत्सैव लिङः शक्याऽस्तु नत्वाऽऽज्ञादिरनियतोव्या-
पारः तत्प्रतीतिस्तु यद्यपि नाक्षेपाद्धटते प्रवृत्तेस्तदविनाभावात्,
तथापि लक्षणया भविष्यति मञ्चाः क्रोशन्तीतिवत्सम्बन्धमात्रेण
लक्षणोपपत्तेरिति चेत् । न, तत्रैव हि शक्यतापर्याप्तिः यन्मात्रप्र-
तीत्यै भवति शब्दप्रयोगः यथा गोः सामान्यविशेषोभयात्म-
कत्वेऽपि सामान्यज्ञापनायोच्यते "गवा क्रीणाति" यथा वा गीति-
मात्रप्रतीत्या "एकं साम वृत्त" इति, यत्र तु नैवं, तत्र विशिष्टमेव
शक्यं, यथा—स्तुपानप्रादिशब्देषु देवतातद्धितेषु वा, नहि ते पुत्र-
मात्राभिधायिनो देवतामात्राभिधायिनो वा, एवं लिङ्गादीनामपि
प्रवृत्तिमात्रप्रत्यायनाय प्रयोगाऽदर्शनात्प्रवर्त्तनाभिधायित्वमिति ।
यद्यच्छब्दज्ञाप्यं तत्तद्वाच्यमिति उक्त्या च ज्ञाप्यज्ञापकभाव एव
पदपदार्थयोरनादिः सम्बन्धो नतु पुरुषसङ्केतात्मेति सूचितम् ।
आदैजादिषु वृद्ध्यादिव्यवहारे पाणिनिसङ्केतस्येव सर्वार्थेषु सर्व-
शब्दव्यवहारेषु विशेषसङ्केतस्योपजीव्यत्वे हि पाणिनिवत्स स्मर्येत ।
इदानीं तनेन च केनचिदश्वादौ सङ्केतेन गोपदे प्रयुक्ते परे नेत्थं ब्रूयुः
न गोपदमश्ववाचकममुना सङ्केतेन प्रयुक्तमिति, गव्यश्वे च सङ्के-
ताविशेषात् । न च सङ्केतमन्तरेणार्थबोधकः शब्दः प्रथमप्रयोगेऽपि
बोधयेदिति शङ्काम्—वृद्धव्यवहारादिजन्यसम्बन्धग्रहस्य तत्स-
हकारित्वात् । उक्तन्यायेन व्यक्तेरवाच्यत्वमित्यभिप्रेत्याह ।

तीयते तत्तस्य वाच्यम्, यथा गोशब्दस्य गोत्वम् ।

गोत्वमिति । नचैवं लिङ्गसंख्याद्यन्वयः प्रातिपदिकार्थे न सम्भवतीति शङ्कम् । सामान्यविशेषयोरत्यन्तभेदाभावेन सामान्यात्मनाऽभिहितस्यापि विशेषात्मना तदन्वयसम्भवात्(१) । अत्यन्तभेदेऽपि जातिवाचिषु विंशत्यादिभिन्नगुण्यादिवाचिषु च निरुदलक्षणोपस्थापितव्यक्तावेव तत्स्वीकारात् । विंशत्यादिशब्देषु हि लक्षणया सङ्ख्येयंपरेष्वपि कचिलिङ्गसङ्ख्यान्वयः शक्यः सङ्ख्यायामेव दृश्यते यथा “विंशत्याविंशतायाहर्वाडाचत्वारिंशता हरिर्भिर्युजाना” इति । पृष्ठया च दिवसै”रिति च ।

यत्तु भवदेव आह क्रियाकारकसम्बन्धयोग्यपदार्थावगमे सति सम्बन्धानुपपत्त्या लक्षणाऽङ्गीक्रियते न च तदयोग्याकृतिमात्राभिधाने सम्भवति लक्षणा, क्रियापदस्य लक्षणया व्यक्तिपरत्वे तदन्वययोग्या व्यक्तिः कारकपदेन लक्षणीया, लक्षितायां च तस्यां तदन्वययोग्या व्यक्तिः क्रियापदेन लक्षणीयेत्यन्योन्याश्रयात् अतो जातिव्यक्त्योरुभयोरभिधानविषयत्वेनैव प्रतीतिः । अयं तु भेदः यथा यागनिष्पादकत्वेन साक्षाद्यागगोचराया कृतिः सैव स्वर्गोद्देश्यकत्वात्तत्कृतिरित्यप्युच्यते तथा साक्षादाकृतिमेव विषयीकुर्वन्नाभिधाव्यापारोव्यक्त्युद्देश्यकत्वाद्भवति तद्विषयः । यस्तु व्यक्तौ लक्षणानिर्देशः स व्यवधानाभिप्रायेण । एवं च यावज्जीवाधिकरणे सिद्धान्ते सम्बन्धसामान्याऽभिधायिनैव णमुला निमित्तत्वाख्यविशेषाभिधानात्पूर्वपक्षिणं प्रति काललक्षणाप्रसंजनं सङ्गच्छते सामान्येन विशेषलक्षणार्यां तु दोषसाम्यं स्यात्स्वमतेपीति ।

तन्न । अरुणगुणस्यैव जातेरपि कारकत्वसम्भवेन क्रियान्वययो-

(१) लिङ्गसङ्ख्याद्यन्वयसम्भवादित्यर्थः ।

स च प्रवृत्त्यनुकूलव्यापारविशेषो लोके पुरुषनिष्ठो-

गत्वसिद्धेः अयोग्यत्वेपि निरुद्धलक्षणाया अनुपपत्त्यनुसंधानानपे-
क्षत्वेनोक्तदोषानवतारात् । अनुपपत्तिवशेन लक्षणास्थलेपि मञ्चाः
क्रोशतीत्यादावभिधोद्देश्यत्वेन पुरुषादिधीसम्भवेन लक्षणोच्छेदाप-
त्तेश्च निरुद्धसांप्रतिकलक्षणयोः सांप्रतिकया अन्याय्यत्वात्सम्भव-
त्येवोक्ताधिकरणे परं प्रति तदापादनम् । अथ तदेवाभिधोद्देश्यं
यान्नियमेन तत्प्रयुक्तप्रतीतिभाक् भवति यथा व्यक्तिः नच मञ्चप-
दात्पुरुषोनियमेनाभिधोद्देश्यतया प्रतीयत इति तत्प्रतीत्यै लक्षणा-
श्रयणम् । तन्न । तदेव हि शब्देन लक्ष्यं यत्र तात्पर्यं, यत्प्रतीतिमु-
द्दिश्य यः शब्दोऽर्थमभिधते स तत्पर इति कथं लक्ष्यस्य नाभिधो-
द्देश्यत्वम् । उक्तं च भवतैव—

“अभिधानशक्तेरेवाभिधेयाविनाभावोपस्थापितार्थतात्पर्याया
लक्षणाशक्तित्व”

मिति अरुणाधिकरणे । तस्माच्चच्छब्दाभिधेयं तदुद्देश्यकाभि-
धानं कुर्वच्छब्दोऽमुख्यः, अभिधेयाविनाभूतं तत्सदृशं चोद्दिश्य प्रवृ-
त्तस्तु लाक्षणिकोर्गौणोवेति सम्भवति व्यक्तेर्लाक्षणिकत्वम् । अथ
न प्रवर्तनात्वेन लिङ्गभिधेयाया अपि प्रवर्तनाया “विधिनिमन्त्र-
णामन्त्रणाधीष्टसम्प्रश्नप्रार्थनेषु लिङ्ग” इति सूत्रे लिङ्गेनानार्थत्वोप-
न्यासेन शक्यतावच्छेदकभेदप्रतीतेरित्याशङ्कोष्टसाधनताऽन्या-
प्रवर्तनेति मतमनुमृत्याह । स चेति । प्रवर्तनात्वेन लिङ्गभिधेया-
या अपि प्रवर्तनाया लौकिकवाक्येषु बहुविधपुरुषाशयरूपतया वि-
ध्यादिशब्दचतुष्टयेन विवरणमत्र सूत्रे क्रियते । यतो विधिर्नि-
कृष्टप्रवर्तनं यजेतेति । निमन्त्रणमावश्यकं कर्मणि प्रवर्तनं श्राद्धे
भुञ्जीत भवानिति । आमन्त्रणमभ्यनुज्ञात्मकं प्रवर्तनं ब्राह्मणः
काममश्नीयादिति । अधीष्टः उत्कृष्टप्रवर्तनं अध्यापयेद्भवानिति ।

ऽभिप्रायविशेषः, वेदे तु पुरुषाभावात् लिङादिशब्द-
निष्ठ एव । न हि वेदः पुरुषनिर्मितः ।

न त्वत्र शक्यतावच्छेदकभेदोविवक्षितो गौरवादित्याशयः । य
द्यप्येषां प्रवर्त्तनात्वेन शक्यतायामपि लिङोऽनेकार्थत्वमपरिहा-
र्यं अस्मिन्नेव सूत्रे यतः संप्रश्नप्रार्थनयोरपि स्मर्यते लिङ्
किं भाट्टमधीयीय भोजनं लभेयेति च । तथा भूत्रान्तरे “काम-
प्रवेदने काचि” दिति “हेतुहेतुमतोलिङ्” इत्यादावर्थातरेऽपि
स्मर्यते । तथापि शक्यपरिहारं गौरवं न स्वीकर्तुमुचितमिति
चतुर्णां प्रवर्त्तनात्वेनैव शक्यत्वम् पृथिव्याद्यनकार्थत्वेन स्वी-
कृतमपि गोपदं सास्त्रादिमत्स्वनुगतजातिवाच्येव स्वीक्रियते ।

यजेतेति प्रकृतलिङ्गर्थस्वरूपमाह । वेद इति । स इत्यनुपपन्नः ।
पुरुषाभावाच्चिर्मातुरभावात् । येन पुरुषेण निर्मितं यद्वाक्यं त-
दन्तर्गत एव लिङ् तद्गतां प्रवर्त्तनामभिधत्ते इति नियमभिप्रेत्येदम् ।
निर्मितत्वं च न तात्वादिव्यापारकर्मत्वं वेदेऽपि तत्सत्त्वात् ना-
प्यभिनवानुपूर्व्यात्मना रचितत्वं स्वाभिप्रेतज्ञप्तये प्रयुक्ते परनिर्मि-
तश्लोकेऽन्तर्गतलिङा प्रयोक्तृगतप्रवर्त्तनाभिधानस्य दृष्टत्वात् ।
किंतु स्वानुपजीविमानान्तरबोधितार्थबोधनाय प्रयुक्तत्वं, (१) वेद-
स्यानुपूर्व्यात्मना रचितत्वे सकलपुरुषनिरूपितस्येद्विधनिर्मितत्व-
स्याभावोन वक्तुं शक्यत इति च तादृशचित्त्वात्मकपौरुषेयत्वस्य
निराकरणायाह नेति । यतो “वेदो धर्ममूलं” इत्यादौ स्वतन्त्र-
मानत्वेन प्रसिद्धो वेदोऽतोऽसौ न पौरुषेयः मन्वादिस्मृति-
तुल्यत्वप्रसङ्गात् परमते च योगमहिम्ना सर्वज्ञर्षीणां स्वभावतः

(१) स्वं नोपजीवति यत्प्रमाणं तद्बोधितार्थबोधनाय प्रयुक्तं य-
द्वाक्यं तदेव निर्मितमित्युच्यते ।

सर्वज्ञेश्वरस्य ज्ञानप्रामाण्याविशेषेण तदुभयवचसोर्विशेषस्य व-
वतुमशक्तोरित्याशयः ।

अथ वेदः पौरुषेयः(१) वाक्यत्वात् काठकादिसमाख्या-

(१) अत्र पौरुषेयत्वं नाम न पुरुषनिर्वर्त्यत्वमात्रं तथा सति नै-
यायिकनये वर्णानां क्षणिकत्वेन तत्समुदायरूपवेदस्य प्रतिपुरुषं वे-
दाध्ययनसमये भिन्नत्वेन जन्यतया तत्साधने अस्मदादिनिर्मितत्वव्य-
वहारोपत्या परमेश्वरप्रणीता वेदा इति तेषां सिद्धान्तानुपपत्तिः नहि
अनेनानुमानेन नैयायिका वेदानां भ्रमप्रमादादिदोषवत्पुरुषप्रणीतत्वम-
नुमन्यन्ते किन्तु ईश्वरप्रणीतत्वम् । नच तदिदानीमुच्चार्यमाणे समाना-
नुपूर्वोक्तेऽपि वेदेऽस्मदुच्चारणजन्ये समस्ति ईश्वरोच्चारिताया आ-
नुपूर्व्या अस्मदुच्चारितायाश्च साजात्येऽपि परस्परमभेदाभावात् त-
द्व्यक्तितोऽस्मदुच्चारितानुपूर्व्या भिन्नत्वात् यथाहि गात्रचलनादिकं
नर्तकः करोति शिष्यमाणा नर्तक्यपि तदनुकरोति न तु तामेव करो-
ति तद्गात्रचलनव्यक्त्यपेक्षया नर्तकीनिष्ठगात्रचलनव्यक्तेर्भिन्नत्वात्
तद्वत् उपाध्यायोच्चारिता याऽऽनुपूर्वी न तामेवोच्चारयति माणवकः,
किन्तु तत्संजातीयमानुपूर्व्यन्तरमेवञ्च प्रतिपुरुषं वेदनिर्मातृत्वप्रसङ्गः
येषामपि मीमांसकानां मते वर्णा नित्यास्तेषां वर्णानां नित्यत्वेपि पदा-
नां नित्यत्वं न शक्यते समास्थानुम् । आनुपूर्वीभेदवन्तोहि वर्णाः पदं
न च वर्णानां नित्यविभूनां देशतः कालतो वा पौर्वापर्यमिति अभि-
व्यक्तिधर्म एवानुपूर्वीत्यास्थेयं तथा च कथं तदुपगृहीतानां वर्णानां
पदता नित्या भविष्यति पदानित्यतया च वाक्यानित्यतापि व्याख्याता
भवति एवं सति वाक्यसमुदायरूपस्य वेदस्यापि कथं नित्यत्वं, कि-
न्तु पुरुषभेदेन भिन्नत्वमेवेति पुरुषनिर्वर्त्यत्वमात्रमेव चेत्पौरुषेयत्वं
तर्हि मीमांसकं प्रति सिद्धसाधनं स्यात् अध्यापकपरस्परया पुरुषज-
न्यत्वस्य तैरप्यङ्गीकारात् अतः पुरुषस्वातन्त्र्यमेव पौरुषेयत्वं तदभाव-
श्चापौरुषेयत्वं यथाहुर्महर्षाः “यत्नतः प्रतिषेध्या नः पुरुषाणां स्वतन्त्रता”
स्यातन्त्र्यं च पूर्वपूर्वानुपूर्वीमनपेक्षोच्चारणं तच्च महाभारतादौ
व्यासादीनामस्ति व्यासोच्चारणात्पूर्वं तत्संजातीयोच्चारणस्याजात-
त्वात् एतादृशोच्चारणविषयत्वरूपं पौरुषेयत्वं महाभारतादिग्रन्थ-
स्यास्ति, अध्यापकानां वेदेषु तादृशमुच्चारणं नास्ति, किन्तु ईश्वर-
स्यैवेति तन्निर्मितत्वमेव, नत्वस्मदादिनिर्मितत्वप्रसङ्गः ईश्वरस्य सर्व-

नाच्च(१) “त्रयोवेदा अजायन्ते” इति श्रुतेश्च मन्त्रार्थवादसिद्ध-
प्रलयकाले(२) प्रणष्टाध्येतृकपूर्ववेदस्य सर्गारम्भे सम्प्रदाया-
धिगमासम्भवेन पुरुषविशेषस्य तन्निर्मादृत्वकल्पनाया उचि-
तत्वाच्च । वक्त्रा यत्प्रतीतिमुद्दिश्य यद्वाक्यमुच्चारितं तस्य त-
त्परत्वमिति लोकदृष्टतात्पर्यस्यापौरुषेयवाक्येऽसम्भवेनोपक्रमोपसं-
हारादेर्वेदवाक्यगततात्पर्यनिर्णायकत्वकथनानुपपत्तेश्च । (३)शब्द-
ज्ञानप्रामाण्यस्याप्तवाक्यजन्यत्वाधीनत्वेन तदभावे शब्दोत्थज्ञानस्या-
प्रामाण्यापाताच्च । न च समाख्यानं प्रवचननिमित्तं प्रवचनस्यानेकपु-
रुषसाधारण्येनासाधारण्यपदेशानिमित्तत्वात्(४) । न च कर्त्र-
स्मरणादपौरुषेयत्वं अस्मर्यमाणकर्तृकचिरकालिककूपादेस्तादृशप्रस-
शक्तित्वेन स्वतन्त्रतया पूर्वकल्पविलक्षणानुपूर्वीरचयितृत्वं सम्भवती-
ति तदेव साध्यते तथा च नापसिद्धान्तो न वा सिद्धसाधनार्थान्तरा-
द्यवकाशः । मीमांसकमते एतादृशस्वातन्त्र्यस्य कस्मिन्नपि पुरुषेऽन-
भ्युपगमात् ।

(१) यथा यः पाकं करोति सपाचक इति समाख्यायते इति
कस्य चित्पुरुषस्य पाचक इति संज्ञायां श्रुतायां श्रोतुर्भवति बोधोऽयं
पाकं करोति तद्वत् काठकं कालापकं कौशुममित्यादिसमाख्यां दृष्ट्वा
भवति लोकानां बोधः कठादिभिर्निर्मिता वेदा इति ।

(२) प्रलयोत्तरं पुनः सृष्टिसमये पूर्वकल्पीयाध्यापकानामभावेन
किमाश्रयस्य वेदस्य पुनरभिव्यक्तिः स्यादिति सर्वथा विनाश एव
प्रलयेऽङ्गीकार्यः पुनश्चेद्वरेण जगद्रक्षार्थं सृज्यते इति षक्तव्यम् ।
तथा च ईश्वरजन्यत्वं स्वीकर्तव्यमिति भावः ।

(३) वेदवक्तुः स्वतन्त्रस्याभावे तदुच्चरितत्वरूपतात्पर्याऽस-
म्भवादुपक्रमोपसंहारादिभिर्वेदतात्पर्यनिर्णयनिरूपणस्यासङ्गतत्वापत्तिः
एवं वक्तृविशेषजन्यत्वाभावे गुणघटितसामग्रीजन्यत्वाभावेन वेद
जन्यज्ञाने प्रामाण्यमेव न स्यात् इति भावः ।

(४) यथाऽनेककारणसमवधानजन्माऽप्यङ्कुरो नर्त्वादिभिर्व्यपदि-
श्यते किन्तु शाल्यादिभिर्व्यपदिश्यते शाल्यङ्कुरो यवाङ्कुर इति । त-
त्कस्य हेतोः बीजस्यासाधारणकारणत्वात् इतरेषां च साधारणत्वा-
त्तद्वदप्रापीति भावः ।

क्तेः । न च पौरुषेयवाक्यप्रामाण्यस्य तत्कर्तृप्रत्ययाधीनसाद्विक-
त्वात् अवश्यस्मर्त्तव्यकर्तुरस्मरणं दृश्यादर्शनवत् अभावग्राहक-
मिति शङ्काम् । छन्दोगप्रसिद्धस्योद्ग्रन्थस्य कर्तुरस्मरणेनापौरुषेय-
त्वप्रसङ्गात् । न चेष्टापत्तिः आम्नायादेव विशेषनिर्णये किमुत्त-
रयोर्योनिवर्णवशेन गेयमुत्तरावर्णवशेन वेत्यादिविचारानुत्थाना-
पत्तेः (१) सत्यपि सर्वज्ञप्रणीतत्वेन तुल्यत्वे “तद्दिदां च स्मृतिशील”
इति वेदवित्स्मृतित्वेन स्मृतीनां प्रमाणत्वात् तासां दौर्बल्यं से-
त्स्यतीति वदन्तं प्रत्याह । वेदस्येति ।

सर्वं निखिलशाखागोचरं न तु निखिलकालवर्त्ति पक्ष इति विवक्षितं

(१) प्रथमतन्त्रे ९ अध्याये २ पादे ९ अधिकरणे विचारितम्
इदं श्रूयते रथन्तरमुत्तरयोर्गायति यद्योन्यां गायति तदुत्तरयोर्गायति ।
तत्र कयानश्चित्र आभुवत् इत्यसाष्टक्योनिः तस्यामुचि कया इत्य-
क्षरद्वयमाद्यो भागः नश्चित्र आभुवत् इत्यक्षरपट्टकं द्वितीयो भागः त-
स्मिन्भागे द्वितीयाक्षरे चकारस्योपरितनमिकारं विलोप्य तस्य स्थान
आयीभावमास्त्राय गीतिर्निष्पादिता । कस्त्वा सत्योमदानामित्यनन्तर-
भाविन्युत्तरा तस्यां योनिन्यायेन चतुर्थाक्षरे तकारस्योपरितनं यकार-
मोकारं च लोपयित्वा तयोः स्थान आयीभावः । अभीषुणः इत्य-
सावपरोत्तरा तस्यामपि चतुर्थाक्षरे णकारस्योपरितनमकारं लोपयि-
त्वा तस्य स्थान आयीभावः कर्तव्यः अन्यथा गीतिनाशप्रसङ्गात् इति
प्राप्ते धूमः नाऽत्र योनौ वर्णान्तरस्याऽऽगमः कृतः । किं तर्हि ? विद्यमान
एव चकारस्योपरितन इकारः सामप्रसिद्धया प्रक्रियया वृद्धः सन्
ऐकारो भवति, तस्य सन्ध्यक्षरत्वादकारः पूर्वभागः इकारः उत्तरभागः
ताडुभौ विश्लेषेण गीयमानात्रायीभावं प्रतिपद्यंते तथा च सामगा
आहुः “वृद्धन्तालव्यमायीभवति” इति । तथा सति चतुर्थाक्षरे नास्ति
तालव्य इकार इत्यायीभावो न कर्तव्यः अभीषुणः सखीनामविता
जरितृणामित्येतस्यामुत्तरायां द्वादशाक्षरगतस्य रेफस्योपरितन इकारः
पूर्ववदायी भवति । सोऽयमायीभाव उक्तरीत्या वर्णाभिव्यञ्जकत्वादुत्त-
रागतवर्णवशेन कर्तव्यः गीत्यर्थत्वाभावेन योनिक्रमे तेन विनाऽपि न
गीतिर्दिश्यति अयं विचारो निरर्थक एव प्रसज्येतेति भावः ।

इदानीन्तने सिद्धसाधनापत्तेः दृष्टान्तत्वेन तदुपन्यासानुपपत्तेश्च अतो-
ऽतीतकालस्यैव पक्षता ज्ञेया । नच पूर्वानुमानवशेनामुष्य सप्रतिसा-
धनत्वं स्मर्त्तव्यास्मरणवाधितत्वात्तस्य, युक्तं हि ऊहस्य पौ-
रुषेयत्वं नावमिकन्यायसहकृतात् “यद्योन्यां गायति तदुत्तरयो-
र्गायति” इत्याद्यतिदेशवचनादुत्तराद्यारूढगानकर्त्तव्यतायास्तत्प्र-
मेयभूतायाः कर्तृप्रत्ययमनपेक्ष्यैव सिद्धेः अनादरेणैव कर्त्रस्मरण-
सम्भवात् अपौरुषेयत्वे च आम्नानत एव उत्तराद्यूक्षु गान-
सिद्धावतिदेशवचोवैयर्थ्यापत्तेः वेदप्रमेयस्य तु यागस्वर्गसम्बन्धा-
देस्तत्कर्तृप्रत्ययाधीनसिद्धिकत्वेनावश्यस्मर्त्तव्यस्य कर्तुर्नियतरूपे-
णास्मरणाद्भवति तदभावनिर्णयः । किञ्च(१) पराभिमतानुमानं
जन्यमानान्तरमूलकत्वेन सोपाधिकं यद्धि प्रमाणवाक्यं पौरुषेयं
तत्तादृगेवेति नियमः । नच वेदार्थः प्रत्यक्षेण ग्राह्यः अविद्यमाने
यागादौ शब्दान्तरादिगम्यवैजात्यस्य यागानुष्ठानानन्तरक्षणेऽवि-
द्यमानस्वर्गादौ तत्साध्यत्वस्य च प्रत्यक्षेण ग्रहीतुमशक्यत्वात् ।
तदुक्तं “सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्षमनिमि-
त्तं विद्यमानोपलम्भनत्वात्” इति(२) । विद्यमानोपलम्भनत्वे हेतुः

(१) जै.सू. १ पा. ४ सू. । (२) वेदः पौरुषेयो वाक्यत्वादिति
परकीयानुमाने जन्यमानान्तरमूलकत्वमुपाधिः यत्र यत्र पौरुषेयत्वं
महाभारतादौ तत्र तत्र तद्ग्रन्थप्रतिपाद्यार्थतत्त्वं प्रमाणान्तरेण ज्ञा-
त्वा तत्तद्ग्रन्थप्रणयनात्तत्र जन्यमानान्तरमूलकत्वमस्ति साधनं
तु वाक्यत्वं वेदेष्वस्ति तत्र च जन्यमानान्तरमूलकत्वं नास्ति तद-
र्थस्य यागस्वर्गसम्बन्धादेर्यागादिनिष्ठस्वर्गसाधनत्वस्य वा एतद्वा-
क्यं विहाय केनापि प्रमाणेन पूर्वं कस्याप्यज्ञानात् तत्र जन्यमा-
नान्तरमूलकत्वं नास्तीति साध्यव्यापकत्वेसतिसाधनाव्यापकत्वा-
द्भवत्युपाधिः । तथा च वाक्यत्वं न पौरुषेयत्वप्रयोजकं किन्तु ज-
न्यमानान्तरमूलकत्वं, न च तद्वेदेष्वस्तीति न तेनानुमानेन पौरुषेय-
त्वसिद्धिरित्यर्थः ।

इन्द्रियाणां सत्सम्प्रयोगे पुरुषस्य यद्बुद्धिजन्म तद्धि प्रत्यक्षमिति । प्रत्यक्षपूर्वकत्वाच्चानुमानादेर्न तद्ग्राह्यत्वमपि वेदार्थस्य सम्भवतीति नोक्तोपाधिश्च न्ये वेदे प्रमाणत्वाभिपते वाक्यत्वहेतुः पौरुषेयत्वं साधयितुमलम् ।

स्यादेतत् मानान्तरगृहीतार्थकं प्रमाणवाक्यं पुरुषेण निर्मातुं शक्यं नान्यदिति प्रमाणवाक्यं स्वपौरुषेयत्वाय स्वार्थग्राहकं मानान्तरमपेक्षते न तज्जन्यत्वमपि अतः पौरुषेयप्रमाणवाक्यत्वं स्वानुपजीविमानान्तरग्राह्यार्थकत्वमात्रेण नियतमिति ईश्वरीयनित्यप्रत्यक्षग्राह्यत्वाद्देदार्थस्य सम्भवति पौरुषेयत्वं वेदस्येति । तन्न । वेदप्रामाण्याधीनसिद्धिकेश्वरीयज्ञानमूलकत्वेन वेदप्रामाण्यकथनेऽन्योन्याश्रयात्(१) ।

अथ क्षित्यादि सकर्तृकं कार्यत्वादित्यनुमानान्नित्यज्ञानवदीश्वरसिद्धौ तदीयज्ञानमूलकत्वेन वेदप्रामाण्यं सेत्स्यतीति चेत् ? न, यादृक्साध्यसम्बन्धोदृष्टान्ते हेतोः क्लृप्तः तादृगेव साध्यं हेतुना सिध्यतीति अनित्यज्ञानवत एव क्षित्यादिकर्तुः सिद्धौ तदीयज्ञानस्यापि मूलप्रमाणं विनाप्रामाण्यासिद्धेः । नच जन्यज्ञानवतः शरीरित्वापत्तेः तत्र च मानान्तरविरोधान्नित्यज्ञानवत एव कर्तुः सिद्धिरिति शङ्काम् । जन्यज्ञानवत्कर्तृकत्वव्याप्तप्रकृतहेतोरेव तत्सिद्धिबाधकत्वात् । अथ दृष्टान्तदृष्टजन्यज्ञानवत्कर्त्रसम्भवे हेतुप्रभवा कर्तृसामान्यसिद्धिर्नित्यज्ञानवन्तं आक्षिप्य पर्यवस्यतीत्युच्यते, तर्हि उष्णाग्निनियतेन

(१) वेदवाक्यं प्रमाणं बुद्धवाक्यं न प्रमाणमित्यर्थजरतीयन्यायप्रसङ्गाच्च-वेदानां ईश्वरोच्चरितत्वेनेश्वरज्ञानमूलकत्वेन प्रामाण्याभ्युपगमे बुद्धस्यापिेश्वरावतारत्वेनास्तिकैरङ्गीकारात् तज्ज्ञानमूलकस्य बुद्धागमस्य कथमप्रामाण्यं वक्तुं शक्यते उभयोस्तुल्यत्वादित्यपि बोध्यम् ।

हिमे दृश्यमानेन तृणविकारेण जाताऽग्निसिद्धिः प्रत्यक्षविरोधादु-
 ष्णान्यसम्भवेऽनुष्णाग्निमाक्षिप्य पर्यवस्येत् । तस्मान्नित्यज्ञानव-
 ज्जगत्कर्तृसिद्धिमिच्छद्भिरपि तस्यै वेदापौरुषेयत्वं स्वीकार्यं तदा
 हि स्वतः प्रमाणाद्वेदात्स्यादपि तत्सिद्धिः(१) । अथाप्रमाणमेव वे-
 दवाक्यं उक्तहेतोः भवतु पौरुषेयं अप्रमाणवाक्यरचनस्य मूल-
 प्रमाणानपेक्षत्वात् इति चेन्न । अप्रामाण्ये कारणान्तराभावात् त-
 थाहि अनधिगततथाभूतार्थबोधकत्वं प्रामाण्यं, तदभावस्त्रेधा सम्भ-
 वति अबोधकत्वात् अधिगतबोधकत्वात् बोध्यस्य तथाभूतत्वाभा-
 वाद्वा, सोपि द्वेधा सम्भवति अर्थक्रियाकारित्वगुणजन्यज्ञानविषय-
 त्वादिसाधकाभावाद्वा बाधकमानान्तराद्वा, तदपि द्वेधा मिथ्येतदिति
 ज्ञानं दुष्टकरणज्ञापितत्वं वा, वेदवाक्यस्य च दुष्टत्वं त्रेधा पुरुषसम्ब-
 न्धात्स्यात् पदपदार्थसम्बन्धस्य पौरुषेयत्वात् वाक्यतदर्थसम्बन्धस्य
 तत्वात् वाक्यस्य वा,(२)तत्र न तावदबोधकत्वं वेदे वक्तुं शक्यं
 आकाङ्क्षादियुक्तेभ्योऽष्टहीतसङ्गतिकेभ्योवैदिकपदेभ्योवाक्यार्थबोध-
 स्यानुभवसिद्धत्वात् । नचासौ मानान्तरेण केनाप्यधिगत इति
 निरूपितं प्रत्यक्षसूत्रे । विषयतथात्वनिश्चयात्मनोदितं च ज्ञानं न
 तत्सिद्ध्यर्थं अर्थक्रियाकारित्वाद्यपेक्षते अन्यथाऽर्थक्रियादिज्ञान-
 स्याप्यर्थक्रियातथात्वसिद्ध्यर्थमर्थक्रियान्तरापेक्षत्वेऽनवस्थापत्तेः अ-

(१) वेदानामपौरुषेयत्वेन स्वतः प्रामाण्याभ्युपगमे प्रमाणान्तरसं-
 वादस्य विसंवादस्य वा तुच्छत्वेन स्वातन्त्र्येण ईश्वरासिद्धिर्भवेत्तदा-
 श्रित्य चानुमानमपि तत्साधकं भवितुमर्हति । तदभावे बलाभावेन
 न साधकम्भवति यथा सिंहः किरातैर्हन्तुं शक्योऽपि दुराधर्षं च-
 नं प्रविश्य निर्भयः सन् विचरति घनं च सिंहाविष्ठितं किरा-
 ताप्रवेश्य भवति तद्वत् वेदवाक्यसमाश्रयेण लब्धवृत्ति अनुमानं
 ईश्वरं साधयितुमर्हति अनुमानसत्त्वेन च वेदवाक्यमपि वचनव्यक्त्या-
 भासेभ्यो दूषितं न भवतीति सुव्यक्तमाकरे ।

(२) पौरुषेयत्वादिति शेषः ।

तथाभूतस्यापि स्वमस्यार्थक्रियादर्शनेन तस्यास्तथाभूतत्वव्यभि-
चाराच्च । एतेन शाब्दबोधस्याऽऽप्तवाक्यजन्यत्वमन्तरेण न प्रा-
माम्यमित्यपि निरस्तम् । प्रामाण्यघटक्यावत्पदार्थानां उक्तविधया
प्रकारान्तरेणैव सिद्धेः । नच वेदार्थे मिथ्याप्रत्ययः स हि स्वर्ग-
फलकविधिषु क्षणिककर्मणः आमुष्मिकफलत्वानुपपत्त्या स्यात् ।
निरस्ता चैषा ऽपूर्वाधिकरणे । चित्राकारीर्यादिविधिषु चाऽनन्तरं
फलानुपलम्भात् स्यात् । घटते च तदर्थसत्यत्वेपि चित्राफलस्या-
नन्तरमनुपलम्भः चातुर्थिकन्यायेन तस्य ऐहिकामुष्मिकत्वात्
कारीरीफलस्य तु ऐहिकस्वभावस्यापि वैगुण्यादनन्तरमनुपलम्भ-
सम्भवः पदपदार्थसम्बन्धस्य पौरुषेयत्वं निरस्तं प्राक् । वाक्यवा-
क्यार्थसंबन्धे तु पौरुषेयत्वं द्वेधा सम्भवति वाक्यस्य वाक्यार्थे
सङ्केतात्मकशक्तिस्वीकाराद्वा काश्यपीयमतानुसारेण वाक्यार्थानुमा-
पकस्य वाक्यस्यानुमापकतानिर्वाहकसंबन्धे पुरुषप्रत्ययनिरूपित-
तत्वाद्वा, तत्र वाक्यं तावत् पदसमुदायः एकार्थप्रतीतिजनकत्वो-
पाधिना पदेष्वेकवाक्यत्वप्रतीतिसम्भवेन तदतिरिक्तस्य वाक्यस्य
निष्प्रमाणकत्वात् । इत्थं चाकाङ्क्षादिमुत्पदोपस्थापितपदार्थेभ्य एव
लक्षणया वाक्यार्थप्रतीत्युपपत्तेः । नच तत्र शक्तिमङ्गीकुर्मः नतरां
सङ्केतत्वं तस्याः । न च सम्भत्यनन्तवाक्यार्थेषु कस्यापि सङ्केतः ।
दृश्यते च पुरुषप्रत्ययमनपेक्ष्य श्रुतमात्राल्लोकवाक्यादपि बोध इति
न द्वितीयोपि । तस्माद्वेदस्य प्रकारान्तरेणामामाण्यशङ्काया अस-
म्भवात्पौरुषेयत्वेनैवाप्रामाण्यं इत्यन्त्यः पक्षोऽवशिष्यते । नच
पौरुषेयत्वमुक्तानुमानात्सिध्यतीत्युक्तम् । नच समाख्यानात्त-
त्सिद्धिः कठादिपुंविशेषवृत्तिप्रवचनातिशयेन केनापि तदुप-
पत्तेः कठचरणैः पुरुषैः परम्परया ऽधीयमानत्वेन वा तत्सम्भवात् ।
तदुक्तं “आख्याप्रवचनाद्” इति(१) “तेभ्यस्तपस्तेषानेभ्य”

“वेदस्याध्ययनं सर्वं गुर्वध्ययनपूर्वकम् ।

वेदाध्ययनसामान्यादधुनाध्ययनं यथा”(१) (वा-
क्याधिक० श्लो० वा० ३६६)

इत्यादिना वेदापौरुषेयत्वस्य साधितत्वात् ।

“यः कल्पः स कल्पपूर्व” इति न्यायेन संसार-
स्यानादित्वादीश्वरस्य च सर्वज्ञत्वादीश्वरो गत-
कल्पीयं वेदमस्मिन् कल्पे स्मृत्वा उपदिशतीत्ये-

इति श्रुतिवशेनाग्न्यादिकर्तृकत्वं वेदेषु वदद्भिः परैरपि इत्थमेव
समाख्यार्थोवर्णनीयः । नचैतच्छ्रुतिवशेनैव तत्सिद्धिः अस्या विध्य-
न्तरशेषत्वेन स्वार्थे तात्पर्याभावात् (किं परोच्चेष्टा) उच्चैष्टादिस्तुति-
परत्वात् । एतेन मन्त्रार्थवादेभ्यः सृष्टिप्रलयसिद्धिर्निरस्ता तेषा-
मपि विध्यन्तरशेषत्वेन स्वार्थे तात्पर्याभावात् किंपरो धर्म इत्या-
दिप्रयोगाच्च तादर्थ्यात्मकं तात्पर्यं वेदेष्वधिरुद्धं यत्प्रतीत्यर्थं यद्वा-
क्यं तत्परं तदिति तादर्थ्यं च न पुरुषव्यापारघटितमिति वक्ष्यामः ।

अभ्युपेक्षापि अनुमानात्सृष्टिप्रलयेश्वरसिद्धिं न वेदस्य पौरुषेय-
त्वमित्याह । यः कल्प इति । संसारसादित्वेन अभिनवानुपूर्वीविर-
चनमवश्यमभ्युपेयं स्यात् । नच तत्सम्भवति प्रथमोत्पन्नप्राणिनो-

(१) यद्यपि कर्तुरस्मरणात् सम्बन्धस्य कृतकत्वं परिहृतं त-
थापि न वेदानां परिहृतं इत्यत उक्तं “सम्बन्धाकारणन्यायाद्वक्तव्या
वाक्यनित्यतेति” । तुल्यन्यायत्वाद्देवानामपि कृतकत्वं परिहृतमेवेत्य-
र्थः । सङ्घातत्वरूपोद्देष्टुः सत्प्रतिपक्षितश्चेत्याह । “सङ्घातत्वस्य व-
क्तव्यमीदृशं प्रतिसाधनम् । वेदस्येत्यादि” । नन्वेवं भारतादिष्वपि श-
क्यं वक्तुं ? सत्यं तच्च दृढेन कर्तुः स्मरणे न बाध्यते तदाह “भारतेऽपि
भवेदेवं कर्तुं स्मृत्या तु बाध्यते” । ननु तर्हि वेदेषु केचित्तु स्मरन्त्ये-
व कर्तारमत आह “वेदेऽपि तत्स्मृतिर्या तु साऽर्थवादनिवन्धना” इत्या-
दिवातिक्रमनुसन्धेयम् ।

तावतैवोपपत्तौ प्रमाणान्तेरणार्थमुपलभ्य रचितत्वक-
ल्पनानुपपत्तेश्च । ततश्च पुरुषाभावाच्छब्दनिष्ठैव सा ।
अत एव शाब्दीभावेनेति व्यपदिशन्ति ।

सा च शाब्दी भावनाऽशत्रयमपेक्षते, साध्यं
साधनमिति कर्तव्यतां चेति । तत्र साध्याकाङ्क्षायां

व्याप्तिग्रहाभावेन स्तनपानादिप्रवृत्त्युपयोगीष्टसाधनतानुमित्यस-
म्भवापत्तेः धर्मादिशून्यस्य सुखाद्यभावप्रसक्तेश्च । नच भवदभिमतो
वेदनिर्मातेश्वरोऽसर्वज्ञो येन गतकल्पस्थानुपूर्वीमज्ञानाद्वक्तुमशक्नु-
वन्नभिनवं वा रचयतीत्युच्येतेति पञ्चम्यन्तद्वयाशयः । यद्यपि परै-
र्नित्यज्ञानवानीश्वरोऽभ्युपगतः तथाप्यनुमानात्सिद्ध्यन्तीश्वर उक्त-
न्यायेन जन्यज्ञानवानेव सिध्येत् स्वीकुर्वन्ति च केचित्तं तथाभूतं
“स इक्षांचक्र” इत्यादि श्रुतिभ्यः इत्यभिप्रेत्य स्मृत्वेति प्रमा-
णान्तरेणोपलभ्येति चोक्तम् ।

अपेक्षत इति । यजेतेत्यत्रार्थभावनायामिव शाब्द-
भावनायां करणाद्यात्मना स्वांशान्वयप्रतीत्यै नायमपेक्षोपन्या-
सः प्रवर्त्तनागोचरप्रवर्त्तनान्तराभावेन कर्तव्यत्वेनाप्रतीयमाना-
यास्तस्या इतिकर्तव्यतान्वयासम्भवात् प्राशस्त्यविधिज्ञानयोः क-
रणेतिकर्तव्यतात्मनाऽन्वयाननुभवाच्च । किन्तु यजेतेत्यादिवि-
धिवशात्पुरुष इव स विधिरप्यध्ययनविधिवशाद्भावनामनुतिष्ठन्की-
दृशभाव्याद्यन्वितां भावनामनुतिष्ठतीति जायमानाऽऽकाङ्क्षाऽत्र नि-
र्दिश्यते । यथाहि विहितव्यापारमनुतिष्ठतां ज्ञानवतां भवत्याकाङ्क्षा
क्रिममुप्य व्यापारस्य साध्यादीति तथैवापि । तत्रेति । किमस्यां
साध्यत्वेन सम्बध्यते इत्याकाङ्क्षायां वक्ष्यमाणेत्याद्युत्तरं देयमि-

वक्ष्यमाणांशत्रयोपेताऽऽर्थीभावना साध्यत्वेन सम्ब-
ध्यते, एकप्रत्ययगम्यत्वेन समानाभिधानश्रुतेः ।
यद्यपि सङ्ख्यादीनामप्येकप्रत्ययगम्यत्वं समानं तथा-
ऽप्ययोग्यत्वान्न तेषां भाव्यत्वेनान्वयः । करणाका-
ङ्क्षायां लिङादिज्ञानं करणत्वेन सम्बध्यते । तस्य
च करणत्वं न भावनोत्पादकत्वेन सन्निकर्षस्येव
रूपादिज्ञाने, सन्निकर्षात्प्राक् रूपज्ञानस्येव लिङादि-
ज्ञानात्प्राक् शब्दधर्मभावनाया अभावप्रसङ्गात्, किं
तु भावनाभाव्यनिर्वर्तकत्वेन । लिङादिज्ञानं हि

ति व्याख्येयम् । सम्बध्यत इति । भावना साध्यतां प्रतिपद्यते
इत्याशयेन न तु तस्याः साध्यत्वेनान्वयोबोध्यत इत्याशयेन । एव-
मग्रेपि । अंशत्रयग्रहणेपि करणेतिकर्तव्यतयोरेव प्रवर्तनाभाव्यशरीरे
निवेशः, न भाव्यस्य । एकोति । अध्ययनविधिनाऽर्थाद्यजेतेति
लिङं पुरुषप्रवर्त्तने प्रवर्त्तयता तत्समानाभिधानश्रुत्यवगतभावना-
या एवोद्देश्यत्वेन स्वीकरणादित्याशयः । लिङादीति । आदिना
प्रवर्त्तनाप्रवर्त्यतत्संसर्गाणां सङ्ग्रहः । अयमत्रेदृशं पुरुषं प्रवर्त्तयतीति
ज्ञानं ह्युक्तन्यायेन समुद्भूतं करणतां प्रतिपद्यते । यद्वा लिङादि का-
रणं यस्य तच्च तत् ज्ञानं चेति विग्रहः । लिङ्शब्देन यजेतेति प्र-
कृतस्य परामर्शः । तज्जन्यमेव प्रवर्त्तनाज्ञानं फलपर्यन्तां प्रवृत्तिं
जनयितुमलम् । न लौकिकशब्दान्तरजन्यम्, शास्त्रपरिमाणत्वादिति
न्यायादित्याशयः । सर्वलिङ्जन्यज्ञानानामादिभूतमुपजीव्यं यत् ज्ञा-
नं लिङ् प्रवर्त्तनाभिधायीति सम्बन्धज्ञानमिति यावत् तत्करणमित्य-
पि कश्चित् । भाव्येति । भाव्यनिर्वर्तकं तद्विशिष्टात्मना भावनाया

शब्दभावनाभाव्यार्थीभावनां निर्वर्तयति, कुठार इव
च्छेदनम् । अतो लिङादिज्ञानस्य करणत्वेनान्वयः ।

इतिकर्तव्यताकाङ्क्षायां प्राशस्त्यज्ञानमितिकर्तव्य-

निर्वर्तकत्वेन कथ्यत इत्याशयः । इतिकर्तव्यतात्वेनेति ।
यथा हि यागेन स्वर्गे जनायितव्येऽपेक्षितोपकारं कुर्वतः प्रयाजादे-
रितिकर्तव्यतात्वं यागभावनायां, एवं विधिज्ञानेन प्रवृत्तौ कर्तव्या-
यामपेक्षितः प्रवृत्तिप्रतिबन्धकाऽऽलस्यादिनिवृत्तिरूप उपकारः प्रा-
शस्त्यज्ञानेन क्रियत इति भवति तस्येतिकर्तव्यतात्वं प्रवर्तनायाम् ।

प्राशस्त्यपदार्थश्च यद्यपि नेष्टसाधनत्वं तद्धि विधिवोधि-
तमेवार्थवादैर्बोध्येतान्यद्वा ? आद्ये वैयर्थ्यापत्तेः द्वितीये वेदतात्पर्य-
गोचरस्य तात्त्विकत्वावश्यभावेनौदुम्बराधिकरणादौ कृतस्योर्गवरो-
धादिफलनिराकरणस्यानुपपत्तिः, (१) नाप्यनिष्ठाननुबन्धित्वं तद्धि
प्रवृत्तिप्रतिबन्धकालस्यहेतुदृष्टश्रमाद्यननुबन्धित्वं, अदृष्टानिष्ठान्त-
राननुबन्धित्वं वा, आद्ये वायः । अन्त्येऽप्रसक्तप्रतिषेधः श्येनाद्यर्थ-
वादेष्वसम्भवाच्च, (२) तथापि प्राशस्त्यं नाम गुणवत्त्वं यथा च ज्ञा-
जनकस्वभावे शब्दे ज्ञानगतयाथाख्यात्मकातिशयप्रयोजक आ-
प्तोच्चरितत्वादिधर्मः पूर्वैर्गुण(३) इत्युच्यते एवं फलगतसंक्षिप्तत्वाद्य-

(१) औदुम्बरोऽयूषोभवत्यूष्वा उदुम्बर ऊर्ध्वशिव ऊर्जैवास्मा ऊर्जं
पशूनामोत्त्यूजंऽवकथ्यै इत्यादौ यूषौदुम्बरतायाः न फलमूर्गवरोधादि-
कमुपदिश्यतेऽपि तु स्तुतिरित्यादेरसङ्गतत्वापत्तेर्न विधिवोधितान्य-
स्येष्टसाधनत्वादेरर्थवादैर्बोधसम्भवः ।

(२) श्येनयागस्य परम्परया ऽदृष्टनरकरूपानिष्ठजनकत्वेन अ-
निष्टा ऽननुबन्धित्वस्य यथा वैश्येनो निपत्यादत्ते एवमयं द्विपन्तं भा-
व्यं निपत्यादत्त इत्यर्थवादेन बोधासम्भवादित्यर्थः ।

(३) नैयायिकादिमते ज्ञानप्रामाण्यस्य परत एवोत्पद्यमानत्वेना-
प्तोच्चरितत्वादिधर्मप्रमोत्पद्यते इति प्रमात्वप्रयोजकं आप्तोच्चरितत्वा-

तात्त्वेन सम्बध्यते । तच्च प्राशस्त्यज्ञानं “वायुर्वै
क्षेपिष्ठा देवता” इत्यर्थवादैर्जन्यते । ते ह्यर्थवादाः

तिशयप्रयोजकं विधेयक्षिप्रगामिदेवताकत्वादि गुणपदेन विवक्षितं,
तेनैव च रूपेण तं तं गुणं विधेयगामिनमर्थवादो बोधयति, शक्यते
च वक्तुं उदुम्बरत्वपर्णत्वादिविशिष्टं काष्ठं पञ्चपापश्लोकश्रवण-
विशिष्टं क्रतुफलं जनयतीति केचित्,

तन्न । यदि ह्युक्तविधगुणस्य फलगतातिशयजनकता-
वच्छेदकता विध्यनपेक्षेणार्थवादेन तात्त्विकी सिद्ध्येत् विधे-
यस्य फलसाधनता किं न सिद्ध्येत् । नच वेदतात्पर्य-
गोचरस्यातात्त्विकत्वं वक्तुं शक्यम् । यद्यपि प्रवृत्तिमुद्दिश्य प्रवृत्ते-
नार्थवादेनातात्पर्यगोचरमुक्तविधप्राशस्त्यं बोध्यत इत्युच्यते, तथापि
सर्वार्थवादिषु नोक्तविधप्राशस्त्यबोधकत्वसम्भवः “एतानि वै दश
यज्ञायुधानि” “एकं वृणीत” इत्यादौ तादृशगुणासम्भवात् त-
स्माद्यज्ज्ञानं प्रवृत्तिप्रतिबन्धकाऽऽलस्यादिनिवर्तकं स एव गुणः
क्षिप्रफलदत्वादिस्तादृशज्ञानविषयतावच्छेदकीभूतरूपेण च तद्वत्ता-
त्मकं प्राशस्त्यमालस्यादिनिवृत्त्यर्थमर्थवादोबोधयतीत्यन्ये ।

परे तु प्राशस्त्यमित्यत्र शंसतिना गुणवत्ताभिधानमुच्यते निष्ठा-
प्रत्ययेन तत्कर्म, ततश्च गुणवत्तया ऽभिहितमिति शस्तपदार्थः इष्ट-
साधनत्वं, प्रशब्दार्थश्च प्रकर्षः तात्पर्यात्मकोऽभिधानान्वयी ततश्च
तात्पर्येणेष्टसाधनतया बोधितत्वं प्राशस्त्यमर्थवादवैर्बोध्यते इत्यं च
सर्वार्थवादानां प्राशस्त्यलक्षकत्वं सम्भवति । सङ्गच्छते च-

“अर्थवादोपपत्ती च लिङ्गन्तात्पर्यनिर्णय”

इति प्राचामुक्तिः । नच तादृशप्राशस्त्यज्ञानस्य प्रवृत्त्यनुप-

विगुणशब्देनोच्यते तद्वत् फलनिष्ठः क्षिप्रत्वादिरूपोयोऽतिशयः तत्प्रयो-
जकं क्षिप्रगामिदेवताकत्वादिकं गुणपदेन कथ्यते इत्यर्थः ।

स्वार्थप्रतिपादने प्रयोजनमनुपलभमाना लक्षणया

योगित्वं, सकृत्प्रयोजकवाक्यश्रवणेनोत्पन्नप्रवर्तनाज्ञानस्याऽऽल-
स्यादिवशेनाऽप्रवर्तमानस्याभ्यासादिलिङ्गवशादप्युपेष्टहेतुतां ता-
त्पर्येणाऽयं बोधयतीति निर्णीतवतः प्रवृत्तिदर्शनात् । यद्यप्य-
ध्ययनविधिना वेदवाक्यानां सामान्यतः प्रयोजनवत्यर्थे तात्पर्यं
बोधितं तथापि च तत्तद्विधिभिः स्वविषये पुम्प्रवृत्त्यर्थं विशेषतस्ता-
त्पर्योपस्थित्यपेक्षायां अर्थवादैस्तदुपस्थाप्यते विधिविहितः पदार्थ
इव प्रयोगकाले मन्त्रैरिति ज्ञेयमित्याहुः ।

लक्षणयेति । स्वार्थप्रतीतिजन्यप्रतीतिविषयत्वं लक्षणाघटकस-
म्बन्धः दृश्यते हि विधेयगतसदसद्गुणप्रत्यायने विधेयसम्बन्धिगत-
सदसद्गुणप्रत्यायने विधेयान्यनिन्दाप्रत्यायने विधिसमभिव्याहृत-
विधेयनिन्दाप्रत्यायने वा विधेयप्राशस्त्यप्रतीतिः “वायुर्वै क्षेपिष्ठा दे-
वता, “न स पापंश्लोकं शृणोति” इति “आपौवे शांता” “यदष्टाक-
पालो भवति, गायत्र्यैवैनं ब्रह्मवर्चसेन पुनाति” इति “यद-
भिघारयेद्बुद्धायास्ये पशून्निदध्यादथो खल्वाहुरभिघार्या एव” इत्ये-
वमादौ, तादृशसम्बन्धस्य च सर्वपदार्थेषु पर्याप्तत्वात्सर्वपदेषु प्रा-
शस्त्यलक्षणा ।

स्यादेतत् अनन्यलभ्यं हि प्रयोजनं वक्तुमुचितं “वसन्ताय
कपिञ्जलान्” इत्याद्यर्थवादशून्यविधिवच्च सर्वत्र विधिभ्य एव प्राश-
स्त्यलाभात्तल्लक्षणायामप्यानर्थक्यं तदवस्थं, किञ्च प्रयाजादिविधी-
नामननुष्ठापकत्वात्(१) “वर्मवाएतत्” इत्यादिजनितप्राशस्त्यबोध-
स्य न तदनुग्राहकत्वं नापि तदनुष्ठापकप्रधानविध्यनुग्राहकत्वं तत्सं-
निधिपाठाभावेन तच्छेषत्वासम्भवात् ततश्च कृतायामपि लक्षणा-

(१) प्रधानविधेरेवाङ्गानुष्ठापकत्वसत्त्वेन प्रयाजादिविधीनां कर्म-
स्वरूपबोधकत्वमेवेति न तदर्थवादानां तदनुग्राहकत्वसम्भव इति ।

क्रतोः प्राशस्त्यं प्रतिपादयन्ति, स्वार्थमात्रपरत्वे आनर्थक्यप्रसङ्गात् । न चेष्टापत्तिः, अध्ययनविध्युपात्तत्वे-
यां यथानर्थक्यं किं तत्स्वीकारेण अत आह । स्वार्थेति । स्वा-
र्थपरत्वे एवानर्थक्यं न प्राशस्त्यपरत्वे इति द्योतनाय मात्रशब्दः
यथाहि नियमांशेऽदृष्टकल्पनामङ्गीकृत्याऽन्यलभ्यमपि वैतुष्यमव-
घातसाध्यत्वेनाश्रीयते एवमन्यलभ्योपि प्राशस्त्यबोधोभवत्यर्थ-
वादफलम् । अङ्गविध्यर्थवादानां तु तद्वारेणैव(१) प्रधानविधि-
शेषभूतानामङ्गेषु प्रवृत्तिं जनयन्तं प्रधानविधिं प्रति सम्भवत्य-
नुग्राहकत्वमित्याशयः ।

ननु नाध्ययनविधिरर्थज्ञानमुद्दिश्याध्ययनं विधत्ते येनार्थवा-
दानां प्राशस्त्यपरता कल्प्यते, कुतः ? अध्ययनस्य तत्साधनताया
मानान्तरसिद्धत्वात् । नचावघातविधिवदेष नियमविधिः यतोऽ-
पूर्वीयवैतुष्यमवघातेनैव कुर्यादिति वदपूर्वीयमर्थज्ञानमध्ययनेनैव कु-
र्यादिति न, शक्यं वक्तुम्, अना(२)भ्याधीतेऽध्ययनविधावपूर्वो-
पस्थित्यभावात् कथंचिदुपस्थितावपि अध्ययनस्य क्रत्वर्थत्वापत्तेः ।
अथ नियमविधिस्थले नियमो न वाक्यार्थः येनार्थज्ञान-
स्वरूपे नियमाऽसम्भवात् अपूर्वीयत्वेन तत्र नियमं बो-
धयितुमपूर्वोपस्थितिरपेक्ष्येत, किन्तु नियमः फलमित्युच्यते, त-
थाप्यवघातनियमादृष्टस्येवाध्ययननियमादृष्टस्य क्रतावनुपयोगान्न
तन्नियमस्य विधिफलत्वसम्भवः । भवेदप्यधीतविध्यर्थज्ञानस्य वि-
हितकर्मणि नियमः न त्वधीतनिषेधार्थज्ञानं निषिद्धकर्मणि निय-

(१) अङ्गद्वारेणैव प्रधानशेषभूतानामित्यर्थः ।

(२) क्रतुविशेषमारभ्य तत्प्रकरणे अध्ययनविधेरपाठात् कथम-
पूर्वोपस्थितिसम्भवः तदभावे च नापूर्वसाधनमर्थज्ञानमध्ययनविधिः
फलत्वेन स्वीकर्तुं शक्नोति कथञ्चित्तदुपस्थित्यङ्गीकारेऽध्ययनस्य क्र-
त्वङ्गत्वापत्तिरित्यर्थः ।

नानर्थक्यानुपपत्तेः । तथाहि “स्वाध्यायो ऽध्येतव्यः”

न्तुं शक्यम् । न च साम्नां हुमादिस्तोभानामध्ययनस्य राजकर्तृक-
स्य वैश्यस्तोमाद्यध्ययनस्यार्थज्ञानफलकत्वं घटते अतो विश्वजि-
ज्ञयायेन स्वर्गफलत्वम्—“अनधीयाना व्रान्त्या भवन्ति” इति स्मृति-
वशेन प्रत्यवायपरिहारार्थत्वं वा ऽध्ययनविधौ स्वीकार्यं ग्रहणाध्ययने
फलार्थवादाभावेन रात्रिसत्रन्यायासम्भवात् तस्मादध्ययनस्य प्र-
धानकर्मत्वान्न तत्संस्कार्यत्ववशेनार्थवादानां प्रयोजनवदर्थपरत्वं गु-
णकर्मत्वे वा पारायणाद्युपयोगिनं स्वाध्यायं भाव्यमङ्गीकृत्य निरा-
काङ्क्षो ऽध्ययनविधिर्नार्थज्ञानं भाव्यमपेक्षत इत्यत आह ।

स्वाध्याय इति । वेदस्पेत्यनन्तरमर्थज्ञानोद्देशेने-
ति शेषः । नाध्ययनस्य स्वर्गफलत्वं पापपरिहारफलत्वं
वा युक्तं सर्वोपधावघातवत्सकृदुच्चारणेन शास्त्रार्थसिद्धिप्रस-
ङ्गात्, स्वाध्यायकर्मत्वनिर्देशेन प्रतीयमानसंस्कारकर्मतावाधाप-
त्तेः । सर्वक्रतुविधिष्वर्थज्ञानविचाराक्षेपगौरवापत्तेः । दृष्टार्थ-
ज्ञानफलत्वसम्भवेऽदृष्टफलत्वायोगाच्च । नापि स्वाध्यायभाव्यक-
त्वं तत्स्वरूपे आनर्थक्यात् । “हिरण्यं भार्य” मित्यत्र हिरण्यपदेन
क्रत्वपूर्वस्येव स्वाध्यायपदेन पारायणापूर्वलक्षणाया अनुपपत्तेः ।
नचाध्ययनविधिसिद्धस्वाध्यायावाप्तेः क्रतुविधिभिर्ग्रहणात् सिद्धा-
न्तरीत्याऽध्ययननियमस्य क्रत्वपूर्वोपयोगः शङ्क्यः अर्थज्ञानेनेव
ब्राह्मणाद्यवाप्त्याऽविनाभावाभावेन सामान्यसम्बन्धबोधानपेक्षलि-
ङ्गेन क्रतौ विनियोगायोगात् स्वाध्यायस्योद्देश्यत्वे तदेकत्वाविव-
क्षायामेकस्य पुंसोदैवात्पूर्वजाधीतानेकशाखाध्ययनस्य शास्त्रतः प्र-
सक्तौ सर्वशाखाप्रत्ययमेकं कर्मेतिन्यायोच्छेदश्च स्यात् क्रतुविधि-
ष्वर्थज्ञानाद्याक्षेपगौरवतादवस्थं च । तस्मादर्थज्ञानमुद्दिश्याध्ययनं
विधीयते इत्याशयः ।

इत्यध्ययनविधिः सकलस्य वेदस्याध्ययनकर्तव्यतां बो-
धयन् सर्वो वेदः प्रयोजनवदर्थपर्यवसायीति सूचयति,

कथं तर्हि स्वाध्यायान्वयः ? तत्र भवदेवः यथा “पार्वणे
जुहोती”त्यत्र पर्वपदोक्तानां यजतीनां देवतात्मना होमं प्रति
गुणत्वेनान्वयेऽपि होमस्य कर्माङ्गस्य केन द्वारेणोपकारकत्वमित्यपेक्षा-
यां तेषामेव संस्कारो द्वारमाश्रीयते एवं स्वाध्यायाध्ययनेनार्थज्ञानं
कुर्यादित्यध्ययनस्य शब्दतः प्रधानकर्मत्वेऽपि स्वाध्यायद्वारेणैवाध्य-
यनस्यार्थज्ञानार्थत्वकल्पनादर्थद्वयस्य गुणकर्मत्वमिच्छितम् । सम्भ-
वति चैवं सति देवताभूतयजिष्ठादित्यवत्स्वाध्यायैकत्वविवक्षापि । न
चार्थज्ञानमुद्दिश्याध्ययनविधिवैयर्थ्यं, अर्थप्रतिपादनपरोवेद इति निर्-
णयस्य तत्फलत्वात् यद्वाक्यं यादृशार्थप्रतीतिमुद्दिश्योच्चार्यते तत्तद-
र्थप्रतिपादनपरमिति व्यक्तं लोके विशिष्टार्थप्रतीतिमुद्दिश्योच्चारित-
मेतदिति निर्णीते तदसमर्थतया प्रतीयमानेऽपि गौरवः पुरुषो-
हस्तीत्यादिवाक्ये गौण्यध्याहारादिकल्पनेन विशिष्टार्थपरतास्वी-
करणात् तत्प्रतीतिसमर्थेऽप्यन्यप्रतीतिमुद्दिश्योच्चारितमेतदिति ज्ञा-
ते अक्षमानयेत्यादौ तत्परत्वाऽस्वीकरणाच्च विशेषतश्च वेदवा-
क्येषु गुरुच्चारणाऽनृच्चारणात्मकाऽध्ययनाऽधीनो विशिष्टपरता-
निर्णयः । स्वेच्छया हि वेदवाक्यानि पठताऽङ्गवाक्येष्वपि फलप-
दमुच्चार्येत “योऽध्वर्युः स होता” “य ऋत्विजस्ते यजमाना”
“मुष्टीश्चतुरोनिर्वपति” तनूनपातं यजति” इत्यपि पठ्यत तत्र
नाङ्गाङ्गिभावव्यवस्था सिद्ध्येत् न स्याच्चाध्वर्युकार्ये होतृविधिः
ऋत्विकार्ये च यजमानविधिः सप्तदशशरावे च चरौ संख्याऽ-
नुग्रहेण मुष्टिपरिमाणबाधः क्रमनियमश्चेत्याह तन्मतमनुसृत्याक्तम् ।
सकलस्येत्यादि । वेदस्येति पठ्या शब्दबाधे स्वा-
ध्यायस्याध्ययनं प्रति गुणत्वेनान्वयोद्योत्यते । सूचयतीति ।

निरर्थकस्याध्ययनानुपपत्तेः ।

प्रयोजनवदर्थे वेदतात्पर्यनिर्णयोऽध्ययनविधिफलमित्यर्थः ।

अन्येतु न पर्वपदाभिहितदेवतावत् स्वाध्यायस्य गुणत्वेनान्वयः तच्चप्रत्ययेन कर्मतयाऽभिहितस्य प्राधान्यान्वयौचित्यात् तेन यथा “पुरोहितं वृणीत” इत्यत्र प्रतीतप्राधान्याऽपरित्यागेन (१) वाक्यार्थ आश्रीयते वृतेन पुरोहितेनेष्टं भावयेदिति, तथा प्रकृतेऽधीतेन स्वाध्यायेनार्थज्ञानं भावयेदिति वाक्यार्थः । एवं च पुरोहितैकत्ववत्स्वाध्यायैकत्वस्यापि विवक्षासिद्धिः, अध्ययनविधिश्रवणाच्च जायमानोऽर्थपरत्वनिर्णयः स्यादप्यध्ययनविधिफलं न त्वध्ययननियमस्य, पुस्तकादिनापि हि महाभारतादिवन्नियतानुपूर्वमाधिगच्छन्तः प्राप्नुयुरेव त्रिशिष्टार्थबोधम् । त्रैवर्णिकाधिकारनियमस्तु भवेदध्ययननियमस्य फलं, विनाऽर्थज्ञानं क्रत्वनुष्ठानासंभवात् क्रतुविधीनामर्थज्ञानापेक्षां जानतः साङ्गाध्ययननियमविशिष्टार्थज्ञानस्य च प्रयोजनापेक्षां पश्यतः पुरुषस्य लिङ्गकल्पितश्रुत्या तादृगर्थज्ञानं क्रत्वङ्गमिति बोधे जनिते तादृशज्ञानवत् एव क्रतुष्वधिकार इति बोधावश्यम्भवात् । यद्यप्यग्निताध्येषु कर्मसु त्रैवर्णिकाधिकारोऽग्निवलादेव सिद्ध्यति तथापि “दर्भस्तम्बे जुहुयात्” इत्यादिष्वनग्निसाध्येषु तत्सिद्धिरुक्तविधार्थज्ञानवलादेव भवति । वस्तुतस्तत्वाधानस्यानङ्गत्वेपि तज्जन्यापूर्वविशिष्टाग्नीनां क्रत्वङ्गत्ववत् अध्ययनस्यानङ्गत्वेपि तन्नियमादष्टविशिष्टार्थज्ञानस्योक्तश्रुत्या कर्माङ्गत्वेन ज्ञा-

(१) पुरोहितपदोत्तरद्वितीयाया कर्मत्वस्याभिहिततया तस्य प्राधान्यं प्रतीतं वरणनिरूपितं तस्यापरित्यागेन वृतेन पुरोहितेनेत्यनेन वरणस्य पुरोहिते गुणत्वस्यैव स्थापनेन यथा वाक्यार्थस्तथा तच्चप्रत्ययेनाध्ययननिरूपितप्राधान्यस्य स्वाध्याये सत्त्वेन तदपरित्यज्याध्ययनस्यैव तत्र गुणत्वाङ्गीकारेण वाक्यार्थबोध आश्रीयते इति भावः ।

स च वेदो विधिमन्त्रनामधेयनिषेधार्थवादात्मकः ।
तत्र विधिः प्रयोजनवदर्थविधानेनार्थवान् । स चाप्राप्तमर्थं
विधत्ते-यथा “अग्निहोत्रं जुहुयात्स्वर्गकामः” इति विधि-
रप्राप्तं प्रयोजनवद्धोमं विधत्ते, अग्निहोत्रहोमेन स्वर्गं भावये-

पनाम्न नियमानर्थक्यं नियमादृष्टस्याहवनीयवत् क्रत्वपूर्वं एवोपयो-
गात् । एतेन क्रत्वर्थनिषेधेष्वध्ययननियमस्यार्थवत्ता सिद्धा । पुरु-
षार्थनिषेधेष्वपि तन्नियमस्य प्रायश्चित्तापूर्वोपयोगो बोध्यः । श-
क्यते हि वक्तुं अध्ययनाप्राप्तनिषेधेनैव स्वानुष्ठितकर्मणो दो-
षजनकत्वं ज्ञात्वा तन्नित्यवृत्त्यर्थं कृतप्रायश्चित्तात्तन्नित्यवृत्तिर्भवतीति ।
वक्ष्यति चैतद्विस्तरेणावसरे । एवं च नित्याद्यनुष्ठानस्याध्यय-
नविधिसिद्धार्थज्ञानमन्तरेणासम्भवात्सिद्धमध्ययनस्य फलतो नि-
त्यत्वं द्रढयितुमध्ययनाकरणे “अनधीयाना व्रात्या भवन्ति” इति
प्रत्यवायस्मरणं सङ्गच्छत इत्याहुः । तन्मतमभिप्रेत्यैवाह । स-
कलस्येति । कर्मणि षष्ठी । अध्ययनेन स्वाध्यायं भाव-
येदित्यापाततो बोधयत् स्वाध्यायप्रयोजनाकाङ्क्षायामधीतेन
स्वाध्यायेन प्रयोजनवदर्थज्ञानं कुर्यादिति विपरिणामेन बोधयति
स्वाध्यायस्योपयोगयोग्यतया सक्तुवैलक्षण्यादित्याशयः (१) ।

ननु सन्ति वेदावयवा अन्येपि तद्वदर्थवादानां भवतु लक्षणां विनैव
फलवत्तेत्याशङ्क्यार्थवादिषु तद्वैलक्षण्यं दर्शयितुं वेदावयवान्तरा-
णामुद्देशपूर्वकमुपयोगं तावदाह । सचेत्यादिना । विधौ सम्भदव-

(१) सक्तून् जुहोतीत्यनेन होमेन सक्तून् भावयेदिति बो-
धाङ्गीकारे होमेन रक्षाभूतानां भाव्युपयोगाभावेन सक्तूनां संस्का-
रकर्मत्वं परित्यज्य द्वितीयया तृतीयार्थं लक्षयित्वा सक्तुकरणकाग्रहे
मेनेष्टं भावयेदिति प्रधानकर्मत्वमाश्रितं न तथा प्रकृते वेदानामग्रे
उपयोगराहित्यमिति भावः ।

दिति । यत्र तु कर्म प्रकारान्तरेण प्राप्तं तत्र तदुद्देशेन गुणमात्रविधानम्—यथा “दध्ना जुहुयात्” इति । अत्र होमस्य “अग्निहोत्रं जुहुयात्” इत्यनेन प्राप्तत्वाद्धोमोद्देशेन दधिमात्रविधानम्—दध्ना होमं भावयेदिति । यत्र तूभयमप्राप्तं तत्र विशिष्टं विधत्ते । तदुक्तम्—‘न चेदन्येन शिष्टा’ इति । शिष्टा उपदिष्टा इत्यर्थः । यथा “सोमेन यजेत” इत्यत्र न्तर्भावस्यापि नामादेः पृथक् कथनं विभिन्नन्यायव्युत्पाद्यप्रयोजनवत्ताकृत्वरूपापत्ताय । धात्वर्थानुबन्धिगुणानां धात्वर्थानुवादेन विधानस्थले धात्वर्थस्यैव कर्मत्वेनान्वय इत्याशयेनोक्तं होममिति । प्रयोगानुबन्धिगुणस्य तु तदनुवादेन विधौ धात्वर्थः करणत्वे नैवान्वेति यथा “पूर्णमास्यां पौर्णमास्या यजेत” इत्यादौ । नचेदिति । “तद्गुणास्तु(१) विधीयेरन्न विभागाद्विधानार्थः” इति सूत्रस्य पूर्वोक्तभागः । यदि शास्त्रान्तरेण कर्म गुणाश्च विशिष्य

(१) दर्शपूर्णमासयोः श्रूयते ‘यदाग्नेयोऽष्टाकपालोऽमावास्यायां पौर्णमास्यां चाव्युतो भवतीति । तत्र यथाऽग्निहोत्रशब्दोऽग्नेयहोत्रमन्त्रेत्यमुमर्थं निमित्तीकृत्य कर्मनामधेयं तथाऽऽग्नेयशब्दोऽप्यग्निस्मन्त्रन्धं निमित्तीकृत्य कर्मनाम स्यादिति चेन्मैवम् नामत्वे देवताराहित्यप्रसङ्गात् अग्निहोत्रे त्वग्निर्ज्योतिर्ज्योतिराग्निः स्वाहेति सायं जुहोतीत्यनेन विहितो मन्त्रः प्रत्यक्षविहित इति मात्रवर्णिकी देवता लभ्यते इह तु न तादृशो मन्त्रोऽस्ति, आग्नेयशब्दस्तु देवतां विधातुं शक्नोति अग्निर्देवताऽस्येत्यस्मिन्नर्थे तद्धितस्योत्पन्नत्वात् । न च द्रव्यदेवतयोरुभयोर्युगयोर्विधानाद्वाक्यभेद इति शङ्कनीयं कर्मणोऽप्राप्तत्वेन गुणद्वयविशिष्टस्य कर्मण एकेन वाक्येन विधानात् । तस्मादाग्नेयशब्देन देवतागुणो विधीयते इति प्रथमाध्यायस्य चतुर्थपादे सप्तमाधिकरणे विचारितम् ।

सोमयागयोः प्राप्तत्वात्सोमविशिष्टयागविधानम् — सोम-
वता यागेनेष्टं भावयेदिति । न चोभयविधाने
वाक्यभेदः, विशिष्टस्यैकत्वात् । विशिष्टविधौ च
मत्वर्थलक्षणा—यथा सोमपदेन मत्वर्थो लक्ष्यते
सोमवतेति । न हि मत्वर्थलक्षणां विना सोमस्या-
ऽन्वयः सम्भवति, न तावत्सामानाधिकरण्येनान्वयः
तथा सति प्रत्यक्षविरोधापत्तेः नहि सोमो यागो
भवितुमर्हति । यदि तावत्सोमयागयोरेक्यरूपेण
भावनायां करणत्वेनैवान्वयः 'सोमेन यागेनेष्टं
भावयेत्' इति, तत उभयविधाने वाक्यभेदः,

शिष्टा न भवन्ति तर्हि तत्कर्म गुणाश्च विधीयेरन्निस्त्रयवार्थमुक्ता-
ऽविभागादित्यवयवार्थं वक्तुमाह । नचोभयेति । ननु सोमस्य
कारकात्मना भावनाऽन्वयात्कथं सोमवतेति यागविशेषणत्वमन आह ।
विशिष्टविधाविति । कारकद्वारेणैव भावनान्वययोग्यगुण-
विशिष्टधात्वर्थविधाविति बोध्यं तेन साहित्याविशिष्टयागविधौ राजप्रभृ-
तिकर्तृविशिष्टराजभूयप्रयोगविधौ च न मत्वर्थलक्षणापत्तिः । ऐकरू-
प्येणेत्यस्य विवरणं करणत्वेनैवेति । विधेयभेदानिमित्ता विध्यावृ-
त्तिः स्यादित्याशयेनाह । वाक्यभेद इति । ननु (१)शब्दान्तराधि-

(१) २० अध्याये १ मपादे १ अधिकरणे विचारितं सोमेन
यजेत हिरण्यमात्रेयाय ददाति दाक्षिणानि जुहोति इत्यादीनि बहू-
न्याख्यातान्तानि श्रूयन्ते तानिर्वाण्येव फलभावनायामन्वयं प्राप्नु-
वन्त्युत नानाफलभावनास्त्विति संशये भावनावाचिन आख्यात-
स्यैकत्वाद्भावनाया एकत्वं युक्तं नचधातुभेदाद्भावनाभेदः तद्वाचि-
त्वाभावेन धातोस्तस्यामप्रयोजकत्वादिति प्राप्ते धूमः अस्त्वाख्यात-

सोमस्य यागवत्फलभावनाकरणत्वेन प्राधान्यापा-

करणन्यायेन भावनाया अवश्यं विधेयत्वादुभयविशिष्टा सैकैव विधे-
येसाशङ्क्याह । सोमस्येति । यागवत्सोमस्यादृष्टार्थत्वेन प्रतिनिधि-
ग्रहणप्रसक्तौ पूतीकविधेर(१)पूर्वविधित्वेन गौरवं स्यादित्याशयः । श्रु-
तिवशाददृष्टार्थत्वेऽवगते समापतद्गौरवं प्रमाणमुखत्वान्न दोषायेत्या-
शङ्क्याह । यागार्थत्वेति । फलोद्देशेन विधीयमानसोमस्याश्रया-
पेक्षायां समभिव्याहृतयागस्य कथं चिदाश्रयत्वेनान्वयं स्वीकृत्या-
नङ्गभूतसोमेन प्रकृतियागोपपादनेपि विकृतिषु तदप्राप्तेर्न सोमेन
तासामनुष्ठानं स्यात् नाप्याक्षिप्तद्रव्यान्तरेण "त्रिवत्सः सांडः

मेव भावनायाः प्रयोजकं तच्चाख्यातं प्रतिध्यातु भिन्नं नहि बहूनां धा-
तूनामुपर्येक आख्यातप्रत्ययः श्रूयते । नापि व्याकरणे धातुसमूहादे-
कमाख्यातं विहितं, तत आख्यातानां बहूनामेकैकधातुविशेषानुर-
क्तत्वेनोत्पन्नानां भावनावाचित्वेन यागदानहोमाः परस्परं भि-
द्यन्ते इति ।

(१) यदि सोमं न विन्देत पूतीकानभिपुणुयात् इति किमय-
मभावे विधिः सोमाभावे पूतीकैर्यागं कुर्यादिति सोमजातिरिव पू-
तीकजातिर्यागसाधनपरिच्छेदकत्वेन विधीयते उत प्रतिनिधिनियमः
यः सोमजातिपरिच्छिन्नात्सकलानवयवानुपादातुमशक्तो विकला-
नुपादित्सते स पूतीकगतानिति पूतीकत्वं सोमावयवोपलक्षणं न
साधनोपलक्षणमिति, तत्राभावे विधिरिति प्राप्ते नियम इत्याह-सा-
धनत्वं हि पूतीकानामत्यन्ताप्राप्तं विधातव्यं प्रतिनिधिनियमे तु पा-
क्षिकप्राप्तानां नियमात्रं विधीयते इति लाघवं भवति । ननु सुसदृश-
नामन्येषां सम्भवादीपत्सदृशाः पूतीकाः पक्षे नैव प्राप्नुवन्तीति कथं
नियम्यन्ते ! उच्यते सौसादृश्यं हि न प्रतिनिधेः प्रापकं, किं तर्हि
नियामकं मुख्याभावात्तु प्रतिनिधिप्राप्तिस्तस्यां चावस्थायां याव-
न्यायेन सदृशं नियन्तु उपक्रम्यते तावद्वचनेनासुसदृशाः पूतीका
नियम्यन्तेऽतः प्रतिनिधिनियमोऽयमिति ६ अध्याये ३ पादे १३
अधिकरणे निर्णीतं तद्याहन्ये तेत्याशयः ।

तश्च, यागार्थत्वानुपपत्तिश्च, यागे द्रव्यानुपपत्तिश्च,

सोमक्रयण" इत्यादौ क्रयाद्यनुवादेन गुणाविध्यनुपपत्तेरित्याशयः ।

स्यादेतत्, एकक्रियान्वितयोः सोमयागयोररूपैकहायनीन्यायेन परस्परनियमे सति सोमस्य यागद्वारेणैव फलार्थत्वं सिध्यति न स्वातन्त्र्येण, एवं च विकृतियागानां द्रव्याकाङ्क्षायां प्रकृत्यनङ्गमपि तत्साधनत्वेन नित्यवदवगतः सोमः साधनत्वेन कल्पते अग्नी-
षोमीयानुबन्ध्ययोः पौर्वापर्यमिव साद्यस्के, ततश्च नोक्तदोषगण-
प्रसक्तिः । सम्भवति च दृष्टार्थे सोमे प्रतिनिधिः । नच प्रधान-
त्वान्न सोमस्य प्रतिनिधिः स्यादिति शङ्क्यं, त्वन्मते सोमवाक्यविधे-
यभावनायाः सोमयागोभयकरणत्वेन केवलागकरणकवाक्या-
न्तरीयभावनाभिन्नाया आरंभोत्तरं सोमाभावेऽप्याचारानुमितश्रुत्या
केवलागानुरक्ताया अवश्यसमापनीयत्वे ज्ञापिते सोमसाध्यत-
याऽवगतापूर्वसिद्ध्यर्थं तत्प्रतिनिधेरवश्यस्वीकार्यत्वादत आह ।
याग इति । "रथघोषेण माहेन्द्रस्य स्तोत्रमुपाकरोति" इत्यत्र
हि समाहारद्वन्द्वाश्रयणेन रथघोषयोरुपाकरणार्थत्वविधिरिति पूर्व-
पक्षे द्वयोः द्वयोः साक्षात्क्रियान्वयसम्भवान्नाऽरूपैकहायनीन्या-
येन परस्परनियम इति यस्य कस्य चित् घोपस्याङ्गत्वसिद्धिः
प्रयोजनमित्युक्तं तन्त्ररत्ने, तेन न्यायेन सोमयागयोः परस्पर-
नियमाभावे सकृत् श्रुतस्य यागस्य फलसाधनत्वेन सोमाश्रयत्वे-
नान्वयासम्भवे प्रकृतावेव द्रव्यानुपपत्तिः स्यात् किमुत विकृता-
वित्याशयः ।

ननु दर्भमन्त्रयोरुपाकरणसाधनत्वेन प्राप्तयोः कार्ये विधी-
यमानौ रथघोषौ तद्वत्साक्षादुपाकरणहेतू भवत इति युक्तं,
प्रतीयते च द्वन्द्वोपात्तयोरैक्यरूपेण क्रियान्वयः, ननु सो-
मयागौ पूर्वकल्प्ते कार्ये विधीयेते, नच समानभिन्नपदोपा-

प्रत्ययवाच्यभावनायाः समानपदोपात्तेन यागेन करणाकाङ्क्षाया निवृत्तत्वेन भिन्नपदोपात्तस्य सोमस्य करणत्वेनान्वयानुपपत्तिश्च स्यात् ।

तौ यागसोमावेककरणाकाङ्क्षोपशामकाविति वक्तुं शक्यं, तस्माद्यथा “कपिञ्जलैर्यजेत” इत्यादौ बलवदभिधानश्रुत्या कारकस्य लिङ्गसङ्ख्यान्वयेऽवगतेऽपि येन पुंसा बहुसङ्ख्येन यजेत तेन किंजातीयेनेत्याकाङ्क्षान्तरे दुर्बलपदश्रुत्युपस्थिता जातिरन्वेति कपिञ्जलजातीयेनेति, एवं समानपदश्रुत्या भावनाकरणत्वेन यागेऽवगते किं साधनकेन यागेनेत्याकाङ्क्षान्तरेण सोमस्य भावनान्वयो वाच्यः ततश्च यथा साक्षाद्भावनया सम्बध्यमानावपि दर्शप्रयाजौ विभिन्नाकाङ्क्षाग्राह्यत्वमहिम्नोपकार्योपकारकभावं भजतः इत्यमिमावपि मिथः सम्भन्तस्येते, सम्भवति चांशत्रयाकाङ्क्षाभ्योऽपि भिन्ना कर्त्राद्याकाङ्क्षावद्यागसाधनाकाङ्क्षा भावनाया अत आह । प्रत्ययेति ।

यद्धि क्रियया यादृगन्वयितयाऽऽकाङ्क्षितं तादृगन्वयितया ज्ञायमानमेव तत्तदाकाङ्क्षां पूरयितुमलं इति नियमात् किंसाधनकेनेत्याकाङ्क्षायां सोमसाधनकेनेत्येवं यागविशेषणत्वेनोपस्थितस्यैव सोमस्य कारकात्मना क्रियान्वयोवाच्यः किंजातीयेन किंगुणकेनेत्याकाङ्क्षयोः पञ्चरुणपदाभ्यां निरूढलक्षणोपस्थितव्यक्तिविशेषणत्वेन ज्ञापितजात्यादेस्तदात्मनाऽन्वयवत् । नच मत्वर्थलक्षणामनिच्छतां तादृशान्वयः सम्भवतीति करणत्वेनैकान्वयोपागवत्स्यात् तत्र च त्वदुक्त एव दोष इत्यर्थः । एतेन “हिरण्यमात्रेयाय ददाति” इत्यादौ कर्मसम्प्रदानादेरपि मत्वर्थलक्षणया धात्वर्थविशेषणत्वेनान्वयोवाच्यः । तदपि हि श्रुतभावनया तद्विशेषणत्वेनैवाकाङ्क्ष्यते दानेन क्रतूपकारं भावयेदित्युक्ते हि भवत्याकाङ्क्षा किंकर्मकेन किंसम्प्रदानकेन चेति, यस्त्वत्र सोमेने-

अदि च वैयधिकरण्येनान्वयः, ! तत्र न तावत्
 'यागेन सोमम्' इत्यन्वयः समानपदोपात्तत्वात्प्रत्यय-
 वाच्यफलभावनायां करणत्वेनान्वितस्य यागस्य सो-
 मकर्मकभावनान्वयानुपपत्तेः, यागस्य सोमार्थत्वाप-
 त्तेश्च । न चेष्टापत्तिः, अदृष्टद्वयापत्तेः । न हि या-

त्यतोविशेषस्तमनन्तरं वक्ष्यामः ।

वैयधिकरण्येन—भिन्नकारकद्वारेण । समानेति । या-
 गस्य सोमसंस्कारकत्वं वदता हि सोमस्य फलभावनाकरणत्वं
 वाच्यं निष्फलस्य संस्कार्यत्वानुपपत्तेः एवं च यागसंस्कृते-
 न सोमेन फलं भावयेदिति निष्पन्नः श्रुतविधिः सो-
 मकरणिकां फलभावनां विधत्ते आर्थिकस्तु यागकरणिका-
 मित्युच्येत समानाभिधानश्रुत्या च विधिभावनयोरन्वययुक्त इति
 श्रुताख्यातेन फलभावनैवाभिधीयते तत्र चैष दोष इत्याशयः ।

ननु स्वीक्रियत एव भवतापि श्रुतभावनाया अद्याहृतभाव-
 नाया वा धात्वर्थान्यकरणकत्वं वृत्तेन पुरोहितेन भावयेदित्यादौ,
 स न्यायः प्रकृतेऽपि अनुसर्त्तव्योऽत आह । यागस्येति । पुरोहिते
 कर्मत्वश्रवणात्तद्गतानतिरूपदृष्टार्थत्वलाभाद्युक्तं श्रुत्याऽर्थाद्वाऽध्यय-
 नस्य स्वाध्यायार्थत्वन्यायेन तादर्थ्यं वरणस्य, नतु करणत्वेन
 श्रुतं यागजन्यदृष्टातिशयहीनं सोमं प्रति यागस्याङ्गत्वं युक्तमि-
 त्याशयः, । ननु भावनायाः करणाकाङ्क्षायां समानपदोपात्तोपि
 यागो न करणत्वेनान्वेति तत्र तृतीयाभावात् तृतीयान्तपदोपस्थि-
 त्तसोमस्य तु भावनाकरणत्वे झटिसवगते यागस्य तादर्थ्यमेवो-
 चितमिति नानिष्टमत आह । नचेति । यद्यपि सोमस्य शीघ्रं
 करणत्वेन फलभावनान्वयः प्रतीयते तथापि फलगौरवाद्धेय इति

गस्य सोमार्थत्वं दृष्टद्वारेण सम्भवति, ब्रीहिष्ववघाते-
नेव यागेन सोमे कस्यचिद्दृष्टस्याजननात् । अत-
स्तेन तावत्सोमे किञ्चिददृष्टं जननीयम्, प्रोक्षणेनेव

भावः । नन्वाश्रयतया करणतानिर्वाहको यागः सोमस्य दृष्ट-
विधयैवोपकारकोऽत आह । ब्रीहिष्विति ।

इन्द्रियोद्देशेन होमकरणत्वविशिष्ट दध्न इव यागकरणत्वविशिष्टसो-
मस्य फलेन विधिमङ्गीकृत्य यागस्याश्रयत्वमुच्यते उत फलकरणत्वेन
ज्ञातस्य सोमस्याङ्गत्वेन यागे ज्ञाते कथमस्योपकारकत्वमित्याकाङ्क्षायां
आश्रयत्वेनेति-कल्प्यते ? नाद्यः प्रथमप्रतीतस्य यागनिरूपितकर-
णत्वस्याप्राप्तस्यावश्यं विधेयत्वेन कल्प्यफलकरणत्वस्याविधेयत्वा-
पत्तेः सोमयागयोः फलनिरूपितकरणत्वकल्पनासाम्ये समानपदो-
पात्तस्य सोमशेषितयाऽवगतस्य यागस्यैव तत्कल्पनौचित्याच्च ।
द्वितीये तु प्रोक्षणान्वयात्प्राग्ब्रीहिणामिव यागान्वयात्प्राक् सोमस्य
फलान्वयेन भवितव्यं फलकरणत्वेनावगतं प्रत्येव निष्फलस्याङ्ग-
त्वसम्भवात् ततश्च यागान्वयात्प्रागेव सोमस्य फलकरणत्वे नि-
र्व्यूढे न यागस्य तन्निर्वाहकता संभवतीत्याशयः ।

वस्तुतस्तु न यागवत्सोमस्य फलभावनायां शीघ्रमन्वयः संभवति
निर्णीतः पदार्थः पदार्थान्तरेणान्वतीति नियमेन सोमान्वयात्प्राक्
यागभावनान्वयनिर्णयस्यावश्यवक्तव्यत्वे सति योग्यतया यागस्यैव
करणत्वान्वयनिर्णयात् अभिधानश्रुत्यवगतप्रवर्तनान्वयमहिम्ना
फलोद्देश्यकतयाऽवगतभावनायां शब्दादेव शक्त्या लक्षणया वाऽ-
वगतस्य विषयतया यागवैशिष्ट्यस्य सोमकरणकत्वविरोधाच्च, या-
गविषयिणी कृतिः फलोद्देश्यकेत्युक्ते हि यागेन फलं कार्यमिति
धीरवश्यं भवतीत्युक्तं भवदेवेन, यथा चाऽजत्वविरोधिगोत्वव्या-
प्यवत्सत्वोपदेशोऽजत्वप्राप्तिं प्रतिवध्नाति तथा सोमकरणत्वविरो-

ब्रीहिषु । तथा यागस्य सोमार्थत्वे फलभावनायां सोमस्य करणत्वेनान्वयो वक्तव्यः । भावनाकरणत्वं च भावनाभाव्यनिर्वर्तकत्वेनेत्युक्तम् । न च सोमोऽदृष्टमन्तरेण फलं जनयितुं समर्थः, “ग्रहैर्जुहोति” इति वाक्यविहितहोमेन तस्य भस्मीभावात् । अतोऽदृष्टद्वयापातान्न यागस्य सोमार्थत्वमिति न ‘यागेन सोमं भावयेत्’ इत्यन्वयः सम्भवति, करणत्वेनोपस्थितस्य सोमस्य साध्यत्वेनान्वयानुपपत्तेश्च ।

अथ, सोमेन यागं भावयेत्’ इत्यन्वयः ! न, तत्र यद्यपि सोमस्य करणत्वेन यागार्थत्वाद्यागनिर्वृत्तिर्दृष्टमेव प्रयोजनं लभ्यते इति नादृष्टद्वयापत्तिः, नापि करणत्वेनोपस्थितस्य सोमस्य साध्यत्वान्वयानुपपत्तिः करणत्वेनैवान्वयात्, तथाऽप्यप्राप्तत्वा-

धियागकरणत्वव्याप्ययागविषयकत्वधीरपि सोमकरणकत्वधियम् । नच तेनैव विषयत्वेनान्वयोधात्वर्थस्य, तथासति करणत्वकल्पनापत्तेरिति शङ्क्यं, द्रव्यदेवतान्वयज्ञापनस्य यागपरत्ववद्विषयत्वान्वयज्ञापनस्य करणत्वपरत्वात् उक्तन्यायेन च फलाय विधीयमानस्य सोमस्य नाश्रयलाभः सम्भवतीति न सोमस्य श्रुतमपि करणत्वं फलनिरूपितं, यागनिरूपितं तु स्यात् ततश्च यागगुणत्वेन प्रतीयमानस्य सोमस्य न तच्छेषित्वं संभवति इत्याशयेनाह । करणत्वेनेति ।

अप्राप्तत्वादिति । शास्त्रान्तरेणेष्टहेतुतयाऽवगतस्य संभवति भावनायामुद्देश्यत्वं नाप्राप्तस्य, स्वत इष्टत्वाभावादित्याशयः ।

द्वावनाकरणत्वेनान्वितस्य यागस्य साध्यत्वेनान्वयानुपपत्तिस्तदवस्थैव ।

ननु यजेतेत्यत्र यागस्य न करणत्वेन नापि साध्यत्वेनोपस्थितिः तद्वाचकवृत्तीयाद्यभावात्, किन्तु भावनायां यागसम्बन्धमात्रं प्रतीयते, यागस्य च भावनासम्बन्धः करणत्वेन साध्यत्वेन च सम्भवति, तत्र करणत्वांशमादाय फलसम्बन्धः साध्यत्वांशमादाय गुणसम्बन्धश्च स्यात् इति चेत्—मैवम् । यद्यपि भावनया

वाजपेयाधिकरणपूर्वपक्षन्यायेन मत्वर्थलक्षणामाक्षिपति । नन्विति । सम्बन्धमात्रेण । संसर्गविधया विषयताभानेऽपि न तस्याभीप्सितत्वमनभीप्सितत्वं वा भासते संसर्गे धर्मान्तराऽभावात् इप्सितत्वेन भाने हि साध्यत्वेनैवान्वयः स्यात् अन्योद्देश्यकभावनायामनीप्सितविषयत्वेन भाने करणत्वेनैवान्वयः स्यादित्याशयः । करणत्वेनेत्यतः प्रागर्थीदिति शेषः ततश्चार्थात्सेत्स्यदपि यागकरणकत्वं यागकर्मकत्वं च शाब्दबोधे यागीयतया भासमानायां भावनायां वस्तुसत्फलगुणाभ्यां तन्त्रसम्बन्धयोग्यतापादकं भविष्यतीत्याशयेनाह । तत्रेति । नच कारकव्यवधानेनैव यागस्य भावनान्वयित्वमकारकस्य साक्षाक्रियान्वयासम्भवादिति शङ्क्यं, नामार्थविषयत्वादस्य नियमस्य । तत्कुत इति चेत् ? भवति जानातीत्यादौ धात्वर्थस्य साक्षात्तदन्वयस्वीकरणात् प्रयाजादिभावनानामित्थमित्यव्यवधानेन प्रधानभावनान्वयाच्च । ततश्च सोमकरणिका फलकर्मिका यागीया भावनेति त्रिनैव मत्वर्थलक्षणया बोधो घटत इत्यर्थः । यजेतेतिपदाद्यागीयतया भावनाप्रतीतिसम्भवमभ्युपेत्याह । यद्य-

यागस्य सम्बन्धमात्रं प्रतीयते तथाऽपि करणत्वेनो-
पस्थितिदशायां न साध्यत्वेनोपस्थितिः सम्भवति वि-
रोधाद् विरुद्धत्रिकद्वयापत्तेश्च । तदवश्यं 'यागेन स्व-
र्गं भावयेत्' इति करणत्वेनान्वये सति पश्चात् 'सो-
मेन यागं भावयेत्' इति साध्यत्वेनान्वयो वक्तव्यः ।
ततश्च वाक्यभेदः । न च प्रत्ययाभिहितभावनास्वरूपे
यागस्वरूपमात्रमन्वेतीति वक्तुं युक्तम्, कारकाणामेव
क्रियान्वयात् । तत्सिद्धं सोमस्य न यागे सामानाधि-

पीति । मात्रमित्यस्यानन्तरपदादिति शेषः । अपीत्यस्य फला-
न्वयसिद्ध्या इति । समानाभिधानश्रुत्यवगतविध्यन्वयवशेनेष्टं भा-
वयेदिति भावनासाध्यत्वेनावगतस्य हि फलस्य केन भावयेदि-
ति भावनाद्वारककरणान्वयाकाङ्क्षा न वस्तुतो यागकरणिकया-
पि यागीयतयोपस्थापितभावनयाऽन्वयेन शाम्यति, अतस्तच्छ-
मनाय यागेन भावयेदित्युपस्थितिरवश्यं कल्प्या, तस्यां च न सो-
मापेक्षिता साध्यत्वेनोपस्थितिः सम्भवतीत्याशयः । विरोधात् ।
विरुद्धत्रिकद्वयापत्तेरित्यर्थः । तत्परिहाराय तन्त्रसम्बन्धत्यागेनो-
भयसम्बन्धस्वीकारे त्वाह । तदिति । इदानीं न पदाद-
पि यागीयतया भावनाप्रतीतिरित्याह । नचेति । एवेति ।
धात्वर्थक्रियावादिभिर्विशेषणगतविभक्तेः साधुत्वार्थतां स्वीकु-
र्वद्भिः परैर्यथा स्तोत्रं पचतीत्यादौ नामार्थधात्वर्थयोरभेदान्व-
यं स्वीकृत्यापि भेदेन नामार्थान्वयोविभक्त्यर्थद्वारक एव स्वीक्रि-
यते तथोक्तोदाहरणेषु धात्वर्थादेरकारकस्य भावनायामभेदान्व-
येपि भेदेन तदन्वयः कारकद्वारैव स्वीकार्यः कुर्यादितिप्रतीयमा-
नभावनया किं केनेति कारकद्वारेणैव धात्वर्थान्वयाकाङ्क्षणात् ।

करणेन वैयधिकरणणेन वाऽन्वयः सम्भवतीति ।

ननु यजेतेत्यत्र प्रत्ययाभिहितभावनायाः करणाकाङ्क्षायां यथा यागः करणत्वेनान्वेति तथेति-
कर्तव्यताकाङ्क्षायां सोमस्येतिकर्तव्यतात्वेन भावना-
यामेवान्वयो ऽस्तु, किं मत्वर्थलक्षणया इति चेत्-मै-
वम् । सोमेनेति तृतीयया करणत्ववाचिन्या सोमस्ये-
तिकर्तव्यतात्त्वानभिधानात् । तत्र यदीतिकर्तव्यता-

तत्रान्योद्देशेन विधीयमानस्य करणत्वेनान्वयः स्वोद्देशेनान्यविधावी-
प्सितकर्मत्वेन उद्देश्यत्वविधेयत्वान्यतरनिर्णयात् प्रागीप्सितानी-
प्सितसाधारणविषयतात्मककर्मत्वेन, तस्मान्न यागीयतया प्रतीतभा-
वेनायां युगपत् गुणफलान्वय इत्याशयः । आख्यातप्रतीतेर्व्यापार-
सामान्ये हीत्यमित्यभेदान्वयित्वमिति कर्तव्यतात्वं ततश्चेतिकर्तव्य-
तात्वेनान्वेतीत्यस्याभेदेनान्वेतीत्यर्थः फलितः नच सोमस्याभेदा-
न्वय आख्यातार्थे सम्भवति कारकोपसर्जनत्वादित्याशयेनाह ।
नेति । ननु तृतीयैवाभेदं बोधयतु ततश्च ज्ञाप्यमानभावनानिरू-
पिताभेदतया भविष्यति सोमस्येतिकर्तव्यतात्वं तत्राह । सोमे-
नेति । इतिकर्तव्यतापदप्रवृत्तिनिमित्तस्याभेदस्यानभिधानादित्य-
र्थः । ननु मत्वर्थलक्षणास्थानेऽभेदलक्षणैव स्वीकार्याऽत आह ।
तत्रेति । गुणइति । नात्रमिकमिदं सूत्रं यथा “अदितिः पाशान्
प्रमुमोक्त्वे तान्” इति मन्त्रे प्राधान्येन प्रकाश्यायाः पाशमोचन-
क्रियाया अग्नीषोमीये सम्भवत्प्रकाशनत्वादसम्भवत्प्रकाशनम-
पि बहुत्वमवयवाभिप्रायेण गुणत्वान्नीयते एवं प्रत्ययार्थं प्रधान-
तया यथाश्रुतमङ्गीकृत्य गुणभूतार्थबोधकप्रकृतौ मत्वर्थलक्षणाऽन्या-
य्यापि स्वीकार्येत्यर्थः ।

तात्वं लक्षणयोच्यते ततो वरं सोमपद एव प्रकृतिभूते
मत्वर्थलक्षणा 'गुणे त्वन्याय्यकल्पनोति' न्यायात् ।
अथ 'वेदो वा प्रायदर्शनात्' इत्यधिकरणोक्तसंज्ञात-

ननु नैतद्युक्तं यतः सत्यामपि मत्वर्थलक्षणायां प्र-
त्यय एव तत्स्वीकरणमुचितं सोमकरणकेनेति तथासति
तृतीयया सोमगतकरणत्वाभिधानात्सोमस्य श्रौताङ्गत्वसम्भवात्
सोमवतेति लक्षणायां तृतीयया यागगतकरणत्वाभिधानप्रसङ्गात्
उक्तं च संस्थाधिकरणे सोमस्य श्रौताङ्गत्वं मिश्रैः सोमस्तावच्छ्रुत्या
यागार्थ इति । एवं च समानन्यायेषु आरुणेन्द्रीमृक्तवाकेषु श्रौ-
ताङ्गत्वमरुणाधिकरणादिषु निर्दिष्टं प्रत्यये मत्वर्थलक्षणायामेव
सङ्गच्छते । किञ्च प्रकृतिगतलक्षणायां पञ्चेकत्वाधिकरणोक्तं
पशुत्वलिङ्गसङ्ख्यानामेककारकद्वारेण क्रियान्वयित्वं व्याहन्येत ।

“गुणपक्षे विधेयत्वं सङ्ख्याकारकयोरपि” ।

इत्युद्भिदधिकरणवार्तिकं च मत्वर्थगतयोर्लिङ्गसंख्ययोर्विभक्त्या-
ऽभिधानप्रसक्तेः । नच सर्वविशिष्टविधौ गुणवाचकपदेषु प्रकृतौ मत्व-
र्थलक्षणाश्रयणं सम्भवति “दण्डं ददाति” “पदे जुहोति” “अमावा-
स्यायामपराह्णे पिण्डपितृयज्ञेन चरन्ति” “अग्नये पवमानाय निर्वपेत्”
इत्यादिषु द्वितीयाद्यर्थकभत्वादेर्मत्वर्थेऽनन्वयान् सोमवतेति या-
गसोमयोः सम्बन्धसामान्यावगमे सोमस्य देवतात्वेनाप्यन्वयप्रस-
ङ्गश्च । अथ तु प्रत्यय एव मत्वर्थलक्षणोच्यते ततो वरमभेदलक्षणा
“गुणानां च परार्थत्वात्” इति धात्वर्थव्यवधानमन्तरेण भावना-
न्वयौचित्यात् सप्तमाद्ये प्रधानभावनान्वयोक्तेश्च । उक्तं च “प्रयोगे
पुरुषश्रुतेः” इत्यधिकरणे मिश्रैः “नच यागविशेषणत्वं गुणानां ये-
न तस्यैकस्य विशिष्टस्य विधानात् वाक्यभेदः परिह्रियेत सर्वेषां
भावनागामित्वात्” इति, तस्मान्मत्वर्थलक्षणा नोपपद्यते इत्याश-

विरोधित्वन्यायेनान्त्ये प्रत्यय एव लक्षणेति चेत्, त-
थाऽपि सोमस्येतिकर्तव्यतात्वेनान्वयानुपपत्तिः । सि-

येन शङ्कते । अथेति । यथा हि “त्रयो वेदा असृज्यन्त” इत्यु-
पक्रमानुरोधेन “उच्चैर्ऋचा क्रियते” इति विधौ जघन्ये प्रधानभूते-
प्यगादिपदे वेदलक्षणाऽङ्गीक्रियते ऋग्वेदविहितमुच्चैरिति । तथा प्र-
धानभूतार्थबोधके प्रत्यक्षेपि जघन्यत्वाल्लक्षणोचितेति भावः । पू-
र्वपक्षयुक्तां प्रत्ययगतलक्षणोपपत्तिमभ्युपेत्येतिकर्तव्यतात्वलक्ष-
णां निराचष्टे । तथापीति । वस्तुतो न प्रत्यये लक्षणा सम्भ-
तीतिद्योतनायापिशब्दः । न तावत्सोमकरणकेनेति लक्षणायाम-
पि सोमस्य यागं प्रति श्रौताङ्गत्वसिद्धिः प्रोक्षिताभ्यामुलूख-
लमुसलाभ्याम्”इत्यत्र विधेयभावनानन्वयिकर्मत्वाभिधायिनिष्ठाप्र-
त्ययेनोल्खलमुसले प्रति प्रोक्षणस्येव विधेयभावनानन्वयिकरणत्वा-
भिधायिन्याऽपि तृतीयया सोमस्याङ्गत्वासिद्धेः स्यादपि श्रुतविधिवि-
धेयस्य प्रोक्षणस्य तत्सहकारितया निष्ठाप्रत्ययोविनियोजकः न तु क-
ल्प्यविधिविधेये सोमे श्रुतविधिसमभिव्याहृतायास्तृतीयाया विनियो-
जकत्वं, तस्मात्प्रकृतौ प्रत्यये वा मत्वर्थलक्षणां वदता ततः प्राक् ज्ञाय-
मानं तदुपजीव्यं सोमयागसम्बन्धमपेक्ष्य सोमस्य श्रौताङ्गत्वव्यवहारो-
नेयः यस्य ह्यवाधितं यदङ्गत्वं प्रत्यक्षया विभक्त्याऽनधिगतं बोध्यते
तस्य तदङ्गत्वं श्रौतं सा विभक्तिरतत्परा तत्परा वेत्यन्यदेतत् । जा-
यते च “सोमेन यजेत”इतिश्रवणात्सोमेन यागं कुर्यादिति प्रथम-
बोधः सर्वेषां, सर्वत्राख्यातसम्बद्ध इति न्यायात् तृतीयाम्नानाच्च ।
न च “प्रयाजशेषेण हवींषि”इत्यत्र प्रथमोत्पन्नस्य प्रयाजशेषाङ्गत्व-
बोधस्य बाधात्प्रयाजशेषं क्षारयेदिति लक्षणया प्रयाजशेषप्राधान्य-
कल्पनावत्प्रकृते मत्वर्थलक्षणया कल्प्यमानोपि विपरीतवाक्या-
र्थोऽमुष्य प्रथमबोधस्य बाधात्कल्प्यते तद्वाधे शक्यासम्बद्धस्य ल-

क्षणानुपपत्तेः तादृशबोधसिद्धयै विध्यन्तरकल्पनाच्च । किन्तु शास्त्रा-
न्तराद्यागप्राप्तिमालोच्य यागाविधिपरत्वेन निर्णीतस्य वचसोया-
गमुद्दिश्य सोमविधिपरत्वावोधात् इत्थंचैन्द्र्यादिष्वप्यूहं, सोमवतेति
लक्षणयापि च जायमानबोधे प्रथमावगतस्य लिङ्गादिविशि-
ष्टकरणत्वस्य भानात्सोमकरणकेनेतिलक्षणायामिव सम्भव-
ति विधेयतावच्छेदकतया संख्याकारकयोर्विधेयत्वोक्तिः सोमस्य
देवतात्वाप्रसक्तिश्च सम्भवति च प्रथमबोधमनुसृत्य लिङ्गसंख्या-
जातीनां कारकद्वारेण क्रियान्वयित्वव्युत्पादनं, नह्येकपशुकर-
णकेनेति लक्षणायामपि लिङ्गादेः क्रियारूपभावनान्वयोलभ्य-
ते च द्वितीयान्तादिगुणपदेषु लक्षणास्वीकृतेति सोमेनेत्यादिषु
तथा स्वीकार्या, उद्भूतशक्त्यात्मनाऽवगतस्य क्रियान्वययोग्यस्य
करणत्वस्य यागान्वययोग्यानुद्भूतशक्त्यात्मनोपस्थितिकल्पनागौ-
रवात् तादृशोपस्थितिकल्पनापूर्वकं लक्षणोपस्थितयागान्वयक-
ल्पनातोऽनुशासनसिद्धेत्यंभावनाभावार्थत्वाश्रयणेन तदन्वयस्वी-
कारौचित्याच्च । “त्रिवृता यूषं परिवीय” “पृष्ठैरुपतिष्ठते” इत्यादौ
त्रिवृत्करणकेन परिव्याणेन पृष्ठकरणकेनोपस्थाने नेत्येवमर्थं स्वी-
कुर्वता परोपन्यस्तेत्यंभावार्थत्वपरिहाराय कारकविभक्तेर्वर्तीयस्त्व-
कथनानुपपत्तेश्च उपपदविभक्तेर्हि ततोदौर्वल्यं पदान्तरमपेक्षयार्थ-
बोधकत्वादमुख्यार्थत्वात् अश्रुतक्रियागर्भान्वयबोधकत्वाद्वा त्रिवृ-
त्करणकेनेति बोधयन्त्यां तृतीयायां च त्रयमप्येतदविशिष्टं अनु-
शासना सिद्धकल्पनाश्रयणं परमधिकं, द्वितीयांतादिगुणपदेषु
त्वगसा प्रत्यये लक्षणाश्रयणं धातुना करणोपस्थापितस्य मत्वर्थ-
स्य कर्मत्वाद्यनन्वयित्वात् । यदि च प्रकृतिसंजातबोधस्य पुंसः
प्रत्ययश्रवणे विरोधबुद्धिर्जायेत तदा स्यादसंजातविरोधित्वन्यायेन
प्रत्यये लक्षणा, योहि जघन्यशब्दः स्वतोमुख्यशब्दोत्थबुद्धिवि-
रुद्धां बुद्धिमादधाति स लक्षणया नेयः यथा ऋगादिः, यस्तु

द्रव्यस्य वस्तुन इतिकर्तव्यतात्वाभावात्, क्रियाया
एवेतिकर्तव्यतात्वात्, द्रव्यस्य केवलमङ्गत्वात् । अत-

स्वतो मुख्यशब्दबोधितार्थान्वितमर्थं बोधयन्न विरुध्यते, माना-
न्तरविरोधात्परं तु 'तस्मिन् मुख्ये वा लक्षणा' इति सन्देहः, तस्य
प्रधानभूतार्थत्वेन गुणभूतार्थकेऽमुख्य एव लक्षणा युक्ता । यथा हि
“स द्वेष्ट्यायादेय” इति विधिवाक्यापेक्षितविपर्ययकत्वेन गुणभूते
मुख्येऽपि “तस्यैकहायनी गौर्दक्षिणा” इतिवचोऽन्तर्गते दक्षिणाशब्दे,
अत्र हि नोपक्रमोपसंहारयोः स्वतो विरोधाल्लक्षणाप्रसक्तिः, किंतु “ऋ-
त्विगाचार्यो नातिचरितव्यौ” इति शास्त्रविरोधात् तथा, सोमेने-
त्यत्र तु प्रकृतिप्रत्यययोर्न स्वतो विरोधः, यागविधायकप्रत्ययसमभि-
व्याहाराद् लक्षणाऽऽश्रीयमाणा प्रकृतावेव वक्तुमुचिता । यद्यपि
प्रत्यये लक्षणा स्यात्तथाऽपि प्रत्ययेन मत्वर्थलक्षणैवोचिता नाऽ-
भेदलक्षणा, भावनिरूपिताभेदायोग्यत्वात्सोमस्येत्याशयः । कथं
तर्हि सोमादेः फलभावनाऽन्वयित्वकथनं ग्रन्थेष्वत आह—क्रियाया
इति । कल्पितविशेषणविधिवोदितायाः सोमकरणकक्रियाया-
स्तदेकवाक्यतापन्नेन तत्प्रधानविधिना प्रधानभावेनेतिकर्तव्यतात्वं
बोधयता तद्वारेण करणीभूतसोमस्य फलभावनाऽन्वयापादनेनोदा-
हृतग्रन्थाविरोध उपपद्यते, परम् आधाराग्निहोत्राधिकरणगता सोमस्य
फलभावनाकरणत्वोक्तिः, अभेदलक्षणायां साऽनुपपन्ना स्यादि-
त्यर्थः । ननु यथाऽरुणापदस्य लक्षणया द्रव्यप्रतिपादकत्वेऽपि त-
त्परतृतीययाऽऽरुण्यनिष्ठमेव करणत्वं बोध्यते, तथा सोमव्रतेति ल-
क्षणायामपि तृतीयायाः सोमनिष्ठकरणताबोधकत्वं स्वीकृत्योक्त-
ग्रन्थकृतां भावनान्वयित्वोक्तिः, श्रौताङ्गत्वोक्तिश्च किं नोपपद्यते-
ऽत आह । द्रव्यस्येति । यथा ह्यारुण्यं क्रियान्वयित्वादेकहाय-
न्या सह शब्दबोधे समप्रधानतयाऽवगतमर्थादेकहायनीं प्रति प-

एवेतिकर्तव्यतात्वाभावाद द्रव्यस्य प्रकरणादग्रहणम् ।

यथाऽऽहुः—

रिच्छेदकतात्मकं गुणभावं प्रतिपद्यते, नैवं शाब्दबोधे सोमस्य यागेन समप्राधान्यसिद्धिपूर्वकमर्थाद्यागे गुणत्वं वक्तुं शक्यम्, समानपदोपात्ततया भावनाकरणत्वेनावगतं यागं प्रति सोमोऽङ्गत्वेनान्वेतीति भावार्थाधिकरणसिद्धत्वादित्याशयः । (१) एकहायनीगृष्ट्यादि (२) प्रति आरुण्यं च गृष्ट्यादेरिव यागं प्रति सोमस्य तादर्थ्याभावप्रसङ्गाच्चेत्याशयः । यद्वा किमिति प्रधानविधौ सोमकरणकभावनायाः फलभावनान्वयपूर्वकं तद्वन्था व्याख्यायन्ते प्रकृतविधावेव तादृगन्वयः स्वीक्रियतामत आह द्रव्यस्येति । द्रव्यं हि केवलं श्रुतं मत्वर्थलक्षणयाऽङ्गत्वेन स्वीकर्तुमुचितं न तद्विशिष्टभावेनेतिकर्तव्यतात्वेन, तस्याः अत्राश्रुतत्वाद, अध्याहाराच्च लक्षणाया ज्यायस्त्वादिति भावः । यद्वा यथा “आग्नेयोऽष्टाकपालः” इत्यत्र विद्वद्वाक्यविहितयागानुवादेनाग्निविशिष्टद्रव्यविधिर्नाश्रीयते द्रव्यदेवतयोः सम्बन्धस्य प्रागसिद्धत्वात्, तथा सोमयागयोः सम्बन्धस्य प्रागसिद्धत्वान्न सोमविशिष्टस्य विधेयता सम्भवति, अतो यजेतेत्यस्योपव्ययते इतिवच्छुद्धकर्मविधित्वमङ्गीकृत्य सोमेनेत्यस्य कल्प्यविशेषणविध्यन्वयो वक्तुमुचितः, अलं तादृशपदयुक्तविधिकल्पनया, मत्वर्थलक्षणया चेत्यत आह द्रव्यस्येति । देवतोद्देश्यकत्यागकर्मतात्मको हि द्रव्यसमवायिदेवतासम्बन्ध एकयागभावनान्वयाधीनसिद्धिः, द्रव्यदेवतयोर्यागभावनान्वयविधिपरवाक्ये सिद्धवन्न तद्विशिष्ट्यं शक्यते वक्तुम्, शक्यते तु भावनान्वयितया यागविधिपरवाक्ये यागसोमसम्बन्धस्य सिद्धवन्नि-

(१) एकहायनीत्यादित आरभ्य फलमुखत्वादित्याशय इत्यन्तो ग्रन्थोऽधिकः कस्मिंश्चित्पुस्तके ।

(२) एकहायनीमुष्ट्यादि प्रति आरुण्यं च मुष्ट्यादेरिवेति मातृका ।

“नावान्तरक्रियायोगादृते वाक्योपकल्पितात् ।

गुणद्रव्ये कथम्भावैर्गृह्णन्ति प्रकृताः क्रियाः॥इति” ।

तदेतदग्रे वक्ष्यामः ।

किं च “सोमेन यजेत” इति हि यागस्योत्पत्तिवाक्यं नाधिकारवाक्यम् । “ज्योतिष्टोमेन स्वर्गकामो यजेत” इत्यस्याधिकारवाक्यत्वात् । उत्पत्तिवाक्ये च नेतिकर्तव्यताकाङ्क्षा, इष्टविशेषाकाङ्क्षाकल्पितत्वेनेतिकर्तव्यताकाङ्क्षाया विस्पष्टमनुत्थानात् ।

देशः, अवाधितमथमवधादेव सोमादेर्विधेययागफलभावनान्वयमनपेक्ष्य यागाङ्गत्वसिद्धेः । तत्र श्रुतेन यजेतेत्यनेनान्वयं प्रति निराकाङ्क्षसोमेनेतिपदकल्प्यपदान्तरान्वयं प्रापयितुमुचिताविशिष्टविध्युत्तरकालं तु समापतन्ती विशेषणविधिकल्पना न दोषाय फलमुखत्वादित्याशयः । अग्रे—प्रकरणनिरूपणावसरे । ननु मा भूत्सिद्धम्य सोमस्येतिकर्तव्यतात्वं तदनुरक्तप्रत्ययार्थस्य तु दध्यनुरक्तकारकस्य फलभावनाकरणत्ववत्संभवति फलभावेनेतिकर्तव्यतात्वमत आह—किञ्चेति । न तावत्प्रत्ययवाच्यकारकस्येतिकर्तव्यतात्वसम्भवः, क्रियासाधनात्मना तृतीयाभिहितस्य क्रियायामभेदान्वयायोग्यत्वादिति दर्शयितुं प्रकृतस्यापि सोमवाक्यस्य निर्देशपृर्विका हिशब्दोक्तिः । यदि प्रत्ययलक्षिता सोमकरणिका भावना तत्त्वेनान्वेतीत्युच्येत तन्निराकरणायाह—नाधिकारेति । उत्पत्तिवाक्ये, तन्मात्रपरे वाक्ये । आकाङ्क्षेत्यनन्तरं तदन्वयमाक्षिपतीति शेषः । ननुत्पत्तिवाक्यगतानामपि नाम्नामितिकर्तव्यतार्थकत्वं सप्तमान्त्येऽभ्यधायि, तत् कथमसत्यां तत्र तदाकाङ्क्षायां स्यादत आह—विस्पष्टमिति ।

तत्सिद्धं सोमस्य नेतिकर्तव्यतात्वेन भावनायामन्वयः ।

तस्माद्विशिष्टविधावन्वयानुपपत्त्या अवश्यं मत्वर्थ-
लक्षणा वाच्येति ।

नन्वेवमपि “सोमेन यजेत” इत्यत्र न विशिष्टविधा-
नम्, गौरवात्, मत्वर्थलक्षणापाताच्च, किं तु “दध्ना
जुहोति” इतिवद् गुणमात्रविधानमस्तु, विधिशक्तेर्गुणे
उपसंक्रमात् ।

यथाऽऽहुः—

“सर्वत्राख्यातसम्बद्धे श्रूयमाणे पदान्तरे ।

विधिशक्त्युपसंक्रान्तेः स्याद्धातोऽनुवादता” ॥ इति ।

न च यागस्याप्राप्तत्वान्न तदुद्देशेन सोमविधा-
नमिति वाच्यम् । “ज्योतिष्टोमेन स्वर्गकामो यजेत”
इत्यनेन यागस्य प्राप्तत्वात् । न चास्याधिकारविधित्वेन
नोत्पत्तिविधित्वमिति वाच्यम् । “उद्धिदा यजेत पशु-

इतिकर्तव्यतान्वयाक्षेपकत्वेनेत्यर्थः । यथा हीष्टविशेषाकाङ्क्षा स-
त्यपि नोत्पत्तिवाक्ये तद्विशेषान्वयमाक्षिपति वाक्यान्तरादेव त-
ल्लाभात्, तथा यत इष्टविशेषलाभस्तत एव फलवदफलसन्निधि-
कल्पितवाक्यान्तरैकवाक्यत्वादितिकर्तव्यतान्वयलाभान्न स-
त्यपि तदाकाङ्क्षेतिकर्तव्यतान्वयमाक्षिपति यद्वशाल्लक्षणाऽऽश्रीये-
त । अन्वयानुपपत्त्या त्वाश्रीयमाणा सा पूर्वोक्तनयेन, त्वदुक्तदृष्टान्तेन
च प्रकृतावेवोचिताऽऽश्रयितुम् । ज्योतिरादिनामस्वपि प्रकृतावेव
कर्मलक्षणाऽऽश्रीयते न तु प्रत्ययेनोत्तरकालत्वादेः । प्रकृते च प्रकृतौ
मत्वर्थलक्षणाया एव सम्भवात्तदाश्रयणमित्याशयः । सोमस्य, सोम-
सम्बन्धिनः कारकादेः । एवमपि—विशिष्टविधौ मत्वर्थलक्षणाया

कामः” इतिवद् एकस्यैवोभयविधित्वोपपत्तेः । एवं च “सोमन यजेत” इत्यत्र न मत्वर्थलक्षणा । यदि ह्यत्र विशिष्टविधानं स्यात्तदाऽन्वयानुपपत्त्या मत्वर्थलक्षणा स्यात् । “ज्योतिष्टोमेन स्वर्गकामो यजेत” इत्यत्र तु यागविधाने क्व चिन्न मत्वर्थलक्षणा । न तावदेतस्मिन् वाक्ये, ‘ज्योतिष्टोमेन यागेन स्वर्गं भावेयद्’ इति सामानाधिकरण्येनैव नामपदस्यान्वयात् । नापि “सोमेन यजेत” इत्यत्र यागोद्देशेन सोमविधानात्—‘सोमेन यागं भावेयद्’ इति ।

नन्वनुवादेऽप्यस्ति मत्वर्थलक्षणा ।

अत एवोक्तम्—

“विधाने वाऽनुवादे वा यागः करणमिष्यते ।

आवश्यकत्वेऽपि । ननु विशिष्टविध्यभावेऽपि यागस्वरूपार्थतया विधात्रानर्थक्यादपूर्वसाधनात्मना तमुद्दिश्य सोमविधौ भवेदेव मत्वर्थलक्षणा यद्यागेनापूर्वं कुर्यात्तत्सोमवतेति, इत्यत आह—नापीति । लक्ष्यमाणाऽपि साधनता न यागविशेष्यतया लक्ष्यते गौरवात्, किन्तु विशेषणतया । ततश्च सोमेनापूर्वसाधनं भावेयेदिति विनैव मत्वर्थलक्षणया वाक्यार्थसम्भव इत्याशयः । स्यादेतद् नापूर्वसाधनमुद्दिश्य विहितानामपूर्वार्थत्वं सिध्येत् विशिष्टोद्देशेन विहितस्य विशेषणाङ्गत्वेऽर्थज्ञानमुद्दिश्य विहिताध्ययनस्यार्थाङ्गत्वापत्तेः । अतोऽपूर्वार्थतामिच्छतोक्तविधवचनव्यक्त्याश्रयणेन मत्वर्थलक्षणामाश्रित्यापूर्वोद्देशेन सोमविधानं स्वी-

तत्समीपे तृतीयान्तस्तद्वाचित्वं न मुञ्चति” ॥ इति।
अतश्च विशिष्टविधाविव गुणविधावप्यस्त्येव मत्व-
र्थलक्षणोति चेत् ।

मैवम् । गुणान्वयानुपपत्त्या हि मत्वर्थलक्षणाऽ-
ङ्गीक्रियते । यदा तु भावनायां धात्वर्थस्य करणत्वे-
नान्वयस्तदाऽन्वयानुपपत्त्या साऽङ्गीकर्तव्या । गुणवि-
धौ च न धात्वर्थस्य करणत्वेनान्वयो मानाभावात् ।

कार्यमिति शङ्कते-नन्विति । तद्वाचित्वम्, तत्प्रतिपादकताम् । न व-
यमुद्देश्यतावच्छेदकरूपप्रवेशेनापूर्वार्थतां धर्मेषु ब्रूमः, किन्तु साध-
नतयोद्दिश्य विहितानां साध्यार्थत्वनियमात् । दृश्यते चेक्षणसा-
धनसंस्कारस्याङ्गनादेरीक्षणार्थत्वव्यवहारः । साधनता तु फलो-
पधानात्मिका भाव्यशरीरानिक्षिप्ता न वेत्यन्यदेतत् । त्वन्मते परम्
उलूखलतत्प्रोक्षणयोरिव ब्रीहिद्रव्यस्य स्विष्टकृदादिकर्मणश्चापूर्वा-
र्थत्वाविशेषान्न ब्रीहिनुरोधेन प्रतिपत्तिलोपः स्यात् । तस्मात् ‘सोमेना-
पूर्वसाधनं भावयेद्’ इति विनैव मत्वर्थलक्षणया वाक्यार्थोपपत्तिरि-
त्याशयेनाह-मैवमिति । ननु न ब्रीहिणामिव यागस्य कर्मत्वं
श्रूयते येनोक्तविधवाक्यार्थः स्यात्, यजेतेति पदात्तु भावार्थाधि-
करणन्यायेन भावनायां यागस्य करणत्वेनैवान्वयप्रतीतिस्तदा म-
त्वर्थलक्षणाया आवश्यकत्वमत आह-गुणेति । गुणस्येति । एवे-
ति शेषः । उभयोर्गुणधात्वर्थयोरप्राप्तत्वे प्राप्तत्वे वा भावार्था-
धिकरणन्यायः, यथा सिद्धान्ते सोमवाक्ये(१), “ऐन्द्रवाय-
वाग्रान् ग्रहान् गृह्णीयाद्” इत्यत्र वा । गुणमात्रस्याप्राप्तत्वे तु

न हि “दध्ना जुहोति” इत्यत्र होमस्य करणत्वं श्रूयते । तद्वाचकतृतीयाद्यभावात् । कल्प्यते इति चेन्न । गुणस्य तत्र विधित्सितत्वेन साध्याकाङ्क्षायां साध्यत्वकल्पनाया एवोचितत्वात्—“दध्ना होमं भावयेद्” इति ।

न चायमस्ति नियमो ‘भावनयां धात्वर्थस्य करणत्वेनैवान्वयो, न प्रकारान्तरेण’ इति । षष्ठाद्यपूर्वपक्षानुत्थानापत्तेः ।

षष्ठाद्ये हि “यजेत स्वर्गकामः” इत्यादौ प्रत्ययवाच्यायां वक्ष्यमाणार्थभावनयां समानपदश्रुत्या यागस्य भाव्यत्वमाशङ्क्यापुरुषार्थत्वेन परिहितम् । यदि च धात्वर्थस्य करणत्वेनैव भावनायामन्वयस्तदा भाव्यत्वशङ्कैव नोदेतीति व्यर्थं षष्ठाद्यमधिकरणमापद्येत ।

किं च वाजपेयाधिकरणे तन्त्रसंबन्ध आशङ्क्य

फलश्रवणे तदश्रवणे च फलमुद्दिश्य धात्वर्थमुद्दिश्य वा गुणस्यैव विधित्सितत्वान्न धात्वर्थस्य करणत्वेनान्वय इति भावः । ननु प्रकृत्यर्थान्वितस्वार्थाभिधानशक्तिः प्रत्ययगामिनी भावार्थाधिकरणन्यायेन करणत्वान्वयनियामिका वाच्या, अन्यथा ऽनेकविधान्वयविषयत्वे तस्या गौरवादत आह—नचेति । व्यर्थमिति । शब्दशक्तिमहिम्ना हि करणत्वान्वयावगमे पदश्रुत्या भाव्यत्वान्वयशङ्काया असम्भवात्तन्निराकरणं व्यर्थमित्याशयः । सत्यपि प्रकृत्यर्थान्विताभिधायित्वे प्रत्ययात् शब्दशक्तिसिद्धकरणविषयताया एव शक्यान्वयत्वावगमान्न गौरवापत्तिः । ननु भूतभाव्यन्यायाच्छब्दशक्तिसिद्धमपि करणत्वमपहाय भाव्यत्वान्वयः कल्प्य इति शङ्कां निराकर्तुं षष्ठाद्यमत आह वाजपेयेति । शब्दशक्त्यनभि-

परिहितः । धात्वर्थस्य करणत्वेनैवान्वये तन्त्रसम्बन्धश-
ङ्खैव न स्यात् । तन्त्रसम्बन्धशङ्कापरिहारौ च व्याख्यातौ ।

किं च धात्वर्थस्य न करणत्वेनैवान्वयः । गुणकामा-
धिकरणे आश्रयत्वेन धात्वर्थान्वयस्योक्तत्वात् ।

तथा हि—“दध्नेन्द्रियकामस्य जुहुयाद्” इत्यत्र
न तावद्धोमो विधीयते । तस्य वचनान्त-
रेण विहितत्वात् । नापि होमस्य फलसम्बन्धः, गुण-
प्रदानार्थक्यापत्तेः । नापि गुणसम्बन्धं विधत्ते, फ-
लप्रदानार्थक्यापातात् । नाप्युभयसम्बन्धं विधत्ते, प्राप्ते
कर्मण्यनेकविधाने वाक्यभेदापत्तेः ।

यथाऽऽहुः—

“प्राप्ते कर्मणि नानेको विधातुं शक्यते गुणः ।

अप्राप्ते तु विधीयन्ते बहवोऽप्येकयत्नतः ॥ इति ।

अत्र च कर्मपदवद् गुणेत्युपलक्षणम् । एकोद्देशे-
नानेकविधाने वाक्यभेदात् ।

अत एव ग्रहैकत्वाधिकरणे “ग्रहं सम्मार्ष्टि”

इत्यैव कस्य चित्सम्भवन्त्यास्तन्त्रसम्बन्धशङ्कायाः सम्भवति परि-
हारोऽत आह—धात्वर्थस्येति । आश्रयत्वेन—फलभावनाकरणी-
भूतगुणावच्छेदकत्वरूपनिरूपकत्वेन । ततश्च भावनान्वयित्वमपि ना-
स्ति, नतरां तत्करणत्वमित्यर्थः । एकोद्देशेनेति । प्राप्त्यैकस्या-
नेकसंबन्धविधाने इत्यर्थः । अन्यथा होममुद्दिश्येन्द्रियस्य वि-
धनाभावेन प्रकृतसिद्धेः । अतएव—कर्मग्रहणस्योपलक्षणत्वा-

इत्यत्र ग्रहोद्देशेन एकत्वसंमार्गविधौ वाक्यभेदाद् ग्रहै-
कत्वमविवक्षितमित्युक्तम् ।

(१) रेवत्यधिकरणे च “एतस्यैव रेवतीषु
वारवन्तीयमग्निष्टोमसाम कृत्वा पशुकामो ह्येतेन
यजेत” इत्यत्र ‘वारवन्तीयस्य रेवतीसम्बन्धे, अग्नि-
ष्टोमसम्बन्धे, फलसम्बन्धे च विधीयमाने वाक्यभे-
दाद्वावनोपसर्जनं भावनान्तरं विधीयते’ इत्युक्तम् ।

तस्मात्प्राप्ते होमे नोभयविधानं सम्भवति । नापि
होमान्तरं विधीयते, गौरवात्, प्रकृतहानाप्रकृतकल्पना-

देव । गुणग्रहणोपलक्षणत्वस्य प्रकृतादन्यत्रापि फलमाह रेव-
तीति । “त्रिवृदग्निष्टुदग्निष्टोमस्तस्य वायव्यास्तृक्ष्वेकाविंशमग्निष्टोम-
साम कृत्वा ब्रह्मवर्चसकामो यजेत” इति यागं विधाय पठिते
हि “एतस्यैव” इतिवचसि वारवन्तीयगुणस्य फलसम्बन्धशङ्कायां
वाक्यभेदेन परिहारोऽभ्यधायि नचात्रानेकगुणानां विधित्सित-
त्वम्, पशूनां फलत्वात्, स्तोत्रस्याश्रयत्वात् ।

ननु रेवत्यधिकरणत्वमेव दधिकरणत्ववत्फलोद्देशेन विधेयं
भवतु, तन्निरूपकत्वेन च वारवन्तीयमग्निष्टोमसाम कार्यमिति-
पूर्ववाक्यस्थवारवन्तीयान्वयान्न विधेयान्तरापत्त्या वाक्यभेद इति
चेद्, न । प्रधानविधिशेषधूतेन पूर्ववचसा प्रधानयागशेषत्वेनो-
पस्थापितस्य वारवन्तीयस्याश्रयत्वेनान्यान्ययासम्भवात्, सप्त-
म्यभिहिताधिकरणत्वस्य तृतीयान्तैतच्छब्देन परामर्शासम्भवाच्च ।

गौरवं प्रकटयति प्रकृतेति । करणत्वविशिष्टदध्यैव

प्रसङ्गाद्, मत्वर्थलक्षणाप्रसङ्गाच्च । नापि दध्नेव केवलं करणत्वेन विधीयते इति युक्तम् । केवलस्य व्यापारानाविष्टस्य करणत्वानुपपत्तेः । कर्तृव्यापारव्याप्यत्वानियमात्करणत्वस्य ।

किं तर्हि विधीयते इति चेद्, दध्नेति तृतीययोपात्तं दधिकरणत्वं फलभावनायां करणत्वेन विधीयते, प्रत्ययार्थत्वेन दध्नोऽपि तस्य प्राधान्यात् । एवं च 'दधिकरणत्वेनेन्द्रियं भावयेद्' इति वाक्यार्थः । करणत्वं च किंप्रतियोगिकमित्यपेक्षायां सन्निधिप्राप्तो होम आश्रयत्वेन संबध्यते(१) । ततश्च सिद्धो धात्वर्थस्याश्रयत्वेनान्वयः ।

फले विधीयतां तत्राह दध्नाऽपीति । ततश्चेति । यद्यपि सन्निधिवशादेव होमस्याश्रयत्वं सिद्धम्, तथाऽ-

(१) अयं भावः—“दध्नेन्द्रियकामस्य जुहुयाद्” इति वाक्ये जुहोतेर्नोद्देश्यतया नवा विधेयतयाऽन्वयः, किन्तु उक्तरात्या ‘य इन्द्रियकामः स दध्ना’ इति इन्द्रियकामोद्देशेन दधिविशिष्टं कारकं जुहोतिपरप्रत्ययेन विधीयते । तत्र कारकस्य क्रियापक्षित्वादपेक्षितक्रियात्ममर्पणार्थं केवलप्रत्ययप्रयोगस्यासम्भवाच्च यस्मिन् कस्मिंश्चिद्भातौ प्रयोक्तव्ये जुहोतिः प्रयुज्यते तदर्थस्य सन्निहितत्वेनानुवादसम्भवात्, न धात्वन्तरम् । तदर्थस्याप्राप्तत्वेनानुवादासम्भवात् तस्यापि विधेयत्वापरया वाक्यभेदापत्तेः । एवं च दध्नाति तृतीयया प्रतीयमानं कारकं किंक्रियानिरूपितामिति क्रियाविशेषापेक्षायां सन्निधानाद् बुद्धौ विपरिवर्तमानहोमक्रियानिरूपितमित्यवगमनोक्तधात्वर्थस्य फलभावनाकरणीभूतगुणवच्छेदकत्वरूपनिरूपकत्वापरपर्यायेणाश्रयत्वेनान्वय इति ।

प्रकृतमनुसरामः । तत्सिद्धं 'धात्वर्थस्य न करणत्वे-
नैनान्वयः' इति, किं तर्हि क्वचित् करणत्वेन, क्वचित् सा-
ध्यत्वेन, क्वचिद् आश्रयत्वेनेति । गुणविधौ च साध्यत्वे-
नैवान्वयः सम्भवतीति न मत्वर्थलक्षणायाः प्रयोजनम् ।

किं च गुणविधौ मत्वर्थलक्षणायां गुणस्य धात्व-
र्थाङ्गत्वे किं मानमिति वक्तव्यम् । न तावच्छ्रुतिः ।
मत्वर्थलक्षणायां तृतीयाश्रुतिर्मत्वर्थस्यैवाङ्गत्वे मानं
स्याद् न गुणस्याङ्गत्वे(१) । समभिव्याहारात्मकं
वाक्यमिति चेत् । तर्हि स्वतन्त्रमेव मानम्, उत लि-
ङ्गश्रुती कल्पयित्वा? । नाद्यः । बलाबलाधिकरणविरोधा-
त् । तत्र हि वाक्यं लिङ्गश्रुती कल्पयित्वाऽङ्गत्वे मान-
मित्युक्तम् । द्वितीये प्रत्यक्षां श्रुतिमुत्सृज्य श्रुत्यन्तरकल्प-
ने तस्या एव वा आवृत्तिकल्पने व्यर्थः प्रयासः समा-

पि समभिव्याहृतधातुर्यथाप्राप्तं होममतुवदन्नाश्रयत्वेनैव तं बोधय-
तीति न भावनायां करणत्वेन स्वार्थबोधकत्वनियमो धातुषु
सङ्गच्छत इत्याशयः । न तावदिति । मत्वर्थलक्षणातः पूर्वं
यागकर्मकभावनाकरणत्वेन दध्न उपस्थितिं कुर्वती विभक्तिः
सिद्धान्तन्यायेन श्रौताङ्गत्वव्यवहारं प्रवर्तयतीति न वक्तुं श-
क्यम्, जुहोतीति पदशक्तिमहिम्ना होमकराणिकाया एव भावना-
याः प्रतीतेरित्याशयः । न चारुण्यन्यायोऽत्रेत्याह मत्वर्थ-
ति । विलक्षणानुपूर्वीकल्पनमभिप्रेत्य श्रुत्यन्तरेति । श्रुतसजा-

श्रितः स्यात् । विशिष्टविधौ चागत्या तदाश्रयणम् ।

किं च भवतु श्रुत्यन्तरकल्पनम्, तथाऽपि त-
त्सहकृतः प्रत्यक्ष एव विधिर्धात्वर्थाङ्गत्वेन गुणं विधत्ते,
उत कल्पितं विध्यन्तरम् ? ।

कल्पितमिति चेन्न, श्रुतविधेर्व्यर्थतापत्तेः । न हि
तेन तदा गुणो विधीयते, कल्पितविध्यन्तराङ्गीकारात् ।
नापि धात्वर्थः । तस्य वचनान्तरेण विहितत्वात् ।

अथ श्रूयमाण एव विधिः कल्पितश्रुतिसहकृतो
धात्वर्थाङ्गत्वेन गुणं विधत्ते इति चेत्, तर्हि तत्र
कथं धात्वर्थस्यान्वयः ? । करणत्वेनेति चे-
न्न, अन्वयानुपपत्तेः । न हि सम्भवति दध्ना होमेनेत्य-
न्वयः । साध्यत्वेनान्वयो 'दध्ना होमं भावयेद्' इति चेत्, न ।
तथा सति 'अनुवादेऽपि धात्वर्थः करणत्वेनैवान्वेति' इत्येत-
दुपेक्षितं स्यात् । विवक्षितवाक्यार्थश्च विनैव मत्वर्थलक्षणा-
याऽङ्गीकृतः स्यात् । तस्मान्न गुणविधौ मत्वर्थलक्षणा ।

यत्तु 'विधाने वाऽनुवादे वा' इति वार्त्तिकम् । तत् प्र-
तीतिमवलम्ब्य, न वस्तुगतिम् ।

तथा हि-यावद्धि "अग्निहोत्रं जुहुयाद्" इति
वाक्यं नालोच्यते, केवलं "दध्ना जुहोति" इति वाक्य-

तीयकल्पनमभिप्रेत्य न स्यादिति । तर्हितत्रेति । कल्पितश्रुत्य-
र्थान्वितविधिवोधावसरे किं करणत्वेनैवान्वयं वदसि अन्यथा वे-

मालोच्यते, तदा पष्ठाद्यन्यायेन(१) होमस्याभाव्यतां

(१) पष्ठाध्यायस्याधिकारप्रतिपादकत्वेन विषयाभावप्रयोज्याध्या-
यानारम्भ्यत्यनिरासायारम्भेऽस्मिन्नधिकरणं "यजेत स्वर्गकामः" "चि-
त्रया यजेत पशुकामः" "अग्निहोत्रं जुहुयात्स्वर्गकामः" इत्यादिषु पु-
रुषस्य कर्तृतामात्रं प्रतिपाद्यत उक्त कर्मेजन्यफलभोक्तृत्वरूपः स्वा-
भ्यात्प्राप्तोऽधिकारोऽपीति सन्दिह्य तद्विरुद्धनाथ आख्यातैः प्रतिपाद्य-
मानभावनायां भाव्यतया धात्वर्थस्यान्वय आहोस्वित्स्वर्गादेरिति स-
न्देहे एकपदश्रुत्या शीघ्रोपस्थितस्य धात्वर्थस्यैव पदान्तरापस्थाप्या-
त्स्वर्गादेरिति मन्त्रोपस्थितिकान्पूर्वमन्वयः । सत्येवं स्वर्गादेर्गुणत्वमभ्यु-
पेयम् । स्वर्गशब्दस्य सुखलाभनन्दनवनितादिषु प्रयोगदर्शनात् ।
तेषां च द्रव्यत्वेन कामयितुं शक्यत्वात् द्रव्यमन्तरेण च यागानुपपत्तेः ।
एवञ्चोक्तविधिभिः फलानभिधानेन फलभोक्तृत्वरूपस्वाभ्याख्याधि-
काराभावे नोक्तोऽध्याय आरब्धव्यः ।

तदुक्तम्-

धान्यर्थस्यैव भाव्यत्वं पदश्रुत्या प्रतीयते ।

स्वर्गादिः खलु वाक्येन श्रुतेर्वाक्यं च दुर्बलम् ॥

भूतं च स्वर्गपदवादि द्रव्यं भव्याय कर्मणे ।

उपदेश्यं न भूताय भव्यकर्मोपदेशनम् ॥

इति पूर्वपक्षे, सत्त्वान्तः-

यजेतेत्याद्या प्रत्ययस्य आख्यातत्वलिङ्गत्वरूपोऽद्वयसत्त्वेन तस्मा-
दाख्यातत्वेन भावनायाः लिङ्गत्वेन च विश्वे प्रतीतिः । एवं च समा-
नाभिधानश्रुत्योपस्थितस्य विधेर्भावनायां प्रथममन्वयो भवति ।
विधिश्च प्रयत्नोपायः । प्रवृत्तिर्हेतुव्यापारश्च प्रवर्तनेति तद्योगिता भा-
वनायाः पुरुषार्थाभाव्यकत्वं न सम्भवतीति यागातिक्रमेण सुखरूप-
त्वेन स्वर्गस्यैव भाव्यत्वं विधिभुतिबलादध्यवसीयते ।

अयमभावः-लिङ्गादयः प्रवर्तकज्ञानजनकाः । प्रवृत्तिश्च हेत्वा स्वे-
च्छाजन्या परप्रेरणाजन्या च । स्तन्यपानादीं स्वेच्छया, गामानयेत्या-
द्याचार्युक्त्यान्त्यानरम् 'आचार्यप्रेरितोऽहं गामानयामि न स्वेच्छया',
यान्दकरादनस्थले मातुः 'बालप्रेरितोऽहं स्तन्यं ददामि न स्वेच्छया' इति
प्रेरणज्ञानात् प्रवृत्तेर्द्विजातात् । तत्र शब्दश्रवणपूर्विकायां प्रवृत्ताव-
न्वयप्रयतिरेकाभ्यां प्रेरणाज्ञानस्य प्रवर्तकत्वात्, "विधिनिमन्त्रण"-इत्या-
द्यनुज्ञासनाद्य लिङ्गादीनां प्रेरणात्मकविध्यभिधायित्वमावश्यकामेति ।

जानतां प्रतिपदाधिकरणभावार्थाधिकरणवासनावा-

ननु भवतु भावनायां प्रथमं विध्यन्वयः तथाऽपि कथं पुरुषार्थ-
भाव्यकत्वम् । नच विधेः प्रवर्तनात्मकत्वादपुरुषार्थभाव्यकत्वे प्रवर्त-
नाऽनुपपत्तेर्विधिसम्बन्धादेव तत्त्वमिति वाच्यम् । लिङादयो हि 'गा-
मानय' इत्यादिलौकिकव्याक्यस्थले आचार्यादिरिव 'मामेते प्रवर्तयन्ति'
इत्येवंरूपं पुरुषस्य स्वकीयप्रवर्तनाज्ञानमात्रमुत्पाद्य चरितार्थाः । तत्र
यदि प्रवर्तनीयः पुरुषः प्रवृत्तिविषयस्य फलसाधनत्वं जानाति तदा
प्रवर्तते न चेत् सत्यपि उक्तप्रवर्तनाज्ञाने नैव प्रवर्तते । यदि हि लि-
ङादिभिरवश्यं पुरुषः प्रवर्तनीय इति निर्वन्धो भवेत्तदा ते प्रवर्तनां
बोधयित्वा फलाभावे पुरुषस्य प्रवर्तयितुमशक्यत्वात्प्रवृत्तिविषयस्य
फलसाधनतामापाद्य प्रवृत्तिपर्यन्तं व्याप्तिभेदम् । नच तथा निर्वन्धे
किञ्चित्प्रमाणमस्ति । लिङादिशक्तिमात्रादुत्पन्नं प्रवर्तनाज्ञानमदृष्टार्थ-
मपि सार्थकं भवेत् न तु तावता फलवत्त्वसिद्धिरिति चेन्न ।

अध्ययनविधिनाऽधोतैरक्षरैर्यथाशक्ति पुरुषस्योपकर्तव्यमिति श-
क्त्यनुसारेण स्वाध्यायाक्षराणि विनियुज्जानेन सर्वे वैदिका लिङादयः
पुरुषप्रवृत्तिबोधनेन विधिज्ञानेन वा करणेन स्वस्वसन्निहितार्थवादप्र-
रोचनानुगृहीतेन भावयेशुरिति प्रवर्तनायां विनियुज्यन्ते । ततश्च
ज्योतिष्टोमादिवाक्यगतानां तेषां प्रवर्तनावोधजननमात्रेण चारितार्थ्यं
न सम्भवति । अध्ययनविधिना ज्योतिष्टोमादिवाक्यगतलिङादिप्रव-
र्तनाया स्वभाव्यप्रवृत्तिपर्यन्ताया लिङादीन् प्रति विधानेन कर्मसु
पुरुषप्रवृत्तेरपि लिङादिभिरवश्यं सम्पाद्यत्वात् । तस्मात् स्वर्गकाम-
वाक्ये प्रवर्तनामात्ररूपेणावगम्यमानस्याप्यस्य विधेरध्ययनविधिना क-
र्तव्यत्ववेषेणावगमाद्युक्तं प्रथमावगतविधिसम्बन्धवलात्पुरुषार्थभाव्य-
कत्वमिति ।

एवं च विधिश्रुतेः, कामनायोगाच्च स्वर्गपश्वादीनामेव भाव्यत्वम्
यागश्च तत्साधनमिति ।

तदुक्तम्-

पदश्रुतेर्बलायस्या विधिश्रुत्या हि भावना ।

अवरुद्धा न यागादि भाव्यमालम्बितुं क्षमा ॥

स्वर्गादिः कामनायोगात्फलत्वेनैव गम्यते ।

स्वरसात्पुरुषाणां हि कामना फलगोचरा ॥ इति ।

सितान्तःकरणानां भवत्येतादृशी मतिर्यद् 'दधिमता हो-
मेनेष्टं भवेयद्' इति ।

प्रतिपदाधिकरणे(२।१।१वर्णः)हि "सोमेन यजेत"
इत्यादिषु किं 'गुणधात्वर्थयोः फलभावनाकरणत्वेनान्व-
य उत एकस्यैव' इति सन्दिह्य प्रधानसम्बन्धलाभाद् वि-
निगमनाविरहाच्च सर्वेषां फलभावनाकरणत्वेनान्वयमा-
शङ्क्य लाघवादेकस्यैव फलभावनाकरणत्वमित्युक्तम् ।
भावनाकरणत्वं हि भावनाभाव्यनिर्वर्तकतया । भाव्यं
च स्वर्गादि नादृष्टमन्तरेणेति अनेकेषां करणत्वेऽनेका-
दृष्टकल्पनाप्रसङ्गः । तस्मादेकस्यैव करणत्वम् ।

त्यर्थः । अनेकादृष्टेति । (१) यद्यपि सिद्धान्ते द्रव्यादिनियमादृष्ट-
कल्पनादनेकादृष्टकल्पना तुल्या, तथाऽपि दृष्टार्थद्रव्यादिविधानेन
पर्यवसिते तद्विधां द्रव्यादिकार्याश्रितेन नियमस्य फलत्वेन अदृ-
ष्टकल्पना पूर्वपक्ष्यभिमतद्रव्यादिजन्यतत्कल्पनातो लघीयसी,
विधिपर्यवसानाय कल्प्यमानस्य तस्य शाब्दबोधविषयत्वकल्पना-
धिक्यादिति ज्ञेयम्(२)। ननु "विधाने वा" इतिवार्त्तिकमुद्भिदधिकरण-

(१) होमस्य विधिविहितधिकरणकद्रव्यप्रक्षेपात्मकस्य, याग-
स्य, देवतोद्देश्यकद्रव्यत्यागात्मकस्य, एवं ददातीत्यादौ धात्वर्थस्य द्र-
व्यमन्तरेणानुपपत्त्या तदुपपत्तये 'येन विना यदनुपपन्नं तत्तेनाक्षि-
प्यते' इति न्यायेन आक्षेपेण द्रव्यमात्रस्य प्राप्ती द्रव्यविशेषविधि-
नियमार्थ इति तत्र नियमादृष्टकल्पनाऽवघातस्थलवद् । एवमेव देवतादि-
ष्वपि इति बोध्यम् ।

(२) अयं भावः-सिद्धान्ते "दध्ना जुहोति" इत्यादीनां द्रव्यविधानां
'दध्ना होमं भावयेद्' इति शाब्दबोधोत्तरं होमोद्देशेन दध्नाः करणत्वेन द्र-
व्यान्तरैः पाक्षिकप्राप्तिं समाख्य विधेः पाक्षिकाप्राप्तपूरकत्वे तात्पर्य-

यदाऽप्येकस्य तदाऽपि किं द्रव्यगुणयोः फलभावनाकरणत्वम्, उत धात्वर्थस्येति भावार्थाधिकरणे (२।१।१वर्णर)-सन्दिह्य द्रव्यगुणयोरेव भावनाकरणत्वं, 'भूतं भव्यायोपदिश्यते' इति न्यायादित्याशङ्क्य धात्वर्थस्यैव भावनाकरणत्वम्, पदश्रुतेर्बलीयस्त्वादित्युक्तम् ।

अतश्च सिद्धमेतद्वाक्यान्तरानालोचनदशायां गुणविधावपि धात्वर्थस्य करणत्वाशङ्कायां गुणपदे मत्वर्थलक्षणेति ।

यदा तु "अग्निहोत्रं जुहोति" इति होमविधायकवाक्यान्तरमालोच्यते तदा होमस्य वाक्यान्तरेणैव विहितत्वात्तदुद्देशेन गुणमात्रं विधीयते इत्यालोचनान्न मत्वर्थलक्षणेति ।

अत एवोक्तं पार्थसारथिमिश्रैराघाराग्निहोत्राधिकरणे (२।२।४)-'फलतो गुणविधिस्य न प्रतीतितः' इति ।

यद्वा एतद्वार्तिकमधिकारविध्यभिप्रायम् । "उद्धिदा यजेत" इत्यादीनामधिकारात् । तत्र हियागो विधी-सिद्धान्तस्थम्, तत्र गुणविधिगतापातबोधोपन्यासस्य न प्रकृतोपयोगं पश्यामोऽत आह यद्वेति । अधिकारादिति । उद्धिद्वाक्य-

कल्पनयेतरनिवृत्तिरर्थात्सिद्धा भवति । तत्रेतरनिवृत्तदृष्टप्रयोजनाभावाददृष्टं कल्प्यते । नैतावता तस्याः, तत्फलस्यादृष्टस्य वा शाब्दबोधेऽन्तर्भूततया प्रवेशः । पूर्वपक्षिणस्तु शाब्दबोधात्प्राक् सर्वेषां भावनाकरणत्वेनान्वयपर्यालोचनया करणत्वस्य चादृष्टमन्तरेणासम्भवात्प्रकृतेऽदृष्टान्तर्भावेनैव शाब्दकल्पनेति तदाधिक्यमिति दिक् ।

यताम्, उत्पत्तिवाक्यसिद्धौ वाऽनूद्यताम्, उभयथाऽपि धात्वर्थस्य करणत्वेनान्वयात् तृतीयान्तस्य तद्धा-
चित्वम्, अन्यथाऽन्वयानुपपत्तेरिति ।

तस्माद् गुणविधौ विनाऽपि लक्षणया अन्वयो-
पपत्तेर्न मत्वर्थलक्षणेति ।

अतश्च “सोमेन यजेत”इत्यत्र न विशिष्ट-
विधानम्, किं तु गुणमात्रविधानम्, यागस्तु
“ज्योतिष्टोमेन स्वर्गकामो यजेत”इत्येतस्मिन्वाक्ये विधी-
यते इत्येव युक्तम् । अन्यथा मत्वर्थलक्षणापत्तेरिति ।

अत्रोच्यते । यद्यपि यागोद्देशेन सोमविधौ न मत्वर्थ-
लक्षणा, तथाऽपि यागस्याप्राप्तत्वात् “सोमेन यजेत”इत्यत्र
न यागोद्देशेन सोमविधानं सम्भवति । न च “ज्योति-
ष्टोमेन”इत्यादिना प्राप्तत्वात्तदुद्देशेन गुणमात्रं विधीयते

स्य प्रकृतत्वात्तत्समानन्यायानि विध्यन्तराण्येवामुना ग्रन्थेन
विषयीक्रियन्ते इत्यर्थः । अधिकारविधिग्रहणं च स्वरूपेण धा-
त्वर्थमनुवदतां करणत्वेन तदन्वयं बोधयन्तां “पौर्णमास्यां पौ-
र्णमास्या यजेत”“वाजपेयेन यजेत”इत्यादीनामुपलक्षणार्थम् । त-
त्रैव वाक्ये कर्मोत्पत्तिपरतोचिता यस्य तत्परताग्राहकं श-
ब्दान्तराद्यन्यतरत्सम्भवति । नच प्रकृताग्नीषोमीयादित्यागेनापूर्व-
यागविधायकं ज्योतिष्टोमवाक्यमित्यत्र किञ्चिन्मानम् । सोमवाक्ये
तु पश्चाद्यवरुद्धेषु यागेषु अनिविशमानस्य गुणस्य सम्भ-
वत्यपूर्वकर्मपरताग्राहकत्वम्, अतो न ज्योतिष्टोमवाक्यप्राप्त-
कर्मानुवादेन सोमविधिरित्याशयेन समाधत्ते अत्रोति ।

इति वाच्यम् । तस्याधिकारविधित्वेनोत्पत्तिविधित्वा-
नुपपत्तेः । कर्मस्वरूपमात्रबोधको विधिस्तत्पत्तिविधिः ।

तस्येति । प्रकृतयागानामेव फलसम्बन्धपरतया सम्भवद्वैतकस्य
नापूर्वकर्मविधित्वं सम्भवतीत्याशयः । कर्मेति । तत्स्वरूपबो-
धकतामात्रं ह्युत्पत्तिविधित्वमिति योजना । तच्चोक्तन्यायेन सो-
मवाक्ये एव सम्भवतीति भावः ।

अथ सोमवाक्ये दूरस्थाविहितद्रव्यकविश्वजिदाद्यनु-
वादेन सम्भवाद्विधेरुपादेयसोमगुणस्य न स्ववाक्ये क-
र्मोत्पत्तिपरताऽऽक्षेपकत्वं सम्भवति, सम्भवति तु अनुपादेयफल-
सम्बन्धपरज्योतिष्टोमवाक्ये विश्वजिदाद्यविपरिवृत्त्या तद्विन्नक-
र्मोत्पत्तिपरत्वम्, अनन्यथासिद्धानेकवैकृतलिङ्गवशेनाग्नीषोमीयादी-
नां फलसम्बन्धाभावनिर्णयात् । अभ्युपगम्यते हि लिङ्गवशादेव
स्वरसामस्वतिदेशनिर्णयः(१), न त्वाग्नेयादिवचोभिः कापि गुणावि-

(१) गवामयने “अभितो दिवाकीर्त्यं स्वरसामानः” इति श्रु-
तम् । तत्रत्यमासपट्टमध्यवर्तिनः प्रधानभूतस्य विषुवदित्याख्या-
तस्य दिवाकीर्त्यमित्यपरं नाम । तस्य पुरस्तात्पश्चाच्च स्वरसा-
माख्यास्त्रयोऽहर्विशेषा मिलिताः पट्टं भवन्तीत्यर्थः । स्वराख्यानि
सामानि यत्रेति स्वरसामशब्दव्युत्पत्तिः । तेषु च ग्रहसातत्यादयः
केचन धर्मा विहिताः । अन्यत्रापि “पृष्ठयः पडहो द्वौ स्वरसामानौ”
इति श्रूयते । तत्र संशयः—एतयोर्गवामयनिकस्वरसामविकारत्वं
न वेति । तत्रातिथ्येष्टिविधिगतवैष्णवशब्दवदस्यापि स्वरसामश-
ब्दस्य सामरूपगुणविधायकत्वेनानतिदेशकत्वाच्च तद्विकारत्वमिति
प्राप्ते राद्धान्तः—

अनन्यगतिकलिङ्गवशादेतयोस्तद्विकृतित्वमिति । तथाहि उक्ता-
ष्टाहे त्रिवृत्पञ्चदशसप्तदशादित्रयस्त्रिंशान्तं स्तोमपट्टम् आद्ये पडहे क्रमे-
ण चोदकतः प्राप्तम् । तत्र तृतीयष्टादिवसगतयोः सप्तदशत्रयस्त्रिंश-
योर्व्यत्यासं विधाय सप्तमाष्टमयोरहोः सप्तदशस्तोमं सिद्धवत्कृत्वा त्रि-
ष्वन्त्येष्वहस्तु सप्तदशस्तोमनैरन्तर्यमर्थवादेन “त्रयाणां सप्तदशाना-

तेन च विहितस्य कर्मणः फलविशेषसम्बन्धमात्रमाधिकारविधिना क्रियते । फलविशेषसम्बन्धबोधकस्याधिकारविधित्वात् । यथा “आग्नेयोऽष्टाकपालो भवति” इत्येतद्विहितस्य कर्मणः फलविशेषसम्बन्धमात्रं “दर्शपूर्णमासाभ्यां स्वर्गकामो यजेत” इति वाक्यं विधत्ते इति तस्याधिकारविधित्वं, नोत्पत्तिविधित्वम् ।

स्यादेतत् । “दर्शपूर्णमासाभ्याम्” इत्येतस्य नोत्पत्तिविधित्वं सम्भवति, “आग्नेयोऽष्टाकपालः” इत्यादि-

धिसंभव इत्याशयेनाह स्यादेतदिति । न विश्वजिदाद्यविपरिवृत्तिमात्रवशेन ज्योतिष्टोमवाक्यस्योत्पत्तिपरत्वं यावत्स्वान्यशास्त्रविहितकर्मानुवादत्ववार्धं विना तत्परताया अनिर्णयात् । प्रकृते च प्रकृतफलाकाङ्क्षयागानामेव फलसम्बन्धप्रतिपादनसम्भवात् । नच लिङ्गविरोधः । तत्र नित्यानुवादवचनानां सम्भवद्भक्तित्वात् । प्रभवति तु सोमाख्यो गुणः स्ववाक्ये सन्निहितकर्मानुवादतां दूरीकर्तुम् । भवितव्यं च कर्मान्तरदूरीकरणेन, अनुवादानां सन्निहितगमिताया औत्सर्गिकत्वात् । नच विश्वजिदाद्यनुवादेन सोमविधिसम्भवः, तथा सति तद्वाक्येन सोमद्रव्यकतयाऽवगतानां सन्निहितानां सिद्धान्तरीत्या ज्योतिष्टोमपदाभिधेयत्वेन फलसम्बन्धप्रसक्तौ “य एतेनानिष्ट्वाऽथान्येन” इत्यस्य निष्फलत्वापत्तेः । ज्योतिष्टोमभिन्नसोमयागाभावात्, अतो विश्वजिदादिभिन्नस्य ज्योतिष्टोमस्यावश्यस्वीकर्तव्यतापत्तिः सोमवाक्य एव स्वी-

मनूचीनतायाः” इति अनुवदति । तत्रोपान्त्यान्त्ययोरुद्धोः स्वरसामशब्दो यदि सप्तदशस्तोममतिदिशेत्तदैतदुपपद्येतेति अनन्यसाधारणलिङ्गवशतोऽस्य विकारता तद्वत्प्रकृतेऽपि इति भावः ।

वाक्यानर्थक्यापत्तेः । न हि तेन तदा कर्म विधीयते, तस्य तदा “दर्शपूर्णमासाभ्याम्” इत्यनेन विहितत्वात् । नापि गुणविधानं सम्भवति, प्राप्ते कर्मणि अनेकगुण-विधाने वाक्यभेदापत्तेः । अतः “आग्नेयोऽष्टाकपालः” इत्यस्योत्पत्तिविधित्वं “दर्शपूर्णमासाभ्याम्” इत्यस्य चाधिकारविधित्वं युक्तम् ।

“ज्योतिष्टोमेन” इत्यस्य तु अधिकारविधेः “उद्भिदा यजेत पशुकामः” इत्यादिवदुत्पत्तिविधित्वेऽपि स्वीक्रियमाणेन कस्यचिदानर्थक्यम् । “सोमेन यजेत” इत्यस्य गुणविधित्वात् । यागोद्देशेन सोममात्रविधानाच्च न वाक्यभेद इति चेत्—

मैवम् । यद्यपि “सोमेन यजेत” इत्यत्र न वाक्यभेदः, तथाऽपि “ज्योतिष्टोमेन” इत्यस्मिन्वाक्ये कर्मस्वरूपे तस्य च फलसम्बन्धे विधीयमाने गौरवलक्षणो वाक्यभेदोऽस्त्येव । “सोमेन यजेत” इत्येतद्वाक्यविहितकर्मणः फलसम्बन्धमात्रविधाने तदभावात् । “उद्भिदा यजेत” इत्यत्र तु वचनान्तराभावेनागत्या तदाश्रयणम् ।

कर्तुमुचितेति परिहरति मैवमिति । “ज्योतिष्टोमेन स्वर्गकामः” इति वाक्ये कर्मोत्पत्तिं वदता च “सर्वेभ्यः कामेभ्यो ज्योतिष्टोमः” “वसन्ते ज्योतिष्टोमेन यजेत” “वसन्ते ज्योतिषा यजेत” इत्येतेषु विनिगमकाभावात् काम्यत्वेनोत्पन्नस्य नित्यत्वज्ञापने निखानिखसंयोगविरोधात्सर्वेषु कर्मोत्पत्तिपरताऽभ्युपेया । ततश्चानेककर्म-

न च “सोमेन यजेत” इत्यत्रापि कर्मस्वरूपे गुणे च विधीयमाने वाक्यभेदः स्यादिति वाच्यम् । श्रूयमाणेन विधिना गुणस्याविधेयत्वात् (१) । विशेषणविधेरार्थिकत्वात् । सर्वत्र हि विशिष्टविधौ विशेषणविधिरार्थिकः । “ज्योतिष्टोमेन” इत्यस्य तूत्पत्तिविधित्वे कर्मस्वरूपं फलसम्बन्धश्चेति उभयं श्रूयमाणेनैव विधिना विधातव्यमिति दृढो गौरवलक्षणो वाक्यभेदः ।

यथाऽऽहः—

श्रौतव्यापारनानात्वे शब्दानामतिगौरवम् ॥

एकोक्त्यवसितानां तु नार्थाक्षेपो विरुध्यते ॥ इति ।

न च “सोमेन यजेत” इत्यस्योत्पत्तिविधित्वे यद्यपि न वाक्यभेदः, तथाऽपि मत्वर्थलक्षणा स्यादेवेति वाच्यम् । तस्याः स्वीक्रियमाणत्वात् । लक्षणातो वाक्यभेदस्य जघन्यत्वात् । लक्षणा हि पददोषो वाक्यभेदस्तु वाक्यदोषः । पदवाक्यदोषयोर्मध्ये पदे एव दोषकल्पनाया उचितत्वाद् ‘गुणे त्वन्याय्यकल्पना’ इति न्यायात् ।

कल्पनापत्तिरिति गौरवं दर्शयितुं विषयभेदकृततात्पर्यभेदात्मकेऽपि वाक्यभेदे गौरवलक्षणत्वोक्तिः । अविहितत्वादिति । नन्वेवम् “एकादश प्रयाजान्” इत्यादिवचःसु श्रौतविधानलिप्सया विशिष्टविधितामाशङ्क्य ‘विशिष्टविधौ वाक्यीयविधानस्यावर्जनीयत्वाद्द्वरं गुणविधिः’ इति दाशमिकोक्तिर्व्याह्रियेत, गुणस्याविधेयत्वे वाक्यीयवि-

अत एव “जातपुत्रः कृष्णकेशोऽग्नीनादधीत”
इत्यत्र ‘आधानानुवादेन जातपुत्रत्वकृष्णकेशत्वविधाने
वाक्यभेदात्पदद्वयाभ्यामवस्थाविशेषो लक्ष्यते’ इत्युक्तम् ।
तस्माद्वाक्यभेदप्रसक्तौ लक्षणैव स्वीकार्या । तस्मात्
“सोमेन यजेत” इत्ययमेवोत्पत्तिविधिर्न “ज्योतिष्टोमेन”
इत्ययं गौरवलक्षणवाक्यभेदापत्तेः ।

किञ्च “सोमेन यजेत” इत्यत्र यागविधाने श्रुत्यर्थ-
विधानं स्यात्, गुणविधाने तु वाक्यार्थविधानम् । तच्च
श्रुत्यर्थविधानसम्भवे ऽयुक्तम् ।

यथाऽऽहुः—

“वाक्यार्थविधिरन्याय्यः श्रुत्यर्थविधिसम्भवे” इति ।

वाक्यार्थः पदान्तरार्थ इत्यर्थः । “ज्योतिष्टोमेन”

ध्यप्रसक्तेरिति चेन्न । विधेयतावच्छेदकवैशिष्ट्यस्य वाक्यलभ्यताम-
भिप्रेत्य तत्सम्भवात् । एवं च उत्पत्त्यादिविधिव्यापारेषु द्वित्रिच-
तुःसंख्याव्यापारकर्तृत्वेन तत्र तद्विधीनां सांप्रदायिकैर्गवस्थाप-
नान्नार्थिकोत्पत्तिविधिकल्पना भवतीत्याशयः । द्रव्याभ्यामि-
ति । (१) जातपुत्रकृष्णकेशपदयोः प्रत्येकमनेकपदात्मकताशयम् ।
किञ्चेति । धात्वर्थस्य विशिष्टरूपेण विधाने हि विधेयतावच्छेदक-
स्य वाक्यलभ्यत्वेऽपि विधेयं श्रुत्या लभ्यते गुणविधौ विधेयता-
वच्छेदकविधेययोरुभयोरपि वाक्येनैव लाभ इत्याशयः । इदमपि

(१) जातपुत्रकृष्णकेशेतिपदद्वयस्यैकस्यैव सत्त्वेन द्वित्रिचनानुपप-
त्तिमभिप्रेत्येदमुच्यते । जातपुत्रेतिपदद्वयात्मकमेकं पदं कृष्णकेशेति-
पदद्वयात्मकमपरमितिपदद्वयद्वितयाभिप्रायिकोक्तोरिति भावः ।

इत्यत्रापि फलोद्देशेन यागस्यैव विधानान्न वाक्यार्थविधानम्, तदुत्पत्तिविधित्ववादिनाऽपि तदङ्गीकाराच्च । तस्माद् “ज्योतिष्टोमेन” इत्ययमधिकारविधिरेव ।

श्रौतविधानमनेकविधिकल्पनया यद्यपि “एकादश प्रयाजान्” इत्यादौ नाश्रितं (१) तथाऽप्युक्तन्यायेनानेकवाक्येष्वनेकयागविधिकल्पनाद्वरमेकवाक्येनैकविधिकल्पनमभ्युपेत्य श्रौतविधानमिति बोध्यम् । ननु ज्योतिष्टोमवाक्ये प्राप्तयागोद्देशेनाप्राप्तफलविधाने न श्रौतविधिरत आह तदुत्पत्तीति । तस्य फलोद्देशस्य, ‘यस्मिन्प्रतीतिः’ इतिन्यायेन परेणाप्यभ्युपगमादित्यर्थः । यदि “भूयस्त्वेनोभयश्रुतिः” इति-

(१) तत्र हि—अग्नीषोमीयपशौ श्रूयते—“एकादश प्रयाजान्यजति” इति, एवं चातुर्मास्येऽपि—“नव प्रयाजान् यजति नवानुयाजान्” इति । एवमादिषु प्राकृतविध्यन्तोऽतिदिश्यते नवति संशयव्युदासाय एतैरेकादशत्वादिगुणविशिष्टप्रयाजादिविधिरुत प्राकृतप्रयाजाद्यनुवादेन गुणमात्रविधिरिति विचारे चोदकेन उपकारमात्रातिदेशात्तत्प्राप्तपदार्थोद्देशेन गुणविध्यसम्भवात्सङ्ख्याविशिष्टानां प्रयाजानामेवात्र विधानम्, एवं च धात्वर्थविधानाच्छ्रुतिरनुगृह्यते । तेषां च प्रयाजादीनामपूर्वाणां विधाने उपकारस्यापि कल्प्यत्वेनाधिकगौरवापत्त्या प्राकृतानामेव क्लृप्तोपकाराणां तेषामेतैर्वाक्यैर्विधानं गृहमेधीयाज्यभागन्यायेन चोदकव्यापाराभावार्थमिति प्राकृतविध्यन्तस्यानतिदेशे प्राप्ते उच्यते—

प्रकारद्वारतः प्राप्तेरतिदेशेन कर्मणाम् ॥

तान्यनूद्य गुणः शक्यो विधातुमिति तद्विधिः ॥

नच सत्यां गतौ न्याय्यं विशिष्टविधिगौरवम् ।

वाक्यार्थविधिदोषश्च समानः पक्षयोर्द्वयोः ॥

श्रुत्यर्थविधिलिप्सया धात्वर्थे विधित्सिते गुणवादस्याप्रमादपाठ्यावश्यं वाक्यार्थविधिरङ्गीकार्यः । तथा सति विधिशक्तेर्गुण उपसङ्क्रमेण अनेकविधिप्रयुक्तगौरवपरिजिहीर्षया चोदकात् उपकारद्वारा प्राप्तिमालोच्य तदनुवादेन गुणमात्रविधानस्य युक्ततया गृहमेधीयन्यायानवसरादस्ति विध्यन्तातिदेश इति सिद्धान्तः ।

अपि च कर्मस्वरूपविधिस्तत्र स्वीकार्यो यत्र कर्मणो रूपमुपलभ्यते । यागस्य च द्वे रूपे—द्रव्यं देवता चेति । “सोमेन यजेत” इत्यत्र यद्यपि देवता नोपलभ्यते सोमयागस्याव्यक्तत्वाद्, अव्यक्तत्वं च स्वार्थोद्दिष्टदेवताराहित्यम्, न तु देवताराहित्यमात्रम्, “ऐन्द्रवायवं गृह्णाति” इत्यादिवाक्यविहितग्रहणदेवतानां सत्त्वात्, ग्रहणार्थाभिरपि देवताभिः प्रसङ्गतो यागोपकारस्य क्रियमाणत्वात्, तथाऽपि द्रव्यमुपलभ्यत एव, तेनापि यागस्वरूपं ज्ञातुं शक्यमेव । “ज्योतिष्टोमेन

न्यायेन (१) रूपवति वाक्ये यागोत्पत्तिरुचिता इति विवक्षितम्, सोमवाक्ये देवताया अश्रवणादैन्द्रवायवादिवाक्येषु द्रव्यदेवतोभयश्रवणात्तेष्वेव यागोत्पत्तिराश्रीयतामिति शङ्कां निराकुर्वन्ननुवदति यच्चपीति । न ऐन्द्रवायवादिवाक्येषु यागार्थतया देवताः प्रतीयन्ते येन तत्र यागविधिराशङ्क्येत । अतः सोमवाक्ये देवताश्रवणाभावो यागार्थदेवताभावाद्, न वाक्यान्तरविहितदेवताकत्वादित्याशयवानाह अव्यक्तत्वादिति । ननु देवतानामभावे यागानुष्ठानासम्भवाद्यागमनुमाय तदनुवादेन तेषु देवताविधिराश्रयणीयः, पेषणस्येव “पूषा प्रापिष्ठभागः” इत्यत्राह आह अव्यक्तत्वं चेत्यादिना । ग्रहणार्थतया विहितदेवतानां यागाकाङ्क्षायां यागस्य देवताकाङ्क्षायां यागार्थत्वं

(१) वेदद्वयश्रुतं कर्म रूपभूयस्त्वेन विधेयतयाऽवगन्तव्यम् । यथा यजुर्वेदसामवेदयोः श्रुतस्य ज्योतिष्टोमस्य यजुर्वेदे द्रव्यदेवतरूपश्रवणाद्विधेयत्वं सामवेदे तदश्रवणाद् गुणविध्यर्थोऽनुवाद इति निर्णीयते तद्वदित्यर्थः ।

स्वर्गकामो यजेत” इत्यत्र च न द्रव्यं देवता वा श्रू-
यते अतस्तस्योत्पत्तिविधित्वे यागविशेषज्ञानं ‘याग-
सामान्यस्याविधेयत्वाद् विशेषस्यैव विधेयत्वाद्’इत्या-
दिक्लेशेन स्याद् । अतो नायं कर्मोत्पत्तिविधिः ।

नन्वेवमपि “अग्निहोत्रं जुहोति”इत्ययमपि होमो-
त्पत्तिविधिर्न स्याद् रूपाश्रवणात् । तच्छ्रवणाच्च “दध्ना
जुहोति”इत्ययमेवोत्पत्तिविधिः स्यात् । तथा चाधाराग्नि-
होत्राधिकरण(पू०मी० अ० २ पा० २ अधि० ५)विरोधः ।
तत्र हि(१) “अग्निहोत्रं जुहोति”इत्यस्योत्पत्तिविधित्वं
“दध्ना जुहोति”इत्यादीनां गुणविधित्वमुक्तमिति चेत्-
सत्यम् । “अग्निहोत्रं जुहोति”इत्यत्र यद्यपि

(१) अस्मिन्नधिकरणे “य एवं विद्वान् पौर्णमासीं यजते”
“य एवं विद्वानमावास्यां यजते” इत्यनयोः “आग्नेयोऽष्टाकपा-
लः” इत्यादिवाक्यविहितानुवादानुवादकत्ववद् “दध्ना जुहोति” “पयसा
जुहोति” इत्येतद्विहितकर्मसमुदायानुवादकत्वम् “अग्निहोत्रं जुहोति”
इत्यस्य, एवं “सन्ततमाधारयति” “ऋजुमाधारयति” “ऊर्ध्वमाधारयति”
इत्येतद्विहितानुवादः “आधारमाधारयति” इति । कर्मविधायकत्व-
स्य, रूपाश्रवणादयुक्तत्वादित्याशङ्क्य दध्यादिवाक्यानां गुणमात्रविधा-
यकत्वस्य गुण्यसिद्ध्याऽसम्भवेन, गुणविशिष्टगुणोविधायकत्वस्य च
गौरवपराहतत्वेन कर्ममात्रविधायकत्वम् । रूपालाभस्तु न, दध्या-
दिवाक्येभ्यो द्रव्यलाभात्, देवतायाश्च “अग्निर्ज्योतिः” इत्यादिमन्त्र-
वर्णात्प्राप्तेः । मन्त्रवर्णस्यापि-

तद्वितेन चतुर्थ्या वा मन्त्रवर्णेन वा पुनः ॥

देवताया विधिस्तत्र दुर्बलं तु पराम्परम् ॥

इत्यनेन देवतासमर्पकत्वाभिधानाद् । इति ।

रूपं नोपलभ्यते, अग्निहोत्रशब्दस्य तत्प्रत्ययन्या-
येन नामधेयत्वात्, तदेतदग्रे वक्ष्यामः, तथाऽपि
तस्योत्पत्तिविधित्वं स्वीक्रियते, अन्यथा ऽऽनर्थक्या-
पत्तेः । “दध्ना जुहोति” इत्यस्य च नानर्थक्यं गुणावि-
धित्वात् । अतः “अग्निहोत्रं जुहोति” इत्ययं कर्मोत्पत्ति-
विधिरिति युक्तम् । “ज्योतिष्टोमेन” इत्यस्य च नानर्थक्य-
म्, अधिकारविधित्वोपपत्तेः । अतः किमर्थं सम्भवति
रूपवति वाक्ये कर्मविधाने तद्रहिते तत् स्वीकार्यम् ।

किं च “दध्ना जुहोति” इत्यस्य कर्मोत्पत्तिविधित्वे
“पयसा जुहोति” इत्यनेनैतत्कर्मानुवादेन न पयो विधातुं
शक्यते, उत्पत्तिशिष्टदध्यवरोधात् । उत्पत्तिशिष्टगुणाव-
रुद्धे हि न गुणान्तरं विधीयते, आकाङ्क्षाया उत्पत्ति-
शिष्टेनैव निवृत्तत्वात् । अतस्तेनापि विशिष्टं कर्मान्तरं
विधेयम् । तथा चानेकादृष्टकल्पनागौरवम् । “अग्नि-
होत्रं जुहोति” इत्यस्य तु उत्पत्तिविधित्वे एतद्वाक्यविहि-
तस्य कर्मणो द्रव्याकाङ्क्षायां युगपदेव खलेकपोतन्या-
येन “दध्ना जुहोति” “पयसा जुहोति” इत्यादिवाक्यैर्गु-
णा विधीयन्ते इति नानेकादृष्टकल्पनागौरवम् । अतः
“अग्निहोत्रं जुहोति” इत्ययमुत्पत्तिविधिः, “पयसा जुहोति”

विनाऽपि यागोपकारकत्वस्य देवतासु कल्पनासम्भवान्नानेक-

इत्यादयस्तु गुणविधय इति युक्तम् । “सोमेन यजेत”
इत्यत्र तु रूपवति वाक्ये कर्मोत्पत्तिविधाने स्वीक्रियमाणे
न किं चिद् दूषणम्, पक्षद्वये ऽप्येकस्यादृष्टस्य तुल्यत्वा-
त् । तस्माद् युक्तं “सोमेन यजेत” इत्ययमेवोत्पत्ति-
विधिरित्यलमनया अप्रसक्तविधिनिरूपणानुगतप्रपञ्चनि-
रूपणचिन्तया ।

प्रकृतमनुसरामः । तत्सिद्धं ‘विधिः प्रयोजनवन्त-
मप्राप्तार्थं विधत्ते’ इति ।

स च विधिश्चतुर्विधः—उत्पत्तिविधिर्विनियो-
गविधिः प्रयोगविधिरधिकारविधिश्चेति ।

तत्र कर्मस्वरूपमात्रबोधको विधिरुत्पत्तिविधिः—यथा-

वाक्येषु यागकल्पनोचितेत्यर्थः । पक्षद्वयेऽपीति । यद्यपि
परमतेऽनेकादृष्टकल्पनाऽस्ति तथाऽपि स्वमते समापतन्त्यदृष्ट-
कल्पना तावत्परमते तुल्यैव, अधिका तु पूर्वमुक्तैवेत्याशयः ।

प्रयोगेति । यद्यप्याकरे चतुर्थपञ्चमाभ्यां प्रयोगविधिं नि-
रूप्य षष्ठेऽधिकारविधिनिरूपणमकारि इति प्रयोगविधेः पूर्व-
निपात उचितः, तथाऽप्यधिकारिणं प्रति साङ्गप्रधानप्रयुक्तेः
प्रयोगविधिना कर्तुं शक्यत्वादधिकारिनिरूपणानन्तरं तद्व्यापारनि-
रूपणमुचितमित्याशयेनेदम् । कृतं चाकरेऽपि प्रकृतिविकृतिस-
म्बन्धिविधित्रयनिरूपणान्ते प्रयोगविधिव्यापारनिरूपणमेकादशद्वा-
दशाभ्याम् । प्रयोज्यपरिमाणार्थनिरूपणत्वादधिकारिणस्तन्नि-
रूपणात्प्राक् प्रयोज्यनिरूपणं तु न दोषायेति बोध्यम् । तत्रे-
ति । मात्रशब्दो भिन्नक्रमः । कर्मस्वरूपबोधकतामात्रमुत्पत्तिवि-

धित्वमित्यर्थः । बोधस्य चानन्यसाध्यस्यैव फलत्वसम्भवादज्ञातबो-
धकत्वमिति लभ्यते ।

अस्य च विधेः सहकारीणि मानानि प्रदेशभेदेन कृतकरि-
ष्यमाणसूचनतया मूलकृतेहोपक्षितान्यपि सुखबोधाय प्रदर्शयामः-

तत्रोत्पत्तिविधेर्द्वे कार्ये-कर्मोत्पत्तिः कर्मभेदज्ञप्तिश्च । शब्दान्तरम्, अभ्यासः, संज्ञा, गुणः, प्रकरणान्तरम्-इत्येतानि साक्षात्प्रथमकार्ये तत्प्रणालिकया च द्वितीये सहायतां भजन्ते । संख्या तु तेषामन्यतमेन कर्मोत्पत्तिपरताङ्गते विधौ तदुत्पाद्यकर्मणि पृथक्कृत्वा निवेशस्वाभाव्येनानेकत्वं बोधयन्ती द्वितीये एव सहायतां भजते । यदि तु क्वचित्कर्तृकपालादिगता संख्यावाजिनव-त्कर्मोत्पत्तिपरतां विधेरापाद्य कर्म भेदयति तत्र गुणत्वेनैव भेद-कता न संख्यात्वेन पृथक्त्वनिवेशस्वाभाव्यानपेक्षणादिति बोध्य-म् । कर्मेति चात्र भावनोच्यते न धात्वर्थः, तेन कस्य चिद्धात्वर्थ-भेदकत्वाभावेऽपि कर्मभेदकत्वव्यपदेशो नानुपपन्नः ।

तत्रापर्यायधात्वन्तरनिष्पन्नाख्यातपदात्मकं शब्दान्तरं प्रसिद्धभे-
दधात्वर्थोपस्थापनपूर्वकं तदनुरक्तभावनानां प्रतिपादयत्तद्वेदभिन्नामेव
प्रतिपादयति । यथा “सोमेन यजेत” “हिरण्यमात्रेयाय ददाति”
इत्यत्र । यद्यपि न गुणभूतधात्वर्थानुरोधेन प्रधानभूतभावनाया-
माख्यातैक्यवशेनाभिन्नतया प्रतीयमानायां भेदकल्पनमुचितम्, न-
चैकादृष्टकल्पनयोपपत्तावनेकादृष्टकल्पनं भावनाभेदनिवन्धनम्, त-
थाऽपि प्रतियोग्यधीननिरूपणस्याभावस्य प्रतियोगिभेदेनेव, अनेक-
विषयाधीननिरूपणस्य ज्ञानस्य विषयभेदेनेव धात्वर्थाधीननिरूप-
णाया भावनाया धात्वर्थभेदेन भिन्नाया एव प्रतीतेरनेकादृष्टक-
ल्पनागौरवं प्रमाणमुखत्वान्न दोषाय । यदि समस्ताग्रीषोमप्रातिप-
दिकादुत्पन्नतद्धितवदरुणादिपदेभ्यः पृथक्भूतक्रीणातिवदनेक-
धातुनिष्पन्नं तेभ्यः पृथग्भूतं वाऽऽख्यातपदं श्रूयेत स्यात्तदा

समूहालम्बनज्ञानवद् द्वित्वावच्छिन्नाभाववद्वा ऽनेकधात्वर्थविशिष्ट-
मेकं भावनातत्त्वम् । इह तु एकैकधातुनिष्पन्नाख्यातेन निरपेक्षप्रा-
तिपदिकप्रकृत्यर्थानुरक्ततया प्रतीयमानं भावनास्वरूपम् “अग्र-
ये कृत्तिकायै” इत्यत्र देवताकारकवद् नैकमवगन्तुशक्यम् ।
अथ ज्योतिष्टोमवाक्ये यजिश्रवणं यागानुवादत्वेन स्वीकृत्य
केवलभावनाविधानमुच्यते, तदनुवादेन चोक्तवाक्ययोर्धा-
त्वर्थानुरागविधिराश्रीयते । तन्न । फलवाक्यस्योत्पत्तिपरता-
याः प्रागेव निरासाद् धात्वर्थाधीननिरूपणाया भावनाया-
स्तदन्वयमन्तरेणानुवादितुम् अयोग्यत्वात् । अत एव शब्दान्तर-
गुणयोर्भेदकतायां विशेषसिद्धिः । गुणो हि पूर्वगुणानुरक्तरूपेण
सम्भवदनुवादेऽपि यागादौ निराकाङ्क्षत्वादिना निवेशमलभमा-
नो भेदको भवति । शब्दान्तरन्तु धात्वर्थानुरक्तरूपेणासम्भवद-
नुवादां भावनां धात्वर्थानुरक्तरूपेण बोधयत् पूर्वमनेन भेदयतीति ।

वस्तुतस्तु ज्योतिष्टोमवाक्यादिविहितभावनाननुरञ्जकत्वेन
वाक्यान्तरयोर्ज्ञाप्यमानां धात्वर्थानां करणत्वेनान्वयं प्राप्तुत इति
वाच्यं विधेयत्वात् । तत्तद्वाक्ये निरपेक्षकरणतयाऽवगतयोश्च
ज्योतिष्टोमवाक्यगतयजिना लक्षणया युगपदुपादानात्करणयोः
फले समुच्चय इति वाच्यम् । नच करणभेदो भावनाभेदमन्तरेण सम्भ-
वति । सैव हि भावनेत्युच्यते यद्वापारव्याप्यताप्रतिपन्नं करण-
त्वाभिमतं करणतां प्रतिपद्यते । दृश्यते च करणभेदे तदनुग्राहक-
व्यापारभेदो लोके । एवं च ज्योतिष्टोमवाक्येऽपि भावनाभेदः स्या-
त् । एवं च निराकाङ्क्षेऽन्वयासम्भवस्य गुणशब्दान्तरयोस्तुल्यत्वा-
त्किमिति मानान्तरव्यवहार इति न शङ्क्यम् । स्वरूपेणाविधे-
याया भावनाया एकहायनीपिङ्गाक्षीशब्दयोस्तत्तद्रूपेण द्रव्यस्ये-
व धात्वर्थानुरक्तरूपेण विधेयत्वस्योभयत्र सम्भवे केन नै-
राकाङ्क्ष्यमित्यत्र विनिगमकासम्भवाच्च । यद्धि परान्वयमपेक्ष्य

विधिर्गोचरयति. सम्भवति तस्य बहुष्वपि वचःसु वदन्वयमपेक्ष्य विधिना बहुकृत्वो विषयीकरणम् । यत्र तु “चतुरवत्तं जुहोति” इत्यादौ सत्यपि शब्दान्तरे प्रकृतभावनाभ्यो यागीयहविःसम्बन्धेन जुहोत्यर्थे यागांशे प्रकृतबुद्धिर्नापैति तत्रापि प्रक्षेपभावनायाः प्रकृतभावनाभ्यो भिन्नाया विधेयत्वादस्त्येव कर्मभेदः, अपूर्वभेदः परं नास्ति, “यैस्तु द्रव्यं चिकीर्ष्यते” (१) इति न्यायेन प्रक्षेपस्य गुणकर्मत्वात् ।

गुणासंक्रान्तविधिशक्तिकं समानार्थधातुनिष्पन्नमाख्यातान्तरमभ्यासः । स च धात्वर्थभावनयोरुभयोर्भेदं बोधयति अन्यथा वैयर्थ्यापातात् । यथा “समिधो यजति तनूनपातं यजति” इत्यत्र । न चात्र समिदादिदेवतासु विधिशक्तिसंक्रमः शङ्क्यः, सति यागभेदे क्रमविनियुक्तमन्त्रप्रख्यापितदेवतासम्बन्धं निमित्तीकृत्य समिदादिपदानां नामत्वेन गतिसंभवं धात्वर्थविधिं परित्यज्य गुणविधेरन्याय्यत्वात् । नच “वसन्तमृतूनाम्” इत्यादिमन्त्रलिङ्गेन वसन्तादिदेवतानामपि प्राप्तैर्न समिदादीनामेव देवतात्वप्राप्तिरिति शङ्क्यम् । सत्यपि देवतान्तरे समिद्देवतासत्त्वमात्रेण समित्पदस्य नामत्वोपपत्तेः । अन्यथा ऽग्निहोत्रपदे ऽप्यनुपपत्तेः ।

वस्तुतस्तु “आज्यस्य व्यन्तु” इति प्रदेयहविःसम्बन्धित्वेन समिधां प्रकाशनाद्यथा देवतात्वं प्रतीयते नैवं वसन्तस्य, प्रीतेर्देवतात्वं विनाऽपि सम्भवात् । यथा च विहितानुवादिवाक्यं विध्यनुसारेण नेतुमुचितम् एवं कृतानुमन्त्रणमन्त्रः

(१) ‘यैस्तु द्रव्यं चिकीर्ष्यते गुणस्तत्र प्रतीयते तस्य द्रव्यप्रधानत्वात्’ । इति सम्पूर्णं सूत्रम् (पू०मी०अ०२पा०१सू०८) अस्यार्थः-यैः कर्मभिः द्रव्यं संस्कार्यत्वेन चिकीर्ष्यते तत्र धात्वर्थो गुणः प्रतीयेत तस्य धात्वर्थस्य द्रव्यप्रधानत्वाद् द्रव्यं प्रधानं यस्य तत्त्वात् । यथा “व्रीहीनवहन्ति तण्डुलान् पिनष्टि” इत्यादौ वितुपीभावादिरूपदृष्टफलसंभवाद्वाद्येककल्पनेति ।

करणमन्त्रानुमारेण नेतुमुचित इति समिदादीनामेव देवता-
त्वकल्पनमुचितम् । अत एव प्रयाजानुमन्त्रणानामदृष्टार्थत्वे-
न समुच्चयमङ्गीकृत्य पञ्चमे क्रमानियमः सिद्धान्तितः (२) । तस्माद्यु-
क्तो भेदः । यागयोर्भेदव्यवहारश्च प्रयोगकृतः स्वरूपकृतो जाति-
कृतो वेत्यन्यदेतत् ।

यत्र त्वभ्यासेन कल्प्यमानकर्मन्तरस्य न स्वरूपलाभः,
तत्र प्रकृतानुवाद एव स्वीक्रियते यथा, “य एवं विद्वा-
न्पूर्णमासीं यजते”, “य एवं विद्वानमावास्यां यजने” इति विद्व-
द्वाक्ययोः । यद्यपि ध्रौवमसंयुक्तोत्पन्नमुष्मांशुयाजेनेवैतद्वचोवि-
हिताभ्यां कर्मभ्यामपि लभ्यते, तथा ऽपि न देवतालाभः, त-
द्विशेषसाधकमानाभावात् । नच “वार्त्रघ्नी पूर्णमास्यामनूच्येते वृध-
न्वती अमावास्यायाम्” इत्यत्र पूर्णमास्यमावास्यापदाभ्यामिमे
कर्मणी अनूद्य मन्त्रविधानान्मन्त्रवर्णिकदेवतालाभः शङ्काः । आ-
ज्यभागयोरनुवाक्यान्तरकल्पनाल्लेशापत्तेः । अनयोश्च कर्मणो-
र्याज्याकल्पनापत्तेः । आसामृचामन्यतमयोर्याज्यात्वकल्पने ऽनु-
वाक्यासमाख्याविरोधापत्तेः । द्वयोर्द्वयोरनुवाक्ययोरेकैकस्मिन्क-
र्मणि अन्याद्यविकल्पापत्तेश्च । लिङ्गक्रमाभ्यामाज्यभागाङ्गत्वेन प्र-

(२) दर्शपूर्णमासयोर्याजमानकाण्डे “वसन्तमृतूनाम्” इत्यादयः
प्रयाजानुमन्त्रा आम्नातास्तेषां नियतः क्रमोऽभ्युपेय आग्नेयोपांशुया-
जाद्यनुमन्त्रणादिषु तन्नैयत्यदर्शनादिति चेन्न । क्रमनियामकस्यात्रा-
भावात् । नच पाठो नियामकः, शाखाभेदेन पाठव्यत्ययदर्शनात् ।
नाप्यर्थो यवागूपाकन्नियामकः । अनियमस्वीकारेऽत्र यवागूपाकवद-
नुपपत्त्यभावात् । तत्तद्यागीयविशेषादर्शनाल्लिङ्गस्याप्यसामर्थ्यात् ।
नच वाजपेयिकपशुसंस्कारन्यायेन प्रवृत्तिक्रमेण समिदनुमन्त्र-
णाय गृहीतमन्त्रकशाखास्थानामेव मन्त्राणां तनूनपादादीनामनुम-
न्त्रणमिति वाच्यम् । शास्त्रविहितप्रत्यासत्त्यनुग्राहकत्वेन प्रवृत्ति-
क्रमस्य अनेकशाखागतोक्तानुमन्त्रणमन्त्रेषु प्रत्यासत्त्या अविधाना-
दप्रवृत्तेरिति ।

तीयमानानां वाक्येनान्यत्र विनियोगायोगाच्च । आज्यभागाङ्ग-
त्वेन प्राप्तानां मन्त्राणां पूर्णमास्यमावास्यायोः कालयोः कर्मणो-
र्वा व्यवस्थापनेन नियमविधित्वे सम्भवति तदङ्गत्ववाधेनान्या-
ङ्गत्वापूर्वविधेरन्यायत्वाच्च । अथ यदाग्नेयादिवाक्येष्विमे अनूय
द्रव्यदेवताविधानाद् रूपलाभ इत्युच्येत । तत्र । प्राप्तकर्मानुवादे-
नानेकगुणविधाने वाक्यभेदात्, आग्नेयवचस्युद्देश्यद्वयनिमित्तस्य
वाक्यभेदस्त्रावर्जनीयत्वाच्च । अथ “सर्वेभ्यः कामेभ्यो दर्शपूर्णमा-
सौ” इत्यत्र दर्शपूर्णमासपदनिर्दिष्टयोर्विद्वद्वाक्यस्थकर्मणोश्चतुर्थ्यां
सर्वे कामा देवतापरत्वेनोच्यन्ते इति चेत् । न । “एकैकस्मै का-
मायान्ये यज्ञक्रतवः” इत्युपक्रमगतश्रुत्यनुसारेणास्याश्चतुर्थ्यास्ताद-
र्थ्यचतुर्थ्यर्थत्वेन देवतापरत्वासम्भवात् । अथासंयुक्ताज्यस्योक्त
न्यायेनैतयोः कर्मणोर्हविष्टेनावगतस्यानुवादेन “सर्वस्मै वा एतद्य-
ज्ञाय” इति वचसि चतुर्थ्यां सर्वयज्ञात्मकदेवताज्ञापनान्नानुपपत्ति-
रिति चेन्न । तथा सत्युपांशुयाजेऽपि चतुर्थीसमर्पितदेवतया मा-
न्त्रवर्णिकदेवतावाधे सति “विष्णुरुपांशु यष्टव्यः” इत्यादिनिर्दे-
शानुपपत्तेः । जौह्वौपभृतवचःसु प्रयाजानुयाजपदोत्तरचतुर्थीवादि-
हापि चतुर्थ्यास्तादर्थ्यपरत्वौचित्याच्च । अथाव्यक्तत्वसामान्ये-
न सौमिकविध्यन्तातिदेशादनयोरुद्भिदादिवद्भवतु देवतालाभ
इति चेन्न । दर्शविधिगतविध्यन्तेन निराकाङ्क्षीभवद्भिर्दीक्षणीयादि-
भिर्विंशिष्टां भावनां विदधतः सौमविधेर्विध्यन्तेन निराकाङ्क्षी-
भवद्भ्यां कर्मभ्यां विंशिष्टां भावनां विदधति दर्शविधौ परस्परा-
श्रयापत्तेः । तादृशभावनाया ऐष्टिकप्रातःकाले ऽनुष्ठानानुपपत्तेश्च ।
प्रतिपद्यप्रविष्टायां यदीष्टिः समाप्यते पुनः प्रणीय कृत्स्नेष्टिः
कर्त्तव्येति वचोवैयर्थ्यापत्तेश्च । नचैवमपि “दर्शपूर्णमासाभ्यां
स्वर्गकामो यजेत” इति वाक्ये स्वर्गकामपदं सर्वकामवाक्य-
प्राप्तानुवादमाश्रित्य “दर्शपूर्णमासाभ्याम्” इत्येतद्भवत्यनयोर्देव-

तासमर्पकं चतुर्थ्यन्तस्याप्येवंरूपसंभवादिति वाच्यम् । तथा सति हि प्रयाजादिविधेः सर्वकामविधेकवाक्यत्वकल्पनेनैव प्रयाजादीनां दर्शाद्यङ्गत्वं सिध्येत् । नच सन्निहितगोदोहनादिविधेकवाक्यतया नैराकाङ्क्ष्यसम्भवे दूरस्थेनैकवाक्यत्वकल्पना घटत इति तेषां तदङ्गत्वं न स्यात् । यदि वा स्याद् विद्वद्वाक्यविहितयागाङ्गत्वे विकार एव स्यात्, सर्वकामवाक्यगतदर्शपूर्णमासपदस्य तत्प्रख्यन्यायेन(१) तन्मात्रनामत्वात् । तथा सत्याग्नेयदर्शनानुपप-

(१) तन्न्यायबोधकं सूत्रं यथा—“तत्प्रख्यं चान्यशास्त्रम्” इति । तस्य विधित्सितस्य गुणस्य प्रख्यं प्रख्यापकं प्रापकमिति यावत्, अन्यशास्त्रं चेदस्ति तद्गुणसमर्पकत्वेनाभिमतः शब्दः कर्मनामधेयं भवतीति तदर्थः ।

यथा “अग्निहोत्रं जुहोति” इत्यत्राग्निहोत्रशब्दस्य कर्मनामधेयता । ननु नेदं युक्तम् अप्रसिद्धकर्मनामत्वकल्पनापेक्षया प्रसिद्धत्वेन प्रवृत्तिविशेषकरत्वेन च गुणविधानस्यैव न्यायानुसृतत्वात् । नच वाच्यम्—अग्निहोत्रशब्दस्य क्वचिदप्यप्रसिद्धिरिति । समुदायस्य क्वचित्प्रसिद्धभावेऽपि अवयवाग्निशब्दस्यार्थविशेषे प्रसिद्धत्वेन तद्वादायैव समुदायस्य प्रसिद्धार्थकत्वसम्भवात् । किञ्च नामधेयत्वे रूपराहित्यप्रसङ्गः । नच “सर्वस्मै वा यज्ञाय गृह्यते यद्धुवायामाज्यम्” इत्यनेन ध्रौवाज्यस्य साधारणत्वेन रूपवत्त्वसिद्धिरिति वाच्यम् । उक्तरीत्या द्रव्यलाभेऽपि देवतायाः सर्वथाऽलाभात् यागस्य च द्रव्यदेवतोभयः समकत्वात् । ननु गुणविधित्वे मत्वर्थलक्षणापस्योद्भिदधिकरणविरोधेन तस्य नामता । नच होत्रशब्दं भावार्थकत्रनप्रत्ययान्तमाश्रित्य ‘अग्नये होत्रम्’ इति व्युत्पत्त्या कर्मसामानाधिकरण्यसिद्ध्या न मत्वर्थलक्षणाऽऽपत्तिरिति वाच्यम् । चतुर्थीतत्पुरुषस्य प्रकृतिविकृतिभाव एव नियमनेन तस्यात्राप्राप्तेः । नापि कर्मसाधनत्वेन हविष्परकं स्वीकृत्य बहुव्रीहिणा कर्मसामानाधिकरण्योपपादनं युक्तम् । वैयधिकरण्ये बहुव्रीहेरनाश्रयणादिति चेन्न । “सममीविशेषणे” इति सूत्रस्य सामान्यतो ज्ञापकत्वमाश्रित्य वैयधिकरण्येऽपि उक्तसमासस्य साधुत्वेन बहुव्रीहिणैव मत्वर्थक्रोडीकाराल्लक्षणाया अप्राप्तेः । इति चेन्न । गुण-

त्ति (१), अतस्तृतीयान्तचतुर्थ्यन्तयोस्तुल्यरूपत्वेऽपि प्रकृते तृतीयान्तत्वमेव वक्तुं युक्तम् । तस्मान्न यागविधिः संभवतीत्यवगतपूर्णमास्यमावास्यासम्बन्धानां यजीनां समुदायावाभ्यां वचोभ्यामनूयेते । नच वैयर्थ्यम् । एतद्वाक्यावगतसमुदायद्वित्वाभिप्रायेण निर्ज्ञातार्थके “दर्शपूर्णमासाभ्याम्” इति पदे सति तत्समानाधिकरणेन यजिना आग्नेयादीनां केषां चिदेव फलसम्बन्धसिद्धेः । अन्यथा ह्युत्पत्तौ कालयोगिषु द्विवचनासम्भवात्, द्वित्वयोगिषु चाज्यभागादिषु प्रातिपदिकासंभवात्, अनिर्ज्ञातार्थके तस्मिन् यजिना सन्निहितानां सर्वयागानां फलसम्बन्धः स्यात् । नच यागान्तरव्यावृत्तेन नित्यवद् द्विदेवत्यत्वेकादशकपालद्रव्यकत्वात्मकैकोपाधिनाऽग्नीषोमीयैन्द्राग्रयोर्द्वित्वव्यपदेशार्हत्वात्तयोरेव स स्यादिति शङ्क्यम् । ततोऽप्येकविधदेवता(२)हविरन्वयिनोराग्नेययोर्भेदमते झटिति तदर्थत्वप्रतीतिः । स्यात्तर्हि तयोरेव फलसम्बन्ध इति चेत् । न । यतो द्वित्वान्वयिनोरपि कालसम्बन्धं निमित्तीकृत्य प्रातिपदिकाभिधेयत्वं कल्प्येत, क्लृप्तं तु तद् विद्वद्वाक्यविहितयोः । तद्वतयोरसप्तम्यन्तयोः पूर्णमास्यमावास्यापदयोर्नामत्वेनैवाग्निहोत्राधारवत्प्रतीतिः, संभवति च तयोर्विद्वत्पदोपाधिनैव द्वित्वान्वयित्वम् । भवेद् अनयोरेव तर्हि प्राधान्यमिति चेत्, न । यतोऽनयोः प्रातिपदिकप्रकृतौ क्लृप्तायामपि द्विवचननिर्देशो विधिवाक्यद्वारकं विद्वत्पदसंबन्धं निमित्तीकृत्य कल्प्यः, आज्य-

विधानं स्वााक्रयमाणे वाक्यार्थविधानं स्यात् । तच्च सम्भवति श्रौतार्थविधाने अयुक्तम् । तदुक्तम्-वाक्यार्थविधिरन्याय्यः श्रौतार्थविधिसम्भवे । वाक्यार्थः पदान्तरार्थः इति । किञ्च विधित्सतोऽग्निरूपो गुणो मन्त्रवर्णाद् “अग्निर्ज्योतिः-” इत्यादेः प्राप्त इति न विधातुं शक्यते, तस्मादग्निहोत्रशब्दः कर्मनामधेयमिति ।

(१) प्रयाजादीनां दर्शार्थत्वानुपपत्तिरिति पाठोऽधिकः पुस्तकान्तरे ।

(२) एकविधिदेवतेति, पाठः पु० ।

भागयोश्च द्वित्वान्वये क्लृप्ते ऽनुवाक्याद्वारककालसम्बन्धं निमित्तीकृत्य कर्मधारयेण प्रातिपदिकप्रवृत्तिः कल्प्येति विनिगमकाभावो भवेत्तर्हि स्ववाक्ये वाक्यान्तरे वाऽवगतकालसम्बन्धानामेव यागानां फलसम्बन्धः, तत्र प्रातिपदिकसंभवात् । नच द्विवचनानुपपत्तिः । समुदायगतस्येव कालगतस्य द्वित्वस्योक्तिसंभवात् समुदायकालयोरुणत्वाविशेषादिति चेत् न, समुदायसमुदायिनोरनतिभेदेन समुदायगतसंख्यायाः समुदायिगतत्वोक्तिसंभवात्, कालस्य तु भेदात् । नन्वनतिभिन्ननिष्ठस्येवातिभिन्ननिष्ठस्यापि धर्मस्य नान्यत्रासंभवः, पष्ठे(?) द्रव्यभेदे ऽपि क्रियाभेदाभावोक्तेः । रूपभेदेन संभवासंभवयोरुपपादने विशेष्यतावच्छेदकीभूतरूपावच्छेदेनान्यत्र दृष्टः संख्यान्वयः प्रकृते ऽनुपपन्नः । नहि समुदायसमुदायिनोरभेदे ऽपि समुदायरूपेणान्वययोग्या संख्या यागरूपेणान्वेतीति वक्तुं शक्यम् । तस्माद्विशेष्यभूतप्रकृत्यर्थगतत्वायोगे

(१) पष्ठे तृतीयपादीयतृतीयाधिकरणे प्रतिनिधिविचारप्रस्तावभूते दर्शपूर्णमासादिषु मुख्यासम्भवे समाधोयमाणं नीवारादिद्रव्यं क्रियां भिनत्ति नवेति विचारे द्रव्यस्य क्रियारूपत्वेन रूपभेदे रूपिणांऽपि भेदावश्यंभावात्प्रतिनिधीयमानं द्रव्यं प्रकृतात्कर्मणः कर्मान्तरत्वमापादयति । तदुक्तम्—

द्रव्यस्यैव क्रिया नाम रूपं नार्थान्तरं ततः ॥

तदात्मनश्च तद्भेदे न भवेद्विन्नता कथम् ॥

इति प्राप्ते उच्यते—क्रियाया जात्यादिवदाश्रयव्यक्तिभेदेऽपि अभिन्नबुद्धिविषयतया द्रव्यभेदे ऽपि एकत्वान्न तस्या भेदकं प्रतिनिधिद्रव्यमिति ।

तदुक्तम्—

तदात्मनोऽपि त्वस्यैव व्यतिरेकः क्रियानपि ॥

जातिवद् गुणवद्भातस्तद्भेदेऽपि न भिद्यते ॥ इति ।

सत्यानर्थक्यतदङ्गन्यायेन(२) विंशतिर्गात्र(३) इत्यत्र विंशतिपदो-
त्तरविभक्त्यभिहितैकत्ववद् द्वित्वमपि विशेषणे समुदाये ऽन्वेतीति
वाच्यम्, तुल्यं च विशेषणत्वं कालेऽपीति किमिति तद्वत्-
सङ्ख्याऽभिधानमिति चेत् न। यतो न वयमनतिभेदात्समुदायगत-
सङ्ख्यायाः समुदायिषु संभवं ब्रूमः, किंतु “राजमूयेन यजेत” इ-
त्यादौ विशेषणान्वयिसंख्याया विशेष्यान्वयोक्तिदर्शनात्प्रकृतेऽपि
विशेषणगतसंख्याया विशेष्यान्वयं स्वीकुर्वतः केन संसर्गेण विशे-

(२) वाजपेयप्रकरणे “सप्तदशारत्नित्राजपेयस्य यूगो भवति” इति
श्रुतम्। तत्र सप्तदशारत्नजिह्वदोदितस्योर्ध्वमानस्य वाजपेयाङ्गता सा-
न्निध्यात्, किञ्च प्रकरणस्याप्येवमनुग्रहः। नच कर्मणोऽमूर्तत्वेन नो-
क्तमानसम्बन्धाहतेति वाच्यम्। साक्षात्सम्बन्धानर्हत्वेऽपि परम्परया
तत्सम्बन्धिखादिरमूर्ध्वं यत् षोडशिपात्रं तत्र सम्बन्धद्वारा तस्य तद-
र्हत्वात् इति चेन्न। सप्तदशारत्निरूप इति सामानाधिकरण्याद् यू-
पेन तस्य साक्षादन्वयः। सच यूपः पशोरङ्गमिति तद्वद्वारा मानमपि
पशोरङ्गम्। पशोश्च वाजपेयाङ्गत्वात्पशुद्वारा तद् वाजपेयाङ्गम्। वाज-
पेये च सत्यपि सान्निध्ये यागस्य साक्षादन्वयायोग्यत्वात् परम्परान्वये
स्वीकर्तव्ये उक्तरीत्या लक्षणाश्रयणं विनैतस्य स्वीकार उचितः। अ-
न्यथा यूपशब्दस्य षोडशिपात्रावाचकत्वेन षोडशिग्रहलक्षणाऽऽश्र-
यणीया स्यात्। प्रकरणं तूक्तरीत्या वाजपेयसम्बन्धनाविरोधवाजपे-
यस्येति श्रूयमाणपण्ड्याः सम्बन्धमात्रशक्तत्वेन परम्परासम्बन्ध-
स्यापि तच्छक्यार्थत्वाद् इति। तदुक्तं सूत्रकृता—आनर्थक्यात्तदङ्गेषु
इति। प्रधानेऽङ्गस्य आनर्थक्यात्तदङ्गेषु प्राजापत्यादिपशुषु निविशते
इदं वाक्यमित्यर्थः।

(३) विंशतिपदोत्तरैकवचनस्य ‘प्रत्ययानां मुख्यविशेष्यता-
सम्बन्धेन प्रकृतिजन्योपस्थितिर्विषयान्वितस्वार्थबोधकत्वम्’ इति व्यु-
त्पत्तेर्विंशतिपदजन्योक्तसम्बन्धावच्छिन्नोपस्थितिर्विषयताश्रयतत्सङ्ख्या-
कव्यक्त्यन्वितस्वार्थबोधकत्वं वक्तव्यम्। तच्च प्रकृत्यर्थस्य
एकत्वविरुद्धविंशतित्वसङ्ख्यावरुद्धत्वेनासम्भवीति उक्तसङ्ख्याक-
व्यक्तिसमुदाये विशेषणीभूते यथाऽन्वेति एवं प्रकृते विशेष्येऽन्वय-
वाधात् विशेषणेऽन्वयः शिखी ध्वस्त इत्यादिवदिति बोध्यमिति दिक्।

उत्पत्तिविधिः ।

षण्णगतसंख्याया विशेष्येऽन्वय इति शङ्कायां स्वाश्रयतादत्तम्येनेति वक्तुम् अनतिभेदमुदाहरामः । नचेत्थमतिभिन्नकालादिगतसंख्यादेरन्यान्ययित्वं कचिद् व्युत्पन्नं यदुपपादनाय स्वाश्रयवृत्तित्वादिसम्बन्ध आश्रीयेत । “समिधो यजति” इत्यत्र तु यजिषामानाधिकरण्याय समित्पदोत्तरविभक्त्या यागलक्षणामाश्रित्य विभक्त्यभिहितवहुत्वस्य मन्त्रदृष्टदेवतान्वयवाधाय विभक्त्यन्तस्यैव यागनामत्वाङ्गीकाराच्च संख्याया यागान्वयित्वम् । नचैवं दर्शपूर्णमासपदेऽपि शङ्काम् । केवलदर्शपदस्य तत्पर्यायस्य चैकवचनान्तस्य तत्र तत्र कर्मणि प्रयोगदर्शनेन प्रातिपदिकस्यैव कर्मनामतायास्तत्र वक्तुमौचित्यात् । तत्तिसद्धमाग्नेयादीनां केषांचिदेव फलसंबन्धाय समुदायानुवादाविति ।

नन्वेवं “विष्णुरूपांशु यष्टव्यः” इत्यादिवाक्यत्रयेण यागत्रयस्य विधिप्रतीतिः “उपांशुयाजमन्तरा यजति” इत्यत्रत्य-यागान्तरस्य रूपाभावः, विष्ण्वादिलिङ्गकयाज्यानुवाक्यायुगलत्रयस्य यागत्रयेण लिङ्गक्रमाभ्यामन्वयात्, अतोऽन्तरालवाक्यं समुदायानुवादेनान्तरालविधायकमनुवादमात्रं वा स्यादिति चेत् न । जामित्वोपक्रमेणजामित्वोपसंहारेण च प्रतीयमानैकवाक्यताया विधित्रयाङ्गीकारे बाधप्रसङ्गात् । उक्तोपक्रमेण पुरोडाशान्तराले किंचिद्विधित्सतमिति निर्णीते किं तदित्याकाङ्क्षायामन्तरालसम्बन्धे एव वचसि यागविध्यौचित्यात् । नच तथापि दध्यादिवाक्यप्राप्तहोमसमुदायानुवादकमग्निहोत्रवाक्यं स्यात् ऐन्द्रवायवादिवाक्यप्राप्तयागसमुदायानुवादत्वं च सोमयागवचसि स्यादिति शङ्काम् । मूल एवोभयेषां वचसां होमयागविधायकत्वस्य प्राङ्निरासात् ।

प्रकृतकर्मनाम्नः पर्यायत्वेन तदेकदेशत्वेन चाप्रतीयमानं वाक्यान्तरगतं नाम संज्ञेत्युच्यते । तद् धात्वर्थज्ञापनमुखेन भा-

वनाभेदं बोधयति । यथा “अथैष ज्योतिः” इत्यत्र पूर्वज्यो-
तिष्टोमाद् ज्योतिःसंज्ञया कर्मान्तरत्वसिद्धिः । नच दर्शमावा-
स्याशब्दयोरन्वारम्भणीयावाक्यशेषेणैव ज्योतिर्ज्योतिष्टोमशब्दयोः
केनचित्पर्यायत्वं ज्ञायते, नापि “वसन्ते वसन्ते ज्योतिषा” इत्यत्र
ज्योतिष्टोमप्रकरणपठिते वचासि सत इवात्रत्यस्यापि ज्योतिः-
शब्दस्य ज्योतिष्टोमनामैकदेशत्वम् । अधिकारार्थेनाथशब्देन ज्यो-
तिष्टोमाधिकारनिवृत्तेः । तदधिकारानुवृत्तौ हि ‘नामैकदेशे नाम-
ग्रहणम्’ इति वक्तुं तत्रैव युक्तं नान्यत्र । नच “अथैष भूर्वैश्वदेवः”
इत्यत्र भूर्वैश्वदेवशब्दयोरिवानयोरेकवाक्ये निर्देशोऽस्ति, येन
सामानाधिकरण्यादेकार्थत्वं स्यात् । अनुभूयते च लोके ‘देवदत्ता-
य घृतं देहि अथ देवाय गव्यम्’ इत्यादीं संज्ञाभेदानुसार्यर्थभेदः ।

ज्ञाप्यभेदप्रतियोगिनि कर्मणि निवेशानर्हो गुणोऽपि संज्ञाभेदव-
त्कर्मभेदको भवति । अनर्हत्वं च द्वेधा तस्य कर्मणो विरोधिवत्त्व-
द्गुणावरुद्धत्वात्, विधीयमानगुणस्यैव वाक्यभेदाद्यापादकत्वात् ।
आद्योदाहरणं “वैश्वदेव्यामिक्षा वाजिभ्यो वाजिनम्” इति । अत्र
हि वाजमन्नमामिक्षारूपं विद्यते येषामिति व्युत्पत्त्या सम्भवदनुवा-
दानपि विश्वान्देवाननूद्य न पूर्वयागे वाजिननिवेशो वक्तुं
शक्यते अनुवादोपजीव्यप्राप्तिकारिण्युत्पत्तिवचासि ज्ञातयाऽऽभि-
क्षयैव पूर्वयागस्य नैराकाङ्क्षयात् ।

यत्र तूत्पत्तिशिष्टद्रव्यावरुद्धाऽपि क्रिया स्वकार्यनिर्वाहाय द्र-
व्यान्तरमपेक्षते न तत्रोत्पन्नाशिष्टमपि द्रव्यान्तरं भेदकम्, यथा
“गवा क्रीणाति, वाससा क्रीणाति” इत्यादाविवेति केचित् ।

द्वितीयोदाहरणम् “यस्योभयं हविरार्तिमाछेदन्दं पञ्चश-
रावं निर्वपेद्” “वपद्कर्तुः प्रथमभक्षः” इति । अत्र पूर्वविन-
ष्टद्रव्यकतया द्रव्यान्तरमभिलषत्यपि सान्नाय्ययागे पञ्चशरावो
न विधीयते महेन्द्रेण सह विकल्प्यमानतया प्राप्तस्येन्द्रस्यापि वि-

धेयत्वेन वाक्यभेदापत्तेः । द्वितीये च न भक्षानुवादेन प्राथम्य-
विधानम् एकप्रसरताभङ्गापत्तेः ।

नचैवं “दध्नेन्द्रियकामस्य जुहुयाद्” इत्यत्र प्राप्तहोमानुवादेन
फलगुणसम्बन्धविधाने वाक्यभेदापत्तेः कर्मान्तरं स्यादिति श-
ङ्काम् । इह गुणस्यैव फलादेशेन विधानाद् । उपपादितं चैतन्मूले ।
एतदपवादश्च रेवतीवाक्यगोचरो दर्शितः ।

नन्वेवमपि “यस्य हविर्निरुप्तं पुरस्ताच्चन्द्रमा अभ्युदियात्स
त्रेधा तण्डुलान् विभजेद्ये मध्यमास्तानग्रये दात्रे पुरोडाश-
मष्टाकपालं निर्वपेत् ये स्थविष्ठास्तानिन्द्राय प्रदात्रे दधंश्चरुं ये
क्षौदिष्ठास्तान्विष्णवे शिपिविष्टाय शृते चरुम्” इति प्राप्तदर्शानुवा-
देन मध्यमाद्यनेकगुणविधौ वाक्यभेदात्कर्मान्तरापत्तिः ।

स्यादेतत् । “त्रेधा तण्डुलान्” इत्यत्र न मध्यमादिरूपेण विभा-
गो विधीयते अग्रिमविनियोगवशाद् एव नत्तिद्वेः, किन्तु तण्डुल-
ग्रहणेन प्रकृतं हविर्लक्षयित्वा विभजेदिति पूर्वदेवताभ्योऽपनी-
यते । “ये मध्यमाः” इत्यादिवचोभिश्च तण्डुलदधिपयसामपनीतपूर्वदे-
वताकानां पूर्वयागान्वयिनां देवतान्तरसम्बन्धो विधीयते । दा-
त्रादिशब्दानां च यौगिकानाम् अग्न्यादिशब्दसमानाधि-
करणतया एकदेवताकारकप्रतिपादकत्वान्नानेकदेवताविधिनिमि-
त्तो दोषः । एतत्प्रकरणाम्नातेन “सह श्रपयति” इतिवचनेन सम्प्र-
तिपन्नदेवताकयोः सहश्रपणविधानाच्च प्राप्तं दधिपयसोरधिक-
रणत्वं चरुत्वं चानूद्यते तस्माद्वाक्यभेदप्रसङ्गाभावाच्च कर्मान्तर-
विधिरिति चेद् न । तण्डुलपदस्य हविर्मात्रलक्षकत्वं तावन्न
सम्भवति चमसाधिकरणविरोधापत्तेः (१) मध्यमादिसम्बद्धयच्छब्दै-

(१) यथा पू० मी० अ० ३ पा० ७ अधि० १० चमसाध्वर्यूणां
‘मध्यतः कारिणां चमसाध्वर्यवः’ इत्यादिविशिष्टव्यपदेशात्प्रकृतेभ्यो
ऽध्वर्युप्रमुखत्विभ्यो भिन्नत्वं सिद्धान्तितमेवमत्रापि मध्यमादिसमा-
नाधिकरणयच्छब्देन व्यपदेशाद्विशिष्टहविष्परकत्वप्राप्तावपि तदुत्सु-

स्तण्डुलपरामर्शासम्भवापत्तेश्च । “वर्हिषि हवींषि” इत्यत्रेवाङ्गहविषा-
मपि ग्रहणे संति तेषामपि देवतापनयापत्तेश्च । नच तेषां देवता-
न्तरविध्यभावान्न पूर्वदेवतापनय इति शङ्क्यम् । उपांशुयाजाज्यवद्(१)
अपनयमात्रस्यैव वक्तुं शक्यत्वात् ।

कश्च विभजेदित्यस्यार्थो भवतोऽभिमतः । न तावन्मल्लयोरिव द्रव्य-
देवतयोर्विभागः सम्भवति । अथ ‘ताभ्यो न दद्याद्’ इत्यर्थो विवक्ष्य-
ते ततः शास्त्रप्राप्तिनिषेधे विकल्पः स्याद् । व्यर्थश्चैष विधिः यन्नैमित्ति-
कदेवतासम्बन्धवशादेव पूर्वदेवतापनयसिद्धेः । नह्यपच्छेदवति प्रयोगे
नैमित्तिकसर्वस्वदानादिशास्त्रव्यतिरेकेण द्वादशशतनिषेधो ऽभ्युदये-
ते । “त्वाष्ट्रं पात्रीव्रतम्” इत्यत्र तद्धितभेदेनैव चतुर्थीभेदेन देवता-
कारकभेदप्रतीतिश्चावर्जनीयस्तदुभयविधिनिमित्तो वाक्यभेदः । “स-
ह श्रपयति” इत्यत्र च सत्यपि साहित्यविशिष्टश्रपणविधाने मध्य-
मेषु नानेन श्रपणप्राप्तिः द्रव्यान्तरसाहित्यासम्भवात् । भवति हि
श्मश्रुसाहित्याभावेन केशवपनाप्राप्तिः पत्न्याम् । न च नित्यप्रयो-
गगतश्रपणविधिना श्रपणप्राप्तिः । चित्रेष्टाविव देवतासम्बन्धितया
निर्दिश्यमानंतण्डुलेषु तेन श्रपणाप्राप्तेः । अतश्चाष्टाकपालस्य पयः-
श्रपणानुवादेन तत्साहित्यविशिष्टं क्षोदिष्टश्रपणं विधेयमिति वै-
रूप्यापत्तिः । सत्यपि श्रपणविधौ चरुपदप्रवृत्तिनिमित्तपाकविशे-
षाप्राप्तिः । स्थविष्ठदध्नोरुद्देशेन देवताविधाने चोद्देश्यानेकत्वनिमित्तो

ज्य हविर्मात्रपरकत्वकल्पने उक्ताधिकरणविरोध इति भावः ।

(१) अभ्युदयेष्टौ पुरोडाशसान्नाय्ययोः प्राकृतदेवतापनये देवता-
न्तरसम्बन्धश्रवणवदुपांशुयाजाज्यद्रव्ये देवतान्तरसंयोगावचनाश्च
प्राकृतदेवतापनयनं तत्रेति पूर्वपक्षे तण्डुलग्रहणेन प्राकृतहविर्मात्रल-
क्षणात्तस्य प्राकृतदेवतापनयविधानादाज्यस्याप्यस्त्येवापनयः । तच्च ज्यं
प्राकृतदेवताभ्योऽपनीतं देवतान्तरेण संयोगस्य श्रुत्याऽबोधनादसं-
युक्तं प्रहीणं भवति इति उक्तम् (पू० मी० अ० ६ पा० ५-आधि० २ ।)
तत्रोपांशुयाजे यथा देवतापनयनमभिप्रेयते एवं प्रकृतेऽपीति भावः

वाक्यभेदः । अभ्युपगम्यन्ते ऽयमिति चेत्, न । यतः को ऽस्य वाक्यभेदस्य पञ्चशरावगत(१)वाक्यभेदादिशेषो यदयं न कर्मभेदक आस्ते ।

यत्तु दध्यधिकरणकचरुविशिष्टयागान्तरविधाने “सह श्रप-
यति”इत्यस्यानर्थक्यात्तदर्थवत्त्वाय स्वीक्रियमाणो वाक्यभेदो वेदा-
नुमतत्वाच्च दोषायेति । तत्तुच्छम् । दध्नो ऽधिकरणतया प्रतीयमानच-

(१) पू० मी० अ० ६ पा० ४ अधि० ९-। दर्शपूर्णमासप्रकरणे
सायंप्रातर्दोहातिक्रमप्रायश्चित्तत्वेन श्रुते “यस्योभयं हविरार्तिमाच्छे-
दैन्द्रं पञ्चशरावमोदनं निर्वपेद्” इति पञ्चशरावयागे-किमस्य द-
र्शो द्रव्यापचाराद् द्रव्यमन्तरेण यागानुत्पत्तेरवत्तनाशाधिकरणन्यायेन
दर्शोक्ततया विधानम् उत हविरार्तिनिमित्तं कर्मान्तरमिति सन्देहे
दोहप्रतिनिधित्वेनास्य विधानादुक्तत्वम् । लाघवं चैवं गुणमात्रवि-
धानात् । अन्यथा प्रकृतहानाप्रकृतकलनादिदोषप्राप्तः । तदुक्तम्-
आर्तत्वाद् द्रव्ययोरन्यत्कर्मणो द्रव्यमीप्सितम् ॥

लाघवं च विधेरेवमतो द्रव्यविधिर्भवेद् ॥

इति पूर्वपक्षे प्राप्ते “ऐन्द्रं पञ्चशरावम्” इति द्रव्यदेवतारूपस्य
प्रतीत्या कर्मान्तरविधेर्वारयितुमशक्यत्वम् । नचोक्ते कर्मणि गुणमा-
त्रविधानं सम्भवति । तथा हि सति प्राप्तकर्मादेशेन पञ्चशरावपरिमा-
णमोदनद्रव्यमिन्द्रो देवतत्याद्यनेकगुणविधौ वाक्यभेदापत्तिः स्यात् ।

तदुक्तम्—

प्राप्ते कर्मणि नानेको विधातुं शक्यते गुणः । इति ।

नच भवन्मतं कर्मान्तरविधिस्वीकारेऽपि अनेकगुणविधि-
सत्त्वेनोक्तदोषो दुर्वार इति वाच्यम् । विशिष्टविधिस्वीकारात् ।
विशिष्टविधौ विशेषणविधेरार्थिकत्वेनादोषात् ।

तदुक्तम्—

श्रौतव्यापारनानात्वे सम्भवत्यति गौरवम् ॥

एकोक्त्यवसितानां तु नार्थाक्षेपो विरुध्यते ॥ इति ।

अत एवोक्तम्—

अप्राप्ते तु विधीयन्ते यद्वोऽप्येकयत्नतः । इति ।

एवंच यथा ऽग्रानेकगुणविधौ वाक्यभेदोदित एवं प्रकृतेऽप्य-
नेकगुणविधिसत्त्वेन वाक्यभेदो दुरुद्धर इति भावः ।

रगुणत्वमात्रसागेन दधिचरुभयविशिष्टयागान्तरविधाने वाक्यभेद-
परिहारस्य तदर्थवच्चस्य च सम्भवात् ।

किञ्चास्य देवतान्तरयुक्तस्य प्रयोगस्य फलम् ? इति विवे-
चनीयम् । न तावद्यावज्जीवबोधितद्वैतीयिकन्यायेन (१) जीवनस्य
निमित्तत्वं सिद्धम् । पाठन्यायेन (२) च पौर्णमास्यादेस्तद्वच्छेदकत्वे
सिद्धे पर्वत्रच्छिन्नजीवनाभावे प्रारब्धप्रयोगस्य तदनुष्ठाप्यताया
वक्तुमशक्यत्वात् । नापि “आरब्धं विहितं कर्मावश्यं समापनी-

(१) इदं च द्वितीयस्य चतुर्थे प्रथमाधिकरणे । तत्र हि-“या-
वज्जीवमग्निहोत्रं जुहोति” इत्यत्र यावज्जीवत्वं कर्मधर्म उत पुरु-
रूपधर्म इति सन्देहः । तदर्थं च यावज्जीवशब्दस्य कालबोध-
कता उत जीवनवाचिता, कालवाचित्वे कालस्य गुणान्तरवद्विधिस-
म्भव उत नेति विचारे प्रक्रान्ते ‘देवदत्तेन यावज्जीवं दत्तं भुक्तम्’
इत्यादौ मरणावधिकालबोधकत्वेन तस्य अप्राप्तत्वाद् “वस-
न्ते वसन्ते ज्योतिषा” इत्यादिवद्विधिसम्भवेन जुहोत्यनूदिते काम्या-
ग्निहोत्रे कर्मणि कालविधिः । सति चैवं नित्याग्निहोत्रबोधकवा-
क्यान्तराभावेन वाक्यान्तरविहितः काम्यप्रयोग एवैकः पर्यवस्यति ।
स चोक्तविधेरावर्तनीयः । सकृत्प्रयोगस्य “अग्निहोत्रं जुहुयाद्”
इत्यनेनैव सिद्धत्वेन कालविधिवैयर्थ्यापत्तिरन्यथा स्यात् । त-
स्मात्कर्मधर्मविधिरिति प्राप्ते-

उच्यते यावज्जीवशब्दस्य शक्त्या कृत्स्नजीवनबोधकत्वम् । काले
तु लक्षणा । नच जीवनं कर्मधर्मत्वेन विधातुं शक्यते तस्य पुरुषध-
र्मत्वात् । तं च निमित्तीकृत्याग्निहोत्रप्रयोगो विधीयते । शब्दान्तरादी-
नां हेतूनामत्राभावात्कर्मभेदाभावात्प्रयोगभेद एव पर्यवसानं जीवनं च
तत्र निमित्तमित्युक्तमिति सिद्धान्तः ।

(२) पू० मी० अ० ६ पा० २ अ० ७ । “यावज्जीवमग्निहोत्रं जु-
होति” इत्यादौ जीवनस्य निमित्तत्वेनोपन्यासात्सति निमित्ते नैमित्तिक-
स्यावश्यभावाज्जीवतोऽनुष्ठानसातत्यम् । प्रधानलोपाद्वरमङ्गलोप इति
न्यायात् श्रुतानां सायमादिकालरूपाङ्गानां लोपो न दोषायेति प्राप्ते उ-
च्यते सायमादिकालस्यानुप्रादेयत्वेन न विधिः सम्भवति । किन्तु काले
स्वतः प्राप्ते सति कर्मानुष्ठेयता विधीयते । कालस्य च निमित्तसंकोचक-
त्वेनान्वयः । तथाचोक्तकालविशिष्टस्यैव जीवनस्य निमित्तत्वमिति ।

यम्"इति कल्पितविधिवोधितम्, अकाले कर्मणो विहितत्वाभावेन तस्य प्रयोगस्य तद्विध्याविषयत्वात् । न च प्रकरणादस्य दर्शङ्गत्वम्, सर्वप्रयोगगततदङ्गत्वे नैमित्तिकत्वविरोधात् । चिकीर्षितानन्तरं दर्शङ्गत्वे च प्रकरणस्य अमानत्वात् । तस्मादेवतान्तरसंयोगं विदधतैव वचसा तस्य तत्संबद्धप्रयोगस्य वा फलविशेषसम्बन्धो ऽपि बोधनीय इति तन्निमित्तोऽपि वाक्यभेदः ।

नच विशिष्टभावनाविधानेन सकलवाक्यभेदपरिहारः शङ्कनीयः । पञ्चशराववाक्ये ऽपि तथाऽऽपत्तेः । यथा चापनीतदेवताकानां यागानां देवतान्तरसंयुक्ताभिर्भाविनाभिः सम्भवति सम्बन्ध इत्युच्यते तथैव त्रिनष्ट्रद्व्यकस्यापि द्रव्यान्तरसंयुक्तभावनया सम्बन्ध उच्यताम्, अपनयविनाशयोराकाङ्क्षोत्थापकतायास्तुल्यत्वात् । सान्नाय्यतण्डुलविशिष्टायाश्च भावनाया असन्नयनं प्रति विधातुमशक्यत्वात् । विशिष्टभावनाविधिपक्षे ऽसन्नयने ऽभ्युदयनैमित्तिकाभावापत्तिः । अनादृतश्चैव पक्ष आकरे । तस्मात्कर्मान्तरमेवोचितमिति ।

अत्रोच्यते । यत एव प्रारब्धानामपि यागानां चन्द्रोदये सति त्वदुक्तीत्या निष्फलत्वेनाकर्तव्यतापत्तिः, अत एव विभजेदित्यनेन तादृशयागाङ्गत्वेन विभागविध्यनुपपत्त्या ऽपनीतपूर्वदेवताकर्तव्ययागकर्तव्यतापरत्वमस्यैव विधेराश्रीयते । तत्र च क्षामवत्यादिवत्फललाभः । प्रधानयागकर्तव्यतायां च तदाक्षेपेणैवाज्ञानुष्ठानसिद्धेर्नास्य विधेरङ्गयागकर्तव्यतापरत्वमितिकर्तव्यतया ज्ञाप्यमानयागेषु । विशेषणीभूतदेवतापनयस्य नाङ्गयागेषु प्रसक्तिः, यथा मिलितानां कर्तव्यतावगतप्रधानानाम् । तादृश्या एव प्रतिप्रसवकरणाच्च सर्वप्रधानविशेषणत्वेन देवतापनयज्ञापने तण्डुलग्रहणस्याप्युपलक्षणत्वसिद्धेः लक्षणयोपस्थापिते हविःसामान्ये

तण्डुलानामप्यन्तर्भावाच्च मध्यमादिपदान्वयिभिर्नच्छब्दैः संभव-
ति तण्डुलपरामर्शः । अपगतहोतृवरणकविध्यन्तकर्त्तव्यताया (१)-
मिवापगतदेवताकयागकर्त्तव्यतायां च ज्ञाप्यमानायां न विक-
ल्पापत्तिः । अपनीतपूर्वदेवताकानां कर्त्तव्यताया देवतान्तरसम्ब-
न्धं विनाऽनुपपत्तेरगत्योत्तरवाक्येषु वाक्यभेदमुद्देश्यभेदापतित-
मभ्युपेत्यापि देवताविधिराश्रीयते । नचोत्तरवाक्यसिद्धस्य म-
ध्यमाद्यात्मना तण्डुलविभागस्य तण्डुलवाक्ये ऽनुवादमङ्गीकृत्य
वाक्यभेदपरिहाराय कर्मान्तरविधिराश्रयितुं युक्तः । तथा सति
फलीकृतैः तण्डुलैरूपामीतेत्यस्य विधित्वकल्पनानिमित्तवाक्यभेदा-
पत्तेः । प्रयोगमध्ये विभागस्य नित्यवदनुष्ठानाप्राप्त्या विभागवा-
क्ये विधित्वस्यावश्याभ्युपेयत्वात् द्रव्योद्देश्यत्वानिर्देशेन तात्पर्य-
वृत्त्योद्देश्यतया विवक्षितानां प्रकृतयागानां प्रधानत्वेन तदनुरोधेना-
प्राप्तस्य विधेयतया गुणभूतदेवताविधानार्थं विध्याष्टात्तिलक्षणवा-
क्यभेदस्यौचित्येन स्वीकार्यत्वात् । पञ्चशराववाक्ये तु विधेय-

(१) दशमाध्याये प्राथमिकेऽधिकरणे महापितृयज्ञे चोदकप्रा-
प्तवरणं प्रति श्रुते “नार्पेयं वृणीते न होतारम्” इति वाक्ये वि-
चारः—नार्पेयमित्यादौ नञः प्रतिषेधार्थकत्वम्, उत पयुर्दासकत्वमिति ।
तत्र प्रधानसम्बन्धलाभात् वृणीते इत्याख्यातेन सम्बन्धेन प्रति-
षेधार्थकत्वमेव युक्तम् । अन्यथाऽप्रधानसम्बन्धः स्यात्स च ननु-
पाधेरूपाधिर्भवतीत्यनभिमतोऽभियुक्तानाम् । इति प्राप्ते—उच्यते-
प्रतिषेधार्थकत्वेन आख्यातार्थेन सम्बन्धे ‘वरणं न कुर्याद्’ इत्यर्थो
भवति, तथा सति प्रत्यक्षश्रुतिर्वरणस्याकर्त्तव्यतां चोदकश्च तस्य कर्त्त-
व्यतां बोधयन्तौ परस्परप्राप्तस्यात्यन्तं वार्धं कर्तुमशक्नुवन्तौ वर-
णतन्निषेधौ विकल्पयतः । विकल्पस्य चाष्टदोषदुष्टतयाऽन्याय्यत्वमिति
पर्युदासत्वमेव युक्तम् । नञ्चोक्तदोषात्प्रत्ययार्थादवतारितो धात्व-
र्थेन सम्बध्य तत्प्रतिपक्षं बोधयति तद्विश्रमर्थमब्राह्मण इत्यत्र ब्राह्मण-
भिन्नमिव । तथा च वरणभिन्नमङ्गजातमनुष्ठेयमित्यर्थसम्पत्त्या चोदक-
स्य वरणातिदेशांशे ऽप्रवृत्तिर्ज्ञाप्यते । एवं च चोदको वरणव्यातिरिक्तम-
ङ्गजातमतिदिशन्न यथा विकल्पापादक एवमत्रापीति प्रकृतसङ्गतिः ।

गुणानुरोधेन प्रधानयज्यावृत्तेरन्याय्यत्वम् । अमुनैव चाशयेन वाक्यभेदापादकगुणस्यैव कर्मभेदकत्वं व्यवहृतमाकरे नोद्देश्यस्यापि । देवतान्तरविधितः सम्भवत्प्राप्तिकस्यापि पूर्वदेवतापनयस्य विधेमन्तरेण देवतान्तरविध्यपेक्षितायाः पूर्वयागकर्तव्यताया उन्नयनासम्भवात् “आग्नेयमष्टाकपालं निर्वपेदुक्तामः” इति वाक्ये द्रव्यदेवतयोरिव देवतापनयस्यापि न विधिवैयर्थ्यं शङ्क्यम् । नचोत्तरवाक्येष्वेव यागविध्युन्नयनं शङ्क्यम् । वाक्यत्रये प्रत्येकं फलपदाध्याहारेण प्रयोगत्रयकल्पनेन चातिगौरवापत्तेः । ननु सत्यापि पूर्ववचसि देवतान्तरसम्बन्धाभावेनोपांशुयाजो लुप्यते तद्वत्सर्वेषामपि लोपोऽस्तु, आस्तां वा कर्मान्तरविधिरिति चेत् । न । यद्यप्युपांशुयाजे देवतापनयविशिष्टकर्तव्यताबुद्धिः प्रथमोदिताऽपि तद्विषयो वाक्यान्तरे देवतान्तरसम्बन्धाविधानाद् विलीयते, तथाऽपि तादृशकर्तव्यताबुद्धेः सम्भवति यागान्तरेषु सावकाशत्वम् । यदि तूत्तरवाक्येषु कर्मान्तरविधिमाश्रित्य केषांपि प्रकृतहविषां देवतान्तरसम्बन्धो नाश्रीयेत निर्विषयत्वमेव तदा तादृशबुद्धेरापेक्षेतेति सैव कर्मान्तरकल्पनं प्रतिवध्नीति देवतान्तरपरत्वमुत्तरवचसामापादयतीति बोध्यम् ।

वस्तुनोऽपनीतपूर्वदेवताकयागकर्तव्यताबोधनाय प्रवृत्तो विधिरप्रकृतदेवतासम्बन्धं विना तद्वोधनासम्भवात् सामान्यत आक्षेपोपस्थापिताप्रकृतदेवताविशिष्टकर्तव्यतां बोधयन् उपांशुयाजस्याप्रकृतदेवतासम्बन्धं कृतवानिति हविरन्तरवद् व्यवस्थिततत्सम्बन्धाभावेऽपि विनिगमनाविरहेण तिस्रोऽप्यप्रकृता उद्दिश्य तदनुष्ठानमुचितम् । स्वीकृतं चेत्थमेव । मनुः पुत्रेभ्यो दायं व्यभजतद् इतिवत् । उक्तवाक्यार्थवर्णनपक्षोऽप्याकरः ।

यद्यपि च “अग्नये दात्रे” इत्यत्र चतुर्थ्यो भिन्ने अर्थे वर्तते तथाऽपि न ते तद्वितवदेवतात्वं शक्या वदतः, लक्षणया तु तत्प्रतिपाद्यत्वेन

कल्प्यमानं देवतात्वं समानाधिकरणप्रकृतिद्वयोक्ताभिन्नार्थान्वयानुरोधेनाभिन्नमेव कल्प्यत इति न तद्देदनिमित्तो दोषः । “त्वाष्ट्रं पात्रीवतम्” इत्यत्र तु तद्धिताभ्यां श्रुत्यैव देवतात्वाभिधानाच्च तावदेवतात्वस्य कल्प्यत्वं येन लाघवादभिन्नं कल्प्येत । नच प्रकृत्यर्थाभेदप्रतीत्यनुरोधादभिन्नदेवताकारकाभिधायित्वं तद्धितयोरिति शङ्क्यम् । प्रातिपदिकजन्यप्रतीतिगतमुख्यविशेष्यताभाजोरेवाभेदान्वययोग्यत्वेनातादृशयोस्त्वष्टृपत्रीवतोरभेदाप्रतीतिः । न हि भवति देवदत्तीयं ब्राह्मणगृहमित्यत्र देवदत्तब्राह्मणयोरभेदान्वयबोधः । भवति तु तत्र गृहयोः । प्रकृते च हविषोस्तादृशयोस्तद्बोधः । यथा चासति शास्त्रान्तरीयकर्मभेदप्रत्यये स्ववाक्यश्रुतं कर्म विषयीकुर्वन्विधिः शास्त्रान्तराद्भिन्नं एवमालभेतेति विशिष्टविधिरर्थाद्विशेषणेषु व्याप्रियमाणोऽप्रतीयमानाभेदे च देवताकारके प्रत्येकं विषयीकुर्वन्स्तयोर्भेदमाक्षिपतीति ध्येयम् ।

यस्तु तण्डुलवाक्ये यागेभ्यो द्रव्यदेवतापनयाविधिमङ्गीकृत्योत्तरवाक्येषु विशिष्टभावनाविधिं स्वीकृत्योत्तरवाक्येषु ताद्विशेषविधिरिति पक्षः सः, तत्रैवोक्तो यश्च तण्डुलवाक्ये मनुः पुत्रेभ्यो दायं व्यभजदिति वदप्रकृतदेवताभ्यः प्रकृतहविषां विभागाविधिरिति, तदुभयमपि प्रौढिमात्रम् । पूर्वोक्तदोषानतिलङ्घनात् ।

नच चित्रेषु तण्डुलेष्विव प्रकृतश्रपणविधितो मध्यमादिषु श्रपणाप्राप्तिः, तत्रत्यतण्डुलश्रपणस्य तण्डुलावस्थं हविरिति ज्ञापननैवार्थवादत्वात् । मध्यमादिश्रपणानां त्वपरित्यक्तप्रागवगतयागसम्बन्धानि हवींष्युद्दिश्य देवतान्तरसम्बन्धविधिपरत्वात् यागीयहविषप्रकृतिभावमनुभवन्तश्च तण्डुलाः पूर्वदेवतासम्बन्धिन आसन्निति तथैवाप्रकृतदेवताभिः सम्बन्धन्तोऽनुमन्यन्त एव प्राग्विहितश्रपणम् ।

एवञ्च “सह श्रपयति” इत्यत्रौपधश्रपणाङ्गत्वेन सम्प्रतिपन्नदेवताकहविःसाहित्यं विधीयत इति दध्नोऽपि साहित्यसिद्ध्यर्थं

श्रपणसिद्धिः । यागप्रयुक्तसान्नाय्योपजीवनेन तत्साहित्यं वि-
दधानो विधिर्नासन्नयन्तं प्रति तद्विधत्त इति न तेन विना असं-
नयतो ऽनधिकारापत्तिः । दधिपयोभ्यां सहश्रपणस्य चोत्थायामेव
सम्भवात् कपालनिवृत्तौ सहश्रपणे पिण्डासम्भवाच्च संयवनपेपणा-
दिनिवृत्तौ हविर्विनाशापादकत्वेन चात्र श्रपणनिवृत्तौ सम्भवति
चरुत्वप्राप्तिः । असन्नयतश्च सत्यप्येन्द्राग्ने तण्डुलानामपि देवतान्तर-
सम्बन्धे उभयेषां सहश्रपणस्य कर्त्तव्यत्वात्कपालसंख्याद्वयानु-
ग्रहासम्भवात् मुख्योपस्थिताष्टत्वसंख्याया एवानुग्राह्यत्वेन सं-
भवत्यष्टाकपालत्वस्य नित्यवदनुवादः ।

इयांस्तु भेदः—सन्नयतो मध्यमाष्टाकपालेनाग्नेयमात्रानुष्ठानं
चरुभ्यां तु तेन सह दधिपयोयागयोः, असन्नयतस्तु त्रिभिः
पुरोडाशैराग्नेयैन्द्राग्नयोस्त्रिभिः सहानुष्ठानं चरुत्वस्य च पाक्षिका-
नुवादत्वं वाक्यभेदवदङ्गीक्रीयत इत्यलं पल्लवितेन ।

यथा च कर्मस्वरूपानुबन्धी द्रव्यादिगुणः पूर्वकर्मण्यनिविश-
मानः कर्मभेदको भवति एवं प्रयोगानुबन्धी कर्त्रधिकार्यादिः पूर्व-
प्रयोगे ऽनिविशमानः प्रयोगभेदको बोध्यः ।

अत एव “यदि ब्राह्मणो यजेत” इत्यत्र राजसूयान्तर्गतराजकर्तृ-
कावेष्टिप्रयोगाद्भिन्नो ब्राह्मणकर्तृको ऽवेष्टिप्रयोगो विधीयते “याव-
ज्जीवमग्निहोत्रं जुहुयाद्” इत्यत्र च काम्यप्रयोगाद्भिन्नो नित्यप्रयोगः ।

प्रकृतकर्माविपरिवृत्तिरूपं प्रकरणान्तरमपि प्रायो धात्वर्थ-
भावनयोर्भेदकं भवति । सत्यां हि प्रकृतकर्मप्रत्याभिज्ञायां
तथा कर्मणि प्रतिबद्धशक्तिको विधिर्गुणे संक्रामति असत्यां
तु तस्यां श्रुत्या कर्म विपरीकुर्वन् विहितविधानायोगात्
प्रकृतादस्मिन् भेदमाक्षिपतीति । यथा “मासमग्निहोत्रं जुहो-
ति” इत्यत्र अविपरिवृत्तिसंरक्षणायैव च सति नास्मिन् तस्य
भेदकत्वाभिमतारूपात्पारतन्त्र्यं सति चोपपदे कथं चिद्विध्यन्वयार्हे

तदर्थस्यानुपादेयत्वमपेक्ष्यते, अस्ति च प्रकृते तदुभयम्, मासस्यानु-
पादेयत्वात् अग्निहोत्रनाम्नश्चाख्यातपरतन्त्रत्वात् । यत्र तूपपदार्थ
उपादेया भवति यथा “यदाहवनीये जुहोति” इत्यादावाहवनीया-
दिः । स हि स्वरूपेणाधानान्निष्पन्नो ऽपि तत्तद्धोमकाले विहर-
णादिव्यापारेण तत्तद्धोमानुष्ठानयोग्यात्मना सम्पादनीय इत्यनेन
विधिना ऽनुष्ठाप्यते तत्र तद्विधानावधित्वेन यज्जुहोतीत्येवमा-
त्मार्थमर्पयता धातुनैव दूरस्थहोमविपरिवृत्तेर्न प्रकरणान्तरसम्भवः ।
यत्र वा नाम्ना नोक्ताख्यातपारतन्त्र्यं यथा “य इष्ट्या पशुना
सोमेन यजेत सो ऽमावास्यायां पौर्णमास्यां वा यजेत” इत्य-
त्र यच्छब्दोपबद्धपूर्वाख्यातान्वयिनामिष्ट्यादिपदानाम् । तत्रापि
तदुपस्थापितान्येव कर्माणि जघन्याख्यातपदान्तर्गतधातुना ऽनूद्य
पूर्वसम्बन्धविधानान्न तत्सम्भवः ।

एतेन “सायमाग्निहोत्रोच्छेषणात्प्रमाद्येत पुनरग्निहोत्रं जु-
हुयाद्” इति बोधायनीयकर्मन्तिसूत्रे यद्भवस्वामिनोक्तं—हूयमान-
मपि तेनैवाग्निहोत्रं स्यात् तस्मादप्रमादतात्पर्यकमेवेदमिति त-
न्निरस्तम् । निमित्तवाक्यान्तर्गतविपरिवर्तमानाग्निहोत्रस्य संयो-
गपृथक्त्वन्यायेनोक्तनिमित्ते कर्माङ्गत्वेनानुष्ठापनसम्भवात् । या तु
शारीरके भामत्यां च “वेधाद्यर्थभेदाद्” इत्यधिकरणे (उ० मी०-
अ० ३ पा० ३ सू० २५) “वाजपेयेनेष्ट्वा बृहस्पतिसवेन यजेत” इ-
त्यत्र संयोगपृथक्त्वन्यायेन प्रसिद्धबृहस्पतिसवस्य वाजपेयाङ्गत्वेन
विध्युक्तिः सा धात्वर्थभेदमभ्युपेत्योक्तिरिति व्याख्येया । व्या-
ख्याता च तथा कल्पतरुकारेण—‘नह्यस्य विधेः प्रसिद्धबृह-
स्पतिविधिसान्निध्यमस्ति, नवा तदुपस्थापकं किञ्चन वचोऽन्तर-
मिहाम्नाये । नच बृहस्पतिसवनाम्नैव तदुपस्थितिः । अग्निहोत्रना-
मवद्विधिपरतन्त्रेण तेन भिन्नप्रसरतया दूरस्थकर्मोपस्थापना-
सम्भवात् ॥

स्यादेतत्—पदजन्यपदार्थोपस्थितित्रेलायां गृहीतसङ्गतिकेन

नाम्ना सम्भवति पूर्वकर्मविपरिवृत्तिः वाक्यार्थबोधवेलायां च शक्यं विधिपारतन्त्र्यमप्यनुभवितुमिति विपरिवर्त्तमानस्य तस्यैव कर्मणो ऽन्याङ्गत्वेन विधिरस्तु, कथमन्यथा गृहमेधीयप्रकरणा-
म्नाते “आज्यभागौ यजति” इतिवचसि प्रसिद्धाज्यभागप्रत्यभि-
ज्ञानम् । नहि तत्र तत्प्रत्यभिज्ञापकं वचोऽन्तरमस्ति । नापि चो-
दकः प्रत्यभिज्ञापकः । चोदकलोपाङ्गीकारात् । तस्मादिह पदवे-
लायां प्रत्यभिज्ञानं वाक्यवेलायां विधानमङ्गीकार्यम् तथा च
बृहस्पतिसववाक्ये ऽपि द्वयसंभवः ।

नचैवं मासाग्निहोत्रवाक्येऽपि कर्मान्तराभावापत्तिः । इष्टा-
प्तेः । दृश्यते हि शतपथे—दर्शपूर्णमासप्रकरणे गृहमेधीयप्रकरणे
च समाप्नाते “यथाग्वेतां रात्रिमग्निहोत्रं जुहोति” इति वाक्ये,
अश्वमेधप्रकरणाम्नाते च “वाग्यतस्यैतां रात्रिमग्निहोत्रं जुहोति”
इतिवाक्ये, अग्निहोत्रशब्दस्य प्रत्यभिज्ञापकत्वम् ।

एतेन पूर्वापरीभूततया धातुना प्रतीतस्य न नाम्ना प्र-
त्यभिज्ञेति निरस्तम् । धात्वर्थोपस्थापकत्वाभावे ऽग्निहोत्रशब्दस्य
तन्नामत्वानुपपत्तेश्च । विधिश्च प्रसिद्धबृहस्पतिसवादेरेव वाजपे-
याङ्गत्वेन पुनर्विधिसंभवात् भेदाभेदोदासीनः सन्नाम्नः प्रसि-
द्धार्थतायां च विशेषतस्तत्परतन्त्रोऽनुमन्येतैव कर्माभेदम् ! प्रकरण-
न्तरस्य भेदकत्वं तु भावनायामुपपन्नम् ।

या तु “उक्तं क्रियाभिधानं तच्छ्रुतावन्यत्र विधिप्रदेशः
स्याद्” (पू० मी० अ० ७ पा० ३ सू० १) इत्युक्तिः
सा नित्याग्निहोत्रप्रकरणे ऽग्निहोत्रपदस्य निमित्ताभिव्यक्तिं
मासाग्निहोत्रवचसि च तदनभिव्यक्तिमभिप्रेत्य व्याख्येया ।
तस्याग्निहोत्रशब्दस्यान्यत्र श्रुतौ येन विधिना कर्मणि दृष्टप्रवृत्तिको
ऽग्निहोत्रशब्दस्तेनैव विधिना ऽन्यत्र प्रदेशे ऽपि तत्प्रवृत्तिर्ज्ञे-
येति, तस्मान्न बृहस्पतिसवादेर्भेद इति ।

अत्र ब्रूमः—विधिस्तावच्छ्रुत्या संनिकृष्टं कर्मैव विपयीकुर्वन्तेनैव शब्देन कर्मणोपसारयितुं शक्यते, यो विधेः प्राक् पूर्वकर्मविपरिवृत्तौ गृहीततात्पर्यको भवति, नचाग्निहोत्रादिशब्दस्तथा, किं तर्हि प्रायणीयादिवद् विधित्सितकर्मन्तरेऽपि लब्धप्रवृत्तिनिमित्तको ऽयं नामत्वेन प्रयुक्तो भवेत्, उत “तेषु अग्निहोत्रमधिश्रयेद्” इतिवद् द्रव्यपरो भवेत्, उत प्राणाग्निहोत्रतूष्णीमग्निहोत्रादाविव स्तुत्यर्थं प्रयुक्तो भवेत्, उत ‘अमी पिष्टपिण्डाः सिंहाः क्रियन्ताम्’ इतिवदतिदेशार्थो भवेदित्यनेकधोपप्लवमानतात्पर्यकमग्निहोत्रादिपदं कथं स्वजन्यस्मृतिमात्रवशेन विधितात्पर्यमन्यथाकर्तुं शक्नुयात् । शक्नोति तु विधिरुक्तविधया कर्म विपयीकुर्वन्नाकाङ्क्षयाऽग्निहोत्रपदतात्पर्यं व्यवस्थापयितुम् । आज्यभागवाक्ये ऽपि न नामवशेन प्रकृतकर्मग्रहणं ब्रूमः, किन्तु सर्वत्राविहितेतिकर्तव्यताकेषु उपमितिलक्षितप्रापणेनेतिकर्तव्यता इति तावदष्टमाद्ये ऽभिहितम् । गृहमेधीयो ऽपि निर्वृपत्यादिसामान्येन दर्शमुपमापयति । सच स्वविध्यन्तं लक्षयति । लक्षिते च तस्मिन् विपरिवर्त्तमानावाज्यभागावादाय गृहमेधीयाङ्गत्वेन विनियुञ्जानं प्रत्यक्षं वचो ऽतिदेशाख्यप्रापणकल्पनां प्रतिषध्नातीति ।

यत्र न यदङ्गयाम्नातं क्वचित् क्लृप्तोपकारकमपि नोपमितिलक्षितविध्यन्तान्तर्गतत्वेन विपरिवर्त्तमानतां नेतुं शक्यम्, नैव तत्र तद्विधिनिमित्तमपूर्वत्वमाश्रीयते प्रकरणान्तरन्यायेन कर्मान्तरविधिरेव तु तत्राकरे व्यवह्रीयते । यथा वरुणप्रधासेषु—“अवभृथमभ्यवयन्ति” इत्यत्र, यस्मिन्हि सौमिके विध्यन्तेऽवभृथोऽन्तर्गतस्तस्योपमितिलक्षणेन न वरुणप्रधासचोदनायां विपरिवृत्तिः शक्या वक्तुम् । परमते तु नाम्ना ऽऽज्यभागवदवभृथविपरिवृत्तेस्तुल्यत्वाद्वैष्टिकसौमिकविध्यन्तान्तर्गतत्वेनोभयोः क्लृप्तोप-

कारतायाः साम्याच्च गृहमेधीयवद् वरुणप्रघामानामपूर्वत्वं स्यात् ।
नच तदभिमतं मिश्राणां सामिकाधिकरणादौ “वारुण्या-
निष्कासेन” इत्यादिवाक्यस्य प्रकरणान्तरात्प्रधानकर्मभूतयागान्त-
रविधिपरत्वं निरूपितवताम् । नाप्यभिमतं न्यायसुधाकृतां प्रक-
रणान्तराधिकरणे यजिशून्यत्वेनासनोपधिचोदनासदृशस्य तद्वा-
क्यस्य तद्वदेव भावनान्तरविधायित्वमङ्गीकृत्य तुपनिष्काससं-
स्कारार्थतया नाम्नोपस्थापितस्य सौमिकाषभृतयागस्य विधा-
नार्थत्वमुक्तवताम् ।

नच तन्मते संस्कारकर्मभूतावभृयात् प्राकृतोपकारलाभाच्चा-
पूर्वत्वमित्यपि शङ्काम् । सागांशेन प्राकृतस्यैवोपकारस्य जननात्
तस्मिन्सत्येव सोमलिप्तप्रतिपत्तेरिव तुपादिप्रतिपत्तेः सम्भवात् ।
सोमलिप्तवैलक्षण्येन तुपादिप्रतिपत्त्यङ्गीकारे अस्यावभृतयागस्य
प्रधानकर्मत्वसमर्थनार्थैकादशाध्यायस्थाधिकरणविरोधात् । यौ
तु शातपथौ विधी उपन्यस्तौ तत्र यवाग्या वाग्यस्य चोपा-
देयत्वाच्चद्विध्यर्थं प्रसिद्धहोमानुवादयोर्ध्यायोर्विशेषणीभूतावग्निहो-
त्रशब्दौ प्रसिद्धं होममुपस्थापयत इति नाश्चर्यम् ।

“मासमग्निहोत्रं जुहोति” इत्यादौ तु विधिविशिष्टेन धातुना
कर्तव्यत्वेनोपस्थाप्यमानस्य होमस्य नाग्निहोत्रशब्दादुपस्थिति-
स्ताद्रूप्येणेति न तद्वलेनानुवाद्यत्वम् ।

नचैवं नामस्थानुपपत्तिः, तदर्थनामता हि तद्वत्प्रवृत्तिनिमित्ता-
वगममात्रेण भवति । तदनुवादत्वप्रयोजकतदर्थोपस्थापकता तु
तस्यैव सम्भवति यस्तत्प्रकारेणैव तदर्थमुपस्थापयति, यथा हि
‘बालं कृष्णं ध्यायेद्’ इत्यत्र बालावस्थे नामत्वेन प्रवर्तमानो
ऽपि कृष्णशब्दो न बालपदस्यानुवादत्वमाप्रादयितुमलम्, बाल्या-
वस्थानुपस्थापकत्वात्, तथाऽग्निहोत्रशब्दो होममुपस्थापयन्नपि न
कर्तव्यतयोपस्थापयति इति नाख्यातमनुवादतां नेतुमलम् । यथा वा

सत्यां प्रकृतकर्मविपरिवृत्तौ प्रापकशास्त्रान्तरालोचनसार्पक्षत्वानि-
रपेक्षत्वाभ्यां गुणविधानधात्वर्थविधानयोर्धात्वर्थविधाने वि-
धिः प्रवर्तते तथा धात्वर्थगोचरयोरपि विनियोगोत्पत्त्योस्ताभ्या-
मेव हेतुभ्यामुत्पन्नौ स्वारस्येन प्रवर्तमानो विधिर्न शक्यते भेदा-
दासीनत्वेन वक्तुम् ।

इदमेव हि विधेर्भेदकत्वं यदुत्पत्तिपरत्वमन्यत्र शास्त्रान्तरान् ।
तत्र ह्यध्येतृभेदात्सम्भवत्येकस्यापि कर्मणः शास्त्राभेदेन द्विरुत्प-
त्तिः । नचागृहीततात्पर्यकनामपारतन्त्र्यं विधौ शक्यं वक्तुम् । नाम्ना
धात्वर्थोपस्थितिश्च धात्वर्थेन भावनोपस्थितिसम्भवाच्च भाव-
नाभेदकत्वमपि प्रकरणान्तरस्य स्यात् । समस्तं च नामातिदेशनि-
रूपणमसति धात्वर्थभेदे ऽनर्थकतामापद्यमानं न कुशकाशावलम्ब-
नेन शक्यं सफलीकर्तुम् । तत्सिद्धं बृहस्पतिसवधर्मककर्मन्तरं वा-
जपेयाङ्गत्वेन विधीयत इति ।

नन्वेवं “यस्योभावग्नी अनुगतौ अभिनिम्नोचेदभ्युदियाद्वा
पुनराधेयमेव तस्य प्रायश्चित्तिः” इत्यत्र प्रकरणान्तरादाधानान्तरमेव
विधेयं स्यात्, तस्य च सहिताग्निजनकत्वानवगमाच्च नैमित्तिक-
स्वभावानुरोधेन निमित्तगतोभयत्वविवक्षा पटोक्ता सिद्धेदिति चे-
त्, न, अभ्यासार्थेन पुनःशब्देनानुष्ठिताधानस्यैवानुष्ठानप्रतीतेः ।

यद्यपि तस्य पुनः प्रायश्चित्तिराधेयमेवेति पुनःशब्दान्वये
तस्य नाभ्यासार्थत्वं प्रतीयते, तथाऽप्येवकारस्यैवाभ्यासार्थत्वाच्चे-
न्नैव कर्मन्तरत्वधीप्रतिबन्धः । दृश्यते हि तस्याभ्यासार्थत्वं ‘पय-
सा भुक्त्वा पयसैव भुङ्क्ते’ इत्यादौ ।

अथ “सर्वेभ्यः कामेभ्यो दर्शपूर्णमासौ” इत्यत्र कथं न कर्मा-
न्तरम् ? विधिकल्पनात्प्राग् अगृहीततात्पर्यक्रेण नाम्ना कृताया अपि
विपरिवृत्तेः प्रकरणान्तराविघटकत्वादिति चेत् । आस्तां तस्यास्त-
दविघटकत्वम्, तथाऽपि तत्सन्निधावाम्नातस्य “सर्वेभ्यः कामेभ्यो

ज्योतिष्टोमः” इत्यस्य शेषे “एकैकस्मै कामायान्ये यज्ञक्रतव आहि-
यन्ते” इत्यस्मिन् श्रुतेन यज्ञक्रतुशब्देन विधेयज्योतिष्टोमभिन्नक्रतु-
स्थापनपरतया निर्णीतेन दर्शपूर्णमासविपरिवृत्तेः । नच ज्यो-
तिष्टोमस्य दर्शपूर्णमासयोश्च सर्वफलकत्वादेकैकस्मै कामायाहि-
यमाणत्वेन न तयोर्विपरिवृत्तिः किंत्वन्येषामेवेति शङ्क्यम् । “आ-
रब्धं वैदिकं कर्मावश्यं समापनीयम्” इति “यज्ञेन दानेन विधि-
दिपन्ति” इति “वेदोदितानि कर्माणि कुर्यादीश्वरतुष्टये” इति च
सर्वकर्मणामनेकफलत्वेन वाक्यशेषस्य निर्विपर्ययापत्तेः, स्तुतिमात्र-
तात्पर्यकत्वे च इतरेषामिवानयोरपि विपरिवृत्त्यभङ्गादित्यादि
स्वयमूह्यम् ।

यत्तु भवदेव एतद्विधिशेषस्थान्यशब्दोपात्तनिरूपकत्वेन त-
योर्विपरिवृत्त्या प्रकरणान्तरविघटनमाह, तत्र । विधिगतदर्शपूर्ण-
मासपदेन यदुक्तं तद्विन्नप्रतिपादनमर्थवादस्थेनान्यशब्देन कार्यं
यद्विन्नं वान्यशब्देन प्रतिपाद्यं तद्विधिगतेन तेन पदेन वा-
च्यमिति परस्पराश्रयात् ।

तदेवं सिद्धः प्रकरणान्तरप्रमापको भेदः सापवादः ।

उक्तपञ्चमानान्यतरेणोत्पत्तिपरतया स्वधारिते वचसि प्रतीता
कर्मगता तत्कल्पकदेवतागता संबन्धगता वा संख्या धात्वर्थभेदद्वा-
रेण भावनाभेदिका भवति । यथा सांग्रहणीष्टिं प्रकृत्य श्रुते “तिस्र
आहुतीर्जुहोति” इत्यत्र, वाजपेयं प्रकृत्य श्रुते “सप्तदश प्राजा-
पत्यान् पशुनालभते” इत्यत्र च । प्रथमवाक्ये तावच्छब्दान्तरेण
प्रकृतयागात्मककर्मोत्पत्तिपरतया स्वधारिते श्रुतत्रित्वसंख्यायाः
पृथग्विधेशस्वाभाव्याद् धात्वर्थभेदं बोधयन्ती तन्मुखेन भा-
वनामपि भिन्नां बोधयति ।

नन्वेकप्रातिपदिकोपात्तानेकाग्नीषोमविशिष्टदेवताकारकवदेक-
धातृपात्तानेकहोमविशिष्टभावनातत्त्वमेव प्रसयेन वक्तुं युक्तम् । नच

करणताभेदो न भावनामन्तरेण सम्भवतीति शब्दान्तरविषये निर्दिष्टन्यायाद्भावनाभेदसिद्धिः । अत्रैवोत्पद्यमानानां होमानां करणताया अपि वक्तुं शक्यत्वात् । निरपेक्षोत्पन्नानां हि कर्मणां नाभिन्ना करणता फलवाक्येन बोधयितुं शक्यते । अत एव षष्ठे 'अहर्गणे कर्मिण्यदिह न्युद्गात्रपच्छेदे तन्मात्रस्य पुनःप्रयोगः साधननिवेशित्वाद्धर्माणां तन्मात्रस्य च साधनत्वाद्' इत्युक्तम् । तस्मान्न संख्याया भावनाभेदकत्वमिति चेत् ।

न, वेदे हि 'वेदिरसि' इति त्रिवेदिं प्रोक्षति' इति कचिदभ्यासार्थकसुचप्रयोगेनैकस्यैव कर्मणो ऽभ्यासो विवेच्यतया प्रतीयते, कचिच्च "तिस्र आहुतीर्जुशोति" इति कर्मत्रित्वम्, विधानगतविशेषस्य च प्रवृत्तिविशेषजननेनैव फलवत्त्वे वाच्ये प्रकृतवाक्ये होमानां प्रत्येककारणताङ्गीकारेण विना न तद् वक्तुं शक्यम् । मिलितानां करणत्वे हि साधनरूपनिवेश्यामनमस्येति मन्त्ररूपो धर्मः सकृदेव प्रयोक्तव्यः स्यात् । वेदिप्रोक्षणे ऽप्येकदेशन्यायेन सकृदेव मन्त्रः प्रयुज्यते । प्रत्येकं करणत्वे तु साधनरूपभेदात्प्रधानभेदेन मन्त्रावृत्तिः सिध्यतीति कर्मत्रयविधेः प्रवृत्तिविशेषकत्वानुरोधेन करणताभेदे सिद्धे तद्वशेन भावनाभेदो निर्दिष्टन्यायादेव सिद्धः । द्वितीये ऽपि वचसि गुणात् प्रकृतयागान्ययागोत्पत्तिपरतया ऽवधारिते तद्धितोत्तरविभक्त्या तद्धितोक्तदेवतासम्बन्धविशिष्टद्रव्यान्विततयोक्तबहुत्वसङ्ख्या तावदेवतासम्बन्धानुपपत्त्या फल्यमानयागानामपि तावच्चं बोधयति ।

यद्यपि प्रातिपदिकार्थगतविशेष्यमात्रान्वयिन्यपि संख्याविभक्त्या कचिदुच्यते द्वाविति, विशिष्टान्वयिना कचिच्च शुक्लाविति, तथा ऽप्यातिदेशप्राप्तायाः पशुगतैकत्वसंख्याया अवाधाय प्रतिपशु यागभेदसिद्धयै विशिष्टान्वयितयैव संख्याभिधानं प्रकृते आश्रीयते, सन्दिग्धार्थे विधौ वाक्यशेषभूतातिदेशानु-

रोधेन निर्णयौचित्यात् । यत्रापि “वसन्ताय कपिञ्जलानालभेत”
इत्यादौ शुद्धद्रव्यान्विता संख्या विभक्त्योच्यते तत्राप्युक्तनीत्या-
ऽतिदेशानुरोधेन प्रत्येकं देवतासम्बन्धमाश्रित्य तावत्संख्या यागाः
कल्पन्त इति सङ्ख्यायैव भेदसिद्धिः । तदेवम् उक्तः षट्प्र-
माणकः कर्मभेदः ।

एषां मानानामेकविधयोपनिपाते ऽपि विरोधाभावान्न बला-
वलान्वेषणं कार्यम् । एकस्मिन्नपि ह्यामनहोमे प्रकृतयागप्रतियो-
गिकभेदमामनहोमान्तरप्रतियोगिकभेदमातिदेशप्राप्तनारिष्टहोमप्रति-
योगिकभेदं च ज्ञापयतां शब्दान्तरसङ्ख्याशुणानां सम्भवति
प्रामाण्यम् । एकत्रैकप्रतियोगिकं भेदं बोधयतोरपि मानयोरे-
कस्य प्रामाण्यमनधिगतार्थबोधकत्वेन नापरस्येत्येतावान्भेदः, न-
तु विरोधः ।

बोधकत्वे तुल्ये सत्येकमेवानधिगतबोधकमित्यत्र किं विनि-
मयकमिति चेत् शृणु । विधिरेव तावच्छ्रुत्या धात्वर्थभावनान्वि-
तो ऽप्रवृत्तप्रवर्तनास्वभावात्तदुत्पत्तिपरः सन्कर्मभेदे मुख्यं प्रमा-
णम् । तस्य तु कर्मोत्पत्तेरन्यत्र शक्तिसंक्रमप्रयोजकपदान्तरस-
मभिव्याहारः प्रकृतकर्मसंनिधिसहकृतो भवति कर्मभेदप्रमायां
प्रतिबन्धकः । अत एव “दध्ना जुहोति” “सायं जुहोति” इत्यत्र न
कर्मभेदः । दधिसायङ्कालाविनियोगे संक्रान्तशक्तिकाभ्यां विधिभ्यां
विशिष्टविधिगौरवभिया स्वपदे सन्निधिप्राप्तहोमतद्भावनानुवाद-
ताया अभ्यनुज्ञानात् । तादृशप्रतिबन्धकाभावसम्पादनेन चाभ्या-
सप्रकरणान्तरे कर्मभेदप्रमायां साहाय्यमाचरतः । तत्राप्यभ्यासो-
दाहरणे विशेष्याभावकृतो विशिष्टाभावः, प्रकरणान्तरोदाहरणे
तु विशेषणाभावकृत इति विवेकः ।

सत्यपि विशिष्टे प्रतिबन्धके समभिव्याहृतपदार्थगतं वाक्य-
भेदापादकत्वं बलवद्विरोध्यवरुद्धे पूर्वकर्मणि निवेशानर्हत्वं वा सं-

“अग्निहोत्रं जुहोति” इति । उत्पत्तिविधौ च कर्मणः करण-

ज्ञान्तरं वा शब्दान्तरं वा बलवद् विधेः कर्मोत्पत्तिपरतामापादयति । गुणसंज्ञाशब्दान्तराणि विधेरुत्तेजकविधया कर्मभेदप्रमायां साहाय्यमाचरन्ति । एवं चाभ्यासप्रकरणान्तरयोरेभिर्न्याससम्भवं क्वचित्सन्निपाते तयोरेव भेदकत्वम्, नैतेषाम्, असति प्रतिबन्धके साधनादेवोत्तेजकानपेक्षात्कार्यसिद्धेः ।

अत एव प्रकरणान्तराधिकरणे समानप्रकरणस्थानामपर्यायधातुनिष्पन्नानामाख्यातानामुदाहरणत्वमवादि सांप्रदायिकैः । “उद्भिदा यजेत पशुकामः” इत्यत्र संज्ञया कर्मभेदं स्वीकृत्याभ्यासोदाहरणसंज्ञात्वेनाङ्गीकृतानामपि समिदादीनां न भेदकत्वमाश्रितम् । “वारुण्या निष्कासेन तुपैश्चावभृथं यन्ति” इत्यत्र च सत्यपि भेदके गुणे प्रकरणान्तरमेव भेदकमिति सप्तमे व्यवहृतम् । अभ्यासप्रकरणान्तरयोः सन्निपाते तु प्रकरणान्तरमेव भेदकं प्रकृतकर्माविपरिवृत्तेः स्वरूपसत्या एव सहायत्वात्, अनन्यपरतात्मकाभ्यासस्य तु ज्ञातस्यैव विपक्षे आनर्थक्यप्रसञ्जनमुखेन भेदकत्वात् विप्रकर्षात् । शब्दान्तरस्य गुणसंज्ञाभ्यां सन्निपाते तु तस्यैव भेदकत्वम् । धात्वर्थभेदमुखेन भावनाभेदं प्रमापयतांस्तयोर्लोकप्रसिद्धधात्वर्थभेदप्रामाण्यकुण्ठीभावे सति भावनाभेदप्रामाण्यस्य सुतरामसम्भवात् । अत एवोक्तशब्दान्तरोदाहरणस्थले सत्तोरामिक्षावाजिनसमानयोगक्षेमयोरपि सोमहिरण्ययोर्न भेदकत्वव्यवहारः । गुणसंज्ञयोश्च सन्निपाते संज्ञाया एव भेदकत्वं गुणस्य वाक्यभेदाद्यालोचनसापेक्षत्वात् संज्ञायाः स्वभावत एव भेदकत्वात् । संख्यायास्तु भिन्नप्रस्थानतया न केनचित्सन्निपात इत्यलमतिविस्तरेण ।

केचिदुत्पत्तिमात्रपरे विधौ फलपदाश्रयणाद्धात्वर्थस्यैव भाव्यत्वेनान्वयं मन्यन्ते तान्प्रत्याह, उत्पत्तिविधाविति ।

त्वेनैवान्वयः—‘होमेनेष्टं भावयेद्’इति ‘न तु होमं कुर्याद्’ इति साध्यत्वेन । तथा सति साध्यस्य साध्यान्तरान्वयायोगेनाधिकारवाक्यावगतफलसम्बन्धो न स्यात् । करणत्वेन त्वन्वये ‘होमेनेष्टं भावयेत्’, ‘किं तद् इष्टम्’ इत्याकाङ्क्षायां फलविशेषसम्बन्धो घटते ।

न च उत्पत्तिविधाविष्टवाचकपदाभावेन ‘कर्मणा इष्टं भावयेद्’इति कथं वाक्यार्थ इति वाच्यम् । विधि-श्रुतेरेवेष्टबोधकत्वात् । सा हि पुरुषार्थे पुरुषं प्रवर्त्तयन्ती कर्मणः फलसम्बन्धमात्रं बोधयति । तस्माद् युक्तम् ‘उत्पत्तिविधौ कर्म करणत्वेनान्वेति’इति ।

अत एव “उद्दिदा यजेत” इत्यादौ तृतीयान्त उद्भिच्छब्द उपपद्यते, ‘उद्दिदा यागेन इष्टं भावयेद्’इत्यन्वयोपपत्तेः ।

तथासतीति । यदि सत्यपि विध्यन्वये भावनोत्पत्तिविधौ धात्वर्थं भाव्यत्वेन स्वीकुर्यात्, स्वीकुर्यात्तर्हि सत्यपि कापभेदेऽधिका-रवाक्यगताऽपि भावना समानपदश्रुत्या तमेव भाव्यत्वेन । भाव्य-स्य च भाव्यान्तराकाङ्क्षाया असत्त्वेन पदान्तरस्य स्वर्गकामादेः प-ष्टाद्यपूर्वपक्षन्यायेन कथंचिदन्वयः कल्प्येत ततश्च फलसम्बन्धो न सिद्ध्येदित्याशयः । यद्यपि स्वर्गशब्दस्य प्रीतिवाचित्वात्तस्या-श्चान्यत्र शेषत्वायोगाद् अग्निहोत्राधिकारवाक्ये समानपदोपात्त-मपि धात्वर्थमुल्लङ्घ्य तस्या एव भाव्यत्वमित्युच्यते, तथाऽपि पशू-नां साधनत्वान्वयाद्देवत्वादुद्भिद्वचने यागस्यैव भाव्यत्वेनान्वयः स्यात् । ततश्च तृतीयान्तोद्भिच्छब्दानन्वयप्रसङ्ग इत्याशयेनाह अत

येषामपि इष्टसाधनत्वं लिङ्गर्थस्तेषामपि तृतीयान्तानां कर्मनामधेयानामन्वयोऽनुपपन्न एव । न हि सम्भवति 'याग इष्टसाधनमुद्भिदा' इति । तृतीयोपात्तस्य कारकस्य लिङ्गसख्यान्वयायोग्यस्य क्रिययैवान्वयात् ।

ननु तवापि "अग्निहोत्रं जुहोति" इत्यादिपु कर्मोत्पत्तिविधिषु द्वितीयान्तानां कर्मनामधेयानामन्वयोऽनुपपन्नः । न हि सम्भवति 'होमेन भावेयदग्निहोत्रम्' इति ।

एधेति । विधीयमानधात्वर्थस्य करणत्वान्वयस्वीकारादित्यर्थः । प्रसङ्गालिङ्गर्थेष्टसाधनताप्रकारकं धात्वर्थविशेष्यकं बोधं वदतां मतमपाकरोति येषामिति । नन्वभेदार्था तृतीयामङ्गीकृत्य 'उद्भिदभिन्नो याग इष्टसाधनम्' इत्यर्थं ब्रूमः, काऽनुपपत्तिरत आह उद्भिदेति । तृतीयेति । न तावत्करणत्वे सम्भावनादात्रिवाभेदे तृतीया व्याकरणे स्मर्यते कर्माङ्गत्वेन मन्त्राणामिव वेदाङ्गत्वेन व्याकरणस्मरणाच्च तदनुसार्यर्थे वैदिकशब्दस्य सम्भवति न तदनुसार्यर्थस्वीकरणमुचितम् । ततश्चोद्भिच्छब्दस्य द्रव्ये इव यागेऽपि व्युत्पत्तेः कल्प्यत्वाविशेषाद्विभक्तौ प्रसिद्धार्थानुसरणायोद्भिच्छब्दो द्रव्यपर एव स्वीक्रियताम्, तथा च भवतां क्रियात्वाभिमतं धात्वर्थं तृतीयार्थस्य विनैव मत्वर्थलक्षणयाऽन्वयोपपत्तेर्नोद्भिच्छब्दस्य नामत्वं स्यात्, नतरां भवदभिमतवाक्यार्थ इति भावः । अन्वयादिति । अन्वयसम्भवादित्यर्थः । ननु न धातूद्भिच्छब्दयोर्भवन्मतेऽपि समानविभक्त्यन्तत्वादेकार्थत्वं विभक्त्यभावात्, नापि साधनतात्मकैकार्थान्वयितयाऽनुमयाऽप्येकार्थत्वं वक्तुं शक्यम् । वैयधिकरण्यादिति चेन्न । वैयधिकरण्यात् सामानाधिकरण्यान्वयस्य युक्तत्वान्नामत्वसिद्धिरिति शङ्कां निराकर्तुं लिङ्गेति कारकविशेषणम् ।

सत्यम् । श्रूयमाणा तावद् द्वितीया ऽर्थाक्षिप्तसाध्य-
त्वानुवादः । होमस्य हि करणत्वेनान्वयात्, असाधितस्य
च करणत्वानुपपत्तेः, तस्याश्चानन्वयोपस्थितौ सा “स-
क्नु जुहोति” इतिवत् तृतीयार्थं लक्षयति—‘अग्निहोत्रे-
ण होमेनेष्टं भावयेद्’ इतीत्युक्तं पार्थसारथिमिश्रैः ।

अतश्च द्वितीयान्तानां कर्मनामधेयानामन्वयो
नानुपपन्नः । तत्सिद्धम्—‘उत्पत्तिविधौ कर्म करणत्वे-
नान्वेति’ इति ।

अङ्गप्रधानसम्बन्धबोधको विधिर्विनियोगविधिः ।
यथा “दध्ना जुहोति” इति । स हि तृतीयाप्रति-

लिङ्गभिहितसिद्धावस्थसाधनतान्वयिनो धात्वर्थस्यासिद्धावस्थकार-
कान्वयिना नामार्थेन न भवत्यभेदप्रत्यभिज्ञा, भवति तूभयोरेकरूप-
कारकान्वये सेत्याशयः । परमते तृतीयान्तानामिव द्वितीयान्ताना-
मपि अन्वयो ऽनुपपन्नः, तद्वरं द्वितीयान्तेष्वेवानुपपत्तिस्वीकरणमि-
त्याशयेनाह सत्यमिति । वक्ष्यमाणलक्षणतः प्राक् तदुपयो-
गिशक्यार्थप्रतीतिरुपपद्यते इति द्योतनार्थस्तावच्छब्दः । अङ्गेति-
भावप्रधानो निर्देशः । यद्गतमङ्गत्वं यो बोधयति स तस्य विनियोग-
विधिरित्यर्थः । अङ्गत्वं च पारार्थ्यवाचिलिङ्गादिसमभिव्याहा-
रात् तत्त्वेन बोधयतु तृतीयादिसमभिव्याहारात्साधनतादिसम्ब-
न्धज्ञापनमुखेन वा नात्र भेद इति कथनाय सम्बन्धः । ननु तृती-
ययैव सम्बन्धप्रतीतिसिद्धेः किं विधिनाऽत आह सहीति ।
न तृतीयादिविभक्तीनामङ्गत्वे स्वातन्त्र्यं सत्यामपि तृतीयायां
प्रयानशेषादेर्हविरभिघारणादौ शेषत्वाभावात्, असत्यामपि त-

पन्नाङ्गभावस्य दध्नो होमसम्बन्धं विधत्ते—‘दध्ना होमं भावयेद्’इति ।

एतस्य च विधेः सहकारिभूतानि षट् प्रमाणानि श्रुति—लिङ्ग—वाक्यं—प्रकरण—स्थान—समाख्यारूपाणि । एतत्सहकृतेन विधिनाऽङ्गत्वं परोदेशप्रवृत्तकृतित्व्या-

स्यां सक्तूनां होमशेषत्वात् । भवति हि प्रधानभूतविध्यनपेक्षितत्वाच्छक्यार्थेष्वपि तात्पर्यवाधः, सिध्यति चाशक्यार्थेष्वपि तदपेक्षितेषु तात्पर्यम् अतस्तृतीयया प्रतिपन्ने ऽपि साधनत्वे विध्यन्वयो ऽपेक्ष्यत इत्यर्थः । नचैवं विधिर्नैव योग्यताद्यालोचनसहकृतेन विनियोगसिद्धेर्विभक्तीनामकिञ्चित्करत्वमिति शङ्काम् । पदयोः समाभिव्याहारे फलवच्चादिना नैकत्र शेषत्वमवधारयितुं शक्यम्, तत्र विभक्तेरेव विनिगमकत्वात् । यथा “मैत्रावरुणाय दण्डं ददाति” इत्यत्र । अस्ति ह्यत्रोभयोर्दण्डमैत्रावरुणयोः प्रयोजनवत्त्वम् । अस्ति चैतदन्यतरार्थत्वे दृष्टप्रयोजनलाभः । चतुर्थीसामर्थ्यात्तु द्वितीयाप्राप्तमपि दण्डप्राधान्यं परित्यज्य मैत्रावरुणस्यैव तदाश्रीयते ।

ननु किमेतदङ्गत्वं अविनाभावनिरूपकत्वं वा प्रयोज्यत्वं वा अधिकपरिमाणत्वं वा विध्यन्तविहितत्वं वा उपकारकत्वं वा पारार्थ्यं वा ? ।

नाद्यः । आग्नेयादीनां मिथोऽङ्गत्वापत्तेः । न द्वितीयः । पुरोडाशकपाले तुपोपवापानङ्गत्वापत्तेः । न तृतीयः । कोटिहोमाङ्गानामनङ्गत्वापत्तेः । न चतुर्थः । विध्यादिविहितशाखाच्छेदनादीनामनङ्गत्वापत्तेः । न पञ्चमः । आधानाध्ययनयोः कर्माङ्गत्वापत्तेः । न षष्ठः । पारार्थ्यं हि परोदेशप्रवृत्तकृत्याश्रयत्वं वा स्यात् तद्वशकृतिकर्मत्वं वा ? । नाद्यः । यागादेरनङ्गत्वापत्तेः । न द्वितीयः । पुरुषस्यानङ्गत्वापत्तेरत आह परोदेशोति । परोदेशप्रवृत्तत्वं परो-

प्यत्वरूपं पाराध्यापरपर्यायं ज्ञाप्यते ।

तत्र निरपेक्षो रवः श्रुतिः । सा च त्रिविधा-वि-
धात्री, अभिधात्री, विनियोक्त्री चेति ।

तत्र विधात्री लिङाद्यात्मिका । अभिधात्री ब्रीह्यादि-

देशेनोपपादितत्वम् । तच्च कृतिव्याप्यत्वस्य विशेषणम् । व्याप्य-
त्वशब्देन चादेश्यत्वानुद्देश्यत्वसाधारणं विषयत्वमुच्यते । ततश्च
विध्यन्वायिन्यां कृतौ यद्विषयत्वानुपपत्तिर्यदुद्देश्यकत्वेन परि-
हीयते तत्तस्याङ्गं तदर्थं चेत्युक्तं भवति । प्रसिद्धं होतृ प्रेक्षावत्कृ-
तौ पुरुषार्थविषयत्वं तत्साध्यपुरुषार्थोद्देश्यकत्वमन्तरेणानुपपन्न-
मिति । भवति च वपनादेर्विषयत्वानुपपत्तिपरिहारः पुरुषोद्दे-
श्यकत्वेन । तदुद्देश्यकत्वानुपपत्तिपरिहारश्च क्रत्वपूर्वोद्देश्यकत्वेन
वपनपुरुषयोः पुरुषक्रत्वङ्गत्वसिद्धिः । इत्थं यागस्वर्गयोः स्वर्गपु-
रुषौ प्रति शेषत्वमूहम् । भवति हि 'यागः किमर्थं कर्त्तव्यः' इत्याक्षेपे
स्वर्गायेति समाधिः, 'स्वर्गः स्वपरसाधारणः किमर्थमुत्पाद्यः' इत्या-
क्षेपे च स्वार्थमिति समाधिः ।

केचित्तु परोद्देशप्रवृत्तत्वं शेषत्वम् । प्रवृत्तिरिति च चे-
तनाचेतनकर्तृकव्यापारमात्रमभिधीयते । अस्ति च सर्वकार-
काणां स्वव्यापारे कर्तृत्वम् । सम्भवति चादेश्यतात्मिका वि-
षयता । तत्रापि प्रयोजनानां 'पाकाय काष्ठानि ज्वलन्ति, धा-
न्याय जलं स्रवति' इत्यादिव्यवहारात् । व्यवहारश्चाचेतनशब्दक-
र्तृके ऽप्यभिधाव्यापारे व्यक्तीनामुद्देश्यत्वं भवदेवः, प्रकृतिकर्तृक-
व्यापारे च प्रपञ्चोद्देश्यकत्वं कपिलः । ततश्च यदुद्देशेन यद् व्या-
प्रियते तत्तदङ्गमित्याहुः ।

तत्रेति । यच्छब्दज्ञानमन्यव्यवधानमपेक्ष्य यदर्थज्ञानं ज-
नयति स तस्मिन्नर्थे श्रुतिरित्यर्थः । नच विनियोजकमा-

श्रुतिः । यस्य च शब्दस्य श्रवणादेव सम्बन्धः प्रतीयते सा विनियोक्त्री । सा च त्रिधा-विभक्तिरूपा, समानाभिधानरूपा, एकपदरूपा चेति ।

तत्र विभक्तिश्रुत्याऽङ्गत्वम्, यथा “व्रीहिभिर्यजेत” इति तृतीयाश्रुत्या व्रीहीणां यागाङ्गत्वम् । न च उत्पत्तिशिष्टपुरोडाशावरुद्धे यागे कथं व्रीहीणामङ्गत्वमिति वाच्यम् । पुरोडाशप्रकृतितयोपपत्तेः । पशोरिव हृदयादिरूपहविष्प्रकृतितया यागाङ्गत्वम् । न च साक्षात्पशोरेवाङ्गत्वं किन्न स्यादिति

नप्रस्तावे विनियोगे अभिधात्रीसाधारणलक्षणकथनं तन्निर्देशश्चासङ्गताविति शङ्क्यम् । विधितद्विनिर्ज्योपस्थापनेन विधिसहकारित्वस्य तयोरपि तुल्यत्वात् । तत्त्वेनैव निरूपणीयतया तेषां प्रस्तुतत्वात्साधारणो ऽप्यभिधात्रीशब्दो ब्राह्मणपरित्राजकन्यायेन विशेषपरो बोध्यः । यस्यचेति । शेषिशेषत्वाभिमतयोस्तत्तद्रूपेणोपस्थितयोः सम्बन्धबोधो व्यवधानमनपेक्ष्य यच्छब्दज्ञानेन जन्यते सा विनियोक्त्री । सम्बन्धश्चाङ्गत्वात्मना साधनत्वात्मना सम्बन्धात्मना वा प्रतीयतां न तद्विशेषो लक्षणे ऽपेक्ष्यते । तेन लृट्-लृट्-तृतीयापठ्यपदश्रुत्यादीनां सङ्ग्रहसिद्धिरित्याशयः । भवत्तत्पत्तिशिष्टपुरोडाशसाधनत्वानुरोधेनोत्पन्नशिष्टस्य व्रीहिसाधनत्वस्य प्राणादिकत्वम् । उत्पत्तिशिष्टं तु पशोः साधनत्वम् । अतस्तदनुरोधेन “हृदयस्याग्रे ऽवद्यति” इत्यादिवचःसु चोदकप्राप्तावदानप्रदेशत्वेन मध्यादिवद्धृदयादिविधानमुचितं न तस्य प्राणादिकत्वमत-आह न च साक्षादिति । न विशसनविशिष्टस्य हेतुत्वसं-

वाच्यम् । तस्य विशसनात् । अवदीयमानत्वाच्च हृ-
दयादीनाम् । अवदीयमानं हि हविः, यथा पुरोडाशा-
दि । “मध्यात्पूर्वार्द्धाच्चावद्यति” इति वाक्याद् । हृदयादी-
नि चावदीयमानानि न पशुः, “हृदयस्याग्रेऽवद्यति” इति
वाक्यात् । अतो हृदयादीन्येव हवींषि, पशुस्तु प्रकृति-
द्रव्यम् । पात्नीवतयागे तु साक्षात्पशुरेवाङ्गम् । तस्य
जीवत एव “पर्यग्निकृतं पात्नीवतमुत्सृजन्ति” इत्यु-
त्सर्गविधानात् । यत्र तु विशसनं तत्र पशुः प्रकृति-
द्रव्यमित्येव सिद्धम् । एवं ब्रीहयोऽपि प्रकृतिद्रव्यतया
यागाङ्गं तृतीयाश्रुत्येति ।

भव इत्यर्थः । यद्वा “प्रशमावस्य बाहू”, “श्येनमस्य वक्षः”, “ष-
ड्विंशतिरस्य वक्रयः” इत्याद्यङ्घ्रिगुणप्राशस्त्यश्येनाद्याकृतीयत्ताकथ-
नेनाविकलतत्तदुद्धरणपर्यन्तं विशसनमुपदिश्यमानं पशोः साक्षा-
दङ्गत्वे व्यर्थं स्यादित्योशयः । भवतु तर्हि पशावसम्भवतो देव-
तासम्बन्धस्याविशेषेण सर्वतद्रव्यवेष्ववतरणं तत्राह अवदीयमा-
नत्वादिति । प्रकृतिभूतपयोयागादतिदेशप्राप्तं हविःसंस्कारक-
मवदानं हृदयादिषु निर्दिश्यमानं तेषां हविष्ट्वं गमयति भ-
क्षणमिव फलचमसस्य, तद्द्वारैव पशोः साधनतोपपत्तेर्नैतरेषां सा-
धनत्वकल्पना युक्तेत्याशयः । इत्थं च सर्वपशुयागेषु प्रसक्तोत्सर्गा-
पवादमाह पात्नीति । साक्षादेवेत्यन्वयः । इतिहेतौ । “पर्यग्नि-
कृतम्” इतिवचसि विहितया क्लृप्तोपकारिकया पर्यग्निकरणान्ताङ्ग-
रीत्या निराकाङ्क्षेण “त्वाष्ट्रं पात्नीवतम्” इति यागविधिना जीवत
एव पशोर्देवतोद्देशेनोत्सर्गविधानादिसर्थः । द्रव्यविनियोगं नि-

आरुण्यस्यापि क्रयाङ्गत्वन्तृतीयाश्रुत्या । न चा-
मूर्त्तस्य तस्य कथं क्रयाङ्गत्वमिति वाच्यम् । एकहा-
यनीरूपद्रव्यपरिच्छेदद्वारा तदुपपत्तेः ।

“ब्रीहिन्प्रोक्षति” इत्यत्र प्रोक्षणस्य ब्रीह्याङ्गत्वं द्वि-
तीयाश्रुत्या । तच्च प्रोक्षणं न ब्रीहिस्वरूपार्थम्, स्व-
रूपे आनर्थक्यात्, ब्रीहिस्वरूपस्य प्रोक्षणं विनाऽनु-
पपत्त्यभावात्, किं त्वपूर्वसाधनत्वप्रयुक्तम्, यदि ब्री-

रुण्य तदपेक्षं गुणविनियोगमाह आरुण्यस्येति । तृतीया-
वगतब्रीहिविनियोगोपजीवनेन द्वितीयाश्रुत्या प्रोक्षणाविनियोग इत्या-
ह ब्रीहिनिनि । नन्वेवं प्रोक्षणस्य न प्रकरणात्क्रत्वङ्गत्वं सि-
ध्येदित्याशङ्क्य श्रुतिरेवेयं प्रकरणसहकृता तदङ्गत्वे पर्यवस्यतीति
वक्तुमाह तच्चेति । आधानं प्रत्यग्नीनामिव प्रयोजनवतां
ब्रीहिणां भवेत्प्रोक्षणं प्रति शेषत्वमत आह ब्रीहिस्वरूपस्येति ।
अग्निगताहवनीयाद्यलौकिकरूपस्य तु शास्त्रगम्योपायकत्वाच्च त-
त्रानर्थक्यमित्याशयः । भवतु तर्हि स्वगताङ्गादवशिष्टाकारेण
ब्रीहिणां शेषित्वमित्याह किंत्विति । नाहवनीयादिरूपवद्-
ब्रीहिगतादृष्टरूपं प्रयोजनवत्तया शास्त्रान्तरादवगतं यत्तदाका-
रेण ब्रीहयः शेषितां भजेयुः । अतः प्रकृतशास्त्रान्तरावगतमपूर्व-
साधनरूपं ब्रीहिपदे लक्ष्यते । तद्रूपशेषत्वेन श्रुत्या प्रोक्षणं वि-
नियुज्यत इत्याह अपूर्वेति । ननु न स्वरूपयोग्यतात्मिकायां
साधनतायां प्रोक्षणोपयोगः, तस्या लौकिकब्रीहिष्वपि सत्त्वात्,
नापि फलोपधानात्मिकायां ब्रीहिप्रोक्षणयोरुभयोरपि दण्डचक्रव-
त्सामग्न्यन्तःप्रवेशे तुल्येऽन्यतरफलोपधानेऽन्यतरप्रयोज्यता-
या वक्तुमशक्यत्वादत आह यदिहीति । आग्नेयप्रयाजा-

हिषु प्रोक्षणं क्रियते तदा तैर्यागे अनुष्ठिते ऽपूर्वं भवति नान्यथेति । अतः प्रकरणसहकृतया द्वि-
तीयाश्रुत्या तण्डुलनिर्वृत्तिप्रणाड्या यदपूर्वसाधनं त-
दङ्गत्वं प्रोक्षणस्योच्यत इति । एवं सर्वेष्वप्यङ्गेषु अ-
पूर्वप्रयुक्तत्वं वेदितव्यम् ।

पूर्वयोः फलापूर्वतामग्रीप्रेवेशे तुल्ये ऽपि शास्त्रवशादाग्नेयापूर्वस्य फलोपधाने यथा प्रयाजापूर्वोपयोगव्यवहारः, तथा प्रकृते त्रीही-
णां फलोपधानं प्रोक्षणापत्तिमिति शक्यं व्यवहर्तुम् । माऽस्तु वा
द्विविधसाधनतायामपि प्रोक्षणोपयोगः, अपूर्वसाधनताया उद्दे-
श्यतावच्छेदकत्वमहिम्नैव त्वपूर्वशेषत्वसिद्धेर्नानर्थक्यमित्याशयः ।
नन्वपूर्वसाधनमात्रस्योद्देश्यतायां स्तुवसान्नाय्यादिष्वपि प्रोक्षणा-
पत्तिः, त्रीहित्वस्यापि विवक्षणे युगपद्दृष्टिद्वयविरोधो वाक्य-
भेदो, यवेषु प्रोक्षणाप्राप्तिश्चेति शङ्कां निराकुर्वन्नुपसंहरति
अतइति । यादृशप्रणाड्या यदपूर्वं प्रति साधनत्वं “त्रीहिभिर्य-
जेत”इत्यत्र त्रीहित्वे कार्यसमवायवगतं तादृशसाधनत्वस्यैव लक्ष-
णतेति न सान्नाय्ये प्रसक्तिः, तस्यापूर्वान्तरासाधनत्वात्, नापि
स्तुवादौ तस्य प्रणाड्यन्तरेण साधनत्वात् ।

भवति च यवेषु प्रोक्षणप्रसक्तिः, तादृशसाधनत्वासत्त्वादित्यर्थः ।

ननु विनियुक्तान् त्रीहीनुद्दिश्य विहितस्य भवत्वपूर्वार्थत्वं
विनियुज्यमानविनियोक्ष्यमाणयोस्तु चमसाध्वर्युपयसोरुद्देशेन वि-
धीयमानयोर्वरणदध्यानयनयोर्न तदर्थत्वम्, प्रागनवगतापूर्वसाधन-
त्वस्य लक्षयितुमशक्यत्वात्, अत आह एवामिति । वरणं तावद्
‘दृष्टैश्चमसाध्वर्युभिरपूर्वं कुर्याद्’इतिबोधयता वचनेन चमसाध्वर्यु-
वद् अपूर्वभावनान्वयितया बोधितं विनैव लक्षणया भवति तदर्थ-
म्, दध्यानयनमपि “सा वैश्वदेव्यामिक्षा”इति सर्वनाम्ना संस्कारवि-

एवम् “इमामगृभ्णन् रशनामृतस्येत्यश्वाभिधानी-
मादत्ते” इत्यत्रापि द्वितीयाश्रुत्या मन्त्रस्याश्वाभिधा-
न्यङ्गत्वम् ।

यत्तु वाक्यीयोऽयं विनियोग इति । तन्न । तथा
सति वाक्याल्लिङ्गस्य बलीयस्त्वेन यावद्वाक्यादश्वाभि-
धान्यङ्गं भवति तावल्लिङ्गाद्रशनामात्राङ्गत्वमेव स्यात्,
“स्योनं ते सदनं कृणोमि” इत्यस्येव सदनाङ्गत्वम् ।
श्रौतविनियोगपक्षे तु यावल्लिङ्गाद्रशनामात्राङ्गत्वं भ-
वति तावच्छ्रुत्या “ऐन्द्रया गार्हपत्यमुपातिष्ठते” इत्यत्र
तृतीयाश्रुत्या ऐन्द्रया ऋचो गार्हपत्योपस्थानाङ्गत्ववद्
अश्वाभिधान्यां विनियोगः क्रियते इति युक्तं मन्त्रस्या-
श्वाभिधान्यङ्गत्वम् । तस्माच्छ्रौत एवायं विनियोगः ।

“यदाहवनीये जुहोति” इत्याहवनीयस्य होमाङ्ग-
त्वं सप्तमीश्रुत्या । एवमन्येऽपि विभक्तिश्रुत्या वि-
शिष्टं पयः परामृश्यापूर्वे विनियुज्जता ऽपूर्वे विनियुक्तं भवती-
त्याशयः । विस्तरेण चापूर्वसाधनलक्षणोपपत्तिमग्रे वक्ष्यामः ।
इतिकरणस्याश्रुतित्वं द्वितीयायाश्च क्रियामात्रनिरूपितप्राधान्यबो-
धकत्वमिति “इमामगृभ्णन्” इत्यस्य वाक्येन विनियोगः कैश्चिदभ्य-
धायि, तन्निराकर्तुमाह इमामिति । यद्यपि नेतिकरणस्य श्रुति-
त्वं तथाऽपि विशिष्टक्रियाया द्वितीयया बोध्यमानो विनियोगो
विशेष्यांश इव विशेषणांशे ऽपि भवति श्रौत इत्याशयः । वि-
शिष्टविनियोजकविभक्त्या विशेषणविनियोगस्य श्रौतत्वव्यवहारम-
न्यत्राप्याह यदेति । एवमिति । ज्ञाप्यते हि “मैत्रावरुणाय

नियोगा ज्ञेयाः ।

“पशुना यजेत” इत्यत्रैकत्वपुंस्त्वयोः समा-

दण्डं प्रयच्छति” इत्यत्र चतुर्थ्या स्वप्रकृत्यर्थशेषत्वं दण्डदाने । अत एव मैत्रावरुणो ऽपि दण्डप्रयोजक इत्युक्तं चतुर्थे । ज्ञाप्यते च “वासिष्ठानां नाराशंसः” इत्यत्र पष्ठ्याऽपि द्वितीयप्रयाजाश्रितमन्त्र-
नियमस्य वासिष्ठाङ्गत्वम् । अत एव ‘न वासिष्ठानां सत्रे सहाधि-
कारः’ इत्युक्तं पष्ठे(?) । ज्ञाप्यते च पञ्चम्याऽपि स्वप्रातिपदिकार्थस्य
परशेषत्वं “मध्यात्पूर्वार्द्धाच्च हविषो ऽवद्यति” इति । अत एव
‘अभत्तनाशे ऽवशिष्टा न पुनरवदेयाः, अनपादानतया तच्छेषस्य
तत्कर्मत्वायोगाद्’ इत्युक्तं पष्ठे(?) । एवं विभक्त्यन्तरप्रमाणको वि

(१) पष्ठेऽध्याये पष्ठे पादे चतुर्थाधिकरणे सत्रे ब्राह्मणमात्रस्या-
धिकार उक्त तद्विशेषाणामिति सत्राधिकारविषयकसन्देह ऋद्धि-
कामस्य सत्रविधानादात्विज्यस्य ब्राह्मणमात्रकार्यत्वाद्ब्राह्मणमात्रस्य
ऋद्धिकामत्वात्तन्मात्रस्याधिकार इत्येकस्मिन् पूर्वपक्षे प्राप्ते तन्निवा-
रकतया “वासिष्ठो ब्रह्मा भवति” इति वाक्येन वासिष्ठस्य ब्रह्म-
त्वविधानोदवासिष्ठस्य तत्त्वासम्भवात्तस्य तत्राधिकारोऽवश्यं
वक्तव्यः । ततश्च सत्रे समानकल्पानामधिकारस्य निर्णीतत्वेन
विभिन्नकल्पत्ववारणाय वासिष्ठानामेवाधिकार इति द्वितीयपूर्वप-
क्षे प्राप्ते सिद्धान्तः—वासिष्ठो ब्रह्मेति वाक्यस्य विधित्सिनस्तो-
मभागस्य स्तुत्यर्थत्वेन ब्रह्मत्वस्य वासिष्ठमात्रसम्बन्धित्वसाधक-
प्रमाणाभावेन “विश्वामित्रो होता” इति वाक्यविहितहोतृत्वस्य सि-
द्धये उक्तरीत्या विश्वामित्रस्याधिकारावश्यकत्वे तत्समानकल्पानामे-
वाधिकार इति सिद्धान्तितम् ।

(२) पष्ठे चतुर्थपादे प्रथमाधिकरणेऽवत्तनाशे शिष्टाङ्गहणवि-
षयकसन्देहे मध्यपूर्वार्द्धापादानकमवधानं “मध्यादवद्यति पूर्वा-
र्द्धादवद्यति” इति श्रुत्युक्तं शिष्टेऽपि मध्यपूर्वार्द्धत्वादिसम्भवा-
च्छेषतोऽपि ग्राह्यमिति पूर्वपक्षे सिद्धान्तः—

कृत्स्नपुरोडाशगतमध्यपूर्वार्द्धयोरपादानत्वेन श्रवणाच्छिष्टे कृत्स्नत्व-

नाभिधानश्रुत्या कारकाङ्गत्वम् । यजेतेत्याख्याता-
भिहितसङ्ख्याया भावनाङ्गत्वं समानाभिधानश्रु-
तेरेकपदश्रुत्या च यागाङ्गत्वम् । न चामूर्त्ताया

नियोगो ज्ञेय इत्यर्थः ।

यद्वा यथा विभक्त्या प्रकृत्यर्थे ऽन्यस्य प्रकृत्यर्थस्य चान्य-
त्र शेषत्वं बोध्यत इत्युक्तं तद्विपरीतोऽपि तत्प्रमाणको विनि-
योगः क्वचिद्बोध्यः । ज्ञाप्यते हि “तप्ते पयसि” इत्यत्र द्विकर्मक-
धातुविशिष्टविधिनाऽऽर्थिकव्याप्यमानत्वे गृहीततात्पर्यकया सप्तम्या
पयसः शेषित्वम् । ज्ञाप्यते च “हिरण्यमात्रेयाय ददाति” इत्यत्र
हिरण्यमात्रेययोः शेषसंस्कारानर्हत्वेनेप्सितत्वरहितकारकमात्रे गृहीत-
तात्पर्यकाभ्यां द्वितीयाचतुर्थीभ्यां प्रकृत्यर्थयोः शेषत्वम् । ज्ञाप्यते
च “एन्द्रवायवं गृह्णाति” इत्यादौ विशिष्टार्थविधायिपदोत्तरया
द्वितीयया विशेष्यगतमीप्सितत्वं प्रकरणलभ्यमावेद्यन्या विशेष-
णदेवतायास्तद्द्वारकं क्रियासम्बन्धं बोधयन्त्या ग्रहणाङ्गत्व-
मित्याशयः ।

कारकाङ्गत्वं तत्सम्बन्धः । यदि समानाभिधान-
श्रुत्या संख्याया भावनाङ्गत्वं तर्हि आख्यातवाच्यः कर्त्तव्येति
वदतां सङ्ख्यायाः क्रियाङ्गत्वं किं न सिध्येदत आह
पदश्रुत्येति । यागेति धात्वर्थभूतक्रियोपलक्षणार्थम् । इयांस्तु
भेदः-तन्मते कर्तृद्वारैव सङ्ख्यायाः क्रियान्वयः । स्वमते तु सा-

विशेषणाभावप्रयोज्यविशिष्टाभावसत्त्वेन तन्मध्यपूर्वाङ्गयोरपादनत्वे-
न ग्रहणासम्भवान्मुख्यहविर्नाशादाज्यं प्राति निधाय यष्टव्यमिति ।
अत एव “यस्य सचाणि हवींषि विनश्येयुर्दुप्येयुरपहरेयुर्वा आ-
ज्येन ता देवताः परिसङ्ख्याय यजेत” इति श्रूयते । श्रूतौ निमित्तविशे-
षणत्वेन सर्वशब्दार्थस्याविवक्षणाज्ञाशमात्रे सर्वत्राज्यस्य विधिरिति ।

स्तस्याः कथं यागाङ्गत्वमिति वाच्यम् । कर्तृपरि-
च्छेदद्वारा तदुपपत्तेः । कर्त्ता चाक्षेपलभ्यः । आख्या-
तेन हि भावनोच्यते । सा च कर्त्तारं विनाऽनुपप-
न्ना तमाक्षिपति ।

ननु किमित्येवं 'वर्ण्यते आक्षेपलभ्यः कर्त्ता' इति ।
आख्यातवाच्य एव किन्न स्यात् आख्यातश्रवणे
भावनाया इव कर्तुरपि प्रतिपत्तेः । नच भाव-
नयैवाक्षेपसम्भवे किमिति तद्वाचकत्वं कल्पनीयमि-
ति साम्प्रतम् । तथा सति आख्यातवाच्यकर्त्रैव
भावनाऽऽक्षेपसम्भवे तद्वाचकत्वमपि न स्यात् । किंच
भावनाया न केवलं कर्त्रैव सम्बन्धः, कारकान्तरे-
णापि सम्बन्धात् । अतः सा न झटिति कर्त्ता-
रमेवाक्षिपेद् विशेषाभावात् । कर्त्ता तु भावनयैव स-
म्बद्धो न कारकान्तरेण, "गुणानां च परार्थत्वादस-
म्बन्धः समत्वात्स्याद्" इति न्यायात् । अतः स झटिति

झादिति कथममूर्त्तस्य साक्षादन्वय इति चेत्तत्राह नचेति । नन्वेवं
क्रियायां विनियुक्तस्यैव कर्तुरेकहायन्येव परिच्छेदसम्भवाद्-
भिहितस्यैव शब्देन विनियोगसम्भवात् स्वीकार्यमाख्यातवा-
च्यत्वमत आह कर्त्ताचेति । सम्भवत्यनभिहितस्यापि कर्तु-
राक्षेपादङ्गत्वबोधो विवृद्धस्तोमकेषु क्रतुष्वागम्यमानानां मन्त्रा-
णामिवेत्याशयः । वैयाकरणः शङ्कते नन्विति । तथासती-
ति । तद्वाचकत्वं न स्यादित्यपि वचः स्यादिति योज्यम् ।

तामाक्षिपेद् इति स एवाख्यातवाच्यः । भावना तु आक्षेपलभ्यैव किञ्च स्यात् । किं चैवं तृतीयादिविभक्तीनामपि करणादिवाचकत्वं न स्यात्, तेषामपि कर्तृवदाक्षेपेण लाभसम्भवात् ।

किं च यदि कर्त्ता न वाच्यः स्यात्कथमेकत्वं तेनान्वियात् । न हि शाब्दमशाब्देनान्वेतीति युक्तम् । अन्यथा ऊहादिलोपप्रसङ्गः । किं च 'देवदत्तः प-

आक्षेपलभ्यैवेति । स्वीक्रियते हि सिद्धान्तिना यथा पक्ता इत्यादिकृदन्तेषु कर्तुः शक्यत्वं भावनायाश्चाक्षेपलभ्यत्वं तथैवाख्याते स्वीकर्तुमुचितम्, आख्यातवद्वा कृदन्तेष्वपि भावनाया एव शक्यत्वं वक्तुमुचितम् । अथ तत्र लिङ्सङ्ख्याऽन्वयाय कर्तुः शक्यत्वमङ्गीक्रियते, तर्हि आख्याते ऽपि सङ्ख्यान्वयायाऽङ्गीक्रियताम् । अथाख्यातस्थले कारकान्वयाय भावनाभिधानस्यावश्यकत्वात् कर्तुराक्षेपस्तर्हि काष्ठैः पक्वमित्यादिषु कारकान्वयाय कृदन्तेष्वपि भावनाभिधानापत्तिः । अथ कृदन्तेषु कर्त्रादेराख्यातेषु भावनायाः प्राधान्यप्रतीतेरभिधेयव्यवस्थेत्युच्यते । तन्न । जातिगुणशब्दजन्यप्रतीतिष्वनभिधेयानामपि व्यक्तीनां प्राधान्यानुभवाद् इत्याशयः । तेषामपीति । शक्यते हि वक्तुं कर्तृकरणयोरित्याद्येकवाक्येन द्व्येकयोरित्यादिना कर्तृकरणैकत्वादौ तृतीयैकवचनादि विधीयत इति । अन्यथेति । तरसमयपुरोडाशेषु पेपणकाले प्रत्यक्षोपस्थितमांसान्वितक्रियाप्रकाशनं कुर्वता मन्त्रेण प्राकृतकार्यसिद्धेर्न मांसमसीति ऊहः स्यात्, उपमितप्रकृतिविधिलक्षितप्राकृताङ्गोपकारविशिष्टाम्भावनां विदधतश्च विकृतिविधेर्नरा-

चाति'इति सामानाधिकरण्यं न स्यात् । न हि केवलं भावनावाचकस्याख्यातस्य देवदत्तपदेन सामानाधिकरण्यमुपपद्यते, एकार्थनिष्ठत्वाभावात् । कर्तृवाचकत्वे तूपपद्यत एव । 'लः कर्त्तरि'इति व्याकरणस्मृतिविरोधस्तु कर्तुरनभिधेयत्वे स्पष्ट एव । किं च कर्तुरनभिधेयत्वे देवदत्तेन पचतीति प्रयोगः स्यात् तृतीया हि अनभिहितयोः कर्तृकरणयोर्विहिता, आख्यातेन च कर्त्ता नाभिहित इति कर्तृवाचिनी तृतीया

काङ्क्ष्यसम्भवेन नातिदेशवचःकल्पना स्यादित्याशयः । सामानाधिकरण्यम् एकसंख्याभिधायकविभक्त्यन्तत्वम् । तच्च तत्संख्यान्वये कार्याभिधानव्याप्तं, देवदत्तः पक्तेत्यादावुभयदर्शनादिति भावः । उपलक्षणं चैतत्, मध्यमोत्तमादिव्यवस्थाप्रयोजकं युष्मदादिसामानाधिकरण्यमपि न स्यादिति बोध्यम् । लइति । "कर्त्तरि कृद्"इत्यस्मिन्सूत्रे हि कर्त्तरि पदं कृदाभिधेयतया कर्त्तारं प्रतिपादयति इत्यविवादम्, तस्माच्च "लः कर्मणि च भावे चाकर्मकेभ्यः" इति सूत्रे कर्त्तरीत्यनुवृत्त्या निष्पद्यमानमेव लःकर्त्तरीतिसूत्रं कर्तुर्लकाराभिधेयत्वं बोधयति, अवोधकत्वे वा तिङ्गामिव शतृशानचोरपि, लादेशत्वाविशेषेण तत्रापि कर्त्रनभिधानमापद्येत, ततश्च "जञ्जभ्यमानो ऽनुब्रूयाद्"इति विहितजपस्य न क्रतुयुक्तपुरुषधर्मत्वं स्यादित्याशयेन । स्पष्टइति । स्मृतिनिरूपितो विरोधस्तत्कृतो वा जञ्जभ्यमानाधिकरणनिरूपितो विरोधस्तथोक्तः । नच "कर्त्तरि कृद्"इत्यनेन शत्रादेः कर्तृवाचित्वलाभसम्भवः, तस्य स्थान्यर्थे निराकाङ्क्षण्युलादिकृद्विषयत्वात् । सत्य-

स्यादेव । कर्तुरभिधाने तु अभिहितत्वादेव तृतीया
न प्राप्नोति, तस्या अनभिहिताधिकारत्वात् । दे-
वदत्तः पचतीति प्रथमा तु प्राप्नोत्येव, प्रथमाया अ-

पि तल्लाभे भावकर्मवाचित्वालाभेन क्रीयमाण इत्यादिप्रयोगाना-
पत्तेश्चेत्याशयेनैवकारः । तस्या इति । अनभिहिताधिकारे “कर्तृ-
करणयोस्तृतीया” इत्यनेन विहितत्वादित्यर्थः । अथोच्येत ‘लः कर्त-
रि’ इत्यस्य तृतीयादिविधायकमूत्रस्य च द्व्येकयोरित्याद्येकवाक्यत्वेन
कर्त्रादिसङ्ख्यायामेकवचनादि तृतीयैकवचनादि च विधीय-
ते, ततश्चाधिकारप्राप्तमनभिहितत्वं सङ्ख्यायामन्वेति विशेषणानां
प्रधानगामित्वात्, अतः पचतीत्यनेन कर्तुरनभिधाने ऽपि
कर्तृसंख्याया अभिहितत्वान्न देवदत्तेनेति तद्वाचकविभक्तिप्रसक्ति-
रिति । तन्न । लकारस्यैकवचनाद्यनात्मकत्वेन ल इत्यस्य द्विव-
चनैकवचन इत्यनेन सामानाधिकरण्यान्वयायोगात् । ङसन्तेन
ल इत्यनेन निरनुबन्धलकारसामान्यग्रहणमङ्गीकृत्य “वर्तमाने ल-
ङ्” इत्यादिविहितस्य लस्यादेशभूते द्विवचनैकवचने इत्यन्वये ऽपि
द्विवचनादिसंज्ञावतो लादेशतिवादेरेवार्थक्यनापत्तेः संज्ञारहित-
स्य शानजादेरर्थो न कथितः स्यात्, स्याच्चादेशपदाध्याहार-
निमित्तं गौरवम् । लकारवच्च तृतीयादेरपि कर्तृकरणाद्यनभि-
धायित्वे सत्यैन्ध्येत्यादौ श्रुतित्वासम्भवः । अतोऽसति लादि-
विधौ द्व्येकयोरित्यनेनैकवाक्यत्वे कर्तुराख्यातानभिधेयत्ववादिना
न कर्तृगतसंख्याया आख्याताभिहितत्वं नियन्तुं शक्यम्, यत्किञ्चि-
त्कारकं परिच्छिन्दत्या अपि क्रियाङ्गत्वोपपत्तेः । नापि संख्या-
यामनभिहितत्वान्वायित्वम्, प्राधान्येनोपस्थिते कर्त्रादावेव तदन्व-
यात्, तेन देवदत्तेन पचतीतिप्रयोगापत्तिः । भवतु वा स-
ङ्ख्याविशेषणमनभिहितत्वं तथाऽपि संख्यायाः कृतद्धितसमासा-

भिहितकारकविभक्तित्वात्, प्रातिपदिकार्थमात्रवाचित्वा-
द्वा । न च तदा प्रातिपदिकेनैवार्थस्योक्तत्वात्प्रथ-
मावैयर्थ्यम् । लिङ्गसङ्ख्याप्रतिपत्त्यर्थं तस्यावश्यकत्वात् ।
केवलप्रातिपदिकस्य प्रयोगासाधुत्वाच्च । ततश्च यदि

भिहितत्वमपसक्तमिति तिङ्गनभिहितत्वमेव विशेषणं स्यात् । त-
तश्च देवदत्तेन पक्तेति प्रयोगापत्तिः । चैत्रो मैत्रश्च गच्छत इत्यत्र
च तिङ्गाद्यनभिहितायां कर्त्रेकत्वसङ्ख्यायां चैत्रेण मैत्रेणेति
तृतीयापत्तिरिति । को देवदत्तो यः शुक्लवासा इत्यादौ वि-
नैव क्रियां प्रथमान्तयोर्नैराकाङ्क्ष्यान्न प्रथमायाः कारकविभ-
क्तित्वमित्यस्वरसादाह प्रातिपदिकेति । यद्यपि “प्रातिपदि-
कार्थलिङ्गपरिमाणवचनमात्रे प्रथमा” इति पाणिनिना ऽनेकार्थेषु
प्रथमा विहिता, तथाऽप्यलिङ्गनियतलिङ्गेभ्य उच्चैर्ज्ञानादिशब्देभ्यः
परस्याः प्रथमायाः प्रातिपदिकार्थमात्रवाचित्वोपगमात्प्रकृतदे-
वदत्तपदस्य च नियतलिङ्गत्वात्तदभिप्रायेण तन्मात्रवाचित्वोप-
न्यास इति बोध्यम् । किं प्रकृतोदाहरणे प्रथमावैयर्थ्यमापाद्यते
उत सर्वत्र ? । नान्त्यः । अन्यत्र प्रथमायाः प्रयोजनान्तरसत्त्वा-
दित्याशयेनाह लिङ्गेति । लिङ्गं च संख्या च प्रतिपत्तिश्चेति
विग्रहः । सिंहो ऽस्तीत्यादौ लिङ्गमात्रार्था, घटावित्यादौ संख्यामा-
त्रार्था, द्रोणो ब्रीहिरित्यादौ च द्रोणपदोत्तरा परिमाणाभिधानेन
ब्रीहन्वयप्रतिपत्त्यर्था । भवति हि प्रातिपदिकार्थाभेदान्वयिनो वि-
भक्त्यर्थपरिमाणसामान्यस्य परिच्छेदकत्वेन ब्रीहन्वयप्रतिपत्तिः,
नतु प्रातिपदिकार्थस्यैव, साक्षात् नामार्थयोरभेदेनैवान्वयात् ।
प्रतिपत्तिपदेन पदार्थान्तरान्वयप्रतिपत्तिरुच्यते । आद्ये आह
केवलेति । प्रकृतिसाधुत्वसिद्धिरेवात्र फलमित्यर्थः । एतेन द्वौ
त्रय इत्यत्रापि विभक्तिवैयर्थ्यं निरस्तम् ।

नन्वेवमपि क्रियाश्रयस्य कर्तृत्वात्तत्साध्यस्य कर्मत्वादा-
 कृतिन्यायेन क्रियाया एव वाच्यत्वं युक्तम्, कर्तृकर्मोभयवा-
 चिनश्चाख्यातस्य कथं व्यवस्थयोभयबोधकत्वमिति चेत् । शृणु ।
 क्रिया तावद्धातुनैवाभिधीयते, “भूवादयो धातवः” इति सूत्रेण
 भूपभृतयो वासट्श इति लक्षणपरेण क्रियावाचित्वे सति
 गणपठितत्वस्य धातुलक्षणतयोक्तेः, किं कृतं भुक्तमित्या-
 दिप्रयोगाच्च, स्वार्थव्यापारानधिकरणवृत्तिफलवाचित्वेन तद्वृ-
 त्तिफलवाचित्वेन धातुषु सकर्मकत्वाकर्मकत्वव्यवहारोपपत्तेश्च ।
 अत एव फलमपि धातुवाच्यम् । आख्यातेन च निष्कृष्ट-
 शक्त्यात्मकमाश्रयत्वमात्रमभिधीयते । तथा द्वितीयातृतीयाभ्याम् ।
 आख्यातार्थे च प्रथमान्तपदार्थस्य अभेदेन विशेषणत्वम्, आख्या-
 तेन च शवादिगृहीततात्पर्यकेण बोधिताश्रयत्वस्य धात्वर्थव्यापारं
 प्रति विशेषणत्वे सति फलं प्रति द्वितीयार्थस्य विशेषणत्वेनान्वयः ।
 यगादिगृहीततात्पर्यकेण तु बोधितस्य फलं प्रत्यन्वये व्यापारं
 प्रति तृतीयार्थस्यान्वयः । ततश्च देवदत्त ओदनं पचति, देवदत्तेनौ-
 दनः पच्यत इत्युभयत्रापि ओदनाश्रयकविक्रियनुकूलदेवदत्ताश्र-
 यिका भावनेति बोधः । व्यापाराश्रयस्य च कर्तृत्वात्फलाश्रयस्य
 कर्मत्वात्तत्तद्विकरणवशेन व्यापाराश्रयं फलाश्रयं च बोधयतोः प-
 चति पच्यत इत्यनयोर्भवति व्यवस्थया कर्तृकर्मबोधकत्वम् ।
 सम्भवति चैवं सति समानाभिधानश्रुत्या संख्यान्वयव्यवस्था-
 ऽपि । विशिष्टाभिधानाङ्गीकृतेश्च नाकृतिन्यायावतारः । नापि कृ-
 तित्वस्य शक्यतावच्छेदकत्वात्कृतीनां शक्यतावच्छेदकत्वगौर-
 वोपन्यासावसरः । न च पक्तेत्यादिवत्पचतीत्यादावपि प्रत्ययार्थ-
 कर्तृविशेष्यक एव बोध आश्रीयतामिति वाच्यम् । भावप्रधानमा-
 ख्यातमिति विशेषस्मरणात् । ननु भावः पाकयागादिः, तदर्थं
 क्रियाऽऽख्यातेनोच्यते इत्युक्तस्मृतेरर्थः । उक्तं हि निरुक्तव्याख्याने

“क्रियावाचकमपि सद् भावार्थत्वात् क्रियाया भावप्रधानमुच्यते” इति, अतः कथमेतत्स्मृतिवशेन प्रकृत्यर्थक्रियाया विशेष्यतारूप-प्राधान्यसिद्धिरिति चेत् न । आख्यातार्थक्रियावादिभिरपि य-जेत स्वर्गकामो, वेतनकामः पचेद् इत्यादौ क्रियाया भावार्थ-त्वानङ्गीकारात् । अमुमेव वा ऽस्वरसं मनसि निधाय व्याख्यान्त-रमकारि व्याख्यातृभिः-

“एके पुनर्भावप्रधानमिति प्रकृत्यर्थप्रधानमिति मन्यन्ते । प्रकृत्यर्थविशेषणं हि प्रत्ययार्थादयः । भावः कर्म क्रियां धात्वर्थं इत्यनर्थान्तरम् । स यत्र प्रधानं गुणभूतानि साधनानि तदिदं भा-वप्रधानम्” इति ।

यच्च व्याख्यान्तरम्-“अपरे पुनर्भावकालकारकसंख्याश्चत्वार एवार्था आख्यातस्य तेषां भावप्रधानता भवति अतो भावप्रधानमा-ख्यातम्” इति, तत्रापि कर्त्तारं प्रति भावना प्राधान्येन भासत इति निर्विवादम् । तद्युक्तं क्रियारूपाया भावनाया धात्वर्थभूताया आख्या-तार्थं प्रति प्राधान्यम् । किञ्चाख्यातार्थस्य कर्तुः क्रियां प्रति प्राधा-न्ये तदभिन्नस्य प्रथमान्तार्थस्य न क्रियां प्रति गुणभावः स्यात् । भवत्वेवम्, स्वीकुर्वन्त्येव हि नैयायिका आख्यातार्थक्रियाप्रकारक-प्रथमान्तार्थविशेष्यकं बोधमिति चेत् न । “तद्यत्रोभे भावप्रधाने भवतः” इति वचोविरोधात् । ‘पश्य मृगो धावति’ इत्यादौ धाव-नक्रियाविशिष्टस्य मृगस्य पश्येति क्रियायां कर्मत्वापत्तौ मृगमिति द्वितीयां विना महाभाष्योक्ताया आख्यातद्वयैकवाक्या-ताया असम्भवापत्तेश्च । नामार्थानां कारकद्वारैव क्रियान्वयात् । सम्भवति तु क्रियायाः कारकव्यवधानमन्तरेणापि क्रियान्व-यः, भुक्ता व्रजतीति दर्शनात् । तस्मादपि क्रियायां प्राधान्यम् । एवं च कर्तुराख्यातवाच्यत्वे प्रयाजादीनां गुणकर्मत्वापत्तिर्निरस्ता । स्वगुणत्वेन कर्त्तारं स्वीकुर्वत्याः क्रियायास्तं प्रति गुणत्वासम्भवा-

कर्त्ता न वाच्यः स्यादेवदत्तेन पचतीति प्रयोगः स्यात् ।
तस्मादाख्यातवाच्यः कर्त्तेति सिद्धम्—”इति पूर्व-
पक्षसङ्क्षेपः ।

अत्राहुः—स एव हि शब्दस्यार्थो यः प्रकारान्तरेण
न लभ्यते, “अनन्यलभ्यः शब्दार्थः” इति न्यायात् ।
अत एव न गङ्गापदस्य तीरमर्थः, लक्षणयैव प्रति-
पत्तिसम्भवात् । अत एव च न वाक्यार्थे शक्तिः ।
एवं चाख्यातवाच्यभावेना कर्त्तारं विनाऽनुपपन्ना त-
माक्षिपतीत्याक्षेपादेव कर्तुः प्रतिपत्तिसम्भवे किमिति
तद्वाचकत्वमाख्यातस्य कल्पनीयम् । न च विनिगम-

त् । अस्तु वा गुणकर्मत्वं न तावता किञ्चिदनिष्टमित्येतन्मनसि निधा-
याह संक्षेप इति । पचतीत्युक्ते प्रतीयमानानां पाकतत्कृतितदा-
श्रयादीनां मध्ये यावतामभिधाविषयत्वं निर्णीतं तेष्वेवायं प्र-
कृत्यर्थो ऽयं प्रत्ययार्थ इति विभागः परेण कार्यः, वर्णा-
त्मकं वर्णाभिव्यक्तं वा ऽखण्डं पदमभिधायकमिति सिद्धा-
न्तस्मरणेन वा गवादिपदे न्यायमते गोत्वाद्यभिधायित्वमिव विशेष-
णविशेष्यभावापन्नं तावदर्थाभिधायित्वं तत्राङ्गीकृत्य न कार्यः । उभ-
यथाऽपि कर्तुरभिधेयत्वं निराकर्तुं नाख्यातपदाभिधाविषयत्वमिति
भूमिकामाह सइत्यादिना । आख्यातस्य पचतीत्यादेः प-
दस्य । सत्यमाक्षेपलभ्यस्य नाभिधेयत्वं कर्त्राऽपि भावनाक्षेपस-
म्भवेन विनिगमनाविरहात्तु कर्तृक्रिययोरभिधेयत्वं द्रुमो ऽत
आह नचेति । कर्त्तेत्यनन्तरं त्वया ऽऽख्यातपदवाच्यत्वेन स्वी-
कार्य इति शेषः । ‘वः नः’ इत्यादिपददृष्टान्तेन एषेइत्यादिदृष्टा-

नाविरहः । कृतिमान् हि कर्ता, एवं च कृतेरेव भाव-
नापरपर्यायाया आकृत्यधिकरणन्यायेनाख्यातवाच्य-
त्वसम्भवे न तद्वतः कर्तुर्वाच्यत्वं कल्पनीयम्, गौरव-

न्तेन च कल्पितप्रकृतिप्रत्ययविभागवर्णविभागपदगताभिधावादिना
ह्युक्तन्यायेन विशिष्टाभिधाने स्वीकृते कृतिविशिष्टकर्त्रभिधानमे-
वाभ्युपेयं कर्त्तरि कृदित्यस्माल्लविधावनुषक्तस्य कर्त्तरीत्यस्य स्वोप-
न्यस्ततुल्यार्थत्वनिराहाय तदनुरोधेन च भावप्रधानमाख्यातमित्य-
त्रौत्सर्गिकत्वेन प्रथमव्याख्यैवानुसर्त्तव्येत्यर्थः । ओमिति व-
दन्तं मत्पाह एवंचेति । आकृतिन्यायादेव विनिगमनालाभ-
इत्यर्थः । अथ प्रोक्षणधिकरणोक्तन्यायेन (१) प्रकृतिप्रत्यययोस्तदर्थ-
योश्च भेदमाश्रित्य भावप्रधानमित्यस्यानुरोधेन प्रकृत्यर्थभावन-
नाविशेष्यकमेव बोधमाख्यातपदे यदि वदामः कर्त्तरीत्यनेनच
तृजर्थमात्रवाच्यत्वसमर्पणं सूत्रद्वये ऽपि तुल्यं ब्रूमः, तदा कुतो
हेतोर्विनिगमनालाभ इत्यत आह गौरवेति । प्रकृतिप्रत्य-
यौ प्रत्ययार्थं सह ब्रूतस्तयोस्तु प्रत्ययः प्राधान्येनेति पूर्वाचा-

(१) इदं प्रथमाध्यायस्य चतुर्थे नवममधिकरणम् । अस्मि-
न्हि दर्शपूर्णमासप्रकरणस्थप्रोक्षणीमासादयेतिवाक्यमधिकृत्य विचा-
रः । तत्र प्रोक्षणीशब्दस्य सर्वेषु वैदिकप्रयोगेषु संस्कृतास्वप्सु प्रयो-
गदर्शनेन संस्कृतेः प्रवृत्तिनिमित्तत्वं प्राप्तं तद् अन्योन्याश्रयप्रसङ्गेन, उ-
क्तवाक्येन संस्कारविधानोत्तरं तदनुष्ठानेनान्यत्र तस्याः प्रवृत्तिनिमि-
त्तकत्वसम्भवेऽपि उक्तवाक्ये तस्यान्तत्वासम्भवेन, लोकेऽसंस्कृता-
स्वप्सु प्रोक्षणीभिरुद्वेजिताः स्म इति प्रयोगदर्शनेन चोदकत्वजा-
तिः प्रवृत्तिनिमित्तत्वेन प्राप्ता, साऽपि वृद्धव्यवहारे प्रोक्षणीशब्द-
प्रवृत्तिनिमित्तत्वेन पूर्वमकल्लेति तदपेक्षया व्याकरणस्मृत्यनुरोधेन फल-
स्त-प्रकृष्टसेचनार्थकप्रोपसृष्टोक्षधातोः करणे ल्युट्प्रत्ययेन प्रोक्षणक-
रणत्वरूपं प्रवृत्तिनिमित्तमाश्रीयते । तस्मात्प्रोक्षणीशब्दो यौगिक
इत्युक्तम् ।

प्रसङ्गात् । न च भावना कारकान्तरेणापि सम्बद्धा
तदुज्झित्वा न झटिति कर्त्तारमाक्षिपतीति वाच्यम् ।
सा हि यथा नियमेन कर्त्रा सम्बद्धा, न तथा कर-
णादिकारकान्तरेण, तिष्ठतीत्यादिषु तथा तदनाक्षे-
पात् । अतः प्रथमं सा कर्त्तारमेवाक्षिपति न कारका-
न्तरम् । अत एव चाख्याताभिहिता सङ्ख्या न का-
रकान्तरेण सम्बध्यते, तस्य प्रथममनुपस्थितेः । अत
एव तृतीयादिविभक्तीनां करणादिवाचित्वम्, भाव-
नायास्तैः सह नियतसम्बन्धाभावेन तथा तेषां नि-
र्यस्मृतौ प्रकृत्यर्थप्राधान्यव्यवच्छेदप्रतीतेः प्रत्ययार्थं प्रति तस्य
गुणत्वमेवेति प्रतीयते । अभ्युपगतं चैतत् प्रामाणिकत्वेन प्रधान-
प्रत्ययार्थवचनमर्थस्यान्यप्रमाणत्वात्”इति सूत्रे निर्दिष्टस्मृत्यर्थस्या-
शिष्यत्वं वदता पाणिनिनेति, एतद्वशेन च सम्भवत्परस्पराल्ले-
पयोः कस्य प्रत्ययार्थत्वमिति संदेहे प्रकृत्यर्थनिरूपितप्राधान्य-
भाज इत्यपि सिध्यति नियमः । न चैतस्य तिङन्तेषु वचनो-
पग्रहाद्यंशज्ञाप्यार्थोत्तरविषयत्वेनाऽन्यथासिद्धिः शङ्क्या । प्राक-
निरूपितप्राधान्यस्य तेषु कदाचिदप्यननुभवात् । ततश्च पचति
पक्तेत्यत्र प्रकृत्यर्थतया निर्णीतपाकं प्रति कृतितदाश्रययोः
प्राधान्यं स्वीकुर्वता तयोरेव प्रत्ययार्थत्वं स्वीकार्यं नाश्रय-
कृत्योरपि, अभिधान्तरकल्पने ऽतिगौरवात् । प्रत्ययार्थत्वमेव च
तयोः स्वीकार्यं नतु कृतेः प्रकृत्यर्थत्वम्, कचित्प्रकृत्यर्थप्राधान्यं
कचित्प्रत्ययार्थप्राधान्यमिति व्युत्पत्तिभेदकल्पने स्मृतिसंकोचक-
ल्पने गौरवादित्याशयः । तैः करणादिभिः । नन्वेवं पच्यत इत्या-
दावपि भावनाक्षिप्तकर्त्रा संख्यान्वयापत्तिः, तन्निवृत्त्यै कर्मा-

भिधाङ्गीकरणे ऽपसिद्धान्तः; न स्याच्च देवदत्तेनेति तृतीयया कर्त्रभिधानमिति चेत् न । यतो भवद्भिः शब्दशक्तिवैचित्र्यमहिम्ना यथा कर्तृकर्मणोरभिधानव्यवस्थाऽऽश्रीयते तुल्ये ऽप्याख्यातत्वे तथा ऽस्माभिस्तद्वशेनैव कर्तृकर्मणोर्लक्षणाव्यवस्था ऽपि शक्यत आश्रयितुम् । तुल्यञ्च विकरणभेदेन शक्तिविशेषावधारणम् । आश्रीयते च शुक्लरूपशब्दयोगुणवाचित्वाविशेषे ऽपि शक्तिवशेनैव द्रव्यलक्षणायास्तदभावस्य व्यवस्था ।

यथाहुः—

निरुद्धा लक्षणाः काश्चित्सामर्थ्यादाभिधानवत् ।

क्रियन्ते सांप्रतं काश्चित्काश्चिन्नैव त्वशक्तितः ॥ इति ।

नन्वेवं शक्त्यन्तरस्वीकारे परमतान्न विशेष इति चेत् । परिहृतमेतद्भवदेवेन अभिधानशक्तेरेवाभिधेयाविनाभावोपस्थितार्थतात्पर्यरूपाया लक्षणाशक्तिशब्दार्थत्वादिति । लक्षणाव्यवस्थातश्च संख्यान्वयव्यवस्थासिद्धिः । यथाऽऽहुः—

यथैव कचिदुक्त्वापि कर्मान्यत्र न वक्ष्यति ॥

तथैव तस्य संख्याऽपि शब्दशक्तेर्व्यवस्थिता ॥ इति ।

यद्वोक्तन्यायेनाख्यातजन्यप्रतीतिविशेष्यव्यापारान्वये संख्यान्वयनियमाङ्गीकरणात्तत्सिद्धिः ।

केचित्तु वत्सशोणशब्दाभ्यां गवाश्चावनभिधाय तद्वत्तव्योविशेषरूपविशेषाभिधानवत्कर्तृकर्मप्रत्ययाभ्यां तद्वत्सङ्ख्याभिधानमङ्गीकृत्य तन्महिम्नैव कर्तृकर्मप्रतीतिव्यवस्थामाहुः । तन्न । अनुभूयेते हि गवाश्चगतौ वत्सत्वरक्तत्वावान्तरभेदौ प्रत्यक्षेणैतिसम्भवतस्तदभिधेयौ, नानुभूयते च सङ्ख्यावान्तरभेदः कर्तृकर्मणोः ।

यथाहुः—

न शोणत्वादिवत्सङ्ख्या जातिभेदेषु भिद्यते । इति ।

नचाख्यातेन भावनाभिधाने यज्यादीनां क्रिया-
 नभिधायित्वादुक्तधातुलक्षणासम्भवः । धात्वर्थस्य कारकान्वयि-
 त्वात्मकक्रियात्वाभावे ऽपि व्यापारत्वात्मकक्रियात्वसत्त्वेन तदु-
 पपत्तेः । स्वीकुर्मो वयं व्यापारफलोभयवाचित्वं धातूनाम् । तदा-
 श्रय्योस्तु भावनाक्षेपलभ्यत्वेन स्वीकुर्म आख्यातवाच्यताम् । इ-
 त्थं चौदनं पचतीत्यत्र धात्वर्थव्यापारविशिष्टभावनाश्रयलक्षक-
 त्वमाख्यातस्य, धात्वर्थफलाश्रयवाचकत्वं च द्वितीयायाः । प-
 च्यत इत्यत्र तु फलाश्रयलक्षकत्वमाख्यातस्य तादृग्व्यापाराश्र-
 यवाचकत्वञ्च समाभिव्याहृताया देवदत्तेनेति तृतीयाया इति
 परमतो भेदः । फलस्य च गच्छतिसंयौत्यवहन्तिकरोती-
 त्यादौ तत्तत्संयोगोत्पत्त्यादिभेदेनाभिधानात् तदाश्रयस्य प्राप्यो-
 त्पाद्यादिव्यपदेशः । ईप्सितानीप्सितभेदस्तु द्वितीयादिशक्तिगम्यो
 मानान्तरगम्यो वेत्यन्यदेव । तत् सत्यपि धात्वर्थफलाश्रयवाचित्वे
 द्वितीयाया द्वितीयार्थस्य न धात्वर्थे ऽन्वयः, किन्त्वाख्यातार्थ
 शरीरान्तर्गतभवनाख्यप्रयोज्यव्यापारे । एकभावनान्वयिनोः परं
 कर्मकरणीभूतयोरोदनपाकयोः पार्ष्टिकान्वयदशायामोदनदेर्धा-
 त्वर्थफलाश्रयत्वप्रतिपत्तेस्तदाश्रयवाचित्वमोदनोत्तरद्वितीयायां व्य-
 वह्रियते । इत्थं हि पाकान्वयः फलतत्करणादिव्यापारेण विक्लि-
 त्तिविशिष्टात्मनौदनो भवतीति । सम्भवति च तादृशपचन-
 निरूपिताश्रयताया ओदननिष्ठाया विक्लित्तिनिरूपितत्वम् । एतेन
 पच्यत इत्यत्र फलाश्रयलक्षकत्वे सत्यपि न लक्षिताश्रयस्य फ-
 ले ऽन्वय इति ध्येयम् । संगच्छते चैवं सति कारकाणां क्रियान्व-
 यनियमः । यत्र त्वधात्वर्थफलशालिनो द्वितीयान्तेन निर्देशः यथा
 “अग्निं चिजुते” इति तत्र न पार्ष्टिकान्वयदशायामपि फलान्वयित्वं
 किन्तु फलाश्रयस्थलद्वारेण भाव्यत्वम् । सत्यपि तादृशफलशालिनि
 द्वितीयादिनिर्दिष्टे यत्र कामशब्दादिना भावनाभाव्यावगतिः, तत्र तु

यमेनानाक्षेपात् । आख्यातश्रवणात्प्रागपि तृतीयादिविभक्तिश्रवणे करणादिप्रतीतेर्जायमानत्वाच्च । न च शाब्दी सङ्ख्या कथमशाब्देन कर्त्राऽन्वेतीति वाच्यम् । कर्तुर्लक्षणाङ्गीकारात् । यथा च लक्षितं तीरं शाब्देन घोषेणान्वेति, एवं लक्षितः कर्त्ता एकत्वेनान्वेष्यति । अत एव देवदत्तः पचतीति सामानाधिकरण्यमुपपद्यते, कर्तुर्लक्षणाङ्गीकारात् ।

न च मुख्ये सम्भवति किमिति लाक्षणिकत्वं लक्षणया द्वितीयार्थस्य धात्वर्थे ऽन्वयः । अत एवेदंशस्थले मत्वर्थ-लक्षणाव्यवहारः प्राचामिसलं पल्लवितेन ।

भावनया कर्तुरिव कारकान्तराणामाक्षेपसम्भवे ऽप्युक्तरीत्या ऽऽख्याताभिहितसंख्यायाः कर्तृकर्मणोरन्वयव्यवस्थापपत्तिमभिप्रेत्य तृतीयादिविभक्तीनां करणादिवाचित्वे हेत्वन्तरमाह आख्यातेति । अथाप्याख्यातोपक्रमवाक्यानुरोधेनाशक्ता एव विभक्तयः किं न स्युरिति चेत् । अत्राहुः —

सत्यप्यव्यापृता शक्तिः कृतार्थत्वान्न दुष्यति ।

असत्यास्तु फलं तस्याः प्रार्थितं दुर्लभं भवेद् ॥ इति ।

कथमिति । यद्यप्याक्षेपमात्रोपस्थापितकर्तृविशिष्टं संख्याभिधानं शक्यते कर्तुमाख्यातेन, यथाहुः—‘विशिष्टग्रहणं नेष्टम्’ इत्यादि, तथाऽपि तादृक्संख्याभावनयोर्युगपत्प्रतीत्यसम्भवमभिप्रेत्येदम् ।

यत्तु भवदेवेन युगपदभिधानाभावेऽपि सूक्ष्मकालभेदस्य दुर्लक्ष्यत्वेन गोशब्दाभिधेयसामान्यविशेषयोरिव युगपत्प्रतीत्युपपत्तिरित्युक्तम्, तत्तु शब्दस्य विरम्यबोधकत्वासम्भवाद् दृष्टान्ते च निरुद्धलक्षणया युगपत्प्रतीत्युपपत्तेरुपेक्ष्यमित्याशयः । पचतीति । प्रभृत्यर्थेनेतिकरणेन मध्यमादिव्यवस्थाप्रयोजकयु-

स्वीकार्यमिति वाच्यम् । अनन्यलभ्यशब्दार्थत्वस्य व्यवस्थापितत्वात् । अन्यथा सिंहो देवदत्त इति सामानाधिकरण्यं मुख्यं स्यात् । किं च आख्यातवाच्यः कर्त्तेति वादिनोऽपि मते देवदत्तः पचतीति सामानाधिकरण्यं न मुख्यम् । तन्मते आख्यातेन तृतीयावन्निष्कृष्टशक्तिमात्ररूपकर्तृकारकाभिधानात्, शक्तिमद्रव्यस्याकृत्यधिकरणन्यायेनानभिधानात् । देवदत्तशब्देन च द्रव्यमात्राभिधानात् । अतश्च भिन्नार्थनिष्ठत्वात्तन्मतेऽपि न मुख्यं सामानाधिकरण्यम्, किं तु लाक्षणिकमेवेति न कश्चिद्विशेषः ।

न च लः कर्त्तरीति व्याकरणस्मृतिबलादाख्यातवाच्यः कर्त्तेति वाच्यम् । न हि वाच्यवाचकभावो, व्याकरणस्मृत्यधीनः तस्य न्यायसम्पदादिसामानाधिकरण्यसंग्रहः । नहीति । उक्तं हि वैयाकरणैः—‘शब्दैरर्थाभिधानं स्वाभाविकं न परिभाषितव्यमशक्यत्वालोक्त एवार्थावगतेः’ इति । अतश्च “कर्त्तरि कृद्” इति सूत्रे सप्तम्या वाच्यलक्ष्यसाधारणज्ञाप्यपरतामङ्गीकृत्य कर्त्तरीत्यनुषङ्गलब्धात्मना “लः कर्त्तरि” इति सूत्रेणासत्यपि कर्तुराख्यातवाच्यत्वे शक्यत एव पूर्वसूत्रैकरूपेण स्वार्थो ज्ञापयितुम् । कर्त्तरि ज्ञाप्ये लः साधुरिति घटाच्छिद्रत्वे ज्ञाप्ये ऽच्छिद्रोऽयमिति प्रयोज्यजलाहरणसाधनमेष इति चेति वाक्यवत् । इत्थं च स्मृत्याऽर्थे ज्ञापिते लादेशानादेशकृतां कर्त्ता वाच्योऽवाच्यस्तु तिङामिति विवेको मानान्तरलभ्य इत्याशयः । यथाहुः—

हितान्वयव्यतिरेकगम्यत्वात् । भवतु वा स्मृतिगम्यः
तथाऽपि नेयं स्मृतिः कर्तुराख्यातवाच्यत्वे प्रमाण-
म्, किं तु कर्तुरेकत्वे एकवचनात्मको लकारः, दि-
त्वे द्विवचनात्मकः, बहुत्वे बहुवचनात्मक इत्यस्मिन्-

वाच्यवाचकसम्बन्धो नाचार्यैरुपदिश्यते ।

अन्यथाऽनुपपत्त्या हि व्यवहारात्स गम्यते ॥ इति ।

यद्वा भवतु वाच्यार्थकत्वं सप्तम्याः, न तावता लोकादौ
प्रसिद्धाख्यातानां कर्तृवाचित्वसिद्धिरिति द्योतनाय हिशब्दः ।
सम्भवति हि “वृद्धिरादैजू” इतिवत्कर्त्ता लकारवाच्य इति परिभा-
षावचनम् । युक्ततरं चैतल्लादेशानामेव वाचकत्वं न लकारस्येति
वदद्भिरभ्युपगन्तुम् । उपयुज्यते च देवदत्तः पचतीत्यादौ तृतीयाप्र-
तिबन्धः । वस्तुतोऽनभिहितेऽपि पारिभाषिकमभिहितत्वमादाय त-
न्निवारणात् । यथाहुः—शास्त्रेऽभिहितवदाश्रयणादनभिहिताधिकार-
विहिते विभक्ती न लप्स्येते इति । नचैवं वाच्यवाच्यविवेकासिद्धिः,
तस्य मानान्तरगम्यत्वादित्याशयः । तथापीति । इयमित्यनेन
“कर्त्तरि कृद्” इत्यादिस्मृतिस्तु भवत्येव कर्तृवाच्यत्वे मानमिति
सूच्यते । तेन वक्ष्यमाणरीत्या “लः कर्त्तरि” इत्यनेन शतृशानत्रर्थ-
कथनाभावेऽपि न दोषः, कृत्सूत्रेणैव तयोः कर्तृवाचित्वसिद्धेः ।
अभ्युपगतं चेत्थं कृत्सूत्रस्य द्वेकादिसूत्रैकवाक्यत्वासम्भवप्रदर्शनं
वार्तिके “कृदतिङ्” इति सूत्रोदाहरणफलं वदता न्यायसुधाकृता ।
यदि न कर्तृवाच्यत्वे प्रमाणं तर्हि किं लोहितोष्णीषादिन्यायेन
कृतिवाच्यत्वे प्रमाणमिति वदसीति पृच्छति—किं त्विति । द्वे-
कादिसूत्रे संख्योपसर्जनत्वेनापेक्षितसंख्येयसमर्पणाभावे साकाङ्क्ष-
त्वप्रसङ्गान्मैवमित्याशयेन प्रामाण्यविषयान्तरमाह—कर्त्तरिति ।

र्थे प्रमाणम्, “द्येकयोर्द्विवचनैकवचने”, “बहुषु बहुव-
चनम्” इत्यनेनास्याः स्मृतेरेकवाक्यत्वात् ।

उक्ते ऽर्थे तात्पर्यग्राहकमाह—द्येकेति । अनेनेत्यनन्तरं सूत्रद्वयेनेति
शेषः । अत्र हि द्येकादिशब्दा भावप्रधानतया संख्यापराः, अन्यथा
द्येकेष्वित्यापत्तेः । बहुः समुद्रो, वहुरोदन इत्यादौ प्रसिद्ध-
वैपुल्यमहत्वात्मकबहुत्वपरिहारेण द्वित्वाधिकसंख्यात्मकबहुवच-
नप्राप्त्यै परं बहुत्व इसस्य स्थाने बहुष्वितिनिर्दिदिक्षुस्त-
दैकरूप्याय द्येकयोरित्युक्तवान्मूत्रकारः । कस्य द्वित्वादावित्य-
पेक्षायां च लकारसूत्रैकवाक्यतया उक्तविधया कल्पनाद्भव-
ति लकारसूत्रं संख्यावाच्यत्वग्राहकमित्यर्थः । नेदं पदैकवाक्यत्व(१)
मिति भ्रमितव्यम् । एकवाक्यत्वोपन्यासावसरे वार्त्तिककृद्भिः “या-
वज्जीवमग्निहोत्रं जुहोति” इति उत्सर्गापवादयोर्वाक्यैकवाक्यताया
दृष्टान्तयोपन्यासात् । तद्व्याख्यानं च कुर्वता न्यायसुधाकारेण प्र-
कृते वाक्यैकवाक्यताया एव स्पष्टीकरणात् । एतैरपि केवलल-
कारसूत्रं संख्यावाच्यत्वे मानमिति प्रतिज्ञाकरणात् । अतो ल-
कारसूत्रे कर्त्वादिपदोत्तरविभक्त्या कर्त्वादिगतसंख्यासामान्यं

(१) इदं पदैकवाक्यत्वमिति न भ्रमितव्यमिति योजना ।
एकवाक्यत्वं हि त्रिधा भवति पदैकवाक्यत्वम्, अर्थैकवाक्यत्वं,
वाक्यैकवाक्यत्वमितिभेदात् । निरूप्यनिरूपकभावापन्नविषयताप्रयो-
जकपदघटितत्वे आद्यम्, यथा नीलं घटमानयेत्यत्र । नीलघ-
टपदार्थवृत्तिविषयतयोः परस्परं निरूप्यनिरूपकभावापन्नत्वात् । उ-
क्तविधविषयताश्रयबोधकपदघटितत्वे द्वितीयम् । यथा तत्रैव वाक्ये ।
नीलघटपदार्थयोरुक्तविधविषयताश्रयत्वात्, नीलघटपदयोश्च तद्वो-
धकत्वात् । उपजीव्योपजीवकभावापन्नविषयताप्रयोजकपदघटितत्वे
त्वन्त्यम् । यथा समिदादीनां प्रयाजानां दर्शपूर्णमासाभ्यामन्वय-
स्थले । भवति च तत्र परस्परमुपजीव्योपजीवकभावो विषयतानामि-
ति । तास्वत्र पदैकवाक्यत्वमिति न भ्रमितव्यमित्यर्थः ।

यत्तुक्तम्—कर्तुरनभिधाने देवदत्तेन पचतीति तृतीयाप्रसङ्ग इति । तन्न । तृतीया हि कर्तुः प्रतिपत्त्यर्थं तद्गतसंख्याप्रतिपत्त्यर्थं वा ? । तत्र कर्त्ता तु भावनाक्षेपादेव लभ्यते इति न तत्र तृतीयापेक्षा । तत्सङ्ख्या तु आख्यातेनैव प्रतीयते इति न तत्राप्यपेक्षा ।

लक्षयित्वा कर्त्रादौ तत्संख्यायां च लकारो विधीयते । तिवादीनां शत्रादीनां मध्ये कस्य लादेशस्य का संख्या वाच्येत्यपेक्षायां साकांक्षश्चेकादिसूत्रेण वाक्यैकवाक्यत्वं कल्प्यते, तेन च लकारे संख्यावाचित्वानुशासनमेकवचनादिसंज्ञायोगितिवादिविषयमिति निर्णीते कर्त्रादिवाचित्वानुशासनांशस्यापि तद्विषयत्वे गौरवात् तादृशसंज्ञाहीनशत्रादिविषयत्वं तस्य भवति । ततश्च भावकर्मणोरपि शत्रादिर्लभ्यते इति क्रीयमाण इत्यादिप्रयोगोपपत्तिः । अन्यथा लकारसूत्रस्य संख्यावाचित्वमात्रपरत्वे कर्त्तरि शत्रादिप्राप्तिः सम्भवेऽपि न भावकर्मणोस्तत्प्राप्तिः स्यात् । द्योतितं च लकारसूत्रस्य कर्तुराख्यातवाच्यत्वे प्रामाण्यप्रतिषेधोक्त्या शत्रादिवाच्यत्वे प्रामाण्यं तथाऽपीतिग्रन्थे । न चैवमापि स्थानिनो वाचकत्वमते कथमेकस्मिन्लकारे संख्यावाचित्वकर्तृवाचित्वव्यवस्था स्यादिति शङ्क्यम् । पदोपस्थापितपदार्थेभ्य एव शाब्दधीरिति नियमवदादेशविशेषेण स्थानितयोपस्थापितलकारादेरेवार्थविशेषधीरिति नियमसम्भवात् । अत एव तिवादिसमारितलकारस्यैकत्वादिविवाचित्वेनैकवचनादिव्यपदेशसम्भवाल्लकारस्य तत्तद्वचनात्मकत्वनिर्देशः संगच्छते । शक्यते च वक्तुं “तान्येकवचनद्विवचनबहुवचनान्येकशः” इति सूत्रमादेशेषु संज्ञा अन्वर्था त्रिदधत्तत्स्थानिष्वपि ता एवाक्षिपतीति । यत्तिवति । यद्यपि लकारसूत्रस्थलकारः कर्त्राद्यभिधायकः इति परिभाषापरत्वेन व्याख्यायां नैतच्छङ्का-

यथाऽऽहुः—

“सङ्ख्यायां कारके वा धीर्विभक्त्या हि प्रवर्तते ।
उभयं चात्र तत्सिद्धं भावनातिङ्विभक्तितः” ॥ इति ।
यत्र तु नाख्यातेन तद्वता सङ्ख्योच्यते तत्र
भवत्येव तृतीया । यथा देवदत्तेन ओदनः पच्यते
इति । तस्मान्न कर्तुरनभिधाने किं चिद् दूषणमित्य-

कावसरः, तथाऽपीतरव्याख्ययोर्निर्दोषत्वसिद्ध्यर्थमेव उपन्यास इति
बोध्यम् । ननु अनुशासनात्प्राप्नुवन्ती तृतीया न निष्प्रयोजनत्वेन
निवारयितुं शक्या प्रथमाया अपि निवारणापत्तेः, । प्रातिपदिक-
साधुत्वार्थस्य च प्रथमातृतीययोरविशेषाद् इत्याशङ्क्यानभिहिताधि-
कारानुवृत्तस्यानभिहितपदस्य तात्पर्येण तिङ्वाद्यप्रतिपादितत्वमर्थः,
अभिधानाख्यशब्दव्यापारवाचिना ऽभिदधातिना तदेकार्थसमवे-
ततात्पर्याख्यशब्दव्यापारलक्षणोपपत्तेः । तच्च कर्त्रादेरेव विशेष-
णं न सङ्ख्यायाः । तेन देवदत्तः पचति, पक्ताइति वा, चैत्रोम-
त्रश्च गच्छत इत्यादिप्रयोगोपपत्तिरित्याशयेनोपसंहरति तस्मा-
दिति । यदि च कर्त्ताऽऽख्यातवाच्यः स्यात्समिदादिषु सन्नि-
पातित्वलिप्सया कर्त्रर्थत्वेन विधिः स्यात् । भवत्विति चेत् “स्थाणौ
स्थाण्वाहुतिं जुहोति” इति विहिताऽऽहुतिः कर्तुः संस्कारिकैव स्यात्,
न यूपस्य । यूपार्थत्वं हि तस्या श्रुतिवलेनोक्तं दशमे । नापि दृष्टा-
र्थत्वलिप्सया किंतु सन्निपातित्वलिप्सयोक्तम् । वक्ष्यति चैतत्
तुल्यं च सन्निपातित्वं यूपार्थत्वकर्त्रर्थत्वयोः । इयांस्तु कर्त्तरि यू-
पाद्विशेषो यदयं जुहोतीत्यभिहितः क्रियया च साक्षात्सम्बध्यः ।
नचास्तु यूपार्थत्वसिद्धान्तभङ्ग इति शङ्क्यम् । “अतस्त्वं देव वनस्पते
शतवल्शो विरोह” इत्याहुतिमन्त्रे देवादिपदाभिहितयूपगतातिश-

लमतिविस्तरेण ।

प्रकृतमनुसरामः—तत्सिद्धस्त्रिविधः श्रुतिविनियोगः ।
 सेयं श्रुतेर्लिङ्गादिभ्यः प्रबलं प्रमाणम् । लिङ्गादिषु हि
 न प्रत्यक्षो विनियोजकः शब्दोऽस्ति, किं तु कल्प्यः ।
 यावच्च तैर्विनियोजकः शब्दः कल्प्यते तावत्प्रत्यक्ष-
 यप्रकाशवानुपपत्तेः । नच तत्र तद्वशेनैव यूपार्थत्वसिद्धिः, न्यायविरु-
 द्धमन्त्रलिङ्गस्याकिञ्चित्करत्वात् । किञ्चोपांशुयाजस्य वाक्यान्तरेण
 यागान्तरसाधारणेन सिध्यतः फलसंबन्धात् “अन्तरा यजति” इति-
 स्वपदोपस्थितकर्तृसम्बन्धः शीघ्रं भवति इति समिदादेस्तत्कर्तृ-
 त्वमेवं स्यात् । अवगतं च यजमान आज्यमवेक्षते इति कर्तुः
 प्रयोजनवत्त्वम् । आग्नेयादिवाक्येषु तु संस्कारार्हकर्त्रभिधाय्याख्या-
 ताभावात्तेषां प्रधानवाक्येन फलसम्बन्धः । भवत्वेवमिति चेत्स-
 मिदादिवदुपांशुयाजस्य वैश्वदेवपर्वण्यतिदेशे सति त्रिंशदा-
 हुतिश्रुत्यनुपपत्तेः, हृदयमुपांशुयाज इति प्रधानप्रायपाठानुपपत्ते-
 श्च । किञ्च स्तोत्रशस्त्रादीनामपि यजमानसंस्कारकत्वे यजमानेन
 कर्तव्यताऽऽपद्येत तत्रौद्गात्रसमाख्याबाधः स्यात् । सत्रे च प्रति यज-
 मानं शस्त्रावृत्तौ नाध्वर्योः प्रतिग्रावसर इति तद्बाधः स्यात् । न
 च सिद्धान्तेऽपि कर्तुर्लक्षणयाऽऽक्षेपेण चोपस्थित्यवश्यम्भावात्
 प्रयाजादेः सन्निपातित्वप्रसक्त्योक्तदोषतादवस्थमिति शंकास्पदम् ।
 अङ्गभावानां प्रधानकर्त्रैव नैराकाङ्क्ष्यसम्भवेन प्रधानकर्तृ-
 संख्याया एव चाङ्गवाक्येष्वनुवाद्यत्वेन तत्र कर्तुराक्षेपलक्षणयोर-
 नभ्युपगमादित्येवं सुधीभिरुह्यमित्याशयेनाह इत्यलमिति ।
 विनैव शब्दकल्पनं लिङ्गादेर्विनियोजकत्वमस्त्विति शङ्कते
 किंत्विति । चोदनैव धर्मे प्रमाणमिति अवधारणाह्लिङ्गेन त-
 त्कल्पनमावश्यकं प्रयोगविधिनाऽङ्गान्तरवन्मन्त्रमनुष्ठापयितुं प्रवृत्ते-

या श्रुत्या विनियोगस्य कृतत्वात् तेषां कल्पकत्व-
शक्तिर्विहन्यते इति श्रुतेः प्राबल्यम् । अत एव
“ऐन्द्रया गार्हपत्यमुपतिष्ठते” इत्यत्र यावलिङ्गाद् ऐ-
न्द्रया इन्द्रोपस्थानाङ्गत्वं कल्प्यते तावत् प्रत्यक्षया

न मन्त्रस्य स्ववाच्यार्थे प्रवेशमिच्छता तत्सिद्ध्यन्तत्कल्पनाक्षे-
पाल्लवनं केन स्मृत्वा कार्यमित्येवंरूपायाः शेषिविध्याकाङ्क्षाया-
स्तमन्तरेणानुपशमाच्च भाट्टमते विशेषो नेत्याशयेनाह कल्प्यत
इति । ननु श्रुतेरप्यसमर्थविनियोजकत्वासम्भवेन सामर्थ्यकल्प-
कत्वात्कथं प्राबल्यमित्याशङ्क्यम् । सत्यम्, तथाऽपि लिङ्गज्ञानं
पुरोधाय न श्रुतेर्विनियोजकता श्रुतिज्ञानं पुरोधाय लिङ्गं तु विनि-
योजकमिति विनियोगसन्निकर्षात् श्रुतिप्राबल्यमित्याशयेनाह-
तावदिति । मन्त्रादेराकाङ्क्षोच्छेदात्कलकत्वशक्तिविघातः । अत
एवेति । न चैन्द्री गार्हपत्याङ्गमिति बोधेऽस्य पदान्तरालोचन-
लभ्यत्वाद्वाक्येनैव विनियोग इति शङ्क्यम् । अङ्गाङ्गिभावनिरूपकयोः
पदान्तराधीनत्वे ऽपि तत्स्वरूपस्य श्रुतिगम्यत्वात् । नन्वेवं श्रौ-
तस्याङ्गाङ्गिभावस्य लैङ्गिकनिरूपकान्वये ऽप्यविरोधान्न श्रुतिलि-
ङ्गयोर्विरोधः स्यादेवं यदि प्रमेयविरोधनिवन्धनाविह मानयोर्बाध-
विरोधौ स्याताम् । दुर्बलमानजन्यविनियोगमूलकल्पनोच्छेदनिमित्तौ
तु तौ जायेते अवगतसागान्यसम्बन्धयैऽन्या किं कार्यमित्याका-
ङ्क्षावलेन लैङ्गिकश्रुतिकल्पनायोद्यतस्य ब्राह्मणान्तर्गतमन्त्रत्येव प्रथ-
मं श्रुतवत् एतन्मूलकविनियोगेनैव नैराकाङ्क्षसम्भवान्न स्वबु-
द्ध्या कल्पनमुचितमिति बुद्ध्या तत्कल्पनादुपरमः । तस्मादुपपन्नः
श्रुतिलिङ्गयोरिह विरोधः । श्रुत्या लिङ्गबाधं वदता च लिङ्गबाध्यानां
वाक्यादीनां सुतरां तथा बाध इति सूचितम् । तद्यथा आरुण्यस्य
वाक्यादेरेकहायन्यङ्गत्वं सिध्यच्छ्रौतेन क्रयाङ्गत्वेन बाध्यते “एक-

श्रुत्या गार्हपत्योपस्थानाङ्गत्वं क्रियत इति ऐन्द्री गार्ह-
पत्योपस्थानाङ्गम् ।

सामर्थ्यं लिङ्गम् ।

यदाहुः—

विंशतिमनुग्राह्ये' इति विहितानुवचनस्य प्राकरणिकं दर्शाङ्गत्वं
प्रतिष्ठाकामस्येति पट्टीश्रुतिबोधितेन प्रतिष्ठार्थत्वेन । नच प्रकृत-
नित्यानुवचनाश्रितसंख्याया एवेह फले विधानं तस्याश्चाक्रियारू-
पाया न प्रकरणविनियोज्यत्वप्रसक्तिरिति शङ्काम् । सामिधेनीवद-
ग्रिमकाशनार्थः “देवेद्धः” इत्यादिनिविन्मन्त्रैर्व्यवधानेन त्रिच्छिन्न-
प्रकरणस्य नित्यानुवचनस्याश्रयत्वायोगेन तत्प्रकृतिकानुवचनान्तर-
विधेराश्रयणात् । “युंन हि स्थः स्वर्पती” इति द्वयोर्यजमानयोः प्र-
तिपदं कुर्याद्” इत्यत्र श्रुतिप्रतिपन्नकुलायाद्यङ्गत्वेन प्रकरणप्राप्तं
ज्योतिष्टोमाङ्गत्वं बाध्यते । एकः प्रतिवसन्तं यथाशक्ति ज्योतिष्टो-
मं कुर्यादिति यजमानैकत्वव्यतिरिक्ताङ्गेष्वेव यथाशक्त्युपबन्धेन
नित्यप्रयोगेऽपि तद्वित्वाभावात् । द्वादशाहीनस्येत्यत्र तु यद्यपि
क्रियाङ्गसंख्याया ज्योतिष्टोमप्रकरणग्राह्यत्वं प्रसक्तं मध्योदात्तत्वेन
स्वप्न्ययान्नादहर्गणे रुद्धादहीनपदादुत्तरया पट्टीश्रुत्या बाध्यत
इति शक्यते यस्तुम्, तथाऽपि शाखान्तरीयद्वादशाहप्रकरणस्थवि-
धिप्राप्तार्थानुवादेन “तिस्रः सान्हस्योपसदः” इत्येतत्स्तुतिरेवेति मते
नातीव श्रुत्या प्रकरणबाधोदाहरणत्वं युक्तम् । दर्भमयीत्वादिविशि-
ष्टरक्षणायाः क्रमेणाग्नीषोमीयाङ्गत्वं प्राप्नुवत्या दीक्षाकालोत्पन्नत्वेन
पशुत्रयसाधारणयूपार्थत्वं बोधयन्त्या श्रुत्या बाध्यते “रक्षनया
यूपं परिव्ययति” इति । यथाहुः—

“सामर्थ्यं सर्वभावानां लिङ्गमित्यभिधीयते” इति ।

(तन्त्रवार्तिकम् १२५)

तेनाङ्गत्वं यथा “बर्हिर्देवसदनं दामि” इत्यस्य लव-
नाङ्गत्वम् । स हि लवनं प्रकाशयितुं समर्थः ।

एतद्यूपपरिव्याणशेषो हि रशना श्रुता ।

सह धर्मेन सा याति क्रमेण पशुशेषताम् ॥

याति सर्वत्र गच्छतीति साधारणार्थ एतच्छब्दः । अदृष्टैक-
स्वभावयूपमते हि बाह्वनियमन्यायेन साधारणतत्प्रयुक्ता रशना
तद्धर्मा भवन्ति साधारणाः । मतान्तरे तु अश्ववालादिधर्मविधौ
वर्हिःपदेनेव यूपपदेन स्वार्थसाध्यापूर्वत्रयलक्षणात् साधारण्य-
मिति बोध्यम् । एवं च यद्यपि यूपधर्माणां वर्हिर्धर्माणां चो-
पदेशसाधारण्यं तुल्यं तथाऽपि पञ्चपूर्वेस्तन्त्रेण काष्ठमनुष्ठाप-
यद्भिस्तद्वारेण तद्धर्मा अपि तथैवानुष्ठापयितुमुचिता इति ते-
ष्वेकादशे तन्त्रव्यवहारः । उपसदग्नीषोमीयापूर्वेस्तु वचनादा-
तिध्याकालोत्पाद्यवर्हिर्व्यक्तिशेषितां गतैरपि तुषोपवापवत्ताम-
नुष्ठापयद्भिस्तद्वत्तद्धर्मा अपि नानुष्ठाप्यन्त इति तेषु द्वादशे म-
सङ्गव्यवहारः । तादृशव्यक्तिनाशेऽपि स्वपरसाधारणव्यक्त्य-
न्तरं प्रयोक्तुमशक्तैरपि यथातिदेशं प्रत्येकं वर्हिः प्रयुञ्जद्विर-
विशेषावगतशेषत्वा धर्मास्तत्र शक्यन्ते प्रयोक्तुमिति साधारण-
वर्हिपि चातुर्थिकमप्रयोजकत्वम्, धर्मेषु द्वादशोक्तं प्रसङ्गित्व-
मिति विवेकः । प्रयुक्तिसामर्थ्यभावाभावकृतमेव ह्यप्रयोजकमसङ्गि-
नोर्भेदमभिप्रेत्योक्तं पूर्वाचार्यैः—‘परार्थे त्वप्रयोजकम् । एवमेव प्रस-
ङ्गः स्याद्विद्यमाने स्वके विधौ’ इति । दर्शपूर्णमासप्रकरणे प्रथमपटि-
तस्य क्रियाविशेषशून्यत्वेनास्पष्टलिङ्गतया स्वतन्त्रक्रमप्रकरणा-
निर्णीतिविनियोगस्य मन्त्रस्य तत्सहकृतसमाख्यावलेन दार्शिकम-

तच्च लिङ्गं द्विविधम्—सामान्यसम्बन्धबोधकप्रमाणान्तरानपेक्षं तदपेक्षं च । तत्र यदन्तरेण यन्न सम्भवत्येव तस्य तदङ्गत्वं तदनपेक्षकेवललिङ्गादेव । यथा अर्थज्ञानस्य कर्मानुष्ठानाङ्गत्वम् । न हि अर्थज्ञानमन्तरेणानुष्ठानं सम्भवति । यदन्तरेण यत्सम्भवति तस्य तदर्थत्वं तदपेक्षम्, यथोक्तस्य मन्त्रस्य लवनाङ्गत्वम् । लवनं हि मन्त्रं विनाऽपि उपायान्तरेण स्मृत्वा कर्तुं शक्यम् । अतो न मन्त्रो लवनस्वरूपार्थः सम्भवति, किन्त्वपूर्वसाधनीभूतलवनप्रकाशनार्थः । तत्त्वं च न सामर्थ्यमात्रादवगम्यते, लवनप्रकाशनमात्रे सामर्थ्यात् । अतोऽवश्यं प्रकरणादि सामान्यसम्बन्धबोधकं स्वीकार्यम् । दर्शपूर्णमासप्रकरणे हि मन्त्रस्य पा-

यमपुगोडाशयागाङ्गत्वं प्राप्नुवत् सान्नाय्याङ्गशाखार्थत्वं बोधयन्त्या श्रुत्या बाध्यते 'इपेत्वेति शाखां छिनत्ति' इति । अत्र च यद्यपि इतिरिति हेतुप्रकरणप्रकर्षादिसमाप्तिष्वित्यादिकोशे तृतीयार्थवाचित्वास्मरणान्न श्रुतित्वम्, निराकृतं च तद् "हविष्कृदेहीति त्रिरवघ्नन्" इति वचमि मन्त्रस्य श्रौतहन्त्यङ्गत्वाधियं निराकुर्वद्भिः प्रार्चनः, तथाऽपि द्वितीयैव समाख्याबाधोपपत्तिः ।

तच्चेति । यद्यपि श्रुतिरपि काचित्सामान्यसम्बन्धबोधकं मानान्तरमपेक्षते अत एव एकाग्रव्यधिकरणे प्रकृताग्नेरप्येव "आग्नेय्याऽऽग्नीध्रमुपतिष्ठते" इत्यत्र श्रुत्या विनियुज्यत इत्युक्तम्, तथाऽपि तत्सापेक्षत्वाभिमतलिङ्गस्येव तस्या अपि न तदन्तरेण विनियोगशक्तिकुण्ठी-

ठादेवमवगम्यते अनेन मन्त्रेण दर्शपूर्णमासापूर्वसम्बन्धि किञ्चित् प्रकाशयते इति । अन्यथा प्रकरणपाठवैयर्थ्यात् । किं तदपूर्वसम्बन्धि प्रकाशयमित्यपेक्षायां सामर्थ्याद् बर्हिर्लवनमित्यवगम्यते । तद्धि बर्हिः—संस्कारद्वाराऽपूर्वसम्बन्धीति मन्त्रस्य सामर्थ्यात्तदर्थत्वे सति नानर्थक्यं प्रसज्यते । तस्माद् “बर्हिर्देवसदनं दामि” इत्यस्य प्रकरणाद्दर्शपूर्णमाससम्बन्धितयाऽवगतस्य सामर्थ्याल्लवनाङ्गत्वमिति सिद्धम् ।

पूषानुमन्त्रणमन्त्राणां तु यागानुमन्त्रणसमाख्यया यागसामान्यसम्बन्धोऽवगते सामर्थ्यात्पूषयागसम्बन्धोऽवगम्यते ।

ननु तेषां यावत्समाख्यया पूषयागेन सामान्यसम्बन्धोऽवगम्यते, तावत् प्रकरणाद्दर्शपूर्णमासाभ्यामेव सामान्यसम्बन्धोऽवगतः, समाख्यातस्तस्य बलीयस्त्वात् । अत एव पौरोडाशिकमिति समाख्याते ब्राह्मण आम्नातानामपि प्रयाजानां प्रकरणात्सान्नाय्योपांशुयागाङ्गत्वमपीत्युक्तम् । किं च यागानुमन्त्रणसमाख्ययाऽपि

भाव इति अत्रेत्थमुक्तिः । प्रकरणादन्यस्यापि लिङ्गापेक्षितसामान्यसम्बन्धबोधकत्वन्दर्शयितुमाह—पूषेति । पूषानुमन्त्रणप्रभृतयो मन्त्रा इति मध्यपदलोपी समासः । उक्तम्—वार्तिके इति शेषः । ननु न दर्शपूर्णमासार्थत्वं युक्तं पूषपदस्य तदेवताप्रकाशनसामर्थ्यादित्याशङ्क्य त-

न पूषयागेन सामान्यसम्बन्धोऽवगम्यते, किं तु याग-
मात्रेण, प्रकरणेन तु दशपूर्णमासाभ्यामेव विशेषसम्ब-
न्धोऽवगम्यते अतः प्रकरणाद् झटिति तत्सम्बन्ध-
स्यैवावगतत्वात्तदर्थत्वमेव तेषां युक्तम् । पू-
षेतिशब्दस्य पुष्पातीति व्युत्पत्त्या कथंचिदग्न्याद्यभिधा-
यित्वात् ।

मैवम् । पूषानुमन्त्रणमन्त्रे हि श्रूयमाणे एव-
मवगम्यते—पूषाभिधानसमर्थत्वादयं मन्त्रस्तत्प्रकाश-
नार्थः, लवनमन्त्र इव लवनप्रकाशनार्थः । न
तत्र प्रकरणाद्यपेक्षा, येन तेषामुपजीव्यत्वेन प्राब-
ल्यं स्यात् । प्रकरणात्तु दर्शपूर्णमासार्थत्वे तस्य वाक्य-
लिङ्गश्रुतिकल्पनेन विनियोजकत्वाद् लिङ्गस्योपजी-
व्यत्वेन प्राबल्यम् । अतो लिङ्गात्पूषप्रकाशनार्थत्वे
ऽवगते तन्मात्रप्रकाशनमनर्थकमित्यपूर्वसाधनपूषप्रका-
शनार्थत्वं वक्तव्यम् । किं तदपूर्वमित्यपेक्षायां या-
गानुमन्त्रणसमाख्यानुगृहीताल्लिङ्गादपूर्वसम्बन्धिदेवताप्र-
काशनार्थो ऽयमित्यवगम्यते । अतो यद्यपि समा-

द्वटयति पूषेतीति । गौण्याऽपि तत्सम्भवाय कथंचिदिति ।
लिङ्गप्रकरणयोः स्वतो विरोधे तद्वतबलावलमेव लिङ्गसहकारिसमा-
ख्यायाः प्रकरणेन बलावलाज्ज्याय इत्यत्र प्रमाणबलावलात्प्रमेय-

ख्यातः प्रकरणं बलीयस्तथाऽपि तस्य लिङ्गेन बाधितत्वात् समाख्याया दुर्बलाया अपि प्रबललिङ्गाश्रितत्वेन प्राबल्यात्सैव सामान्यसम्बन्धे प्रमाणं सम्भवति, दुर्बलस्य प्रबलाश्रितस्य प्राबल्यात् । अत एव श्रुत्यपेक्षया दुर्बलाया अपि स्मृतेराचमनरूपप्रबलपदार्थाश्रितत्वेन प्राबल्यात्पदार्थधर्मगुणभूतश्रौतक्रमत्यागेन वेदकरणानन्तरं क्षुते आचमनेमेव कार्यमित्युक्तम् । यथाऽऽहुः—

“अत्यन्तबलवन्तोऽपि पौरजानपदा जनाः ।
दुर्बलैरपि बाध्यन्ते पुरुषैः पार्थिवाश्रितैः” ॥ इति ।

(तन्त्रवार्तिकम् ८५३)

यत्तु पूषेतिशब्दः कथं विदग्ध्याद्यभिधायीति । तन्न । तस्य “अदन्तको हि सः” इत्यादिवाक्यशेषेण वैदिकप्रसिद्ध्या च अर्थविशेषे रूढत्वात् । रूढश्चावयवार्थालोचनसव्यपेक्षाद्योगाद्वलीयस्त्वात् ।

बलावलज्यायस्त्वं दृष्टान्तयति अत इति । यद्यपि सकलपदार्थप्राप्त्यनुसारित्वात् क्रमप्राप्तेराचमनस्य च शुद्धिहेतुत्वेन वेदिकरणाङ्गस्य ‘स्वाङ्गमव्यवधायकम्’ इतिन्यायेन क्रमाविघातकत्वान्न श्रुतिस्मृत्योरिह विरोधः, तथाऽपि तमभ्युपेत्याकरे निरूपितन्यायस्यायमुपन्यासः । चर्णविशेष इति । त्रासाद्वैश्याख्यवर्णादुत्पन्नः पुंविशेष इत्यर्थः ।

अत एव “वर्षासु रथकारोऽग्नीनादधीत” इत्यत्र रथकारशब्देन सौधन्वनापरपर्यायो वर्णविशेष उच्यते, रूढेः प्राबल्यात्, न तु रथं करोतीति व्युत्पत्त्या द्विजातयः, योगस्य दौर्बल्यादित्युक्तं षष्ठे ।

तस्माद्युक्तं समाख्यया सामान्यसम्बन्धेऽवगते सामर्थ्यात्पूपागसंबन्धः पूषानुमन्त्रणमन्त्राणामिति । यथाऽऽहुः—

यागानुमन्त्रणानीति समाख्या क्रतुयोजिका ।
तस्माच्छब्दत्यनुरोधेन प्राप्तिस्तद्देवते क्रतौ” ॥ इति ।

(तन्त्रवार्तिकम् ७६८)

ननु ‘माहिष्येण करण्यां तु रथकारः प्रजायते’ इति स्मृतिप्रसिद्ध-
स्यैव रूढ्या ग्रहणं युक्तम्, क्षत्रियवैश्यानुलोमानन्तरोत्पन्नो यो
रथकारस्तस्येज्याधानोपनयनसंस्कारक्रियाश्चेति शङ्केन विहितोप-
नयनस्य तस्य विद्यासम्भवात् तद्वशेनैव वैदिककर्माधिकारितया
ऽपरार्काद्युक्तस्य संस्कृताग्निसाफल्यसम्भवाच्च शुद्रादौ हि तत्कर्तृके-
ऽग्निसाध्यकर्मणि “मस्तु शुद्रस्य” इत्यादिलिङ्गोपपत्तेश्चेति कर्कविद्या-
रण्यमतानुसारिनिराकरणाय सौधन्वनेति । रथकाराधाने हि
“ऋभृणां त्वा” इति मन्त्रः पठ्यते “सौधन्वना ऋभव” इति मन्त्रे
च सामानाधिकरण्याद्भुसौधन्वनशब्दयोः पर्यायत्वम् । प्रसिद्धश्च
सौधन्वनशब्दो ब्रात्यवैश्योत्पन्ने, ब्रात्यात्तु जायते वैश्यात्सुधन्वाचार्य
एव चेति स्मृतेः । अतः पष्ठान्त्यन्यायेन तदधिकारनियमे सिद्धे ऽग-
त्याऽग्निगुणकाधानस्य स्वर्गाय विधिराश्रीयत इति भावः । वस्तुत-

तत्सिद्धं प्रमाणान्तरसिद्धसामान्यसंबन्धस्य पदार्थस्य वि-
नियोजकं लिङ्गमिति ।

तत्र मन्त्रविनियोजकं लिङ्गं मुख्ये एवार्थे
विनियोजकं न गौणे, मुख्यार्थस्य प्रथममु-
पस्थितत्वेन तत्रैव विनियोगबुद्धौ पर्यवसन्नायां पु-
नर्गौणेऽर्थे विनियोगकल्पनायां गौरवप्रसङ्गात् । अ-
त एव “बर्हिर्देवसदनं दामि” इति मन्त्रः सामर्थ्यात्कुशल-
वनाङ्गम्, तेषां मुख्यत्वात्, न उलपराजिलवनाङ्ग-
मित्युक्तम् ।

तदिदं लिङ्गं वाक्यादिभ्यो बलवत् । तेषां हि न
साक्षाद्विनियोजकत्वं किं तु लिङ्गं श्रुतिं च कल्पयित्वा ।
न चासमर्थस्य श्रुतिं कल्पयित्वा विनियोगकल्पना

स्तु नानुलोमसङ्करोत्पन्ने रूढिः, रथसूत्रवास्तुविद्याध्ययनवृत्तिता
चेति शङ्खवचनावगत रथकरणवृत्तिकस्य निर्मन्थन्यायेन रूढ्यसं-
भवात् । प्रमाणेति । विनियोजकलिङ्गव्यक्तिभिन्नं मानं प्रमाणा-
न्तरम् । भवति हि “एकविंशतिमनुब्रूयाद्” इति विवृद्धसामिधेनीक-
विकृतौ संख्यासामर्थ्येन चोदकप्राप्ताधिकपङ्कचां क्रतुसम्बन्धे ऽव-
गते ऽग्निप्रकाशनसामर्थ्यवशेन तद्विशेषग्रहणम् । इयांस्तु भेदः—प्रक-
रणसमाख्याभ्यामुक्तस्थलेऽनिर्णीतद्वारविशेषो निर्णीतक्रतुविशेषश्च
सम्बन्धो बोध्यते संख्यासामर्थ्येन तु अनिर्णीतशेषविशेषः । उल-
पमुशीरवृणं पृष्ठयास्तरणाङ्गम् । असमर्थस्येति । प्रकृतशेषिस-
म्बन्धयोग्यतया ऽनिर्णीतस्येत्यर्थः । वाक्यवाध्येषु प्रकरणस्य लि-

ङ्गेन बाधायामुदाहरणत्वं पूषमन्त्रे एतैरेव दर्शितम् । “उपहृत उपह-
यस्व” इति क्रमेण पठितयोर्मन्त्रयोर्निर्ज्ञातक्रमकानुज्ञापनानुज्ञे प्रति
यथाक्रमं प्रसक्तमङ्गत्वं विपर्ययविनियोगं कुर्वता लिङ्गेन बाध्यते ।
नन्वेवं “त्वं ह्यग्ने प्रथमो मनोता” इति मन्त्रः क्रमप्राप्तमग्नीषोमीयपश्व-
ङ्गत्वं विहाय लिङ्गादाग्नेयसवनीयाङ्गं स्यात् । आनर्थक्यतदङ्गन्या-
यसहकृतप्रकरणेन ज्योतिष्टोमीयपश्वङ्गमेव इति सामान्यसम्बन्ध-
सम्भवात्, “मनोतायै हविषोऽवदीयमानस्यानुब्रूहि” इति प्रैपे पशुदे-
वतावाचित्वेन निर्णीतस्य मनोतापदस्येह श्रवणेन सीमांशगाङ्गत्वा-
सम्भवात् । नच “यद्यप्यन्यदेवत्यः पशुराग्नेय्येव मनोता कार्या” इति
श्रुतिलिङ्गप्राप्तेत्कर्षं बाधत इति शङ्काम् । तृतीयादिविभक्तेरिहाभावात्,
वाक्यस्य च लिङ्गबाध्यत्वात् । वाक्ये पशवूहननिषेधार्थत्वेनानर्थक्या-
योगात् । अन्यथा ऽऽग्नेयीनिरासार्थस्याग्नेय्येवेत्येवकारस्यानर्थक्यात् ।
“नर्चमूहेद्” इति निषेधवशेन चोदकप्राप्ताग्नेयमन्त्रप्रसक्तिरूपस्योहस्य
निषेधे तु सम्भवति तस्यार्थवत्त्वम् । तस्मादुत्कर्ष एव मनोतामन्त्रस्य
युक्त इति चेत् । न । कार्येवेति व्यवहितान्वये सत्येवकारश्रुत्यैवो-
त्कर्षनिषेधात् । तृतीयाश्रुतिर्हि प्रकृतयागे विनियोगमुखेनोत्कर्षनिषेधं
कुर्यात् इयं तूत्कर्षनिषेधमुखेन प्रकृते विनियोगं करोतीति फलतो
न विशेषः । युक्ततरश्च मन्त्रब्राह्मणयोर्व्यवहितप्रधानविध्यन्वयादेव-
कारमात्रस्य स्ववाक्ये व्यवहितान्वयः । नन्वेवं वाक्ये पशौ कथ-
मनूहो मनोतामन्त्रस्य उक्तश्चासौ “मनोतायां तु वचनादवि-
कारः” (अ० १० पा० ४ अ० २२ सू० ४२) इति दाश-
मिकाधिकरणे । नचान्यायनिगदत्वाद्बहुवचनान्तपाशपदवदनूह-
सिद्धिरिति न्यायसुशोक्तं साधु । देवताधिष्ठानस्याग्नेः पाशबहुत्वव-
दसमवेतत्वाभावात् । नच पाशानिति शेषावयवंसरूपाया इवाग्निप-
देन देवताया लक्षणयैव प्राकृतायाः प्रकाशनं स्यात् विकृतावित्या-
कृतम् । एवमपि यत्रैन्द्राग्नादौ प्रकृतिवदेवतात्वाधिष्ठानमग्निस्तत्र

सम्भवतीति सामर्थ्यस्यापि कल्प्यत्वेनोपजीव्यत्वात् ।
अतस्तैर्यावत्सामर्थ्यं कल्पयित्वा श्रुतिः कल्प्यते ता-
वदेव क्लृप्तेन सामर्थ्येन श्रुतिं कल्पयित्वा विनियोगः
क्रियते इति तस्य प्राबल्यम् ।

अत एव—

“स्योनं ते सदनं कृणोमि घृतस्य धारया सुशेवं
कल्पयामि” इत्यस्य सदनाङ्गत्वं लिङ्गात्, न तु वा-
क्यात्सादनाङ्गत्वम्, तस्य दौर्बल्यादिति ।

प्राकृतलक्षणासम्भवात्सिद्धयेदनूहो नैवारतण्डुलेष्विव “धान्यमसि”
इत्यस्य, वायव्ये तु तरसमयेष्विव न तथेति चेत् । न । आग्नेयः
पशुर्न ज्योतिष्टोम इति कृत्वाचिन्तात्वाद्वाशमिकविचारस्य । उक्तंच
तथा तत्रैव मिश्रैः—सम्भवति तथासत्यप्रसक्तोत्कर्षे निपेधा-
सम्भवेनोक्तवचसो ऽनूहपरत्वमिति दिक् । भक्षानुवाके पठि-
तानां “भक्षो हि” इति “नृचक्षसम्” इति “हिन्व मे” इत्युप-
क्रमकाणां “सध्यासम्” इति, “अवरूपेष्पम्” इति, “मा मे ऽवाङ्गा-
भिमति गाः” इत्यन्तानां वाक्यानां समाख्याप्राप्तभक्षणाङ्गत्वं लिङ्गा-
वगतैर्ग्रहणावेक्षणसम्पन्नजराङ्गत्वैर्वाध्यते । नचाविहितग्रहणादेरन-
नुष्ठेयत्वात् मन्त्रप्रकाश्यत्वासंभवः । भक्षणविध्याक्षिप्ततया ऽनुष्ठेयत्वा-
त् । तत्प्रकाशनसमर्थमन्त्रकल्पितत्रिधिना वा नियमेन तद्विधानात् । नचै-
वं मन्त्रादेस्तृप्यत्वित्यन्तस्य लिङ्गात्तृप्यङ्गत्वं स्यान्न भक्षणाङ्गत्वमिति
शङ्क्यम् । ग्रहणादिवत्तृप्तेर्भक्षणयत्रान्ययत्नापेक्षोत्पात्तिकत्वाभावेन
पृथक्प्रकाशनानपेक्षत्वात् । तस्माद्युक्तः सूक्तवाकस्य दर्शपूर्णमासयो-
रिव भक्षानुवाकस्य ग्रहणादिषु लिङ्गाद्विभज्य विनियोगः । एवं
काम्ययाज्यानुवाक्याकाण्डे आशिवारुणीष्टियाज्यानुवाक्यानन्तरं

समभिव्याहारो वाक्यम् । समभिव्याहारो नाम
साध्यत्वादिवाचकद्वितीयाद्यभावे वस्तुतः शेषशेषि-
णोः सहोच्चारणम् ।

यथा—

“यस्य पर्णमयी जुहूर्भवति न स पापं श्लोकं
शृणोति” इति ।

अत्र हि न द्वितीयादिविभक्तिः श्रूयते, केवलं पर्ण-
ताजुह्वोः समभिव्याहारमात्रम् । तस्मादेव च पर्णताया
जुह्वङ्गत्वम् । न चानर्थक्यम्, जुहूशब्देनापूर्वलक्षणात् ।
तदयं वाक्यार्थः—‘पर्णतया अवत्तहविर्धारणद्वारा य-
दपूर्वसाधनं तद्भावेयम्’ इति । एवं च पर्णतया यदि

सोमारौद्रीष्टिगाज्यानुवाक्यातः पूर्वपठितानां मनोर्क्त्यां क्रमा-
वगतसोमारौद्रीष्ट्यङ्गत्वानां समाख्याप्राप्तं याज्यात्वादि लैङ्गिकेन
सामिधेनीत्वेन बाध्यते । आग्नेय्यो हि ताः शक्नुवन्ति सामिधेनी-
कार्यं कर्तुम् । अपेक्षन्ते च विद्वद्सामिधेनीकाभिरिष्टिभिस्तत्कारित-
येति न सामिधेन्युत्तरभावयाज्यभागे निवेशोऽपि शङ्क्यः । नच
तत्र निवेशे ऽपि समाख्योपपत्तिः । तस्याः काम्यपदाभिधेय-
प्रधानसम्बन्धबोधकत्वादित्यास्तां तावत् । साध्यत्वादीनि ।
स्वप्रकृत्यर्थनिरूपितशेषित्वबोधिकानां विभक्तीनां शेषपदोत्तरत्वेन
स्वप्रकृत्यर्थगतशेषत्वबोधिकानां च शेषपदोत्तरत्वेनाभावे सतीत्यर्थः ।
तेन प्रयाजशेषाभिधारणसत्त्वादिविनियोजकवाक्यसङ्ग्रहः । शेषे-
ति । तद्वाचिनोः शब्दयोरेकान्वयबोधोपयोगिसन्निधिविशेषेणो-
च्चारणमित्यर्थः । तेन न प्रकरणविषयेऽतिप्रसङ्गः । नचैवं देवस्यत्वा-

जुहुः कियते तदैव तत्साध्यमपूर्वं भवति नान्यथेति गम्यते इति न पर्णताया वैयर्थ्यम् ।

अवत्तहविर्धारणद्वारेति चावश्यं वक्तव्यम्, अन्यथा छुवादिष्वपि पर्णतापत्तेः ।

सा चेयं पर्णताऽनारभ्याधीता न सर्वकृतुषु गच्छति, विकृतिषु चोदकेनापि प्राप्तिः सम्भवेन द्विरुक्तत्वापत्तेः, किन्तु प्रकृतिषु । तदुक्तम् “प्रकृतौ वा द्विरुक्तत्वाद्” इति (पू० मी० अ० ३ पा० ६ सू० २) ।

अत्र ‘विकृतिर्यतोऽङ्गानि गृह्णाति सा प्रकृतिः’ इति न प्रकृतिशब्देन विवक्षितम्, गृहमेधीये पर्णताया अप्राप्तिप्रसङ्गात्, न हि गृहमेधीयात्काचन विकृतिरङ्गानि गृह्णाति मानाभावात्, किं तु चोदकाद्यत्राङ्गाप्राप्तिस्तत्र कर्म प्रकृतिशब्देन विवक्षितम् । यथा दर्शपूर्णमासौ । तत्र हि न चोदकादङ्गाप्राप्तिः, प्रकरणपठितैरेवाङ्गैर्नैराकाङ्क्ष्यात् । गृहमेधीयादिष्वपि न चोदकादङ्गाप्राप्तिः । कलसोपकारैरेव आज्यभागादिभिर्नैराकाङ्क्ष्यात् ।

दिपदविनियोजकमन्त्रगतवाक्यस्यासङ्ग्रहापत्तिः, तेषां शेषवाचित्वाभावादिति शङ्काम् । तदर्थानामपि मन्त्रकार्यभूतविशिष्टनिर्वापप्रकाशनद्वारेण निर्वापशेषत्वाभ्युपगमात् । इयांस्तु विधिवाक्यान्मन्त्रवाक्ये भेदः—यद् विधिवाक्ये श्रुतिमात्रं कल्प्यं मन्त्रवाक्ये तु सश्रुतिकं वाक्यान्तरम् । मन्त्रे सत्या अपि द्वितीयादेर्विधिहीनाया विनियोजकत्वाभावात् । अत एव मन्त्रगतवाक्यलक्षणे ऽभावान्तस्य

अतो यत्र चोदकाप्रवृत्तिस्तत्रानारभ्याधीतानां सन्निवेशः ।

साप्तदश्यं त्वनारभ्याधीतमपि न प्रकृतौ गच्छति
प्रकृतेः पाञ्चदश्यावरोधात्, किं तु विकृतिषु गच्छति ।

न प्रवेशः । अप्रवृत्तिरिति । नवो व्यत्ययमङ्गीकृत्याचोदकेन
चोदकभिन्नमानेन यत्र क्रतुप्रवेशद्वारस्य जुह्वदेः प्रवृत्तिः प्राप्ति-
रिति योज्यम् । तेन न सोमे पर्णताप्रसक्तिः । भवति च गृहमेधीये,
तत्र कल्पसूत्रकारैर्जुहूपदेशात् । अधीतानामित्यनन्तरं समभिव्या-
हृतोद्देश्यवशेन कल्प्यक्रतुसम्बन्धानामिति शेषः । तेन “यदाहवनीये
जुहोत्येष सप्तदशो यज्ञोऽन्वायत्तः” इत्यनारभ्य विहितस्याहवनीय-
स्याश्रावयेत्यादेश्व समाभिव्याहारमात्रेणाकृतसक्रतुसम्बन्धस्य जुहो-
तियजतिचोदनाचोदितसप्तस्तर्कसु उपदेशसिद्धिः । असंभवात्परं
कचिदाहवनीयोपदेशाभावः । यथा पवमानेष्टिषु, निषादेष्टौ, उपनय-
नाङ्गहोमेषु, अवकीर्णपशौ, अक्रतुशेषेष्वतदन्तर्गतेषु चतुर्होतृहोमेषु
भाष्यमते ऽग्नीषोमीयानपेक्षाग्रेयाद् वार्तिकमते प्रयाजापेक्षात्त-
स्मात्परमापूर्वानुत्पत्तिः केवलाधानादाहवनीयासम्भवात् । अत्रै-
वर्णिकस्य अत्रिचस्य अकृतविवाहस्याधानाभावात् । “अविप्लु-
तं ब्रह्मचर्यं गृहस्थाश्रममाविशेद्” इति पशोः प्राग्विवाहासम्भवात् ।
“एषा वाऽनाहिताग्नेरिष्टिर्यच्चतुर्होतारः” इति चतुर्होतृहोमेषु अना-
हिताग्न्यधिकारिकत्वात् “ग्रहान् गृहीत्वा सप्तहोतारं जुहोति यः
स्वर्गकामः स्यात्स पञ्चहोतारं पुरा प्रातरनुवाकादाग्नीध्रे जुहुयाद्”
इत्यादिषु च तदसम्भवात् । कचिज्जु सम्भवतो ऽप्याहवनीयस्य
वाधः—यथा पदहोमे । एवं महापितृयज्ञे आस्वधेत्याश्रवणोपदेशादा-
श्रावयेत्यादेर्वाधो ज्ञेयः । प्रकृतेरिति । साप्तदश्यस्य हि साप्ति-
धेनीद्वारेण क्रतुसम्बन्धः कल्प्यः, कृतस्य पाञ्चदश्यस्य प्रकरणे-
नेति तस्य बलवत्त्वमित्याशयः । यस्य त्वनारभ्याधीतस्यापि क्रतु-

तत्रापि न सर्वासु गच्छति, चोदकप्राप्तपाञ्चदश्यबाधप्र-
सङ्गात् । किन्तु प्रत्यक्षश्रुतसाप्तदश्यासु मित्रविन्दादिषु
गच्छति ।

यथाऽऽहुः—

एवं च प्रकृतावेतत्पाञ्चदश्यं प्रतिष्ठितम् ।

विकृतौ च न यत्रास्ति साप्तदश्यपुनःश्रुतिः ॥ इति ।

(तन्त्रवार्तिकम् १०७८)

न च वाक्यवैयर्थ्यम् । अनारभ्याधीतस्यैव साप्त-
दश्यस्य मित्रविन्दादिप्रकरणस्थेन वाक्येनोपसंहारात् ।

उपसंहारो नाम सामान्यप्राप्तस्य विशेषे नियमनम् ।

यथाऽऽहुः—

सामान्यविधिरस्पष्टः संहियेत विशेषतः । इति ।

(तन्त्रवार्तिकम् १०२०)

तत्रानारभ्यविधिः सामान्यविधिः, मित्रविन्दादि-

सम्बन्धः वक्तुः न तस्य प्राकरणिकेन बाधः । यथा “अथातो
ऽग्निमग्निष्टोमेनानुयजति” इति विहिताग्नेरुत्तरवेद्याः । नचैवं वाक्य-
विनियुक्तेनाग्निना प्रकरणविनियोज्यायास्तस्या एव बाधाप-
त्तिः । सत्यपि तस्याः प्रकरणविनियोज्यत्वे अग्निष्टोमपदार्थमहि-
म्ना धातोः क्रतुविशेषपरतां निर्णाय विनियुञ्जतो वाक्यस्य वि-
लम्बितप्रवृत्तिकत्वात् । चोदकेति । पाञ्चदश्येन बाध इति विग्रहः ।
वर्लीयो हि तत् क्लृप्तेपकारकत्वाद् इति द्योतनाय चोदकप्राप्तेति
विशेषणम् । सामान्येति । सामान्यशास्त्रस्य विशेषान्वये तात्प-
र्यज्ञापनमित्यर्थः । तच्चेति । यद्यप्युभयत्र सामिधेनीनामुद्देश्य-

प्रकरणस्थस्तु विशेषविधिरित्यास्तां तावत् ।

प्रकृतमनुसरामः । तत्सिद्धं वाक्यादङ्गत्वम् ।

तदिदं वाक्यं प्रकरणाद्वलीयः । प्रकरणं हि न साक्षाद्विनियोजकम्, तच्चाकाङ्क्षारूपम् । न चाकाङ्क्षा स्वयं प्रमाणं किन्तु साकाङ्क्षं वाक्यं दृष्ट्वा भवत्येतादृशी मतिः—नूनमिदं वाक्यं केन चिद्वाक्येनै-

त्वश्रवणं तुल्यं तथाऽप्यपूर्वसाधनलक्षणोत्तरमेष विभाग इति बोध्यम् । यद्यपि विधिवाक्यस्य विनियोजकतां निरूप्य तत्कृतप्रकरण-वाधोदाहरणं “दीर्घसोमेन संतृद्येद्धृत्यै” “न प्रथमयज्ञे प्रवृज्ज्यात्” “पूषा प्रपिष्ठभाग” इत्यादि वक्तुमुचितम् । आद्यवाक्यं हि न प्रकरणि निज्योतिष्ठोमे ऽभिषवफलकणोः सन्तर्दनं विधत्ते इष्ट्यादिनिरूपित-दैर्घ्यवतो ऽपि सोमान्तरनिरूपितदैर्घ्यशून्यस्य तस्य तद्वदभिधायिदीर्घसोमपदेनानभिधानात् । नच दीर्घस्य यजमानस्य सोम इत्यर्थे ऽयं समासः । निषादस्थपतिन्यायेन कर्मधारयस्यैव युक्तत्वात् । घृत्या इत्यर्थवादानुपपत्तेश्च । तस्मादुक्थ्यादिसंस्थास्वहर्गणेषु च तद्विधानम् । न च प्रकृतिवदुक्थ्यादिषु त्रिपर्वदशमुष्टिपरिमितसोमग्रहणादीर्घसोमत्वमिति शङ्काम् । प्रदानविष्टादिप्राकृतपरिमाणोभयानुरोधेन दीर्घपर्वण एव ग्रहणाश्रयणात् । नच प्रकरणिसंस्थास्वेव निवेशसम्भवाच्चाहर्गणेषु सन्तर्दनविधिः, तासां प्रकरणासम्भवात् । यद्यपि “पशुकाम उक्थ्यं गृह्णीयाद्” इत्यादिवचःसूक्थ्यादिसंज्ञाभिहितास्तत्तत्स्तोत्रसम्बन्धोपरमात्मिकाः संस्थाः फलेभ्यो विविहिताः, संस्थाभिधायित्वं च तासान्तत्संस्थे क्रतावुक्थ्यो ऽयमिति प्रयोगाद्, तत्संस्थे तत्स्तोत्रतद्यागाभ्यासवत्यपि षोडशिसंस्थे तथाऽप्रयोगात्, तथाऽपि क्रत्वाश्रितानां तासां फलसाधन-

कवाक्यभूतम् इति । ततश्चाकाङ्क्षारूपं प्रकरणं वाक्य-
स्य वाक्यान्तरैकवाक्यत्वे प्रमाणम् ।

एवं च यावत् प्रकरणं वाक्यं कल्पयित्वा वि-
नियोजकं भवति तावद्वाक्यं लिङ्गश्रुती कल्पयित्वा
विनियोजकं भवतीति प्रकरणाद्वाक्यं बलीयः ।

तां क्रत्वन्वयाधीनप्रतिपत्तिकामपेक्षया क्रतोरेव शीघ्रे साधनता-
प्रतीतेर्निर्णीतयागाङ्गभावसोमधर्मविधिमिश्रिता अङ्गविधयः प्र-
थमतरक्रतुशेषत्वं गता न पुनः संस्थाशेषत्वं प्रतिपद्यन्ते । कथं—
भावोपशमस्तु ज्योतिष्टोमादनिदेशेन भवेत् । यद्यपि संस्थाज्योति-
ष्टोमयोर्न सारूप्यम्, तथाऽपि सारूप्यकार्याया बुद्धिस्थताया इहाश्र-
यत्वंमहिम्ना एव सिद्धेर्नानुपपत्तिरिति प्राकृताङ्गनैराकाङ्क्षयादसं-
वद्धव्यवायाच्च न प्रकरणेन संस्थाङ्गं सन्तर्दनम् । न चात्र संस्था-
सन्निधिरपि । येनानुवादस्य सन्निहितगामित्वात् “प्रयाजे कृष्ण-
लम्” इत्यत्र प्रयाजपदेनेव दीर्घसोमपदेन संनिहितनिर्देशः स्यात् ।
तस्मादस्त्यहर्गणेष्वपि सन्तर्दनम्, एकाहेष्वपि । यत्र ज्योति-
ष्टोमाधिकग्रहविधिस्तत्र दाशमिकन्यायेन प्राकृतग्रहावाधाद्भवतु
संस्थावदीर्घसोमत्वम् । ज्योतिष्टोमे तु न निवेश इति प्रकरणबाधः ।
“न प्रथमयज्ञे” इत्यस्य प्रकरणबाधकत्वं निषेधप्रस्तावे वक्ष्यामः ।
पूषेतिवचश्च न प्रकरणिनि दर्शे पेपणं विधत्ते तत्र पूषयागाऽभावा-
त्, किन्तु तदेकदेवत्ये चरौ देवताया अनुक्तत्वेनाग्नेयपदवद्भागप-
दस्य तद्देवत्यपरत्वात् प्रतिप्रसवेनार्थवत्त्वे लाघवाच्च । एवं किं
मे प्रजया इति शंयुयाचितवरप्रदाने “यो ब्राह्मणायावगुरेत्तं श-
तेन यातयाद्” इत्यस्मिन्प्रकृतदार्शिकत्विङ्मात्रस्य ब्राह्मणपदेन
निर्देशासम्भवात्प्रकरणबाधकत्वं तथाऽप्येषूदाहरणेषु विरोधस्या-
स्पष्टत्वान्मन्त्रवाक्यस्य प्रकरणबाधकत्वे ऽभिहिते च कैमुतिक-

अत एव “इन्द्रामी इदं हविरजुषेतामवीवृधेतां महो
ज्यायोऽकाताम्” इत्यत्रेन्द्राग्नीपदस्य लिङ्गादर्शाङ्गत्वे
सिद्धे “इदं हविः” इत्यादेरपि तदेकवाक्यत्वादर्शाङ्गत्वम्,
न तु प्रकरणादर्शपूर्णमासाङ्गत्वम् । प्रकरणाद्वाक्यस्य
बलीयस्त्वादिति ॥

उभयाकाङ्क्षा प्रकरणम् । यथा प्रयाजादिषु ।
“समिधो यजति” इत्यत्र हि इष्टविशेषस्यानिर्देशात्समि-

न्यायेन विधिवाक्यस्य तथात्वसिद्धेर्लाघवमनुसृत्य मन्त्रवाक्य-
कृतवाधप्राह—अत एवेति । प्रकरणवाध्ययोर्मानयोर्मध्ये स्थानस्य
वाक्येन बाधायाम् अभीपोमीयक्रमेण प्रसक्ततन्मात्राङ्गत्वानि लि-
ङ्गावगतपशुत्रयाङ्गभावपरिवीतपदैकवाक्यत्वानि क्रियमाणपरिव्या-
णानुवादिमन्त्रगतानि “युवा सुवासाः” इत्यादिपदान्युदाहरणम् ।
वाक्येन क्रमं बाधित्वा तेषां सवनीयपरिव्याणे विनियोगसिद्धेः ।
समाख्याया वाक्येन बाधार्थां भक्षानुवाकगतानि लिङ्गावगत-
ग्रहणाद्यङ्गभावैः सध्यासमित्यादिपदैरेकवाक्यतापन्नानि शेषपदान्यु-
दाहरणम् । समाख्याप्राप्तभक्षणाङ्गत्वबाधेन तेषां ग्रहणादिष्वेव वि-
नियोगात् । उभयेति । फलाकाङ्क्षाविशिष्टकथंभावाकाङ्क्षेत्यर्थः ।
वैशिष्ट्यं च स्वाश्रयभावतासन्निहितभावनाश्रितत्वमम्बन्धेन, न
त्वेकपुरुषावगतत्वादिना । तेन न विश्वजिदादेः प्रकरणेन दर्शा-
ङ्गत्वम्, नापि दर्शप्रकरणेन प्रयाजादेः प्रकरणित्वम् । यथा हि
ज्ञानत्वं ज्ञानपदवाच्यमपि न ज्ञानं तथाऽङ्गविधिगता फलाकाङ्क्षा
प्रकरणपदवाच्याऽपि न प्रकरणम् । प्रकरणोक्तसम्बन्धेन यदी-
यफलाकाङ्क्षाविशिष्टा ऽनिर्णीततदनङ्गत्वगता या कथंभावाकाङ्क्षा
सा तद्विनियोजकं प्रकरणमिति तु निष्कर्षः । उक्तं हि—“अ-

द्यागेन भावयेत् किमित्यस्त्युपकार्याकाङ्क्षा । दर्श-
पूर्णमासवाक्येऽपि दर्शपूर्णमासाभ्यां स्वर्गं भावयेत्कथ-
मित्यस्त्युपकारकाकाङ्क्षा । अत उभयाकाङ्क्षया प्र-
याजादीनां दर्शपूर्णमासाङ्गत्वं सिध्यति ।

ननु यदि प्रयाजादिवाक्ये इष्टविशेषो न श्रूयते
तर्हि विश्वजिन्न्यायेन स्वर्गः फलं कल्प्यताम् ।

विश्वजिदधिकरणे हि (४४१०-१६) “विश्व-
जिता यजेत”इत्यत्र फलस्याश्रवणात्, फलमन्तरेण
च विधिश्रुतेरनुपपत्तेरवश्यं फले कल्पयितव्ये सर्वा-
भिलषितत्वेन स्वर्गः फलमित्युक्तम् ।

तदुक्तम्-“स स्वर्गः स्यात्सर्वान्प्रत्यविशिष्टत्वाद्”इति ।

(४ । ३ । १५)

रात्रिसत्रन्यायेन वाऽऽर्थवादिकं फलं कल्प्यताम् ।

रात्रिसत्राधिकरणे (४ । ४ । १७-१८) हि
“प्रतितिष्ठन्ति ह वै य एता रात्रीरुपयन्ति”इत्यत्र
विध्युद्देशे फलाश्रवणात्फलमन्तरेण च विधिश्रुतेरनुप-

संयुक्तं प्रकरणादितिकर्तव्यतार्थित्वाद्”इति (पू० मी० अ० ३
पा० ३ अधि० ४ सू० ११) । अत्र पञ्चम्यन्तयोः सा-
मानाधिकरण्यात्कथम्भावाकाङ्क्षैव प्रकरणमित्यवसीयते, असं-
युक्तपदं च फलाकाङ्क्षोपस्थापकं नतु सन्निपातिनिवारणार्थ-
मिति वार्त्तिकटीकायां प्रपञ्चितमेतैः । फलइति । अविवक्षितसं-
ख्याकनिर्देशः । उपयन्तीत्यत्रेति । एतदर्थवादसम्बद्ध इत्यर्थः ।

पत्तेरवश्यं फले कल्पयितव्ये आर्थवादिकं प्रतिष्ठाख्यं
फलमित्युक्तम् ।

विश्वजिदधिकरणन्यायेनानुपस्थितस्वर्गकल्पने
तस्य प्रकृतसम्बन्धकल्पने गौरवादर्थवादोपस्थितस्यैव
प्रकृतसम्बन्धकल्पने लाघवात् ।

तदुक्तम्—“फलमात्रेयो निर्देशादश्रुतौ ह्यनुमानं
स्याद्”इति (४ । ३ । १८) ।

तस्माद्विश्वजिन्यायेन रात्रिसत्रन्यायेन वा स्व-
तन्त्रफलार्थत्वे सम्भवति किमिति दर्शपूर्णमासाङ्गत्वं
स्वीक्रियते इति ।

मैवम् । स्वतन्त्रफलार्थत्वेऽन्यतराकाङ्क्षया सम्बन्धः
स्यात् । न ह्यत्र फलस्य साधनाकाङ्क्षाऽस्ति । श्रूय-
माणं हि फलं साधनमाकाङ्क्षति, न चात्र त-
च्छ्रूयते । एवं च फलस्याकाङ्क्षाभावात् केवलं
किं भावयेदिति प्रयाजानां भाव्याकाङ्क्षयैव स्वत-
न्त्रफलार्थत्वं स्यात् । दर्शपूर्णमासार्थत्वे तूभयाकाङ्क्षा
प्रमाणम्, प्रयाजानां भाव्याकाङ्क्षाया इतरत्र च कथ-
म्भावाकाङ्क्षायाः सत्त्वात् । अन्यतराकाङ्क्षातश्चोभया-
काङ्क्षा वलीयसीति वक्ष्यते । ततश्च दर्शपूर्णमासार्थ-
त्वमेव युक्तं न स्वतन्त्रफलार्थत्वमिति ।

आर्थवादिकमिति । ये प्रतितिष्ठासन्ति त एता रात्रीरुपेयुरिति

तदुक्तम्—“द्रव्यसंस्कारकर्मसु परार्थत्वात्फलश्रुति-
र्यथावाः स्याद्”इति (४ । ३ । १) ।

अत्र द्रव्ये फलश्रुतिः—“यस्य पर्णमयी जुहूर्भवंति
न स पापं श्लोकं शृणोति”इत्येवमाद्या । संस्कारे
फलश्रुतिः—“यदाङ्क्ते चक्षरेव भ्रातृव्यस्य वृङ्क्ते”इत्येव-
माद्या । कर्मणि फलश्रुतिः—“वर्म वा एतद्यज्ञस्य
क्रियते यत्र प्रयाजानुयाजा इज्यन्ते”इत्याद्या ।

कर्मपदं चारादुपकारककर्मपरं द्रष्टव्यम्, संस्कार-
कर्मणः पृथक् सङ्कीर्तनादित्यास्तां तावत् ।

तदिदं प्रकरणं क्रियाया एव विनियोजकम्,
न द्रव्यगुणयोः । तयोस्तु क्रियायोगाद्विनियोज-
कम् । कुत इति चेत् । शृणु ।

“यजेत स्वर्गकामः”इत्यत्राख्यातांशेनार्थी भावना वि-
धीयते—भावयेदिति । सा चांशत्रयमपेक्षते—‘किं भा-
वयेत्, केन भावयेत् कथं, भावयेद्’इति । तत्र भाव्या-
काङ्क्षायां षष्ठाद्यन्यायेन स्वर्गो भाव्यतया ऽन्वेति—स्वर्गं
भावयेद्”इति । करणाकाङ्क्षायां समानपदोपात्तो यागो
भावार्थाधिकरणन्यायेन (२ । १ । १) करणतया ऽन्वेति—
‘यागेन स्वर्गं भावयेद्’इति । ततः कथमिति कथम्भा-
वाकाङ्क्षायां यत्र सन्निधौ पठितमश्रूयमाणफलकं च क्रि-
याजातं तदेवोपकार्याकाङ्क्षयेतिकर्तव्यतात्वेनान्वयम-

नुभावितुं योग्यम्, क्रियाया एव लोके कथंभावा-
काङ्क्षायामन्वयदर्शनात् । न हि कुठारेण छिन्धात्क-
थमित्याकाङ्क्षायां हस्त इति केवलमुच्चार्यमाणोऽपि ह-
स्तोऽन्वयं प्राप्नोति, किं तर्हि ? हस्तेनोद्यम्य निपात्येति
उच्चार्यमाणे उद्यमननिपातने एव । हस्तोऽपि तद्द्वा-
रेणैवान्वयं प्राप्नोतीति सर्वजनीनमेतत् ।

किं च कथंभावाकाङ्क्षा नाम करणगतप्रका-
राकाङ्क्षा । कथमः प्रकारवाचित्वात् । सामान्यस्य भे-
दको विशेषः प्रकारः । सामान्यं च क्रियारूपमेवाख्या-
तेनोच्यते ।

“यजेत स्वर्गकामः” इत्यस्य ह्ययमर्थः—यागेन तथा
कर्तव्यं यथा स्वर्गो भवतीति । क्रियासामान्यस्य च
विशेषः क्रियैव भवति । न हि ब्राह्मणविशेषः परिव्रा-
जकादिब्राह्मणो भवति । एवं च करणगतक्रियावि-
शेषाकाङ्क्षापरनामधेयकथंभावाकाङ्क्षायां क्रियैवान्वेती-
ति युक्तम् । स च करणगतः क्रियाविशेषोऽन्वाधाना-
दिब्राह्मणतर्पणान्तक्रियारूप एवेति युक्तं तस्य प्र-
करणेन ग्रहणम् । तस्य च करणगतत्वं तदुपका-
रकत्वमेव, तेन विना यागेनापूर्वाजननात् । न ह्यु-

त्रिपरिणामेनेत्यर्थः । उच्चार्यमाणोऽपीति । यद्यपि शानजभिहित-
मुच्चारणकर्मत्वं शब्दगामि तथाऽपि शब्दकर्मभूते ऽर्थे तद् उपचर्यते ।

द्यमननिपातनव्यतिरेकेण कुठारेण द्वैधीभावो जन्यते ।
तत् सिद्धं कथम्भावाकाङ्क्षायां क्रियैवान्वेतीति युक्तम् ।

अत एव द्रव्यदेवतयोर्यागसंपादनद्वाराऽन्वयः साम्प्र-
दायिकैरुक्तः । विकृतौ च कथम्भावाकाङ्क्षायामुपका-
रसम्पादनमतिदिश्यत इत्युक्तम् । यदि च कथ-
म्भावाकाङ्क्षायां सिद्धवस्तु अन्वययोग्यं स्यात् तदा स-
म्पादनपर्यन्तं धावनं ग्रन्थकृतामनर्थकं स्यात् । अ-
तश्च क्रियाया एव इतिकर्तव्यतात्वम्, कथम्भावाकाङ्क्षा-
गृहीतस्येतिकर्तव्यतात्वात्, इतिशब्दस्य च प्रकारवा-
चित्वात् । कर्तव्यस्य इति प्रकार इतिकर्तव्यता ।
प्रकारश्च सामान्यस्य भेदको विशेष इत्युक्तम् । कर्त-
व्यस्य च विशेषः कर्तव्य एव भवतीति न सिद्धस्य
वस्तुन इतिकर्तव्यतात्वम्, किन्तु क्रियाया एव । सिद्धस्य
तु द्रव्यादेः केवलमङ्गत्वम् । तदपि श्रुत्यादिना न
तु प्रकरणात् ।

यथाहुः—

नावान्तरक्रियायोगाद्वते वाक्योपकलिप्तात् ।

गुणद्रव्ये कथम्भावैर्गृह्णन्ति प्रकृताः क्रियाः ॥ इति
(तन्त्रवार्तिके २९३)

एवमग्रेऽपि । सिद्धमनुष्ठेयम् । अन्यादृशसिद्धत्वस्योपकारेष्वसम्भवात् ।

अत एव “बर्हिर्देवसदनं दामि” इत्यादिमन्त्राणां लिङ्गादङ्गत्वम्, न तु प्रकरणादित्युक्तम् अर्थवादाधिकरण(पू० मी० अ० १ पा० २ अ० १) पूर्वपक्षसमाप्तौ राणकं । कचिद् द्रव्यस्येति कर्तव्यतात्वाभिधानमङ्गत्वाभिप्रायं द्रष्टव्यम्, बहुग्रन्थस्वरसादुक्तयुक्तेश्चेति ।

तत्सिद्धं प्रकरणं क्रियाया विनियोजकमिति ।

तच्च प्रकरणं द्विविधम् । महाप्रकरणमवान्तरप्रकरणं चेति ।

तत्र फलभावनायाः प्रकरणं महाप्रकरणम् ।

तच्च प्रयाजादीनां ग्राहकम् । तच्च प्रकृतावेव । यत्र समग्राङ्गोपदेशः सा प्रकृतिः, यथा दर्शपूर्णमासादि । तत्र चोभयाकाङ्क्षारूपं प्रकरणं सम्भवति आकाङ्क्षानुपरमात् । विकृतौ तु न प्रकरणं सम्भवति । यत्र न समग्राङ्गोपदेशः सा विकृतिः, यथा सौर्यादिः । तत्र च यान्यपूर्वाण्यङ्गानि विद्यन्ते उपहोमादीनि तेषां न प्रकरणं विनियोजकम् । तत्र यद्यपि

लिङ्गादिनि । प्रकरणसहकृतादिति शेषः । प्रकरणादित्यनन्तरमेवेति । लिङ्गादभिधानक्रियाऽर्थत्वेऽवगते तद्वारेण मन्त्राणां प्रकरणेन ग्रहणं ? सम्भवति नान्यथा, प्रकरणागृहीतस्योच्चारणकर्तव्यताया अप्यसिद्धेरिति तदाशयः । उपहोमादिकतिपययागोपवेशवत्या विकृतेर्वारणाय समग्रेति । यत्रनेति । नच दर्विहोमेष्वातिप्रसङ्गः, तेषामङ्गसत्त्वे तस्य द्रव्याद्यात्मन औपदेशिकत्वात्, असत्त्वे ऽप्रसिध्यैव

तेषां किं भावेयेदित्यस्त्याकाङ्क्षा, तथाऽपि प्रधानस्य न कथम्भावाकाङ्क्षाऽस्ति, प्राकृतैरेवाङ्गैर्निराकाङ्क्षत्वात् । न च प्राकृतानामङ्गानामत्रापठितत्वेनाप्रत्यक्षत्वाद्वैकृतानां तु पठितत्वेन प्रत्यक्षत्वात्तैरेवाकाङ्क्षोपशम” इति वाच्यम् । तेषां पठितत्वेऽपि अक्लृप्तोपकारत्वेन झटित्याकाङ्क्षोपशमनेऽसामर्थ्यात्, प्राकृतानां तु क्लृप्तोपकारत्वेन तच्छमने सामर्थ्यात् । न चात्र तेषामु-

लक्षणपरिहारात् । नचात्रेति । अत्र मौर्ये । यत्र ह्यग्निहोत्रादिनाम धर्मवतो नामत्वेन क्लृप्तं विधेयकर्मान्तरे वैष्णवादिपदबहुणविधित्वेन प्रायणीयादिवद्यौगिकत्वेनासम्भवदन्यायश्चानेकार्थत्वमिति गौण्या प्रवृत्तं विधिसमाभिव्याहारादुपशये यूपपदवत्सुरावाजिनयोः सोमपदवत्स्तुतावपर्यवस्यदमी पिष्टपिण्डाः सिंहाः क्रियन्तामिति वदतिदेशे पर्यवस्यति, तत्र चोदनायां भवतु तत्कृतोपस्थितिः प्राकृतानाम्, यत्र वा तदतिदेशकं वचनमास्नायते यथेषावेकाहे “इष्टुं विष्टुतिं करोति” इत्यनन्तरं “समानमितरच्छयेनेन” इति । अत्र हि यदि भाष्यमतमनुसृत्येतरपदं पूर्वोक्तेषु सदृशमसंनिहितमपि श्येनवैशेषिकं कण्टकवितोदनादि विधत्त इत्युच्यते, यद्वा ऽऽचार्यमतानुसारेणेतरपदं पूर्वोक्तविष्टुत्यादेरवशिष्टस्य प्राकृताङ्गस्योद्देशकं समानपदं प्रकृताङ्गसम्बन्धस्य श्येनगतलोहितोष्णीषादेर्विकारस्य विधायकमित्याश्रीयते, सर्वथाऽपि सुलभा तत्र तेषामुपस्थितिः । प्रत्यक्षं वचः कथं नोपदेश इति तु भ्रममात्रम् । अन्यत्र विहितानां धर्माणां तत्सम्बन्धापरित्यागेनान्यसम्बन्धप्राप्तिफलकस्य शास्त्रस्यातिदेशत्वात् । तद्विपरीतस्योपदेशत्वात् । एवं यत्र “एतद्ब्राह्मणान्येव पञ्च हवींषि” “एतद्ब्राह्मण एककपालः” इत्यादौ सार्थवादकसाङ्गविधिककाण्डवाचि-

पस्थापकाभावः । उपमितिलक्षणप्रमाणेन तेषामुप-
स्थितत्वात् । सौर्यवाक्ये हि दृष्टे औषधद्रव्यत्वेन एक-
देवत्यत्वेन च सादृश्येन आग्नेयवाक्यमुपमीयते गवय-
दर्शनाद् गोरुपमानत्ववत् । तस्मिंश्चोपमिते तेन तदर्थो
ज्ञायते । सा च त्र्यंशा भावना । तत्र सौर्यवाक्ये
भावनाया भाव्यकरणयोः सत्त्वादितिकर्तव्यताका-
ङ्क्षायामुपकारपृष्ठभावेनाग्नेयेतिकर्तव्यताऽतिदिश्यते, -सौ-

ब्राह्मणपदश्रवणादङ्गशास्त्राणामतिदेशो बोध्यते तत्र तत्कृतोपस्थिति-
र्ज्ञेया, अत्र तु न सम्भवति तादृशोपस्थापकाभावाद् इति शङ्कितुरा-
शयः । तृतीयमतिदेशप्रकारमाह-उपमितीति । एकेति । “अमुमे-
वादित्यं स्वेन भागधेयेनोपधावति “उदुत्यम्” “अग्नये” “ध्रियस्व”
“अग्निमूर्ध्ना” इतिवाक्यशेषमन्त्रवर्णवलेन वैकृतप्राकृततद्धितयोस्तथा-
त्वे तात्पर्यादित्याशयः । भाव्येति । यद्यपि करणत्वाभिमतो
यजिर्न श्रुतः देवतासम्बन्धोत्था च यज्याकाङ्क्षा ऽतिदेशमाप्तयजिनैव
निवर्त्ततामिति शङ्कोदेति, तथाऽपि युगपदुपस्थितयोर्विभिन्नान्वयास-
म्भवादितिकर्तव्यतातिदेशस्य न करणविषयत्वम् । अतिदेशे वा-
क्यान्तरकल्पनाच्च लाघवेन यजेरध्याहारो निर्वपतिना तदर्थल-
क्षणा वाऽङ्गीकर्तुमुचिता इत्याशयेनेदम् । एतेनाश्रुतफलके विश्वजि-
दादौ फलातिदेशोऽपि निरस्तः । एकशब्दोपस्थितयोर्विधेयोद्देश्य-
त्वानुपपत्तेश्च । नचैवमपि चोदकप्राप्तार्थत्वादेनैव फललाभात्कल्प-
नानुपपत्तिः । स्तुत्याख्यप्राकृतकार्यपृष्ठभावेन वा तदतिदेशाद् अ-
प्राकृतफलप्रकाशनार्थत्वासम्भवः । उपकारेति । उक्तं ह्येतद्दशमा-
द्ये आकाङ्क्षायोग्यतासंनिधिवशात्प्राकृतोपकारा एव विकृत्या स्वी-

र्ययागेन ब्रह्मवर्चसं भावयेदामेयवद् इति । तथा च
तथैवाकाङ्क्षोपशमान्न विवृतेः प्रकरणमस्ति । अन्य-

क्रियन्ते इति । आग्नेयवदिति । एतेनान्येऽपि चोदनालिङ्गाति-
देशा आख्याताः । ते यथा —

आग्नावैष्णवमारुतप्रभृतिषु औपधद्रव्यकानेकदेवत्ययागेषु अग्नी-
षोमीयैन्द्राग्रयोर्धर्माः । तत्रापि तद्धिनपदाक्षरसंख्यासामान्यं व्यव-
स्थापकमिति बहवो याज्ञिकाः ।

सौम्यैन्द्रचर्वोस्तयोरेव धर्माः, देवतात्वाधिष्ठानसाम्यस्य तत्सं-
ख्यासाम्याद्वलीयस्त्वात् इत्यपि केचित् ।

पञ्चामिक्षयोः पयसः, साक्षात्पशुप्रभवत्वसाम्याद्, आमि-
क्षायाः पयस्त्वात्, मधूदकयोराज्यस्य, वर्णसाम्यात्, द्रवत्व-
स्यापि कथंचित्तुल्यत्वात् । नतु प्राजापत्यशतकृष्णले, चरु-
शब्देन विशदत्वेन चौपधधर्मातिदेशस्यैव तत्राचिंत्यात् । आ-
ग्नेयेऽपि पयसि नाग्नेयस्य, शब्दद्वारककर्मसमवायिदेवतासा-
मान्यात्स्वरूपकर्मसमवायिद्रव्यसामान्यप्रावल्यात् । भवति चाध्व-
रकल्पायां तृतीयस्थानगतेऽपि वार्हस्पत्ये, अन्याधीनप्रतिपत्ति-
कस्थानसाम्यात् तद्विलक्षणदेवतादिसाम्यप्रावल्यात् । पशुयागेष्व-
ग्नीषोमीयस्य पशोः, एकादशिनेषु सवनीयस्य सौत्यत्वसाम्यात्,
सौत्रामण्यादिपशुगणेषु तेषाम्, एकाहेषु द्वादशाहे च ज्योतिष्ठो-
मस्याव्यक्तत्वसाम्यात्, साद्यस्क्रादिसंज्ञायोगिष्वेकगणान्तर्वर्त्तिष्वे-
काहेषु तु प्रथमस्य धर्मवत् उत्तरेषु, गणेषु द्वादशाहान्तर्वर्त्तिदश-
रात्रस्य गणत्वसाम्यात्, अनन्यथासिद्धलिङ्गेभ्यश्च । तत्रापि यज-
तिचोदनाचोदितत्वनिमित्ताऽहीनसंज्ञासाम्यादहीनात्मकतदन्तर्वर्त्ति-
व्यहादेर्द्विरात्रादिष्वेकादशरात्रान्ते यथासम्भवम् अतिदेशः । नच ज-
नकसप्तरात्रे “चत्वारि त्रिष्टयहान्यग्निष्टोममुख्यानि” इति विहितेऽवहः-

तराकाङ्क्षारूपस्थानादेव चापूर्वाङ्गग्रहणम् । न च प्राकृताङ्गग्रहणमेव विकृतौ प्रकरणात् किं न स्यादिति वाच्यम् । तेषामपि प्रकृत्युपकारकतयाऽऽकाङ्क्षोप-
शमात् ।

ननु प्राकृतानामङ्गानामाकाङ्क्षाभावेन तेषां वि-
कृतौ सम्बन्धः केवलं स्थानात् स्यात्, अपूर्वा-
णां त्वाकाङ्क्षासत्त्वादिकृतेरप्याकाङ्क्षोपत्वात्तेषां सम्ब-
न्धः प्रकरणात्स्यात्, प्रकरणं च स्थानाज् ज्ञातिरिति वि-
नियोजकमित्यपूर्वाणामेव प्रथमं सम्बन्धः स्यात्, न

सु त्रिवृत्त्वसाम्यात्पार्ष्टिकाद्यन्ह एव विध्यन्तावृत्तिः शङ्क्या । अङ्गभूत-
स्तोत्रीयागतसङ्ख्यासाम्यात्प्रधानगतगणत्वसाम्यस्य वलीयस्त्वात् ।
आसनोपेयादिचोदनाचोदितत्वानिमित्तसत्रसंज्ञासाम्यात्सत्रात्मकत-
दन्तर्वर्त्तिदशरात्रस्य त्रयोदशरात्रादिषु गवामयनपर्यन्तेषु । तस्मा-
द् इतरसम्बत्सरसत्रेषु । षट्त्रिंशद्रात्रे “षडहा भवन्ति चत्वा-
रो भवन्ति”इत्यत्र तु षडहिकविध्यन्तावृत्तिः द्वादशाहिकमपेक्ष्य त-
स्य शीघ्रप्रतीतिः । यद्यप्युक्तनीत्या “शतोक्थ्यं भवति”इत्यत्रोक्थ्यपद-
वाच्यसंस्थया संख्यया च विशिष्टेष्वहःसु विहितेषु दशरात्रवि-
ध्यन्त आवृत्त्या प्रवर्त्तते, तथाऽपि प्रतिदशकमतिदेशप्राप्तयोरभि-
तो ऽग्निष्टोमयोः स्थाने य उक्थ्यविनियोगः स ज्यौतिष्टोमिको-
क्थ्यविषय एव बोध्यः । द्वादशाहिकस्येव गावामयनिकस्याप्यु-
क्थ्यविनियोगस्य ज्यौतिष्टोमगतां तदुत्पत्तिमपेक्ष्यैव प्रवृत्त्यौचित्या-
दित्याद्यूहम् । प्रकरणादिनि । यद्यपि संनिधिपठितयोः शेषशे-
पित्वाभिमतयोरुभयाकाङ्क्षा प्रकरणमिति न प्राकृतानां प्रकरण-
विनियोज्यत्वशङ्कोदयः, तथाऽपि पाठमपाद्यसन्निधेरिहातिदेशेनैव

प्राकृतानामिति । उच्यते । सत्यं प्रकरणं झटिति वि-
नियोजकम्, तथाऽपि प्रमाणबलाबलात्प्रमेयबलाव-
लस्य ज्यायस्त्वाद् उक्तविधयोपस्थितत्वात् प्राकृता-
नामेव सम्बन्धो युक्तः, क्लृप्तोपकारत्वात्, न वैकृ-
तानाम् कल्प्योपकारत्वात् । विकृतेश्चोपकारकपदार्था-
काङ्क्षा न पदार्थमात्राणामिति युक्तः प्रथमं प्राकृता-
ङ्गसम्बन्धः । ततश्च न विकृतौ प्रकरणं विनियोजकम् ।

यत्तु विकृतौ प्राकृताङ्गानुवादेन विधीयते, य-
था “औदुम्बरो यूपो भवति” इति यूपानुवादेन औदुम्ब-
रत्वम्, तत् प्रकरणाद् गृह्यते । ननु न तत् प्रक-
णाद् गृह्यते अक्रियात्वात्, क्रियाया एव प्रकरण-
ग्राह्यत्वादिति चेत् । सत्यम् । तथाऽपि तु तावद्विधीय-
मानस्यौदुम्बरत्वस्यास्त्येवाकाङ्क्षा—“किं भावयेद्” इति ।

सिद्धिरिति अभिमानेनेयमुक्तिः, स्थानात्स्यादियग्रिमा च । क्लृप्तो-
पकारस्य बलीयस्त्वप्रयोजकत्वे बीजमाह विकृनेश्चेति । उ-
पकारार्थं पदार्थानाकाङ्क्षन्ती विकृतिर्हि येभ्य उपकारक्लृप्तिस्ता-
ननादृत्य नान्येभ्य उपकारकल्पनां सहन इत्याशयः । स्वरूपेणा-
दुम्बरतायाः प्रकरणाग्राह्यत्वे ऽपि चोदकपाप्मनियोजनविशेषणत्वे-
न तद्ग्राह्यत्वसम्भव इत्याशयेनाह सत्यमित्यादिना । यद्य-
प्याहवनीयवयूपः केवलादृष्टात्मा स्यात्, तथाऽपि “यदाहवनीये जु-
होति” इत्याहवनीयविनियोगविधाविव न्यायसुधाशुदाहते “पालाशे
वध्नाति” इति यूपविनियोगविधावदृष्टवाचिशब्दाभावेनादृष्टविशिष्टस्य
क्रत्वपूर्वसम्बन्धालाभात्प्राकृतत्वादिराज्जनादिविधिष्विव वैकृतौदुम्ब-

न च यूपानुवादेन तस्य विधीयमानत्वाद् यूपस्य चादृष्टरूपत्वात्तेनैवौदुम्बरत्वस्य नैराकाङ्क्ष्यम् आहवनीयेनेवाधानस्येति वाच्यम् । यूपस्य केवलादृष्टरूपत्वाभावात् । तस्य हि तद्रूपत्वे खादिरत्वादिकं केवलादृष्टार्थं स्यात् । न च तत् सम्भवति । तथा सति खदिराभावे प्रतिनिधित्वेन कदरोपादानं न स्यात् । अदृष्टार्थस्य प्रतिनिध्यभावात् । न हि खदिरजन्यमदृष्टं कदरेण क्रियते इत्यत्र प्रमाणमस्ति । अत एव नादृष्टार्थानां प्रतिनिधिः ।

तदुक्तम्—“न देवताग्निशब्दक्रियमन्यार्थ(१)-त्वाद्”इति (पू० मी० अ० ६ पा० ३ अ० ६ सू० १८) अन्यार्थत्वादिति अदृष्टार्थत्वात् । प्रतिनिधित्वेन चोपादानं कदरादेरुक्तं ग्रन्थेषु । तस्मान्न यूपस्य केव-
रतादिविधिषु क्रत्वपूर्वसम्बन्धाकाङ्क्षा वक्तुं शक्यते । वस्तुग-
तिमनुरुध्याह यूपस्येति । ननु “न देवता—” (पू० मी०
अ० ६ पा० ३ अ० ६ सू० १८) इति सूत्रे प्रयाजादिक्रियाणां
माहवनीयाद्यग्नीनां च प्रतिनिध्यभावे यो न्यायो ऽभ्यधायि सं-
भवता यूपे मञ्चार्थे देवतामन्त्रयोर्दृष्टार्थयोरपि मुख्यस्मृत्यस्मृत्यो-
स्तत्सदृशग्रहासम्भव इत्यादिन्यायान्तरेण प्रतिनिधिनिराकरणात् ।
नचेह तत्साम्यम् । दृष्टान्ते साक्षाददृष्टार्थत्वात्, दार्ष्टान्तिके परिच्छे-
दाख्यदृष्टद्वारेण तदर्थत्वादत आह तस्मादिति । यूपशब्दवाच्य-

१ सूत्रपाठे आनन्दाश्रमीयपुस्तकानुरोधेन “न देवताऽग्निशब्दक्रि-
यमन्यार्थसंयोगाद्”इत्यानुपूर्वी लभ्यत एतत्सूत्रस्य, तथाऽपि मूलका-
रकृताव्यवहितोत्तरव्याख्यानैर्न मूलाभिप्रायानुरोधिन्येव सूत्रानुपूर्वी
स्थापिताऽन्वयेवधेयम् ।

लादृष्टरूपत्वम्, अपि तु दृष्टादृष्टसंस्कारगुणो यूष इति साम्प्रदायिकाः । एवं चौदुम्बरत्वस्य न यूषमात्रेण नैराकाङ्क्ष्यम् । दृष्टसंस्कारस्य प्रकारान्तरेणापि सम्भवात् । अतश्चास्ति औदुम्बरत्वस्याकाङ्क्षा । विकृते-
रप्यास्ति कथम्भावाकाङ्क्षा । सा च तदा शाम्यति यदोपकारास्तत्पृष्ठभावेन च पदार्था अन्वीयन्ते । न तूपकारमात्रान्वयेन शाम्यति । अतश्च यथेन्द्रिय-
भावनायाः करणाकाङ्क्षा दक्षः करणत्वेनान्वये जाते सिद्धस्य करणत्वानुपपत्त्या होमस्याश्रयत्वेना-
न्वयं यावदनुवर्तते न तु दध्यन्वयमात्रेण निवर्तते । आश्रयत्वेन च गृह्यमाणो होमः करणाकाङ्क्षयैव गृह्यत इत्युच्यते, न त्वाश्रयाकाङ्क्षा नाम चतुर्थ्य-
स्ति । एवं विकृतेः कथम्भावाकाङ्क्षा नोपकारान्व-
यमात्रेण निवर्तते, उपकारपृष्ठभावेन यावत्पदार्थान्वयम-
नुवर्तते । अतश्चोपकारपृष्ठभावेन गृह्यमाणाः पदा-
र्थाः कथम्भावाकाङ्क्षयैव गृह्यन्ते । तत्र प्राकृताः

त्वेनाभिमतमदृष्टं प्रति खदिरत्वाञ्जनादिद्वारत्वेनाभिमतानां दृष्टा-
दृष्टानामेव तद्वाच्यत्वसम्भवे नाधिकादृष्टकल्पनमुचितम् । तेषां तु वा-
च्यत्वं प्रत्येकं स्यात्—‘यश्छिद्यते स यूषः’ ‘यस्तक्षते स यूषः’ इति
प्रत्येकं वचनव्यत्ययाश्रयणात् कतिपयसंस्कारहीनायामपि खले-
वाल्यां मन्त्रगतयूपैकत्वनिर्देशोपपत्तेः । वाच्यसंस्कारानेकत्वे-
ऽपि तदाश्रयकाष्ठैकत्वेन गुणवचनानाश्रयतो लिङ्गवचनादिम-

पदार्थाः कथम्भावाकाङ्क्षया गृह्यमाणा अपि न प्रकरणग्राह्याः प्रकृत्युपकारकतया तेषामाकाङ्क्षाभावात् । औदुम्बरत्वादयस्तु अन्यानुपकारकतया साकाङ्क्षाः पशुनियोजनयूपपृष्ठभावेन यावत् खादिरत्वमायाति तावद्विधीयन्ते इति युक्तं तेषां प्रकरणाद् ग्रहणम्, उभयाकाङ्क्षासत्त्वात् । यदि हि यूपपृष्ठभावेन खादिरत्वं विहितं स्यात् ततो विकृतेराकाङ्क्षाभावाद् औदुम्बरत्वं न प्रकरणग्राह्यं स्यात् । न चैतदस्ति, चोदकस्य खादिरत्वाविषयत्वात् ।

ननु यदि यावत् खादिरत्वमायाति तावदेवौदुम्बरत्वं विधीयते तदा तेन खादिरत्वबाधोऽप्राप्तबाधः स्यात् तार्तीयबाधवत् ।

तथा हि बाधो द्विविधः—अप्राप्तबाधः प्राप्तबाधश्चेति । तत्र तार्तीयो बाधोऽप्राप्तबाधः । तत्र हि यावद् दुर्वलेन प्रमाणेन विनियोगः कर्तुमारभ्यते तावदेव प्रवलप्रमाणेन विनियोगः क्रियते इति

नृगतयूपगैकत्वनिर्देशोपपत्तेः । यद्वा समुदायात्मना स्यात् । लाघवेन सर्ववाक्यपर्यालोचनान्ते 'याश्छिद्यते यस्तक्ष्यते स यूपः' इत्येवमेकवचनव्यक्तिस्वीकरणात् । खलेवाल्यां च कतिपयसंस्कारप्रकाशकशब्दान्तराभावेनागत्या यूपशब्दप्रयोगाश्रयणाद् । अज्ञशब्दवन्नानार्थस्य यूपशब्दस्य सकृत्प्रयोगे यावदर्धप्रकाशकत्वाभावापत्तेरित्यन्यदेतदित्याशयः । पश्चिन्निति । यूपपृष्ठभावेनेत्येताव्रतैवालं

तद्वोधितेनेतरबाधोऽप्राप्तबाधः, दुर्बलप्रमाणस्याप्रवृत्त-
त्वात् । प्राकृतस्य त्वङ्गस्य विकृतौ चोदकप्राप्तस्य
प्रत्याम्नानाद्, अर्थलोपात्, प्रतिषेधाद्वा यो बाधः स
प्राप्तबाधः । यथा प्राकृतानां कुशानां प्रतिकूलशराम्ना-
नात्, यथा वा ऽवघातस्य कृष्णलेषु वैतुष्यरूपप्रया-
जनलोपात्, यथा वा पित्र्येष्टौ होतृवरणस्य “न
होतारं वृणीते” इति प्रतिषेधात् । औदुम्बरत्वेन च
खादिरत्वबाधः प्राप्तबाध एव वक्तव्यः, शरकुश-
न्यायेन चोदकस्य च खादिरत्वाविषयत्वे प्राप्त्यभावात्,
तदनुपपत्तिः स्यादिति । उच्यते । तार्तीयप्रमाणविनि-
युक्तेनेतरस्य बाधनं तावदप्राप्तबाधनम् । प्रकरणं च
तार्तीयम् । तेन तद्विनियुक्तौदुम्बरत्वेनेतरस्य बाधनम-
प्राप्तबाध एव । न हि वैकृतेन प्राकृतबाधः प्राप्तबाध

कर्त्तव्ये नियोजनग्रहणं मूलशङ्कापरिहारार्थम् । प्रत्याम्नानादिति ।
आम्नानस्य प्रातिकूल्यं तत्कार्यकार्यर्थान्तरविधायकत्वम्, तादृशार्था-
न्तराक्षेपकत्वं वा । तेन “सप्तदशशरावश्चरुर्भवति” “वत्समालभेत”
इत्यादौ मुष्टिनिर्वापाजालम्भादिप्रत्याम्नानत्वसङ्ग्रहः । अर्थलोपा-
दिति । साध्यसाधनयोरन्यतरासम्भवादित्यर्थः । तेन पवमानेष्टिषु
आहवनीयाग्निहोत्रहवण्योर्वाधस्यार्थलोपनिमित्तत्वसङ्ग्रहः । प्रतिषे-
धादिति । निवृत्तितात्पर्यकाच्छास्त्रादित्यर्थः । तेनैतैरुदाहृतपर्युदा-
सत्वस्य “न होतारं वृणीते” इत्यस्य “इद्वान्ता आतिथ्या संतिष्ठते”
इत्येवंरूपशास्त्रान्तरस्य च प्रतिषेधत्वसङ्ग्रहः । नहीति । नचैवं प्रा-

एवेति कुलधर्मः ।

वस्तुतस्तु प्राप्तबाध एवायम् । न च “खादिरत्व-
स्य चोदकाविषयत्वेन प्राप्यभावात् कथं तद्बाधः प्रा-
प्तबाधः, तद्विषयत्वे वा तेनैव नैराकाङ्क्ष्यान्नौदुम्बरत्व-
स्य प्रकरणं विनियोजकं स्यादिति वाच्यम् । न हि प्रा-
प्तबाधस्थले चोदकेन पदार्थाः प्राप्यन्ते । तथा सति
शास्त्रप्राप्तत्वेन बाधो न स्यात्, किं तर्हि, तानेव प-
दार्थान्वस्तुतः प्रापयति ये विकृतौ न बाध्यन्ते । ते
च पदार्थाः प्रकृतिवच्छन्देन प्राप्यन्ते इति भवति पु-
रुषस्य भ्रान्तिः—यथा प्रकृतौ कृतं तथा विकृतौ क-
र्तव्यमिति सर्वे पदार्थाः प्राकृताः कर्त्तव्या इति । अतश्च

प्राप्तबाधत्वं कापि न स्यात्, बाधकवैकृतस्य सर्वत्र तार्तीयमानविनि-
युक्तत्वादिति शङ्काम् । यत्रैकत्रिकादौ प्राकृतेनैव क्रमादिना पाठ-
प्राप्तेनापि श्रुतिप्राप्तस्यापि त्रिच्छन्दस्त्वादेः प्राकृतस्य बाधो द-
शमे निरूप्यते, तत्रैव प्राकृतबाधस्य प्राप्तबाधत्वेन वक्तुमौचि-
त्यात् । नहि तत्र बाध्यबाधकयोस्तार्तीयमानेन विकृतौ विनि-
योगः विकृतौ तादृशगानादर्शनात् । प्राकृतपानानां च विकृताव-
विनियोजकत्वात् । विनियोजकत्वे वा त्रिच्छन्दस्त्वेनैव क्रमबाधाप-
त्तेः । तेन प्राप्तबाध एवेत्यवधारणस्य नानर्थक्यमिति बोध्यम् ।
ननु शरयुक्तविकृतावतिदेशस्य कुशेतरविषयत्वमिवैकत्रिके ऽति-
देशस्य त्रिच्छन्दस्त्वेतरविषयत्वं वाच्यम्, अन्यथा शास्त्रप्राप्तस्य
बाधायोगात्, ततश्च प्राप्तबाधोक्तेराकरस्थाया निर्विषयत्वं स्या-
दत आह वस्तुतइति । अतश्च भ्रान्तीति । ननु प्रति-

भ्रान्तिप्राप्ताः स्वादिरत्वादयः शास्त्रप्रतिपन्नैरौदु-
म्बरत्वादिभिर्बाध्यन्ते इति भवति तद्बाधः प्राप्तबाधः ।
न च भ्रान्तिप्रतिपन्नेन वैधी आकाङ्क्षा निवर्तयितुं
शक्यते । तस्माद्युक्तमुक्तमुभयाकाङ्क्षारूपप्रकरणसम्भ-
वादिकृतौ प्राकृताङ्गानुवादेन विधीयमानानामौदुम्बर-
त्वादीनां प्रकरणं विनियोजकमिति ।

एवं “पृषदाज्येनानुयाजान्यजति” इति प्राकृता-
नुयाजानुवादेन विधीयमानं पृषदाज्यमपि प्रकरणादिकृ-
त्यङ्गमिति केचिदाचार्याः ।

अस्मत्तातचरणास्त्वेवमाहुः—पृषदाज्यं हि अनुया-
जानुवादेन विधीयते । तत्स्वरूपे चानर्थक्यप्राप्तौ तैर्न
विकृत्यपूर्वं लक्षयितुं युक्तं विप्रकर्षात्, किन्तु दीक्षणी-
यावाङ्मियमन्यायेन स्वापूर्वमेव लक्षयितुं युक्तं सन्निक-

पक्षशास्त्रदर्शने सत्यसति वैषा प्राप्तिः ? । नायः । अनुभवविरोधा-
त् । नहि शरशास्त्रं पश्यतः कुशकर्तव्यताबोधो ऽतिदेशादुदेति । न
द्वितीयः । श्रुतिमपश्यतो लिङ्गादपि भ्रान्तिसंभवेन श्रुत्या लिङ्ग-
बाधस्यापि प्राप्तबाधापत्तेरिति चेन् । न । प्रतिपक्षं पश्यतो ऽपि पु-
रुषस्य सर्वाङ्गसाधारणादातिदेशात्तद्वत्कार्यमिति बाधस्य कुशकर्त-
व्यताभ्रमोत्थापकस्य जन्ममात्रेण प्राप्तिव्यवहारोपपत्तेः । नच श्रुतिं
पश्यतो लिङ्गात्तादृश्यपि प्राप्तिः शक्यते वक्तुम् । यद्वा शरशास्त्रद-
र्शने ऽपि कुशांशे बाधितस्यापि अतिदेशस्यावान्तरप्राप्त्यर्थं सत्त्व-
मभ्युपगम्यते, नाभ्युपगम्यते च विरोधि श्रुतिदर्शने ऽपि लैङ्गिकश्रुति-
सत्त्वमिति बाध्यत्वाभिमतशास्त्रप्राप्त्यप्राप्तिभ्यां बाधवैचित्र्यम् ।

र्षात् । अत एवोत्पवनादीनां प्रोक्षणाद्यपूर्वप्रयुक्तत्वमुक्तं नवमे । अतश्च विधीयमानस्य पृषदाज्यस्य वाक्यप्रतिपन्नेनानुयाजापूर्वेणैव नैराकाङ्क्ष्यात् न प्रकरणादिकृत्यपूर्वार्थत्वमिति ।

वयन्त्वङ्गीकृत्यापि विकृत्यर्थत्वं ब्रूमः । भवतु वा विकृत्यर्थत्वं पृषदाज्यस्य, तथाऽपि न प्रकरणं विनियोजकं भवति । यूपपृष्ठभावेन हि यावत्त्वादिरत्वमायाति तावदौदुम्बरत्वविधानादुभयाकाङ्क्षासम्भवाद्युक्तः प्रकरणविनियोगः । एवं यावदनुयाजपृष्ठभावेन आज्यमायाति तावदेव यदि पृषदाज्यं विधीयेत तदोभयाकाङ्क्षासम्भवात्प्रकरणविनियोगो भवेत् । न त्वेतदस्ति । न हि पृषदाज्यं नाम द्रव्यान्तरं किञ्चिदस्ति यद् आज्यस्थानापन्नं विधीयते, औदुम्बरत्वमिव स्वादिरत्वस्थाना-

एवं च “पौर्वापर्ये पूर्वदौर्वर्त्यं प्रकृतिवद्” (पू० मी० अ० ६ पा० ५ अ० १९ सू० ५४) इति न्यायत्रिषये प्राप्तबाधव्यवहारोपपत्तिः ।

आह च भवदेवः—‘प्राप्तशब्दोऽयं शास्त्रगोचर एव, न बाध्यत्रिषयगोचर इत्यवधातव्यम्’ इति ।

ननु पृषदाज्यस्यानुयाजापूर्वार्थत्वे यत्रतत्रस्थेनापि अनुयाजापूर्वेण तत् प्रयुज्येत, यथैव च लोके निर्ज्ञातप्रकारमवधातं प्रत्यसंभवच्छेषत्वस्योलूखलप्रोक्षणादेः कृत्वपूर्वसम्बन्धः कल्प्यः, तथा प्रकृतौ निर्ज्ञातप्रकारमनुयाजापूर्वादि प्रत्यसंभवच्छेषत्वाया पृषात्ताया अपि, अन्यथा ऽऽहवनीयोद्देशविहितस्य संपागादेरपि क्रतुसम्बन्धो न सिध्येद् अत आह भवत्विति ।

पन्नम् । पृषच्छब्दस्य पृषन्मणिरित्यादौ चित्रतावाचित्वेन दृष्टत्वात्, पृषदाज्यशब्दस्य चित्राज्यवाचित्वात् । अत एव निगमेषु आज्यपानित्येव वक्तव्यं न पृषदाज्यपानित्युक्तम् ।

न च यावत् प्राकृतमाज्यमायाति तावदेव चित्राज्यविधानात् प्रकरणविनियोगः सम्भवति इति वाच्यम् । न हि पृषदाज्यशब्देन चित्रतागुणविशिष्टमाज्यं विधीयते, विशिष्टविधाने गौरवापत्तेः, किं तु प्राकृताज्यानुवादेन चित्रतागुणमात्रं विधीयते, “लोहितोष्णीषा ऋत्विजः प्रचरन्ति” इतिवत् ।

तदुक्तं दशमचतुर्थचरणान्ते—‘न वा गुणशास्त्रत्वाद्’ इति । ‘प्राकृतस्यैवाज्यस्य चित्रतागुणमात्रविधानम्’ इति च शास्त्रदीपिका ।

एवं च विकृतेः प्राकृतेनाज्येन क्लृप्तोपकारे-
श्चानुयाजौर्नैराकाङ्क्ष्ये पश्चाद्विधीमायनस्य चित्रता-
गुणस्योपहोमाद्यपूर्वाङ्गवत् न प्रकरणं विनियोजकं

सूत्रे गुणशब्दस्य विशिष्टाज्यपरत्वमेव किं न स्यादिति शङ्काया वा-
ख्यातृवचो विरोधमाह—प्राकृतस्येति । ननूत्पवनावेक्षणादिवि-
धिवलात्तु द्रव्यान्तरासंसर्गस्य प्रकृतावाज्याङ्गत्वेनावगतस्येह द-
धिसंसर्गेण बाधात्कथं नौदुम्बरतान्यायस्तत्राह यदिहीति ।
न ह्यत्र खादिरताया औदुम्बरतयेव द्रव्यान्तरासंसर्गस्येह दधि-
संसर्गेण बाधः संभवति, दध्यन्यद्रव्यसंसर्गस्यावर्जनीयत्वापातादि-

सम्भवति । यदि हि प्राकृतस्य कस्य चिद् गुणस्य स्थाने चित्रता गुणो विधीयेत तदा स गुणो यावदायाति तावद्विकृतेनैराकाङ्क्षाभावात् चित्रता-
गुणस्य च तावदेव विधानादुभयाकाङ्क्षासम्भवात् प्रकरणविनियोगो भवेत् । न च तादृशः प्रा-
कृतो गुणोऽस्ति, आज्यस्यानुयाजानां च चित्र-
तागुणात्प्रागेव विधानात्, तस्य तत्स्यानापन्नत्वा-
भावात् । न च आज्यपृष्ठभावेन यावत् प्राकृते निर्-
गुणत्वमायाति तावदेवास्य विधानात्प्रकरणसम्भव
इति वाच्यम् । निर्गुणत्वस्याविहितत्वेन पाणिक-
ण्डूयनवदनङ्गत्वाद् विकृतेस्तदाकाङ्क्षाभावात् ।

तथा हि—ज्योतिष्टोमे दक्षिणादानसमये विहि-
तकृष्णविषाणात्यागस्य द्विरात्रादिषु चोदकप्राप्तस्य
प्रथमेऽहि अननुष्ठानम् । उत्तरेऽहि दक्षिणादान-
पूर्वकालीनैः पदार्थैः कृष्णविषाणाकण्डूयनस्य शास्त्र-
विहितत्वेनापेक्षितत्वात् । ज्योतिष्टोमे च दक्षिणा-
दानोत्तरकालं पाणिकण्डूयनं दृष्टमपि द्विरात्रादिषु
प्रथमेऽहि अनुष्ठीयमानैर्दक्षिणादानोत्तरकालीनैः पदा-

त्याशयः । निर्गुणत्वम्, विहितद्रव्यान्तरसंसर्गरहित्यम् । ननु प्रकृतौ
पृषत्तानपेक्षानुयाजजन्यतया स्वगवस्यापि कार्यस्य पशौ तत्सापेक्ष-
तज्जन्यत्वाङ्गीकरणात् प्राकृतकार्यसाधनतया अनुयाजान्प्रापयतो

थेनैर्नपेक्ष्यते तस्य प्रकृतावर्थसिद्धत्वेनाशास्त्रीयत्वादिति ।

एवं निर्गुणत्वस्याविहितत्वेन विकृतेस्तदपेक्षा नास्तीति । तस्मादुभयाकाङ्क्षाया असम्भवात् पृषदाज्यस्य न प्रकरणविनियोगः सम्भवतीत्यलमतिविस्तरेण ।

तत्सिद्धं महाप्रकरणं प्रकृतावेव विनियोजकम् । विकृतौ तु यत् प्राकृतदृष्टार्थाङ्गानुवादेन विधीयते तस्य विनियोजकं न तु केवलं विधीयमानस्यापूर्वाङ्गस्येति ।

यत्तु विकृतावपि प्राकृतधर्मानुवादेन विधीयमानयोर्धर्मयोरन्तराले ऽपूर्वमप्यङ्गं केवलं पठ्यते तदपि प्रकरणेन विनियुज्यते । यद्यपि विकृतेः कथम्भावाकाङ्क्षा प्राकृतैरेवाङ्गैः शाम्यति, तथाऽपि यत् प्राकृताङ्गानुवादेन धर्मविधानं तत्र तद्विधानं यावद्भवति तावत्कथम्भावाकाङ्क्षा न निवर्तते । अतो विकृतेराकाङ्क्षावत्त्वादन्तराले विहितस्यापूर्वाङ्गस्य भाव्याकाङ्क्षासत्त्वाद् युक्तं तस्य प्रकरणा-

ऽतिदेशस्य स्वबोध्यसाधनतानिर्वाहकपृषत्तान्वयात्प्रागपर्यवसानात् तदन्वयात्प्राक् प्रधानविधेर्नैराकाङ्क्ष्यं सम्भवतीत्यत आह इत्यलमिति । एवं हि सर्वेषामपि प्राकृताङ्गानां विकृतोपहोमादिनिरूपितक्रमसाहित्यादिसापेक्षतया प्राकृतोपकारसाधनत्वादुक्तरीत्योपहोमानामपि प्रकरणविनियोज्यत्वं स्यादित्याशयः ।

द्विकृत्यर्थत्वम् । यथाऽऽमनहोमेषु । ते हि प्राकृताङ्गानु-
वादेन विधीयमानयोरन्तराले विधीयन्ते इत्युक्तं तन्त्र-
रत्नादावित्यास्तां तावत् ।

फलभावनाया अन्तराले यद् अङ्गभावनायाः
प्रकरणं तद् अवान्तरप्रकरणम् । तच्चाभिक्रमणा-
दीनां प्रयाजादिषु विनियोजकम् । तच्च सन्दं-
शेन ज्ञायते, तदभावेऽविशेषात् सर्वेषां फलभावनाक-
थम्भावेन ग्रहणात् । सन्दंशो नाम एकाङ्गानुवादेन
विधीयमानयोरङ्गयोरन्तराले विहितत्वम्, यथाभिक्रम-
णम् । तद्धि “समानयते जुह्वामुपभृत ” इत्यादिना प्र-
याजानुवादेन किञ्चिदङ्गं विधाय विधीयते । पश्चादपि
प्रयाजानुवादेन “यो वै प्रयाजानां मिथुनं वेद” इत्या-
दिना किञ्चिदङ्गं विधीयते । अतः प्रयाजाङ्गमध्ये
पठितमभिक्रमणं तदङ्गं भवति, तत्कथम्भावाकाङ्क्षाया
अशान्तेः । यथाहुः—

तथापि यच्चेति । एतेन वैकृतपधानविधिप्राकृताङ्गधर्मविध्योरन्त-
राले विनियोगेऽविहितस्यापि प्रकरणविनियोगो दर्शितः ।
अनेकार्थेष्ववान्तरतात्पर्यवतामनेकावधानामेकत्र कचिन्महातात्प-
र्यमपि प्रकरणपदेनोच्यते यद्विषयतया परे ब्रह्मणि प्रकरणित्व-
व्यवहार औपनिषदानाम् । एतेदवाधिकार इत्यस्याप्युच्यते,
तथा फलेतिकर्तव्यताकाङ्क्षाभ्यामन्ये अप्याकाङ्क्षे स्वाश्रययोः
संबन्धकारिण्यौ प्रकरणपदेनोच्येते यन्महिम्ना ग्रहणदेवतानां

परप्रकरणस्थानामङ्गे श्रुत्यादिभिस्त्रिभिः ।

ज्ञाते पुनश्च तैरेव सन्दंशेन तदिष्यते ॥ इति ।
(तन्त्रवातिके ७५८) ।

न चाङ्गभावनायाः कथम्भावाकाङ्क्षाभावात् कथं
प्रयाजभावनाकथम्भावेनाभिक्रमणं गृह्यते इति वा-
च्यम् । भावनासाम्येन सर्वत्र कथम्भावाकाङ्क्षायाः
सत्त्वात् । प्रयाजैरपूर्वं कृत्वा यागोपकारं भावयेदित्युक्ते
यो नाम न जानाति प्रयाजैरपूर्वं कर्तुं तस्यास्त्येव क-
थम्भावाकाङ्क्षा-कथमेभिरपूर्वं कर्तव्यमिति । सा च
सन्दंशपतितैर्वाचनिकैः स्मार्त्तैश्चाचमनादिभिः शाम्य-
ति । तदभावेच स्वरूपनिष्पादनेन दर्विहोमन्यायेन
निवर्तते । दर्विहोमेषु हि स्वरूपनिष्पादनातिरिक्त-

सोमयागसम्बन्धसिद्धिः । मूले त्वनयोः प्रकरणयोरुक्तस्थले एवा-
विनियोजकत्वाद्विनियोजकप्रस्तावे ऽनर्हतयोपेक्षणमिति बोध्यम् ।
सन्निधेस्तु स्थानत्वेन निरूपणीयतया नेह प्रकरणत्वोक्तिः ।
कच्चिद्व्यवहारस्तु भाक्तः । तैरेवेत्यनन्तरमङ्गे ज्ञाप्य इ-
ति योज्यम् । तद् अवान्तरप्रकरणम् । एवकारो भिन्नक्रमः—
अङ्गएवेति । ततश्च सत्यपि सामिधेन्यङ्गसन्दंशमध्यपाते ऽनङ्ग-
निधिन्यन्त्रैर्व्यवहितस्योपवीतस्य न सामिधेन्यङ्गत्वमिति सूचितं
भवति । अथ प्रकरणस्येतिकर्तव्यताकाङ्क्षात्मकत्वादितिकर्त-
व्यताभूतप्रयाजादिभावनाया इतिकर्तव्यतान्तरसापेक्षत्वे व्य-
वस्थितेतिकर्तव्यतालाभासम्भवेनान्ततः क्वचिदितिकर्तव्यताशास्त्रे
साकाङ्क्षतया ऽप्रामाण्यं स्यादिति वदन्तं प्रत्याह नचेत्या-

स्तथा व्यापारो न श्रूयते, नाप्यतिदेशेन तत्प्राप्तिः । यागीयानां धर्माणां तावन्नातिदेशो, यागत्वेन होमत्वेन वैलक्षण्यात् । नापि होमीयानाम्, कस्य होमस्य धर्मः कस्मिन् होमे प्रवर्तत इति विशेषनिर्णये प्रमाणाभावात् । अतो धर्मप्राप्त्यभावाद्द्विहोमैरिष्टं भावयेत्कथमित्युत्पन्नाऽप्याकाङ्क्षा स्वरूपनिष्पादनेनैव शाम्यति । एवं येष्वङ्गेषु सन्दंशाद्यभावस्तत्रोत्पन्नाऽप्याकाङ्क्षा तेनैव निवर्तते, न तु सर्वथा तदभावः । तस्माद्युक्तमुक्तम्—‘अभिक्रमणं प्रयाजाङ्गम्’ इति ।

तच्चेदमवान्तरप्रकरणं महाप्रकरणाद् बलीयः, सन्दंशपतितानां धर्माणां कैमर्थ्याकाङ्क्षायां प्रधानापूर्वात्प्रयाजाद्यपूर्वस्य झटित्युपस्थितेरिति ।

प्रकृतमनुसरामः । तत्सिद्धमुभयविधस्य प्रकरणस्य विनियोजकत्वम् ।

तदिदं स्थानादिप्रमाणाद् बलवत् । यत्र हि स्थानादङ्गत्वं तत्रान्यतरस्य प्रकारान्तरेण निराकाङ्क्षत्वम् । न च साकाङ्क्षं निराकाङ्क्षेण सम्बन्धुं योग्यं विनाकाङ्क्षोत्थापनेन । अतश्चान्यतराकाङ्क्षया यावदुभयाकाङ्क्षारूपप्रकरणकल्पनद्वारा वाक्यादिकं क-

दिना । विशेषेति । अग्निहोत्रत्रैयम्बकनारिष्टानां धर्मवत्त्वाविशेषत्वादिति भावः । तेनैव, स्वरूपनिष्पादनेनैव । तदभावः,

ल्पयितुमारभ्यते, झटिति तावत्प्रकरणेन वाक्यादिकं कल्पयित्वा विनियोगः क्रियत इति स्थानात्प्रकरणस्य बलीयस्त्वम् ।

अत एव विदेवनादयो धर्मा अभिषेचनीयसन्निधौ पठिता अपि नाभिषेचनीयस्याङ्गम् । तेषां तदङ्गत्वं च स्थानाद्भवेत्, न तु प्रकरणाद्, अभिषेचनीयस्याव्यक्तचोदनाचोदितत्वेन ज्योतिष्टोमविकारत्वात् प्राकृतैरेव धर्मैर्निराकाङ्क्षत्वात्, किन्तु प्रकरणाद्राजसूयाङ्गम् ।

ननु “राजसूयेन स्वाराज्यकामो यजेत” इत्यत्र राजसूयशब्दस्तावन्नामधेयत्वादाख्यातपरतन्त्रो यत्राख्यातं तत्रैव प्रवर्तते । न च “दर्शपूर्णमासाभ्यां स्वर्गकामो यजेत” इत्यत्र यथा दर्शपूर्णमासपदं नामधेयमपि नाख्यातपरतन्त्रम् । तत्र हि यजेतेत्याख्यातमविशेषात्सर्वानेव प्राकृतानाग्नेयादीन् प्रयाजादींश्चाभिधातुं समर्थम्, दर्शपूर्णमासपदं त्वाग्नेयादीनेव वदति न सर्वान् । अतश्च न तदाख्यातपरतन्त्रम् । तथा राजसूयपदमपि किं न स्यादिति वाच्यम् । प्रसिद्धेन हि पदेनाप्रसिद्धं निर्णीयते । यथाहुः—

पदमज्ञातसन्दिग्धं प्रसिद्धैरप्यथक्श्रुति ।

निर्णीयते निरूढं तु न स्वार्थादपनीयते ॥ इति ।

दर्शपूर्णमासपदं च कालनिमित्तम् । तद्योगश्चा-
ग्नेयादिषूत्पत्तिवाक्यैस्वगतः । अतस्तद्वाचित्वेन दर्श-
पूर्णमासपदं प्रसिद्धम् । नच आग्नेयादीनां ब-
हुत्वाद् द्विवचनान्तत्वमस्यानुपपन्नमिति वाच्यम् ।
विद्वद्वाक्यद्वयसिद्धसमुदायद्वयाभिप्रायेण तदुपपत्तेः ।

एवं च दर्शपूर्णमासपदस्याग्नेयादिवाचित्वे नि-
र्णीते यजेतेत्याख्यातमपि तानेव वदति । नहि
तदुक्तौ स्वार्थत्यागो भवति । राजसूयपदं त्वनि-
र्णीतार्थम्, अतस्तदाख्यातपरतन्त्रमेव । तच्चावि-
शेषात्सर्वेषु इष्टिपशुसोमेषु विद्यते । तत्परतन्त्रत्वाद्राज-
सूयपदमपि तानेव वदति । न च राजसूयशब्द-
स्य 'राज्ञा सूयते यत्र' इति व्युत्पत्त्या सोमाभिष्वानि-
मित्तत्वात्तस्य च "सोममभिषुणोति" इति वाक्येन सोम-
यागेऽवगतत्वात्तद्वाचित्वमेव, नेष्टिपशुवाचित्वमिति वा-

आकाङ्क्षाभावः । विद्वदिति । निरूपितमेतदधस्तादस्मा-
भिः । राजसूयपदस्यापि योगेन सोमयागमात्रविषयत्वान्नाख्या-
तपारतन्त्र्येण सर्वयागवाचित्वमत आह नचेति । क्रियात्म-
न्यभिषवे यागनिरूपिताधेयत्वस्य मुख्यस्यासम्भवात् तत्प्रयोगम-
ध्ये ऽनुष्ठीयमानत्वेन तदाधेयत्वं वाच्यम्, यश्च सोमयागमध्ये ऽनु-
ष्ठीयते क्रियते एवासाविष्टिपशुसोमयागप्रयोगमध्ये ऽपीति योग-
साधारण्यसम्भवेन केषां चित्प्राधान्यत्याग उचित इति सम्भ-
वन्तमपि परिहारं स्पष्टत्वादुपेक्ष्य प्रौढ्या परिहारान्तरमाह

च्यम् । न ह्यभिषेचनीयादिसोमयागेष्वभिषवः प्रत्य-
क्षेण वाक्येन चोदितोऽस्ति, तद्वाक्यस्य ज्योति-
ष्टोमे ऽसत्त्वात् । अतिदेशात्तत्सम्बन्धोऽवगत इति
चेन्न । अतिदेशस्य फलसम्बन्धोत्तरकालीनत्वेन “रा-
जसूयेन स्वाराज्यकामो यजेत” इत्येतद्वाक्यार्थावगत्यु-
त्तरकालीनत्वात् । अनेनाहि वाक्येन फलसम्ब-
न्धे बोधिते पश्चात्कथम्भावाकाङ्क्षायामतिदेशकल्प-
नात् । अतस्ततः प्रागेव एतद्वाक्यार्थो वर्णनीयः ।
तदा चाभिषवस्यानवगतत्वाद् राजसूयपदमप्रसिद्धार्थ-
मेव । अत एव ‘राजसूयपदमव्युत्पन्नमश्वकर्ण-
शब्दवद्’ इत्युक्तं साम्प्रदायिकैः ।

एवं चाप्रसिद्धार्थत्वेनाख्यातपरतन्त्रत्वाद् राजसूयप-
देनेष्टिपशुसोमयागा उच्यन्ते । ते च तैस्तैः प्रा-
कृतैर्धर्मैर्निराकाङ्क्षा इति न प्रकरणं विदेवनादीनां
राजसूये विनियोजकम्, उभयाकाङ्क्षाया अभावा-
त् । न च प्रातिस्विकरूपैर्नैराकाङ्क्ष्येऽपि न रा-

नर्हति । प्रातिस्विकातिदेशैस्तत्प्रधानापूर्वकथंभावोपशमेऽपि
फलापूर्वापरपर्यायराजसूयापूर्वकथंभावानुपशमात्सम्भवति तदात्मना
प्रकरणेन विदेवनादिग्रह इति वदन्तं भवदेवं प्रत्याह नचेति ।
भावना हीतिकर्तव्यतामपेक्षते नापूर्वम्, न च तत्तद्यागभावना-
भ्यो राजसूयभावना ऽन्याऽस्ति, यत आकाङ्क्षाभेदः स्यात् । उत्प-
त्तिविध्यवगतानामेव भावनानां प्रधानविधिना फलसम्बन्धबोध-

जसूयत्वेन रूपेण नैराकाङ्क्ष्यमिति वाच्यम् । आकाङ्क्षाद्वयं प्रमाणाभावात् । किं च प्रातिस्विकरूपैर्या कथम्भावाकाङ्क्षा साऽपि फलसम्बन्धोत्तरकालम् । सच राजसूयत्वेन न तु प्रातिस्विकरूपेण । राजसूयत्वेन च फलसम्बन्धे उत्पन्नायाः कथम्भावाकाङ्क्षाया विदेवनादिभिः शान्तेरतिदेशकल्पनमेव न स्यात् । यदि हि सामान्यरूपेण प्रातिस्विकरूपेण च फलसम्बन्धविधायि वाक्यद्वयं भवेत्तदा युज्येतापि आकाङ्क्षादयानुसारेण विदेवनादीनामातिदेशिकानां चाङ्गानां सम्बन्धः । न तु तद-

नादित्याशयः । नन्वेकस्या अपि उपनयनभावनाया इतिकर्तव्यतात्वेन तत्तद्गृह्यसूत्रोक्तधर्माणां तत्तच्छाखाध्ययनाङ्गभूतोपनयनव्यक्तिषु व्यवस्थेति न्यायसुधायामभ्यधायि, ततश्चैकाऽपि भावना स्वकरणतावच्छेदकतत्तद्गृह्यसूत्रोक्तत्वरूपभेदेनानेककथम्भावाकाङ्क्षा भवतीत्यभ्युपेयम्, अन्यथा व्यवस्थया ऽनेकेतिकर्तव्यतास्वीकारानुपपत्तेः, तद्वत्प्रकृते ऽपि तत्तद्यागत्वराजसूयत्वाख्यकरणतावच्छेदकरूपभेदेनाकाङ्क्षाभेदः स्यादत आह किञ्चेति । प्रातिस्विकरूपैः प्रसेकसमाप्ता । कालमित्यनन्तरं वाच्येति शेषः । च एवार्थे । सैव राजसूयत्वावच्छिन्ना फलवाच्ये प्रतीयते नतु प्रातिस्विकरूपावच्छिन्ना, न त्वेतावता प्रातिस्विकरूपावच्छिन्नाकाङ्क्षातो राजसूयत्वावच्छिन्ना ऽन्याऽस्तीत्यर्थः । दृष्टान्ताद्वैपम्यं द्योतयन्व्यतिरेकमुखेनोक्तमर्थमुपपादयति यदिहीति । एकाऽपि ह्युपनयनभावना तत्तद्गृह्यविधिभिर्विधीयमाना तत्तच्छाखाध्ययनरूपाणि विभिन्नभाव्यानि

स्ति । तस्मात् प्राकृतैर्धर्मैर्नैराकाङ्क्ष्यान् विदेवनादीनां प्रकरणं विनियोजकम्” इति चेत्—

सत्यम् । अत एव साम्प्रदायिकैर्विदेवनादीनां सन्दंशो दर्शितः । राजसूयत्वपुरस्कारेण ये धर्मा विधीयन्ते “राजसूयाय ह्येत उत्पुनाति” इत्येवमादयस्तन्मध्ये विदेवनादयः पठ्यन्ते । अतस्ते सर्वे राजसूयाङ्गं प्रयाजानुवादेन विधीयमानधर्ममध्ये पठितप्रयाजाङ्गाभिक्रमणवत् । तस्माद्युक्तमुक्तं विदे-

स्वीकृत्य विभिन्नभाव्यनिरूपिता विभिन्नाः करणता उपनयनगत आक्षिपन्ती विभिन्नकरणतानिर्वाहाय च विभिन्नकथंभावाकाङ्क्षाभिर्युज्यत इत्युक्तम् । नचैवं प्रकृते सामान्यविशेषरूपावच्छिन्नकरणताभेदसाधकस्तन्निरूपकफलभेदो ऽवगम्यते, सान्नाय्यापूर्वभेदः शास्त्रावगतफलकरणतानिर्वाहकव्यापारकोटिनिक्षिप्तः परस्परसापेक्षाश्रयश्च न करणताभेदं कल्पयितुमलम् । अतश्च या एवोत्पत्तिवेलायां प्रत्येकगामिन्यः करणतास्ता एव संगृह्योच्यन्ते राजसूयेनेति, या एव तत्प्रयुक्ता विभिन्नाकाङ्क्षास्ता एव फलसम्बन्धोत्तरं सकृदुल्लिख्यन्ते कथमिति । उक्तं चार्हाणे कचिदहन्युद्वावपच्छेदेनाहर्गणावृत्तिरिति सिद्धान्तसिद्ध्यै पृष्ठे ‘ईदृशे विषये साधनानां फले समुच्चयो न समुचितानां साधनत्वम्’ इति । उक्तं चापूर्वाप्रयुक्तान्यपि सन्निपातितदितराण्यङ्गान्येकेनैव कथंभावेन गृह्यन्ते इति । अतो न राजसूयत्वेनाकाङ्क्षान्तरमवलम्ब्य विदेवनादिविनियोजकप्रकरणसमर्थनं सम्भवतीत्याशयः । विनियोजकप्रकरणोन्नायक इति सन्दंश इत्यस्यादिः । निवृत्ततया ऽवगतोऽपि हि राजसूयकथंभावः पूर्वोत्तरवाचनिकाङ्क्षैरेवोन्नीयते । प्रकरण-

तत्र 'क्रमो द्विधैवेष्टो देशसामान्यलक्षणः ।

पाठानुष्ठानसादेश्यादिनियोगस्य कारणम् ॥ इति ।

स्थानं क्रमश्चेत्यनर्थान्तरम् । पाठसादेश्यमपि द्विविधम् । यथासङ्ख्यपाठः सन्निधिपाठश्चेति । तत्र " ऐन्द्राममेकादशकपालं निर्वपेत् " "वैश्वानरं द्वादशकपालं निर्वपेत्" इत्येवं क्रमविहितेष्टिषु "इन्द्रामी रोचनादिवः" इत्यादीनां याज्यानुवाक्यामन्त्राणां यवनादीनां प्रकरणाद्राजसूयाङ्गत्वमिति । तत्सिद्धं प्रकरणस्य स्थानाद्वलीयस्त्वम् इति ।

देशसामान्यं स्थानम् । तच्च द्विविधम्—पाठसादेश्यमनुष्ठानसादेश्यं चेति । यथाहुः—

समाख्याविरोधे तु पौरोडाशिकममाख्यातब्राह्मणाम्नातानां प्रयाजादीनां समाख्याप्राप्तमपि केवलौषधयागाङ्गत्वं दूरीकृत्य प्रकरणेन सान्नाय्योपांशुयाजार्थत्वसिद्धिः । देशेति । प्रधानविपरिवृत्तिविशिष्टदेशवृत्तित्वमिति यावत् । तेन सामान्यशब्देन प्राथम्यादिसादृश्यविवक्षायामभिन्नदेशत्वासङ्ग्रहः, अभेदविवक्षायां सदृशदेशत्वासङ्ग्रह इति परास्तम् । वृत्तित्वं च पठितत्वानुष्ठेयत्वान्यतररूपेण विविवक्षणीयमित्याशयेनाह तच्चेति । तत्रेति पञ्चम्यन्तस्य द्विधैवेत्यनेनान्वयः । नात्र विधेये लक्षणद्वैतीधये प्रति पञ्चमप्रमेयमुद्देश्यमिति द्योतयितुं क्रमं विशिनष्टि विनियोगस्यकारणमिति । आचार्यैः क्रमलक्षणत्वेनोक्तस्य कथं भवतां स्थानलक्षणत्वं बोध्यते इत्यत आह स्थानमिति । नच याज्यानुवाक्यासमाख्यासहितलिङ्गादेवास्य विनियोगस्य सिद्धेः क्रमस्याकिं

थासङ्ख्यं प्रथमस्य प्रथमं द्वितीयस्य द्वितीयमित्येवं
 यो विनियोगः स यथासङ्ख्यपाठात् । प्रथमपाठित-
 मन्त्रस्य हि कैमथ्याकाङ्क्षायां प्रथमतो विहितं क-
 र्मेव प्रथममुपतिष्ठते समानदेशत्वात् । यानि तु
 वैकृतान्यङ्गानि प्राकृताङ्गाननुवादेन विहितानि स-
 न्दंशापतितानि तेषां विकृत्यर्थत्वं सन्निधिपाठात् ।
 तेषां हि कैमथ्याकाङ्क्षायां फलवाद्विकृत्यपूर्वमेव भाव्य-
 त्वेन सम्बध्यते उपस्थितत्वात् । अत एव न तेषु
 विश्वजिन्न्यायावतारः । स्वतन्त्रफलार्थत्वे विकृति-
 सन्निधिपाठानर्थक्यापत्तेश्च । पशुधर्माणामग्नीषोमीया-
 र्थत्वमनुष्ठानसादेश्यात् । औपवसथ्येऽहि अग्निषोमीयः

श्चित्करत्वम् । स्वप्रकाश्यदेवतायोगिन्यक्रमपठिते यागान्तरेऽपि म-
 न्त्राणां क्रमं विना ताभ्यामङ्गत्वप्रसङ्गान्समाख्यातः पूर्वमवृत्तक्र-
 मवशेन तु निर्जातसामान्यसम्बन्धोपजीवने भवति लिङ्गादुक्तवि-
 नियोगसिद्धिः । नचैवं याज्येतिसमाख्याया अकिञ्चिन्करत्वम् ।
 आग्नेयक्रमे पठितस्याग्नेयमन्त्रद्वयस्य लिङ्गादुक्तविधात्सामिधेनीत्वे
 प्रधानयाज्यात्वे च तथा याज्यात्वनियमनाद् अन्यदेवत्ययागक्र-
 मे पठितानामाग्नेयमन्त्राणां तु समाख्यावाधेन लिङ्गक्रमाभ्यां सामि-
 धेनीकार्यं एव विनियोग इति बोध्यम् । प्राकृतेति । तत्कार्यं न
 विहितानीत्यर्थः । न्यायसुधाकृन्मते तु यथाश्रुतमेव साधु ।
 सन्दंशेति । प्राकृताङ्गसम्बन्ध्यङ्गविधयोस्तादृशाङ्गप्रधानविध्योर्ये-
 नापतितमित्यर्थः । ननु “आग्नेयमजमग्निष्टोम आलभेतेत्यौपवसथ्ये
 ऽहनि सवनीयोत्पत्तेः पाठसादेश्यात्तदङ्गभूतधर्माः किमिति न स्युः

पशुरनुष्ठीयते तस्मिन्नेव दिने ते धर्माः पठ्यन्ते ।
अतस्तेषां कैमर्थ्याकाङ्क्षायामनुष्ठेयत्वेनोपस्थितं पश्वपू-
र्वमेव भाव्यत्वेन सम्बध्यते । अतो युक्तमनुष्ठानसा-
देश्यात्तदर्थत्वं तेषाम् । न च पाठसादेश्यादेव तत् किं न
स्यादिति वाच्यम् । अग्नीषोमीयस्य पशोः क्रयसन्निधौ
पाठात् । न च क्रयसन्निधौ तस्य पाठे तदनुष्ठानमपि तत्र
स्यादिति वाच्यम् । “स एष द्विदेवत्यः पशुरौपवसथ्ये
ऽहनि आलब्धव्य” इति वचनात्तदनुपपत्तेः । न च
स्थानात्प्रकरणस्य बलीयस्त्वेन पशुधर्माणां ज्योतिषो-
मार्थत्वमेव किं न स्यादिति वाच्यम् । तस्य सोमया-
गत्वेन पशुधर्मग्रहणे ऽयोग्यत्वात् । अतः “आनर्थ्य-
क्यप्रतिहतानां विपरीतं बलाबलम्” इति न्यायात्
स्थानात्पशुयागार्थत्वमेव धर्माणां युक्तम् । न च तेषां
तदर्थत्वं प्रकरणादेव किं न स्यादिति वाच्यम् । अग्नी-

अत आह नचेति । तत्पश्वपूर्वार्थत्वं सुत्यापठितेनानुपादेयविधेय-
भूतफलसम्बन्धेन “आश्विनं ग्रहं गृहीत्वा” इति वचनेनोत्पन्नसवनीय-
यागमनूयानेन वचनेन “व्रपया प्रातः सवने चरन्ति” इत्यादिकं वा-
क्यतापन्नेनोपादेयप्रचारविप्रकर्षाख्यगुणविधानाच्चात्रोत्पत्तिः सवनी-
यस्येत्याशयः । अग्नीषोमीयं प्रत्येव तर्हि पाठसादेश्यादङ्गत्वं स्या-
त्तत्राह अग्नीषोमीयस्येति । यदि सोमयागः प्रकरणेन पशुधर्मान्
ग्रहीतुं न शक्नोति, तर्ह्यनर्थक्यतदङ्गन्यायेन तदीयसकलपशुयागा-
ङ्गत्वं तेषां स्यादित्याशङ्क्याह अत इति । स्थानाख्यमानानु-

षोमीयकथंभावाकाङ्क्षायाः क्लृप्तोपकारैः प्राकृतधर्मेरेवो-
पशान्तत्वात् । स हि सान्नाय्ययागप्रकृतिकः, उभयोः
पशुप्रभवद्व्यत्वसामान्यात् । तदुक्तं “सान्नाय्यं वा
तत्प्रभवत्वाद्”इति (पू०मी०अ० ८ पा० २ सू० १३) ।
सान्नाय्यं दधिपयसी । तत्र पशुयागः पयोयागप्रकृ-
तिकः साक्षात्पशुप्रभवत्वात् । अतश्चोदकप्राप्तैस्तद्धर्मे-
र्निराकाङ्क्षत्वात् न पशुयागे धर्माणां प्रकरणं वि-
नियोजकं किं तु स्थानमेव । तदेवं निरूपितः सं-
क्षेपतः स्थानविनियोगः ।

तच्च समाख्यातः प्रबलम् । स्थानविनियोगे
हि पदार्थयोर्देशसामान्यलक्षणः सम्बन्धः प्रत्यक्षः ।
सामाख्याविनियोगे तु सम्बन्धो न प्रत्यक्षः । पदा-
र्थयोर्भिन्नदेशत्वात् । न च सा सम्बन्धवाचिका ।
यौगिकानां शब्दानां द्रव्यवाचकत्वेन सम्बन्धावाच-
कत्वात् ।

तथा हि समाख्या सम्बन्धसामान्यवाचिका स्या-
त्, तद्विशेषवाचिका वा ? । नाद्यः । तदुक्तौ प्रयो-

रोधेन न्यायवाध एवोचित इत्याशयः । उभयोः, प्रकृतिविकृति-
यागहविषोः । किमेकस्मिन्कर्मणि दधिपयसोर्विध्यन्तद्वयातिदेशं ब्र-
वीषि नेत्याह तच्चेति । द्रव्यवाचकत्वेनेति । विशेष्यत्वाभिमत-
मत्र द्रव्यशब्दार्थः । एवमुदाहरिष्यमाणवार्तिकेऽपि स्वतो व्यवहा-
रायोग्यमपि सामान्यं विशेषाक्षेपेण तद्योग्यत्वात् प्रयोजनवद्भवे-

जनाभावात् । सर्वयौगिकशब्दानां पर्यायतापत्तेश्च ।
द्वितीये ऽवश्यं सम्बन्धिनौ वाच्यौ । तदन्तरेण स-
म्बन्धे विशेषाभावात्, तत्प्रतिपत्तिमन्तरेण तदप्रति-
पत्तेश्च । अतश्चावश्यं सम्बन्धिवाचकत्वं समाख्याया
वक्तव्यम् । तथाच न सम्बन्धवाचकत्वं सम्बन्धिप्रतिप-
त्त्यैव वाक्यार्थप्रतिपत्तिन्यायेन तत्प्रतिपत्तिसम्भवे तत्र
शक्तिकल्पने गौरवात् । यथाहुः—

सर्वत्र यौगिकैः शब्दैर्द्रव्यमेवाभिधीयते ।

नहि संबन्धवाचित्वं संभवत्यतिगौरवात् ॥ (तन्त्र-
वार्तिके ६८८)

तथा—

तत्राह सर्वेति । गोमान् गोत्वं गव्यमित्यादीनामित्यर्थः । तदन्त-
रेण, सम्बन्धविधानमन्तरेण । विशेषाभावात्, अप्रतीतिः ।
गोमानित्यत्रैव हि मतुपा पुरुषाभिधाने भवति स्वामित्वधीः, देशा-
भिधाने त्वधिकरणत्वधीः, उभयानभिधाने तु न को ऽपि सम्ब-
न्धविशेषः प्रतीयते इत्याशयः । नन्वौपगवाग्रेयगव्यगोत्वादिशब्दानां
तावत्प्रतीत्यनुशासनवशेन प्रकृत्यर्थनिरूपितापत्यत्वदेवतात्वविकार-
त्ववृत्तित्वाख्यविशेषवाचित्वमसत्प्रपि सम्बन्धान्तराभिधाने शक्य-
त एव वक्तुम्, गोमानित्यत्रापि विशेषतात्पर्यग्राहकत्वेन परा
भिमतं यच्चैत्रादिपदं तत्सहकृतेन मतुपा शक्येत एव सम्बन्ध-
विशेषाभिधानमत आह तदिति । यथैव स्नुषादिशब्दे भार्या-
न्वयप्रतिपत्तिमनपेक्ष्य पुत्राद्यप्रतीतिः न तन्मात्रवाचित्वम्, तथा
यौगिकशब्देभ्यो ऽपि सम्बन्धिप्रतिपत्तिमनपेक्ष्य सम्बन्धाप्रति-

प्राकं तु प्रचिरेवाह कर्तारं प्रत्ययोऽप्यकः ।

पाकयुक्तः पुनः कर्ता वाच्यो नैकस्य कस्य चिद् ॥ इति ।

तथा च समाख्या न सम्बन्धवाचिका ।

होत्रचमस इत्यादिका तु वैदिकी समाख्या निपादस्थ-
पतिशब्दवन्न पण्यर्थसम्बन्धवाचिका, नापि वाक्य-
वत्तद्बोधिका, तस्याः पदत्वेनाप्रमाणत्वात् । पौरो-
डाशिकमित्यादिसमाख्यास्त्वतिदुर्बलाः । लौकिकत्वेन
पुरुषप्रत्ययसापेक्षत्वात् । काण्डगोचरत्वेन तत्तत्पदा-
र्थगोचरत्वाच्च । काण्डवाचकत्वमपि न काण्डत्वे-
न, किं तु पौरोडाशिकत्वादिनैव । न हेकहा-
यनीशब्दो द्रव्यवाचकोऽपि गोत्वेन तद् वदति, किं
तर्हि एकहायनीत्वेनैव । स्थानविनियोगे तु पदा-
र्थयोर्विशेषपुरस्कारेणैव सम्बन्धः प्रत्यक्षप्रमाणप्रतिप-
न्नः । अतश्च समाख्यामुपलभ्य नूनमनयोः पदा-
पत्तेर्न सम्बन्धवाचित्वमित्याशयः, तर्हि तद्वदेव विशिष्टवाचित्वं
नेत्याह अत इत्यादिना । एवं सर्वसमाख्यासु दौर्बल्य-
हेतुमाभिधाय लौकिकसमाख्याया अतिदौर्बल्यं दर्शयितुं वैदिक-
समाख्यादौर्बल्यं स्पष्टयति—होत्रित्यादिना । तुशब्दो वक्ष्यमाण-
समाख्यावैलक्षण्यार्थः । नहीति । परमतमालम्ब्येदम् । वैश्वदेवी-
पदवत्तद्धितबहुव्रीह्यादेर्विशेषवाचित्वे तु पदान्तरसापेक्षार्थबोधकत्वेन
दौर्बल्यं समाख्यायां बोध्यम् । अस्ति श्रुत्यादिषु सजातीयेष्वपि
बलावलं यथाऽऽज्यवेक्षणादिषु सामान्यसमाख्याप्राप्तमध्यर्ककर्तृ-
कत्वं विशेषसमाख्याप्राप्तेन यजमानकर्तृकत्वेन बाध्यते, अस्ति चा-

र्थयोः सम्बन्धोऽस्तीति यावत् कल्प्यते, तावत् प्रत्यक्ष-
प्रतिपन्नेन सम्बन्धेन परस्परमाकाङ्क्षा, तदभावे च
सम्बन्धानुपपत्तेः । कल्पितसम्बन्धेन च यावद् इतर-
त्राकाङ्क्षादिकल्पना तावद् अन्यत्राकाङ्क्षया वाक्यादिक-
ल्पनया विनियोगः क्रियते इति सिद्धं स्थानस्य
समाख्यातः प्राबल्यम् । अत एव शुन्धनमन्त्रः
सान्नाय्यपात्राङ्गं पाठसादेश्यान् तु पौरोडाशिकसमा-
ख्यया पुरोडाशपात्राङ्गमिति ।

समाख्या यौगिकः शब्दः । सा च द्विविधा वैदिकी
लौकिकी च । तत्र होतुश्चमसभक्षणाङ्गत्वं 'होतृचमस'
इति वैदिक्या समाख्यया । अध्वर्योस्तत्तत्पदार्थाङ्गत्वं
लौकिक्या 'आध्वर्यवम्' इति समाख्येयति सङ्क्षेपः ॥

तदेवं निरूपतानि संक्षेपतः श्रुत्यादीनि षट्
प्रमाणानि ।

एतत्सहकृतेन विनियोगविधिना समिदादिभि-
रुपकृत्य "दशपूर्णमासाभ्यां यजेत" इत्येवंरूपेण या-
नर्थक्यप्रतिहतत्वे विपरीतमपि बलाबलं यद्वशेन मूले पशुधर्माणा-
मग्नीषोमीयार्थत्वमुक्तम् । द्विविधबलाबलाश्रितोऽपि च प्राप्त-
वाधः शक्यः प्रतिप्रमाणं वक्तुम् । सन्ति चान्येऽपि प्राप्तवाधाः
यथा नित्यं पाञ्चदश्यं साप्तदश्येन वैश्यत्वानिमित्तकेन, नित्य-
श्चमसः काम्यगोदोहनेन, पूर्वनैमित्तिकमुत्तरनैमित्तिकेनेत्यादयः ।
विस्तरभयादाकरप्रसिद्धत्वाच्च परं नैतन्निरूपणमत्र तन्यत इत्याह
इति संक्षेप इति । एवंप्रमाणेति । नचाङ्गं सत् प्रयो-

नि विनियुज्यन्ते तान्यङ्गानि ।

तानि द्विविधानि-सिद्धरूपाणि क्रियारूपाणि चेति । तत्र सिद्धानि जातिद्रव्यसङ्ख्यादीनि । तानि च दृष्टार्थान्येव । क्रियारूपाणि च द्विविधानि—गुणकर्माणि प्रधानकर्माणि चेति । एतान्येव सन्निपत्योपकारकाण्यारादुपकारकाणीति चोच्यन्ते ।

तत्र कर्माङ्गद्रव्याद्युद्देशेन विधीयमानं कर्म सन्निपत्योपकारकम् । यथावघातप्रोक्षणादि ।

गविधिर्गृह्णातीतिप्रातिस्विकविधीनामेव विनियोजकत्वं युक्तं न तदेकवाक्यतापन्नप्रधानविधेरिति वाच्यम् । तादृशवाक्यादङ्गत्वेनावधारितं प्रयोगविधिरनुष्ठापयतीति तदभिप्रायात्, अन्यथा वाक्यादिकल्पनया प्रकरणविनियोजकत्वस्योच्छेदप्रसङ्गात् । तान्यङ्गानीति । क्रत्वङ्गानीत्यर्थः । सङ्ख्यादीनीत्यादिना लिङ्गसाहित्यक्रमसंग्रहः । यद्यपि साहित्यक्रमयोर्न कारकत्वं क्रियायां द्रव्यादिवत्, तथाऽपि कारकीभूतपदार्थावच्छेदकतया ऽस्त्येवाङ्गत्वं तर्तीयमानबोध्यम्, पाञ्चमिकमानानि तु क्रमोपस्थितावुपयुज्यन्ते न विनियोगे इति बोध्यम् । तानिचेति । क्रत्वङ्गभूतानि जात्यादीनीत्यर्थः । तेन खदिरत्वगोदोहनपञ्चदशत्वप्रभृतेरदृष्टार्थत्वेऽपि न दोषः । एतान्येवेति । उक्तद्वैविध्यापन्नानि क्रत्वङ्गानीति यावत् । तेन गुणकर्मणोऽप्याधानस्य प्रधानकर्मणो ऽपि दर्शादेर्वक्ष्यमाणद्वैविध्यव्यवहाराभावेन न क्षतिः । कर्माङ्गेति । द्रव्यादिगतं कर्मापूर्वसाधनत्वं यत्रोद्देश्यतावच्छेदकमित्यर्थः । तेन वपनादिवत् ज्योतिष्टोमादेः पुरुषोद्देशेन सत्यपि विधाने निराससिद्धिः । प्रतीपत्तीत्युपलक्षणं सूक्तवाकादिकृतदेवताप्रकाशनादेः ।

तच्च दृष्टार्थमदृष्टार्थं दृष्टादृष्टार्थं च । दृष्टार्थम-
वघातादि । अदृष्टार्थं प्रोक्षणादि । दृष्टादृष्टार्थं प-
शुपुरोडाशयागादि । तद्धि द्रव्यत्यागांशेनादृष्टं देव-
तोद्देशेन च देवतास्मरणं दृष्टं करोति । इदमेव
चाश्रयिकर्म इत्युच्यते ।

तच्च सन्निपत्योपकारकं द्विविधम्—उपयो-
क्ष्यमाणार्थमुपयुक्तार्थं चेति । तत्रावघातप्रोक्षणादि उप-
योक्ष्यमाणार्थं, व्रीहीणां यागे उपयोक्ष्यमाणत्वात् ।
प्रतिपत्तिकर्म इडाभक्षणाद्युपयुक्तपुरोडाशसंस्कारकम् ।
उपयुक्तस्याकीर्णतानिर्वर्तकं कर्म प्रतिपत्तिकर्म ।
उपयुक्तसंस्कारार्थं च उपयोक्ष्यमाणसंस्कारार्थाद् दुर्बल-
म् । उपयुक्तापेक्षया उपयोक्ष्यमाणेऽत्यादरात् । अत
एव “प्रायणीयनिष्कासे उदयनीयमनानिर्वपति” इत्यत्र
निष्कासस्य निर्वापार्थत्वं, न तु तस्य तदर्थत्वं,
निष्कासस्योपयुक्तत्वात् इत्युक्तमेकादशे ।

तच्च सन्निपत्योपकारकम् आरादुपकारकाद् ब-
लीयः ।

नन्ववघातादि भवतु बलीयः, तस्य दृष्टा-
र्थत्वात्, आरादुपकारकस्य चादृष्टार्थत्वात् दृष्टे
उपयुक्तेति । अर्थान्तरपदद्वयं भावप्रधानम् । कर्मेति प्रथमान्तं च
पठ्यन्तत्वेन बोध्यम् । तच्चेति । कारकान्तपदद्वयमपि भावप्रधानम् ।
अवघातादीनि । तद्वतसन्निपत्योपकारकत्वमित्यर्थः । तस्य—अ-

सम्भवत्यदृष्टस्यान्याय्यत्वात् प्रोक्षणादि सन्निपत्यो-
पकारकं तु कथं बलीयः, उभयोरदृष्टार्थत्वाविशेषा-
त् । किं च आरादुपकारकं साक्षात्प्रधानाङ्गं त-
स्यान्योद्देशेनाविधानात्, सन्निपत्योपकारकं तु अ-
ङ्गाङ्गम् कर्माङ्गव्रीह्याद्युद्देशेन विधानात् । अङ्गाङ्गापे-
क्षया च साक्षादङ्गं बलीयः । 'अङ्गगुणविरोधे
तादर्थ्याद्'इति न्यायात् । अत एव "य इष्ट्या प-
शुना सोमेन यजेत सोऽमावास्यायां पौर्णमास्यां वा य-
जेत"इति अविशेषविधानेऽपि पर्वानुग्रहः सोमयागस्यैव
क्रियते न तु दीक्षणीयादेः । अतः कथं सन्निपत्यो-
पकारकस्य बलीयस्त्वम् ? ।

उच्यते । सत्यप्यदृष्टार्थत्वाविशेषे सन्निपत्योपकार-
कमारादुपकारकाद् बलीयः । सन्निपत्योपकारके हि कर्म-
णि उपकार्योपकारकयोर्व्रीहिप्रोक्षणयोः सम्बन्धो वा-
च्यतस्य । सन्निपत्योपकारकस्य सत् इति शेषः । प्रोक्षणेति ।
प्रोक्षणादेः सन्निपत्योपकारकत्वमित्यर्थः । उभयोः, पक्षयोः । नचा-
दृष्टार्थत्वे तुल्येऽपि द्वितीयावशेन सन्निपत्योपकारकत्वसिद्धिः ।
तस्या "वल्लजान्निशखण्डान् कुरु"इत्यादिप्रयोगवशेन साधनवाचि-
त्वात् । असत्यपि तस्मिन् ईप्सितानीप्सितसाधारणत्वेन स्वप्रकृत्यर्थ-
प्राधान्यनियामकत्वात् । सन्निपत्योपकारकत्वे ऽवश्यंभाविप्रकृतिग-
तापूर्वसाधनलक्षणातो ऽसंजातविरोधन्यायेन श्रेयसीं विभक्तिगत-
साधनलक्षणां स्वीकृत्यारादुपकारकत्वस्य वक्तुमौचित्याच्च ।
य इष्ट्येति । पूर्वदलेन विपरिवर्तमानयागान् उत्तरदलस्थय-

कथक्लृप्तः । उपकारमात्रं तु कल्प्यम् । आरादुपकार-
कस्थले तु दर्शपूर्णमासयोः प्रयाजानुयाजयोः सं-
म्बन्धः कल्प्य उपकारोऽपि ।

किं च आरादुपकारकस्थले हि प्रकरणं विनियोज-
कम्, इतरत्र तु “व्रीहीन् प्रोक्षाति” इति वाक्यमेव व्रीहि-
पदेनापूर्वसाधनलक्षणां कृत्वा क्रतौ विनियोजकमिति
बलीयस्त्वम् ।

यदुक्तम्—“अङ्गगुणविरोधे तादर्थ्याद्” इति न्या-
येन दुर्बलत्वमिति । तदसत् । न हि व्रीह्याद्युद्देशेन वि-
धीयमानं प्रोक्षणादि तदर्थं भवति, तत्स्वरूपे आनर्थ-
क्यात्, किं तु तत्संस्कारद्वारा क्रत्वर्थमेव । सन्निप-

जिनाऽनृद्य समुचिताग्निप्रजापतिवत् विकल्पितसमयद्वयं
तल्लक्षितपर्वसामान्यं चात्र विधीयते । न चेष्टिष्वतिदेशेनैव तल्ला-
भाद्विधिवैयर्थ्यम् । आग्नेयविकृतौ विकल्पस्य, दर्शपूर्णमासविकृत्योः
क्रमेण पूर्णमास्यमात्रास्ययोः, सर्वविकृतिषु सद्यस्कालतायाश्चितद्विधि-
मन्तरेणालभात् । क्लृप्त इति । उपकार्योपकारकभावनियाम-
को धात्वर्थतावच्छेदकीभूतफलाश्रयत्वादिः सम्बन्धो द्वितीयाग्नी-
षादिसमभिध्यादारादुपस्थित इत्यर्थः । कल्प्य इति । तयोर्हि ता-
दृशसम्बन्ध एकाधिकरण्यादिः । न च स शब्दादुपस्थित इति भावः ।
वाक्यमेवेति । विनाऽपि द्वितीयास्थाप्याहुतिवत् प्रोक्षणस्य सं-
स्कारत्वसिद्धेः प्रकृतोदाहरणे तस्या अकिञ्चित्करत्वमभिप्रेत्येदम् ।
तदर्थमित्यनन्तरमेवेति शेषः । क्रत्वर्थमित्यनन्तरमपि भवतीति ।
एवमग्रेऽपि । बलवताऽपि हि प्रधानाङ्गत्वेन विरोध्यङ्गाङ्गत्वं वा-

त्योपकारकानामुत्पत्त्यपूर्वप्रयुक्तत्वस्य च वक्ष्यमाणत्वा-
 त । अत उभयविधमप्यङ्गजातं कृत्वर्थमेवेति ना-
 ङ्गुणविरोधन्यायावतारः । दीक्षणीयादेः पर्वानुग्रह-
 स्तु दीक्षणीयाद्यर्थ एव, तस्य तदपूर्वप्रयुक्तत्वात् ।
 अतो युक्तं साक्षात्प्रधानाङ्गेन प्रधानपर्वानुग्रहेण
 स बाध्यत इति ।

तत्सिद्धं सन्निपत्योपकारकस्यारादुपकारकाद् बली-
 यस्त्वम् ।

अत एव स्थाणौ “स्थाण्वाहुतिं जुहोति” इति
 विहिता स्थाण्वाहुतिर्यूपवश्चनस्थाणुद्वारा यूपसंस्कारा-
 र्था, देवदत्तधारितायाः स्रजः शुचिदेशनिधानमिव
 देवदत्तसंस्कारार्थम् । न तु स्थाण्वाहुतिरारादुपका-
 रिकेत्युक्तं दशमे इति दिक् ।

द्रव्याद्यनुद्दिश्य केवलं विधीयमानं कर्म आ-
 रादुपकारकम् । यथा प्रयाजादि ।

तदेवं निरूपितं द्विविधमप्यङ्गजातम् ।

तच्च न यागादिस्वरूपप्रयुक्तम्, स्वरूपे आन-
 र्थक्यात्, तदन्तरेणापि तत्सिद्धेः, किं त्वपूर्वप्रयुक्तमे-
 व । न हि तदन्तरेणापूर्वं भवतीत्यत्र किञ्चित्प्रमा-

धितुमुचितम्, नाविरोधि । नच द्वारैदमर्थ्यमपूर्वेदमर्थ्येन विरुध्यत इ-
 त्याशयः । द्रव्यादीति । स्वनिर्वर्तककारकमित्यर्थः । केवलं

फलासंयुक्तबुद्धीत्यर्थः । सन्निपत्याभिप्रायमेतत् । अपरादुपकारिणां तु प्रथमं प्रधानभावनान्वितानां यद्यपि तद्भावन्यान्वयपूर्वक एव करणान्वयः, तथाऽपि न फलार्थत्वम्, क्षणिककर्मणः कालान्तरभावि-फलार्थत्वनिर्वाहायापूर्वे कल्पितेऽपूर्वे पुंव्यापारसाध्यं तदानुषङ्गिकं तु फलजन्मेत्यधिगतवतश्चेतसि तादर्थ्येनैव 'कथम्' इतीतिकर्तव्यता-काङ्क्षात्थानात् अङ्गेष्वपूर्वप्रयुक्तत्वनिरूपणस्य फलमाह-अतएवेति । फलप्रयुक्तत्वस्य व्युदासायैवकारः, नोहहेतोर्न्यायान्तरस्य । अपेक्षते हि मन्त्रोहो न्यायान्तराणि । तथाहि-अतिदेशप्राप्तस्य कार्यनिमित्तो-ऽन्यथाभाव ऊहः । स चतुर्विधः-संस्कारोहः, सामोहः, प्रयोगोहो, मन्त्रोहश्चेति । तत्राद्यो ब्रीह्यादौ दृष्टप्रोक्षणादेर्वैकृतनीवारादावनुष्ठाने, द्वितीयो, अभिवत्यामुत्पन्नरथन्तरादेः कवत्यादावतिदिष्टस्य तदीय-सन्ध्यक्षराद्यनुरोधेन प्रदेशान्तरस्थायीभावनादिवैशिष्ट्ये, तृतीयो द्वादशाहिकपाठिकद्वितीयोहे, विकृतौ द्विरात्रद्वितीये ऽन्दि पत्रीसंयाजान्त्वत्यागेन कृत्स्नानुष्ठानम् । द्वादशाहे हि अनुत्तमेण्वहःसु भाव्यहः साहित्याय कचित्पदार्थे ऽवस्थाने प्राप्ते "पत्रीसंयाजान्तान्यहानि संतिष्ठन्" इति पत्रीसंयाजेषु तन्नियम्यते । अनुत्तमप्रकृतिकमपि च द्विरात्रद्वितीयं स्वयमुत्तममिति न पत्रीसंयाजान्तत्वं लभते । चतुर्थस्त्व-ष्टविधः-प्रकृतिमात्रोहः, यथा "मूर्याय जुष्टम्" इति । यथा वा द्विपशु-कगणे "द्विपश्चाशदनयोर्वैङ्कयः" इति, यथा वा पट्टत्रिंशत्संवत्सरे तर-समयपुरोडाशे पेपणार्थाधिवापमन्त्रस्य "धान्यमसि" इत्यस्य मांसम-सीति । यद्यपि प्रकृतौ प्रकृतिवाचिना धान्यशब्देन लक्षणया विकार-प्रकाशनप्रकारि, तथाऽपि विकृतौ "मृगोसि" इति लाक्षणिकप्रयो-गो न कार्यः । प्रकृतौ लक्षणाया आर्थिकत्वात् । इह च स्वाय-त्ते शब्दप्रयोगे तस्या अन्याय्यत्वात् ।

स्यादेतत् । "तरसमयाः सवनीयाः पुरोडाशाः" इत्यत्र सवनी-योद्देशेन तरसत्वं विधेयं पुरोडाशपदं तु धानादिषु लिङ्गसमवाये-

नेत्युक्तं तृतीयान्त्ये । असंभवतरसमयत्वे धानादिसाहचर्याच्च न पुरोडाशे तरसप्रकृतिकत्वविधिः, पुरोडाशकार्ये तद्विधिना पुनः पुरोडाशे निवृत्ते चराविव पेपणनिवृत्तौ नाधिवापो नतरां मन्त्र इति चेत् ।

अत्राहुः-तरसमयपुरोडाशोपावृत्त्या “सर्वामृद्धिमाधोद्” इति न्यायसुधाकृच्छान्दोग्यवचसि सवनीयपदाश्रवणात् पुरोडाशमात्रप्रकृतित्वेन मांसं विधीयते । शक्यते चान्नमिश्रणेन तस्य प्रकृतित्वं संपादयितुम् । उक्तं च छन्दोगमूत्रे तरसपुरोडाशं चान्नसंरोधादिति । संभवति च तथा विधौ न पुरोडाशबाधः समुचितः, तदबाधे चोक्तमन्त्रस्य घटत एवोहोक्तिरिति ।

अन्येतु मांसे पेपणस्यैवासंभवात् कृत्वाचिन्तयैपोक्तिरित्याहुः । लिङ्गमात्रोहः । तथाच “सख्यसि रुद्रासि” इति मन्त्रस्य साण्डे क्रयार्थं विहिते “वसुरसि रुद्रोऽसि” इति । वचनमात्रोहः—यथा “छागस्य वपाया मेदस” इत्यस्य प्राजापत्येषु छागानामिति । नचैवं “पत्नीं सन्नह्य” इत्यस्य द्विपत्नीकविकृतिद्विपत्नीकप्रयोगे ऊहः स्यादिति शङ्क्यम् । प्रकृतिद्विपत्नीकप्रयोगे ऽसमवेतार्थकत्वात् । नच “व्रीहीणां मेध” इत्यस्य यवप्रयोग इव द्विपत्नीकप्रयोगे तस्य मन्त्रस्याप्रवृत्तेर्नासमवेतार्थत्वापत्तिः । गुणभूतवचनानुरोधेन प्रधानप्रकृतेः प्रवृत्त्यप्रतिबन्धात् । नचैवम् “अदितिः पाशान्” इत्यस्य द्विपशुकेऽनूहापत्तिः । बहुवचनस्य द्वयोरसाधुत्वात् । प्रकृतिलिङ्गयोरूहः, यथा—“अग्नये जुष्टम्” इत्यस्य ‘अदित्यै जुष्टम्’ इत्यादि । प्रकृतिवचनयोरूहः, यथा तस्यैव “विश्वेभ्यो देवेभ्यः” इति । लिङ्गवचनयोरूहः, यथा “प्रास्मा अग्निम्” इत्यस्य स्त्रीपशुगणे ‘प्राभ्य’ इति । क्वचित् त्रयाणामूहः, यथा ‘आपो देवीरग्न’ इति प्रोक्षण्याभिमन्त्रणमन्त्रस्य घृते प्रोक्षणं भवति इति विधियुक्तवि-

कृतौ 'घृत देव अग्ने' इति । कचित्तु सकलपदाभ्यासः, यथा पशुग-
णे, "एकधा ऽस्य त्वचम्" इति मन्त्रस्यैकधैकधेति । सर्वो ऽप्ययं म-
न्त्रोहः पद्धिधन्यायमपेक्षते । 'मन्त्रा अर्थप्रकाशनार्था नोच्चारणेना-
दृष्टार्था' इत्येकः, 'मुख्यार्थ एव तेषां विनियोगो न गौणे' इति
द्वितीयः, 'अपूर्वसाधनत्वप्रयुक्ता न त्वग्न्यादिस्वरूपप्रयुक्ता' इति
तृतीयः, 'प्रकृतौ समवेतार्था नतु सवित्रादिपदवदसमवेतार्थाः' इति
चतुर्थः, तथा 'स्वार्थपरा न तु' 'ये यज्ञपतिं वर्धन्' इतीडांनिगदस्थ-
यजतिपदवत्परार्था' इति पञ्चमः, 'पञ्चविधमानान्यमानेन वैकृत-
देवतादेः प्राकृतदेवतादिकार्यापत्तिनिर्णय' इति षष्ठः । तानि चा-
हुर्वृद्धाः—

प्रत्यक्षविधिना ऽभावे विधाने न विकारता ।

स्वशब्दाच्च निषेधानुवादात्तत्कार्यकारिता ॥ इति ।

तत्र "नैवारश्चरुर्वाहस्पत्यः" इत्यत्र नीवारणां व्रीहिकार्यापत्तिः
प्रत्यक्षसहिताद्विधेरवगम्यते । दृश्यते हि नीवारेभ्यो हविर्निष्पत्तिः
नतु श्रूयते नैवारीमिति । तद्धितपदस्य सम्बन्धमात्राभिधायित्वात् ।
"सत्रायागूर्यं विश्वजिता यजेत" इति । अत्र विश्वजितः सत्रकार्याप-
त्तिरभावेविधानात् । अस्य हि विश्वजितो वाक्यशेषात् "सर्वेभ्यो देवे-
भ्य आत्मानमागुरते यः सत्रायागुरते" इत्यादेः सत्रे प्रवृत्तस्य केनचि-
द्धेतुना तदसम्भवे तत्कार्ये विधानं प्रतीयते । अत एवेहानुमितनिषे-
धानुमितशब्दात्तत्कार्यापत्तिरिति व्यवहारः । "नखावपूतानां चरुः"
इत्यत्र नखानामुलूखलमुसलकार्यापत्तिः विकारलिङ्गकानुमानात् ।
अवघातकार्यं हि तुपविमोकार्थं नखावपवनात्पश्यता भवत्यनुमानं
नखा उलूखलमुसयोः कार्ये वर्तन्ते इति । "परिधौ पशुं नियुञ्जीत" इत्यत्र
परिधेः यूपकार्यापत्तिः प्रत्यक्षात् । प्रत्यक्षकार्यवाचिनो नियुञ्जीतेतिश-
ब्दात् । नच स्वर्गविशिष्टत्रैधातव्यां दीक्षणायाकार्ये विहितायामपि
यथा न दीक्षणीयाधर्मलाभः, तथा परिधौ न यूपधर्मप्राप्तिरिति किं
कार्यापत्त्येति वाच्यम् । दृष्टार्थत्वेन वैषम्यात् "ऐरं कृत्वोद्देयम्" इत्य-

णमस्ति, तस्यादृष्टत्वात् । न च एवं प्राधान्या-
ददृष्टत्वाच्च फलप्रयुक्तमेव किं न स्यादिति वाच्य-
म् । फलभावनायां यागस्यैव करणत्वादङ्गानां च
करणानुग्राहकत्वात्तदर्थत्वे बुद्धे तत्र चानर्थक्यप्रस-
क्तौ तेन स्वापूर्वमेवोपस्थाप्यते सन्निकर्षात्, दीक्ष-
णीयादिशब्देनेव तदपूर्वम् । न तु फलमुपस्थाप्य-
ते विप्रकर्षात् । अतो न तत्प्रयुक्तत्वमङ्गानाम् ।
अत एव “अगन्म सुवः सुवसगन्म” इति मन्त्रो विकृता-
बूहितव्य इत्युक्तम् नवमे । फलदेवतयोश्चेत्यत्र फ-
लप्रयुक्तत्वे तु सौर्यादिविकृतिषु स्वर्गरूपफलाभावा-
न्मन्त्रो न प्रवर्तते नतरां चोहितव्यः स्यादिति ।
तत्सिद्धमङ्गानामन्यप्रयुक्तत्वानुपपत्तेरपूर्वप्रयुक्तत्वम् ।

तत्रापि सन्निपत्योपकारकाणां द्रव्यदेवतादिसं-
स्कारद्वारा यागस्वरूपोपयोगादुत्पत्त्यपूर्वार्थत्वम् । अ-

त्र इरापदस्य गिरापदकार्यापत्तिः “न गिरागिरेति ब्रूयाद्” इति निषेधा-
नुवादकल्पिताच्छब्दादिति । यागस्वरूप इति । सन्निपातविध्युद्दे-
श्यबोधकं ब्रीह्यादिपदं यागस्वरूपघटितशक्यसम्बन्धेनापूर्वलक्षणायै
प्रवृत्तं सन्निकर्षादुत्पत्त्यपूर्वमेव लक्षयतीत्याशयकमेतत् । तेनोत्तर-
सन्निपातिनां तत्रानुपयोगे ऽपि न क्षतिः । स्वरूपग्रहणेन एकै-
कयागस्वरूपोपयोगिन एवोत्पत्त्यपूर्वार्थत्वं न समुदायसंस्कारार्थ-
स्य पार्वणहोमादेरपि, तस्य तु समुदायापूर्वार्थत्वमेव युक्तमिति
द्योत्यते । अथ नैवापूर्वं सममाणं दूरत एव तद्विषयप्रयुक्तत्वं ध-

मर्णामिति । नैवम् । विनष्टस्य स्थायिव्यापारेणैव कालान्तरभाविफ-
लारम्भकत्वात् । दृश्यते हि घृतपानादेर्भातुसाम्यव्यापारेण स्वा-
स्थ्यजनकत्वम् । न च ध्वंसेनैवान्यथासिद्धिः, असत्यपि तस्य
वैजात्ये कारणवैजात्यादेव फलवैजात्योपपत्तिरिति शङ्क्यम् । ध्वंस-
तत्प्रतियोगिनोरेकत्राजनकत्वानियमात् । 'धर्मः क्षरति कीर्त्तनाद्' इति
शास्त्रानुपपत्तेश्च । नहि नष्टक्रियाया नाशस्य वा शक्यते कीर्त्तनना-
शयत्वं वक्तुम् । शक्यते त्वपूर्वस्य । एतेन अपूर्वस्थाने कृतयाग आ-
त्मैवाभिषिच्यतामिति निरस्तम् । नच धर्मपदाभिधेयक्रियायाः की-
र्त्तननाशयत्वासम्भवेन धर्मपदे ऽपूर्वलक्षणापत्तिः, तद्वरं जघन्ये
क्षरतिधातौ प्रतिबन्धलक्षणामेवाश्रित्य कीर्त्तनस्य प्रतिबन्धकत्वाश्र-
यणमिति शङ्क्यम् । प्रतिबन्धस्यापि व्यापारमन्तरेण कीर्त्तनेनानु-
दयात् । ध्वंसस्य प्रतिबन्धकत्वे भावियागादपि फलानुदयापत्तेः ।
यस्य कीर्त्तनं तदीयफलप्रतिबन्धः शास्त्रार्थ इति चेत् । न । तदी-
यफलाप्रसिद्धेः । कीर्त्तनेन धर्मो निष्फलो भवतीति शास्त्रेणो-
क्तप्रतिबन्धनिर्वाहकापूर्वान्तरकल्पनागौरवपरिजिहीर्षया स्थाप्य-
र्मापूर्वनाशकत्वाश्रयणाच्च न धर्मपदे लक्षणापत्तिः । असति चापूर्वे
पुण्यदानशास्त्रानुपपत्तिः । नहि विनष्टक्रियाया अनुत्पन्नफलस्य वा
दानसम्भवः । धर्मापूर्वतुल्यन्यायत्वे धर्मापूर्वानङ्गीकारे च "प्रायश्चि-
त्तरूपैत्येनः" इत्यादिशास्त्रानुपपत्तिः । पापफलप्रतिबन्धकत्वाश्रयणे
चापैत्येतिपदलक्षणापत्तिः । तस्य नाशवाचित्वात् । कीर्त्तनस्य धर्म-
फलप्रतिबन्धकत्वे निर्दिष्टदोषस्य चेह प्रसङ्गः, तथाऽपि देवतानुग्रह-
निग्रहाभ्यामेव स्वर्गनरकादिसिद्धेर्नापूर्वकल्पनोचितेति चेत् । न ।
नखलोमादिदेवत्ये कर्मणि तदसम्भवात् । सशरीरतदधिष्ठातृकल्प-
नात् यष्टृगतापूर्वकल्पनाया एवोचितत्वात् । ईश्वरीयानुग्रहादेव सर्व-
विहितनिषिद्धव्यापारत्वमिति चेत् । न । प्रतिविध्यत्यन्तानुपस्थित-
तासमेवेतव्यापारकल्पनेऽतिगौरवात् । नन्वेवमपि परमापूर्वेणैव फलो-

त्पत्तिनिर्वाहादुत्पत्त्यपूर्वं निष्प्रमाणकम्, तादर्थ्यमङ्गानां दूरापास्तम् ।
 नैवम् । उत्पत्तिवाक्ये ऽवगताया एकैकयागतनिरपेक्षकरणताया उत्प-
 त्त्यपूर्वमन्तरेणानिर्वाहात् । उत्तराङ्गसहितयागजन्यत्वेनावगतस्य पर-
 म्पूवस्योत्पत्त्यपूर्वं विना यागादुत्पत्त्यसम्भवाच्च । असाधारणकार्य-
 कारित्वं विना ऽसाधारणेतिकर्तव्यतास्वीकारायोगाच्च । कुतः पुनः
 समुदायापूर्वसिद्धिः । “पूर्णमास्यां पूर्णमास्या यजेतामावास्यायाम-
 मावास्याया यजेत” इतिवचनयोस्तृतीयाभिहितस्य समुदायान्तरनि-
 रपेक्षयागत्रयगतकरणत्वस्य प्रतियोगिसापेक्षत्वात् । चतुर्होतृपार्वणवै-
 श्वधादिजन्यानुग्रहस्य यागत्रयसमुदायगोचरस्य समुदायकार्य एवो-
 पयोगौचित्याच्च । पूर्णमास्यनुष्ठिताङ्गानां समुदायापूर्वनिष्पादनेनाप-
 वर्गे ऽपावास्यायां पुनरङ्गानुष्ठानोपपत्तेश्च । बहूनां यागानां विभिन्न-
 समुदायभावापर्यैककार्यकारित्वं विभिन्नसमुदायकार्यद्वारैवोचितम्,
 बहूनां वर्णानां तत्तत्पदभावापन्नानां पदार्थज्ञानद्वारेण वाक्यार्थ-
 बोधजनकत्वदर्शनादिति भावः । उत्पत्त्यपूर्वमिति च नेह श-
 ब्दान्तरादिसहकृतेन विधिनाऽभिनवयागोत्पत्तिं कुर्वता तद्भाव-
 नाभाव्यत्वेन ज्ञापितमपूर्वं विवक्षितम्, किन्तु अपूर्वलक्षणादशायां
 यत्र यत्सन्निकृष्टमपूर्वं तदेवेति बोध्यम् । तेन पयःश्रपणादेर्मैत्रावरु-
 णाद्यभ्यासापूर्वार्थत्वे ऽपि प्रोक्षण्युत्पत्तनादेः प्रोक्षणापूर्वार्थत्वे ऽपि
 न क्षतिः । नन्वेवं प्रोक्षणावघातादेर्व्रीहिनियमादृष्टार्थत्वमेव स्याद् ।
 न । तस्य नियमजन्यत्वेन व्रीह्यजन्यस्य व्रीहिपदेन लक्षणायोगात् ।
 व्रीहिजन्यत्वे ऽपि अनुद्देश्यकार्यार्थत्वादुद्देश्यकार्यार्थत्वं युक्तमिति
 आग्नेयापूर्वलक्षणौचित्यात् । यत्र तूद्देश्यकार्यार्थत्वे श्रुतिविरोधः,
 तत्र भवतु धर्माणां नियमापूर्वार्थत्वम् । बृहद्रथन्तरसाध्यैकपृष्ठमते हि
 बृहद्रथन्तरयोर्व्यवस्थया विहितानां समुद्रध्याननिमीलनप्रभृतीनां
 धर्माणां नान्तरेण सामनियमादृष्टशेषत्वं श्रुतव्यवस्थोपपत्तिः ।

केचित्तु रथन्तरादिविशिष्टापूर्वमेवेह लक्ष्यते, “त्रिः प्रथमा-

त एवौषधधर्मावघातादीनामाज्येऽप्रवृत्तिः, तेषा-

मन्वाह"इत्यत्र प्रथमस्थानविशिष्टापूर्वलक्षणावत्, "यदग्रये च" इत्यत्र भट्टमते सायंकालविशिष्टापूर्वलक्षणादिवदित्याहुः ।

तच्चिन्त्यम् । नन्वेवमपि "प्रयाजे कृष्णलं जुहोति"इति विहि-
तकृष्णलहोमस्य प्रयाजापूर्वसाधनप्रयुक्तत्वात् दार्शिकप्रयाजेऽपि
कृष्णलापत्तिः । आधानानुवादस्य सन्निहितगामित्वात्सौर्ध्रप्रयाजेष्वे-
व तन्निवेशः, तर्हि ज्योतिष्टोमप्रकरणविहितानां ग्रहधर्माणां प्राकर-
णिकग्रहेष्वेव निवेशः स्यान्नानारभ्यविहितयोरंश्वदाभ्ययोः । अथ
तयोरपि तैत्तिरीयशाखायां प्रकरणे विनियोगान्नाप्रकरणिकत्वम्,
तथाऽपि चयनप्रकरणे विहितानां अखण्डाकृष्णत्वादीनाम् इष्टका-
धर्माणां प्रकरणगतास्त्वेव निवेशः स्यात् नानारभ्यविहितासु चित्रि-
ण्यादिषु । अथैकापूर्वसाधनेषु सर्वेषूपदेशेनैव धर्मप्रवृत्तिः, तर्हि दा-
शिकप्रयाजेष्वपि कृष्णलहोमापत्तिः, फलचमसेऽप्युपदेशेन सोमच-
मसस्तद्धर्मप्राप्तिश्च स्यात् । मैत्रम् । प्रयाजरूपेणैव तदपूर्वेणापि प्रकृतौ
निर्ज्ञातप्रकारेण कृष्णलहोमशेषित्वं स्वरूपेणाभूविष्यत्प्रवृत्तता सौ-
र्यापूर्वसाधनत्वोपहितेनैव तत्स्वीकरणात् । तावता च दार्शिकप्रया-
जापूर्वव्यावृत्तिसिद्धेः । नचैवमंश्वदाभ्यचित्रिण्यादिव्यावर्तकं ग्रहेष्ट-
कालक्षयापूर्वं सम्भवति विशेषणम् । सत्यपि सोमफलचमसयोरेका-
पूर्वप्रयुक्तत्वे नैमित्तिकविधेर्नित्यविध्युत्तरप्रवृत्तिकत्वान्नित्यसोमवि-
धिशेषत्वेन पर्यवसितानां च धर्मविधीनां नैमित्तिकविधिशेष-
त्वेन पुनर्व्यापारायोगान्न समानविधानत्वम् । नचैवं सोमपूती-
कयोरसमानविधानत्वापत्तिः । सोमशास्त्रस्यैव सकलसोमावय-
वाभावे पूतीकादिप्रतिनिधिगतविकलसोमावयवानुष्ठापकत्वेन
पूतीकानां फलचमसवन्नैमित्तिकविध्यन्तरविधेयत्वाभावात् ।
"यदि सोमं न विन्देत् पूतीकानभिपुणुयात्"इत्यस्य तु प्रतिनिधि-
नियममात्रपरत्वात् । अवघातादीनामिति । अतद्गुणसंविज्ञान-

माभेयापूर्वप्रयुक्तत्वात्, आज्यस्य च तदर्थत्वाभावा-
दित्युक्तं द्वितीये ।

आरादुपकारकाणां तु स्वरूपे ऽनुपयोगात् परमा-
पूर्वार्थत्वम् ।

बहुव्रीहिः । परमापूर्वप्रयुक्तो ऽप्यवघातो दृष्टकार्यमहिम्ना शक्यतः
आज्याभ्यावर्तयितुं न प्रोक्षणपर्यग्निकरणे । अनुपयोगादिति ।
स्वरूपोपयोगिद्रव्याद्युद्देशेनाविधानादित्यर्थः । अपूर्वसाधनलक्षणा-
मनपेक्ष्य प्रधानभावनयेतिकर्तव्यतात्वेन स्वीकृतानां तद्भाव्यप्र-
धानापूर्वार्थत्वमेव युक्तमिहाशयः । कुतः पुनः परमापूर्वसिद्धिः, या-
वतोत्पत्त्यपूर्वैस्तदुत्पादितसमुदायापूर्वाभ्यां शक्यते फलोत्पत्तिर्व-
क्तुम् । एकफलोत्पत्तिनिर्वाहाय प्रथमतः कल्पितमेकमपूर्वं न पश्चा-
त्कल्पितापूर्वान्तरवशेनापकर्तुं शक्यमिति चेत् । न । आदित एव प-
ण्यां कर्मणां करणत्वनिर्वाहाय तावदपूर्वकल्पनौचित्यात् । विरुद्ध-
श्रुत्यदर्शिना कल्पिताया लिङ्गकल्प्यश्रुतेरिव कल्पितस्यापि परमा-
पूर्वस्य प्रकारान्तरेण कल्पनामूलाकाङ्क्षोच्छेदालोचने बाधसम्भवा-
च्च । प्रथमतः पदपूर्वकल्पने तेषां साङ्गप्रधानजन्यत्वनिर्वाहाय पद-
पूर्वान्तरकल्पनापत्तिरिति चेत् । भवतु, न तावता प्रेक्षावद्भिः क्रम-
भाविषड्यागव्यापारत्वेनैकमपूर्वं कल्पयितुमुचितम् । नचाङ्गाना-
मपूर्वैरुदमर्ष्यमुत्पादकत्वेनैवेति नियमः सम्भवी, पराभिमतो वेति
पूर्वाङ्गोत्पादितैरुत्तराङ्गस्थापितैः पदभिरेवापूर्वैः फलोत्पत्तिनिर्वाहान्नै-
व वस्तुतो ऽधिककल्पना ऽपि । अतः कथमारादुपकारकेषु परमा-
पूर्वप्रयुक्तत्वव्यवहार इति चेत् ।

अत्र भवदेवः—कुविन्दादिकर्तुरुद्देश्यपटादिसिद्धिरनेकत-
न्त्वादिकरणसम्पाद्या कार्याव्यवहितपूर्ववृत्तिसंयोगादिव्यापारद्वारे-
णैव जायमाना दृष्टा अतो ऽनेकयागैरपि स्वर्गादिसिद्धिरेकापूर्व-

तत्रोत्पत्त्यपूर्वस्य यागस्वरूपानुष्ठानानन्तरमेवो-
त्पद्यमानत्वात् सन्निपत्योपकारकाणां पूर्वाङ्गानां तदु-
त्पत्तावुपयोगः उत्तराङ्गानां तेषां च तत्स्थितावुप-
योगः । परमापूर्वस्य तु साङ्गप्रयोगानुष्ठानानन्तर-
मेवोत्पद्यमानत्वात् सर्वेषामागदुपकारकाणां तदुत्प-
त्तौ प्रयोगबहिर्भूतस्य तु तत्स्थितावुपयोगः । य-

द्वारेणैवोचितेति ।

कश्चित्तु “दर्शपूर्णमासाभ्याम्” इति षड्यागनिष्ठसाधनता-
प्रतीतिः षड्यागसाधारणशक्तिं विनाऽनुपपद्यमाना तादृशशक्ति-
कल्पनामाक्षिपति, तादृशशक्तिरेव परमापूर्वमित्याह ।

केचित्तु परमापूर्वाऽभावे समस्तारादुपकारिणां फलोत्पत्तावुप-
योगो वाच्यः । यथा सिद्धान्तिमते परमापूर्वोत्पत्तौ । उत्पत्त्यपूर्वार्थ-
त्वे चोत्तरेषां तत्स्थित्यर्थत्वे क्षणविशेषावच्छिन्नस्थित्यर्थत्वे माना-
भावाद्यावत्फलोत्पत्तिं तत्स्थित्यर्थत्वं वाच्यम्, तप्तश्च सकृत्स्वर्गाय
दर्शं कृतवतः प्रकृतिद्वितीयादिप्रयोगेषु विकृतिषु चैहिकफलासु
पुनरनुयाजानुष्ठानापत्तिः पूर्वकृताङ्गोपकाराणामनवृत्तत्वेन
प्रसङ्गमिद्वेः । ततश्च “पृषदाज्येनानुयाजान् यजति”, “एकादशा-
नुयाजान् यजति” इति वचनानुपपत्तिरिति परमापूर्वसिद्धिमाहुः ।

असति च परमापूर्वे समस्ताङ्गापूर्वसहितैः षडभिरपूर्वैः फलो-
त्पत्त्यभ्युपगमे प्रयोगे समाप्तेऽपि यस्य कस्यचिदङ्गस्य प्रधानस्य वा
कीर्त्तने तन्मात्रजन्यापूर्वनाशात् फलानुदयापत्तिः । नचैवं युक्तं संभ-
वति फलोदये पुनः प्रयोगाद्वेते । एतेन नित्येऽपि परमापूर्वोपपत्तिर्ज्ञेया ।
पश्वादिदृष्टान्तेन पापक्षयस्य प्रयोगानन्तरभावित्वनियमासंभवात् ।
तत्स्थिताविति षष्ठीसमासौ । उक्तं हि प्रतिपत्तिसूत्रे वैमृधाधिकरणे

था बृहस्पतिसवस्य "वाजपेयेनेष्टा बृहस्पतिसवेन यजेत" इति वाजपेयोत्तरकालमङ्गत्वेन विहितस्य वाजपेयापूर्वस्थितावुपयोगः । तस्य प्रागेवोत्पन्नत्वादित्युक्तं चतुर्थे ।

तत्सिद्धं सर्वथाऽङ्गानामपूर्वार्थत्वम् ।

प्रकृतमनुसरामः । तदेवं निरूपितः सङ्क्षेपतो विनियोगविधिः ।

प्रयोगप्राशुभावबोधको विधिः प्रयोगविधिः ।

स चाङ्गवाक्यैकवाक्यतामापन्नः प्रधानविधिरेव ।

च मिश्रैः-उत्पन्नमपि कार्यं तदभावे विपद्यत इति कल्प्यत इति । यद्वा तस्मिन् स्थितिर्यस्य परमापूर्वानुक्कलातिशयस्य, फलानुक्कलातिशयस्य तस्मिन् । स्वीकर्तव्यं च समवायेऽप्यदृष्टान्तरम् । अन्यथा पार्वणहोमे देवतोद्देशः (१) नियमादृष्टस्यानाश्रयत्वापत्तेः । प्राशुभावपरप्रयोजनं सूचयन् लक्ष्यमाह सचेति । अतः प्रयोगपरिच्छेदकस्यापि "पौर्णमास्यां पौर्णमास्या यजेत" इत्यादेरलक्ष्यत्वात्तद्व्यावृत्त्यर्थं प्राशुभावप्रयोगे भेदसिद्ध्यर्थमदः शास्त्रम् । ननु सर्वस्यैव विधेः प्रवर्तनात्मनः प्रयुक्तिफलत्वसंभवात्प्रयोगविधित्वमिति तदत्र लक्षणे न कस्य चिद्विधेर्व्यावृत्तिरुचितेत्यत आह एवेति । फलविशेषकर्मकभावनान्वयित्वेन प्रधानमिवाङ्गानि बोधयता प्रधानविधिनैव साङ्गप्रधानानुष्ठानसिद्धेः प्रधानोत्पत्तिविधयोऽङ्गविधयो वा न स्वाविषयान् प्रयुञ्जत इत्याशयः । प्रधानविधिरपि यदर्थं यद् अनुष्ठापयति तत् तस्य प्रयोजकमन्यदप्रयोजकमित्युच्यते । तद्यथा तुल्येऽप्यामिक्षावाजिनयोर्दध्यानयनजन्यत्वे आमिक्षार्थमेव दध्यानयनमनुष्ठाप्यते,

नान्यार्थम् । दध्यानयनवाक्ये सप्तम्यन्तपदाभिहितस्य पयसो नयति
 द्वितीयकर्मतया व्याप्तस्य नयनं प्रति प्राधान्यावगतैः पयःपरा-
 मर्शिसर्वनामपदार्थाभेदान्वयित्वाच्चापि क्षायाः वाजिनप्राधान्यस्य
 मानशून्यत्वात् । तुल्ये ऽप्येकहायनीनयनसाध्यत्वे क्रयपदकर्मणोः
 क्रयार्थमेव तदनुष्ठाप्यते तत्संस्कार्याया एकहायन्याः क्रये विनि-
 युक्तत्वात् । तुल्ये ऽपि पुरोडाशतुपोपवापयोः कपालशेषित्वे
 पुरोडाशार्थमेव कपालमनुष्ठाप्यते 'पुरोडाशकपालेन तुषानुवपति'
 इति विधिवेलाग्रामेव तुपोपवापस्य परप्रयुक्तकपालसाध्यत्वप्रतीतिः ।
 सत्यप्याग्नेयस्विष्टकृतोः पुरोडाशसाध्यत्वे स्विष्टकृदर्थतया न पु-
 रोडाशो ऽनुष्ठाप्यते उत्तरार्धात्मककदशसाध्यत्वेन श्रुतस्य तस्यै-
 कदेश्याकाङ्क्षायामाग्नेयादिप्रयुक्तैकदेशिग्राहकत्वात्, प्रतिपत्तित्वाच्च ।
 एतेन पशोः शकृल्लोहितयोर्निरसनम्, पूर्णमासे शाखायाः ग्रहरणं
 प्रणीतानां निनयनं प्रयाजशेषस्य क्षारणम् इडादेर्भक्षणम्, सोमे कृ-
 ष्णविषाणायाः प्रासनम्, अवभृथे सोमलिप्तानां नयनमप्रयोजकमिति
 ज्ञेयम् । प्रतिपत्तिस्त्रिसिद्ध्युपयोगिन्यायस्यैव दर्शनाय परमधिकरण-
 भेदः । नचैवं "मैत्रावरुणाय दण्डं ददाति" इति विहितदानं द्वितीयया
 दण्डप्रतिपत्त्यर्थत्वादण्डप्रयोजकं स्यादिति शङ्क्यम् । चतुर्थ्याश्रुत्या
 मैत्रावरुणार्थदानं प्रति दण्डप्राधान्यायोगात् । यत्तु प्रतिपत्तेः प्रतिपा-
 द्योत्पत्तिमिव तद्वारणप्रयोजकत्वात् प्रयाजशेषधारणाभावे क्षारण-
 विध्यनुपपत्तिरिति । तत्र । प्रतिपाद्येन प्रयाजाज्येनैवाग्न्यधिकरण-
 कप्रक्षेपहविरधिकरणकक्षारणात्मकप्रतिपत्तिद्वयमनुष्ठापप्रतांशभेदेन
 तदनुभूयितुं स्वधारणानुष्ठापनात् । नचैवं प्रातःसवनानुष्ठितप्रया-
 जशेषेण मध्यन्दिनसवने भाविनीषु प्राजापत्यवामसु स्वप्रतिपत्यै
 धारणमनुष्ठाप्येतेति शङ्क्यम् । सन्निहिते कचिदनियमेन प्राप्तस्य
 क्षारणस्य सन्निहितहविषु नियमनं कुर्वता शास्त्रेण सन्निहिततद-
 धिकरणकक्षारणस्याविषयीकरणात् । अशास्त्रीयप्रतिपत्यै धारणा-

स हि साङ्गं प्रधानमनुष्ठापयन् विलम्बे प्रमाणाभा-
 वादविलम्बापरपर्यायं प्रयोगप्राशुभावं विधत्ते । न
 च विलम्बवदविलम्बेऽपि प्रमाणाभाव इति वाच्य-
 म् । विलम्बे हि अङ्गप्रधानविध्येकवाक्यतावगतत-
 त्साहित्यानुपपत्तिः प्रसज्यते । न हि विलम्बेन क्रि-
 यमाणयोः पदार्थयोः 'सह कृतम्' इति साहित्यं व्यव-
 हरन्ति । न चैवं साहित्यानुपपत्त्या समा-
 नकालत्वमेव स्यान्न त्वविलम्बः अव्यवधानेन पूर्वो-
 त्तरकाले क्रियमाणपदार्थयोः 'अविलम्बेन कृतम्' इति-
 व्यवहारादिति वाच्यम् । अनेकपदार्थानामेकस्मिन्काले-
 ऽनुष्ठानानुपपत्तेः । न च तावत्कर्तृसंपादनेनानुष्ठा-
 नं किं न स्यादिति वाच्यम् । "तस्यैतस्य यज्ञ-
 क्रतोश्चत्वार ऋत्विजः" इत्यादिना कर्तृणां नियतत्वात् ।

नुष्ठापनासंभवात् । विधेः प्राशुभावबोधकत्वमुपपादयति सही-
 त्यादिना । सचेत्यतः प्राक्तनेन प्राशुभावबोधकत्वोपन्यासेन चै-
 तत्सूचितं प्रधानार्थतयांगानि प्रयोक्तुं समर्थोऽपि विधिर्यस्य प्र-
 धानस्य परप्रयुक्तयदङ्गजन्योपकारलाभमालोचयति न तदर्थतयो-
 तान्यनुष्ठापयति यथा पशुपुरोडाशविधिः प्रयाजम् पुरोडाशार्थतया ।
 "अग्नीषोमीयस्य वपया प्रक्षर्याग्नीषोमीयं पुरोडाशमनुनिर्वपति" इत्ये-
 वमात्मा हि सोऽग्नीषोमीयतन्त्रमध्ये पुरोडाशं विदधानः प-
 शुकालीनत्वैकादशत्वगुणयुक्ततावैलक्षण्ययुतैरपि पाशुकप्रयाजैः
 कृतोपकारे प्राकृतोपकारावैजात्यं आपशुसमाप्त्यनपवर्गं चालो-
 चयन्न पुरोडाशाय पृथक् तान् प्रयुङ्क्ते प्रयोगप्राशुभावमङ्गापत्तेः ।

तस्मादङ्गवाक्यैकवाक्यतामापन्नः प्रधानविधिरेकवाक्य-
तावगततत्साहित्यं विदधदुक्तविधया एककालानुष्ठा-
नानुपपत्तेरविलम्बं विधत्ते इति सिद्धं प्रयोगप्राशु-
भावबोधको विधिः प्रयोगविधिरिति ।

स चाविलम्बो नियते क्रमे आश्रीयमाणे
भवति । अन्यथा हि किमेतदनन्तरमेतत्कर्तव्य-
मेतदनन्तरमेतद् वेति प्रयोगविक्षेपापत्तेः । अतः

यथा वा सत्यपि तन्त्रमध्यविधौ वस्तुतस्तन्त्रमध्यपातान्निशीष्टिवि-
धिर्निशीष्ट्यर्थतया प्रयाजादीन् । यत्स्वङ्गं यदा तन्त्रिणा प्रयुज्यते
प्रयुक्तिसामर्थ्यसत्त्वाद् । अयमेव भेदश्चातुर्थिकात् प्रयोजकाद् द्वादशो-
क्तप्रसङ्गिनि । प्राशुभावबोधकत्वोक्तैर्वैतदपि सूचितम् । यदङ्गं सकृद-
नुष्ठापितमगृह्यमाणविशेषत्वात् बहूनां प्रधानानामुपकाराय प्रभ-
वति न तदनुष्ठाप्यते, यथा-पूर्णमासप्रयोगे प्रयाजादि । प्राशुभावभ-
ङ्गापत्तेः । यत्र तु देशकालादिकृतो विशेषो गृह्यते इदमस्मै प्रधा-
नाय नास्मा इति, प्रयुज्यत एव तदसकृत् । यथा त्रिकभेदे प्रयाजा-
दि, कालकृतविशेषग्रहणात् । वरुणप्रघासेषु च तद्विहारभेदेन देशकृ-
तविशेषग्रहणात् । वरुणप्रघासेष्वेव पत्नीसंयाजाः कर्तृकृतविशेषग्र-
हणात् । अध्वर्युणा हि क्रियमाणास्ते ऽष्टानामेवोत्तरवैहारिकाणां-
मुपकुर्युः, न मारुत्याः । असत्यपि कर्तृभेदे दक्षिणाभेदप्रयुक्तकर्तृ-
त्वभेदात्कचिदङ्गावृत्तिः, यथा-राजसूयान्तर्गतावेष्टिप्रयोगे । न चैवं
प्राशुभावानुरोधेनानियतक्रमाश्रयणमेवोचितम्, नेत्याह-सचेति ।
नियत इति छेदः । यद्यपि पुरुषभेदेन नियमानियमावुभावपि प्रा-
शुभावोपपादकत्वेन सम्भाव्येते, तथाऽपि नियमाश्रयणे पदार्थसा-
कल्योपपत्तेस्तदाश्रयणमेवोचितमित्याशेयनाह-अन्यथेति-विशेषः

प्रयोगविधिरेव स्वविधेयप्रयोगप्राशुभावासिद्ध्यर्थं निय-
तं क्रममपि पदार्थविशेषणतया विधत्ते ।

तत्र क्रमो नाम विततिविशेषः पौर्वापर्यरूपो वा ।

तत्र च षट् प्रमाणानि—श्रुत्यर्थपाठस्थानमुख्य-
प्रवृत्त्याख्यानि ।

पदार्थलोपः । विशेषणतयेति । क्रमसाहित्यादेरकारकत्वाशयेन-
दम् । अमुनैव ग्रन्थेन भिन्नप्रयोगविधिपरिगृहीतानां न क्रमनियम
इति द्योत्यते, विध्यन्तरप्रयोज्यपदार्थविशेषणत्वेन विध्यन्तरेण
क्रमविध्ययोगात् । अत एव काव्यक्रतुषु न पाठक्रमेण क्रमनियमः
“तदादिवाऽभिसम्बन्धाद्”इति (सू० मी० अ० ५ प्रा० १
अ० १२ सू० २४) न्यायेनाग्निमारुतादूर्ध्वमनुयाजोत्कर्षेण सूक्त-
वाकोत्कर्षेऽपि पौरोडाशिकपिष्टलेपफलकरणहोमयोर्नोत्कर्षः । नि-
वद्धक्रमत्वमेव हि पदार्थानां तदाद्युत्कर्षे तदन्तापकर्षे च तन्त्रम् ।
यद्यपि चोक्तहोमयोः प्रकृतावनुयाजादिभिः सह निवद्धक्रमत्वाच्च
तथा पूर्वमिति नयगोचरत्वम्, तथाऽपि सवनीयपक्षां प्राप्तैस्तैः सह
पुरोडाशे प्राप्तयोस्तयोर्न निवद्धक्रमत्वमिति नानुयाजोत्कर्षे तदु-
त्कर्षसम्भवः । नचैवं सूक्तवाकर्षपाद्यन्तर्गतपौरोडाशिकदेवतापदाना-
मप्यनुत्कर्षापत्तिः, यत्पदार्थान्विततया स्वार्थ एभिर्वोधनीयः, तेषां
“होता यक्षद”इत्येवमादीनां पशुप्रयुक्ततयोत्कर्षे सत्येपामप्युत्कर्षावश्यं
भावात् । विततीति । अयुगपद्भाव्यनेकपदार्थानुष्ठानात्मक इत्य-
र्थः । अस्मिन् मते “अध्वर्युर्गृहपतिं दीक्षयित्वा”इति वाक्ये आद्यन्त-
दीक्षागोचरस्यैकस्यैव विततिविशेषस्य विधेयत्वादेकवाक्यत्वं ल-
भ्यते पूर्वपदार्थनिरूपितानन्तर्यात्मनः क्रमस्योत्तरपदार्थोपस्थिति-
सम्पादनेन दृष्टार्थतयाऽङ्गत्वसम्भवे विततिविशेषात्मत्वाभ्युपगमेना-
दृष्टार्थतया स्वाश्रययावत्पदार्थगत्वाभ्युपगमो ऽयुक्त इत्याशयेनाह

तत्र क्रमपरं वचनं श्रुतिः । तच्च द्विविधं के-
वलक्रमपरं, तद्विशिष्टपदार्थपरं चेति । तत्र “वेदं
कृत्वा वेदिं करोति” इति केवलक्रमपरम्, वेदि-
करणादेर्वचनान्तरेण विहितत्वात् । “वषट्कर्तुः प्र-
थमभक्ष” इति तु क्रमविशिष्टपदार्थपरम् । एकप्रस-
रतामङ्गभयेन भक्षानुवादेन क्रममात्रस्य विधातुम-
शक्यत्वात् ।

सैयं श्रुतिरितरप्रमाणापेक्षया बलवती । ते-
षां वचनकल्पनद्वारा क्रमप्रमाणत्वात् । अत ए-
वाश्विनस्य पाठक्रमात्तृतीयस्थाने ग्रहणप्रसक्तौ “आ-
श्विनो दशमो गृह्यते” इति वचनाद्दशमस्थाने ग्रहण-
मित्युक्तम् ।

यत्र तु प्रयोजनवशेन (क्रम) निर्णयः स आर्थः
क्रमः । यथा ऽग्निहोत्रहोमयवागूपाकयोः । अत्र हि
यवाग्वा होमार्थत्वेन तत्पाकः प्रयोजनवशेन पूर्व-
मनुष्ठीयते ।

स चायं पाठक्रमाद् बलवान् । यथापाठं
ह्यनुष्ठाने क्लृप्तप्रयोजनबाधो ऽदृष्टार्थत्वं च स्या-
त् । न हि होमानन्तरं क्रियमाणस्य किञ्चिद्

पौर्वापर्येति । अत्रान्यवहित्यादिः । क्रमे मुख्यमानतयोक्तप्रयोग-
विधेरनुग्राहकाणि मानान्याह—तत्रेति । वषट्कर्तुरिति प्राथ-

दृष्टं प्रयोजनमस्ति । यः क्रमः स पाठक्रमः ।
 तस्माच्च पदार्थानां क्रम आश्रीयते । येन हि
 क्रमेण वाक्यानि पठितानि तेनैव क्रमेणाधीत-
 न्यर्थप्रत्ययं जनयन्ति । यथार्थप्रत्ययं च पदार्था-
 नामनुष्ठानात् ।

स च पाठो द्विविधः— मन्त्रपाठो ब्राह्मणपाठ-
 श्चेति । तत्रामेयामीषोमीययोस्तत्राज्यानुवाक्याक्र-
 माद् यः क्रम आश्रीयते स मन्त्रपाठात् ।

स चायं मन्त्रपाठो ब्राह्मणपाठाद् बलवान् । अ-
 नुष्ठाने ब्राह्मणवाक्यापेक्षया मन्त्रवाक्यस्यान्तरङ्गत्वात् ।
 ब्राह्मणवाक्यं हि प्रयोगाद् बहिरेव 'इदमेव कर्तव्यम्' इ-
 त्येवमवबोध्य कृतार्थमिति न पुनः प्रयोगकाले व्या-
 प्रियते । मन्त्राः पुनरनन्यप्रयोजनाः प्रयोगसमेता-
 र्थस्मारका इति वक्ष्यामः । तल्लानुष्ठानक्रमस्य स्मरणक्र-
 माधीनत्वात् तत्क्रमस्य च मन्त्रक्रमाधीनत्वादन्तरङ्गो
 मन्त्रपाठ इतरस्मादतिबलवान् । अत एवामेयामी-
 षोमीययोर्ब्राह्मणपाठादादावमीषोमीयानुष्ठानं पश्चादामे-
 यानुष्ठानमित्येवं क्रमं बाधित्वा मन्त्रपाठादादावामेया-
 नुष्ठानं पश्चादमीषोमीयस्येत्येवं क्रम इत्युक्तम् ॥

स्ये क्रमव्यवहारो मौणः, उक्तक्रमलक्षणानाक्रान्तत्वात्, प्रथमभ-
 क्षमात्रानुष्ठानात् क्रमानुष्ठानं वृत्तमिति । व्यवहारसम्भवाच्च ।

प्रयाजानां "समिधो यजति" "तन्नपातं यजति" इत्येवं विधायकवाक्यक्रमाद् न क्रमः स ब्राह्मणपाठक्रमः । अत्र च यद्यपि ब्राह्मणवाक्यान्यर्थं विधाय कृतार्थानि, तथाऽपि प्रयाजानां स्मारकान्तरस्याभावात्तान्येव स्मारकत्वेन स्वीक्रियन्ते । तथा च येन हि क्रमेण तान्यधीतानि तेनैव क्रमेणार्थस्मरणं जनयन्तीति युक्तं तेनैव क्रमेण तेषामनुष्ठानमिति । तद्विसृष्टं प्रयाजानां ब्राह्मणपाठक्रमात्क्रम इति ।

ननु प्रयाजेषु प्रयोगसमवेतार्थस्मारकत्वं विधायकत्वेन कृतार्थानां ब्राह्मणवाक्यानां किमिति स्वीक्रियते प्रयोगसमवेतार्थस्मारकाणां याज्यामन्त्राणामाभेयादिष्विवान्नापि सत्त्वात् । न च तेषां देवतास्मारकत्वात्कर्मस्मारकत्वेन ब्राह्मणवाक्यं स्वीक्रियते इति वाच्यम् । आभेयादिष्वपि कर्मस्मारकत्वेन तत्स्वीकारः सत्तेः । न चेष्टापत्तिः । तथा सति ब्राह्मणपाठान्मन्त्रपाठस्य बलीयस्त्वं न स्यात् । तद्बलीयस्त्वे हि मन्त्राणां प्रयोगसमवेतार्थस्मारकत्वमितरस्य तदस्मारकत्वं हेतुः । यदि च कर्मस्मारकत्वं ब्राह्मणवाक्यस्य स्वीक्रियते तदा प्रधानस्मारकत्वेन ब्राह्मणवाक्यस्यान्तरङ्गत्वादङ्गभूतदेवतास्मारकत्वेन च मन्त्राणां बहिरङ्गत्वान्मन्त्रपाठाब्राह्मणपाठस्यैव बलीयस्त्वं स्यात् । तथा च "मन्त्रतस्तु विरोधे स्याद्" इति (५।१।१६) पाठमिका-

धिकरणविरोधः । तत्र हि ब्राह्मणपाठान्मन्त्रपाठस्य बली-
यस्त्वादादावाग्नेयानुष्ठानं पश्चादग्नीषोमीयस्येत्युक्तम् ।
अथ—‘आग्नेयादिषु याज्यामन्त्रा एव देवताप्रकाशनद्वारा
कर्मप्रकाशकाः, त्यज्यमानद्रव्योद्देश्यत्वरूपत्वादेवतात्वस्ये-
ति’ चेत्, तुल्यं प्रयाजेषु । तत्रापि हि याज्यामन्त्रा
देवताप्रकाशकाः, प्रयाजेषु देवताया मान्त्रवर्णिकत्वात् ।
तथा च प्रयाजेषु याज्यामन्त्राणां देवताप्रकाशनद्वारा
कर्मप्रकाशकत्वात्तत्क्रमो मन्त्रपाठादेव स्यान्न तु ब्राह्म-
णपाठात् । न च मन्त्रपाठस्यान्यादृशत्वात् प्रयाज-
क्रमो ब्राह्मणपाठादेवेति वाच्यम् । अन्यादृशत्वे त-
स्यैव क्रमस्यानुष्ठानं स्यात्, मन्त्रक्रमस्य बलीयस्त्वात् ।
अभ्यासाधिकरणे च वार्तिककृता क्रमविनियुक्तैर्बलिङ्ग-
कमन्त्रवर्णेत्यादिना प्रयाजेषु याज्यामन्त्राणां क्रमवि-
नियोग उक्तो नवमे ॥ तन्त्ररत्ने “समिधोऽग्न आ-
ज्यस्य व्यन्तु” इत्यादिभिः क्रमप्रकरणप्राप्तैर्देवता गुणत्वेन
समर्प्यन्त इत्युक्तम् । मन्त्राणामन्यादृशक्रमत्वे तदनु-
पपत्तिः स्यात्, तत्कथं प्रयाजेषु ब्राह्मणपाठक्रमात्क्रम इत्यु-
च्यते” ॥ सत्यमेतत् । तथाऽपि यत्रार्थस्मारका मन्त्रा न
सन्त्येव, यथा तूष्णीं विहितेषु कर्मसु, तेषां क्रमो ब्रा-
ह्मणपाठक्रमात् । तत्र तेषामेव प्रयोगसमवेतार्थस्मारक-
त्वात् । प्रयाजोदाहरणं तु कृत्वाचिन्तया, तत्र ब्राह्म-

णवाक्यानां प्रयोगसमवेतार्थस्मारकत्वाभावात् । यथाऽऽ-
हुरर्थवादचरणे वार्तिकेकारः—‘प्रयाजादिवाक्यान्यर्थः स-
मर्थ्यं चरितार्थानि स्वरूपसंस्पर्शं सत्यपि प्रयोजकतां
न प्रतिपद्यन्ते’ इति । तस्मात्समन्त्रककर्मणां पाठक्रमो
मन्त्रपाठात् । अमन्त्रकपाठक्रमस्तु ब्राह्मणपाठक्रमादे-
वेति दिक् ।

प्रकृतौ नानादेशस्थानां पदार्थानां विकृतौ व-
चनादेकस्मिन्देहे ऽनुष्ठाने कर्तव्ये यस्य देशे ऽनुष्ठीय-
न्ते तस्य प्रथममनुष्ठानमित्योश्च पश्चात्—अयं यः
क्रमः स स्थानक्रमः । स्थानं नामोपस्थितिः । यस्य
हि देशे योऽनुष्ठीयते तत्पूर्वतने पदार्थे कृते स एव
प्रथममुपस्थितो भवतीति युक्तं तस्य प्रथममनुष्ठानम् ।
अत एव साद्यस्को ऽग्नीषोमीयसवनीयानुबन्ध्यानां
सवनीयदेशे सहानुष्ठाने कर्तव्ये आदौ सवनीयप-
शोरनुष्ठानम्, तस्मिन्देहे आश्विनग्रहणानन्तरं स-
वनीयस्यैव प्रथममुपस्थितेः, इत्योस्तु पश्चात् । त-
था हि ज्योतिष्टोमे त्रयः पशुयागाः—अग्नीषोमीयः,
सवनीयः, अनुबन्ध्यश्चेति । ते च भिन्नदेशाः । अ-
ग्नीषोमीय औपवसथ्येऽहि, सवनीयः मुत्याकाले,
अनुबन्ध्यस्त्वन्ते । साद्यस्को नाम सोमयागविशेषः ।
स चाव्यक्तत्वाज्ज्योतिष्टोमविकारः । अतस्ते त्रयोऽपि

पशुयागाः साद्यस्के चोदकप्राप्ताः । तेषां च तत्र सा-
हित्यं श्रुतं "सह पशूनालभेत" इति । तच्च साहित्यं
सवनीये देशे, तस्य प्रधानप्रत्यासत्तेः, स्थानातिक्रम-
साभ्याञ्च । सवनीयदेशे ह्यनुष्ठाने क्रियमाणे अग्नी-
षोमीयानुबन्ध्ययोः स्वस्वस्थानातिक्रममात्रं भवति । अ-
ग्नीषोमीयदेशे ह्यनुष्ठाने क्रियमाणे सवनीयस्य स्वस्थो-
नातिक्रममात्रम् । अनुबन्ध्यस्य तु स्वस्थानातिक्रमः
सवनीयस्थानातिक्रमश्च स्यात् । एवमनुबन्ध्यदेशे ऽग्नी-
षोमीयस्य द्रष्टव्यः । तथा च सवनीये देशे सर्वेषाम-
नुष्ठाने कर्त्तव्ये सवनीयस्य प्रथममनुष्ठानम् । आ-
श्विनग्रहणानन्तरं हि सवनीयदेशः । प्रकृतौ "आ-
श्विनं ग्रहं गृह्णात्वा त्रिवृता यूपं परिवर्ष्याग्नेयं स-
वनीयं पशुमुपाकरोति" इत्याश्विनग्रहणान्तरं तस्य वि-
हितत्वात् । तथा च साद्यस्केऽप्याश्विनग्रहणे कृते
सवनीय एवोपस्थितो भवतीति युक्तं तस्य स्थानात्प-
थममनुष्ठानमित्यस्योश्च पश्चादित्युक्तम् ।

प्रधानक्रमेण योऽङ्गानां क्रम आश्रीयते स म-
ख्यक्रमः । येन हि क्रमेण प्रधानानि क्रियन्ते तेनैव

आश्रीयते । प्रयागाविधिनेति शेषः । कथमुक्तविधपाठस्य पदार्थ-
क्रमनियामकत्वमत आह यनहीनि । अधीतान्त्यस्य प्रयोगकाल
इत्यादिः । तस्य प्रधानाति । तथाच तत्संहित्येनेतरयोरेपि तस्य-

चेत् क्रमेण तेषामङ्गान्यनुशीयन्ते तदा । सर्वेषामङ्गा-
नां स्वप्रधानैस्तुल्यं व्यवधानं भवति व्युत्क्रमेण त्व-
नुशले केषां चिदङ्गानां स्वैः प्रधानैस्त्यन्तमव्यवधा-
नमन्येषामत्यन्तं व्यवधानं स्यात् । तच्चायुक्तम् । प्र-
योगविधयवगतसाहित्यवाधापत्तेः । अतः प्रधानक्रमो
ऽप्यङ्गक्रमे हेतुः । अत एव प्रयाजशेषेणादावाग्नेय-
हविषोऽभिधारणं पश्चादेन्द्रस्य हविः, आग्नेययागैन्द्र-
यागयोः पौर्वापर्यात् । अत्र हि हविरभिधारणयोः
स्वेन स्वेन प्रधानेन तुल्यमेकान्तरितं व्यवधानं भ-
वति, आग्नेयहविरभिधारणाग्नेययागयैन्द्रयागह-
विरभिधारणेन व्यवधानात्, ऐन्द्रयागहविरभिधारण-
न्द्रयागयोश्चाग्नेययागेन व्यवधानात् । अतश्चादावा-
ग्नेयहविरभिधारणं, तत ऐन्द्रस्य हविः, तत आग्ने-
ययागः, ततश्चन्द्रो याग इत्येवं क्रमो मुख्यक्रमात्सिद्धो
भवति । यदि त्वादावैन्द्रहविषोऽभिधारणं तत आ-
ग्नेययागः क्रियते तदा याज्यानुवाक्याक्रमवशादादावा-
ग्नेयस्यानुग्रानादाग्नेययागतदङ्गहविरभिधारणयोस्त्यन्त-
मव्यवधानमैन्द्रयागतदङ्गहविरभिधारणयोस्त्यन्तं व्यव-

स्थासत्तिलाम् इत्याशयः । अत एव प्रयाजेति । यद्यप्यङ्गरे मु-
ख्यक्रमोदाहरणत्वेनान्वारम्भणीयागतयोः “सारस्वतौ भवत” इति-
विहितयोः स्त्रीपुंल्लेखयज्याधर्मा निर्दिष्टादयः उदाहृताः तयोऽपि

धानं स्यात् । तच्च न युक्तम् । अतो युक्तः प्रयाजशेषेणाभिधारणस्य मुख्यक्रमात्क्रम इति ।

स चासौ मुख्यक्रमः पाठक्रमाद् दुर्बलः । मुख्यक्रमो हि प्रमाणान्तरसापेक्षप्रधानक्रमप्रतिपत्तिसापेक्षतया विलम्बितप्रतिपत्तिः, पाठक्रमस्तु निरपेक्षस्वाध्यायपाठक्रममात्रसापेक्षतया न तथेति बलवान् । अत एवाग्नेयो-योपांशुयाजाग्नीषोमीयानां क्रमेणानुष्ठेयमानानामप्युपांशुयाजाज्यनिर्वापो मुख्यक्रमान्न पूर्वमनुष्ठीयते । तस्य दुर्बलत्वात्, पाठक्रमात् पश्चादनुष्ठीयते, तस्य प्रबलत्वादिति ।

स चायं मुख्यक्रमः प्रवृत्तिक्रमाद् बलवान् । प्रवृत्तिक्रमे ह्याश्रीयमाणे बहूनामङ्गानां प्रधानविप्रकर्षो भवति अस्मिन् आश्रीयमाणे सन्निकर्षः । तद्यथा दर्शपूर्णमासयोरादावाग्नेयानुष्ठानं ततः सान्नाय्यस्य । तद्धर्माश्च केचित्पूर्वमनुष्ठीयन्ते । तत्र यदि प्रवृत्तिक्रमाश्रित्य तद्धर्माः सर्वे पूर्वमनुष्ठीयेरन् तत आग्नेयध-

तेष्विष्टक्रमस्य प्रधानाङ्गयाज्यानुवाक्यायुगुलप्रवृत्तिक्रमतोऽपि सिद्धेर्न मुख्यक्रमस्यासंकीर्णं तत्र प्राप्ताण्यमित्युदाहरणान्तरमेतैरुक्तम् । न च प्रथमपदार्थप्रवृत्तिरेव द्वितीयादिषु क्रमनियामिका न भाविपदार्थप्रवृत्तिरिति वक्तुं युक्तम्, न्यायसाम्यात् । तत्र यदीति । यद्यपि याज्यानुवाक्यायुगुलप्रवृत्तिक्रमानुरोधेनाग्नेयधर्मप्राथम्यमुचितम्, तथाऽपि जघन्यप्रवृत्तिक्रमान्मुख्यप्रवृत्तिक्रमो बलीयानित्याशयेनेदम् ।

र्माः तत आग्नेयानुष्ठानं ततः सान्नाय्यानुष्ठानं, तदा तद्धर्माणां स्वप्रधानेन सह द्वाभ्यामाग्नेयधर्मतदनुष्ठानाभ्यां विप्रकर्षः स्यात् । यदा तु सान्नाय्यधर्माणां केषाञ्चित्पूर्वमनुष्ठानेऽपि अन्ये सर्वे मुख्यक्रममाश्रित्याग्नेयधर्मानुष्ठानानन्तरमनुष्ठीयन्ते, तदा सर्वेषामाग्नेयधर्मसान्नाय्यधर्माणामेकैकेन विजातीयेन व्यवधानं भवति, आग्नेयधर्माणां स्वप्रधानेन सह सान्नाय्यधर्मैर्व्यवधानात् सान्नाय्यधर्माणां च स्वप्रधानेन सहाग्नेयानुष्ठानेन व्यवधानादिति न विप्रकर्षः । तस्मान्मुख्यक्रमः प्रवृत्तिक्रमाद्वलवान् ।

सहप्रयुज्यमानेषु प्रधानेषु सन्निपातिनामङ्गानामावृत्त्याऽनुष्ठाने कर्त्तव्ये द्वितीयादिपदार्थानां प्रथमानुष्ठितपदार्थक्रमाद् यः क्रमः स प्रवृत्तिक्रमः । यथा प्राजापत्याङ्गेषु । प्राजापत्या हि “वैश्वदेवीं कृत्वा प्राजापत्यैश्चरन्ति” इति वाक्येन तृतीयानिर्देशात् सेतिकर्त्तव्यताकाः एककालत्वेन विहिताः । अतस्तेषां तदङ्गानां चोपाकरणनियोजनप्रभृतीनां साहित्यं सम्पादनीयम् । तत्र प्राजापत्यानां सम्प्रतिपन्नदेवताकत्वेनैकस्मिन्काले ऽनुष्ठानादुपपद्यते साहित्यम् । तदङ्गानां चैकस्मिन्काले नु-

सहेति । असन्निपातिनां प्रयाजादीनां तन्त्रानुष्ठेयसन्निपातिनामन्वाधानादीनां च प्रवृत्तिक्रमागोचरत्वं द्योतयितुं सन्निपातिनामावृत्त्ये-

धनमशक्यम् । न ह्यनेकेषां पशूनामुपाकरणमेकस्मि-
 न्काले कर्तुं शक्यम् । अतस्तेषां साहित्यमव्यवधानेना-
 नुष्ठानात्सम्पाद्यम्—एकस्योपाकरणं कृत्वा ऽपरस्योपाक-
 रणमिति । अतः प्राजापत्येषु एकं पदार्थं सर्वत्रानुष्ठाय
 द्वितीयः पदार्थोऽनुष्ठेयः । तत्र प्रथमपदार्थानुष्ठानं क-
 र्माचित्पशोरारभ्य कर्तव्यम् । द्वितीयस्तु पदार्थो ये-
 न क्रमेण प्रथमोऽनुष्ठितः तेनैव क्रमेणानुष्ठेयः, प्रयोग-
 विध्यवगतस्य मिथोऽङ्गसाहित्यस्योपपत्तये । प्रयोगवि-
 धिना हि दैक्षे तदङ्गानामुपाकरणनियोजनादीनां मिथः
 साहित्यमानन्तर्यापरपर्यायं विहितम् । तच्च साहित्यं
 सवनीयपशौ चोदकेन प्राप्तम् । तस्य प्राणिद्रव्यकृत्वेन
 दैक्षविकृतित्वात् । सवनीयाच्चैकादशिने प्राप्तं सुत्या-
 कालत्वसामान्यात् । तेभ्यश्च प्राजापत्येषु प्राप्तं गणत्व-
 सामान्यात् । प्राजापत्येषु च प्रतिपशु यागभेदाच्चोदका
 भिद्यन्ते । अतश्चोदकात्तत्पश्वङ्गभूतानामुपाकरणनि-
 योजनादीनां साहित्यमानन्तर्यापरपर्यायं प्राप्तम् । अतः
 एकस्य पशोरुपाकरणानन्तरमेव नियोजनं चोदकब-
 लात्कर्तव्यत्वेन प्राप्तम्, तच्च न क्रियते, प्रत्यक्षवचना-
 वगतसर्वपश्वङ्गसाहित्यानुपपत्तेः । अत एकस्मिन् प-
 शावुपाकरणे कृते तदनन्तरमेव कर्तव्यत्वेन प्राप्तमपि
 पशुनियोजनं न क्रियते, प्रत्यक्षवचनबलात्तु पश्वन्तरेषु

पोडशसु उपाकरणमेव क्रियते । कृते तु तेषूपकरणे प्र-
थमपशोर्नियोजनस्य तदीयोपाकरणेन व्यवधाने प्रमा-
णाभावात् प्रथमपशावेव नियोजनं कार्यम् । अतश्च
येन क्रमेणोपाकरणं कृतं तेनैव क्रमेण नियोजनं का-
र्यम् । एवं च तत्तत्पशुपाकरणानां स्वस्वनियोजनैस्तु-
ल्यं पोडशक्षणेव्यवधानं भवति । अन्यथा केषां चिद-
त्यन्तव्यवधानं केषां चित्त्वाव्यवधानं स्यात् । तच्च न
युक्तम् । तस्माद्येन क्रमेण प्रथमः पदार्थोऽनुष्ठितस्ते-
नैव द्वितीयोऽनुष्ठेयः । तत्सिद्धं प्रथमानुष्ठितपदार्थक्रमा-
द्यो द्वितीयपदार्थक्रमः स प्रवृत्तिक्रम इति । तदेवं नि-
रूपितः सद्वक्ष्यतः पञ्चविधक्रमनिरूपणेन प्रयोगविधि-
व्यापारः ।

फलस्वाभ्यबोधको विधिरधिकारविधिः । फलस्वा-
भ्यं च कर्मजन्यफलभोक्तृत्वम् । स च 'यजेत स्वर्गकाम'
इत्येवंरूपः । अनेन हि स्वर्गमुद्दिश्य यागं विदधता
स्वर्गकामस्य यागजन्यफलभोक्तृत्वं प्रतिपाद्यते । य-
स्याहिताग्नेरग्निगृहान् दहेत् सोऽग्नये क्षामवते ऽष्टा-
कपालं पुरोडाशं निर्वपेत्' इत्यादिभिस्त्वग्निदाहादौ नि-
ति पदद्वयम् । तदीयोपाकरणेनेति । सहयोगे तृतीया । व्यवधान
इत्यस्याधिकृत्यादिः । एवकारो भिन्नक्रमः । नियोजनमेवेति ।
पञ्चिधेति । अनेन क्रमनियमिक्रमानपट्टकाभावे क्रमानियमः, यथा
प्रयोजान्मृतेषु नानाशाखापठितेषु अनुमन्त्रणेष्विति दर्शितं शास्त्रे ।

मित्ते कर्म विदधद्भिर्निमित्तवतः कर्मजन्यपापक्षयरूपफलस्वाम्यं प्रतिपाद्यते ।

तच्च फलस्वाम्यं तस्यैव, योऽधिकारिविशेषणाविशिष्टः । अधिकारिविशेषणं च तदेव, यत्पुरुषविशेषणत्वेन श्रुतम् । अत एव 'राजा राजसूयेन स्वाराज्यकामो यजेत'-इत्यनेन स्वाराज्यमुद्दिश्य राजसूयं विदधतापि न स्वाराज्यकाममात्रस्य तत्फलभोक्तृत्वं प्रतिपाद्यते, किं तु राज्ञः सतस्तत्कामस्य ।

किञ्चित्तु पुरुषविशेषणत्वेनाश्रुतमप्याधिकारिविशेषणं भवति । यथाऽध्ययनविधिसिद्धा विद्या, अग्निसाध्येषु च कर्मसु आधानसिद्धाग्निमत्ता, सामर्थ्यं च । एतेषां पुरुषविशेषणत्वेनाश्रवणेप्याधिकारिविशेषणत्वमस्त्येव । उत्तरक्रतुविधीनां ज्ञानाक्षेपशक्तेर्भावेनाध्ययनविधिसिद्धज्ञानवन्तं प्रत्येव प्रवृत्तेः, अग्निसाध्यकर्मणां चाग्न्यपेक्षत्वेन तद्विधीनामाधानसिद्धाग्निमन्तं प्रत्येव प्रवृत्तेः ।

अत एव च शूद्रस्य न यागादाधिकारः । तस्याध्ययनविधिसिद्धज्ञानाभावात्, आधानसिद्धाग्न्यभावाच्च, अध्ययनस्योपनीताधिकारत्वात्, उपनयनस्य च 'अष्टवर्षं ब्राह्मणमुपनयीत' इत्यादिना त्रैवर्णिकाधिकारत्वात्, आधानस्यापि 'वसन्ते ब्राह्मणोऽग्नीनादधीत' इत्यादिना त्रैव-

र्णिकाधिकारत्वात् ।

यद्यपि च 'वर्षामु रथकारोग्नीनादधीत' इत्यनेन रथ-
कारस्य सौधन्वनापरपर्यायस्याधानं विहितं, योगादूढेर्ब-
लीयस्त्वात्, तथापि नास्योत्तरकर्मस्वधिकारः, अध्यय-
नविधिसिद्धज्ञानाभावात् । न च तदभावे आधानेपि
कथमधिकारः, तदनुष्ठानस्य तत्साध्यत्वादिति वाच्यम् ।
तस्याध्ययनविधिसिद्धज्ञानाभावेपि 'वर्षामु रथकारोग्नी-
नादधीत' इत्यनेनैव विधिनाऽऽधानमात्रौपयिकज्ञानापेक्ष-
णात् । अन्यथा एतस्यैव विधेरनुपपत्तेः । अतश्च रथ-
कारस्याधानमात्रेऽधिकारोपि नोत्तरकर्मस्वधिकारो विद्या-
भावात् । एवं च तदाधानं नाभिसंस्कारार्थम्, संस्कृता-
नामग्नीनामुत्तरत्रोपयोगाभावात्, किं तु तदाधानं, लौ-
किकाग्निगुणकं विश्वजिन्यायेन स्वर्गफलं च स्वतन्त्रमेव
प्रधानकर्म विधीयते । अग्नीनिति च द्वितीया 'सक्तून्
जुहोति' इतिवचतृतीयार्था इति ।

प्रकृतमनुसरामः । तत्सिद्धं शूद्रस्याध्ययनविधिसि-
द्धज्ञानाभावादाधानसिद्धान्यभावाच्च नोत्तरकर्मस्वधि-
कार इति ।

नन्वेवं स्त्रिया अधिकारो न स्यात्, तस्या अ-
ध्ययनप्रतिषेधे तद्विधिसिद्धज्ञानाभावात् । न च ना-
स्त्येवेति वाच्यम् । 'यजेत स्वर्गकाम' इत्यादौ स्वर्ग-

कामपदस्योद्देश्यसमर्पकत्वेन पुंस्त्वस्योद्देश्यविशेषणत्वात्
ग्रहैकत्ववदविवक्षितत्वेन स्त्रिया अधिकारस्य साधितत्वा-
दिति चेत्-सत्यम् । अधिकारः साधितो न तु स्वातन्त्र्ये-
ण, न स्त्री स्वातन्त्र्यमर्हति' इत्यादिना तस्य निषिद्धत्वात् ।

न स्त्री स्वातन्त्र्यमर्हतीति ।

। निषिक्तन्यां पिता विद्यां पतिः पुत्रास्तु वार्द्धके ।

अभावे ज्ञातयस्तेषां स्वातन्त्र्यं न कश्चित् स्त्रियोः ॥

इत्यस्य सङ्ग्रहायादिशब्दः ।

ननु नैतच्छालं स्त्रीणां विहिते कर्मणि स्वतन्त्राधिकारनिषेधाय,
स्मरन्ति हि 'पुत्रव्रतादौ तासां स्वतन्त्राधिकारम्' । नापि धनस्वामि-
त्वप्रतिषेधाय, 'पुत्रीदुहितर' इत्यादिना तासामपि स्वतन्त्राहित्वस्म-
रणात् । तन्निषेधे सहाधिकारस्याप्यसम्भवाच्च । अथ पुत्राणामिव
पुत्रीनामपि तुल्ये स्वत्वविभागकालेऽप्यग्राहित्वं स्यात् ? अस्त्येव तत् ।

'यदि कुर्यात् समानान् पत्न्यः कार्याः समांशका' इति ।

अथ बहुनामविभक्तानां संसृष्टभ्रातृणामिव तत्पुत्रीनामपि
तुल्ये स्वत्वे कस्याश्चिन्मृतभर्तृकायाः कथं स्वत्वनिश्चितः, तच्चिदर्थ-
कविक्रयाद्यभावे तन्नित्यस्ययोगात् । न च तास्त्येवेति वाच्यम् ।

'यदिभक्ते धनं किञ्चिद्वायादि विविधं स्मृतम् ।

तज्जाया स्थावरं मुक्ता लभते मृतभर्तृका ॥

वृत्तस्थाऽपि कुतेऽप्यंशे न स्त्री स्थावरमर्हति' । इति ।

बृहस्पतिना 'विभक्ते स्थावरभिन्नं लभते' इति वदता विभागा-
भावे तदपि न लभत इति सूचनात् । सकलनियन्धसम्मतत्वाच्च
तस्या इति चेत्, आस्तां सा, संन्यासपातित्यादिवर्द्धमरणादेरपि
वाचनिकस्वत्वनिवर्तकत्वाभ्युपगमसम्भवात् । न च स्थावरस्वत्व-
निषेधाय तच्छालम् । अत एव बृहस्पतिना विभक्तमृतभर्तृकायाः

स्वातन्त्र्येण कर्तृत्वे प्रयोगद्वयस्यापि वैगुण्यापत्तेश्च ।
यजमानप्रयोगे पत्नीकर्तृकाज्यावेक्षणादिलोपप्रसङ्गात्
पत्नीप्रयोगे च यजमानकर्तृकाज्यावेक्षणादिलोपात् ।
अतो दम्पत्योः सहाधिकारः । सहाधिकारत्वेन यज-
मानविद्ययैव पत्न्या अपि कार्यसिद्धेर्न ज्ञानं विना तस्या
अधिकारेऽनुपपत्तिः । पाणिग्रहणात् सहत्वं सर्वक-
र्मसु तथोपुप्यसु इति वचनेन स्त्रिया अधिकारनिर्ण-
याच्च । निषादस्थपतिरिवाध्ययनविधिसिद्धज्ञानविरहि-
णोपि एतया निषादस्थपतिं याजयेत् इति वचनाशिषा-

स्यावरलाभनिषेधः सङ्गच्छते । ततश्च शालायाः अभावे कथं कर्मा-
धिकार इति वाच्यम् ।

‘जङ्गमं स्थावरं हेम कुप्यं धान्यरसान्वितम् ।

आदाय तच्छूद्रकर्म कुर्यात् पाण्मासिकदिकम्’ इति
प्रजापतिना स्थावरस्वीकरणस्यापि विधानात् । न च वचसोविरो-
धः, तादृश्या रिकथग्रहणविधायके ‘पत्नीदुहितर’ इत्यादौ पत्नी-
पदश्रवणेन बृहस्पतिवचसो जायाप्रदोपेतस्य पत्नीभिर्भासुरादिवि-
वाहोद्वाविषयत्वेन निवर्त्तकतृभिर्व्यवस्थापनीत् ॥ स्मर्यते हि-

‘क्रयक्रीतास्तु या नारी न सा पत्नी विधीयते ।

न सा दैवे न सा पित्र्ये दासी तां कवयो विदुः ॥’ इति ।

केचित्तु ‘दुहितरहितपत्नीविषयत्वं बृहस्पतिवचनस्य हि-
तञ्चिन्त्यम्’ । आस्तां वा ‘विभक्तमृतभर्तृकाया अपुत्राया धनेमात्र
इव विभक्तमृतभर्तृकायाः स्थावरे ऽपि स्वत्वं निवृत्तिर्वाजनि-
कीपायात्’ अतो ऽकार्यकरणवीरणाधिकृतपित्राद्यज्ञातुल्यनर्मेव

देष्टव्याम् । निषादस्थपतिशब्दे हि निषादश्चासौ स्थपति-
 श्चेति कर्मधारयो, न तु निषादानां स्थपतिरिति पठित-
 त्पुरुषः षष्ठ्यर्थे लक्षणापत्तेः । एतावांस्तु विशेषः नि-
 षादस्याध्ययनविधिसिद्धज्ञानाभावेन एतस्यैव विधेस्त-
 त्कर्मोपयिकज्ञानाक्षेपकत्वम् । पत्न्यास्तु तादृशज्ञाना-
 भावेऽपि यजमानेन सहाधिकारात्तस्य च तादृशज्ञान-
 वत्त्वात्तेनैव च तस्याः कार्यसिद्धेर्नोत्तरक्रतुविधीनां
 ज्ञानाक्षेपकत्वम् । ये तु पत्नीमात्रकर्तृकाः पदार्था आ-
 ज्यावेक्षणादयस्ते ज्ञानं विनाऽशक्यानुष्ठाना इति त-
 द्विधीनां तदाक्षेपकत्वं स्वीक्रियते इति । तत्सिद्ध-
 मध्ययनविधिसिद्धज्ञानस्याधानसिद्धाग्निमत्तायाश्चोत्तर-
 कर्मसु अधिकारिविशेषणत्वमिति ।

एवं सामर्थ्यस्यापि अधिकारिविशेषणत्वम् । अस-
 मर्थं प्रति विध्यप्रवृत्तेः । आख्यातानामर्थं ब्रुवतां शक्तिः

स्वातन्त्र्यनिषेधशास्त्रार्थो ऽत आह । स्वान्वयेणेति । तत्र हेतुमा-
 ह । यजमानेति । पत्नीति । यजमानपत्नीशब्दौ हि स्वामिवचनौ
 यजत इत्यर्थे यजमानपदव्युत्पत्तेः । “पत्युर्नो यज्ञसंयोगे” इति
 स्मरणेन । यस्मिंश्च प्रयोगे अवेक्षणं विधीयते तत्प्रयोगानिरूपि-
 तस्वामित्वमेव तच्छब्दार्थः । यथा “पितृभ्यो दद्याद्” इत्यत्र यं प्रति
 दानविधिः तन्निरूपितपितृत्वं पितृपदार्थः, तथैवानुभवात् । तथा-
 च न त्विग्वत्कथं चिदानन्तेनान्यतरेणावेक्षणादपूर्वसिद्धिरित्याशयः ।
 निषादश्चेति । षष्ठीतत्पुरुषे निषादपदार्थस्याश्रुतपष्ठ्यर्थान्वयव-

सहकारिणीति न्यायात् । तच्च सामर्थ्यं काम्ये कर्मणि
अङ्गप्रधानविषयम् । न त्वङ्गासमर्थः प्रधानमात्रसमर्थश्च
काम्ये कर्मण्यधिकारी । प्रधानविधेरङ्गविध्येकवाक्यता-
पक्षस्य साङ्गकर्मसमर्थं प्रत्येव प्रवृत्तेः यथाविनियोग-
मधिकारात् । यदि हि समर्थं प्रत्येव प्रवृत्तौ कया चित्
श्रुत्या विरोधः स्यात् तदा ऽसमर्थस्याप्यधिकारः स्यात् ।
न च विरोधोऽस्ति । स्वर्गकामश्रुतेः समर्थं प्रत्येव प्रवृत्तौ
विरोधामावात् । प्रत्युतासमर्थं प्रति प्रवृत्तौ प्रधानवि-
धेरङ्गवाक्यैकवाक्यतया प्रतिपक्षस्याङ्गसाहित्यस्य बाधा-
पत्तेः । नित्यवत् श्रुतानामङ्गानां पाक्षिकत्वप्रसङ्गाच्च ।
अतः साङ्गे प्रयोगे समर्थस्यैव काम्ये कर्मण्यधिकारः ।

नित्यकर्मणां त्वङ्गेषु यथाशक्तिन्यायः । तानि
हि यावज्जीवश्रुत्या यावज्जीवं कर्तव्यत्वेन चोदिता-
नि । न च यावज्जीवं केनापि साङ्गः प्रयोगः कर्तुं
शक्यते । अतो नित्यकर्मसु प्रधानमात्रसमर्थोऽधिकारी,
अङ्गानि तु यावन्ति कर्तुं शक्यन्ते तावन्ति कार्याणी-

न कर्मधारयेऽन्यपदार्थस्याश्रुतविभक्त्यर्थान्वयः कल्प्यः, येन त-
ल्लक्षणाऽऽपद्येत, श्रुतद्वितीयाया एव पदद्वयार्थान्वय इति सूच-
यितुं वृत्त्युत्तरभाविन्या अपि विभक्तेर्वृत्त्यर्थकथनपरे वाक्ये नि-
र्देशः । नित्यकर्मणामिति । अवश्यकर्तव्यतया विहितानामि-
त्यर्थः । तानिहीति । आद्यं तृतीयान्तं निमित्तश्रुतिमात्रोपलक्ष-
णार्थं, द्वितीयमवश्यकर्तव्यतायाः । यावज्जीवमिति । प्रतिनिमि-

त्यास्तां बहुक्त्या, सुरिभिः पराक्रान्तत्वात् ।

तत्सिद्धं फलस्वाभ्यबोधको विधिरधिकारविधिरिति । तदेवं निरूपितं चतुर्विधभेदनिरूपणेन विधेः प्रयोजनवदर्थपर्यवसानम् ।

मन्त्राणां च प्रयोगसमवेतार्थस्मारकतयाऽर्थवत्त्वम् न तु तदुच्चारणमदृष्टार्थम्, दृष्टे सम्भवाति अदृष्टस्यान्याय्यत्वात् । न च दृष्टस्य प्रकारान्तरेणापि सम्भवात् मन्त्राभ्यासमनर्थकम् । मन्त्रैरेव स्मर्तव्यमिति नियमविध्याश्रयणात् ।

त्तमित्यर्थः । यथाशक्त्युपपन्ने हि अवश्यकर्तव्यता बीजं, तस्यां च निमित्तश्रुतिः । यत्राप्यकरणदोषश्रुत्या यदिमहिम्नाऽवश्यकर्तव्यतां स्मरन्ति तत्रापि यादृशकाले यादृशकर्तुं वा विधेयविधिः तादृग्रूपविशेषस्यैव निमित्तत्वकल्पनात् न निमित्तश्रुतिं विना क्वचिदपि तत्सिद्धिः । निमित्तं च क्वचिद्यावज्जीवशब्दात् यथा 'यावज्जीवमग्निहोत्रं जहुयात्' इत्यादौ । तथाऽन्यत्र सप्तम्यादिनाऽपि यथा 'वैश्वानरं द्वादशकपालं निर्वपेत् पुत्रे जाते' इत्यादौ ॥ ० ॥

इति श्रीमदाप्रदेवसुतानन्तदेवकृतायां

न्यायप्रकाशटीकायां पूर्वार्द्धं समाप्तम् ॥

साधनद्वयस्य पक्षे प्राप्तौ अन्यतरस्य साधनस्या-
प्राप्ततादशायां यो विधिः स नियमविधिः । यथाहुः ।

‘विधिरत्यन्तमप्राप्तौ नियमः पाक्षिके सति ।

तत्र चान्यत्र च प्राप्तौ परिसङ्ख्येति गीयते’ इति ।

दध्ना पूरितमात्ममूदार्धं कलशं धृत्वा व्रजन्ती व्रजे
कां चिद्रोपकुमारिकां क नु गतिर्युक्तेति समुह्यतीम् ॥

दृष्ट्वा श्रीगुरलीधरः स्मितयुतभ्रूयुग्मभङ्गा यया
तस्यै सूचितवान् गतिं समुचितां पायात्तया मे मतिम् ॥

किं तन्मात्रविषयं नियमविधित्वं यन्मन्त्रैरेवेत्येवकारेण प्रक-
टीक्रियते ऽत आह साधनेति । द्वयशब्दो ऽनेकमात्रपरः । ध्या-
नोपद्रष्टृमन्त्रादीति पक्षप्राप्ताविति यावत् । अन्यतरस्य मन्त्रस्ये-
त्यर्थः । नियमेत्यस्य मन्त्रेत्यादिः । तेन यद्यपि कश्चित्साध्यनिय-
मविधिः सम्भाव्यते तथापि न तदव्याप्तिकृतो दोषः नियमवि-
धिलक्षणस्येहानुपन्यासात् अनन्तरोपन्यस्तनियमविधित्वप्रपञ्चनमा-
त्रपरत्वादस्य ग्रन्थस्य । नन्वसत्यामपि जपादृष्टसाधनत्वेन मन्त्रस्य
पाक्षिकप्राप्तौ “वैष्णवी जपेत्” इति भवत्येव नियमविधिः तस्या-
दृष्टसाधनताविधायकत्वात् साधनतायाश्च नियमघटितत्वात्तात्कि-
मिति मन्त्रनियमविधित्वाय पक्षप्राप्तिरपेक्षणीयेति चेन्न । अनया
दिशा सर्वस्यैव विधेर्नियमविधित्वापत्तौ विधित्रैविध्योच्चेदापत्तेः
उक्तं च तद्गृहपादैरित्याशयेनाह । यथाहुरिति ।

नन्वत्यन्ताप्राप्त इति विषयसप्तमी, सतिसप्तमी वा । आद्ये येन
रूपेण विषयाप्राप्तिस्तेन रूपेण तत्प्राप्तिफलकत्वमवश्यं विवक्षणीयम्,
अन्यथा ऽतिप्रसङ्गात् । तत्र स्वरूपेणात्यन्ताप्राप्तविषयत्वं विव-
क्षितं (१) प्रकृतोद्देश्यसम्बन्धित्वेनात्यन्ताप्राप्तविषयत्वं वा (२)
प्रकृतविवक्षितोद्देश्यतावच्छेदकावच्छिन्नसम्बन्धित्वेनात्यन्ताप्राप्तविष-

यत्वं वा (३) प्रकृतान्यतरोद्देश्यसम्बन्धित्वेनात्यन्ताप्राप्तविषयत्वं
वा (४) तादृशोद्देश्यसम्बन्धित्वेनात्यन्ताप्राप्तप्रापणीयरूपविशिष्टवि-
षयत्वं वा (५)

नाथः । “उल्लखलं सर्वोपधस्य पूरयित्वाऽवहन्त्यथैतदुपदधा-
ति” इत्यवघातविधावव्याप्तेः तत्स्वरूपस्य लोकातिद्धत्वात् ।

न द्वितीयः । यद्यप्युक्तावघातविधौ प्रकृतादृष्टसंस्कारकतासम्ब-
न्धेन प्रकृतोद्देश्यसम्बन्धितयाऽत्यन्ताप्राप्तविषयत्वसत्त्वान्नाख्याप्तिः
तथापि द्वादशाहिकपाष्टिकाद्याहर्द्वयविषये अनीकान्तर्गताग्रताविधौ
गवामयनिकाद्याहर्द्वयविषये व्यनीकाविधिर्भूताग्रताविधौ चाख्याप्तेः ।
तथाहि उक्तपाष्टिकाहनि क्रमेण रथन्तरवृहत्सामके तत्प्रकृतौ च
“यदि रथन्तरसामा सोमः स्यादैन्द्रवायवाग्रान् ग्रहान् गृहीयाद्यदि
वृहत्सामा शुक्राग्रान्” इत्याम्नातं, द्वादशाहे च “ऐन्द्रवायवाग्रौ प्रा-
यणीयोदयनीयौ दशमं चाहरथेतरेषां नवानामन्हामैन्द्रवायवाग्रं प्र-
थममहरथशुक्राग्रमथाग्रयणाग्रम्” इत्येवं व्यनीकाविधिराम्नातः तत्रो-
क्ताहो विकृतौ गर्गत्रिराग्रादौ रथन्तरादिनिमित्ताभावेऽपि सप्तदश-
तयोः प्राप्तौ अतिदेशेन सम्भवत्प्राप्तिकयोरप्यग्रतयोः पुनर्विधाना-
भित्यत्वमापद्यते तथा गवामयनस्यैकपट्याधिकशतत्रयसुत्यात्मनः पू-
र्वपक्षस्याशीत्युत्तरशतसुत्यात्मके व्यनीकाऽऽम्नाता “ऐन्द्रवायवाग्रं
प्रथममहरथशुक्राग्रम्” इत्येवं, तत्र नाहर्धर्मत्वेनाग्रता विधेया, अथ
शब्दवैयर्थ्यापत्तेः नापि प्राथम्यविशिष्टाहर्धर्मत्वेन, वाक्यभेदात्,
किंतु प्रथमादिभागधर्मत्वेन, अहःशब्दस्तु तत्सङ्ख्यानुवादः, अतो
विंशतिसुत्यात्मनि प्रथमभागे प्राप्तायामैन्द्रवायवाग्रतायां तदाद्यान्होः
पुनस्तदग्रताविधी वर्त्तते, तौ च तद्विकृत्येकाहयोस्तदग्रताप्रा-
प्त्यर्थवित्युक्तमाकरे । एवंचोदाहृतेष्वग्रतापुनर्विधिषु तत्तदुद्देश्याहः-
सम्बन्धित्वेन तत्तदग्रतानामप्राप्त्यभावादव्याप्तिः ।

न तृतीयः यद्यप्येवं नोक्ताव्याप्तिः आद्यविषये प्रातिस्विकाति-

अस्यार्थः । यस्य यदर्थत्वं प्रामाणान्तरेणाप्राप्तं
तस्य तदर्थत्वेन यो विधिः सो ऽपूर्वविधिः । यथा 'यजेत

देशेन तत्तत्सुत्यापूर्वसाधनत्वावच्छिन्नधर्मतया प्राप्तयोरग्रतयोः
परमापूर्वसाधनत्वावच्छिन्नसम्बन्धित्वेनाप्राप्तेऽप्यनीकाविधौ च गावा-
मयनिकतद्विध्युक्तन्यायेन यज्ञभागधर्मतया विधये अग्रते प्रति पर-
मापूर्वसाधनत्वस्यैवोद्देश्यतावच्छेदकत्वेन विवक्षितत्वात् । द्वितीय-
विषये ऽप्युक्तन्यायेन परमापूर्वसाधनत्वावच्छिन्नसम्बन्धित्वेना-
प्राप्तयोरग्रतयोस्तत्सुत्यापूर्वसाधनत्वावच्छिन्नसम्बन्धित्वेनाप्राप्तेः, त-
त्पुनर्विध्योश्च तदपूर्वसाधनत्वस्यैवोद्देश्यतावच्छेदकत्वेन विवक्षित-
त्वात् । तथाप्यवघातविधावतिव्याप्तेः विवक्षितोद्देश्यतावच्छेदकीभूता-
पूर्वसाधनत्वावच्छिन्नसम्बन्धितयैतद्विधिमन्तरेणावघाताप्राप्तेः, तथा
“तावन्नूतामग्नीषोमावाज्यस्यैव नावुपांशु पौर्णमास्यां यजन” इति
विधावव्याप्तेश्च, अत्र हि देवतायार्था उचितशब्दैरनिर्देशात्प्राप्तत्वात्पु-
नर्विधाने फलाभावाच्च न विधीयन्ते, पूर्णमासीसम्बन्धस्तु विधीयते,
पथ्यप्यदो वाक्यं प्रकृत्य श्रुते “उपांशुयाजमन्तरा यजति” इतिवि-
धिना पूर्णमासीवर्त्यंतराले यागं विदधताऽर्थात्तत्सम्बन्धः प्रापितः
तथाऽपि विद्वद्वाक्याधिकारवाक्यगताभ्यां पूर्णमासीपदाभ्यां का-
लसम्बन्धं निमित्तीकृत्य कर्माभिधायिभ्यां शब्दोक्तकालसम्बन्धि-
प्राप्तेयादिषु सत्स्वार्थिकतत्सम्बन्ध्युपांशुयाजग्रहणायोगेन तस्य
तैः सह फलसम्बन्धो न स्यात्स भवत्वित्येवमर्थं पुनर्विधीयते तत्र
विवक्षितोद्देश्यतावच्छेदकीभूतपूर्णमासीत्वावच्छिन्नसम्बन्धित्वेन वि-
पयीभूतयागस्य प्राप्तत्वादव्याप्तिः ।

अथ स्याच्चतुर्थः तथा सत्युक्तसकलदोषोद्धृतेः, अग्रता-
विधिषु हि तत्तत्सुत्यात्मकप्रकृतोद्देश्यसम्बन्धित्वेन प्राप्तविषयेष्वपि
सम्भवत्यप्रकृततद्विकृत्यात्मकोद्देश्यसम्बन्धित्वेनाप्राप्तविषयप्राप्तिफल-

कत्वम् । न च तत्तत्सम्बन्धावोधकानां विधीनां कथं तत्प्राप्तिफलकत्व-
मिति शङ्क्यम् । नहि विध्यबोधयबोधो न विधेः फलमिति नियम-
सम्भवः गर्दभरशनानिवृत्तिबोधस्य प्रसिद्धपरिसङ्ख्याविध्यफल-
त्वापत्तेः । अध्ययनश्रवणविधिकृतो हि वैदिकपौराणादिवचसां फ-
लनियमः । अध्ययनविधिश्च यथा अर्थवादेभ्यो ऽनन्तरोत्पन्नमपि भू-
तार्थप्रत्ययमुल्लङ्घ्य तत्फलत्वेन प्राणादिकं प्राशस्त्यप्रत्ययमनुमन्यते
तथा कैश्चिद्विधिभिर्जनितामप्यप्रवृत्तिविशेषकरीं प्राप्तिमुल्लङ्घ्य प्रणा-
ख्या तत्प्रयुक्तामपि प्राप्तिं प्रवृत्तिविशेषकरीं तत्फलत्वेनानुमन्यते ।
यदि तु कचिद्व्यवहिताव्यवहितप्राप्तिद्वयमपि प्रवृत्तिविशेषपरं तत्र दी-
क्षणीयावाङ्मियमन्यायेनाव्यवहितामेव फलत्वेन स्विकीरोति, अत
एवाप्राप्ततादशायामवघातप्रापणमेव तद्विधेः फलं, न तु दलनादि-
निवृत्तिबोधः तन्निवृत्तिबोधस्यावघातीयतद्दर्शयागप्रापणार्थीनजन्म-
त्वात् । एवं च यत्सम्बन्धित्वेनावघातप्राप्तिर्विधेः फलं तस्मिन्प्र-
कृतोद्देश्येऽवघातस्य पक्षे प्राप्तत्वान्नातिव्याप्तिरपि । नचैवमपि “त्वा-
दिरो यूपो भवति” इत्यत्रातिव्याप्तिः यूपस्यादृष्टात्मकत्वेन त-
त्सम्बन्धितया स्वादिरताया अत्यन्ताप्राप्तिरिति शङ्क्यम्, दृष्टादृ-
ष्टसंस्कारगणात्मकयूपे स्वादिरताजन्यपरिच्छेदात्मकदृष्टांशस्यैव तां
प्रत्युद्देश्यत्वात्तत्र च तस्याः पक्षप्राप्तिसम्भवादिति चेत् । न । एवमपि
‘वैश्वदेवीं साङ्ग्रहणीं निर्वपेद्भामकामो वैश्वदेवा वै स जाता
विश्वानेव देवान्त्वेन भागधेयेनोपधावति-त एवास्मै सजातान्प्रय-
च्छति ग्राम्येव भवति” इति श्रुते साङ्ग्रहणीफलसम्बन्धविधाव-
व्याप्तेः । अयं हि न तस्यास्तत्सम्बन्धप्राप्त्यर्थः अर्थवादादेव त-
त्सम्बन्धप्राप्तिसम्भवात् । यद्यप्यौदुम्बराधिकरणादौ केवलार्थवादस्य
फलसम्बन्धप्रामाण्यं निरस्तं तथा ऽपि “सव्यं हि मनुष्याः पूर्व-
माज्जत’ ‘उपरि हि देवेभ्यो धारयति” इत्याद्यर्थवादोन्नीतविधेस्त-
दर्थप्रामाण्यं “विधिस्तु धारणेऽपूर्वत्वात्” इत्यादिन्यायेनाभ्युप-
गम्यत एव । एवं च यथा मन्त्रलिङ्गकल्पविधिनैव रत्नानाद्वये मं-

त्रप्राप्तिसम्भवाच्छ्रुतविधेर्न मन्त्ररक्षणासम्बन्धप्राप्तिः फलं, तथा ग्राम-
कामान्तोक्तविधेरभावेऽप्युक्तार्थवादोऽनीतविधिमहिम्ना वैश्वदेवया-
गस्य सञ्ज्ञानसङ्ग्रहात्मकग्रामलाभसम्बन्धप्राप्तिसम्भवान्नोक्तविधेस्त-
त्सम्बन्धप्राप्तिः फलं, किं त्वामनहोमानां साङ्ग्रहण्यङ्गत्वसिद्धिः
उत्तरीत्याऽर्थवादात्तस्यास्तत्सम्बन्धलाभे हि सुतरामामनहोम-
विधौ रात्रिसत्रवदार्थवादिकः फलसम्बन्धः स्यात् । एवं हि त-
द्विधिः श्रूयते. “आमनहोमान् जुहोति एतावन्तो वै सजाता ये
महांतो ये क्षुल्लका याः स्त्रियस्तानेवावरुन्धे त एनमवरुद्धा उप-
तिष्ठन्ते” इति । सति तु प्रत्यक्षविधिबोधिते तस्याः फलसम्बन्धे भ-
वति प्रयाजवत्तेषां तदंगत्वं, अतउक्तेष्टिविधेः प्रकृते अप्रकृते चोद्दे-
श्ये स्वविषयप्राप्तिफलकत्वाभावाद्भवति तत्राव्याप्तिः । तथा “अ-
धातो ऽग्निमग्निष्टोमेनानुयजति” इति प्रकृत्याम्नातेषु “तद्युक्थेन
तमतिरात्रेण तं द्विरात्रेण तं त्रिरात्रेण” इति वैकृताग्निविधिष्वप्य-
व्याप्तिः एते हि न विकृतिष्वग्निप्राप्त्यर्थाः आद्यवाक्येन प्रकृत्य-
ङ्गतया विहितस्यातिदेशेनैव विकृतौ प्राप्तिः सम्भवात्, नाप्यातिदेशे-
नोत्तरवेद्या सह विकल्पेन प्राप्तस्याग्नेर्नियमार्था विकृत्यन्तरेभ्यो
ऽग्निपरिसंख्यार्थाः, गृहमेधीयाज्यभागविधिवदुद्देश्यविकृतिष्वङ्गा-
न्तरपरिसंख्यार्था वा, उद्देश्यविकृतिगतानेकचोदकालोचनापेक्षा-
यास्तद्गतविकृत्यन्तरगतानेकचोदकालोचनापेक्षाया वा फलत्व-
कल्पनाया स्तदुभयानपेक्षफलान्तरकल्पनासम्भवे गौरवग्रस्तत्वे-
नान्याद्यप्येतात् अङ्गान्तरपरिसंख्यायाश्च गृहमेधीयाधिकरणे प-
ञ्चमपक्षवदङ्गीकृतौ त्रैदोष्यात् सिद्धान्तन्यायेनाभ्युपगमस्य च प्रा-
कृताग्निविधिनिरूप्युत्तरभाविनि वैकृतविधौ वक्तुमुचितस्य प्राकृता-
ग्निविधिसमकालं निष्पद्यमाने वैकृताग्निविधौ वक्तुमनुचितत्वात्
सम्भवतित्वाष्टमिकन्यायेनातिदेशेनासम्भवव्याप्तिकानां “इयेन-
चित्तिं चिन्वीत स्वर्गकाम” इत्यादिविधिविहितानां चयनाश्रित-

काम्यगुणानां प्रकृताविव विकृतिष्वप्याश्रयोपदेशमहिम्ना प्राप्ति-
सिद्धिस्तेषां फलम्, उक्तं चैवं दाशमिकाकरग्रन्थे, अतश्चात्यन्ताप्राप्त-
काम्यगुणप्राप्तिफलतयाऽपूर्वविधित्वेन निर्णीतेष्वपि वैकृताग्निविधि-
ष्वप्रकृतोद्देश्यसम्बन्धित्वेन स्वविषयप्राप्तिफलकत्वाभावादव्याप्तिः ।

अत्राहुः-नैषाऽव्याप्तिः सङ्गच्छते, अर्थवावादाधिकरणे 'अभा-
गिप्रतिषेध' सूत्रे वार्तिकन्यायसुधाकृद्भ्यां 'पशुकामाश्चिन्वीत' इत्या-
दिवाक्यैः फलार्थत्वेनोक्तस्याग्नेरनङ्गत्वेनातिदेशतो ऽसम्भवत्वा-
प्तिकत्वे सत्युक्तविधीनां काम्यगुणावाप्त्यर्थत्वासम्भवात् । नच 'प
एवं विद्वानग्निं चिनुत' इत्युत्पन्नाग्नेरुक्तवाक्यैः फलार्थस्यापि संयो-
प्यक्तत्वन्यायेन स्वादिरतावदाग्निष्टोमादिवाक्यैः क्रत्वर्थमपि किं
न स्यादिति शङ्काम् । फलार्थतया विहितस्याग्नेरनारभ्याधीत-
स्य स्वादिरतावत्प्रकरणाश्रयमलभमानस्यावश्यापेक्षिताश्रयसमर्पक-
त्वेनैवाग्निष्टोमादिवाक्यानामभ्युपेयत्वात् । यद्यपि दीक्षणीयादि-
सौमिकाङ्गसङ्कीर्णसाचित्रहोमाद्यङ्गवत्त्वात्तद्वैशेषिकगुणेरुक्तप्रतिभो-
चनाद्यङ्गवत्त्वाच्च लिङ्गादग्नेः सोमयागाश्रितत्वं सम्भाव्यते, तथापि
न प्रकृत्याश्रयत्वं तस्या वाचीनकोत्तरवेद्यवरुद्धाया लैङ्गिकतद्वि-
रोध्यग्न्याश्रयत्वायोगात् । विकृत्याश्रयत्वे तु सम्भाविते ऽग्निष्टो-
मोक्थ्यतिरात्रवाक्यानि तस्य प्रकृत्याश्रयत्वप्रापकाणि भवेयुः अ-
प्राप्तपक्षपातित्वाद्विधेः । तथा च सति वाचानिकाश्रयनिराकाङ्क्षस्य
लैङ्गिकाश्रयकल्पनाया असम्भवे सति द्विरात्रादिवाक्यान्यप्या-
श्रयप्रापकाणीत्येव वस्तुस्थितिरुचितेति । ननु नैतद्युक्तं लैङ्गिके-
नापि काम्यतया स्वतः प्रवलेनाग्निना वाचानिकया अपि नि-
त्यत्वेन स्वतो दुर्वलाया उत्तरवेद्यावाधसम्भवात् चमसगोदोहना-
दौ सामान्याविशेषादिन्यायतो ऽपि विवक्षितबाधसम्भवेनेदृशस्थल
एव काम्यनित्यबाधन्यायासङ्कीर्णोदाहरणसम्भवात् । वस्तुतस्तु
नैवोत्तरवेद्यग्न्योः परस्परबाधकरत्वं 'उत्तरवेद्या ह्यग्निश्चीयत' इति-

श्रुतिबलेनाग्निनिधाने चितस्थलोत्तरवेद्योः वेदिवर्हिषोर्हविरासादन इव समुच्चयावगमात्, अनोऽग्नेर्लिङ्गादेव प्रकृतिविकृत्याश्रितत्वे प्राप्तं ऽग्निष्टोमादिवाक्यानि क्रत्वङ्गत्वपराणीत्येवोभ्युपेयम् । नचानारभ्याधीतस्याग्नेः काम्यतया “प्रकृतौ वाऽद्विरुक्तत्वाद्” इतिन्यायाविषयस्य लिङ्गात्सकलसोमयागाश्रितत्वे प्राप्तेकेषु चित्पुनर्विधिश्रवणमितराश्रितत्वपरिसङ्ख्यार्थं कृतं न स्यादिति शङ्क्यम् । अत्यन्ताप्राप्तपरिसङ्ख्यातः क्रत्वङ्गत्वप्रातिप्रसवस्यैवोचितत्वात्, आधानविधिसिद्धस्य “यदाहवनीये जुहोति” इति क्रत्वङ्गतयाऽवगतस्याहवनीयस्य संस्कारकतया ऽवगम्यमाने हि चयने जुहूद्वारा पर्णतायामिवाहवनीयद्वारा क्रत्वङ्गत्वं प्रसक्तम् । नचैवमाहवनीयद्वारा तत्साध्यसकलप्रयोगस्य क्रत्वर्थत्वापत्तिः यत्क्रत्वर्थो ऽग्निः स्थण्डिले निधीयते तादर्थ्यकल्पनाया एवौचित्यायात्तत्वात् सोमयागमङ्गीर्णप्रयोगस्य चयनस्यानुष्ठानमादेश्यात्मकस्थानेन विशिष्य सोमयागाङ्गत्वनिश्चयाच्च । इत्थं प्रसक्तं क्रत्वङ्गत्वमग्नेः काम्यत्वबोधकवाक्यैरपोदितं, शास्त्रेण फलवत्तया बोधितं क्रत्वङ्गत्वकल्पनाया अनुत्थानात् तत्प्रातिप्रसवोऽग्निष्टोमादिवाक्यैः क्रियते लाघवात् । अतः प्रकृतङ्गत्वेन विहितस्यातिदेशेन सम्भवत्प्राप्तिकस्य प्रापकेषु काम्यगुणप्राप्तिफलकेषु वैकृतविधिषु भवेदव्याप्तिरिति ।

मैवम् । भवन्तु क्रत्वर्थत्वबोधकान्युक्तवाक्यानि, तथापि न तावदग्निष्टोमोक्त्याऽतिरात्रवाक्येष्वव्याप्तिः तेषां तत्तत्संस्थावत्प्रकृतावप्राप्ताग्निप्रापकत्वात् । नच प्रकृतिभूतयोरप्युक्त्यातिरात्रयोरग्निष्टोमविकारत्वादतिदेशेनाग्निलाभः शक्यः, तयोः संस्ययोः काम्यगुणत्वेनाश्रयीभूतज्योतिष्टोमविकारत्वे ऽपि तद्विशिष्टज्योतिष्टोमस्याविकारत्वात् एकस्मिन्नेव हि ज्योतिष्टोमेऽग्निष्टोमसंस्था, दर्शे चमसवन्नित्यो गुणः, उक्थयषोडशयतिरात्रसंस्थास्तु

तत्रैव गोदोहनवत्काम्या गुणाः, अतो दर्शयदेव गुणभेदमात्रेण न तस्य प्रकृतिविकृतिभावः सम्भवतीति नातिदेशेनाग्निलाभो ऽतिरात्रोक्त्यसंस्थयोऽर्थोतिष्ठोमयोः, नाप्यग्निष्टोमवाक्योपदेशमाहि-
न्ना तत्र तल्लभः “अप्यग्निष्टोमे राजन्यस्य गृह्णीयाद्” इतिवद-
न्यसंस्थयोस्तयोस्तदप्रवृत्तेः, तस्मादप्राप्ताग्निप्रापकत्वेनाग्निष्टो-
मादिवाक्यत्रये नाव्याप्तिः ।

नन्वेवमप्यग्निष्टोमादिशब्दानां प्रकृतिविकृतिसाधारणत्वादु-
क्तवाक्यत्रयं प्रकृताविव विकृतिष्वप्यग्निविधायकमिति वाच्यम् ।
तत्र विकृतिविध्यंशे ऽतिदेशसम्भवात्प्राप्तप्रापके स्यादव्याप्तिः
“अथाप्यग्निष्टोमे राजन्यस्य गृह्णीयादप्युक्त्ये ग्राह्यो ऽतिरात्रे
ब्राह्मणस्य” इतिषोडशविषयवचनेष्विदोक्तवचनेष्वप्यग्निष्टोमादिश-
ब्दानां प्रकृतिमात्रपरत्वं किं न स्यात् । तथा सति प्रकृ-
तिविकृत्योरग्नरेकविधिविधेयत्वरूपसामानविध्यप्रतिपादकस्य “ग्र-
हणं समानविधानं स्यात्” इति सूत्रस्यानुपपत्तिरिति चेन्न । गुणमा-
प्यर्थमुपदेशरूपतयैकरूपाविधिविधेयत्वात्मनः सामानविध्यस्य तत्र
सूत्रे विवक्षितत्वात् एकविधिविधेयत्वविवक्षाया निष्प्रयोजनत्वा-
त् । अहर्गणे ऽपि “अग्निवत्समानविधानं स्यात्” इति द्वादशा-
हिकपार्ष्टिकाद्याहर्ह्यविषयाग्रताविध्योः सामानविध्यफलत्वकथनपरे
सूत्रे ऽग्निवदिति दृष्टांतोपन्यासेन तस्य सूत्रस्य तथा तात्पर्यसूच-
नाच्च । दार्ष्टान्तिके हि प्रकृतौ “यदि रथंतरसामा” इति, वि-
कृतौ “ऐन्द्रवायवाग्रं प्रथममहः” इति विधिभेदादेकरूपविधिभ्यां
विधेयत्वमेव सामानविध्यं विवक्षितं ततोदृष्टान्तेऽनावपि तादृश-
मभिप्रेतमिति प्रतीयते तस्मात्प्रकृतिमात्रपरेऽग्निष्टोमादिवाक्यत्रये
नाव्याप्तिरिति ।

नैवम् । तथा सामानविध्यव्याख्यायां प्राकृतविधिना
कृतोपकारतयाऽवगतस्याग्नेर्वैकृतविधिषु गृहमेधीयाज्यभागवि-

धिम्यायेन परिसङ्ख्यार्थत्वसम्भवेन तन्त्ररत्ने प्रदर्शितस्य परिसङ्ख्यानिरासस्यासम्भवापत्तेः एकविधिविधेयत्वरूपसामानविध्ये-
तु वैकृतविधेः प्राग्वक्तृशोपकारकत्वेन तद्विरासोपपत्तेः । किञ्च
षोडशविषयाग्निष्टोमादिशब्दानां यथा ज्योतिष्टोमप्रकरणं सङ्को-
चकमस्ति, नैवमनारभ्याधीताग्निवाक्यंगताग्निष्टोमादिशब्दानां, अ-
सति संकोचके “यदाहवनीयेजुहोति” इत्यस्यैवोक्तवाक्यानामपि
प्रकृतिविकृतिसाधारणत्वमेवोचितं, ततश्च विकृतिविध्यन्ते भवे-
दव्याप्तिरिति ।

उच्यते । यत एव प्रकृतिविकृतिसाधारणा अमी वि-
धयः अतएवैतदभावे तत्तत्संस्थाकप्रकृत्यङ्गत्वासिद्धेर्विकृतिषु
नातिदेशेनारणेः सम्भवत्प्राप्तिकत्वमिति नाव्याप्तिरग्निष्टोमा-
दिवाक्यगतविकृतिविध्यंशेऽपि, नापि द्विरात्रादिवाक्येषु प्रकृ-
तिविकृतिसाधारणाग्निष्टोमादिवाक्यैरेव द्विरात्रादिगताग्निष्टोमा-
दिसंस्थाहःस्वौपदेशिकाग्निलाभेन काम्यगुणप्रवृत्त्युपपत्तौ काम्य-
गुणप्रवृत्त्यर्थान्निपापणस्य द्विरात्रादिवाक्यैरसम्भवात् । यद्यपि द्वि-
रात्रादिगतत्वेन सम्भाव्यमाने षोडशसंस्थेऽहि नाग्नेरौपदेशिकत्वं
तेभ्योऽलभ्यते तथाप्येकफलसाधनाहःसु साधारणाङ्गस्याग्नेः षोड-
शिभिन्नसंस्थाहःस्वौपदेशिकत्वमहिम्ना तदाश्रितगुणप्रवृत्त्युपपत्तौ
न तस्मिन् औपदेशिकत्वसम्पादनस्य किञ्चित्फलम्, आश्रयस्यौपदे-
शिकानुष्ठानमेव हि काम्यगुणप्रवृत्तौ तन्त्रं, न त्वनौपदेशिकानुष्ठा-
नाभावापि, गौरवात्, अन्यथा दीक्षाकालोत्पन्नतया पशुत्रयसाधा-
रण्यं गते यूपेऽपि काम्यगुणानुष्ठानानापत्तेः । वस्तुतस्तु “अग्निस्तु-
तिलिङ्गदर्शनात् क्रतुशब्दः प्रतीयेत” इत्यधिकरणभाष्ये तमुक्थ्येनेत्यन-
न्तरं “तमतिरात्रेण” इत्यतः पूर्वं ‘तं षोडशिना’ इति वाक्योदाहरणात् षो-
डशसंस्थेऽप्यहनि सुलभमग्नेरौपदेशिकत्वं, अतो द्विरात्रादिवाक्यानि
नाग्निविधायकानीति यथासम्भवमनन्तरपूर्वाग्नातविध्यपेक्षितस्तु-

त्याद्यर्थतया स्वीकार्येषु तेष्वपि नाव्याप्तिः ।

अथोच्येत प्रकृतिविकृतिसाधारणैरप्यग्निष्टोमादिवाक्यैः प्रत्यक्षाभ्यामतत्संस्थाकास्त्वं विकृतिष्वग्निप्राप्तिः स्यान्नानिदिष्टान्संस्थासु तत्संस्थाककर्मान्वेषणकाले प्रत्यक्षाभ्यामतत्संस्थाककर्तृणां शीघ्रोपस्थित्या तत्राग्निविधानेन निवृत्तव्यापाराणां विधीनां विलम्बापस्थितसंस्थाकष्वप्रवृत्तेः । “यदाहवनीये जुहोति” इति वाक्यगतस्य जुहोतेरपि “अग्नयश्च स्वकालत्वान्” इत्यादिकरणे विकृत्युपदिष्टामनहोमादिसाधारण्यमेवाभ्युपगतं, न तु विकृतानिदिष्टोमसाधारण्यमपि । यथाहुः—

“ततश्चाहवनीयेन सहैवास्यातिदेशनान् ।

प्रकृतौवाद्भिस्तत्त्वादित्ययं निश्चयो भवन्” इति ।

अतश्च येषु द्विरात्रादिषु संस्थानां न प्रत्यक्षाभ्यामतत्संस्थानिदिदेशाद्वा दशादिकसंस्थालाभः तेष्वग्निष्टोमादिवाक्यैरनुपदिष्टेर्मा काम्यगुणप्रवृत्तिर्न स्यादिति तेषु तद्गुणप्रवृत्त्यर्थमाग्निप्रापकेषु द्विरात्रादिविधिषु स्यादव्याप्तिरिति । स्यादेवं, यदि दशपूर्वमाधनत्वेनोपदिष्टप्रणयनस्य गोदोहनविधाविव क्रतुविशेषापूर्वसाधनत्वेनापदिष्टाग्नेरन्याश्रितगुणफलसम्बन्धविधावाश्रयत्वेनान्वयः स्यात्, इह त्वग्निष्टोमादिवाक्यैः क्रतुसम्बन्धकरणात्प्रागेवानारभ्याधीतेन “यएवं विद्वानग्निचिनुत” इति वचनेनोत्पन्नोऽग्निः शुद्ध एव ज्ञेनाकृत्यादिगुणविधिष्वश्रयत्वेन सम्बध्यते । ततोऽग्नेर्लौकिकवाचनिकक्रतुमन्वेधाश्रयाग्निस्तत्र तदाश्रितैः गुणैर्भवितव्यमित्यार्थिकस्तेषां क्रतुसम्बन्धः अर्थात्सिद्ध्यर्थोपदिष्टातिदिष्टाग्निकसर्वक्रतुसाधारण्येनैव सिद्ध्यदिति नातिदिष्टप्रणयनाश्रयणे गोदोहनवैगुण्यवदीतिदिष्टाग्न्याश्रयणे ज्ञेनाकृत्यादिगुणानां वैगुण्यं, तस्माद्द्विरात्रादिवाक्यानां काम्यगुणप्राप्त्यर्थत्वासम्भवात्पूर्वप्रतिताग्निविधिस्तावकत्वमहर्गणान्तरेभ्योऽग्निनिवर्त्तकत्वं वा द्विरात्रादिष्वेवाह्वान्तरनिवर्त्तकत्वं चोत्तरवेद्या

सह विकल्पेन प्राप्तान्नेर्निशामकत्वं वा स्वीकार्यमिति न तेष्वप्य-
व्याप्तिर्वक्तुमुचितेति ।

तन्न । तथा हि यत्तावत्काम्यतया विहितान्नेराश्रयार्प-
कत्वमग्निष्टोमादिवाक्येषूक्तं, तन्न, “पशुकामश्चिन्वीत” इत्यादि-
वाक्यैर्भावर्याधिकरणन्यायिन स्थलनिर्माणात्मकचयनरूपक्रि-
याया एव फलादेशेन विधानात् कस्याश्रयार्पक्षेत्यालोचनीयं, यत्र
हि भात्यर्थः प्राप्तः उपपदार्थश्च द्रव्यादिरप्राप्तः तत्रैव फलवाक्ये
भावार्थाधिकरणापवादत्वेन गुणकामाधिकरणन्यायावतारः । न तु
धात्वर्थोपपदार्थयोरुभयोः प्राप्त्यप्राप्तौ वा । अत एव, “ऐन्द्रवायवा-
ग्रान् ग्रहान्यृक्षीयाद्यः कामयेत यथापूर्वं प्रजाः कल्पेरन्” इतिविधा-
नुभयोः प्राप्तत्वात् ग्रहाणामेव फलसम्बन्ध उक्तोदशमे । नच तत्रैव
यथा धात्वर्थभूतग्रहणानां प्रकरणादाश्रयलाभः तथेह धात्वर्थचय-
नस्यापि तल्लाभोवाच्य इत्यपि शङ्कास्पदम् । दृष्टान्तेपि क्रियारूपाणां
तेषामाश्रयाकाङ्क्षाया असम्भवेन प्रकरणात्तल्लाभोक्तेरयुक्तत्वात् ।
यदि च साम्नः क्रियारूपत्वमते “सौभरेण स्तुवीत” इत्यत्र स्तो-
त्रस्यैवाक्ताग्निग्रहणवाक्ययोराश्रयत्वाभिमतयागविशेषानुवादः स्या-
त्ततस्तदनुपपत्त्या तन्निरूपितस्याग्निग्रहनिष्ठकारकविशेषफलसम्ब-
न्धकल्पनेन तद्देवाश्रयाकाङ्क्षामुत्थाप्य प्रकरणादिना ऽऽश्रय-
लाभ उच्येत, नचैवं, नचोभयत्राप्यप्राप्तः कश्चिद्गुणोविधेयो दृ-
श्यते दद्यादिवद्यदाकांक्षयाऽऽश्रयान्वय उच्यते । नचैवं क्रतुमना-
श्रित्य फलाय विहितानामग्निग्रहाणां क्रतोर्वहिरप्यनुष्ठानापात्तिः
“एकविंशतिमनुगूयात्प्रतिष्ठाकामस्य” इत्यादिवचनविहितानां का-
म्यानुवचनानामिव क्रत्वङ्गैर्निबद्धक्रमत्वादुपन्यस्तक्रत्वङ्गसङ्कीर्णतद्वै-
शेषिकगुणवत्त्वाच्च क्रत्वन्तःपातित्वानियमोपपत्तेः ।

एतेन लिङ्गादाश्रयलाभस्य शङ्कापरिहारावप्यमुक्तवान्तवद्बोध्यौ,
क्रत्वन्तःपातमात्रेण तस्योपपत्तेः असत्यामाश्रयाकाङ्क्षायां लिङ्गोक्त-

कल्पनाया अनुत्थानाच्च । तत्र 'अभागिप्रतिषेध'सूत्रस्थात् "काम-
संयोगाच्चाग्नेः" इतिवार्त्तिकादग्नेः फलसम्बन्धावगमात्तस्य च
सिद्धत्वादाश्रयापेक्षोचितेति शङ्क्यम्, एवमपि भ्राष्ट्रवैद्युतादेरिव प्र-
कृत क्रियायां कारकीभूतस्याऽहवनीयाग्नेः फलाय विधानाच्चयन-
स्य च प्रकृतत्वात्तस्य वाक्येऽनुवाददर्शनाच्च तदेवाश्रयः स्यात्,
न तु क्रतुराश्रयत्वेनापेक्षणीयः ।

वस्तुतस्तुक्तवार्त्तिकात्पूर्वग्रन्थे "न पृथिव्यामग्निश्चेतव्य" इति
न निषेधः तथात्वे चयननिषेधकत्वमेव स्यान्न पृथिवीनिषेध-
कत्वं तत्र च चयनविधिविरोधः । नच विकल्पेन विधिनिषेधो-
पपत्तिः पाक्षिकवाधप्रतङ्गादित्युक्तम् । न तत्र चयनपाक्षिकत्वार्थमेव
भवतु निषेध इत्याशङ्क्य तस्यापि प्रकारान्तरेण सिद्धत्वाच्च ता-
दर्थ्यमपि निषेधस्येति वक्तुमुक्तं "कामसंयोगाच्चाग्नेरस्त्येव पा-
पाक्षिकत्व"मिति । तत्र प्रकृतवचनक्रियापाक्षिकत्वस्य तस्याः
कामसंयोगेनैव सिद्धेरग्निशब्दस्याऽक्रियापरत्वमेव वक्तुमुचितं
"दुर्वलश्च प्रतिषेध" इत्युत्तरग्रन्थेऽपि निषेधे क्रियापाक्षिकत्वपरत्व-
निराकरणात् विशेषणोपादानेन तत्परतयाऽवगतस्य निषेधस्य
क्रियापरत्वेन कल्प्यत्वाद्दौर्बल्यमित्याशयेन हि तं व्याचष्टे
न्यायसुधाकारः । तस्माद्वार्त्तिकपर्यालोचनेन "पशुकामश्चिन्वीत"
इत्यादिवाक्येषु क्रियाया एव फलसम्बन्धप्रतीतेर्नाश्रयाकाङ्क्षो-
पपत्तिः । तस्माद्वार्त्तिकपर्यालोचनेन नचाग्निः संस्कारकर्मतयाऽव-
गतस्य चयनस्य फलसम्बन्धेन प्रधानकर्मत्वमनुपपन्नमित्यपि
शङ्क्यम् । सामिधेनीसंस्कारकानुवचनस्येव सोमसंस्कारार्थग्रहणा-
नामिव वा वचनबलेन तदुपपत्तेः तस्मान्नाग्निष्टोमादिवाक्येष्व्वाश्र-
यार्थकत्वं सम्भावयितुमुचितं, आस्तांवाऽऽश्रक्षाकाङ्क्षाऽग्नेः तथापि
लिङ्गादेव तल्लभसम्भवाच्च तेषां तदर्थकत्वम् ।

यदत्रोक्तं उत्तरवेद्यवरुद्धप्रकृतलैङ्गिकाश्रयत्वाप्राप्तेस्तस्या आश्र-

यत्प्रमाणार्थान्यग्निष्टोमादिवाक्यानीति । तदप्यसाधु, लैङ्गिकवि-
कृत्याश्रयसम्बन्धेनाग्नेर्नैराकाक्ष्ये सति तेषां क्रत्वङ्गत्वपरताया एव
वक्तुमौचित्यात् सर्वोहि विधिः किञ्चिच्छ्रुतमुद्दिश्य क्वचिच्छ्रुते
प्रवृत्तिजननस्वभावः आश्रयसम्बन्धपरे च विधाववश्यं स हेयः,
न ह्याश्रयमुद्दिश्य गुणे गुणमुद्दिश्याश्रये वा प्रवृत्तिजननं सम्भव-
ति तयोः परस्परं परोद्देश्यकप्रवृत्तिविषयत्वात्मकपारार्थ्यायो-
गात् अग्नेराश्रयाकाङ्क्षायामगत्या तत्स्वभावहानिमङ्गीकृत्यापि
स्वीक्रियेताश्रयसमर्पकत्वं विधौ लैङ्गिकाश्रयणे, तस्यां निवृत्तायां
तु विधिस्वभावसंरक्षणाय क्रत्वङ्गत्वपरत्वमेवोचितं, अत एव भाट्टैर्न
क्वचिद्वाचनिक आश्रयसम्बन्धोङ्गीक्रियते । नचोत्तरवेद्यपोदिताश्रय-
प्रतिप्रसवे लाघवादाश्रयसमर्पकत्वमुचितं त्वदुक्तेरीत्या क्रत्वङ्ग-
त्वमतिप्रसवेपि लाघवात् ।

अथ यदङ्गीकृत्यापि क्रत्वङ्गत्वमग्निष्टोमादिवाक्यत्रये प्र-
कृतिविकृतिमाधारण्येन वाऽव्याप्तिरित्युक्तं, तदप्यलीकं अ-
ग्निष्टोमवाक्यस्य प्रकृतिमात्रपरत्वात् । उक्थयान्तिरात्रवा-
क्ययोस्तु विकृतिमात्रपरत्वात् । तथाहि यथा खलु “आ-
हवनीये जुहोति” इतिविधिर्होमाङ्गत्वेनाहवनीयविधानं कुर्वन् जु-
होतिचोदनोपदिष्टेषु प्राकृतवैकृतेषु नारिष्टहोमामनहोमादिष्वहनीय-
विधत्ते नातिदिष्टवैकृतहोमेष्वपि, तेषां त्रिलम्बोपस्थितत्वाद्द्विरुक्त-
त्वापत्तेश्च, तथा चयनकाम्यत्वबोधकवचनाभावे चयनविधिनाऽऽह-
वनीयसंस्कारकत्वेन चयनं विदधतोक्तानुष्ठानसादेश्यसहकृतेना-
हवनीयविशिष्टसोमयागाङ्गत्वं चयनस्य प्रापयता यत्रैव सोमयागे
तद्वैशिष्ट्यमुपदेशेन साक्षादगतं तत्रैव तदङ्गत्वं प्राप्येत, तत्रैव
च सोमयागे तद्वैशिष्ट्यं तथाऽवगतं भवति- यदङ्गत्वेन प्रक्षेपवि-
धानाय “चतुरवत्तं जुहोति” इतिवत्प्रत्यक्षनिर्देशः । नच ज्योति-
ष्टोमविकृतिषु क्वापि तथा निर्देशोस्ति तासां यजेतासारित्येव(?)वि-

धानात् 'ग्रहैर्जुहोति' इति प्रकृतौ विहितस्य प्रक्षेपस्यातिदेशेनैव लाभोपपत्तेः अतः प्रकृतिभूतज्योतिष्टोमस्यैव ग्रहैर्जुहोतीत्यादिप्रत्यक्षजुहोतिनिर्दिष्टत्वाच्चत्रैवाहवनीयवैशिष्ट्यमुपदेशेन साक्षादवगतमिति काम्यत्वबोधकवचनाभावे तदङ्गत्वमेव चयनस्य प्राप्नुयात्त्वदुक्तीत्या सर्वसंस्थज्योतिष्टोमस्य प्रकृतित्वेन च सर्वसंस्थज्योतिष्टोमाङ्गत्वमेव प्राप्नुयात् तदपवादे च काम्यत्वबोधकवचनैः प्रसक्ते प्रतिप्रसवं कुर्वदग्निष्टोमवाक्यं यथाप्राप्तिं प्रकृतावेव तं कुर्यादिति न तस्य विकृतिविषयत्वं सर्वसंस्थायामेव च तस्यांतं कुर्यादिति नोक्त्यातिरात्रवाक्ययोः प्रकृतिविषयत्वम् । नचाग्निष्टोमपदोपेतवाक्येन कथमन्यसंस्थे प्रतिप्रसव इत्यपि शङ्क्यम्, प्रतिप्रसवोपजीव्यप्राप्तिसाधारणानुरोधेन श्रौतविधानलाघवापादितोद्देश्यताः कयागविशेषणत्वेन च तदविवक्षाया औचित्यायातत्वात् "षड्विंशतिरित्येव ब्रूयात्" इति वचने षड्विंशतिपदस्य प्रकरण्यत्वमेधाङ्गभूतेऽग्निगाववक्तव्यस्यापि प्राकृताग्निगुवचनपरिचयार्थनिर्देशवज्ज्योतिष्टोमनैजरूपभूताग्निष्टोमसंस्थाया उद्देश्ययागविशेषपरिचयार्थं निर्देशसम्भवाच्च । अग्निष्टोमसंस्थाया ज्योतिष्टोमनैजरूपत्वानालोचने हि अग्निष्टोमादिवाक्यत्रयमध्ये कुत्र प्रतिप्रसवपरत्वमाश्रित्य श्रुतसंस्थाया अविवक्षाश्रयणायेति विनिगमनाविरहः स्यात्, आलोचिते तु वाक्यार्थानन्वायिन्या अपि तस्यास्ताद्रूप्येण तन्महिम्ना प्रथमवाक्ये ज्योतिष्टोमस्य बुद्ध्यारोहादणुरपि विशेष इति न्यायेन तत्रैव तादर्थ्यप्रतिप्रसवपरत्वमिति विनिगमनालाभः । अत एवोक्त्यातिरात्रसंस्थयोर्यत्र विकृतौ नैजरूपत्वं तद्विषयत्वं एतद्वाक्ययोः । यद्यपि नित्यकाम्ययोः संस्थयोः पाक्षिकसम्बन्धोऽविशिष्टः तथापि नित्यवद्विधिमहिम्नाऽग्निष्टोमसंस्थायां भवति स्वाभाविकत्वबुद्धिः संस्थान्तरव्यावृत्ता काचिदानुभाविकी, यन्महिम्ना "एष वाच प्रथमोयज्ञोयज्ञानां यज्ज्योतिष्टोम" इत्यत्राग्निष्टोमसंस्थ-

स्यैव प्राथम्यं विवक्षितमिति सिद्धान्तितं पञ्चमे । तस्मादग्निष्टोम-
वाक्येन निर्ज्ञातकेवलप्रकृत्यङ्गभावस्यातिदेशेन सम्भवत्प्राप्तिकस्य
केवलविकृतिसम्बन्धाप्रापकयोरुक्त्यातिरात्रवाक्ययोः स्यादव्याप्तिः,
भवतु वाक्यत्रयस्य प्रकृतिविकृतिसाधारण्यं तथापि विकृतिविध्य-
शे भवेदेव तेष्वव्याप्तिः न हि लक्ष्यविध्यभावेऽत्यन्ताप्राप्तिर-
पूर्वविधिलक्षणं विवक्षितं येन भवदुत्तरीत्याऽव्याप्तिः शक्यपरि-
हारा स्यात् तथासति “सोमेन यजेत” इत्यादेः सोमाद्यंशेऽप्यपूर्व-
विधित्वापत्तेः तद्विध्यभावे यागस्य स्वरूपस्यैवानवधारणेन त-
त्साधनतया सोमादिप्राप्तेरसम्भवात्, तस्माद्यद्विध्यं यद्विधानाय
लक्ष्यविध्यप्रवृत्तौ तयोः सम्बन्धाप्राप्तिस्तत्र तस्याऽपूर्वविधिरिति
विशिष्य लक्षणं वाच्यं, ततश्च यथा “सोमेन यजेत” इत्यस्य विधे-
र्यागविधानाय प्रवृत्तौ तदुद्देशेन सोमविधानाय च(चा) प्रवृत्तौ
सोमस्य प्राप्तिकप्राप्तिसम्भवात्सोमांशेनापूर्वविधित्वसम्भवस्तथो-
क्ताशिविधीनां प्रवृत्त्यङ्गत्वेनाग्निविधानाय प्रवृत्तौ विकृत्यङ्गत्वेन
तद्विधानाय वा प्रवृत्तौ विकृत्यङ्गत्वेनातिदेशत एवाग्निप्राप्तिस-
म्भवात् विकृतिविध्यंशेऽपूर्वविधित्वसम्भव इति । अस्तु वाऽग्निष्टो-
मादिवाक्यत्रये त्वदुत्तरीत्याऽव्याप्तिपरिहारः द्विरात्रादिवाक्ये तु
स्यादेवाव्याप्तिः अनुपदिष्टसंस्थाकेषु तेषु उक्तरीत्याऽतिदेशस-
म्भवत्प्राप्तिकाग्निप्रापकत्वात्तस्य ।

यत्तु क्रत्वपूर्वसम्बन्धशून्यस्योत्पत्तिसिद्धचयनमात्रस्य श्ये-
नाकृत्यादिगुणान्पत्याश्रयत्वात्तत्प्राप्त्यर्थं न विकृतौ चयनोपदे-
शापेक्षेति । तन्न । क्रत्वपूर्वसम्बन्धाभावे चयनभावनायाः फला-
काङ्क्षाशान्त्यभावेन चयनस्याश्रयत्वान्वयायोगात् । उक्तं हि
संस्थाधिकरणे “पूर्वप्राप्तिं कर्त्तव्यतायां निर्णीतां क्रियामाश्रित्य
फलाय संस्थासु विहितासु तत्कथंभावाकाङ्क्षयेतिकर्त्तव्यता-
न्वयोवाच्यः तत्तत्कर्त्तव्यतानिर्णयश्च न तद्भावेनाया अंशत्र-

यान्वयात्प्रागिति प्रथमं ज्योतिष्टोमभावनानाशेषभूतैरङ्गवाक्यैर्भवितव्यं
तच्छेषत्वेन निराकाङ्क्षीकृतानां च न पश्चात्पट्टसंस्थाविधिशेषत्वं
भूयः सम्भवतीति न समानविधानत्वं संस्थानाम्"इति । यदा च
ज्योतिष्टोमभावनाया इतिकर्तव्यताकाङ्क्षोपशमाभावे ज्योतिष्टोम-
स्याश्रयान्वयायोग्यत्वं तदा किमु वक्तव्यं चयनभावनाया अ-
भ्यर्हिततरफलाकाङ्क्षोपशमाभावे चयनस्य तदयोग्यत्वमित्यत्र शं-
शास्त्रोपदिष्टापूर्वविशेषसाधनत्वोपहितस्यैव प्रणयनवच्चयनस्याश्रयत्वं
वाच्यम्, अन्यथाऽनवगतफलाविशेषस्य चयनस्य फलवद्गुणसम्बन्धे-
ऽङ्गत्वप्रसङ्गेनाश्रयत्वस्य दुर्निरूपत्वात् । नच क्रत्वङ्गत्वावगमेऽपि
“पशुकामश्चिनीत”इतिफलसम्बन्धावगमादाश्रयत्वोपपत्तिः, फल-
क्रतुसम्बन्धबोधकविध्योस्तुल्यविनियोजकत्वेनैकस्यैव पूर्वप्रवृत्तौ
नियमाभावात् । वस्तुतस्तु व्रीहीनिति द्वितीययैवोत्पत्तिवाक्यगतया-
ऽग्निमितिद्वितीययैव अपूर्वसाधनलक्षणासहकृतया क्रत्वङ्गत्वासिद्धि-
रिति तदपूर्वविशिष्टचयनस्यैवाश्रयत्वम् । नच काम्यत्वबोधकविधि-
ना क्रत्वङ्गत्वापवादान्नैव मिति वाच्यम् । संयोगपृथक्त्वन्याये-
नावाधेनापि सम्भवत्प्रवृत्तिकेन तेनोत्पत्तौ प्रतीतस्य श्रौताङ्गस्य
बाधायोगात् । न चैवम् “अथातोऽग्निः”इत्यस्य प्रतिप्रसवत्वासम्भ-
वाद्वैयर्थ्यमिति वाच्यम् । उपदिष्टाग्निष्टोमसंस्थेऽग्निष्टुदादौ गुणका-
मप्राप्त्यै तस्याप्यग्निविधायकत्वात्, तथाचाक्रमर्यादात्यागे त-
त्राप्यव्याप्तिरिति । ततश्च विकृतिषु काम्यगुणप्राप्त्यर्थः सम्भव-
त्येव चयने विकृत्यपूर्वसाधनत्वोपदेश इति तत्परेषु वाक्येषु
स्यादेवाव्याप्तिरिति ।

भवतु तर्हि पञ्चमः पक्षः प्रायणीयरूपविशिष्टोयद्विषयः प्रकृ-
ताप्रकृतान्यतरोद्देश्यसम्बन्धित्वेनात्यन्ताप्राप्तस्तत्त्वमिति । तथाच
नोक्ताव्याप्ती आमनहोमविशिष्टसाङ्गहण्या ग्रामसाधनत्वेनाप्राप्तेः
काम्यगुणविशिष्टचयनस्य विकृतिसम्बन्धाप्राप्तेस्तत्तदुत्पत्तिविधौ

तत्तज्जातिविशिष्टस्य तत्तदधिकारविधौ फलसाधनत्वविशिष्टस्या-
 भाप्तेः इति चेन्न । एवमपि 'द्वे आहवनीय' इति अग्निहोत्रप्रकरणा-
 म्नातविधावव्याप्तेः तथाहि अग्निहोत्रे श्रूयते "द्वे आहवनीये
 चतस्रो गार्हपत्ये चतस्रो न्वाहार्यपचने दशाक्षरो विराट् एवं वि-
 द्वा न्विराट्संपन्नमग्निहोत्रं जुहोति" इति । तत्र 'द्वे आहवनीय'
 इत्यनेन नाहवनीयविधिः 'यदाहवनीये जुहोति' इत्येव भाप्तेः,
 नापि विराट्वाक्योक्तानां दशाहुतीनां मध्येऽष्टास्वाहुतिषु तत्प-
 रिसंख्यातास्यग्न्यन्तरविधिवलादेव तत्सिद्धेः भवति तु तदष्टा-
 नामग्निहोत्राधिकारविधिवोध्यफलसम्बन्धाय, एतद्वाक्याभावे हि
 चतस्र इति वाक्ये भाप्ते कर्मणिसङ्ख्याग्न्योर्विध्यसम्भवात् 'अग्निहोत्रं
 जुहोति' इत्युत्पन्नस्य कर्मण एव तदभिधेयत्वसम्भवात् ततश्च वि-
 राट्सम्पत्तिवाक्येऽग्निहोत्रसमुदाये गौणोऽग्निहोत्रशब्दः 'सप्तदशानि
 पृष्ठानि' इत्यत्र पृष्ठशब्दवदिति 'अग्निहोत्रं जुहुयात्स्वर्गकाम' इति-
 विधिना मुख्यस्यैव फलसम्बन्धः स्यान्नान्येषां अनेन वाक्येन
 विराट्सम्पत्तिवाक्यबोधितदशाभ्यासमध्ये, द्वयोराहवनीयसम्बन्धे
 कृते तु अवशिष्टाभ्यासानामितरवाक्याभ्यामग्निमात्रविधानं सु-
 फरं सप्तं स्यादिति न्यायप्राप्तसङ्ख्याया अनुवाद्यत्वसम्भवात्, त-
 तश्च दशाग्निहोत्रवाक्योत्पन्नस्यैव होमस्याभ्यासा इति सर्वाभ्या-
 सविशिष्टस्यैवाग्निहोत्रस्य फलसम्बन्धसिद्धिरित्यन्ताप्राप्तप्राप्ति-
 फलकत्वेनापूर्वविधितया लक्ष्यभूते तस्मिन् वाक्ये विषयस्याहव-
 नीयस्य केनापि रूपेण कचिदप्युद्देश्ये प्राप्त्यभावादव्याप्तिरिति ।
 अथाद्यपक्षयोर्द्वितीयः सतिसप्तमीति पक्ष आश्रीयते ? तथा-
 सति यत्किञ्चित्सम्बन्धित्वेन यस्मिन् कस्मिंश्चिदभाप्ते सति प्रवृ-
 त्तत्वस्यापूर्वविधिलक्षणत्वान्नान्तरोक्ताप्यव्याप्तिः अष्टानां हो-
 मानां फलसम्बन्धेऽप्राप्ते सति द्वे आहवनीय इत्यस्य प्रवृत्तेरिति-
 चेत् ? तथाहि यस्मिन्नभाप्ते सति प्रवृत्तत्वं लक्षणत्वेन विवक्षितं

तत्प्राप्तिफलकत्वमपि लक्षणेऽवश्यं प्रवेशनीयं अन्यथोलूखलप्रा-
क्षणे ऽप्राप्ते सति प्रवृत्ते हन्तिविधावतिप्रसङ्गात् ततश्च स्वाप्रवृत्तौ
यत्सम्बन्धित्वेन यदप्राप्तं तत्सम्बन्धित्वेन तत्प्राप्तिफलकोऽपूर्व-
विधिरिति फलितं, तत्र च ज्योतिष्टोमदर्शयोः स्वर्गसाधनत्वविध्यो-
रव्याप्तिः तदप्रवृत्तावपि सार्वकाम्यवचोभ्यामेव तयोः तत्साधन-
त्वप्राप्तेः तथा नानाशाखागनाग्निहोत्रादिविधिषु चाव्याप्तिः एक-
विध्यप्रवृत्तावपि शाखान्तरीयविधितस्तत्प्राप्तेः । अथाभ्युदयशिर-
स्कप्राप्त्यभाव एवोक्तलक्षणेऽप्राप्तपदेन विवक्षितस्तेन ज्योतिष्टोमे-
नेत्यादिविधिजन्याया एव स्वर्गसाधनत्वप्राप्तेरभ्युदयजनकत्वकल्प-
नात् स्वाध्यायाध्ययनवशेन स्वशास्त्रीयविधिकृताया एवाग्निहो-
त्रादिप्राप्तेस्तत्कल्पनात् । यथा हि साप्तदश्यविधेरनारभ्याधीतस्य
मित्रविन्दादिप्रकरणगतेन तद्विधिनोपसंहारेऽङ्गीकृते प्रकरणगतेनैव
सामिधेनीद्वारकक्रतुसम्बन्धसिद्धेः किमनारभ्याधीतेनेति शङ्काया-
मुक्तं तन्त्ररत्ने “वाक्यद्वयान्नानवशादुभयजन्यज्ञानस्याभ्युदयका-
रित्वं कल्प्यत” इति ।

नन्वयुक्तोऽयं दृष्टान्तः अनारभ्याधीतविधेः सर्ववि-
कृतिषु प्राकृतपाञ्चदश्येन सह वैकल्पिकसाप्तदश्यविधायकत्वं
मित्रविन्दादिगतस्य च तन्नियामकत्वमिति द्वयोरपि प्रवृत्तिविशे-
षकत्वसम्भवेऽभ्युदयफलकल्पनाया अनुचितत्वात् । नचौपदे-
शिकेन साप्तदश्येन प्राकृतपाञ्चदश्यवार्धौचित्यात्कथं विकल्प-
प्रसक्तिरिति वाच्यम् । मित्रविन्दादिगतस्य वैयर्थ्यं माभूदित्यनार-
भ्याधीतेन वचसा प्राकृतपाञ्चदश्यस्य पाक्षिकीं प्राप्तिं सोढ्वा पशौ
प्राप्तिकतयैव साप्तदश्यविधानात् ‘नतौ पशौ करोती’ति वचसाऽति-
देवानाज्यभागप्राप्तिं सोढ्वा पाक्षिकप्रतिषेधवदिति । मैवम् । अतिदे-
शभासपाञ्चदश्यस्य प्राकरणिकत्वेन कृत्तुपकारकत्वेन च बल-
वत्तया तेनैवानारभ्योक्तसाप्तदश्यस्य बाधे सति विकल्पायोगात्

उक्तं हि “चित्रया यजेत पशुकाम” इत्यत्र मेधीयागानुवादेन चित्रत्वविधिशङ्कायां प्राकृतकृष्णसारङ्गवर्णविरुद्धत्वान्न चित्रत्वविधिसम्भव इति चित्राधिकरणन्यायमुपधायां, तर्हि मित्रविंदादि-
गतवाक्यवैयर्थ्यपरिहाराय तादृशेनापि पाञ्चदशेन स्वस्य पा-
क्षिकत्वमङ्गीक्रियते इति वाच्यमिति चेत् । साधोऽनेकविकृतिगत-
स्यानेकचोदकप्राप्तस्य पाञ्चदशस्य पाक्षिकत्वकल्पनातो लघीयसीं
प्रकृतिमात्रगतपाञ्चदशस्य पाक्षिकत्वकल्पनां किमिति न करोषि,
भवति हि तथापि तद्वैयर्थ्यपरिहारः, भवतु सैव कल्पना तावता-
प्यभ्युदयफलत्वकल्पना तु निवृत्तेति चेन्नैवम् । अर्थवादादौ दृष्टेना-
भ्युदयफलकत्वेन वैयर्थ्यपरिहारे सम्भवति आनर्थक्यप्रतिहता-
नां विपरीतमिति न्यायानवतारे बलवता पाञ्चदश्यादिना स्व-
पाक्षिकवाधानभ्युपगमात् । नन्वेवमपि सप्तदश वैश्यस्येत्यनेनैवो-
पसंहारसम्भवात् उक्तदृष्टान्तासम्भव इति चेन्न । पाञ्चदशेन वा-
धितस्य सामान्यतः प्रकृत्यपूर्वसम्बन्धाप्राप्तौ उपसंहारायोगात् ।
भवतु तर्हि दर्शपौर्णमासाधिकारी सामान्यसम्बन्धित्वेन प्राप्तस्य
पाञ्चदश्यापोदितस्य वैश्यसम्बन्धित्वेन प्रतिप्रसव इति चेत् एवम-
पि अनारम्याधीतविधेरभ्युदयशिरस्कत्वापरिहारे बहूनां वैकृतवा-
क्यानां द्वारसम्बन्धापूर्वसम्बन्धात्मककार्यद्वयपरत्वनिमित्तगौरवप-
रिहाराय वैकृतविधिगिरूपसंहारस्यैवोचितत्वात् । तस्माद्युक्तो-
दृष्टान्तः । उच्यते । एवं सति ब्रीहीनवहन्तीसत्रातिव्याप्तिः
अध्ययनविधिवलेन तत्कृताया एवावघातप्राप्तेरभ्युदयकारित्वात् ।
आक्षेपतस्तादृशप्राप्तेरभावात् । अथ स्वाप्रवृत्तावित्यत्र विध्य-
न्तराप्रवृत्तिविशिष्टायां केवलायां चेति विशेष्यते ततो नो-
क्ताव्याप्ती, सार्वकाम्यविध्यप्रवृत्तिविशिष्टायां स्वर्गकामविध्यप्र-
वृत्तौ स्वर्गसाधनत्वाप्राप्तेः शाखांतरीयविध्यप्रवृत्तिविशिष्टायां स्व-
शास्त्रीयविध्यप्रवृत्तौ अग्निहोत्राद्यप्राप्तेरिति चेन्न । वैकृते रथन्तरं

पृष्ठम्भवति' इति पृष्ठस्तोत्रनियमविधौ 'उत्तरेऽहनि द्विरात्रस्य गृह्यत'
 इति वैकृते षोडशिनियमविधौ चातिव्याप्तेः अतिदेशाप्रवृत्तिविशि-
 ष्टायामेताद्विध्यप्रवृत्तौ स्तोत्रषोडशिनोरत्यन्ताप्राप्तेः 'व्रीहिभिर्यजेत,
 इत्यत्रातिव्याप्तश्च केवलतदप्रवृत्तौ यवनियमप्रयुक्ततादितरनिरासेन
 व्रीहीणामत्यन्तप्राप्तेः एतद्व्यपपरिहाराय केवलायां चेति विशेषणा-
 दाने "व्रीहीन् प्रोक्षति" इत्यत्राऽव्याप्तिः तद्विध्यप्रवृत्तिमात्रेणैव तत्र
 लक्षणसम्भवात् । ननूक्तलक्षणस्य वैकृतरयन्तरादिविधिषु स्थितिर्न
 दोषायैकस्यानेकलक्षणयोगेनानेकहेत्वाभासरूपत्ववदनेकरूपविधि-
 त्वोपपत्तेः उपधेयसंकरेऽप्युपाध्यसाङ्कर्यात् दृश्यते च 'सृष्टीरुपद-
 धाति' इत्यत्र विषयभेदेन लक्षणत्रयसाङ्कर्यं तथाहि 'तद्दानासा-
 म्युपधानोमन्त्र इतीष्टकासु लुक्चमतोः' इति पाणिनिस्मृतेः सृष्टिशब्द-
 स्येह सृष्टिपदोपेतमन्त्रोपधेयेष्टकावाचित्वेऽपि नेष्टकाविधिपर एष
 विधिः 'इष्टकाभिरग्निञ्चिनुत' इति विधिर्महिम्नैव सर्वेष्टकानां च-
 यनसाधनत्वप्राप्तेः तासां चानुपहितानां न तत्साधनत्वं सम्भव-
 तीति तन्माहिम्नोपधानाप्राप्तेर्न तद्विधिपरोपि । अथ प्रतिप्रधानमङ्गा-
 वृत्तिन्यायात्प्रतीष्टकमुपधानप्राप्त्यै भवेत् प्रधानविधिः अन्यथा
 समुदितानामपि तत्प्रसक्तेरिति चेत् । न, एकेनोपधानविधिनो-
 क्तप्रयोजनसम्भवे 'सृष्टीरुपदधाति प्राणभूत उपदधाति' इत्याद्य-
 नेकोपधानविधिवैयर्थ्यप्रसङ्गात् एतेष्वेकेनैव केनोपधानं वि-
 धेयमिति च निर्णेतुमशक्यत्वात् । वस्तुतः प्राजा-
 यस्यपशुष्वनेकचतुरवत्तसंस्कारकप्रक्षेपस्येवानेकेष्टकासंस्कारकोपधा-
 नस्यापि तन्त्रानुष्ठानसम्भवेन सत्यप्युपधानविधौ प्रत्येको-
 धानाप्राप्तेः । अथ 'हिरण्यशकलैरग्निं प्रोक्षति' इति विहितप्रो-
 क्षणस्येष्टकासंस्कारकत्वपक्षे प्रतीष्टकमावृत्तिवदुपधानस्याप्यावृत्तिः
 स्यादन्यथेष्टकातिरिक्तमवयविनां प्रमाध्यप्रोक्षणस्य संस्कारक-
 त्वाभिधानं नावमिकं निष्फलं स्यादिति चेत् । न, यदि

हि प्रोक्षणमिह मुख्यं स्यात्तदा ब्रीहिप्रोक्षणवद्राशेरुपरिक्रियमाणं
तन्त्रेणैवोपकुर्यात् । यतस्तु हिरण्यशकलस्याद्रवत्वेन द्रवद्रव्यसा-
धनकीक्रियावाचिनाप्रोक्षतिना संयोजनं लक्ष्यते अतोभवत्यावृत्तिः
एकेष्टकासंयोजने सर्वसंयोजनासम्भवात् । वस्तुतस्तु प्रोक्षणस्य
मुख्यत्वेऽपि न ब्रीहिप्रोक्षणवत्प्रकृते सम्भवः यतः सकर्मकधात्वर्थ-
भूतसंस्कारकर्मस्थले विवक्षितोद्देश्यतावच्छेदकविशिष्टे धात्वर्थ-
तावच्छेदकफलोत्पत्तिरेव संस्कारोत्पत्तिनियामिका विभिन्नचिति
प्रदेशाधिकरणकविभिन्नमन्त्रकरणकोपधानैः विभिन्नसाधनभावा-
स्विष्टकामु तु ब्रीहिवदकोद्देश्यतावच्छेदकाभावः तस्मान्नोपधान-
प्राप्त्यर्थ उक्तविधिः नापि तदङ्गत्वेन मन्त्रप्राप्त्यर्थः प्रकरणा-
देव तत्प्राप्तेः । नचेतरमन्त्रपरिसंख्यार्थः चयनप्रकरणे तदाम्ना-
तवैयर्थ्यप्रसक्तेः अत उपधाननियतलिङ्गशून्यानां 'एकयाऽस्तुवत
प्रजा असृज्यन्त' इत्येवमादीनां मन्त्राणामिष्टकाग्रहणादिष्वपि प्रस-
क्तविनियोगपरिसंख्यार्थः तेषामेव मध्यमाचिति सम्बन्धप्राप्त्य-
र्थश्च 'यां कां चन ब्राह्मणवतीमिष्टकामभिजानीयात्तां मध्यमा-
यां चित्तावुपदध्या' दिति वचनेन प्रत्यक्षब्राह्मणविहितेष्टकानां म-
ध्यमाचिति निवेशोविधीयत इति पञ्चमे स्थापितत्वात् का इष्टकाः
सृष्ट्यादिमन्त्रोपधेया इत्युपधानात्प्राक्निर्णयासम्भवे तत्तद्ब्राह्म-
णवाक्यानामिष्टकाविशेषणीभूतमन्त्रमात्रपरत्वेनोक्तवाक्यस्य तादृश-
मन्त्राणां मध्यमाचिति सम्बन्धपरत्वाच्च प्रत्येकोपधाननियमार्थश्च,
विभिन्नमन्त्रोपधेयत्वमाहिमनैव भिन्नोपधेयत्वस्येष्टकासु सिद्धेः एवं
'सृष्टीरुपपदधाती'तिवत् वैकृतरथन्तरादिविधिषु भवत्वनेकलक्षणयो-
गेन विधिनियमोभयरूपत्वमिति चेन्न । यद्यपि रथन्तरादिविधिषु
नैवमप्यानिष्ठापत्तिः तथापि 'पुरोडाशेन माध्यन्दिने सवन'इत्यत्र भ-
वेदिदं द्विवचनं सवनीयपशावतिदेशप्राप्तपुरोडाशयागकालमुद्दिश्य
विदथ्यद्भवति कालनियमविधिः अतिदेशामृत्तौ च कालविशि-

एतदपूर्वं यागं विदधदपूर्वविधिः स्यात् तत्र नियमविधित्वे सतीहा
 ग्रेयतां गतोपि यागोऽग्नीषोमीयपशुयागे यदोत्पन्नस्तदा पूर्णमा-
 साग्नीषोमीयविध्यन्तविशिष्ट एवागत इतीहापि तथैवानुष्ठेयः अपूर्व-
 विधित्वे च विधीयमानयागस्येतिकर्तव्यताकाङ्क्षायां मन्त्रवर्णवोधि-
 ताग्नेयत्ववलेनाग्नेयविध्यन्तविशिष्ट एवानुष्ठेयः नचैतदुभयं वि-
 कल्पेनापि सम्भवति वस्तुतोऽतिदेशसत्त्वात्, तथा 'विश्वजिति
 सर्वस्वं ददाती'तिविधिरतिदेशप्रवृत्तौ सर्वस्वदानापूर्वविधिः स्यात्
 तत्प्रवृत्तौ नियमविधिः प्रकृतौ द्वादश शतेनानमपितव्या अपि
 सर्वनतिस्वस्वदानस्य पाक्षिकाम्नानात्, तत्रापूर्वविधिन्वे द्वादश-
 शतान्यूनस्यापि दानार्ह्यावत्स्वस्य दानं स्यात् । नियमविधित्वे
 तु यावत्स्वधनं त्रेधा विभज्य भृत्यर्थनृतीयभागात्मनोद्वादश-
 शताधिकपरिमाणस्य देयतया तथा प्राप्तस्य सर्वस्वस्य नियमनात्तु
 तादृशस्यैत्र दानं भवेत्, नचैतदुभयं भवेत् वस्तुतोतिदेशस-
 त्त्वात् प्रकृतावेव वा सर्वस्वं ददतीत्यत्र द्वादशशतविध्यप्रवृत्तिस-
 हितायोमेतद्विध्यप्रवृत्तौ नियमविधित्वं केवलैतदप्रवृत्तौ तु द्वादश-
 शतनिशमेन सर्वस्वाप्तोत्तरपूर्वविधित्वं स्यात् । नचाभयानुसार्यनुष्ठा-
 नं सम्भवति वस्तुतोद्वादशशतविधेः सत्त्वात् । नच दृष्टार्थस्य
 कथमपूर्वविधित्वमिति वाच्यम् । अत्यन्ताप्राप्तविषयत्वे दृष्टार्थ-
 स्याप्यपूर्वविधितया व्यवस्थापायिष्यमाणत्वात् । यद्यप्यनेकलक्ष्यम-
 द्ब्रह्मार्थलक्षणवशादापन्नस्याप्यपूर्वविधित्वादेरनुष्ठानाव्याप्यत्वान्न त-
 द्दशेन श्रुतितात्पर्यविपरीतानुष्ठानमापादयितुं शक्यं, तथापि यस्य
 लक्ष्यनिवेशोऽनुष्ठानव्यवहारे प्रयुज्यते न तत्साधारण्यं लक्षणस्यो-
 चितं अतोलक्ष्यविध्यप्रवृत्तिघटितमेव लक्षणं वाच्यं न विध्यन्त-
 राप्रवृत्तिघटितमपीति न शाखान्तरीयविधिसार्धकाम्यविधिप्रापित-
 त्वविधिसार्धकाम्यविधिप्रापित्वनिमित्ताव्याप्तयोः परिहारसिद्धिः ।
 किञ्च स्वाप्रवृत्तावित्याद्युक्तलक्षणं 'इमाप्रवृत्तान्नित्यश्वाभिधानीमादत्त

इति परिसङ्ख्याविधावतिव्याप्तिः गर्दभरशनासम्बन्धित्वेन मन्त्र-
निवृत्तेरत्यन्ताप्राप्तायाः प्रापकत्वात् । अथ भावरूपं यदप्राप्तं
तत्प्राप्तिफलकत्वं विवक्ष्यते ? तथासति 'दीक्षितो न जुहोती'त्या-
द्यपूर्वविध्यात्प्राप्तनिषेधेऽप्यव्याप्तिः तादृशभावप्रापकत्वाभावात् । अथ
प्रतिषेधप्रतिस्पर्द्धिविधित्वमेव प्रकृते लक्ष्यतावच्छेदकं, अनुवाद-
प्रतिस्पर्द्धिविधित्वेन कत्राधिकरणादौ व्यवहृतेषु निषेधे तदभा-
वादलक्ष्यत्वम् । नचापूर्वविधित्वव्युत्पादनाय प्राप्त्यप्राप्तिविवेचन-
वद्भावाभावविषयत्वव्युत्पादनादर्शनादनुवादप्रतिस्पर्द्धिविधित्वमेव
प्रकृते लक्ष्यतावच्छेदकमिषापि शङ्कास्पदं, विषयेषु भावत्वाभाव-
त्वयोः स्वाभाविकयोर्विवेचनानर्हत्वात् शास्त्रान्तराधीननिर्णययोर-
प्राप्तिप्राप्त्योस्तदहत्वात् । नच निषेधप्रतिस्पर्द्धिविधित्वं भावगोचर-
मपि प्राप्तं भावं गोचरयति येन तदप्राप्तिर्निषेक्षेत अप्रवृत्तप्रवृत्ति-
नात्मनस्तस्याप्राप्तविषयत्वनियमात्प्रदर्शितं च परिसङ्ख्यासूत्र-
न्यायसुधायां निषेधानां परिसङ्ख्यात्वोक्त्याऽपूर्वविधिविहित्वं,
एवं च नाक्तनिषेधेऽप्यव्याप्तिरिति चेन्न । तथासति निषेधस्यानेकत्र
प्राप्तस्य क्वचिद्विषये पुनः कथनं यत्र विषयान्तरे निषेधनिवृत्त्यर्थं
तत्राप्राप्तभावप्राप्तिफलके परिसङ्ख्याविधावतिव्याप्तेः तद्यथा 'न
नीलीवसनं धार्यं न भूपालैरनुत्सवे'इत्यत्र धार्यमित्येतेन नीली-
धारणनिषेधे सामान्यतः प्राप्तऽनुत्सवे पुनस्तत्कीर्त्तनमुत्सवे
निषेधपरिसङ्ख्याया नीलीधारणप्राप्त्यर्थम् ।

यत्तु यद्भूपालैर्न धार्यमित्यनूय तदनुत्सवे इतिपर्युदासेन काल-
रूपगुणविधिरेव इति, तन्न । भूपालग्रहणस्याविवक्षापत्तेः । अनुत्सव-
पदे च काललक्षणापत्तेः उत्सवभिन्नप्रयोजनमुद्दिश्य न धार्यमिति वि-
नैव लक्षणयोपपत्तेः 'विवाहेऽनृतं वदे'दित्यादौ सप्तम्योद्देश्यत्वाभि-
धानस्यापि दृष्टत्वात् । नचैवमपि निर्दिष्टवचनव्यक्त्यङ्गीकारेण धारण-
निषेध उत्सवसम्बन्धनिवृत्तिपरमेतद्वचनं न तूत्सवे निषेधवृत्तिपरं, येन

भावप्राप्तिफलकं स्यादिति शङ्क्यं, यतो नञ्शून्यया दशसमाभिव्याहारे यमुद्दिश्य यद् विधेयं नञ्वति तादृशे समाभिव्याहारे तमुद्दिश्य तन्नि-
 वेध्यमिति व्युत्पत्तिमर्यादा । तथाच नानुयाजेष्वित्यत्रानुयाजोद्देशे-
 नागुरोर्निषेधाच्छास्त्रप्राप्तनिषेधानिमित्तः पर्युदास आश्रीयते, नाश्री-
 यते च 'दीक्षितो न जुहोति' 'अयज्ञिया वै माषा' इत्यत्र शास्त्रप्राप्तस्य
 दीक्षितस्य कर्तुर्माषद्रव्यस्य च निषेधात् । प्रकृते च यद्यनुत्सवपदं
 कालपरं यदि वा प्रयोजनपरं उभयथापि तदर्थमुद्दिश्य धारण-
 प्रतिषेधोद्बोधयः । असति नाञ्जि तमुद्दिश्यैव धारणस्य विध्यवर्ह-
 त्वात् पूर्वनिषेधेन चोत्सवेऽनुत्सवे नित्यप्राप्तस्य धारणवर्जन-
 स्यानुत्सवे पुनर्ज्ञापनं किमर्थमित्यपेक्षायां रक्षनामन्त्रस्य गर्दभ-
 रक्षनायामिव धारणवर्जनस्योत्सवे निवृत्त्यर्थं वक्तुमुचितं वि-
 धेयपरिसङ्ख्याख्यनिवृत्तिप्रतियोगित्वस्य श्रुतविधेयगामित्वस्वी-
 कारे प्रतियोगित्वेनापि श्रुतविधेयस्य विधेयकोटिनिक्षेपे प्रती-
 तविधेयत्वनिर्वाहाच्छ्रुतोद्देश्यप्रतिस्पर्द्धिप्रतियोगित्वे तु तदनिर्वा-
 हात्, अयमेव च शेषपरिसंख्योदाहरणे विशेषोयच्छ्रुतशेषवि-
 धेयत्वं नाम, एवं च योऽनुत्सवस्तत्र भूपालैर्न धार्यमुत्सवे तु
 धार्यमिति विधेयकोटिनिक्षेपाद्भूपालविवक्षापि लभ्यते तत्तिसद्-
 मप्राप्तभावप्राप्तिफलकेऽस्मिन्निधावतिव्याप्तिरिति ।

अपि च अत्यन्तमप्राप्त इत्यत्र किं नाम प्राप्तेरात्यन्तिकत्वं
 विवक्षितं ? येन नियमविधिनिरासः किं सर्वोद्देश्यानुवृत्तिः ?
 उत कचिदपि उद्देश्ये व्याप्यवृत्तित्वं, ? उत त्रैकालिकत्वं, अथा-
 पाक्षिकत्वं, ? नाद्यः 'सर्वेभ्यः कामेभ्यो दर्शपूर्णमासौ' इत्यत्रा-
 व्याप्तेः स्वर्गाख्य उद्देश्यैकदेशः वाक्यान्तरादेव विधेयप्राप्तेः ।

यत्तु दार्शिकसर्वरुचिर्विषयतया प्रतीयमाने वस्तुत उ-
 पांशुयाजहाविर्मात्रे चारितार्थं भजत्विति 'त्रेधा तण्डुलान्वि-
 भजे' इत्यत्राव्याप्तिरिति, यश्च तदाक्षेपऽसिद्धान्तमर्यादात्यागेन

पञ्चशराववाक्यवन्मध्यमादिवाक्येषु वाक्यभेदभयेन कर्मान्तर-
विधेरुचितत्वात्त्रेधातण्डुलानितिवाक्यं मध्यमादिरूपेण विभागा-
नुवादीति, तदुभयमप्युत्पत्तिविधिनिरूपणावसरेऽभ्युदयेष्टिवाक्या-
र्थतत्त्वं निरूपयद्भिरस्माभिर्निरस्तमिति नेह प्रतन्यते । न द्वितीयः
यथाप्रकृति द्वादशशतजनितानत्यसम्भवविशिष्टविश्वजिज्ञ्यक्तौ प्रदे-
यतया प्राप्तस्य सर्वस्वस्य विश्वजिति नियमार्थे 'सर्वस्वं द-
दाती'ति वचनेऽतिव्याप्तेः । यद्यपि सार्वकाम्यविधौ स्वर्गान्यफलेषु
दर्शपूर्णमासयोरिव 'व्रीहीनवहन्ती'त्यत्र केचपि व्रीहिषु अवघात-
स्य न व्याप्यवर्तिनी अप्राप्तिरवधारयितुं शक्यते तथापि द्वाद-
शशतेन सम्भवदानतिके विश्वजिति शक्यत एव सर्वस्वदाना-
प्राप्तिरवधारयितुं, एवमन्यत्र व्यवस्थितविकल्पप्राप्तस्य नियम-
विधावतिव्याप्तिरूहा ।

यत्तु 'पृष्ठयः षडहो बृहद्रथन्तरसामा कार्य'इति गावाम-
यनिके पृष्ठयषडहे द्वादशाहिकपृष्ठयषडहादतिदेशेन प्राप्तानां रथ-
न्तबृहद्वैरूपवैराजशाकररेवताख्यानां पृष्ठस्तोत्रसाधनसाम्नां मध्ये-
ऽन्तेषु चतुर्ष्वहःसु वैरूपादीनां वाधार्थं षडहमुद्दिश्य रथन्त-
रबृहतोर्विधानपरे विधावव्याप्तिराद्यान्होरतिदेशेनैव, रथन्तरबृहतोः
प्राप्तिरुद्देश्यषडहव्यापकप्राप्तेरभावादिति । तदयुक्तं, यद्यपि चो-
दकावाधायस्मिन्विधावाद्येहनि रथन्तरं द्वितीये बृहदित्येवं र-
थन्तरबृहती विधीयेते, न त्वेकैकस्मिन्नहनि समुचिते रथन्तरबृ-
हती, नाप्याग्रे बृहद्द्वितीये रथन्तरमित्येवं विधीयेते तथापि ना-
स्य विधेरपूर्वविधित्वं 'हिरण्यगर्भः समवर्त्तताग्रे इति आघार-
याधारयती'ति वत्प्राकृतमन्त्रकार्ये मन्त्रान्तरे विदधतो नियमविधि-
त्वेनैव वक्तुमुचितत्वात् ।

यच्च 'उच्चैर्ऋचाक्रियते'इत्यत्र कर्मान्वयायोग्यस्योच्चैष्ट्वस्य विधेय-
स्योद्देश्ये ऋग्वेदविहिते कर्मणि व्यापकप्राप्तेः सत्त्वादतिव्याप्तिरिति,

तदप्यसाधु, येन सम्बन्धेन यत्र यद्विधेयं तेन सम्बन्धे-
न तत्र तदप्यन्ताप्राप्तेरवश्यं विवक्षणीयत्वात् अन्यथा नियम-
विधिमात्रे केनापि सम्बन्धेन विधेयस्यात्यन्ताप्राप्तिसम्बन्धे-
नातिप्रसङ्गापत्तेः उच्चैष्टस्य च कर्माङ्गभूतमन्त्रोच्चारणनिर्वर्तकता-
सम्बन्धेन कर्मणि विधेयत्वं, नच तेन सम्बन्धेनोच्चैष्टं न प्राप्तं
येनातिप्रसङ्गापत्तिः ।

एतेन 'साम्ना स्तुयीते'त्यादावप्यतिप्रसङ्गो निरस्तः । न
तृतीयः 'धृते श्रपयति' 'पूपाप्रपिष्टभाग' इत्यादावप्याप्तेः अत्र
ह्यव्यवचोतिदेशेन प्राजापत्यकृष्णलयागे प्राप्तश्रपणस्य द्वारलो-
पात्प्रसक्तवाधस्य प्रतिप्रसवार्थं द्वितीयमपि केवलपूपदेवत्यच-
रुयागे प्रयोजनाभावेन प्रसक्तनिवृत्तिकस्यातिदेशप्राप्तस्य पेपणस्य
प्रतिप्रसवार्थं, नच प्रतिप्रसवस्यापूर्वविधित्वादन्या गतिरिति तयोः
प्राकाले प्राप्तिसत्त्वात्त्रैकालिकप्राप्त्यभावेनाव्याप्तिः । अथ स्वाप्र-
वृत्तौ त्वविषयविषयावाधितप्राप्त्यभावस्य त्रैकालिकत्वं विव-
क्ष्यते प्रकृते च प्राक्तन्या अपि तस्या वाधितत्वान्नाव्याप्तिः ।

यत्त्वयभृथे आज्यभागविध्यभावे चोदकेन नियमविध्यभावे आ-
क्षेपेगावघातस्यैव प्रयाजानां सम्भवद्भविष्यत्प्राप्तिकानां विधायके-
'ऽपवर्हिषः प्रयाजान्यजती'तिविधावप्याप्तिरिति, तदप्येवं सति परा-
स्तम् । विध्यन्तराप्रवृत्तिसहितप्रकृतविध्यप्रवृत्तिघटितविवक्षायामेवो-
क्ताव्याप्तेर्वक्तुमौचित्यात् ।

नन्वेवमपि 'यदि सोमं न विदेत पूतीकानपिपुण्ड्रा'दिति-
सोमप्रतिनिधितया पूतिकनियमविधिपरे विधावतिव्याप्तेः एत-
द्विध्यभावे हि सोमप्रतिनिधित्वेन पूतीकव्याप्तिः कालत्रयेपि न
सम्भवति सोमसुसदृशानां द्रव्यान्तराणां सत्त्वात् । नच पूती-
कानां प्रतिनिधित्वे तेषामनङ्गत्वमभ्युपेत्य सोमावयवानामेवाङ्ग-
त्वस्याभ्युपेत्यत्वान्नैव विधिः, सति वा तद्विधौ विधीयमानस्याङ्ग-

न्याय्यभावात् प्रतिनिधित्वमिति शङ्कां, सोमामावे विकलान्सो-
मावयवान्यदुपाददीत तत्पूर्तीकागतानितिनियमाङ्गीकरणात् । य-
द्यपि तेऽन्यत्रापि सन्ति तथापि नियमवलात्पूर्तीकगतविजातीया-
वयवानां सोमाभावदशायां हविःसंस्कारकत्वं पयःश्रपणवत्क-
ल्पते, अनेन पृतीकाभावे सोमपृतीकोभयसदृशमुपादेयं तदलाभे
तु सोमसदृशमिति सिद्धान्तितमाकर इति चेन्न । सुसदृशानामभावे
पृतीकानामवधिगतमधिष्यत्प्राप्तेः सम्भवात् ।

एतेनामांसेरपाक्षिकत्वमात्यन्तिकत्वमिति चतुर्थपक्षेऽपि पृती-
कोदाहरणे ऽतिव्याप्तिर्निरस्ता, न व्यवस्थितप्राप्तिसमानाश्रयत्वं
पाक्षिकं, येन पृतीकाप्राप्तेस्त्वद्भावात्मकमात्यन्तिकत्वं स्यात्,
किन्तु स्वभिन्नकालीनप्राप्तिसमानाश्रयत्वं, अस्ति हि तन्पा-
क्षिकत्वेन व्यवहियमाणायां नियम्यावघातसर्वस्वदानाद्यप्राप्तौ,
नास्ति च तद्व्यवहारशून्यायां गावामयनिकपडहे रथन्तरवृद्धतोर-
प्राप्तौ सन्त्यपि भिन्नादर्थसिन्धोः प्राप्त्यप्राप्त्योर्भिन्नकालीनत्वे
समानाश्रयत्वाभावान्, तथोपहव्यसंज्ञके क्रतावश्वः श्यावोदक्षिणे-
नि दक्षिणालेन विहिताश्वस्य कार्त्स्न्येन ब्रह्मसम्बन्धविधिपरेण
'नम्रजणे देय' इतिविधिनोपजीव्या कविदशवांशे ब्रह्मणोऽप्राप्तिः
तस्यापि पाक्षिकत्वव्यवहारशून्यायां नास्त्युक्तविधपाक्षिकत्वं
सन्त्यप्यद्वयान्मकमानाश्रयत्वे प्राप्त्यप्राप्त्योर्भिन्नकालीनत्वाभा-
वान् नतश्च सोमाभावविशिष्टज्योतिष्टोमे सोमसुसदृशलाभदशायां
पृतीकाप्राप्तेः तदलाभदशायां तु प्राप्तेः सम्भवति पृतीकानां पा-
क्षिकत्वमिति न तद्विधावतिव्याप्तिरिति । भवत्त्वं तथापि वायव्ये
पश्चादतिदेशप्राप्त्येन्द्राघारे दाशमिकन्यायेन मन्त्रविधिपरे 'हि-
रण्यगर्भः समवर्त्तताग्रइत्याचारमाचारयती'ति विधावतिव्याप्तिः
हिरण्यगर्भमन्त्रस्येन्द्र कर्मणि त्रैकालिकापाक्षिकाप्राप्तिसत्वात्, तथा-
'इमेत्येतिशाखां छिनत्ति'परिधौ पशुं नियुञ्जीत'उत्करे वाजिनमा-

सादयती'खेतेष्वप्यतिव्याप्तिः इषेत्वेतिमन्त्रस्य छेदनविनियोगोत्तरं
 छिनत्तीतिपदाध्याहारकल्पनेन छेदने सामर्थ्यस्याऽऽप्यत्रतया ततः
 प्राक्प्राप्त्यसम्भवात् परिधौ नियोजनार्हस्याल्पकल्पनेन नियोजन-
 सामर्थ्यस्योत्करे पृथग्रत्वकल्पनेनासादनसामर्थ्यस्य तत्तद्विनियोगं
 विना यादृच्छिक्या अपि प्राप्तेः सम्भावयितुमशक्यत्वात् ।
 नचैते लक्ष्या एवेति शङ्क्यं, नियमविधित्वमन्तरं नियमादृष्टक-
 ल्पकत्वानुपपत्तेः ।

वस्तुतस्तुक्तहेतोरेव 'बृहद्रथन्तरसामा पृष्टयः षट्' 'म
 ब्रह्मणे देयः' इत्यनयोर्नियमविधित्वाच्चान्यदर्थं पाक्षिकत्वलक्षणे
 विशेषणदानमपाक्षिकस्वरूपेऽपूर्वविधिलक्षणेऽतिव्याप्तिकरमिति प्राप-
 णीयसम्बन्धित्वावच्छेदकरूपावच्छेदेन प्राप्तिसामानाधिकरण्यमप्राप्तेः
 पाक्षिकत्वे वाच्यम्, अस्ति हि तादृशषडहत्वावच्छेदेन तादृशाऽवत्त्वाव-
 च्छेदेन च बृहद्रथन्तरप्राप्त्यप्राप्त्योर्ब्रह्मसम्बन्धप्राप्त्यप्राप्त्योश्च सा-
 मानाधिकरण्यं तथा सोमाभावविशिष्टयोर्तिष्ठोमत्त्वावच्छेदेन पूर्वाक-
 प्राप्त्यप्योरपि सम्भवति सामानाधिकरण्यं, परन्तु तथा पाक्षिकत्व-
 निर्वचने निर्दिष्टानां चतसृणामाधाराविध्यादिविषयाणामतिव्याप्तीनां
 नपरिहारः सार्वकाम्याविधौ 'शतोक्तं भवति' इत्यत्र चाव्याप्तिदोषा-
 वधिकौ तादृशसर्वकामत्वावच्छेदेन दर्शपूर्णमासयोगणत्वावच्छेदेनो-
 क्यसङ्ख्यायाश्च प्राप्त्यप्राप्तिसत्त्वात्, तस्मादात्यन्तिकत्वस्यापि
 निर्वचनासम्भवात्प्रापूर्वविधिलक्षणं सम्भवतीत्यत आह अस्योनि ।

यस्य प्रापणीयत्वाभिमतस्य यदर्थत्वं यत्सवधित्वं तदर्थ-
 त्वेन, तत्सम्बन्धित्वेन, तेन प्रकृतिसामानविध्यसंपादनेन वि-
 कृतिषु काम्यगुणप्राप्तिफलके विधौ तादर्थ्याप्रापकेपि नाव्या-
 प्तिः प्राप्तमित्यत्र पशब्देन वार्तिकस्थात्यन्तपदोक्तः प्रकृत-
 विधिफलीभूताप्राप्तिविषयत्वाभावनिर्णायकत्वरूपः प्रमाणान्तरकर-
 णकप्राप्तिगतोऽभिधीयते प्रकर्षः स चनञा निषिध्यते । ए-

तेनात्यन्तपदस्यापि वार्तिके प्रशब्दार्थप्रकटीकरणार्थत्वान्ना-
 प्राप्त्यन्वयित्वमिति सूचितम् । विधिपदेन प्रापकत्वं वि-
 वक्ष्यते ततश्च यस्य यत्सम्बन्धत्वं प्रकृतविधिफलीभूताप्तिविषय-
 त्वाभावनिर्यायकप्रमाणांतरकरणकात्या विषयकृतं न भवति
 तस्य तत्सम्बन्धित्वप्रापक इति वाक्यार्थः सोऽपूर्वविधिरित्यनेन
 लक्षणान्तःपातिनोपि विधिपदस्यावृत्त्या लक्ष्यसमर्पकत्वं वार्तिके
 सूचितं, यन्निरूपितसम्बन्धवत्तया तत्प्राप्तौ स्वफलत्वाभावनिर्यायक-
 मानान्तरफलत्वासम्भवः तत्सम्बन्धितया तत्प्राप्तिफलकस्तत्र तस्या-
 पूर्वविधिरिति निष्कर्षः । अत्र प्रकृताऽप्रकृतविधयोद्देश्यत्वाद्य-
 प्रवेशान्न विषयसप्तमीपक्षोक्तपञ्चविधनिर्वचनेषु पूर्वोक्तदोषाणामाप-
 त्तिः । न च सति सप्तमीं स्वीकुर्यः तथा सति तत्प्राप्तिफलकत्वा-
 ध्याहारगौरवात्, किं तु सप्तम्याऽभिधीयमानां विषयतामेव व्या-
 पारानुबन्धिनीं वदामः यथाहि चक्षुःफलभूतप्रामिति विषये रूपादौ
 चक्षुर्विषयत्वं व्यवहियते तथाविधिफलभूतप्राप्तिविषये विकृत्यग्रता-
 सम्बन्धादावविषयेपि विधिविषयत्वोक्तिः । यद्यप्यग्निहोत्रं जुहोती-
 त्यादावुत्पत्तिविधाविष्टसामान्यसम्बन्धप्राप्तिफलकत्वेन न लक्षणो-
 पपत्तिः तस्यामाधिकारविधिफलत्वेनैतद्विधिकलत्वाभावनिर्यात्
 तथापि शब्दान्तरादिसहकृतेनामुना यो यागत्वहोमत्वाद्यवा-
 न्तरजातिसम्बन्धोज्ञाप्यते तत्सम्बन्धप्राप्तिफलकत्वेन लक्षणमुपपा-
 दनीयम् । यद्यपि तादृशजातिसम्बन्धप्राप्तावपि शाखान्तरीयाविधि-
 फलत्वं सम्भवति तथापि न तत्स्वफलत्वाभावनिर्यायकं स्वफलेत्यत्र
 फलपदस्योद्देश्यसाध्यपरत्वात् परफलत्वाद्वा स्वफलत्वाभावः स्वफ-
 लत्वाद्वा परफलत्वाभाव इत्यत्र च विनिगमकाभावात् । 'घृते श्रप-
 यती'त्यादौ तु श्रपणप्राप्तौ मानान्तरफलत्वं यद्यपि प्रतिप्रसवोपजी-
 व्यत्वात्पूर्वप्रवृत्तत्वाच्च नोक्तविधेन विनिगमनाविरहेण तदनिर्णायकं
 वक्तुं युक्तं तथापि बाधिततया प्रवृत्त्यनुपयोगिन्यां प्राप्तौ मानान्त-

रफलत्वमनुपपद्यमानं स्वफलत्वमपेक्ष्यते तत्कथं तद्व्याधे कुर्या-
दिति युक्त एव विशिष्टाभावः ।

एतेन सार्वकाम्यविधिप्राप्तस्वर्गफलकत्वप्रापके विधावव्या-
प्तिर्निरस्ता । अध्ययनविधिर्हि सर्वधेदवाङ्मानां फलव्य-
वस्थापकः स च विधिलभ्यां लाक्षणिकीमपि प्राशस्त्यधियम-
र्थवादफलत्वेन स्वीकुर्वन् स्वस्याविधिफलत्वं निराचष्टुं किमु
वक्तव्यं शक्त्या क्रियमाणायां स्वर्गफलकत्वप्राप्तिमनन्यफलस्व-
र्गकामविधिफलत्वेनाङ्गीकृत्य सार्वकाम्यविधिफलत्वं तस्या-
निराचष्टुं इति । तुल्यं च विधेः प्रवर्तनावोधनेव सार्वका-
म्यविधेः स्वर्गेतरफलसम्बन्धबोधन चरितार्थत्वं तेन पूर्वत्र नि-
र्णायकत्वान्तविशेषणाभावाद्विशिष्टाभावः इह तु मानान्तरफलत्व-
रूपविशेषणाभावात् । अध्ययनविध्यनालोचने शक्यत्वे विवहापि
विशेषणाभावप्रयुक्तोविशिष्टाभावः यागे स्वर्गसाधनत्वप्राप्तः सा-
र्वकाम्यविधिफलत्वात्स्वर्गकामविधिफलत्वाभावः एतत्फलत्वाद्वा
तत्फलत्वाभाव इत्यत्र विनिगमनाविरहस्यापि सुवचत्वात् ।
नचावघातविधिना हन्तिरिव स्वर्गकामविधिना स्वर्गफलक-
त्वं निषम्यते येन तत्प्राप्तेः सार्वकाम्यविधिफलत्वं नाध्य-
यनविधिर्वाधेत न स्वीकुर्याच्च स्वर्गकामविधिफलत्वं नियम-
विधानेनैव फलवत्त्वोपपत्तेः । प्राकृतपदार्थानुरक्तोपकारान्दृष्टा-
दृष्टरूपान्विकृतौ प्रापयतीत्यतिदेशस्य विषयभेदेनापूर्वविधित्वनि-
यमविधित्वव्यवस्थापनाय लक्षणे सम्बन्धनिरूपकाभिधायियत्तच्छ-
ब्दप्रवेशः न तु 'यद्योन्यां गायति तदुत्तरयोर्गायति' 'सृष्टीरुपद-
धाती'त्यादौ विषयभेदेन तदुभयरूपत्वव्यवस्थापनाय सः । रथ-
न्तरादौ योनिविषमच्छन्दस्कयोरुत्तरयोर्वाचनिकेष्टकानां मध्यचिति
सम्बन्धस्य चात्यन्ताप्राप्तत्वेपि दृष्टार्थस्वन्नियमा दृष्टाक्षेपकत्वाच्च त-
स्मिन्नंशेपि विधेर्नियमविधित्वमेव यतो युक्तं वक्तुं ईदृशरीत्या स्वी-

नियमविधित्वेषु 'हिरण्यगर्भः समवर्त्तताग्र इत्याधारमाधारयती'-
त्यादिषु निर्वारणाय तत्सम्बन्धितयेत्यस्य तन्निरूपितानिरूपक-
मात्रवृत्त्यपूर्वसाधनत्वाक्षेपकत्वसम्बन्धवत्तयेत्यर्थो बोद्धव्यः । निरूप-
कवृत्त्यपूर्वाक्षेपकत्वे साते तदितरवृत्त्यपूर्वसाधनत्वानाक्षेपकत्वं च
सम्बन्धे निरूपकमात्रवृत्त्यपूर्वसाधनत्वाक्षेपकत्वं तेन नोक्तस्थले-
ऽतिप्रसङ्गः फलीभूतप्राप्तिविषयीभूतानां तत्तन्मन्त्रादिसम्बन्धानां
स्वनिरूपकेतरनियमवृत्त्यपूर्वसाधनत्वाक्षेपकत्वात्, यथा च नि-
यमविधौ नियमादृष्टस्य नियम्यमानाजन्यत्वं नियमजन्यत्वं
च तथोपपादितमथस्तात् । नापि मन्त्रे गर्दभरशनानिवृत्ति-
सम्बन्धं प्रापयति परिसङ्ख्याविधावतिप्रसङ्गः तस्य नि-
रूपकवृत्त्यपूर्वसाधनत्वानाक्षेपकत्वात्, सम्बन्धस्याक्षेपकत्वं हि
आक्षेप्यानुमितिजनकविधिकत्वं, परिसङ्ख्याविधिश्च यथैवो-
क्तसम्बन्धनिरूपकेतरवर्तिनीमपूर्वसाधनतां नानुमापयति तथैव
तन्निरूपकवर्तिनीमपि ताम्, उपपादयिष्यते चैतदुदाहरणाक्षे-
पावसरे । यदि त्वत्रल्लेखावपन्तीत्यादौ आवापनिवृत्तेः स्तोत्रान्त-
रापूर्वसाधनत्वमाक्षिप्यते तदा तत्रावापस्यापि माध्यन्दिनार्ध-
वपवमानस्तात्रापूर्वसाधनत्वाक्षेपाद्भवाति परिहारः । नचैवं 'दी-
क्षितो न जुहोती'त्यादावप्रसङ्गः दीक्षितकर्तृकहोमक्रियाभाव-
सम्बन्धं प्रकरणात् ज्योतिष्टोमे प्रापयताऽनेन विधिना सम्बन्ध-
निरूपकाभाववृत्त्यपूर्वसाधनताया एवानुमानात् । न च न्यायसुधो-
क्तराऽपि सर्वे निषेधाः परिसङ्ख्याविधय एवेति युक्तं, अपूर्वविध्या-
दिविवेकोपायस्यात्यन्तिकत्वपाक्षिकत्वरूपप्राप्तिवैचित्र्यस्य तद्विवेको-
पायफलस्य गौरवलाघवविवेकस्य च निषेधेष्वपि तुल्यत्वेन तद्विवे-
कस्याऽप्यौचित्यापातत्वात् । न चैवं क्रत्वर्थे 'नानृतं वदे'दितिनिषेधे
पक्षप्राप्तिनानृतवर्जनस्य नियमं कुर्वत्यतिव्याप्तिः नियमादृष्टस्य
तत्राकल्प्यत्वात्, स्थायिन्यनृतवर्जन एव प्रकृतापूर्वसाधनतायाः

कल्प्यत्वादिति वाच्यम् । क्रतुनिरूपितसम्बन्धवत्तयाऽनृतवर्जनप्राप्तिः
स्वफलत्वाभावाविर्णाधिक्या मानान्तरफलतायाः सत्त्वात् । सम्भव-
ति हि क्रतूपकारकतयाऽनृतस्यैवानृतवर्जनस्यापि कदाचित्प्राप्तिः ।

एतेनातिदेशप्राप्तैवकल्पिकादृष्टार्थाङ्गस्य नियमार्थे विधावातिव्या-
प्तिः तत्रहि न नियमस्यादृष्टजनकत्वं कल्प्यते, किंतु यथा प्रकृता-
वनभ्यस्तप्रयाजजन्यतयाऽदृष्टोपकारः 'स पशावभ्यस्तप्रयाजैर्जायत'
इतिवचनात् स्वीक्रियते तथा प्रकृतानुपायान्तरेण जातमप्यदृष्टं
विकृतावेकेनैर्वापायेन जायत इति स्वीक्रियते, तद्यथा 'उत्तरेहन्दि-
रात्रस्य गृह्यत' इति । यथावा मिश्रमते विकृतौ 'रथंतरं पृष्ठं भवति'
इत्यपि परास्तम् ।

तत्रापि तादृशप्राप्तिः तादृशस्यातिदेशाख्यमानान्तरफलत्व-
स्य सत्त्वात्, तथैव ह्यवघातविध्यभावेऽपि पाक्षिकावघातप्राप्ति-
प्राप्तेः सम्भावितमालोच्य वदन्ति न्यायाविदः नास्य विधे-
रवघातप्राप्तिः फलमपितु तन्नियमः, शक्यत एव तथाऽति-
देशतः षोडश्यादिप्राप्तिमालोच्य सुतरां वक्तुं नास्य विधेः षो-
डश्यादिप्राप्तिः फलमिति । नच 'न भूपालैरनुत्सव' इत्यादौ निषे-
धमुखपरिसङ्ख्यास्थलेऽतिप्रसङ्गः भूपालैरुत्सवे धार्यमित्यभानुज्ञा-
रूपेण विधिना विधेयसम्बन्धनिरूपकेऽपूर्वसाधनताया अनाक्षेपात् ।
नापि निषेधापवादत्वसाम्येऽपि 'पूषा प्रपिष्टभागो' 'घृते श्रपयती'-
त्यादावप्रसङ्गः तयोर्निरूपकवृत्त्यपूर्वसाधनताक्षेपकत्वात् 'विवाहेऽनृतं
वदे'दित्यभ्यनुज्ञाविधौ परमप्रसङ्गोऽस्ति, युक्तश्च सः, तस्यालक्ष्यत्वात्
असत्यापि ह्यस्मिन्विधौ निषेधातिक्रमभयशून्यस्य प्राप्तेरनृतव-
दनं विवाहार्थं तद्व्यवहृतस्तत्प्राप्त्यर्थं परमेपविधिः अतोऽत्यन्ताप्राप्त-
विषयत्वाभावे कथमपूर्वविधित्वं स्यात् । यदि त्वदृष्टार्थपदार्थकर्त-
व्यताप्रापकोनिषेधमुखप्रवृत्तपरिसङ्ख्याविधिः कश्चित्सम्भाव्यते
यथा 'इहान्ताऽऽतिथ्या सन्तिघृते' न ह्यत्रानुयाजान्यक्ष्यन्भवतीत्यत्र

दाशमिकाधिकरणपूर्वपक्षी मन्यते, तदा तत्रातिप्रसङ्गवारणाय नि-
रूपकवृत्तीत्यस्य स्थाने निरूपकतावच्छेदकावच्छिन्नत्वं साधनता-
विशेषणं बोध्यम् । यद्यपि पूर्वपक्षानुसारेण 'न ह्यत्रानुयाजन्यक्ष्यन्भ-
वति' इति विधिरातिध्यायां पक्षीसंयाजनिषेधनिवृत्तिसम्बन्धं बोधयं-
स्तन्निरूपकनिवृत्त्यात्मकपक्षीसंयाजेष्वातिध्यापूर्वसाधनत्वमाक्षिपति
तथापि न तत्तादृशनिवृत्तित्वावच्छिन्नं, किं तु पक्षीसंयाजत्वाव-
च्छिन्नमेवेत्युक्तम् । निरूपकतावच्छेदकत्वं च निरूपके विशेष-
णतया फलीभूतप्राप्तिवेलायां भासमानत्वं, न तु यद्धर्मविशिष्टं नि-
रूपकत्वेनान्वेति तत्त्वम्, तेन शब्दान्तरादिमानकजात्यवच्छिन्नां
विजातीयापूर्वसाधनतां यागादिवर्तिनीमाक्षिपत्युत्पत्तिविधौ ना-
व्याप्तिः । यद्यपि हि प्रापणीयसम्बन्धे तादृशजातियागयोर्नि-
रूपकत्वाच्चैव जातिविशिष्टस्य निरूपकत्वेनान्वयः तथापि नि-
रूपकपागे तादृशजातोर्विशेषणतया भावात्सम्भवत्येव तस्या
निरूपकतावच्छेदकत्वम्, 'ऋतौ भार्याभुपेयात्' 'प्राङ्मुखोऽन्नानि
भुञ्जीत' 'साधून्प्रयुञ्जीत' इति शास्त्रेषु च ऋतुगमनयोः प्राङ्-
मुखत्वभोजनयोः साधुतत्प्रयोगयोः सम्बन्धप्राप्तिरेव फलत्वेन य-
द्याश्रीयते तदा नियमविधय एवैते । न च तेष्वतिव्याप्तिः शङ्का ।
यद्यपि भार्यागमनप्राङ्मुखत्वसाधुशब्दात्मकनिरूपकमात्रवृत्त्यपूर्व-
साधनत्वाक्षेपकत्वमेतत्प्रापणीयसम्बन्धेष्वस्ति 'एकः शब्दः सम्यग्ज्ञा-
तः सुप्रयुक्तः स्वर्गे लोके कामधुग्भवति' इत्यादिशास्त्रान्तरेषु शब्दा-
दिगामिन्या एवापूर्वसाधनताज्ञापनात्, तथापि तत्तत्सम्बन्धप्राप्तिषु
स्वफलत्वाभाविर्णायकमानान्तरफलत्वसत्त्वात् । यदि तु 'ऋतुस्ना-
तां तु यो भार्यां सन्निधौ नोपगच्छति । घोरायां भ्रूणहत्यायां पच्यते
नात्र संशयः' । 'आयुष्यं प्राङ्मुखोभुङ्क्ते' 'एकः शब्दः सम्यक् ज्ञात'
इत्यादिशास्त्रान्तरैकवाक्यतया ऋतुगमनादेर्भ्रूणहत्यानिवृत्तिहेतुत्वप्रा-
प्तेर्भोजनाश्रितप्राङ्मुखतायां आयुर्हेतुत्वप्राप्तेः प्रयोगाश्रितसाधु-

शब्दे च स्वर्गादिहेतुत्वप्राप्तेः प्रकृताविधिफलत्वमाश्रीयते, तदाऽपूर्व-
विधय एवैते, न चाऽव्याप्तिः तत्तद्धेतुतात्मकसम्बन्धानां मानान्तरा-
दप्राप्तत्वात् निरूपकमात्रदृश्यपूर्वसाधनताक्षेपकत्वाच्च, तस्माद्यन्निरूपि-
तसम्बन्धवत्तया यत्प्राप्तौ स्वफलत्वाभावनिर्णायकमानान्तरफलत्वा-
भावस्तन्निरूपितनिरूपकतावच्छेदकावच्छिन्नापूर्वसाधनत्वाक्षेपकनि-
रूपकेतरदृश्यपूर्वसाधनत्वानाक्षेपकसम्बन्धवत्तया तत्प्राप्तिफलक-
स्तेन रूपेण तस्यापूर्वविधिरितिलक्षणं सिद्धम् ।

ये तु नियमादृष्टं नियम्यमानक्रियाजन्यमेव अनुद्देश्यं परं
तां प्रतीत्याहुः तन्मते निरूपकेतरदृष्टीत्यक्षरस्थाने निरूपकानुद्देश्ये-
त्यपूर्वान्वयि द्रष्टव्यम् । ये तु नियमविधौ नियम्यमानस्याद्देश्यगत-
साधनतावच्छेदकत्वं कल्पयन्तो नास्त्येव नियमादृष्टमित्याहुः तन्मते
निरूपकतावच्छेदकावच्छिन्नेत्यनन्तरं निरूपकदृष्टीति साधनतान्व-
यि बोध्यम् । न वाच्यं च निरूपकेतेरत्यादि सम्बन्धस्य विशेष-
णान्तरम् ।

केचित्तु 'परिधौ पथं नियुञ्जीत' इत्यादावत्यन्ताप्राप्तविषये
दृष्टार्थविधौ नियमविधिलक्षणाव्याप्तिं च परिहर्तुं दृष्टार्थः सर्वो-
पि नियमविधिरिति वदन्तोऽपूर्वविधिमदृष्टार्थं मन्यन्ते, ते
कथं 'उत्तरेहन्दित्रात्रस्य गृह्यत' इत्यादावुक्तलक्षणाव्याप्त्यति-
व्याप्ती परिहरेयुः । अपूर्वविधिरेवायमिति चेन्न । पाक्षिकप्राप्ति-
मानप्ययमपूर्वविधिः, आन्त्यन्तिकाप्राप्तिमानपि परिधावित्यादिनि-
यमविधिरिति कल्पनाया निर्वोजत्वात् । नियमादृष्टसदसद्भाववेव
बीजमिति चेत् । न । अपूर्वविधिनियमविधिविवेकफलभूतगौरव-
लाघवोपयोगिनः प्राप्तिवैचित्र्यस्यैव तद्विवेकबीजत्वेन स्वीकर्तुमु-
चितत्वान्नियमादृष्टसदसद्भावयोश्च गौरवलाघवाप्रयोजकत्वात् ।
किञ्च निगदाधिकरणे निगदेष्वत्यन्ताप्राप्तोपांशुत्वविधानेऽपूर्व-
विधित्वं तद्विज्ञमन्त्रेषु चोपांशुत्वविधाने नियमविधित्वं 'मुपांशु य-

जुपा' इत्यस्य स्यादिति प्राचासुक्तिर्न भवन्मते सङ्गच्छते उभयत्रापि विधेयोपायुत्त्वगतदृष्टार्थत्वस्य तुल्यत्वात् नियमादृष्टकल्पनायाश्च तुल्यत्वात् 'अत्यन्तमप्राप्ते पाक्षिके सती'तिभट्टपादोक्तिश्च न सुस-
प्रलापितवन्नेतुमुचिता ।

किञ्च दृष्टार्थोविधिनियमविधिरित्यत्र विधिविषयदृष्टार्थत्वे-
न विधेर्दृष्टार्थत्वं विवक्षितं ? विधिफलभूतप्राप्तिविषयदृष्टार्थ-
त्वेन वा ? आद्ये मन्त्रपरिसङ्ख्याविधावतिव्याप्तिः विधिवि-
षयमन्त्रस्य दृष्टार्थत्वात् । द्वितीयेऽसम्भवः परिसङ्ख्याविधावितर-
निवृत्तेरिव नियमविधौ नियमस्यैव फलभूतप्राप्तिविषयत्वात् त-
स्य च दृष्टार्थत्वासम्भवात् । 'न भूपालैरनुत्सव' इत्यादौ निषेधमुख-
प्रवृत्तपरिसङ्ख्याविधावतिप्रसङ्गश्च । फलभूतप्राप्तिविषयस्य निषेध-
निवृत्त्यात्मनानीलीधारणस्य दृष्टार्थत्वात् ।

वस्तुतस्तु भट्टपादोक्तिमनुसृत्य परिधावित्यादेरपूर्वविधि-
त्वमुत्तरेहन्नित्यादेर्नियमविधित्वमिति स्वीकर्तुमुचितं, तथासति
चास्मदुक्तलक्षणे निरूपकतावच्छेदकावच्छिन्नापूर्वसाधनताक्षे-
पकत्वमात्रस्य सम्बन्धविशेषणतया प्रवेशोक्षेयः तावतैव
वारणीयपरिसङ्ख्यावारणोपपत्तेः अवघातादिनियमविधिवारण-
स्य चोद्देश्यवलेनोपपत्तेः । न चैवमत्यन्ताप्राप्तविषये पूतीक-
विधावपूर्वविधित्वेन स्वीकार्ये सौत्रो नियमव्यवहारो न स्या-
दिति साम्प्रतम्, तदभावे पूतीकानां पाक्षिकप्राप्तेः प्रागुप-
पादितत्वात् । नन्वेवमपि 'पत्नीसंयाजान्यहानि सन्तिष्ठन्त' इ-
त्यत्र नावमिकोनियमव्यवहारो न स्यात् अस्यात्यन्ताप्राप्तविष-
यत्वात् तथाहि उपांश्यादिहारियोजनपर्यन्तं कर्माहःशब्दवाच्यमिति
तावत्तन्त्ररत्नादौ प्रसिद्धं, ततश्च द्वादशानां तादृशाह्वा सहत्वसिद्धौ
हारियोजनानन्तरमवस्थानं प्राप्नुयात्, 'यद्वा भेदस्तु तद्भेदा' दिसे-
कादशोक्तन्यायेन सुत्याकालीनानामैष्टिकपाशुकानामहर्गणे प्रत्यह-

मावृत्तेर्निर्णयात्कृत्स्नपांशुकैष्टिकप्रयोगसमाप्त्यन्तरमेव तत्प्राप्नुयात्-
नतु पत्नीसंयाजान्तान्यहानि प्रकृते वचनाभावे पक्षेऽपि प्राप्नु-
युरिति । नैवम् । आस्तां तावत्तादृशसोमयागस्य अहःशब्दवाच्यत्वं,
तावता हारियोजनानन्तरमेवावस्थानप्राप्तिस्तु कथं ? भवति हि
ततः प्रागपि यत्र कचिदवस्थाने साहित्यसिद्धिर्यागद्वादशत्वं च,
तथोत्तरकालीनपदार्थावस्थानेपि सुतरां तत्सिद्धिः । यस्त्वैकाद-
शोन्यायः स यावता तन्त्रत्वं साहित्यसिद्ध्यर्थमपेक्ष्यते तावतो
विहायान्यानेव पदार्थान् विषयीकुर्यात्, न तु साहित्यवाधायाल
मिति सुधीभिरूह्यम् ।

परे तु स्वाऽप्रवृत्तौ अपूर्वीयत्वान्यस्त्रोद्देश्यतावच्छेदकरूपे-
णातिदेशभिन्नस्त्रसमानशाखीयविधिना सम्भवत्सर्वोद्देश्यानुवृत्तप्रा-
प्तिकभावविषयोविधिरपूर्वाविधिरिति अपूर्वीयत्वेन रूपेण ब्रीहि-
व्यत्यन्ताप्राप्तमवघातं विदधत्यवघातविधावतिप्रसङ्गवारणायापूर्वी-
यत्वान्येति, तदन्यदुद्देश्यतावच्छेदकं ब्रीहीन्प्रोक्षति 'ब्रीहीनवहन्ती'-
त्यत्र ब्रीहित्वं, तेन च रूपेण तादृशपुरोडाशविधिनाऽवघा-
तस्य सम्भवत्प्राप्तिकत्वात्प्रोक्षणस्यासम्भवत्प्राप्तिकत्वाच्च नाति-
प्रसक्त्यप्रसक्ती । तादृशोद्देश्यतावच्छेदकरूपेणेतिविवक्षणेनैव गावा-
मयनिकाद्याहर्द्वयगतयोरैन्द्रवायवाग्रताविध्योर्दार्शिकस्वर्गकामविधौ
'त्रेधा तण्डुला' नितिदेवताचयनविधौ च नाव्याप्तिः ज्यनी-
काविधितः प्रथमभागत्वरूपेणैन्द्रवायवाग्रतायाः प्राप्तिसम्भवेपि
स्वोद्देश्यतावच्छेदकाहस्वरूपेण प्राप्त्यसम्भवात् सार्वकाम्यवि-
धितः काम्यभावत्वरूपेण दर्शप्राप्तिसम्भवेपि स्वर्गत्वरूपेण तद-
भावात् देवतान्तरसंयोगविधितोमध्यमत्वादिरूपेण पूर्वदेवतापन-
यप्राप्तावपि संयुक्तहविष्ट्वरूपेण तत्प्राप्तेरभावात् । अथ किमे-
तदुद्देश्यतावच्छेदकत्वं ब्रीहिवादिगाभिः ? न तावदुद्देश्यतानति-
रिक्तवृत्तित्वं प्रोक्षणभावोऽनुद्देश्यलौकिकब्रीहिसमवेतस्य ब्रीहि-

त्वस्यानवच्छेदकत्वापत्तेः, नापि तदन्यूनवृत्तित्वं प्रोक्षण-
 भावनोद्देशेऽपि येष्वसतोऽब्रवीत्त्वस्यानवच्छेदकत्वापत्तेः । न
 च पराभिमतः स्वरूपसम्बन्धविशेषः यथा हि कार्यकारण-
 सम्बन्धबोधकप्रमाणेन यद्धर्मावच्छिन्ने कार्यताप्रमा जन्यते
 तस्मिन्नेव स्वरूपसम्बन्धात्मिका कार्यतावच्छेदकता सिद्ध्यति
 तथाऽद्देश्यविधेयसम्बन्धबोधकेन विधिना यद्धर्मावच्छिन्नं उद्देश्यं
 प्रतीयते तस्मिन्नेव धर्मे तादृशुद्देश्यतावच्छेदकता सिद्ध्यन्ती
 सिद्ध्येत्, तच्च ब्रवीत्त्वावच्छिन्नोद्देश्यताविधिना प्रतीयते तद-
 वच्छिन्नोद्देश्यतावाधेन लाक्षणिकापूर्वीयत्वावच्छिन्नोद्देश्यताकल्पना-
 न् । अथापूर्वसाधनत्वलक्षकरूपमेवोद्देश्यतावच्छेदकत्वेन विवक्षित-
 मिति चेत् । न, अपूर्वीयत्वान्येत्यस्य वैयर्थ्यापत्तेः 'स्वर्गकामोयजेते'-
 त्यादौ स्वर्गत्वादेरतथात्वेनाव्याप्त्यापत्तेश्च । अथोद्देश्यविशेषणत्वेन
 श्रुतमेव तथात्वेन विवक्षितमिति चेत् । न, 'विश्वजिता यजेते'
 त्यादौ स्वर्गत्वादेरतथात्वेनाव्याप्त्यापत्तेरिति चेत् । उद्देश्यविशेषण-
 तया प्रकृतिविधौ प्रतीयमानमेव तथात्वेन विवक्षितमिति ब्रूमः । अति-
 देशभिन्नेतिविशेषणाद्वैकृतेष्वन्यतिग्राह्यविधिषु द्वादशाहिकव्यनीका-
 न्तर्गताग्रताविध्योश्च नाव्याप्तिः तत्र तत्रान्यतिग्राह्याग्रताविशेषाणा-
 मतिदेशत एव सम्भवत्प्राप्तिकत्वात् समानशाखीयेतिविशेषेणात् शा-
 खान्तरीयविधितः सम्भवत्प्राप्तिकान्यग्निहोत्रादिकर्माणि विदधत्स्व-
 पूर्वविधिषु नाव्याप्तिः । स्वसमानशाखीयत्वं च यत्र स्वाम्नां तस्यां
 शाखायामाम्नातत्वं न विवक्षितं 'कुमारा विशिखा इव' धन्वांश्च प्रपा
 असि' इत्यादिमन्त्राद्युक्तेष्वपूर्वविधिष्वव्याप्तेः स्वसमानशाखीयत्वा-
 प्रसिद्धेः आदेशान्येत्यस्य वैयर्थ्यापत्तेश्च आनाम्नातस्य तस्या-
 म्नातत्वेनैव निराकरणसिद्धेः, किन्तु स्वप्रतीतिप्रयोजकं यच्छा-
 खीयाम्नातप्रयोज्यप्रतीतिविषयत्वं, स्वप्रतीतिप्रयोजकत्वं च स्वी-
 याम्नातवत्परकीयाम्नातस्यापि सम्भवतीति नोक्तदोषः । न च

तच्छास्त्रान्नातस्त्वमेवास्तु तत एवातिदेशनिवारणसिद्धेरतिदेशा-
न्येति विशेषणमपि मास्त्विति शङ्क्यम्, समानशास्त्रीयमन्त्राद्युप-
विधितः सम्भवत्प्राप्तिकाविषयत्वेन परिहार्ये विधावतिव्याप्तिः । न च
दृष्टादृष्टसमूहात्मकयुपत्त्वावच्छेदेनाप्राप्तखादिरतां वि(१)दधति वि-
धावतिव्याप्तिः तत्संस्कारविधिषु प्रत्येकं श्रुतस्य युगशब्दस्य
प्रत्येकं संस्कारवाचित्वेन खादिरताविधौ दृष्टसंस्कारस्यैवाद्देश्यता-
वच्छेदकत्वात् तदवच्छेदेन च खादिरतायाः सम्प्राप्तेः उक्तवि-
धत्वात् । न च 'तावन्नूता'मिति विधावव्याप्तिः प्रकृतोद्देश्यतावच्छेदक-
पौर्णमासीत्वावच्छेदेनोपांशुयाजस्याप्राप्तिसम्भवात्, अन्तरावाक्येन
पौर्णमास्यां प्राप्नुवन्नपि छुपांयुयाजानैव पौर्णमासीन्वेन रूपेण
प्राप्यते अन्तरालत्वेनैव तत्र कालस्योद्देश्यत्वात् । यद्वेत्तविधिप्र-
क्रमवशेनान्तरालवाक्यं पौर्णमासीप्रापकं भवेत् तदप्रवृत्तौ तु न
तत्प्रापकत्वशङ्कावसरः ।

वस्तुतस्तन्तरालवाक्यं सम्भवति पौर्णमास्यमावास्यायोः
प्रापकमिति तान्नूतामिति वाक्यस्य नैव लक्ष्यत्वं पूर्णमासीनि-
यमार्थत्वादिति । 'द्वे आहवनीय' इत्यत्र तु द्वाष्टत्तरपूर्वाया-
विधेयत्वान्नाव्याप्तिः एवमापराग्निकवाक्ये अपि चतुराष्टत्तिवि-
धायके अग्न्योन्यायसुधादाहृताभ्यां 'गार्हपत्ये जुहोति' 'अत्राहार्य-
पचने जुहोती'ति वाक्याभ्यामेव प्राप्तिः सम्भवात् विराट्मम्प-
त्तिवाक्यं तु दृष्टार्थतया प्रसक्तविकल्पाधीननूद्य विहितसङ्ख्यायां
विकल्पप्रसक्तिवारणायैतिस्फुटं वार्तिके । न च साङ्ख्यशयणीविधाव-
व्याप्तिः तदभावेऽर्थत्रादमात्रादौ दुग्धराधिकरणन्यायेन फलसम्ब-
न्धासिद्धेः भावपदग्रहणाच्चात्पन्ताप्राप्तिनिवृत्तिप्रापके परिसङ्ख्या-
विधौ नातिव्याप्तिः नापि निषेधमुखप्रवृत्ते भावप्राप्तिफलके परि-

(१) धौदृष्टसंस्कारस्यैवोद्देश्यतावच्छेदकत्वात् तदवच्छेदेन इति
पुस्तकान्तरेऽधिकम् ।

सङ्ख्याविधौ तादृशस्तिरोदाहरणाभावात् ।

यत्तु कौशिकदुदाहृतं—‘सूतिकोच्छिष्टभाण्डस्य सुरामद्यहतस्य च ।
त्रिःसप्तमार्जनाच्छुद्धिर्न तु कांस्यस्य तापन’मिति शङ्खवचनम्, अत्र
हि कांस्यस्यैव तापनं न कार्यमन्यस्य तु कार्यमिति व्याख्यात-
मपराक्रेणेति ।

तदसत्, अत्र पयुर्दामाश्रयेण कांस्यभिन्नस्य तापनं कार्य-
मिति विधिस्वीकारात् अप्राप्तस्य तापनस्य निषेधपरिसङ्ख्ययोरस-
म्भवात् ‘नभूयालैरनुत्सव’ इत्यत्रापि यद्भूपालेर्न धार्थमिदमनूद्य
तदनुत्सव इति कालो विधीयते । अन्यत्रापि विशेषनिषेधा यदि
दृश्यन्ते तदा कचिद्दोषाधिक्य(१)ज्ञापनं प्रयोजनं, कचित्तु
सामान्योपसंहारः । आत्यन्तिकत्वं च सर्वोद्देश्यानुवृत्तत्वं प्राप्ति-
विशेषणम् । नचैवमग्रताविध्यादिष्वव्याप्तिः, उक्तरीत्या लक्षणस्य
तत्रोपपत्तेः । नचैवं ‘यादि सोमं न बिन्देत पूतीकानभिषुणुयात्’ इ-
त्यत्र वायव्यपशुगते ‘हिरण्यगर्भः समवर्त्तताग्र इत्याधारमा-
धारयति’ इतिविधौ चातिव्याप्तिः सुसदृशद्रव्यान्तरसम्भवेन पूतीका-
नामत्यन्ताप्राप्तेरिन्द्रदेवत्ये च कर्मणि हिरण्यगर्भमन्त्रस्यात्यन्ताप्रा-
प्तेरिति वाच्यम् । यत्र यदुपकारजनकतया यद्विधित्सतं तत्र तदुप-
कारजनकतया तस्य यादृच्छिक्या अपि अनुष्ठानयोग्यतारूप-
प्रसक्त्यपरपर्यायाः प्राप्तेरभावस्य विवाक्षितत्वात् अधिकावयवलि-
प्पया सुसदृशद्रव्यस्यैवोपादानं प्रापयता च शास्त्रेण यादृच्छि-
क्यास्तादृशप्राप्तेः पूतीकविषयाया अनिवार्यत्वात् लौकिकवाक्यवत्
ध्यानादिवच्च हिरण्यगर्भस्यापि मन्त्रस्यैन्द्राधारे गौण्यादिना देवतां
प्रकाशयितुं समर्थस्य तादृश्याः प्राप्तेरनिवार्यत्वादित्याहुः ।

तत्र । सार्वकाम्यविधौ काम्यमानत्वेन फलानामुद्देश्यताया-
मपि स्वर्गकामविधावव्याप्तेरवश्यम्भावात् । तथा हि—तादृशविधि-

तोऽसम्भवत्प्राप्तिकाविषयत्वरूपोक्तलक्षणे यादृच्छिकमाप्त्यभावस्ता-
वत्पृथगेव विषयविशेषणनया निवेशनीयः अनाम्नातलौ-
किकमानमूलायां यादृच्छिकप्राप्तावुक्तविधिविधिमूलत्वस्य सर्वथा-
ऽसम्भवात् योगसिद्ध्यन्यायेन च स्वर्गकामविधिमनपेक्ष्यैव सार्व-
काम्यविधिवलादवगतरूपं स्वर्गत्वेन स्वर्गमुद्दिश्य यागे पुरुषः प्र-
वर्तते तत्वेनोद्देश्यस्यैव तदुत्पत्तिनियामकत्वात् ततश्च भवदुक्तप्र-
कारात्तादृशानुष्ठानयोग्यताप्राप्तिः प्रकृताविधिमन्तरेण पूर्तीकविधि-
वत्प्रकृते सुतरां भवन्ती यादृच्छिकी वोच्यतां वैधी वा, सर्वथापि
नाच्याप्तिविमोक्षः, कथं चोक्तविधभवमोक्षणे मिश्रमते वैकृते 'र-
थन्तरं पृष्ठं भवती'त्यादौ नियमविधौ भवत्यतिव्याप्तिपरिहार
इत्यादि समाहितचेतोभिरवलोक्यताम् ।

वस्तुतस्त्वष्टाकपालादिविधिः प्रकृतिद्रव्यवैतुष्यं विनाऽनुप-
पद्यमानोलौकिकव्रीहिपारिजिहीर्षयाऽऽक्षेपविषयतावच्छेदकगौरवस्य
यवेष्वक्षेपान्तरगौरवस्य च परिजिहीर्षया पुरोडाशप्रकृतिद्रव्य-
त्वावच्छेदनेवावघातमाक्षेपेण प्रापयेत्, 'व्रीहीनवहन्ती'तिविधिस्तु
व्रीहित्वावच्छेदनेव प्रापयतीति प्रसिद्धोदाहरण एवातिव्याप्तेर-
परिहार इत्यलं विस्तरेण ।

कश्चित्तुद्देश्यतावच्छेदकावच्छिन्ने विधेयतावच्छेदकावच्छि-
न्नस्यात्यन्ताप्राप्तस्य प्रापकोविधिरपूर्वविधिः उद्देश्यतावच्छेदक-
शब्देन साध्यत्वघटकोविकारादिपदवाच्योवैतुष्यादिरुच्यते, वैतु-
ष्यविशिष्टं प्रति चावघातस्य प्राप्तेः संस्कारविशिष्टं प्रति च
प्रोक्षणस्याप्राप्तेर्नातिव्याप्त्यव्याप्ती, अपूर्वसाधनत्वाकारेण व्रीहिष्व-
वघाताप्राप्तिमादाय प्राप्त्यामतिव्याप्तिं वारयितुमुक्तोद्देश्यतावच्छेदक-
ग्रहणम् । स्वर्गोविहितक्रियाजन्यः असाधारणसुखत्वादित्यनुमा-
नेन विहितक्रियात्वेन रूपेण दशादेः स्वर्गहेतुत्वप्राप्तिमादाय
सम्भवन्तीमव्याप्तिं परिहर्तुं विधेयतावच्छेदकेति । अत्यन्ताप्राप्त-

शब्देन स्वप्रवृत्तेः पूर्वं वस्तुतः प्राप्त्यभाववत्त्वमाभिप्रेतं तथा चाति-
देशतः सामान्यविधितः परशास्त्रीयविधितो वा सम्भवत्प्राप्तिकविष-
येष्वग्रताविधिस्वर्गकामविधिस्वशास्त्रीयविधिषु नाव्याप्तिः आनुमानि-
कत्वसामान्यप्रकृतत्वपराधीनत्वैर्हेतुभिर्विलम्बितप्रवृत्तिकेभ्योऽतिदे-
शादिभ्यस्तद्विपरीता अग्रतादिविधयः पूर्वं प्रवर्तन्ते, ततः प्रवर्तमानौ
चातिदेशसामान्यविधी शरशास्त्रानुरोधेन कुशेष्विव प्रत्यक्षाग्रतादि-
विध्यधिगतत्वानुरोधेनाग्रतादिषु नैव प्रापणभावं भजत इति त-
दतिरिक्तविषयावेवावतिष्ठते, अवाधितत्ववदनधिगतत्वमपि हि
प्रामाण्यसिद्धये विषयस्यावश्यकमिति स्फुटीकृतमौत्पत्तिकसूत्रैकदे-
शे जैमिनिना 'अव्यतिरेकश्चार्थेऽनुपलब्धे तत्प्रमाण'मिति । य-
द्यप्यग्रताद्यधिगमप्रयोजनं नित्यत्वप्राप्त्याद्यन्यदस्ति तथापि न
तद् 'दध्राजुहोती'त्यत्र दध्रोहोमाङ्गत्वमिव क्रियानुवादलभ्यम्, अतः
शीघ्रप्रवृत्तविधिनाऽवश्यविधेयस्य पुनर्विधानवैयर्थ्यादतिदेशादेर-
ग्रताव्यतिरिक्तविषयत्वमवश्यं वाच्यम्, तत्तच्छास्त्रीयविधेश्च तत्तत्पु-
रुषविषयत्वम्, एवं च केनापि प्रत्यक्षशास्त्रार्थालोचनात्पूर्वमालोचि-
तादतिदेशादेर्यद्यप्यग्रतादिप्राप्तिरनुभूयते तथापि नासौ वस्तुत इति
भवत्युक्ताव्याप्तिनिरासः । नन्वेवमाक्षेपात्प्रागवघातविधानादवघा-
ताविधेरपूर्वविधित्वापातः । मैवम् । यदर्थात्प्राप्नोति न तच्छास्त्रार्थ
इति न्यायेनाक्षेपेण सम्भवत्प्राप्तिकावघातस्य प्रत्यक्षशास्त्रेण
प्रापणसम्भवात् नियमलक्षणया श्रुतविधेरवघातनियमपरत्वमेव
दूष्यः अवघातेनैव वितुषीकुर्यादिति, उचितं चैतत् नियम-
तज्जन्यादृष्टयोर्जन्यजनकभावस्य शास्त्रेकसमधिगम्यत्वे सति क-
ल्प्यशास्त्रविषयत्वापेक्षया श्रुतशास्त्रविषयत्वस्वीकारे लाघवात्, अ-
नयैव दिशा पूतीकविधावाधाराङ्गभूतहैरण्यगर्भमन्त्रविधौ च नि-
यमविषयतया विवेकप्रापकत्वाभावाच्चातिव्याप्तिः । नचाप्राप्तनियम-
प्रापकत्वेनैव तदापत्तिः श्रुतशब्दात्स्वरसतोविध्यन्वयितया प्रती-

स्वर्गकाम'इत्यादिः । यागस्यहि स्वर्गार्थत्वं न प्रमाणा-

तस्यैव विधेयशब्दार्थत्वात् आकरे नियमस्यार्थात्सिद्धयुक्तिस्तु प्रौढिमात्रमुक्तन्यायात् 'ऋतौ भार्यामुपेयादि'त्याद्यव्यापकत्वाच्च । न ह्याक्षेपात्पूर्वं हन्तिविधिरिव रागात्पूर्वमसौ विधिः प्रवृत्त इति शक्यनिरूपणमित्याह ।

तत्तुच्छम्, तथासति नियमविधेरपि श्रुतहान्यादिदोषत्रययुक्तत्वेनावल्लप्तादृष्टसाधनताप्रापकत्वेन चापरविधिद्वयादौर्वल्यापत्तेः विध्यन्तरविवेकेन नियमविधिनिरूपणफलस्याकरस्यनियमविधिप्राप्त्यव्यवहारस्योच्छेदापत्तेरित्यलं पल्लवितेन ।

ननु किमुक्तापूर्वविधिलक्षणोदाहरणम् ? उदाहृतमेव वार्तिके 'मौहीन्मोक्षती'ति चेत् ? न, 'अग्नये जुष्टं मोक्षामि'इत्येवं रूपस्य मन्त्रस्य प्रकृतदेवतासम्बन्धद्रव्यकर्ममोक्षणप्रकाशकस्य प्रकरणावगतकृत्वङ्गभावस्य लिङ्गात्मोक्षणार्थत्वावगतौ सत्यां मोक्षणकर्तव्यतामन्तरेण तादर्थ्यानुपपत्त्यैव मोक्षणप्राप्तेरुक्तविधिवैयर्थ्यादिति शङ्कां तुच्छत्वेनानिराकृत्याभ्युपेत्यैव तावदुदाहरणान्तरमाह । यथेति । असन्तापूर्वसाध्यसाधनभावस्य पदद्वयज्ञाप्यत्वमभिमेत्य दशादिनामोपेक्षणम् ।

ननु विश्वजिन्न्यायात् 'अग्नमसुवः सुव'रिति मन्त्रादुक्तन्यायसहिताद्वा स्वर्गार्थत्वस्यापि प्राप्तेः कथं तद्विधेरप्यपूर्वविधित्वमित्यत आह । यागस्यहीति । नहि विश्वजिन्न्याय उक्तमन्त्रो वा स्वयं स्वर्गार्थत्वे प्रमाणम्, प्रकृतविधौ स्वर्गकामपदकल्पने परं प्रमाणं स्यात् ततश्चैतद्विधिव्यतिरेकेण स्वर्गार्थत्वाप्राप्तिरविहितेत्यर्थः । ननूक्तन्यायमन्त्राभ्यां स्वर्गकामपदं यदाग्नेयाद्युत्पत्तिवाक्येष्वेव कल्प्येत नोदाहृताधिकारवाक्ये, ततश्चोदाहृतविध्यभावे तैरेव स्वर्गार्थत्वप्राप्तिः, सम्भवति च सार्वकाम्यवाक्याद-

न्तरेण ज्ञायते किन्त्वेनेनैव विधिनेति भवत्ययमपूर्व-

प्यसावित्याशयेन शङ्कते । किन्त्विति परिहरति । अनेनैवेति । य-
दत्र प्रयाजादिपरिहारेण मिलितानां षण्णां स्वर्गसाधनत्वं विधित्सितं
न तदुत्पत्तिवाक्ये स्वर्गकामपदाध्याहारपि सिध्यत् प्रत्युत्पत्तिवा-
क्यं तदध्याहारे सति एकैकस्यैव यागस्य स्वर्गार्थत्वापत्तेः आग्ने-
यादिवाक्येष्विव प्रयाजादिवाक्येष्वपि फलाकाङ्क्षासाम्येन तदध्या-
हारापत्या प्रयाजादीनामपि स्वर्गार्थत्वापाताच्च । नापि सार्वका-
म्यवाक्यात्तत्सिद्धिः स्वर्गकामवाक्यस्याप्यध्ययनकर्तव्यतां बाध-
यताऽध्ययनविधिना स्वर्गेतरफलसाधनत्वप्राप्तेरेव सार्वकाम्यवि-
धिफलत्वाङ्गीकरणादित्याशयः ।

अथ 'नियमः पाक्षिके सती'त्यत्र कस्य पाक्षिकत्वं विव-
क्षितं ? विध्युपात्तस्यानुपात्तस्य यस्य कस्यचिद्वा ? आद्ये
विधेयस्योद्देश्यस्योभयस्य वा ? न द्वितीयतृतीयौ 'व्रीही-
नवहन्ति'इतिविधेयावघातस्यैव पाक्षिकत्वेन केवलविधेयनियम-
विधावव्याप्तेः । नाद्यः केवलकार्यनियमे विधेयनियमसहिते च
कार्यानियमेऽव्याप्तेः तथाहि 'यद्योन्मां तदुत्तरयोर्गीयती'त्यस्य वि-
धेरस्ति त्रिरूपत्वं यस्य स्तोत्रीयसाम्ने उत्तराग्रन्ये योनिविषम-
च्छन्दस्के उत्तरे पठिते तयोस्तावदयमपूर्वविधिः एतदभावे हि सम-
च्छन्दस्क एव के अप्यृचौ नावमिकच्छन्दस्कन्यायसहकृतात् 'एकं
सामवृत्ते क्रियत'इति शास्त्रात्प्राप्नुयात्, यस्य तु स्तोत्रीयसाम्नस्तत्रैव
योनिमच्छन्दस्के ते पठिते, मकरणादिनावगतस्तोत्राङ्गभावे वा तत्रो-
भयनियमः यथैव हि स्तोत्रीयसाम्नस्तृचगेयत्वनिवार्याय योनिभि-
न्नद्वयस्यानियमेन प्राप्तौ उत्तरयोर्नियमः क्रियते तथा स्तोत्राङ्गत्वे-
नावगतयोरपगीतयोः स्तोत्राङ्गस्वायोगादनियमेन सामप्राप्तौ सम्भ-
वति योनिसाम्ना नियमः । यत्र तु वैकृते 'नामदेव्यं पृष्ठं भवती'त्या-

दिविधौ साम्नः स्तोत्राङ्गत्वादेव तद्योनेः स्तोत्रसम्बन्धः कल्प्यते
तत्रात्तरयोः स्तोत्राङ्गत्वं न प्रमाणसिद्धमस्तीति न तन्निर्वाहाया-
नियता सामप्राप्तिरस्तीति सामसंस्कार्ययोः केवलचोरेव नियमान्न-
वति कार्यमात्रनियमः तदैव मन्त्रकेवलकार्यनियमे सामनियमसहि-
ते च कार्यनियमे पाक्षिकविधयप्रापणात्मनोनियमलक्षणस्याव्या-
प्तिः एवं समप्राधान्येन कार्योपायनियमद्वयफलकाः सन्त्यन्येऽप्य-
व्याप्त्युदाहरणीभूता विधयः 'यजुर्व्हा गृह्णाति प्रयाजेभ्यस्त'दिति,
एतदभावे हि प्रयाजानामप्यनियताज्यद्रव्यकत्वं स्यात् जाह-
वाज्यस्याप्यनियतप्रयोजनकत्वं स्यादिति भवत्यस्मादुभयनियम-
सिद्धिः । तथा वाजपेये 'यजुर्युक्तं रथमध्वर्यवे ददाति' इत्येतद्विध्य-
भावे यजुर्युक्तरथस्यानियतत्त्विक्सम्बन्धः प्राप्नुयादध्वर्योश्चानिय-
तरथसम्बन्धः प्राप्नुयात् । तथा सौभरं प्रकृत्याम्नाते 'हीपिति वृष्टि-
कामाय निधनं कुर्यात्' इतिविधेरभावे हीपितिनिधनस्य स्वर्गादि-
फलकसौभरसम्बन्धोपि प्राप्नुयात् वृष्ट्यर्थसौभरस्य चोर्गादिनि-
धनान्तरसम्बन्धोपि प्राप्नुयादिति भवत्येताभ्यामपि विधिभ्यां
प्रत्येकमुक्तनियमद्वयसिद्धिः यथा ब्राह्मणस्य याजनादिषु कृष्या-
दिषु वाऽर्जनोपायेषु प्राप्तेषु याजनाद्युपायनियमस्तावच्छ्रूयते
'वृणां तु कर्मणामस्य त्रीणि कर्माणि जीविका । याजना-
ध्यापने चैव विशुद्धाच्च प्रतिग्रह' इति । उक्तनियमाच्च ब्राह्मणादी-
नामेव याजनादय इत्यस्यापि नियमस्य भवति सिद्धिः यज्ञादि-
विधयोहि याजकादिसाकाङ्क्षा उक्तविध्यभावे कानपि समर्थान्या-
जकादीनाक्षिपेरन्, उक्तविधिसत्त्वे तु तद्वशेन याजनादिषु प्रवृत्ता-
न्ब्राह्मणान्निरीक्ष्य तैरेव निरकाङ्क्षाः सन्तोनाक्षिपन्तीति, एवंचात्रा-
पि पूर्ववदव्याप्तिः । ननु विधेयगतपाक्षिकत्वविवक्षाया नोक्तव्या-
प्तयः सङ्गच्छन्ते यद्योन्यामित्ययं विधिस्तावदेकं साम तृचे क्रियते
स्तोत्रीय'मिति विधिविहितत्रित्वपूरणाय योनिभिर्गर्ह्यापेक्षायां प्र-

वर्त्तते इत्यत्रिवाद एकसामतिविधिना च स्तोत्राङ्गत्वेनैव त्रित्व-
विधानं न सामाङ्गत्वेनेति निरूपितं नवमे प्रत्युचसामगाना-
धिकरणे । एवं च स्तोत्राङ्गत्रित्वपूरणाय स्तोत्राङ्गभूतगद्यापेक्षायां
प्रवर्त्तमाने यद्योन्यामिति विधिनोत्तरादयं स्तोत्राङ्गत्वेनैव विधेयं,
सामसम्बन्धस्तु तद्वशेनैव सम्भवत्प्राप्तिकत्वादनुवादितव्यः । पूर्तीके-
ष्वभिपवसम्बन्धवत् फलचमसे भक्षसम्बन्धवच्च । स्तोत्रेचर्चो-
रुपायत्वेनैव नियमइति यद्योन्यामित्येतदुपायनियमपरमेव न
कार्यनियमपरम्, आस्तां वा त्वदुदाहने 'वामदेव्यं पृष्ठं भवति' इ-
त्यादौ कार्यनियमः, उभयनियमस्तु न सम्भवति तदुदाहरणेऽरु-
णैकहायनीन्यायैर्नैवाभयनियमसम्भवे विधिवैयर्थ्यात् प्रपञ्चितं
चैतत्फलसाङ्ग्यत्वण्डने । भवतु वा विधिमूला नियमद्वयसिद्धिः
तथापि कार्यनियमस्य न विधिफलत्वं सङ्गच्छते यथैव हि दल-
नादिनिवृत्तिर्हन्तिविधिना जायमानापि न तत्फलं अविधेयगा-
मित्यादिप्रकृतत्वाच्च, तथा कार्यनियम उक्तविधिभ्यः सिध्यन्नपि
न तेषां फलं ताभ्यामेव हेतुभ्यां अप्राप्ततादशायां साधनविधानं
कुर्वन्तैव विधिना बोधितसाध्यसम्बन्धेन निराकाङ्क्षेण साधनेन
साध्यान्तरानाक्षेपाद्भवन् हि साध्यनियमः साधननियमोत्तरमे-
वात्मानं लभते । नच श्रुतत्वविधेयसम्बन्धनिरूपकत्वाविशेषेण
विधेयांश्चेदययोस्नद्रामित्वाभ्यां फलत्वाफलत्वविवेकासम्भवः सा-
ध्यसाधनसम्बन्धं बोधयतोविधेस्तत्सहकारिणां वा श्रुत्यादीनां
साधनांश्च एव प्रामाण्यात् साध्यांशस्य तु नान्तरीयकत्वात् । अत
एवा हर्भटाः 'श्रुत्यादिभिः प्रमाणैश्च शेषत्वस्यैव निर्णयः । शेषी
तद्विषयत्वेन लक्ष्यते नान्तरीयक' इति ।

अतएव 'अथातःशेषलक्षण'मित्येव सूत्रितं न शेषिलक्षणमिति ।
प्रमाणफलस्य च प्रामाण्यविषयगामित्वे सम्भवति नान्यगामित्वमु-
चितमिति नोक्तविधीनां कार्यनियमफलत्वांशेनाव्याप्त्युदाहरणत्वं

सङ्गच्छते । यस्तु प्रतिग्रहादिनियमविधावव्याप्त्युपन्यासः सोऽति-
तुच्छः स्वोक्तिविरुद्धश्च । यथाहि प्रतिग्रहादिविधिवलात्प्रतिग्रहादिषु
प्रवृत्तान्ब्राह्मणानुपलभ्य निराकाङ्क्षा दानादिविधयो नान्यान्प्रति-
ग्रहीत्रादीनाक्षिपन्तीति ब्राह्मणानां दानादौ प्रतिगृहीतत्वादिनियमो-
लभ्यते तथा तैरेव विधिभिः प्रवृत्तब्राह्मणादिभिः प्रतिग्रहा-
र्जितधनान्युपलभ्य निराकाङ्क्षैः क्रतुविधिभिर्नान्यानि धनान्या-
क्षिप्येरन्निति प्रतिग्रहाद्युपायार्जितधननियमः क्रतुषु सिद्ध्यत् ।
अस्त्वेवमिति चेत् तथा सत्यध्ययनस्याक्रत्वर्थत्वेपि तन्मियमस्य
क्रतुपयोगसम्भवादध्यायस्य क्रत्वर्थत्वपुरुषार्थत्वेऽनभ्युपगम्य यथा-
ऽर्थज्ञानार्थत्वं स्वीक्रियते तथा द्रव्यार्जननियमस्याप्युक्तरीत्या क्रतु-
पयोगसम्भवाद्द्रव्यार्जनं केवलद्रव्यार्थमेव स्यान्न तु पुरुषार्थं तथा-
सति नियमादृष्टकल्पनोपन्यासोद्रव्यार्जनाधिकरणे भाष्यकारी-
योन सम्भवेत् ।

यच्च द्वेधा तद्व्याख्यानं शिलोञ्छदायाद्यभावे प्रतिग्रहाद्य-
नुष्ठानादभ्युदयः प्रतिग्रहादिभिन्नोपायानुष्ठानात्प्रत्यवायोवा क-
ल्प्यत इति तदपि न घटेत् । अथोच्येत द्रव्यार्जनस्य द्रव्यस्व-
रूपार्थत्वं तद्दीकार्या द्रव्यार्जनाधिकरण एव 'न चाधानव-
द्भवितुमर्हती'तिभाष्यव्याख्यानावसरे निराकृतं, यथा हाग्निवि-
द्ययोराधानाध्ययनाविध्यभावेऽनन्याक्षेप्यत्वेन क्रतुविधिभिर्निय-
ताक्षेपे प्रसक्तेऽग्निविद्यामात्रार्थत्वेनाधानाध्ययने विदधद्भ्यां वि-
धिभ्यामग्निविद्यागोचरनियताक्षेपप्रतिबन्धात्तत्सिद्धाग्निविद्यानिय-
मः क्रतुषु सिध्यति एवं प्रतिग्रहादिविध्यभावे यदि क्रतुवि-
धिकर्तृको धनाक्षेपोनियमेन प्रसज्येत स च प्रतिग्रहादिविधिभिः
प्रतिबध्येत तदा प्रतिग्रहादिविधेरक्रत्वर्थत्वेपि तत्सिद्धधननियमः
क्रतुषु सिध्येत । नचैवमास्ति प्रतिग्रहादिविध्यभावेऽपि जी-
वनार्थमनियमार्जितधनोपादानेनोपपन्नैः क्रतुविधिभिरनाक्षेपसम्भ-

तु, अतोद्रव्यार्थत्वे नियमानर्थक्यात् क्रियार्थत्वे च मानाभावात् पुरुषार्थमेव द्रव्यार्जनमितीति । तर्हि रागतः प्रतिग्रहादिषु प्रवृत्तैरेव प्रतिग्रहीनादिभिरुपपन्नाः क्रतुविधयोक्तविध्यभावे प्रतिग्रही-
नादीनाक्षिपेयुरिति नोक्तविधिभिस्तदाक्षेपमतिबन्धमुखेन ब्राह्म-
णानां प्रतिग्रहीतृत्वादिनियमोऽपि सिद्ध्येत् । किञ्च शास्त्रांशेऽधि-
करणे ब्राह्मणं प्रति याजनादिनियमशास्त्रस्य क्षत्रियवैश्यौ प्रति
निषेधस्य वा पुरुषार्थत्वाद्येन केनाप्यात्विज्ये क्रियमाणे क्रतुवैगु-
ण्याभावान्नात्विज्यं ब्राह्मणैरेव कर्तव्यं, किन्तु त्रिभिरपि वर्णैरिति
पूर्वपक्षं प्रदर्श्य सिद्धान्तितं 'स्यादेवं यदि त्वदुक्तद्विप्रकारमेव
शास्त्रं स्यात्, अस्ति त्वन्यदपि क्रत्वर्थं ब्राह्मणानामेवात्विज्यमिति
'राजयाजकयाज्यस्य यथादत्तं हविर्नशे'दिति च, तद्वशाद्ब्राह्मणा-
न्येनात्विज्ये क्रतुवैगुण्यं निर्णीयते इति । यदि प्रतिग्रहादिशास्त्रा-
त्पुरुषार्थादपि ब्राह्मणानामात्विज्यनियमः क्रत्वर्थः सिद्ध्येत् तदा
तत्रोक्तप्रकारावुभावपि पूर्वपक्षसिद्धान्तावनुपपन्नौ स्याताम् । अस्तु
वा तत एव शास्त्राद्ब्राह्मणानामात्विज्यादिनियमसिद्धिः तथापि
त्वदुक्तरीत्यैव तस्या अविधेयगामित्वाद्विप्रकृष्टत्वाच्च दलनादि-
निरुत्तेर्हन्तिविधिफलत्वाभाववत् प्रकृतविधिफलत्वासम्भव इति कथं
तत्फलत्वांशेनाव्याप्त्युदाहरणत्वं सङ्गच्छते प्रतिग्रहादिविधीनाम्,
अतोविधेययागपाक्षिकत्वाविवक्षा निर्दोषेति चेन्न ।

यतोविधेयमप्यत्र विध्युपात्तं विवक्षितं ? अनुपात्तं वा ?
नाद्यः, अनुपात्तनियमपरे विधावव्याप्तेः, दृश्यते हि 'पुरो-
डाशं प्रथयति' इत्यनुपात्तकर्तृनियमपरोविधिः, न ह्यत्र प्रथमं
विधेयं पुरोडाशाक्षेपादेव तत्प्राप्तेः, अध्वर्युकर्तृकत्वनियमार्थं तु
तद्विधीयते, तथा 'ग्रीहिर्भिर्यजेत' इति प्रवेष्टव्यनुपात्तेषु अनुपात्तहन्ति-
नियमपरोविधिः अत्र हि साक्षाद्ग्रागाकृत्वेन प्रतीयमाना अपि
ग्रीहयो न तथा विधेयाः आग्नेयादीनामुत्पत्तिविधिपुरो-

डाशावरोधात् । उपांशुयाजस्यापि 'तावद्धृता'मिति वाक्ये नि-
त्यवदाज्यावरोधप्रतीतिः, अतः पुरोडाशप्रकृतित्वेन विधेयाः, त-
त्वेन च तन्नियमोनिर्वापादिविधिभ्योपि प्राप्नोति, तेषु हविर्निर्वा-
पादिसंस्कार्यत्वेन व्रीहयः श्रुताः प्रयोजनेनपेक्षन्ते. 'कपालेषु श्रप-
यति'इति प्रयोगान्तर्गतश्रपणविधिना च सामान्यतः प्रकृतिद्रव्यो-
पादानाक्षेपात्किञ्चातीयं पुरोडाशप्रकृतिद्रव्यमुपादेयमिति भवत्या-
काङ्क्षा, उभयाकाङ्क्षया परस्परान्वये भवत्येव व्रीहीणां प्रतिनिधिनि-
यमः । यदोक्तरीत्या प्रकृतिद्रव्यविशेषाकाङ्क्षायां पष्ठान्त्यभ्यायेन 'व्री-
हीणां मेधं सुमनस्यमान' इति मन्त्रादेव व्रीहिनियमसिद्धिः, अतो
न व्रीहिनियमार्थमपि तच्छास्त्रम्, किं त्ववघातप्रोक्षणशास्त्रयोर्व्यव-
विषयत्वज्ञापनार्थं, तेन व्रीहीणामपूर्वसाधनत्वे ज्ञापिते हि (दाति)
हन्तिप्रोक्षणशास्त्रयोर्व्रीहिपदेन पूर्वावधृतापूर्वसाधनत्वलक्षणासम्भ-
वात् भवति तयोर्व्यवसाधारण्यम्, इतरथा तस्या असम्भवात्
तत्तिसिद्ध्येत् ।

ननु व्रीहिशास्त्राभावेऽपि श्रपणविध्युत्थां प्रकृतिद्रव्याकाङ्क्षां प्रो-
क्षणादिविध्युत्थां च प्रोक्षणादिसंस्कृतव्रीहीणां कैमथर्याकाङ्क्षामालो-
च्य यदा तादृशव्रीहीणां प्रकृतिद्रव्यतयाऽन्वयः कल्प्यते तदा
प्रोक्षणादिसाध्यत्वमपि तेषां न व्रीहित्वाकारेण सम्भवतीत्यालोच्य
कल्पितप्रकृतिद्रव्यत्वमूलकापूर्वसाधनत्वाकारेणैव तेषां तत्साध्यत्व-
मित्यपि कल्प्येतैवेति भवेदेव प्रोक्षणादेर्व्यवसाधारण्यमिति चेत् ।
न, व्रीहिशास्त्रबोधितापूर्वसाधनत्वलक्षणायां सत्यां सुवादिव्या-
वृत्त्यर्थमपूर्वसाधनत्वस्य व्रीहित्वेन विशेषणे युगपद्वृत्तिद्रव्यविरोधा-
त्तण्डुलप्रणाडिकयैव तद्विशेषणीयं, तादृशापूर्वसाधनत्वं च यदेष्वस्ती-
ति भवति प्रोक्षणादेस्तत्साधारण्यं. 'व्रीहिशास्त्राभावेनापूर्वसाध-
नलक्षणायाः अभावात्कल्पितप्रकृतिद्रव्यत्वलभ्यापूर्वसाधनत्वाका-
रेण प्रोक्षणादिसाध्यत्वं कल्प्यं, तत्र च सुवादिव्यावृत्तिरूपस्थि-

तन्नीहित्वेनैव शक्यते कर्तुं, शब्दानां रूढकल्पनायां वृत्तिद्वय-
विरोधाप्रसक्तेस्तस्य च यवव्यावृत्तत्वाच्च यवसाधारण्यं प्रोक्षणा-
देः स्यादिति ।

नन्वेवं सत्यपि त्रीहिशास्त्रेणैव तस्य तत्साधारण्यसिद्धिः अ-
पूर्वसाधनलक्षणाया असम्भवेन त्रीहिविवक्षायापि वृत्तिद्वया-
प्रसक्तेः । कथं तदसम्भव इति चेत् ? शृणु, आनर्थक्यपरिहारार्थं
सा स्वीक्रियते, शक्यते तु तां विनापि तत्परिहर्तुम् । 'प्राङ्मुखो-
ऽन्नानि भुञ्जीत' इत्यत्र हि रागतः प्राप्तभोजनानुवादेन विहित-
मपि प्राङ्मुखत्वं न श्रुतेन लक्ष्येण वा रूपेण भोजनार्थं स्वीक्रि-
यते, कल्प्यादृष्टफलार्थं तूच्यते, एवं त्रीह्यनुवादेन विहितस्य प्रो-
क्षणादेस्तादर्थ्यपरित्यागेन क्लृप्तप्राकरणिककत्वपूर्वार्थत्वं कुतो-
लक्षणां विनैव नोच्येत । अथ द्वितीयाश्रुत्यवगतत्रीह्यर्थत्वनिर्वाहाय
त्रीहिपदस्यापूर्वीयत्रीहिपरत्वमावश्यकं, तन्न, त्रीहित्वस्योद्देश्यवि-
शेषणतया विवक्षायां वाक्यभेदात्तदविवक्षितमित्युच्येत अपूर्वीय-
त्वेन त्रीहित्वविवक्षायां नैवं, वाक्यभेदाभावात्, प्रधानविधेः कथं-
भावापेक्षायां प्रोक्षणावघातविधयोः फलाकाङ्क्षायामेकवाक्यता
तावदवश्यं कल्प्या प्रोक्षणेनावघातेन त्रीहिद्वारा प्रधानापूर्वं कु-
र्यादिति । नचापूर्वीयत्रीहिद्वारेणापूर्वार्थत्वं सम्भवतीति भ-
वत्यथादपूर्वीयत्रीहिविषयत्वानियमलाभः । नचापूर्वीयत्वेनोपस्थि-
तिं विना लौकिकत्रीहित्वाकारेण संस्कार्यत्वबोधो न सम्भवती-
त्यपि शङ्कास्पदम् । 'तप्ते पयसि दध्यानयति' इत्यत्र तादृश-
पयस्त्वेनैव दध्यानयनसंस्कार्यत्वस्यावश्याभ्युपेयत्वात् एतद्वाक्यो-
पस्थितसंस्कृतपयःपरामर्शिसर्वनामयुक्तेन एतदुत्तरपठितेन 'सा
वैश्वदेव्यामिक्षा' इतिवचनेन द्रव्यदेवतासम्बन्धोपस्थापनमुखेन ह्या-
प्ययोगापूर्वसाधनत्वं पयःसमवायिनः एतद्वाक्यप्रवृत्तिवेलायां स-
म्भवदुपस्थितिकं स्यात्पयःपदेन लक्षणाया असम्भवात् । आस्तां

वा प्रधानविधेयकवाक्यत्वं, व्रीहिमात्रोद्देशेन प्रोक्षणादिविधिमात्र-
पर्यालोचने तात्पर्यात् प्रोक्षणादेरपूर्वीयविषयत्वलाभः शक्यत
एव निरूपयितुं, यथा हि 'यस्योभात्रगनी अनुगततावभिनिम्लो-
चेदभ्युदियाद्वा पुनराधेयं तस्य प्रायश्चित्ति'रिति । अत्र कृत्वा-
चिन्तात्मकहविरुभयत्वव्यायेन शाब्दबोधवेलायां निमित्तविशेषणो-
भयत्वाविवक्षयाऽन्यतराग्न्यनुगमस्य निमित्तत्वप्रसक्तावपि नैमित्ति-
काधानस्य सहिताग्निद्वयजनकस्वभावानुरोधेन उभयाग्न्यनुगम एव
निमित्तमिति कल्प्यते, तथा व्रीहिसंस्कारत्वेन विहितप्रोक्षणास्य
लौकिकव्रीहिविषयत्वे सत्यानर्थक्यात् अपूर्वीयव्रीहिविषयत्वयो-
ग्यतामालोच्य तदनुरोधेन शक्यत एव कल्पयितुं अपूर्वीयव्रीहय
एवात्रोद्देश्या इति किमपूर्वसाधनलक्षणाया ? स्वस्यां वा तस्यां
सुवादिष्वपि हन्तिप्रोक्षणापत्तिः ततश्च तत्र हन्तेरदृष्टार्थत्वं व्रीहिषु
दृष्टार्थत्वमिति वैरूप्यापत्तिः च, तद्वारणाय तण्डुलनिर्घृतिमनाढ्यो-
द्देश्यापूर्वसाधनविशेषणत्वे वाक्यभेदापत्तिः । यदि च व्रीहिपदेऽपू-
र्वसाधनलक्षणा स्यात्तदा 'सोममभिपुणोति' इत्यादिवाक्येषु
सोमपदेनापूर्वसाधनलक्षणा स्यात् तदा प्रोक्षणादीनां यवसा-
धारण्यवत्सोमधर्माणां फलचमससाधारण्यं स्यात् । फलचमसस्य
नैमित्तिकत्वाद्यवैलक्षण्यमस्तीति चेत् ? किं ततः, नहि व्री-
हिसोमफलचमससाधारणाकारेणापूर्वसाधनत्वेनोद्दिश्य नित्य-
वत्प्रोक्षणादिविधाने नित्यानित्यसंयोगविरोधोऽस्ति, फलचमससा-
धारण्याभावे वा प्रतिनिधिभूतनीवारपूर्वाकादिसाधारण्यमपि प्रो-
क्षणाभिषवादीनां न स्यात् । नच मुख्यव्रीह्याद्यवयवलिप्सया
गृह्यमाणा नीवारादयो न नैमित्तिकद्रव्यान्तरत्वेन गृह्यन्ते येन
फलचमसतुल्यता स्यात्, किन्तु व्रीहितदवयववत् व्रीहिशा-
स्त्रार्थत्वेनैव गृह्यन्त इति अपि शास्त्रम्, व्रीहिनीवारयोस्तुल्यत्व-
प्रसङ्गात् व्रीहिषु सकलशास्त्रार्थसम्भवोनीवारेषु तद्वैकल्यात्

ब्रीहिसम्भव एव नीवारणां शास्त्रार्थत्वमिति चेत् ? तर्हि सिद्धं च द्वयसैव नैमित्तिकत्वं, एवं च ब्रीहिनीवारगतावयवानां प्रतिस्विकरूपेण नित्यत्वानित्यत्वभेदे सत्यप्यपूर्वसाधनत्वात्मकानित्यरूपप्रोदीकृतानां नित्यप्रोक्षणादिसम्बन्ध उपपादनीयः तदा तेनैव रूपेण सम्भवत्वसङ्ग्रहः फलचमसः किमित्युपेक्षणीयः । यदि त्वपूर्वसाधनलक्षणां परित्यज्य संस्कारवाक्येषु ब्रीह्यादिपदं मुख्यार्थमङ्गीक्रियते तदा प्रतिनिधिभूतनीवारादेर्नैमित्तिकफलचमसादेश्च नित्यप्रोक्षणादिसम्बन्धाऽसम्बन्धौ सम्भवतः ब्रीहिशानामिव नीवारगतानामप्यवयवानां ब्रीहिपदेन विषयीकरणेऽपि सोमपदेन फलचमसस्याविषयीकरणात्, तस्मात्फलचमसस्य नित्यधर्माल्लभः प्रतिनिधेस्तु तल्लभ इति सिद्धान्तानुरोधेनाप्यपूर्वसाधने लक्षणा नार्ह्यकार्या ।

ननु सत्यामपि तस्यां शक्यत एवासौ रक्षितुं, नैमित्तिकं हि नित्यापवादत्वेन विधीयमानं न तत्समकालं विधीयते धर्माश्च नित्यवद्विधीयमानाः स्वविधिसमकालप्रवृत्तनित्यविधिशेषत्वेन निराकाङ्क्षा न पुनर्नैमित्तिकविशेषत्वं प्रतिपद्यन्ते, प्रतिपद्यन्ते च प्रतिनिधिशेषत्वं नित्यविधेरेव तत्प्राप्तकत्वात् । नच ब्रीहिविधेः प्रोक्षणादिविधेश्च नित्यत्वेन युगपत्प्रवृत्तत्वात्प्रोक्षणादिविधेः प्रागवगतमपूर्वसाधनत्वं ब्रीहिविविति प्रोक्षणादिविधिगतेन ब्रीहिपदेन तल्लक्षणेऽपि शङ्का, यवेषु धर्माकाङ्क्षोपशमार्थापूर्वसाधनत्वलक्षणार्थमेव स्वतुल्यप्रवृत्तिकतया प्रतीयमानमपि ब्रीहिशस्त्रं प्रतीक्ष्यैव प्रोक्षणादिविधिप्रवृत्त्यभ्युपगमात् । एवं च ब्रीहिशस्त्रोपस्थापितसाधनत्वं लक्षणया तद्विषयीकृतत्वाविशेषेण ब्रीहिणामिव नीवारणां तत्तुल्यप्रवृत्तिकशास्त्रबोधितसाधनत्वानां च यवानामपि सङ्ग्रहाज्जवति धर्मसम्बन्ध उभये-

षां, नैमित्तिकविधेस्त्वपवादतया धर्मविधिवन्नित्यद्रव्यविधिं प्रतीक्ष्य तत्समकालप्रवृत्तेन तेन धर्मविधेः प्रागपूर्वसाधनताया अज्ञापनाच्च धर्मविधिषु लक्षणया तत्सङ्ग्रह इति न नैमित्तिकस्य धर्मलाभ इति ।

मैवम् । यवानामिव फलचमस्यापि धर्माकाङ्क्षोपशमार्थं फलचमसविधिमपि प्रतीक्ष्य तत्साधारणापूर्वसाधनलक्षणया प्रवृत्तेर्धर्मविधिभिस्तत्रापि धर्मप्रापणस्यानिवार्यत्वात् । न च ग्रीहिशास्त्रेण घस्तुनीवारा विषयीक्रियन्ते ग्रीहिशब्देन ग्रीहित्वावच्छेद्यानामिव तदवच्छेद्यानां तदवच्छेद्यत्वयोग्यतामपि नीवारगतावयवानां निर्देशासम्भवात् । तत्सिद्धं सस्यामपूर्वसाधनलक्षणयां न नैमित्तिकप्रतिनिध्योर्धर्मलाभालाभव्यवस्येति । शक्यते तु तस्यामसत्यां सोपपादयितुम् । यद्यपि 'ग्रीहिभिर्यजेत' इत्यत्र ग्रीहिपदवत्प्राप्त्यादिविधिगतग्रीहिपदमपि न स्वरसतोनीवारगतावयवाभिर्दिशति तथापि ग्रीहिणामिव तेषामप्यपूर्वसाधनत्वाश्रियमे सम्भवत्यनियमस्यान्याय्यत्वेन हन्तिनियमाद्याकाङ्क्षत्वात्स्वाभिधेयग्रीहित्वावच्छेद्यस्वरूपसम्बन्धानादरेण तदवच्छेद्यत्वयोग्यतामेव लक्षणानिमित्तसम्बन्धमभ्युपेत्यैकमेव लक्षणया ग्रीहिनीवारगतावयवान्प्रतिपादयति । नच ग्रीहिशास्त्रेण पूर्वोक्तरीत्या नीवाराणामविषयीकरणे केन तेषामपूर्वसाधनत्वसिद्धिरिति वाच्यम् । अवश्यकर्तव्यताद्योचकेन प्रधानविधिना ग्रीहभावे द्रव्यान्तरमाक्षिपता ग्रीहित्वावच्छेदयोग्यतया मुख्यसन्निकृष्टानां तदवयवानां सम्भवे विप्रकृष्टानां तदनर्हत्वेन तदवयवाः क्षिप्यन्त इति प्रधानविधिवलादेव प्रतिनिधीनामपूर्वसाधनसिद्धेः । नचैवं प्रथमगात्रग्रीहिसम्बन्धेन निराकाङ्क्षा धर्मा न पाश्चात्यनीवारैः सम्बन्धेराभितिशङ्कां, प्रकृतिसम्बन्धनिराकाङ्क्षाणामपि धर्माणां पाश्चात्यविकृत्याकाङ्क्षानुरोधेन विकृतिसम्बन्धवत् नीवाराणामप्युक्ताकाङ्क्षानुरोधेन हन्त्यादिधर्माणां तत्स-

स्वन्धोपपत्तेः ।

नन्वेवं फलचमसस्यापि तदाकाङ्क्षत्वान्निवाररीत्या सो-
मधर्मसम्बन्धः स्यादि चेत् ? न, व्रीहिनीवारसाधारणलक्षणा-
हेतोः व्रीहित्वावच्छेद्यत्वयोग्यतासम्बन्धस्येव सोमफलचमससाधार-
णलक्षणाहेतोः प्रसिद्धसम्बन्धस्याभावात् । नचैवं यवानामपि प्रो-
क्षणादिसम्बन्धो न स्यादिति शङ्क्यं, इष्टापत्तेः । हन्त्यादिनियमला-
भायामसिद्धेनापि सम्बन्धेन व्रीहिसोमपदाभ्यां यवफलचमसलक्ष-
णा स्यादिति चेत् ? न, तादृशलक्षणाकल्पनादनियमस्यैव न्या-
य्यत्वात्, अन्यथा यवप्रयोगे पुरोडाशसाधनस्य स्मारकानियम-
निवारणाय तस्मिन्सीदेतिमन्त्रगतव्रीहिपदस्य नीवारोष्विव यवे-
ष्वपि कथञ्चित्प्रवृत्तिमुपपाद्य यवप्रयोगेपि तस्य मन्त्रस्य प्र-
वृत्त्यापत्तेः । तरसमयपुरोडाशेषु च 'धान्यमसी'ति मन्त्रे चोदकमाप्ते
धान्यपदोद्गारे देवतावद्द्रव्यस्य विधिगतशब्दनियमाभावेन प्र-
सज्यमानस्य 'मांसमसि पलमासि तरसमसी'त्यनियतपदप्रयोगस्य
निवारणाय प्राकृतलक्षणानिमित्तसम्बन्धासम्भवेपि धान्यपदस्या-
प्रसिद्धसम्बन्धेन मांसे प्रवृत्तिमुपपाद्य प्रयोगापत्तेः । तस्मान्नेमि-
त्तिकप्रतिनिधयोर्धर्मलाभालाभव्यवस्थायै नापूर्वसाधनलक्षणा स्वी-
कर्तुमुचिता । किञ्च यदि व्रीहिपदेऽपूर्वसाधनलक्षणामङ्गीकृत्य
व्रीहित्वमविवक्षितमुच्यते तर्हि 'दर्शपूर्णमासावारस्प्यमानोऽन्वा-
रम्भणीयया यजेते' त्यत्रारम्भस्य पृथगपूर्वाभावेन दर्शपूर्णमासा-
पूर्वसाधनरूपमेवारम्भपदं लक्ष्यमिति व्रीहित्ववदारम्भत्वस्या-
प्यविवक्षा स्यात् विवक्षायां वा कथं निवृत्तिद्वयापत्तिर्वाक्यभेदोवा ।
अस्तविवक्षेति चेत् ? यत्रेण प्रोक्षणादीनामिव द्वितीयादिप्रवृत्ति-
त्वप्यन्वारम्भणीयाया अङ्गत्वापत्तेः तथा सति द्वितीयादिप्र-
योगेषु सा न कार्येति नावयिकसिद्धान्तस्य दीक्षणीयादिषु प्रधा-
नारम्भात् पृथगारम्भाभावेन राजसूयान्तर्गतेष्टिषु च निरपेक्षा-

रम्भाभावेन सा न कार्येति दाशमिकसिद्धान्तयोरुच्छेदापत्तिः ।
 किञ्च 'त्रिःप्रथमापन्वाह त्रिरुत्तमा' मिति विहितस्त्रिरभ्यासो न पृथ-
 ग्धर्मः, किन्तु प्रथमोत्तमस्थानधर्मस्ततश्च यत्र तत्र स्या प्रवोवाजीया न
 त्रिरभ्यासं लभते, प्रथमस्थाने विद्यमाना तु या काचिद्वृत्तिरभ्यासं
 लभत इति नवमे सिद्धान्तिनं, तत्कथं सङ्गच्छते, यदि प्रथमादि-
 शब्दा अपूर्वसाधनलक्षणार्थाः स्युः । न हि प्रथमस्थाने किञ्चिदपूर्वं
 क्लृप्तमस्ति यत्साधनलक्षणया स्पष्टव्यवस्थितानुष्ठानसिद्धिः स्यात् ।
 सर्वा अपि हि सामिधेयः सामिद्धामिप्रकाशनेन पृष्टार्था एव । त-
 स्मात्सामिद्धामिप्रकाशननिवृत्तिप्रणाडिकया प्रधानापूर्वसाधनत्वलक्ष-
 णामङ्गीकृत्य ब्रीहित्वं तावत्प्राथम्याद्यविवक्षितं वाच्यं तथामपि
 सामिधेनीमात्रे त्रिरभ्यासापत्तिः । किञ्च 'रथन्तरे प्रस्तूयमाने नि-
 मीलयेत् बृहति प्रस्तूयमाने समुद्रं मनसा ध्याये' इति विहितानां
 बृहद्रथन्तरधर्माणां 'निर्देशाव्यवस्थे' तिसूत्रकृता नवमे सिद्धान्तितम् ।
 तत्र 'निर्देशशब्देनोद्देश्यतावच्छेदकया बृहत्त्वरथन्तरत्वयोर्भेदेन निर्दे-
 शोऽभिप्रेत' इति भाष्ये व्याख्यातम् । यदि लाक्षणिकगपूर्वसाधनत्वं
 प्रोक्षणादिविधाविव निमीलनादिविधाबुद्ध्यतावच्छेदकं स्यात् तदा
 बृहद्रथन्तरयोरेकं माहेन्द्रस्तोत्रमनूय 'रथन्तरं पृष्ठं भवती' तिवत्
 'बृहत्पृष्ठं भवती' तिवचनाभ्यां विधीयमानयोरेकस्तोत्रापूर्वसाधन-
 त्वमवगतमिति तदुद्देश्यतावच्छेदकीकृत्य ब्रीहित्वन्यायेन रथन्त-
 रत्वादेरविवक्षां च स्वीकृत्य निमीलनादीनां विधानादव्यवस्थैव
 प्रसज्येत । नचोक्तवचनयोः स्तोत्रोत्पत्तिपरत्वादायामिक्षावाजिना-
 भ्यामिव सामर्थ्यां स्तोत्रभेदाद्विनापूर्वसाधनत्वमेव तयोरिति शङ्का,
 अनयोः स्तौतिधात्वश्रवणाद्गुणसङ्क्रान्तशक्तिकत्वाच्च तद्धातुयुक्त-
 स्य गुणासङ्क्रान्तशक्तिकस्य च 'पृष्ठैः स्तुवन्' इति वचनस्यैव पशु-
 सोप्राधिकरणन्यायेनाचाराभिहोत्राधिकरणन्यायेन च स्तोत्रोत्पत्ति-
 परताया वक्तुमुचितत्वात् । तस्मान्नैवापूर्वसाधनलक्षणाङ्गीकारः क-

चिदपि युक्त इति नैवं 'व्रीहिभिर्भजेत' इत्यस्य विधेर्दन्तिविधिः । अथ व्रीहिपदेऽपूर्वसाधनलक्षणापादनमुखेनानुपात्तयवेष्वनुपात्तं हन्तिनियमार्थत्वं घटते, अत उपात्तविधेयपाक्षिकत्वविवक्षायामपि न नियमविधिलक्षणस्य 'व्रीहिभिर्भजेत' इतिविधावव्याप्तिः सम्भवति इति चेत् ?

अत्र घूमः । न तावत्प्रोक्षणादिविधायपूर्वसाधनत्वलक्षणामन्तरेणानर्थक्यपरिहारः सम्भवति, यस्तावत्तत्प्रकारः प्राङ्मुखत्वनियमदृष्टान्तेनोक्तः सोऽतितुच्छः, यत उक्तविधौ यद्यपि व्रीहिनिति द्वितीया न श्रूयते तथापि व्रीहिणा मानान्तरेणापूर्वीयताया उपस्थितेः प्रोक्षणस्य तादर्थ्यमेव स्वीक्रियते, न तु साक्षात्कृतत्वङ्गत्वम्, संनिपातितायाः प्रधानकर्मत्वापेक्षया ज्यायस्त्वात्, उपपादितं ह्येतदधस्तात् 'स्थाणौ स्थाण्वाहुतिं जुहोति' इत्युदाहरणे । प्राङ्मुखत्वादाहरणेऽपि हि यद्यशनस्य केनापि प्रमाणेनापूर्वीयतयोपस्थितिः स्यात् नैव प्राङ्मुखत्वं तादर्थ्यं जह्यात्, ईदृशमानर्थक्यपरिहारं विद्वज्जिन्न्यायेनापि सम्भवन्तमप्रसिद्धदृष्टान्तेन किमित्युक्तवान्भवानित्याश्वर्यम् ।

यद्यपि प्रधानविधेयवाक्यत्वबलेन प्रकारान्तरं, तदप्युक्तम्, अपूर्वसाधनलक्षणामनङ्गीकृत्योक्तोभयाकाङ्क्षावशात्किमियं पदैकवाक्यतोच्चेत वाक्यैकवाक्यता वा ? नाद्यः परिपूर्णान्वयबोधजनकत्वेन विभज्यमानसाकाङ्क्षत्वशून्यस्याप्रतीयमानप्रधानविधिसाक्षिधस्य कचित्पदे लक्षणाभयेन तत्करणनानुपपत्तेः । अन्यथा 'जायमानो वै ब्राह्मणस्त्रिभिर्ऋणवाजायत' इति वाक्ये ब्राह्मणपदस्य विवक्षितार्थत्वलाभाय ज्योतिष्टोमादिविधेयवाक्यत्वकल्पनया ज्योतिष्टोमादौ ब्राह्मणानामेवाधिकारापत्तेः । न द्वितीयः द्वयोः पदसमुदाययोः प्रत्येकमवाधितान्वयबोधजननेन तल्लब्धवाक्यव्यपदेशयोरुभयाकाङ्क्षालोचनेन न पदैकवाक्यत्वं, तद्वि

वाक्यैकवाक्यतः तथैव प्रयाजादिवाक्येषु दर्शनात्, तत्र प्रोक्षणा-
दिवाक्याज्जातोब्रीह्यर्थत्वबोधोयद्यवाधितस्तदा केमर्थीकाङ्क्षेव न
स्यात् वाधितत्वे वा कथमुक्तविधवाक्यैकवाक्यत्वम् ।

किंच यदि प्रोक्षणादिविधिगतस्य ब्रीहिपदस्यापूर्वीयव्यक्तिवि-
षयत्वं प्रधानविध्येकवाक्यतालभ्यब्रीह्दिद्वारकप्रोक्षणादिविधिगत-
स्य ब्रीहिप्रधानसम्बन्धलभ्यं न तु तस्याः गालभ्यन्ते, तन्नैकवाक्य-
ताकल्पकप्रकरणस्य पदभागसाधारणत्वात् कल्पितैकवाक्यता-
वलेन षडपि यागान्प्रति प्रोक्षणस्य ब्रीह्दिद्वारेण तादर्थ्यमवग-
म्येत अपूर्वसाधनीभूतानामेव च द्वारत्वसम्भवाद्यथाऽपूर्वमाधन-
ब्रीहिपरत्वं ब्रीहिपदस्यावधार्यते तथा यावत् प्राकरणिकयागसाध-
नीभूतानामेव तान्प्रति द्वारत्वसम्भवात्पुरोडाशप्रकृतिभूतानामतथा-
त्वाच्च द्वारत्वं स्यात्, सम्भवति च तादृक्मन्वाहार्यप्रकृतिभूताना-
मिति तेषामेव द्वारत्वं स्यात् । अस्तिच 'दाक्षिणात्यावन्वाहार्यं श्रप-
यति' इति विधिवलेनान्तः प्रयोगमुपादेयानां धर्माकाङ्क्षा । नच तेषाम-
पूर्वार्थत्वाभावात्पाक्षिकत्वाच्च कथं प्रोक्षणादिवद्द्वारत्वमिति शङ्काम् ।
नावयिकन्यायेन श्रपणार्थयोरपि दधिपयसोः श्रपणसाधनत्व-
मात्रेण श्रपणार्थधर्मान्वयवदपूर्वोपयोगमात्रेण तेषां तदन्वयोपपत्तेः
पाक्षिकत्वस्य च पौरोडाशिकब्रीहिष्यपि समत्वात् । शक्यते चा-
न्वाहार्यद्वारापि ब्रीहीणामपूर्वार्थत्वं वक्तुम् । तुल्यन्यायेन 'ब्रीहिभि-
र्यजेत' इत्यत्रापि अपूर्वार्थसाधनलक्षणाङ्गीकारे अधिकारविध्ये-
कवाक्यतया पदयागापूर्वाङ्गत्वेन ब्रीहिनिनियोगोत्तरं द्वारस्य प-
दयागग्रहणस्य निर्वाहायाऽन्वाहार्यप्रकृतिभूतानां ब्रीहीणां पद-
यागापूर्वार्थत्वेन ब्रीहिनियमः शास्त्रसिद्धः स्यात् । कथं ? यदा
'ब्रीहीन्प्रोक्षति' इत्यत्र प्रोक्षणेन ब्रीह्दिद्वारा क्रत्वपूर्वं भावयेत् तदा
तद्वारा 'ब्रीहिभिर्यजेत' इत्यत्र ब्रीहिभिर्यागद्वाराऽपूर्वं कुर्यादित्युच्यमाने
प्रकरणात् पदयागापूर्वार्थत्वावगमात् पुरोडाशप्रकृतिभूतानां ब्रीही-

णां तदर्थत्वं, किं तु अन्वाहार्यप्रकृतिभूतानां व्रीहीणां तदर्थत्वान्नि-
यमः शास्त्रीयः स्यात् । नच 'अग्नये वो जुष्टं प्रोक्षाभि' इति मन्त्रस्या-
न्वाहार्यव्रीहिप्रोक्षणेऽसम्भव इति वाच्यम् । तादृशमन्त्राणामतिरिक्त-
हविःप्रोक्षणादिविषयविधिकल्पनेनार्थवत्त्वात् । अस्तु वायुमेव
विधिर्द्विविधव्रीहिद्वारे प्रोक्षणादेरपूर्वार्थन्वबोधकः मन्त्रस्तु प्रधानह-
विःप्रोक्षणविषयो भाविष्यति एकविधिविहितेऽपि सकलप्रदानार्थसो-
ममाने यथैन्द्रो मन्त्र ऐन्द्रप्रदानविषयो भवति, तथाच समन्त्रकं प्रधा-
नव्रीहिप्रोक्षणादि अमन्त्रकमन्वाहार्यव्रीहीणां तदितिवद्बहदृष्टकल्पनां
स्यात् । तद्वरं व्रीहिपदेऽपूर्वसाधनलक्षणाङ्गीकृता । अङ्गीक्रियते हि
प्रतिपदाधिकरणे बहदृष्टकल्पनाभयेन मत्वर्थलक्षणा । कथमपूर्व-
साधनलक्षणायां तत्कल्पनापरिहार इति चेत् ? शुणु 'व्रीहीन्
प्रोक्षति' इति प्रोक्षणविधिपरे वाक्ये प्रतीयमानव्रीह्यनुवादसिद्ध्यै कुतः
प्राप्तिरित्याकाङ्क्षायामनुवादस्य शब्दसन्निहितगामित्वोत्पत्त्यात् 'व्री-
हिभिर्यजते' इति विवेरिति बुद्धिर्भवति ततो व्रीहित्वाकारेण प्राधान्ये
सत्यानर्थक्याद्यदाऽपूर्वसाधनलक्षणाऽऽरभ्यते तदाऽनुवाद्यव्रीहिगा-
मियदपूर्वसाधनत्वं प्रापकशास्त्रादवधृतं तदपूर्वसाधनत्वमेव लक्षयि-
तुमुचितं शक्यसम्बन्धात् । न चेत् पूर्वकेनापि मानेन सर्वयागाङ्गत्व-
मवधारितं प्रोक्षणादेः येन श्रुतव्रीहीननादृत्य सर्वयागसाधारणं व्री-
हान्वेषणं क्रियेत । न चोक्तलक्षणोत्तरं कल्पितेनापि प्रधानविध्येकवा-
क्यत्वेन सर्वापूर्वार्थत्वमापादयितुं शक्यते अतो नान्वाहार्यव्रीहिषु क-
तिपयापूर्वार्थत्वेनावधारितस्य प्रोक्षणादिप्रसक्तिः । नच यागमात्राङ्ग-
त्वेन व्रीहीन् विदधद्व्रीहिवाक्यं पुराडाशान्वाहार्ययोर्यागाङ्गत्वा-
विशेषादुभयप्रकृतित्वेनैव कुतो न विदध्यादिति शङ्क्यम्, यतो य-
दाग्नेयादिवाक्यकृतप्राप्तिमालोच्यैवात्रत्यानुवादः प्रवर्तते तत्र च
ये यागा यादृक्केन व्रीह्याकाङ्क्षाः प्रतीयन्ते तदङ्गत्वेन तादृक्केनैव
व्रीहिनियमः कर्तुमुचितः आग्नेयाग्नीषोमीयैन्द्राग्ना एव च स्व-

वाक्ये पुरोडाशसाधनत्वेनैवावगताः सन्तस्तत्प्रकृतित्वेनैव प्री-
हीनाकाङ्क्षन्त इति पुरोडाशद्वारैव तद्यागत्रयाङ्गत्वेनैव प्रीहिनि-
यमार्थमदः शास्त्रं भवतीति ।

किञ्च यद्यपूर्वसाधनलक्षणामनङ्गीकृत्य प्रकरणकल्पक-
वाक्यताबलेन सर्वसंस्काराणामपूर्वविनियोगः ? तर्हि सर्वप्रोक्षणा-
दिवाक्येषु विधिप्रत्यया अनर्थकाः स्युः, किं हि तद्वो-
धिता विधयः कुर्युः, नोत्पत्तिम्, प्रोक्षणादेर्लोकसिद्धत्वात्, ना-
धिकारप्रयोगौ अङ्गानां प्रधानीयाभ्यामेव ताभ्यां तद्वत्त्वसिद्धेः ।
नापि प्रीहिषु विनियोगं तस्य बाधितत्वेनाफलत्वात्, अबाधितत्वे
वा गोदोहनवन्निराकाङ्क्षस्य प्रकरणेन ग्रहणासम्भवात् । नापि
तद्द्वारा प्रधानापूर्वे विनियोग एतद्वाक्यैकवाक्यतापन्नप्रधानवि-
धिवलेन तत्प्रतीतिसिद्धेः । नचोत्पत्त्यादिकार्यचतुष्टयादन्यदि-
धिकार्यमस्ति, नचोपपदे कचिल्लक्षणाभयेन प्रधानभूतस्य वि-
धेरविवक्षोचिता । प्रयाजादिविधीनां किं कार्यमिति चेत् ? । इष्ट-
सामान्यात्मना क्रतौ विनियोगः । नचासौ बाध्यते । अतरवा-
हुः 'अङ्गं सत्प्रयोगविधिर्गृह्यति' इति । सङ्गच्छते चेयमुक्तिः सत्या-
मेवापूर्वसाधनलक्षणायां प्रोक्षणादौ ।

यदपि पुनराधेयदृष्टान्तेनानर्थक्यपरिहारान्तरं, तदप्यसत्,
निमित्तगतविशेषावगमात्प्राक् नैमित्तिकविधेरेव संस्कार्यगता-
पूर्वीयत्वावगमात्प्राक्संस्कारविधेरपर्यवसानात् । अत एव नै-
मित्तिकेष्टवैदिकत्वेन वैदिकावदाननिमित्तत्वेन निर्णीयते च
संस्कारधारणस्य वैदिकत्वेन संस्कार्यहिरण्यस्य वैदिकत्व-
म् । अथ हिरण्यधारणाद्वीहिप्रोक्षणोपकरणकृतापूर्वीयत्वोपस्थित्या-
ऽस्ति विशेष इति चेत् ? तदाऽनुवादस्य प्रकृतगामित्वेनै-
वापूर्वीयत्वलाभः पुनराधेयदृष्टान्तेनार्थापत्त्युपन्यासोऽन्यर्थ एव
स्यात् । अस्तु वा सार्थकः, तथापि यथा 'स्रुवणावद्यति'

इत्यत्रोद्देश्यावदानेऽर्थापत्त्या लभ्योद्भवविषयस्वाख्योविशेषो न तद्वाचकशब्दाध्याहारमन्तरेण लभ्यते, तथा ब्रीहिष्वपूर्वीयत्वलाभोपि नाध्याहारमन्तरेण स्यात् । अस्तु तद्वपूर्वीयशब्दाध्याहार इति चेत् ? तद्वरमपूर्वसाधनलक्षणैवाङ्गीकृता, धर्मिकल्पनातोऽधर्मकल्पनाया लघीयस्त्वात् । नचैवं 'स्रुवेणावद्यति'-इत्यत्रापि द्रवमित्यध्याहारो न स्यात् द्रवविषयत्वस्य लक्षणयैव प्रतीतिसम्भवात्; न वा तल्लक्षणयापि प्रयोजनं, अवश्यभाव्यपूर्वसाधनलक्षणासमये प्रणादिकाविशेषणद्रवद्रव्यकयागापूर्वसाधनलक्षणयैवाभिप्रेतव्यवस्थालाभसम्भवादिति चेत् ? न, लक्षणयापि द्रवादावदृष्टप्रवृत्तिकस्य नित्यं कर्मकारकान्वयसापेक्षस्यावद्यते रनुरोधेन योग्यपदाध्याहारस्यापूर्वसाधनलक्षणातः प्रागवश्यम्भवात्, तथा जायमानोहि तात्पर्यार्थबोधो यथाश्रुतवाक्यार्थबोधात्प्रादुर्भावेति । यागेन स्वर्गं भावयेदिति स्वर्गकामोपेतवाक्येषु तात्पर्यार्थवर्णयद्भिरपि हि भाट्टैर्विश्वजिद्विधौ न स्वर्गमित्यध्याहियते यजतेरकर्मकत्वेन स्वर्गकामपदेनैव यथाश्रुतवाक्यार्थबोधिनिर्वाहात् । 'ब्रीहीन्प्रोक्षति' इत्यादौ तु नैव यथाश्रुतबोधाय कस्यचिदपेक्षा, तात्पर्यार्थबोधायापेक्ष्यमाणा त्वपूर्वीयविशेषोपस्थितिः सामान्यवाचिना ब्रीहिपदेन लक्षणया सुलभेति तैवाश्रीयते । स्याद्वा विनैव लक्षणाध्याहाराभ्यामपूर्वीयब्रीहीणामुद्देश्यत्वं श्रुतब्रीहित्वाकारेणैव तु तत्स्यान्नापूर्वीयत्वाकारेण । ततः किमिति चेत् । वस्तुतोऽपूर्वीयानेव तेनाकारेणानुपस्थितानग्नीनाहवनीयत्वादिरूपेणोद्दिश्य विहिताधानस्याक्रत्वर्थत्ववत्प्रोक्षणादेरक्रत्वर्थत्वेनानर्थक्यापत्तिरिति स्पष्टमाकर एव । नच येन च लक्षितापूर्वसाधनत्वस्य 'स्रुवा'दिसाम्येन हन्तिविधेर्दृष्टार्थत्ववैरूप्यापत्तिः 'उपांशु यजुषा' इत्यस्य निगदेभ्य इव पत्नीसंयाजान्तताविधेरन्त्याह इव सामान्यप्रवृत्तस्यापि हन्तिविधेः प्रयोजनवशेनैव स्रु-

वादिभ्यो निवृत्तिसम्भवात् ।

किञ्च हन्तिविधौ यद्यपि व्रीहिपदं न श्रूयते तथापि दृष्टप्रयोजनानुरोधेनौपधमात्रविषय एवासौ भवन्न प्रकृतप्रधानहविष्यविशेषेपि साक्षाद्यादिविषय इत्युक्तं तृतीये 'तेषामर्थेन सम्बन्ध' इत्यधिकरणे । यथाहुः—

'कचिद्दृष्टनिराकाङ्क्षः क्षीणार्थापत्तिशक्तिकः । नादृष्टार्थोपि सोऽन्यत्र शक्यः कल्पयितुं विधि'रिति । तत्कथमाकरतंत्राह्विपदश्रवणेपि स्तुवादिषु हन्तिरापाद्यत इत्याश्चर्यम् । यद्यपि तदापादनं तेष्वनिवार्यं स्यात् तथापि 'पत्नीं संनहति' इत्येकवचनवत्सर्वत्र हन्तेरदृष्टार्थत्वमेव स्यादिति कथं वैरूप्यापत्तिः । नचैवमपि प्रोक्षणं तेषु स्यादिति चेत् ? न, लक्ष्यसाधनतायाः प्रणाडिकाविशेषेण वैशिष्ट्यात् । विशिष्टोद्देशे वाक्यभेद इति चेत् ? भ्रान्तोसि, नहि वयं प्रोक्षणादिवाक्ये प्रणाडिकामुद्देश्यविशेषणतया निवेशयामः, किन्तु व्रीहिपदेन व्रीहित्वैकार्यसमवायितया लक्ष्यो यः साधनताविशेषस्तत्परिचयोपायतया निर्दिशामः योहि व्रीहिशास्त्रस्थतृतीयावगतसाधनताविशेषो निष्कृष्टशक्त्यात्मकः प्रोक्षणवाक्यस्य व्रीहिपदेन लक्ष्यते ऽसौ स्वेनैवात्मना स्तुवादिभ्यो व्यावृत्तः, व्यापारभेदेन तु परिचीयते । दृश्यते ह्यनेकव्यापारैः कार्यं कुर्वतां काष्ठस्थाल्यादीनां भिन्नसामर्थ्यव्यवहारः काष्ठस्थाल्योरन्यतरेण पाकसिद्धिं भ्रान्त्या यो मन्यते, वदन्ति तं प्रत्येवं, भिन्नसामर्थ्यतयोभयमप्यावश्यकमिति । परंतु भिन्नजातीयमपि स्थालीद्वयमेकक्रियायामावश्यकं मन्येत तं प्रति तुल्यमनयोः सामर्थ्यमेकैवालमित्येव वदन्ति । अत एव व्यापारैक्येन व्रीहिपदलक्षितनिष्कृष्टशक्त्यात्मनः साधनत्वस्य यवसाधारण्यात्प्रोक्षणादीनां तत्साधारण्यसिद्धेः अन्यथाऽथ यावत्सफलमीमांसकानां प्रणाडिकाविशेषविवक्षणेन स्तुवादिपरिहारं वदतां श्रुतव्रीहित्वस्य

वाक्यभेदवशेनाविवक्षितत्वमापाद्य यवसाधारण्याोक्तिर्मनोरथाविष्ट-
प्रलापितरूपेवापद्येत । अथ पूर्वक्षणवृत्तित्वादिरूपसाधनत्वमेव
तृतीयार्थः शक्तिस्तु तदवच्छेदिकेत्येव मतमाश्रीयते, तथापि
तादृशसाधनत्वशरीरे सम्बन्धत्वेन प्रणाडिकाप्रवेशस्यावश्यक-
त्वात् सम्भवति प्रणाडिकायाः स्रवादिव्यावृत्ततत्परिचायकत्वं प्र-
णाडिकात्मकसम्बन्धविशेषण पूर्वक्षणवृत्तित्वरूपसाधनतायाश्च
यवसाधारण्याद्भवति धर्माणां तत्साधारण्यम् । नच ब्रीहिस्राव-
वच्छेदकभेदेन साधनताभेदः, एकजातीयापूर्वे व्याभिचारवार-
णाय साधारणशक्तेरव तदवच्छेदकत्वकल्पनात् तृणारणिजव-
ह्वयैवैजात्याभ्युपगमेपि सर्वथाऽनुभवानारूढस्याऽपूर्ववैजात्यस्य
गौरवग्रस्तत्वेन तत्कल्पनया व्यभिचारपरिहायोगात् ।

अत एव पयःश्रपणस्य मैत्रावरुणान्मृगहृषिव ब्रीहि-
धर्माणां यत्रेपु न सम्भव इत्यपि परास्तम् । अभ्यासापूर्वाणामिव
ब्रीहियवापूर्ववैजात्ये मानाभावात् । तस्मान्न प्रणाडिकावि-
वक्षायां वाक्यभेदः ।

यत्तु सत्यामपूर्वसाधनलक्षणायां यवस्यायेन फलचमसे धर्मा-
पादनं, तदनभ्युपगच्छन्तं प्रति प्रतिनिधौ तदभावापादनं च, तदप्यली-
कम् । ब्रीहियवशास्त्रयोस्तुल्यप्रवृत्तित्ववत्सोमफलचमसशास्त्रयोस्तुल्य-
प्रवृत्तित्वाभावाच्छीघ्रावगतसाधनत्वसोमसम्बन्धज्ञापनेन निवृत्तानां
विश्रीनां विलम्बावगतसाधनत्वफलचमसम्बन्धेऽसामर्थ्यात् । प्रोक्ष-
णादिशास्त्रं हि नित्यवत् पठितत्वेन ब्रीहिशस्त्रतुल्यकालप्रवृत्तितया
प्रतीयमानमपि ब्रीहनुवादेन प्रोक्षणादिविधानं कुर्वत्संस्कारार्हब्रीहि-
प्राप्तिमन्तरेण तदयोगात्तत्प्राप्त्यै ब्रीहिशस्त्रं तावत्प्रतीक्ष्यैव प्रवर्त्तते
तस्मिन् प्रतीक्ष्यमाणे नान्तरीयकतया यवशास्त्रमपि प्रतीक्षितमेव
भवति, ब्रीहियवशास्त्रप्रवृत्त्योः पौरोपर्ये सर्वथैव हेतोरदर्शनात्, प्र-
तीक्षिते च तस्मिन्नुभयमपि ब्रीहियवशास्त्रद्वयेनैकया प्रणाडिकयै-

कापूर्वसाधनतया युगपदुपस्थितं भवति ततोव्रीहिपदेन लक्षणया
 तादृशसाधनरूपमुद्देश्य विधीयमानं प्रोक्षणादि यवसाधारणं भज-
 त इति नाश्चर्यम् । पूर्वाविगतेन साधनतारूपेणोद्देश्यतावच्छेदके क्रीडी-
 कृतानां प्रोक्षणादिभावनां प्रत्युद्देश्यत्वप्रतीतेरवर्जनीयत्वात्, एवं
 यदि सोमफलचमसशास्त्रे युगपत्प्रवर्त्तेतां ततः सोमशास्त्रं प्रतीक्ष्य-
 माणैरभिषवादिशास्त्रैः फलचमसशास्त्रमपि प्रतीक्ष्य तस्यापि धर्मसम्ब-
 न्धः क्रियेत, नचैवमस्ति, धर्मविधीनां स्वगतसोमानुवादायैव फलच-
 मसविधेः स्वकार्यसोमापवादाय सोमशास्त्रप्रतीक्षित्वेन धर्मविधीनां
 फलचमसविधेश्च तुल्यप्रवृत्तित्वात् । किंच यथा पर्णताविधिः स्वोद्दे-
 श्यजुह्वाः प्रकृताविव विकृतावपि प्राप्तिस्तत्वेपि न विकृत्यङ्गत्वेन
 पर्णतां विधत्ते विकृतौ तस्या अतिदेशेन सम्भवत्प्राप्तिकत्वात्
 तथाऽभिषवादिविधिः स्वोद्देश्यतावच्छेदकीभूतापूर्वसाधनतायाः
 सोमफलचमसयोस्तुल्यप्राप्तिकत्वेन फलचमसाङ्गत्वेन धर्मान्विधत्ते
 कार्यापर्यैव धर्माणां तत्र प्राप्तिरसम्भवात् । नचैवमवयवेऽप्यपि तत्र
 प्राप्तिरसम्भवस्तुल्य इति शङ्काम्, सधर्मकत्वेन क्लृप्तसोमकार्योद्दे-
 शेन फलचमसस्यैव क्लृप्तव्रीहिकार्योद्देशेन यवाविधानात्, फल-
 चमसोहि नान्ययागसाधनत्वेन श्रुतः तमस्मै भक्षं प्रयच्छन्
 इति भक्ष्यत्वेनैव श्रवणात् प्रदेयतयाऽपूर्वीयद्रव्यरूपसोमसं-
 स्कारस्य भक्षणस्यान्वयस्तादृश एव फलचमसे सम्भवती-
 ति भक्षणान्वयाद्यार्गसाधनत्वासिद्धिर्वाच्या सोमस्य यागसाध-
 नत्वे धर्मसम्बन्धे चाक्लृप्ते भक्षणान्वयस्य नैव यागसाधनत्व-
 साधकत्वं सम्भवतीत्यवश्यं तदुभयसिद्ध्युत्तरमेव फलचमसः
 सोमकार्ये विधेयः धर्माणां कार्यप्रयुक्तत्वाल्लुप्तधर्मकार्यान्वयेनैव
 तथासति सकलसोमधर्मलाभोपपत्तेर्नाभिषवादिविधिः फलचमसे-
 पि व्याप्रीयते । नचैवं यवविधेः प्राक् व्रीहीणां सधर्मककार्यसम्ब-
 न्धक्लृप्तौ कश्चिद्धेतुरस्ति 'यवैर्यजेत' इति स्पष्टयजिषम्बन्धश्रवणात् ।

यदि च त्वदुक्तीत्या ब्रीहभावे ब्रीहिमानिकृष्टत्वमात्रेण ब्रीहि-
शास्त्रेणाविषयीकृतानपि नीवारान्मधानविधिरूपादापयेत् तदो-
क्तफलचमसन्ध्यायेन कार्योत्पत्त्या लब्धहन्त्यादिनियमतया नीवा-
राणां निराकाङ्क्षतया नैव हन्त्यादिविधेर्नीवारसाधारण्यं भ-
वदुक्तं स्यात् लक्ष्मणीहकार्ये हि प्रधानविधिबलात्साधनतां प्रति-
पद्यमाना नीवारास्तत्कार्यान्वयमहिम्ना धर्मान् लभेयुरवेति
किमित्यवघातादिविधौ ब्रीहपदस्य ब्रीहित्वावच्छेद्यत्वयोग्यतासम्ब-
न्धेनाप्रसिद्धनीवारादिसाधारणलक्षणाश्रयणादि । अस्तु वा हन्त्या-
दिविधौ तदाश्रयणं, मोक्षणादिविधौ तु न तद्वीजं, हन्त्यादि-
नियमवत्प्रोक्षणे नीवारापेक्षितत्वस्य वक्तुमशक्यत्वात् । नच हन्त्या-
दिविधिप्रायपाठ एव तद्वीजं प्रायपाठस्य सन्दिग्धनिर्णायकत्वेन
निर्णीतवैपरीत्यापादनाशक्तेः ।

यच्च प्रसिद्धसम्बन्धेन यवफलचमसलक्षणाया असम्ब-
न्धेन तयोर्धर्माभावाभिधानं, तदप्यसत्, सुलदशमतिनि-
ध्यलाभे सतीपत्सदशत्वेन प्रतिनिधिबुद्ध्या गृह्यमाणयोरपि
यवफलचमसयोर्धर्माभावापत्तेः ।

अथ तदवयवानामपि लक्षणायै ब्रीहित्वसोमत्वपरिच्छेद्य-
त्वयोग्यतारूपः प्रसिद्धसम्बन्धोऽस्त्येवेति वाच्यम् ? तदा वैकल्पि-
कनैमित्तिकयोरपि तयोः सम्बन्धः केन वार्यते ? कथं च प्रधान-
विधिना नीवारप्राप्तिः, नहि ब्रीहिशस्त्रस्य ब्रीहिमात्रप्रापकत्वे तत्स-
न्निकृष्टद्रव्यग्रहणेन का चिच्छास्त्रार्थसिद्धिरिति यस्यै प्रधानवि-
धिर्नीवारानेवाक्षिपेत्, एकादशे हि 'उपरिष्ठात्सोमानां प्राजापत्यैश्चर-
न्ति' इत्यत्र प्राकृतकालप्रत्यासत्तिलाभाय शस्त्रवर्ताः सोमानामुपरि-
ष्ठात्प्राजापत्यप्रचारां विधीयते इति पूर्वप्रक्षं प्रदर्श्य न कालप्रत्या-
सत्तिमात्रेण चोदकानुग्रहो भवति येनैवं स्यादतः सर्वसोमाना-
मुपरिष्ठात्स विधेय इति सिद्धान्तितं, यथा च विहितकालसन्नि-

कर्षेण न विहितकालानुग्रहः तथा विहितद्रव्यसन्निकर्षेणापि न विहितद्रव्यानुग्रहः । कथं भवतापि व्रीहिशस्त्रानीवारप्राप्तिः कथ्यते, कथं वा सत्यामपि तस्यां मुख्यत्वेन प्रतिनिधित्वेन च गृह्यमाणयवादर्थमलाभालाभव्यवस्था ।

उच्यते । अस्ति ताघ्नमन्त्राणामिव विधीनामपि प्रकरणपाठात् क्रतुत्वम् अर्थवादाधिकरणे वार्तिककृता तदुपपादनात् । अन्यथोपकारपदार्थपृष्ठभावेन शास्त्रातिदेशोक्तेराकरस्याया उच्छेदापत्तेः । तत्र च सामर्थ्यान्मन्त्राणां प्रयोगसमवेतस्मरणमिव विधीनां प्रधानविध्यपेक्षिताज्ञातङ्गसमर्पणमेव द्वारत्वेनाध्यवसीयते । समर्पणं च कचित्प्राप्तिः कर्चिन्नियम इत्यपि तत् एव हेतोर्लभ्यते । एवं चानेन मन्त्रेणैतदर्थप्रकाशनद्वारेण क्रतावुपकर्त्तव्यमिति शास्त्रार्थवत् 'व्रीहिभिर्यजेत' इति विधिना प्रकृतिद्रव्यनियमेन क्रतोरुपकर्त्तव्यमित्यपि शास्त्रार्थोऽध्ययनविधिमूलक एव सर्वैरभ्युपेयः, नियमश्चाग्नेययागत्वावच्छिन्ने हविःप्रकृतित्वेन व्रीहय एवोपादेया इत्येवंरूपस्तदैवानेन विधिना सिध्यति । यद्यत्र स व्रीहित्वाकृत्या लोकदृष्टव्यक्तिलक्षणावैलायां स्वपरिच्छेद्यत्वयोग्यतासम्बन्धेन तदवयवा अपि लक्ष्यन्ते सन्निहितेऽपि प्रयोगा, येषु व्रीहितन्दुला एव तत्पिष्टमेव वा लभ्यते नतु व्रीहयः । नच तत्प्रयोगस्थानाग्नेययागव्यक्तीनां यत्रप्रयोगस्थानामिव परिहारेणैव नियम इत्यत्र किञ्चिद्देतुभूतं शास्त्रपक्षि, अतस्तासु व्रीहिनियमासम्भवादवयवनियमसम्भवात्तन्नियमेन तास्वपि व्रीहिविधेरुपकारकत्वाय व्रीहिपदं लक्षणयाऽवयवपरं कल्पयितुमुचितं प्रकरणावगतशेषिभावानां तासामनुरोधेन नियमात्मककार्यानुरोधेन क्लृप्तलक्षणाकल्पने समर्थस्य 'गुणे त्वन्याय्यकल्पना' इति न्यायस्य हि क्लृप्तलक्षणायां विषयाधिक्यकल्पकत्वे नाश्रयम्, आग्नेयादिप्रधानविधिरपि

पुराडाशप्रकृतित्वेनावयवानेव साक्षादपेक्षते तत्तिसद्वै परं जाति-
व्यक्तीक्षापेक्षेत । नच साक्षात्तदपेक्षितसमर्पणे सम्भवत्यन्यथा-
भाव उचितः, अतोव्रीहित्वावच्छेदयोग्यावयवनियमपरं व्रीहि-
शास्त्रम् । नच तन्मात्रपरमपि, व्रीहितचण्डुलतत्पिष्टानामेव यत्र ला-
भसम्भवस्तत्र प्रयोगेऽनन्यलभ्यव्रीहिनियमेनैव व्रीहिविधेः क्र-
तुपकारित्वस्य वक्तुमुचितत्वात् । अस्तु वा तन्मात्रनियमपरं, उभ-
यथापि नियम्यावयवेषु नियम्यतावच्छेदकत्वेन व्रीहित्वादन्य-
त्किञ्चिद्रूपमवश्यमभ्युपेयं, न हि निरुद्धलक्षणया प्रतीयमानव्यक्ते-
रिव साम्प्रतिकलक्षणया प्रतीयमानावयवानां शक्याकृत्यैवाव-
च्छेदक इति शक्यं वक्तुम्, केनापि रूपेण बुद्ध्यारुढस्यैव साम्प्रति-
कलक्षणामम्भवात् युगपच्छक्यलक्ष्ययोजातिव्यक्त्योरुपस्थापिका-
या निरुद्धलक्षणायास्तदा बुद्ध्यारोहानपेक्षत्वात् । तच्चावयवगामि
रूपं सकलव्रीह्यारम्भवकावयवेष्वनुवृत्तं यवावयवभ्योव्यावृत्तं
जातिगुणसंस्थानायात्मकं केषु चिकीर्षारावयवेषु सम्भवद्वृत्ति-
क्रमिति नियम्यतावच्छेदकावच्छिन्नसकलावयविलामदशायां स-
म्भवनि व्रीहिशास्त्रस्य नीवारगतविकलतदवच्छिन्नावयवनिया-
मकत्वं, एवं च सति पूर्वोक्तन्यायेन व्रीहियवशास्त्रावधितमपूर्वसा-
धनं स्वगतव्रीहिपदलक्षितमुद्दिश्य धर्मान्विदधन्निर्विधिभिः व्रीहि-
गतावयवानामिव नीवारगतावयवानामपि कथं न धर्माः प्राप्नु-
युः । नीवारगतावयवानामप्यलाभे च व्रीहिशास्त्रं यदि यवगतवि-
कलन एव यवानप्युपादापयेत् तदा श्रुतिविनियोज्याः प्रोक्ष-
णादपोलिङ्गविनियोज्या व्रीहीणांमेधेतिमन्त्रादयो नीवागवयवे-
ष्विव यवावयवेष्वपि भवेयुरेवं यवशास्त्रोपादापितेषु श्रुतिविनि-
योज्यानां सम्भवेपि लिङ्गविनियोज्यानामसम्भवः तथापि (य-
वशास्त्रोपादापितेषु यवेषु लिङ्गविनियोज्यानामसम्भवः) यच्छा-
स्त्रावगतापूर्वसाधनत्वं हि यद्धर्मविधिपूर्वकस्यतावच्छेदकत्वेनाभिमतं

तत्प्रापकविधिविधेयत्वमेव तद्धर्मविधिपूद्देश्यन्वे नियामकं व्यापक-
तया व्याप्तिधीविषयत्वमिव विधेयतया ऽनुमितिविषयन्वे शास्त्रा-
वर्गतलिङ्गकल्पश्रुतौ प्रोक्षणादिविधाविवापूर्वसाधनलक्षणाया अ-
भ्युपगमात् । सा हि न प्रोक्षणादिशास्त्रवद्व्रीहिपदयुक्ता श्रुता । न च
बलात्तद्युक्ता कल्पयित्वा लक्षणाङ्गीकरणमुचितं, शक्यते चेत्-
न्मन्त्रप्रकाशितैरपूर्वं कुर्यादिति कल्पितश्रुतेर्व्रीहिदास्त्रर्णैर्वैकवाक्य-
तया लिङ्गेन कल्पिताया विनैव लक्षणया मन्त्रस्यापूर्वसम्बन्ध-
लाभोदध्यानयनस्येव ।

अस्तु वा मुख्य एव कुशलवने लवनमन्त्रविनियोगो न गौणेऽ-
प्युलपाख्यतृणलवनादाविति तार्तान्यायसहकृतेन समानप्रकरण-
स्थोपजीव्यव्रीहिशास्त्रे मन्त्रे च व्रीहिपदार्थैर्वाचिष्यालोचनमहकृतं
तलिङ्गेन च व्रीहिशास्त्रविषयीकृतप्रयोगेऽप्येव विनियुज्यमानस्य
व्रीहिणांमेधेतिमन्त्रस्य कल्पितविधौ व्रीहिशास्त्रबोधितमेवापूर्व-
साधनत्वमुद्देश्यतावच्छेदकमिति तद्विहितानां व्रीहिणां तत्प्र-
तिनिधिभूतानां नीवारयवादीनां भवति तन्मन्त्रशेषित्वं, न
भवति च यवशास्त्रप्रापितानां यवानां तत्प्रतिनिधिभूतानां वा
व्रीहिणामपि ।

एतेन सामप्रतिनिधिभूतेषु नैमित्तिकत्वेनोपास्तेषु न्यग्रो-
धस्तिभिर्न्यादिषु सोमधर्माणां तद्विधिभ्यः मास्यप्राप्तिं बोधये,
उक्तन्यायेन हि सोमस्य तत्प्रतिनिधेश्च सोमविधिप्रापितापूर्व-
साधनत्वमुद्देश्यतावच्छेदकीकृत्य धर्मविधयः प्रवर्तन्ते न नै-
मित्तिकविधिवोधितं, तत्सिद्धं सत्यामप्यपूर्वसाधनलक्षणायां नैमि-
त्तिकप्रतिनिधौर्धर्मलाभव्यवस्था सम्भवतीति ।

यस्त्वन्वारम्भणीयाविधावनिष्ठापादनं, तदप्यसत्, आरम्भयो-
ग्यतासम्पादनद्वारेण दर्शपूर्णमासौ भावयेदिति तयोरेव मुख्यो-
द्देश्यत्वाङ्गीकारेण दर्शादिपद एवापूर्वसाधनलक्षणाङ्गीकरणात् । न-

च तयोरास्मभिरूपकत्वेनाप्यन्वयादावृत्यापत्तिः 'वाजपेयेनेष्टा
बृहस्पतिसवेन यजेत' इत्यत्रोत्तरकालताविशिष्टेन बृहस्पतिसवेन
वाजपेयं भावयेदिति शेषित्वेनान्वितस्यापि वाजपेयस्य त्रिनै-
वावृत्योत्तरकालतानिरूपकत्ववत्तयोरप्यारम्भनिरूपकत्वोपपत्तेः उ-
त्तरकालतावदारम्भस्यापि ससम्बन्धिकत्वेनान्यार्थोपस्थितसम्ब-
न्धिनमादाय पर्यवसानात् अन्यारम्भस्य दर्शपूर्णमासौ प्रति
दारत्वायोगेनापि तन्निरूपितत्वालाभाच्च ।

यद्य 'त्रिः प्रथमामन्वाहे'त्यत्रोक्तं, तदपि न, या एव सा-
मिधेन्योदृष्टार्थाः प्रधानापूर्वलक्षणायां च प्रथमामुत्तमामितिष्य-
वस्थितनिर्देशस्यानर्थक्यं प्रसज्यते अतएवानर्थक्यतदङ्गन्याये-
न प्रथमोत्तमद्वितीयसाध्यनियमापूर्वयोरेव प्रथमोत्तमशब्दानां ल-
क्षणां भ्रमः । नच प्रत्युच्चं नियमादृष्टभेदाभावः इयमेव प्रथमेयमे-
वद्वितीयेत्यादिविभिन्ननियमानां हन्तिपिपिनियमवद्विभिन्नापूर्वज-
नकताया एवाचित्यात्, समुदायापूर्वभेदे भवदेवोक्तन्यायेन धर्म-
भेदस्यैव तद्वदे कल्पकत्वाचित्याच्च । नापि नियमादृष्टस्य धर्म-
प्रयोजकत्वासम्भवः तस्याप्युद्देश्यतायाः प्रागुपपादनात् तदस-
त्वे ऽप्यनिर्हातप्रकारतया धर्मग्राहित्वोपपत्तेः सूक्तवाकाधिकरण-
वार्त्तिके तन्न्यायसुधायां सूक्तवाकस्य दृष्टार्थप्रहरणार्थत्वप्र-
युक्तानर्थक्यपरिहाराय नियमादृष्टार्थत्वोपन्यासाच्च । नचैवं प्रो-
क्षणादिविधावपि सन्निकृष्टव्रीहिनियमादृष्टसाधनत्वस्यैव लक्षणा-
स्यादिति वाच्यम् । व्रीहिशालजशाब्दधीविषयीकृतस्य प्रधानापूर्व-
साधनत्वस्यैवास्ति बाधके लक्षणौचित्यात् ।

यद्येकस्तोत्रापूर्वसाधत्वेन बृहद्रथन्तरयोर्धर्मसाङ्कर्यं स्यादिति,
तत्र भ्रमः आस्तां बृहद्रथन्तरयोरेकस्तोत्रसाधनत्वं, यद्यपि च
तदपूर्वसाधनत्वमेव बृहद्रथन्तरशब्दाभ्यां लक्ष्यते, तथाप्यन्वार-
म्भणयाया आरम्भद्वारा दर्शापूर्वार्थत्ववत् प्रस्तूयमानपदसमि-

धिष्वाहारेण प्रस्तावाख्यरथन्तरभक्तिद्वारैव निमीलनादीनां स्तो-
त्रापूर्वार्थत्वप्रतीतिर्न बृहति प्रसक्तिः, एवं बृहद्धर्माणां रथन्तरेपि ।

ननु रथन्तरशब्दस्यापूर्वसाधनलक्षणया सामद्वयसाधारण्ये
प्रस्तावोष्पुभयनिरूपित एव द्वारं स्यात् । मैत्रम् । प्रथमवोधवेलायां
रथन्तरीयभक्तिविशेषस्य द्वारत्वे निर्णीते पश्चाद्वानर्थव्यपारिहाराय
सत्यपि रथन्तरशब्दस्य लाक्षणिकत्वं याधकाभावेन पूर्वविगतद्वार-
विशेषवाधायोगात् नैमित्तिकानुरोधेन निमित्तस्येव द्वारविशेषानुरो-
धेन द्वारिशेषिणोपि सङ्कोचसम्भवात्, अन्यथा नित्यकाम्यविधिभेदे-
न नित्यकाम्यापूर्वयोर्भेदावश्यम्भावेनान्वारम्भणीयाविधौ दर्शपूर्ण-
मासपदलक्षितद्विविधापूर्वसाधननिरूपितारम्भाङ्गत्वेन विहितायास्त-
स्या नित्यापूर्वसाधनारम्भचिकीर्षयाऽनुष्ठितायाः काम्यापूर्वसाधन-
तदारम्भचिकीर्षयामावृत्तिः स्यात् । नच पूर्णमासारम्भवेलायां दर्शा
रम्भस्येव नित्यापूर्वसाधनारम्भवेलायां काम्यापूर्वसाधनारम्भस्य
चिकीर्षानियमोनास्ति, येनोभयोद्देशेन तन्त्रेणान्वारम्भणीयानुष्ठानं
स्यात्, अतस्तत्र दर्शपूर्णमासारम्भत्वेन यथारम्भस्य द्वारतोच्यते ?
तदैव काम्यारम्भाय पुनरनावृत्तिः सिध्यतीति तत्सिद्ध्यै दर्शपूर्ण-
मासारम्भत्वेनारम्भस्य द्वारतामिच्छद्भिरवश्यमपूर्वसाधनलक्षणातः
पूर्वोपस्थितिरेव शरणीकरणीया, तथा च तेनैव न्यायेन रथन्तरी-
यप्रस्तावस्य द्वारत्वान्न बृहति रथन्तरधर्माणां प्रसक्तिः । यद्वा यथैव
त्रिःप्रथमामित्यादौ व्यवस्थितनिर्देशानर्थव्यभयात् प्रधानापूर्वसाध-
नलक्षणां परित्यज्य नियमापूर्वलक्षणाऽङ्गीक्रियते तथेहापि 'रथन्तरे
प्रस्तूयमाने बृहति प्रस्तूयमाने' इति व्यवस्थितनिर्देशवलादिभिन्न-
नियमापूर्वलक्षणया धर्मव्यवस्थोपपादनीया । यद्यपि वैकल्पिक-
ब्रीहियवयोर्नियमापूर्वमेकमेवेत्याकरे विकल्पनिरूपणस्य प्रसङ्ग-
चिन्तासङ्गतिरिति स्थापितं, तथापि प्रकृते व्यवस्थितधर्मविध्य-
न्यथानुपपत्त्या भिन्नमेव तत्कल्प्यते । तस्मादपूर्वसाधनलक्षणा

निर्दिष्टेति हन्तिविधौ तदापादनमुखेन ब्रीहिविधिना यवेषु हन्ति-
नियमापादनात्तर्हि मन्त्रं यवानामनुपातत्वादुपात्तनियम्यगतपाक्षिक-
त्वस्य नियमविधिलक्षणाघटकत्वेऽनुपात्तनियमफलके ब्रीहिवि-
धावव्याप्तिरिति सिद्धम् । न च यवानुपात्तनियमस्यैव पाक्षिकत्वं
लक्षणघटकं स्यादिति शङ्का, हन्तिविधावव्याप्तेः ।

नन्वस्तु तावदुपात्तविधेयगतपाक्षिकत्वविवक्षा । न च प्रथमवि-
धावव्याप्तिः उपात्तविधेयप्रथमस्यैव नियम्यत्वसम्भवात् द्रवीभूत-
स्य पिष्टस्य स्वयमेव प्रमरणसम्भवेन तदनुकूलव्यापारात्मनः
अध्वर्युकर्तृकप्रथमस्य निश्चयप्राप्त्यभावात् । उपपादितं चैतत्फल-
साङ्ग्यस्वप्नहने । नापि ब्रीहिविधावव्याप्तिः तस्याप्युपात्तब्रीहि-
नियमपरत्वात् । तथा हि-आस्तां ब्रीहिविध्यभावे संस्कार-
वाक्यानां मन्त्रवर्णस्य वा ब्रीहिप्रापणसामर्थ्यं, आस्तां च तद-
भावे प्रोक्षणहन्त्यादेर्यवसाधारण्याभावः, तथापि प्रत्यक्षश्रुतिवि-
नियुक्त्यवावरुद्धे कर्मणि कथमिव संस्कारवाक्येभ्यो मन्त्रवर्णाद्वा
ब्रीहिप्राप्तिः कल्पयितुं शक्यते । न च यवानामपि साक्षाद्या-
गाङ्गत्वानुपपत्त्यालोचनेन पुरोडाशद्वारकयागाङ्गत्वं कल्प्यमेवेति
कथं तैः संस्कारवाक्यादिहेतुकब्रीहिप्राप्तिकल्पनाप्रतिबन्ध इति-
शङ्का, यत् ऐन्द्रीविनियोजकश्रुतिलिङ्गयोर्लिङ्गश्रुतिकल्पकत्वे लिङ्गेने-
व श्रुत्या कल्प्यविनियोगासिद्ध्यकस्यापि कल्पनाया अनपेक्षणाद्यथा
श्रुतेः प्राबल्यं तथा संस्कारविधिमन्त्रवर्णाभ्यामिव यवश्रुत्यादिविनि-
योगसिद्ध्यं न कापि कल्पनाऽपेक्ष्यते इति स्वीकार्यमेव परश्रुतेः प्रा-
बल्यं, विनियोगोत्तरं तु समापतन्ती कल्पना न विनियोजकस्य
दौर्बल्यमावहति ऐन्द्रीति श्रुतेर्गौणसामर्थ्यकल्पकत्वेन दौर्बल्या-
पत्तेः, अतः प्रबल्यवशात्प्रतिबद्धाभ्यां संस्कारविधिमन्त्राभ्यां ब्री-
हिनियमाप्राप्तेः ब्रीहिशङ्कं स्वविषयानियमफलकमेवं सम्भवतीति
कथं हन्त्यादिनियमफलत्वेन वक्तुमुचितम् । किञ्च केनापि हेतुना

कचिदपि प्रयोगविशेषेऽप्राप्तस्य प्रापणं कुर्वन्विधिर्नियमविधिरित्युच्यते, यस्मिंश्च प्रयोगे सकलसंस्कारसहितप्रधानपर्याप्ता नीवारा भवेयुः व्रीहयश्च प्रधानमात्रपर्याप्ता भवेयुस्तत्र संस्कारविधिमन्त्राभ्यां नैव व्रीह्युपादानं प्राप्नुयात् व्रीहिविध्यभावे हि ताभ्यां प्राप्नुवन्तोपि व्रीहयः पुरोडाशार्थत्वेनैव प्राप्नुयुः तदर्थत्वेनैवापेक्षणात् । ततश्च व्रीहीणां शेषकार्याणां च पुरोडाशार्थत्वे तुल्ये सति बहूनां शेषकार्याणामनुरोधेनोक्तप्रयोगे नीवाराणामेवोपादानं प्राप्नुयात् । सति तु व्रीहिविधौ तेन यागाङ्गत्वेन विहितव्रीहयोयद्यप्यर्थात्पुरोडाशद्वारैव यागाङ्गं भवन्ति नैतावता पुरोडाशस्य शेषाः एकहायना इवारूप्यं, अतः प्रधानाङ्गस्यैव व्रीहीणां बहुभ्योपि संस्कारेभ्योबलवत्त्वेन संस्काराननादस्य व्रीहीणामेव ग्रहणं प्राप्नोति, तस्माद्विधेयव्रीहीणामुक्तप्रयोगे प्रापणमन्यलभ्यं व्रीहिविधेः फलं सम्भवतीति न विध्यन्तरविषयीभूतहन्तेर्यवेषु नियमनं व्रीहिविधेः फलत्वेन वक्तुमुचितं, एवं सति कथं व्रीहिविधावव्याप्तिः ।

वस्तुतस्तु 'नियमः पाक्षिके सती'ति वार्तिकोक्तलक्षणेऽनुपास्यमतिव्याप्त्याद्यवारकतया निष्फलमुपात्तादिपदं प्रक्षिप्याव्याप्त्युपन्यासः केवलमुपहासायैव भवति । तस्मात्पक्षे प्राप्तं येन नियम्यते स नियमविधिरिति लक्षणमदुष्टमिति चेत् ? न, पूतीकानां प्रतिनिधित्वेन नियमार्थविधावव्याप्तेः सुसदृशेषु द्रव्यान्तरेषु सत्सु ईषत्सदृशानां पूतीकानामत्यन्ताप्राप्तः । यद्यप्यपूर्वविधिलक्षणावसरोक्तन्यायेन पूतीकानां पाक्षिकत्वमुपपाद्येत तथापि 'हिरण्यगर्भः समवर्त्तताग्र इत्याधारमाधारयति' 'इषेत्वेति शाखां छिन्नति' 'परिधौ पशुनि-युज्जाति', 'उत्क केरवाजिनमासादयति' इति नियमविधिष्वव्याप्तिः तत्र तत्र कार्ये विनियोगबलेनैव कल्पसामर्थ्यानामेताद्विविधेयानां विनियोगात्मागप्राप्तेः । अलक्ष्या एवैत इति चेत्सन्तु, तथापि येन नियम्यते स नियमविधिरित्येतावतैव लक्षणनिर्वाहः सति शेषवैयर्थ्या-

विधिः । पक्षे ऽप्राप्तस्य तु यो विधिः स नियमविधिः ।

पत्तिः । अथैताद्विया यद्विषयः पाक्षिकः स नियमविधिरित्युच्येत ? तथामति 'तमुच्येन' इत्यादिषु वैकृताशिविधिष्वतिव्याप्तिः उत्तरवेदिवशेन प्रकृतावप्यग्रेः पाक्षिकत्वावश्यम्भावात् । अथ येन नियम्यत इत्येव लक्षणं, वार्तिकस्था च पाक्षिकत्वोक्तिस्तत्तात्पर्यिकैवेति चेत् ? किं तन्नियमनम् ? यद्विधिकर्तृत्वेन व्यपदिश्यते । अप्राप्तांशपूरणमिति चेत् ? हन्त 'सर्वेभ्यः कामेभ्यो दर्शपूर्णमासौ' 'बृहद्रथन्तरसामा पृष्ठ्यः षडह' इत्यत्रातिव्याप्तिः आद्यस्य स्वर्गेतरफलांशपूरणार्थत्वात्, द्वितीयस्य तृतीयादिष्वहःसु वैरुप्याद्यवरुद्धेष्वप्राप्तांशपूरणार्थत्वात् । अथानिर्द्धारितत्वेन प्राप्तांशो विशेष्यते ? सर्वकामवाक्ये च स्वर्गः प्राप्तः फलान्तरमप्राप्तमिति निर्द्धारणान्नातिव्याप्तिः षडहवाक्येऽपि पाडहिकयोरात्राहोर्बृहद्रथन्तरे प्राप्ते तृतीयादिष्वप्राप्ते इति निर्द्धारणान्नातिव्याप्तिः हन्तेस्तु केषु ग्रीहिषु व्याप्तिः केषु नेति निर्द्धारणाभावाद्वन्तिविधौ लक्षणं सम्भवतीति चेत् ? एवमपि 'अश्वः श्यावोदक्षिणा' इत्यत्र विधौ प्राकृतदक्षिणाकार्ये विहितस्याश्वस्य सर्वत्विग्भ्योदेयतया प्राप्तस्येतरत्विग्भ्योऽप्यच्छिद्य ब्रह्ममम्बन्धं विदधामि 'स ब्रह्मणे देय' इतिविधावतिव्याप्तिः प्रागस्माद्विधेः कश्चिदश्वान्शोब्रह्मणे देयः कश्चिन्नेतिप्राप्तप्राप्त्योरनिर्द्धारणान् । ननु षडहवाक्ये 'स ब्रह्मणे देय' इति च वाक्ये दृष्टार्थत्वादौदुस्वरताविधिवन्नियमविधित्वमेवास्तीति कथमतिव्याप्तिविषयत्वमिति चेत् ? तर्हि तुल्यन्यायतया पूर्वोदाहृतानामाधारमन्त्रादिविध्यानां नियमविधित्वमेवोचितमिति तेषु पक्षप्राप्तविषयत्वाभावादव्याप्तिः न हि तदुदाहरणेषु विषयपाक्षिकत्वं केनाप्युपपादयितुं शक्यम्, अतः कथं नियमविधिलक्षणमिति चे-

तत्राह । पक्ष इति ।

पक्षे — कचिदुद्देश्यसम्पादनसमये यादृग्रूपं विधिपर्यवसानं तादृग्रूपं प्रशब्दार्थः । आप्तिः — कर्तव्यताप्रतीतिः । अनाप्तिरकर्तव्यताप्रतीतिः । विशिष्य मानान्तरानधिगतसाधनतात्पर्यं विदधासाक्षिपतीतिविधिः स्वपर्यवसानगोचरीभूतरूपविशिष्टविषयस्य कचिदुद्देश्यसमये कर्तव्यत्वाङ्गीकारेण कचिदुद्देश्यसमये कर्तव्यत्वशङ्कायामज्ञातसाधनताक्षेपकोनियमविधिरिति वाक्यार्थः । उक्तविधपाक्षिकाकर्तव्यत्वशङ्कायां यत्कर्तृक आक्षेप आपतति स नियमविधिरितितु निष्कर्षः, हन्तिविधिना हि हन्तेरपूर्वीपवितुपीभावार्थत्वेन कर्तव्यत्वे बोधिते जायते एव प्रेक्षावतामीदृशी शङ्का, हन्ति विनापि वितुपीभावसम्भवे कचित्प्रयोगे हन्तेरकरणं किं न स्यादिति तद्वशेन नियमादृष्टहेतुनामपि आक्षिपतीति हन्तिविधेर्नियमविधित्वमुपपन्नम् । यद्यपि स्वर्गकामोयजेतत्यादिविधिनाऽपूर्वाक्षिपः क्रियते यद्यपि तद्विषये शक्यत्वे सन्देहात्पाक्षिकाकर्तव्यत्वशङ्कापि सम्भवति तथापि न तस्यां स आपतति इति नचातिप्रसङ्गः । यद्यपि 'इपेत्वेति छिनत्ती' इत्यादौ विधौ दृष्टेऽपि विधेयमन्त्रादेः स्वरूपेण समवेतार्थप्रकाशनादिदृष्टकार्यासमर्थत्वेन तादर्थ्याप्रतीतेर्न पाक्षिकाकर्तव्यत्वशङ्कास्पदत्वं तथापि यादृग्रूपे छिनत्तीत्यध्याहारादिविशिष्टे विधेये विधेः पर्यवसानं तादृग्रूपस्य तस्य तादर्थ्यप्रतीतौ भवत्येव तादृशशङ्कास्पदत्वमिति तत्र लक्षणाप्रसङ्गशङ्कां वारयितुमुक्तार्थप्रशब्दग्रहणम् ।

नन्वेवमपि नियमादृष्टमनाक्षिपत्सु केषु चिन्नियमविधिषु तदाक्षेपघटितस्योक्तलक्षणस्याव्याप्तिः स्यादेव, तथाहि 'औदुम्बरोयूषोभवति' इति वैकृतेन विधिना नैव नियमापूर्वमाक्षिप्यते रवादिरताजन्यत्वेन क्लृप्तनियमादृष्टं प्रति हेतुत्वाक्षेपादुपपत्तेः, 'रवादिरौयूषोभवति' इति वैकृतविधिना तु न तत्तत्साधनत्वमप्या-

क्षिप्यते क्लृप्तसाधनताकस्य तस्यैव सर्वप्रयोगेषु फलोपधा-
नमित्याक्षेपमात्रेण तदुपपत्तेः, 'उत्तरेहन् द्विरात्रस्य गृह्यते' इत्यत्र
नैत्र नियमादष्टसम्बन्धाक्षेपोपि, ग्रहणस्यैव क्रत्वपूर्वफलोपधान-
मित्याक्षेपमात्रेण तदुपपत्तेः । एवं मिश्रमते वैकृते 'रथन्तरं पृष्ठं भव-
ति' इति विधावपि तत्सम्बन्धाक्षेपाभावो बोध्यः 'ऋतौ भार्यामुपेयात्'
इत्यत्र विधेयस्यादष्टसामान्यमपि प्रति हेतुत्वं नाक्षिप्यते नतरां
नियमादष्टं प्रति अकरणस्य प्रत्यवायहेतुत्वाक्षेपपूर्वकं तत्परि-
हारार्थत्वाक्षेपमात्रेण तदुपपत्तेः, ब्राह्मणं प्रति वृत्त्यर्थयाजनादि-
नियमविधौ तु विधेयस्य न कं चित्प्रति पारार्थ्यमप्याक्षिप्येत
उपायान्तरस्यैव प्रत्यवायहेतुत्वाक्षेपेण तदुपपत्तेः 'प्रतिग्रहस-
मर्थोपि प्रसक्तं तत्र वर्जयेत्' इति शास्त्रवशेनाकरणस्य प्रत्यवाय-
हेतुत्वायोगात् ।

यत्त्वाकरोक्तपक्षान्तरमुक्तं रिक्तादिधनाभावेनावश्यकर्तव्यं
धनार्जनं यदा भवति तदा क्रियमाणप्रतिग्रहोभ्युदयायेति । तत्प्रौ-
ढिमात्रम् । बहुधनसम्पन्नस्यानियतोपायैरर्जने प्रवृत्तस्य प्रत्य-
वायाभावापत्तेः 'व्यत्यये कर्मणां साम्यम्' इत्यादिशास्त्रेण च
तादृशार्जनस्य स्वसन्नतिगामिहीनजातित्वापादकप्रत्यवायहेतुत्वाव-
गतेः एवं निषेधानां विध्यादित्रैविध्याङ्गीकारे 'नानृतं वदेत्' इत्या-
दिषु क्रत्वर्थपुरुषार्थनिषेधेषु नियमात्मकेषु नियमादष्टोक्षेपघटित-
लक्षणासम्भवो दर्शयितव्यः । क्रत्वर्थेषु स्थायिनोवर्जनस्य क्रत्व-
पूर्वहेतुत्वाक्षेपेण पुरुषार्थेषु च निषेधस्य प्रत्यवायहेतुत्वाक्षेपेण
तदुभयोपपत्तेः, अतो नियमादष्टोक्षेपघटितलक्षणानुपपत्तिरिति चेत् ?
सत्यम्, न सूक्तलक्षणे नियमादष्टप्रवेशोऽस्ति, आक्षेपसामान्यघटित-
स्यापि तस्य प्रसिद्धोदाहरणे वृत्तिं दर्शयितुं परं तत्र सम्भव-
न्नियमादष्टोक्षेपोऽस्माभिर्दाहृतः । भवदुदाहृतनियमोदाहरणेषु तु
भवदुक्तेरीत्येवास्ति तावत्कश्चिदाक्षेपः स चोक्तविध्याक्षिकाकर्तव्यत्वं

शङ्कानिमित्त एवेति सम्भवत्येव तेषु लक्षणानुगमः अतएव 'खादिरो-
यूपोभवति' इत्यादिबैकृतविधिविधेयस्य खादिरतादेर्निर्ज्ञातनियमापूर्व-
साधनभावस्यापि यादृश एव तत्सम्बन्धः प्रागज्ञातस्तादृशाक्षेपेण
लक्षणं तत्रोपपादनीयमिति सूचनार्थं मूलं ज्ञानार्थो विधि शब्दः । ननु
यथाऽन्वयव्यतिरेकसिद्धत्वाद्वैतुष्यार्थत्वबोधो न हन्तिविधेः फलं तथा
हन्तिनियमोपि तत्फलं, हन्तिप्रकाशनसमर्थस्य 'अवरक्षोदिवः सपत्रं-
वध्यासम्' इति मन्त्रस्य लिङ्गप्रकरणावगतक्रत्वर्थत्वानुपपत्तिकल्पित-
विधिनैव तत्प्राप्तिसम्भवात् । उक्तं हि तृतीयेऽध्याये ग्रहणावेक्षण-
सम्यग्जरणप्रकाशकमन्त्राणां भक्षानुवाकसमाख्यासहकृतलिङ्गाव-
गतस्य भक्षणोपयोगिग्रहणादिप्रकाशनार्थत्वस्य निर्वाहाय ग्रहणा-
दिनियमकल्पना । यद्वा 'वारणोयज्ञावचरो वैकंकतो यज्ञावचर'
इति शास्त्रेण दर्शादियागसाधनत्वेनावगतोऽलृखलमुसलयोरुत्पत्ति-
शिष्टद्रव्यान्तरावरुद्धेष्वग्नेयादिषु साक्षादसम्भवत्साधनत्वयोः केन
द्वारेण तन्निर्वाहः इत्याकाङ्क्षायां पुरोडाशप्रकृतितया विहितव्री-
हीणां वैतुष्योपायाकाङ्क्षामालोचयतो हन्तिमात्रसामर्थ्यं चानयोरा-
लोचयतो भवत्येवं बुद्धिः अलृखलमुसलाभ्यां हन्तिद्वारेण क्रता-
वुपकुर्यादिति । नच हन्तेरनित्यत्वं तद्वारेण ताभ्यां नित्यवदुपकर्तुं
शक्यते इति तद्वलेनैव भवति हन्तिनियमसिद्धिरिति न हन्तिविधे-
नियमफलकत्वसम्भः । किं तर्हि तत्प्रयोजनमिति चेत् ! रशना-
मन्त्रविधिना गर्हभरशनायां इवामुनापि यवपरिसङ्ख्यायैव भवतु ।
नच प्राप्तस्यापि नियमस्याभ्युदयशिरस्कं पुनर्विधानमेवोचितं अ-
नारभ्याधीतसाप्तदश्यविधिवत् न तु परिसङ्ख्याफलकत्वमिति श-
ङ्कास्पदम् । रशनमन्त्रविधेरपि तथैवाभ्युदयाशिरस्कपुनर्विध्यर्थत्वा-
पत्तेः । नचैवमपि हन्तिस्वरूपस्य तन्नियमस्य वा यवेभ्यः परि-
सङ्ख्यानं क्रियत इत्यत्र किं नियामकमित्यपि शङ्कास्पदं, यत्कृतां
प्राप्तिमालोच्य विधिः परिसङ्ख्याफलत्वं प्रतिपद्यते तस्य स्वरूप-

प्रापकत्वे स्यादयं स्वरूपपरिसङ्ख्याविधिः । नचैवमास्ति, लौकिक-
प्रमाणमेव हि हन्तिस्वरूपप्रापकं, यदि तन्मात्रालोचनेनायं विधिः
प्रवर्त्तते तेनानियतप्राप्तस्य नियमपर एव स्यात्, यतस्तु मन्त्रालिङ्ग-
कल्प्यविधिना नियमप्राप्तिमालोच्य प्रवर्त्तते, अत एव परिसङ्ख्याफ-
लोभवति, ततश्च परिसङ्ख्याफलत्वापादिकां प्राप्तिं कुर्वता शास्त्रेण
नियमप्राप्तिमालोच्य क्रियमाणा परिसङ्ख्या रशनामन्त्रविधाविव ह-
न्तिविधावपि नियमगोचरैव भवितुमर्हतीति । स्यादेतत्-नियमप्राप्ति-
मालोच्य क्रियमाणा परिसङ्ख्या रशनामन्त्रविधाविव परिसङ्-
ख्याविधित्वं प्रतिपद्यते आलोचयेदेवासाँ स्वरूपप्राप्तिं तत्पूर्वभावि-
नीमपि तदानीं, अन्यथा नियमस्यैव बुद्ध्यनारोहात्, तुल्ये चालोचने
शब्दोपात्तस्वरूपस्यैव परिसङ्ख्या युक्ता, नाशब्दोपात्तस्य नियम-
स्येति । मैवम् । स्वरूपपरिसङ्ख्यायां हि निवृत्तिनियमानियमाऽह-
ष्टान्तरकल्पनमापद्यते, नियमपरिसङ्ख्यायां तु नियमाहष्टस्याकल्प-
स्याकृत्वमात्रमिति लाघवात् स्वरूपपरिसङ्ख्यायामापद्यमानस्वरूप-
नियमोभयप्रापकमानयाधान्नियमपरिसङ्ख्यायामापद्यमानस्य नियम-
प्रापकमानमात्राधस्यौचित्याच्च । अत एवाङ्गिरसां द्विरात्रे 'षोडश्यु-
त्तर' इति वाक्ये वृत्तिकारमतेन परिसङ्ख्याङ्गीकारेपि तत्तच्चोदकप्रा-
प्तैकलिपकषोडशिस्वरूपपरिसङ्ख्यामनङ्गीकृत्य 'उत्तरेऽहन्द्विरात्रस्य
गृह्यत' इत्यनारभ्यवादप्राप्तनियमपरिसङ्ख्यैवाङ्गीक्रियते, न तु ह-
न्तिविधेर्यत्र परिसङ्ख्यार्थत्वे प्रोक्षणविधेरपि तदर्थत्वमेव स्यात्तुल्य-
न्यायत्वात्, तथा सति 'व्रीहिभिर्यजेत' इत्यस्य वैयर्थ्यापातः, इदं हि
शास्त्रं न व्रीहिनियमपरं तस्यान्यलभ्यत्वात्, किन्तु प्रोक्षणहन्ति-
शास्त्रगतव्रीहिपदयोरपूर्वसाधनलक्षणोपादानेन यवेषु प्रोक्षणहन्त्योः
प्राप्तिनियमफलं, उपपादिता चाऽपूर्वसाधनलक्षणा ऽधस्तात् । अतो
न हन्तिविधेः परिसङ्ख्यार्थत्वम् । भवतु तर्हि समाख्यागोचरत्वापा-
दनेन हन्तावध्वर्युकर्तृकत्वप्रापकशास्त्रार्थत्वमस्येत्यपि न शङ्का, मन्त्र-

यथा 'व्रीहीनवहन्ति' इत्यादिः । अनेन हि विधिनाऽव-

समाख्ययाऽध्वर्युकर्तृकत्वे निर्णीते हन्तिमन्त्रेऽवध्यासमिन्पुत्रमपुरुष-
प्रयोगेणैव मन्त्राञ्चारयितृकर्तृकत्वावगत्या तल्लाभात् । नच
याजमानकाण्डेपि "हन्तिवाक्याम्नातमाहिम्ना प्राप्तेन यजमानकर्तृ-
कत्वेनाध्वर्युकर्तृकत्वस्य बाधः स्यादिति शङ्क्यं, तत्राम्नातस्य
द्वन्द्वतासंप्रादनात्मकगुणविधानेन चरितार्थस्य मानान्तरबाधा-
वहार्थाप्रापकत्वादिति व्यर्थ एव हन्तिविधिरिति चेन्न । व्रीहि-
धेर्व्रीहिनियमपरत्वसम्भवस्याऽपि प्रागुपपादितत्वात्, अतो नैव हं-
तिविधेर्नियमपरत्वमित्याशयेनाह । किञ्चित्ति ।

समाधत्ते । नियमवहति । तमेव विवृणोति । सचे-
ति । अयमाशयः 'व्रीहीनवहन्ति' इत्यस्य न तावत्फलतः परि-
सङ्ख्यात्वं सम्भवति यवसाधारण्येन हन्तिप्रापकश्रुतिकल्पनामूल-
भूताया अवक्षर इत्यादिमन्त्रस्य प्रकरणे नित्यवदाम्नानं कि-
मर्थमित्याकाङ्क्षाया व्रीहिहन्तिसम्बन्धबोधकश्रुतिदर्शनेऽप्यनुच्छे-
दात् । यदि ह्यश्वाभिधानीव व्रीहयोपि सर्वप्रयोगेष्वनुवर्तेरन्
तदा 'इमामगृभ्णन्' इति मन्त्रीयनित्यवदाम्नानकैमर्थ्याकाङ्क्षाया
अश्वाभिधानीसम्बन्धबोधकश्रुत्यैवावरक्ष इति मन्त्रीयनित्यवदा-
म्नानकैमर्थ्याकाङ्क्षायाः व्रीहिहन्तिसम्बन्धबोधकश्रुत्या भवेदु-
च्छेदः, स्वाच्च गर्दभाभिधान्या इव यवानामर्थान्निवृत्तिः । नचैव-
मस्ति । अथ पाक्षिकेपि व्रीहिहन्तौ प्रकाश्यत्वेन लब्धे मन्त्रः
किमर्थ इत्याकाङ्क्षानिवृत्तेर्नित्यवदाम्नातस्यापि विशेषस्य पाक्षिक-
शेष्यनुरोधेन पाक्षिकत्वस्योचितत्वात्सम्भवत्येव यवसाधारणहन्ति-
प्रापकश्रुतिकल्पनोच्छेदेन फलतः परिसङ्ख्येत्युच्यते ? तर्ह्यसत्यपि
हन्तिविधावाक्षेपतः पक्षप्राप्तोहन्तिप्रकाश्यत्वेनवाऽवरक्ष इति मन्त्र-
स्योल्लखलमुत्तलयोश्च कैमर्थ्याकाङ्क्षोपशमाच्चैव हन्तिनियामकश्रुति-

घातस्य न वैतुष्यार्थत्वं बोध्यते, अन्वयव्यतिरेकसिद्ध-
त्वात् । किन्तु नियमः । स चाप्राप्तांशपूरणम्, वैतुष्य-
स्य हि नानोपायसाध्यत्वात् यस्यां दशायामवघातं प-
रिहृत्योपायान्तरं ग्रहीतुमारभते तस्यां दशायामवघात-
स्याऽप्राप्तत्वेन तद्विधानात्मकमप्राप्तांशपूरणमेवानेन वि-

कल्पनोत्थानमिति हन्तिविधेरप्राप्तनियमविधित्वमेव स्यात्, नहि
विधितः पक्षप्राप्तस्यैव द्वारत्वं नापेक्षत इत्यत्र नियामकमस्ति, अ-
भ्युदयेष्टिगनदाधिपयसोः प्रणीताधर्मप्रापकन्यायेन कुतोपि प्रमाणा-
दवगतापूर्वमाधेनभावस्य द्वारत्वौचित्यात् । अथ मन्त्रस्य निखव-
दाज्ञानान्यथानुपपत्त्या यवसाधारण्येन हन्तिप्रापकश्रुतिकल्पना-
मभ्युपेत्य हन्तिविधौ शाब्दपरिसङ्ख्यैवोच्येत ? तत्र दोषत्रयापत्तिः
ततोवरमभ्युदयशिरस्कनियमाङ्गीकरणमिति प्रकारान्तरेणाक्षेपपरि-
हारद्योतनानार्थ एवकारः भिन्नक्रमश्च अनेनैवेति । अयमाशयः
यद्यपि मन्त्रस्योत्पल्लवसल्लयोऽर्वाङ्गतत्वानुपपत्त्या हन्तिनियमविधि-
रनुमीयते तथापि श्रुतहन्तिविधिनैव हन्तिनियमः क्रियते इति श-
क्यत एव वक्तुं अनुमितविधिः श्रुताद्भिन्न इत्यत्र मानाभावात्
योमन्त्रवलादनुमितः स एवायमिति प्रत्यभिज्ञासम्भवाच्च । कोहि
प्रेक्षावान्धूपेन पर्वते वह्निमनुमाय ततः पर्वते स्वदृष्टधूमजननसमर्थ-
वह्निं प्रत्यक्षेणानुभवन्नेवाऽनुमितोयः स एवायमिति न प्रत्यभिजा-
नीयात् । नन्वेवं मन्त्राधिकरणे 'तदर्थशास्त्रा'दिति पूर्वपक्षसूत्रा-
वयवेन मन्त्रालिङ्गप्राप्यविनियोगार्थानां शास्त्राणां सिद्धान्तितं प्रति
यदानर्थक्यापादनं कृतं यच्च सिद्धान्तितना तेषां परिसङ्ख्याद्यर्थतया-
ऽर्थवत्त्वमुक्तं तदुभयमप्यनुपपन्नं मन्त्रालिङ्गानुमितैः सह श्रुतानां भे-
दाभावेनाऽप्राप्ततत्तद्विनियोगपरत्वस्यैव सम्भवादिति चेन्न । लिङ्गा-

अनुमेयानां लिङ्गादिविनियोज्यमन्त्रादिगोचराणां श्रुत्यभेदायोगात्,
 नहि अगुरुसौरभेण धूमेन बह्विधनुमाय ततः पर्वतेऽतदिन्धनं बन्धि
 पश्यन्नपि कश्चित्प्रेक्षावान् प्रत्यभिजानीयादनुमितः सांयमिति ।
 नचैवमवरक्ष इति मन्त्रानुमेयो हन्तिविधिरपि नित्यानुमेयतच्छुना-
 द्भिन्न इति शङ्क्यं, लिङ्गादिविनियोज्यमन्त्रादिशेषिभूतहन्त्यादिवि-
 षयाणां कचिदाम्नातानामेव मन्त्राम्नातानाद्यनुपपत्तिकल्पकत्वस्य वक्तु-
 मुचितत्वात् । ननु मन्त्रसामर्थ्येन मन्त्रविषयिणी श्रुतिर्नित्यानुमे-
 यैवानुमीयते तच्छेषिणी तु कचिदाम्नातैवेत्यत्र किं नियामक-
 मिति चेत् ? शृणु, लिङ्गादिकल्प्यास्तद्विनियोज्यमन्त्रादिविषया-
 स्तावच्छ्रुतयोलाघवान्नित्यानुमेया एव स्वीक्रियन्ते आम्नातानां स्व-
 रूपसत्त्वमनादिकालीनानेककर्तृकाध्ययनविषयत्वं च कल्प्यमिति-
 गौरवं, नित्यानुमेयानां तु सत्वमात्रमित्यतिलाघवं, प्रतिप्रकरणं चा-
 म्नातविधिविहिताङ्गेष्वधिकसङ्ख्यानां लिङ्गादिविनियोज्याङ्गानां
 विधायिकाः श्रुतयोऽनुपलभ्यमानानाम्नातत्वेन सम्भावयितुमपि
 शक्यन्ते ईदृशवेदपस्थानमहिम्नैव बलाबलाधिकरणादौ लिङ्गादि-
 भिर्नित्यानुमेयश्रुत्यनुमानकथनं मन्त्राधिकरणे तदर्थशास्त्राणां प-
 रिसङ्ख्याद्यर्थत्ववर्णनं च सङ्गच्छते । यद्यप्युक्तरीत्या लिङ्गादिविनि-
 योज्यमन्त्रादिशेषिहन्तिविषयश्रुतेरपि नित्यानुमेयत्वे लाघवं तुल्यं
 तथापीदृशश्रुतेराम्नाताया एव कल्पनमुचितं तथाहि मन्त्रगतलिङ्गा-
 दिना प्रथमं मन्त्रस्यैव विनियोजिका श्रुतिरनुमीयते अनेन मन्त्रेण
 हन्ति कुर्यादिति, ततोमानान्तरानवगताविनियोगस्य हन्तेरुद्दे-
 श्यत्वानुपपत्त्या हन्तिविधिः कल्प्यते । स च यदि नित्यानुमेयः
 स्यान्नैव मानान्तरं स्यात् स्वानपेक्षप्रपञ्जनकमेव हि स्वमाना-
 न्तरम् । नच नित्यानुमापकमनपेक्ष्य मानत्वमपि सम्भाव्यते
 अतो हेतोर्मन्त्रविनियोगस्य लिङ्गप्रमेयत्ववत् हन्तिविनियोगस्य
 मन्त्रविधिप्रमेयत्वमापद्येत हन्तिविधेर्नित्यानुमेयत्वे । नच यद्विधिप्र-

मेयविनियोगं यत् तस्य तद्विधिविधेयभावनायामुद्देश्यत्वं सम्भवति,
 अतोयथोद्देश्यत्वानुपपत्त्या हन्तिविधिः कल्प्यते नित्यानुमेयहन्तिवि-
 ध्यनुमाने तस्यास्तादवस्थात्कचिदास्नातस्यैव तस्यानुमानमुचितं,
 दृश्यते प्रतिप्रकरणं मन्त्राद्यास्नातान्यथानुपपत्तिमहिम्ना सम्भव-
 त्प्राप्तिकाविनियोगानां मन्त्रादिविशेषाणां विधयः तथाहि दर्शपूर्ण-
 मासयोस्तावद्दृष्टपदुपलयोरासादनान्यथानुपपत्त्या 'असंवपन्तोपि-
 पाणि कुरुतात्' इति मन्त्रबलेन च सम्भवत्प्राप्तिकेपि पेषणे विधिरा-
 ज्ञातः 'तण्डुलान्पिनष्टीति' 'जनयत्यै त्वा संयौमी' तिमन्त्रबलेन सम्भ-
 वत्प्राप्तिके च संयवने 'पिष्टानि संयौति' इति 'देवस्त्वा सविता
 श्रपयतु' 'अविदहन्तः श्रपयत' इति मन्त्राभ्यां सम्भवत्प्राप्तिके श्रपणे
 'कपलेषु श्रपयति' इति । नचैषां यवपरिसङ्ख्यार्थत्वं सम्भवति, एषु
 व्रीह्यश्रवणात् । नाप्यध्वर्युसम्बन्धप्राप्त्यर्थत्वं, संयौमीत्युत्तमपुरु-
 षेण संयवने तत्प्राप्तेः, पेषणश्रपणयोस्तु प्रैषावगतान्यकर्तृकत्व-
 योः समाख्ययाऽध्वर्युकर्तृकत्वकल्पनायोगात् प्रयोजककर्तृत्वस्य तु
 प्रैषमहिम्नैव सिद्धेः । नच श्रपणविधेश्चित्रेष्टितण्डुलेषु ब्रैह्म-
 नियमनिवृत्तिफलत्वमपि, श्रुतविधिन्यायेन मन्त्रकल्प्यश्रपणविधि-
 नापि तत्सिद्धेः, तथा पशौ 'परिवीरसि' 'युवा सुवासाः परि-
 वीत' इति करणक्रियमाणानुवादिमन्त्रबलेन सम्भवत्प्राप्तिके परि-
 व्याणोऽग्निगुप्रैषबलेन सम्भवत्प्राप्तिकयोः संज्ञपनविशसनयोः 'छा-
 गस्य च वपया' इति मन्त्रबलेन सम्भवत्प्राप्तिकेपि पश्वेकत्वे
 विश्रयोऽनन्यप्रयोजना आम्नायन्ते तथा सोमेपि 'गवा ते
 क्रीणामि सोमन्ते क्रीणाम्यूर्जस्वन्तम्' इति मन्त्राभ्यां क्रयं 'उप-
 यामगृहीतोसिन्द्रवायुभ्यां त्वा जुष्टं गृण्हाणि उपयामगृहीतोसि मि-
 त्रावरुणाभ्यां त्वा जुष्टं' इत्यादिमन्त्रैः सम्भवत्प्राप्तिकेषु ग्रहणेषु च
 विधयः श्रूयन्ते । नच प्रतिप्रकरणमास्नातानामीदृशानेकवि-
 धीनां वैयर्थ्यं वाक्यं वक्तुम् । नच प्रत्येकमभ्युदयशिरस्क-

प्राप्तिकत्रमपि युक्तं अनेकादृष्टकल्पनागौरवात् प्राप्तस्याप्यभ्युद-
यशिरस्कविधिसम्भवे च विहितस्य विधानायोगेन कर्मान्तर-
कल्पनायाः काप्यनुदयापत्तेः ।

इदंशब्देदप्रस्थानमहिम्नैव चाकरे तत्र तत्सम्भवत्प्रयो-
जनान्तराणामपि विधीनां मन्त्राद्याम्नानान्यथानुपपत्ति-
लभ्यैविधिकार्यविधित्वमङ्गीकृत्य सिद्धान्तवर्णनं दृश्यते 'चतुर
श्चतुरांमुष्टीनिर्वपति' इत्यत्र तावत् 'अग्नये जुष्टं निर्वपामि' इति
मन्त्रेण सम्भवत्प्राप्तिकस्यापि निर्वापस्य विधिमङ्गीकृत्य
चतुर्मुष्टिनिर्वापस्य यदर्थत्वात्तेनैवानुसमय इति सिद्धान्तितं
पञ्चमे । चतुःसङ्ख्यामुष्टिपरिमाणयोश्च निर्वापाङ्गत्वसाम्यात्सप्तदश-
शरावे चरौ प्रथमोपास्थितचतुःसङ्ख्ययानुग्रहः कार्य इत्युक्तं दशमे ।

शक्यते चात्र वक्तुं मुष्टयनुवादेन चतुःसङ्ख्या विधीयत
इति । नहि मन्त्रेण सम्भवत्प्राप्तिकस्य निर्वापस्य प्रापणे समुद्भूता
वैयर्थ्यशङ्काऽभ्युदयशिरस्कत्वकल्पनापर्यन्तं व्याप्रियते न तु
मुष्टयनुवादेन चतुःसङ्ख्याविधिवाक्यप्रयोजनत्वेन स्वीकरोतीति
सङ्गच्छते इति मन्त्रानुमितानित्यानुमेयश्रुत्या निर्वापप्राप्त्यभ्युपगमे
सिद्धान्तद्वयमप्यनुपपन्नं स्यात् । नचाप्राप्तमुष्ट्यनुवादासम्भव इत्यपि
शङ्कास्पदं, पक्षमाप्तानुवादेनापि गुणविधिसम्भवात् सामान्यशा-
स्त्रप्रापितदक्षिणहस्तगतपरस्परसहितपञ्चालिकवृत्कव्यापारप्रकाश-
केन 'यच्छन्तां पञ्च' इति मन्त्रेण निर्वापाङ्गतयाऽवधारितेन मुष्टेर्नि-
त्यप्राप्तिसम्भवाच्च । तथा क्रमावगताङ्गभावाभिः 'वात्रघ्नी पूर्णमास्या'-
मितिवचोभ्यां व्यवस्थापिताभिरनुवाक्याभिः सम्भवत्प्राप्तिकयोरपि
देवतयोः 'अग्नीषोमाभ्यामाज्यभागौ यजति' इतिवाक्ये विधिमङ्गीकृ-
त्य दशमे सिद्धान्तितं प्रथमाज्यभागौ प्रधानदेवतासंस्कारकारको-
द्वन्द्वोपात्तसारूप्यवाधप्रसङ्गात् । शक्यते चात्र वक्तुं इतरेतरयुक्त-
योर्देवतात्वं विधीयते इति । नहि तादृशोपि प्रयोजने सम्भवत्यभ्यु-

दयशिरस्कत्वं वक्तुमुचितं, ततश्च द्वयोरप्याज्यभागयोः संस्कार-
कर्मत्वं स्यादिति सिद्धान्तहानिः । एवमन्यत्राप्युक्तम् । अत इदं-
सिद्धान्तवर्णनं कुर्वतामाचार्याणामेव एवाभिप्रायो लक्ष्यते यन्म-
न्त्रात्मनातान्यथानुपपत्त्या मन्त्रशेषविषयत्वेन कल्प्यमानश्रुतिर्न नि-
त्यानुमेया, किन्तु कचिदात्मनातैव, तथैव वेदप्रस्थानदर्शना-
दिति । उचितं च वेदार्थनिर्णयाय प्रवृत्तैर्वेदप्रस्थानमनुसृत्यैव वे-
दार्थनिरूपणं कर्तुम् ।

अतएव स्मृतिपादे वार्त्तिककारैः सर्वाचारमामाण्य-
निर्वाहार्थमाचाराः प्रमाणमित्येकैव श्रुतिः कल्प्येतिपक्षे ह्युपपादि-
नेपि न्यायसुप्रायामुक्तं कतिपयाचारमूलश्रुतीनामुपलम्भात्मत्येका-
चारमूलानेकश्रुतिवत्त्वनमेवाभिप्रेतमिति । तथा विध्यन्ताधिकरणे
सौर्यादियु लौकिकस्थालीपाकादिविध्यन्तप्राप्तिमाशङ्क्योक्तं सत्यपि
स्मार्त्तिकर्षणापि प्रत्यक्षवेदविहितत्वेन चोदकत्वे ऋत्या वैतानि-
ककर्मनिरूपणोद्देशेन प्रवृत्तेस्त्रयीप्रवृत्त्युद्देश्यनिरूपणत्वेन सुसदृशत्वा-
दृशादिविध्यन्तस्यैवातिदेश इति । अतः सिद्धमेतन्मन्त्रात्मना-
ननुपपत्त्या हन्तिविध्यनुमानेपि न श्रुताविधेर्हन्तिनियमार्थत्व-
व्याघातः कचिदान्नानं विषयीकुर्वताऽनुमानेनास्यैव विषयीकरण-
सम्भवादिति ।

एतेनाकरणनिमित्तप्रायश्चित्तविध्योर्यथाक्रमं विधिनिषेधानुमा-
पकन्वसम्भवेपि सन्ध्यावन्दनादिविधिब्रह्महत्यादिनिषेधानां वैय-
र्थ्यनिरासो बोध्यः । यस्मिन्नेव हि तार्त्तिकेऽधिकरणे ग्रहणावेक्षणस-
म्यग्जरणमन्त्रबलाद्ग्रहणादिकर्त्तव्यतानुमानमुक्तं तत्रैवमनेन सम्यक्
जरणाभावे प्रायश्चित्तान्नबलादपि सम्यग्जरणकर्त्तव्यतानुमान-
मुक्तं, तत्र यदि लिङ्गादिभिर्मन्त्रादिश्रुतय इव प्रायश्चित्तविधिभिर्नि-
त्यानुमेया विधिनिषेधा अनुमीयेरन् तदा तैरेव प्रतिपन्नार्थाः श्रुति-
विधिनिषेधाः समस्ता व्यर्था एव भवेयुः । न च तेषां कुशकाशा-

वलम्बनेनापि प्रयोजनान्तरं वक्तुं शक्यम्, अतोत्रानुमीयमाना अपि विधिनियेधा न प्रत्यक्षेभ्योभिन्ना अनुमीयन्त इत्यङ्गीकृत्यैवार्थवत्त्वमुपपादनीयमिति ।

अथ परिसङ्ख्यालक्षणे तत्रान्यत्रेति पदाभ्यां शेषिणौ विवक्षितौ ? उत शेषौ ? उतशेषशेषिभावनिरूपकौ कौचित् ? उत निमित्तभूतौ ? उताश्रयभूतौ ? अथ विश्रुतात्तानुपात्तौ ? अथ ग्राह्यव्यावर्तनीयौ ? नाद्यः 'शय्वन्ता प्रायणीया सन्तिष्ठत' इति शेषपरिसङ्ख्यायामव्याप्तेः अनेकस्मिन् शेषिण्येकशेषप्राप्तिमपेक्ष्य प्रवृत्तो विधिः परिसङ्ख्येति हि लक्षणं तादृशीं प्राप्तिमपेक्ष्य प्रवृत्ते विधावेव सम्भवति । नचोक्तविधिस्तादृशः एकस्मिन् प्रायणीयारूपशेषिण्येकशेषप्राप्तिमपेक्ष्यैव प्रवृत्तत्वात् । न द्वितीयः तर्कव दिशा सिद्धलक्षणस्य 'इत्यङ्वाभिधानीमादत्ते' 'दण्डी प्रैषानन्वाह' इति शेष्यन्तरपरिसङ्ख्यायामव्याप्तेः । न तृतीयः तथा सति हि शेषशेषिभावसम्बन्धेनानेकस्मिन्नेकप्राप्तिमपेक्ष्य प्रवृत्तत्वं लक्षणमुक्तं स्यात् तत्र च 'सायं जुहोति' इति 'प्रातर्जुहोति' इति निमित्तपरिसङ्ख्यायामव्याप्तिः एकस्मिन्नग्निहोत्रेऽनेकजीवनानां यावज्जीववाक्यान्निमित्तत्वेन प्राप्तिमपेक्ष्य ह्ययं विधिः सायंप्रातःकालानवाच्छन्नजीवनानां निमित्ततां परिसंश्रष्टे न शेषशेषिभावसम्बन्धेन तथा, 'वाग्वा एषा यदैन्द्रवायवाग्राग्रहा गृह्यन्त' इत्याश्रयान्तरपरिसङ्ख्यायामव्याप्तिः अयं विधिर्हि शुक्राग्रतादिकाम्यगुणं प्रति धाराग्रहाणामाश्रयत्वेन प्राप्तिमपेक्ष्याधाराग्रहनिवृत्तिं करोति, न शेषशेषिभावेन । न चतुर्थपञ्चमौ शेषान्तरशेष्यन्तरपरिसङ्ख्यास्वव्याप्त्यापत्तेः । स्यात्तर्हि षष्ठस्तथासति सर्वोक्तोदाहरणानां सङ्ग्रहसम्भवादिति चेत्, सत्यं, तथापि 'यदि रथन्तरसामा सोमः स्यादैन्द्रवायवाग्रान् ग्रहान् गृहीपात्' इति परिसङ्ख्यायामव्याप्तिः अनेन हि विधिना चासु रथन्तरसामकासु अतादृशीषु च विकृतिष्वैन्द्रवायवाग्रतायाः प्राप्तिमपेक्ष्य रथ-

न्तरसामकविकृतिभ्यस्तस्या निवृत्तिं कुर्वता परिसङ्ख्यात्वमनुभवित-
व्यं तासां मध्ये नैतद्विध्युपात्ता काचित्, एवं 'दीक्षाः सोमस्य दक्षिणाः
सोमस्य' इति परिसङ्ख्याविध्योरप्यव्याप्तिः ज्योतिष्टोमविकृतिषु
तदङ्गविकृतिषु च दीक्षादक्षिणस्य प्राप्तिमालोक्य ह्ययं विधिरङ्गविकृ-
तिभ्यः तत्परिसङ्ख्यां कुर्यान्नचासां मध्ये काचिदेतद्विध्युपात्ता ।

अथोच्येत परिसङ्ख्यालक्षणवार्त्तिकगताभ्यां तदन्यशब्दाभ्यां
सर्वनामत्वेन निर्दिष्टप्रतिनिर्देशस्वभावाभ्यामपि न निर्दिष्टप्रतिनिर्दे-
शः सम्भवति स्वनिर्देशार्हस्यात्राभिधान्यादेः सामान्यतोविशेषतो
वा प्रागनिर्देशात्, किं तु यथा 'सास्य देवता' इति सूत्रे सेतिसर्व-
नाम्ना प्रागनिर्दिष्टस्याप्यग्न्यादेर्विधित्सिततद्धितप्रकृतिशब्दार्थ-
त्वेन बुद्धिस्थस्य तत्तद्धितान्तशब्दानिष्पत्तिकाले प्रत्येकरूपेण
परामर्शः तथा निरूपणीयपरिसङ्ख्यालक्षणघटकप्राप्तिविषयताव-
च्छेदकभूतग्राह्यत्वव्यावर्त्तनीयत्वाभ्यां बुद्धिस्थानामभ्याभिधा-
धान्यादीनां गर्दभाभिधान्यादीनां च तत्तदुद्धारणे परिसङ्ख्यात्वो-
पपादनकाले प्रत्येकरूपेण ताभ्यां परामर्शः ततश्च ग्राह्ये व्यावर्त्त-
नीये प्राप्त्यपेक्ष्य प्रवृत्तत्वं परिसङ्ख्यालक्षणं भवेदिति सप्तमप-
क्षोक्त इति चेत् न, एवमपि 'अत्रह्येवावपन्ति' इति परिसङ्ख्यायाम-
व्याप्तेः अनेन हि विधिना पवमानगतगायत्र्यादिभ्योऽन्यत्रावाप-
परिसङ्ख्या क्रियते, एतद्विध्यभावे च ग्राह्यासूक्तगायत्र्यादिप्रावापो-
नैव प्राप्नुयात्, किंतु तद्विन्नस्तोत्रीयक्ष्वेव प्राप्नुयात् तथाहि कृष्ण-
तावत्साम्नामेवावापप्राप्तिर्वक्तव्या न चाम्, अयोग्यत्वात्, विद्वद-
स्तोमप्रकृतषु चमससामकर्गानयनेनैव स्तोमविद्वदेः सामञ्जस्या-
त्सामावाप्तेरेव न प्रसक्तिर्नतरां गायत्र्यादिषु, येष्वप्यप्राकृतसाम्नां
प्रकरणादङ्गत्वमवगतं तत्रापि तदीयानां योन्युत्तरर्चां प्रकरणादङ्ग-
त्वेऽवगते नैव प्राकृतर्क्षु तेषां साम्नामावापप्रसक्तिर्नतरां गायत्र्या-
दिषु, यत्कत्वङ्गभूतानां त्वप्राकृतसाम्नां योन्युत्तरर्चामत उत्तराग्रन्थ-

गतप्रकरणयागक्रत्वङ्गत्वेनावगताः तत्रागिदेशावगताङ्गभावमाकृ-
तर्क्ष्वाकृतसामप्रसक्तवपि न गायत्र्यादिषु तत्प्रसक्तिः 'अन्ते
तु वादरायण' इति न्यायेन माध्यान्दिनार्भवपवमानान्त्यतृचयोरेव
त्रैष्टुभजागतयोस्तत्प्रसक्तेः 'अत्रहोत्रावपन्ति' इति विधिना तु गाय-
त्र्यादिभ्योन्यत्रावापपरिसङ्ख्यायां कृतायां लिङ्गाद्यवगतस्तोत्रा-
ङ्गभावनित्वायावश्यकर्तव्यस्यावापस्य परितोषादेव गायत्र्यादिषु
प्राप्तिरिति ग्राह्यव्यावर्त्तनीयसाधारणीभावाय प्रसक्तिमपेक्ष्य प्रवृ-
त्तत्वाभावादुक्तविधिव्याप्तिः ।

ननु नोक्तलक्षणेपूक्तदूषणानि सङ्गच्छन्ते, तथाहि 'शब्दवन्ता
प्रायणीयाः सन्तिष्ठत' इत्यत्र तावत्कटिदृशी परिसङ्ख्या भवतो-
भिप्रेता ? यस्याः प्रथमलक्षणाव्याप्तिरुपन्यस्ता, न तावत्तदन्ताङ्गरी-
तिविधिमङ्गीकृत्य गृहमेधीयाज्यभागविधिवत्फलतः परिस-
ङ्ख्या दाशमिकाधिकरणविरोधात् तत्र हि नैतद्विधिना त-
दन्ताङ्गरीतिर्विधीयते वाक्यीयविधेरन्याय्यत्वात्, किन्तु शं-
युवाकानन्तरकालीनः संपूर्वकतिष्ठत्यर्थोविधीयत इति सि-
द्धान्तितम्, अत एव न शाब्दपरिसङ्ख्यापि वाक्यीयविध्यपेक्षया
दोषत्रयाङ्गीकारस्यायुक्ततमत्वाच्च । नच संपूर्वकतिष्ठतिरेवाङ्गान्तर-
त्यागवाचीतिश्रौत्यैवैषा परिसङ्ख्या 'अत्रहोत्रावपन्ति' इतिवदित्यपि
शङ्क्यं, उदवसाय संस्थाप्येत्यनयोस्तुल्यार्थत्वे पृष्ठशमनीयवद्देमृ-
धस्याप्यनङ्गत्वापत्तेः 'संस्थिते संस्थितेऽहनि' त्यादौ 'पशुकाम उ-
क्थ्यं गृहीयात् पोडशिना वीर्यकाम' इति वचोमूलके उक्थ्यसंस्थो-
ज्योतिष्ठोम इत्यादिव्यवहारे च सम्पूर्वकतिष्ठतेः समाप्तिवाचि-
त्वेन प्रसिद्धत्वाच्च, समाप्तिस्तु परमापूर्वोत्पश्यै यावत्स्वेतराङ्गं
प्रतीक्ष्य पदार्थात्मिकावाऽऽरम्भवत्संकल्पविशेषात्मिका वेत्यन्य-
देतत्सर्वथापि तावदत्यन्ताप्राप्तायाः शंयुवाककालीनसमाप्ते-
र्विधिरपूर्वविधिरेव वक्तुमुचितो न परिसङ्ख्यया, हन्तिविधौ

दलनादिनिवृत्तेरिवेहाङ्गान्तरानिवृत्तेरानुषङ्गिकत्वादतः कथमत्राव्याप्तिः । किंच रशनादण्डविध्योः शेष्यन्तरपरिसङ्ख्योक्तिः साप्ययुक्ता यथैव हि अपूर्वविधिनियमविधिविधिभ्यां कयोरप्युद्देश्यविधेययोः सम्बन्धं बोधयद्वापि विधेयव्याप्तिनियमावेव फलत्वेन स्वीक्रियते, उपपादितश्चैतत् तथा परिसङ्ख्याविधिनोद्देश्यविधेययोः सम्बन्धं निवर्त्तयतापि विधेयनिवृत्तिरेव फलत्वेन स्वीकर्तुमुचितेति गर्हभाभिधान्यादेर्मन्त्रादिनिवृत्तिरेव विधिफलत्वेनैव वक्तुमुचिता । न चेह द्वितीयलक्षणाव्याप्तिरपि एकस्मिन् गर्हभाभिधान्यादान्यादाने शेषिणि मन्त्रस्याचमनादेश्वानेकशेषस्य प्राप्तिस्त्वेन यथाश्रुतलक्षणस्य सम्भवात् । याच 'सायं जुहोति वाग्वाएने'तिविध्योरव्याप्तिः सापि न, काम्याग्निहोत्रे नियमार्थत्वेन सम्भवतोविधेः परिसङ्ख्यार्थत्वायोगात् हन्तिविधिना दलनादिनिवृत्तेरिव निमित्तान्तरनिवृत्तरमुना ऽऽनुषङ्गिकत्वेन सम्भवात् 'अख्या धारया शृङ्गाति'इति विधिनैव सन्निहितेनाग्रताकाम्यविधिष्वधाराग्रहयोराश्रयत्वनिवृत्तिसम्भवेन वाग्वेत्यादेरपि सङ्ख्यार्थत्वासम्भवात् । यथाच नैवानयोः परिसङ्ख्यात्वं तथोपपादितं फलसाङ्ग्येखण्डने । नापि 'यदि रथन्तरसामा सोमः स्यादिति दीक्षाः सोमस्येति'विध्योरध्याप्तिः प्रकृतावेव सम्भवत्प्रयोजनयोस्तयोर्विकृतिपरिसङ्ख्यार्थत्वकल्पनायोगात् विकृतिपरिसङ्ख्याया आनुषङ्गिकत्वसम्भवात् । तथाहि कचिद्वसन्ते दैवाद्बृहद्रथन्तराभिज्ञास्विग्लाभे स्तोत्रविध्याक्षिप्तयत्किञ्चित्सामक एष विशिष्टं निश्चय्योतिष्ठोपप्रयोगं यदि कश्चित्कुर्यात् तस्मात्प्रयोगात्प्राप्तया ऐन्द्रवायवाग्रतयाः परिसङ्ख्यार्थं यदि रथन्तरेत्यादिविधिर्नैमित्तिकतां बोधयति, अस्ति च तत्प्रयोगगतज्योतिष्ठमव्यक्ताविव विध्युपात्तायां रथन्तरसामकतद्व्यक्तावपि पाठादैन्द्रवायवाग्रताप्राप्तिरिति कथमव्याप्तिः तथा दीक्षादक्षिणस्याङ्गप्र-

धानार्थत्वे कस्य चिदारादुपकारिणः सोमाङ्गस्य दीक्षाकालं कर्त्तव्यस्य दैवादवभृथपर्यन्तं विस्मृतस्यावभृथोत्तरमनुष्ठानायाग्रावैष्णवेष्ट्यादिविधिना दीक्षा सम्पादनीया स्यात् औपवसथ्ये चाह-
 नि दैवादपगतानां सोमर्त्विजां स्तुसारम्भसमये सन्निध्यवश्यम्भा-
 वितानिर्णये सति दैक्षप्रयोज्यानां स्वतन्त्रर्त्विजामान्त्यै द्वादशश-
 तं देयं स्यात् तदुभयनिवृत्त्यै दीक्षादक्षिणस्याङ्गार्थत्वानिवृत्तिः क्रियते
 दीक्षासोमस्य दक्षिणाः सोमस्येति । उपपादितं चैतत्फलसाङ्कर्य-
 खण्डने । अस्ति च सोमाङ्गोऽपि सोमाख्ये विध्युपात्तेऽपि शेषिणि
 तत्प्राप्तिरितिकथमव्याप्तिः नाप्यत्र ह्येवावपन्तीत्यत्राव्याप्तिः । यद्यपि
 त्रिष्टुब्जगतीच्छन्दस्कयोऽन्युत्पन्नसाम्नां माध्यान्दिनाभिवपवमानगत-
 छन्दोऽन्यतरभिन्नछन्दस्कयोऽन्युत्पन्नसाम्नां चान्ते तु वादराय-
 ण' इति न्यायेनांत्यवृत्त्योरेव स्यात्प्राप्तिः तथापि गायत्रीवृहत्प-
 नुष्टच्छन्दस्कयोऽन्युत्पन्नसाम्नां वैकृतानां क्वचित्प्राकृगर्वावापे प्रा-
 सेऽन्त्यवृत्त्योर्न प्राप्तिः यथास्मात्तसाम्नोर्यथामाप्तस्तोत्रसाधनभाव-
 स्य शास्त्रावगतस्य न्यायवशेनान्यथात्कल्पनाया अनौचित्यात्
 योनिभिन्नच्छन्दस्कर्थुं च संशरविश्लेषवशेन तदन्यथाभावस्याव-
 श्यम्भावात् । संति च द्वादशाहान्तर्गतदशरात्रस्य दशमेऽहनि तादृ-
 शसाम्नां विधयः 'आजिगं भवत्याभीकं भवत्पुत्सेधोभवति उ-
 त्सेधेन वै देवाः पशूनुदशेषन्निषेधेन पर्यगृह्णन्तरोत्सेधनिषेधौ
 यज्ञायज्ञिय' मिति, तत्राजिगस्य स्वादिष्टयेति गायत्री योनिः आ-
 भीकस्य 'उच्चातेजात'मिति गायत्र्येव, उत्सेधनिषेधयोस्तु वृहती
 योनिः 'पवस्वदेववीक्ष्य' इति । नचैषां योनयउत्तराग्रंथे
 ऽस्यान्हः प्रकरणे पठिताः अतएवोद्ग्रंथे आजिगाभीकयोः प्राकृत-
 गायत्रवृत्ते उत्सेधनिषेधयोश्च प्राकृतवार्हतवृत्त एवोद्देशितः
 नचैदृशसाम्नामसत्यपि व्यवस्थापके कस्मिंश्चिद्वचने त्रैष्टुभजागतवृ-
 त्तयोः प्राप्तिः संभावयितुं शक्यते ।

अथोच्येत संशरविश्लेषाङ्गीकारेणापि साम्नः स्तोत्रसाधनता-
या नात्यन्तं शास्त्रबाधः अन्त्यतृचयोर्निवेशाभावे तु तत्प्रापकन्याय-
स्यात्यन्तबाधः स्यात् । नचषट्पाधेनोपपत्तावत्यन्तबाधः स्वीकर्तुमु-
चितः, अतः सत्यपि संशरविश्लेषप्रसन्नोऽन्त्यतृचयोरेवागातुं साम्नां
निवेशः स्यादिति चेन्नैतत्, न्यायवशेन शास्त्रगोचरेषट्पाधस्याप्यन्याय-
त्वात् । अतएव पञ्चमे 'प्राकृतलोकम्पृणायास्तस्याः संपूरणार्थत्वा' दि-
त्यधिकरणे 'लोकंपृणा छिद्रंपृणे'तिमन्त्रानुमेयस्यापि चित्यन्तरे
सायकाशस्यापि लोकंपृणेष्टकापूरणार्थत्वविधेरनुरोधेन 'अन्तेतु वा-
दरायण' इतिन्यायं बाधित्वा याज्यानुवाक्याकाण्डपठितप्रत्यक्षब्रा-
ह्मणविहितानां चित्रिण्यादीनां मध्यमायां चितौ प्राग्लोकंपृ-
णाया निवेश उक्तः । नच मध्यमचितिमात्रे लोकंपृणान्ते ताः प्रा-
पयतोऽन्यायस्यानुरोधेन पूरणार्थत्वविधिं चित्यन्तरविषयं स्वी-
कृत्य लोकंपृणान्ते तन्निवेशः स्वीकृतः, अतोऽग्राह्यवर्तमानगतगाय-
त्र्यादिष्वप्यस्त्येव कदाचिदावापप्राप्तिरित्यनारभ्याधीतेन 'अत्रत्ये-
वावपन्ति' इति विधिनोक्तगायत्र्यादिषु स्तोत्रान्तरीयर्क्षु चावापप्रा-
प्तिमात्रमालोच्य सम्भवत्येव स्तोत्रान्तरीयर्क्षपरिसङ्ख्याया श्वादिभ-
क्षणपरिसङ्ख्यायत् । एवं च सकलोक्तदोषपरिहारेपि षट्सु लक्षणेषु
सम्भावितोदाहरणान्तराव्यापकत्वाभिया यदि सप्तममेवाङ्गीक्रिय-
ते न तु तत्रापि कश्चिद्दोष इति चेत् ।

नैवम् । ग्राह्ये व्यावर्त्तनीये च प्राप्ते सति प्रवृत्तमात्रं
लक्षणं विवक्षितं ? उत प्राप्तिविशेषणत्वेन नित्यत्वमपि लक्षणे
निवेश्यते ! अथ वा समुचितत्वं तद्विशेषणत्वेन तत्र निवेश्यते ! नाद्यः
ग्राह्यहन्तेर्व्यावर्त्तयदलनादेश्च प्राप्तिमपेक्ष्य प्रवृत्ते हन्तिविधावतिव्याप्तेः ।
न द्वितीयः 'पञ्च पञ्च नखा भक्ष्या' इत्यत्राव्याप्तेः शशादीनां श्वादीनां
भक्षणस्य नित्यप्राप्त्यभावात् । तृतीये तु यद्यपि नोक्तदोषोहन्ति-
विधौ ग्राह्यव्यावर्त्तनीययोः परस्परविरोधेन समुचित्य प्राप्त्य-

भावात् शशादिशब्दादिभक्षणयोश्च समुच्चित्य प्राप्तिरसम्भवात्, तथा-
 पि 'षडहा भवन्ति चत्वारो भवन्ति शतोक्थ्यं भवति सर्वस्त्रित्व' इ-
 तिविधिष्वतिव्याप्तिः केषु चिदहःसु षडहविध्यन्तः, परेषु छंदोमवि-
 ध्यन्त इत्येवंविध्यन्तद्वये समुच्चित्यप्राप्तिच्छन्दोमविध्यन्तविषयेपि
 षाडहिकविध्यन्तप्रापणमाद्यवाक्यद्वयेन क्रियते शतसङ्ख्याहर्गणप्र-
 तिदशकमाद्योत्तमाहोरात्रिष्टोमसंस्थामध्यवर्तिष्वष्टसु तूक्थ्यसंस्थेत्येवं
 संस्थाद्वये समुच्चित्य प्राप्तेऽग्निष्टोमविषयेऽप्युक्थ्यसंस्थाप्रापणं मध्य-
 मेन क्रियते, अग्निष्टुदाद्येकाहे वहिष्पत्रमाने त्रितृत्स्तोमस्तो-
 त्रान्तरेषु तु स्तोमान्तराणीत्येवमनेकस्तोमेषु समुच्चित्य प्राप्तेषु
 स्तोमान्तरविषयेपि त्रितृत्स्तोमप्रापणमन्त्रेण क्रियते, अतोऽप्राप्तप्राप-
 केष्वपि लक्षणगमनादतिव्याप्तिः । नच विकल्पवत्समुच्चयस्याप्यत्रा-
 न्तरकार्यैक्य एव वक्तुमुचितत्वात्प्रकृतोदाहरणेषु चाहर्भेदेन स्तोत्रभे-
 देनावान्तरकार्यभेदात् कथं समुच्चित्य प्राप्तिर्व्यवहर्तुं शक्येत्यापि श-
 ङ्काम् । अवान्तरकार्यभेदेऽपि परमकार्यैक्यमात्रेण समुच्चयोपपत्तेरव-
 श्यवक्तव्यत्वात् । अन्यथाऽऽज्यभागप्रयाजादीनामवान्तरकार्यभेदेन
 'आज्यभागौ यजति' इति गृहमेधीयास्थपरिसङ्ख्याविधावव्याप्तेः एव-
 मनेकशेषाणां समुच्चित्य प्राप्त्यातिव्याप्तिर्दर्शिता, अस्ति चानेकशेषि-
 णामपि तादृशप्राप्त्याऽतिव्याप्तिः तथा 'स ब्रह्मणे देयः सर्वं ब्रह्मणे
 परिहरति' इति श्यावाश्वसोमचमसहविःशेषेषु ब्रह्मतदितरत्विजां
 समुच्चित्य प्राप्तौ सत्यामृत्विगन्तरविषयस्यापि ब्रह्मसम्बन्धप्राप-
 नार्थत्वादिषाम् । एवमप्राप्तप्रापकेष्वतिव्याप्तिर्दर्शिता, अस्ति पक्षप्रा-
 प्तविषयेष्वपि सा, यथा 'पत्नीसंयाजान्तान्यहानि संतिष्ठन्त' इति 'च-
 तुर्जुव्हां गृह्णाति प्रयाजेभ्यस्तत्' इति च, आद्यविध्यभावे पत्नीसं-
 याजान्तानां तदुपरितनानां च कदाचित्समुच्चित्य प्राप्तिस्तत्वात्, द्वि-
 तीयविध्यभावे प्रयाजानामितरेषां च जौहवाज्ये कदाचित्सत्त्वात् ।
 अथ निवृत्तिफलकत्वमुक्तलक्षणेऽधिकं योज्यते अत उक्तविधिषु

केषां चित्प्राप्तिफलकत्वात्परेषां नियमफलकत्वात्नातिव्याप्तिः ग्राह्य-
व्यावर्त्ययोश्चैकजातीयेन सम्बन्धेन प्राप्तत्वं विवक्षणीयं, तथासति
'दीक्षितो न जुहोति' इत्यत्र सत्यपि निवृत्तिफलत्वे सत्यामप्यग्निहो-
त्रहोमस्य क्रत्वर्थहोमैः सहैकसोमप्रयोगान्तर्भावप्राप्तौ नातिव्याप्तिः
रिति तद्वारणार्थत्वाच्च शेषवैयर्थ्यम् । यद्यप्येवमपि 'न हिंस्यात्सर्वा-
भूतानि' इत्यादौ नातिव्याप्तिनिवारणं पुरुषार्थहिंसादेः पुरुषार्थ-
भोजनादिभिः सह समुच्चित्य प्राप्तौ सत्यां हिंसादिनिवृत्त्यर्थत्वात्,
तथापि निवृत्तावत्यन्ताऽप्राप्तेतिविशेषणात्तन्निवृत्तिः घटते हि राग-
तो हिंसाया इव हिंसानिवृत्तेरपि पक्षे प्राप्तिः 'न तौ पशौ करोति
नातिरात्रे षोडशिनं गृह्णाति' इत्यादेस्तु निवारणासम्भवाल्लक्ष्यान्तर्भाव
एव स्वीक्रियते इति चेन्न । एवमपि पुरुषार्थसन्ध्यावन्दनादिभिः
सहाग्निहोत्रस्य समुच्चित्य प्राप्तिस्मभवेन 'दीक्षितो न जुहोती'त्यत्रा-
तिव्याप्तितादवस्थात् सम्भवत्कादाचित्कप्राप्तिकां श्वादिभक्षण-
निवृत्तिं कुर्वति विधावव्याप्तेश्च ।

अथ निवृत्तिफलकत्वमेव लक्षणं ? तदुपलक्षणार्थं 'तत्र चा-
न्यत्र च' इतिवाचिकम्, निषेधास्तु सर्वे परिसङ्ख्या एवेति
न तेष्वतिव्याप्तिरिति चेत् ? न, अग्निहोत्राद्यकरणनिवृत्तिफल-
के 'अग्निहोत्रं जुहोति' इत्यादिविधावतिव्याप्तेः । नच तत्र चान्य-
त्र प्राप्त इति श्रुतांशेनापि तत्परिहारः ग्रामगमनाद्यकरणेन सहा-
ग्निहोत्राद्यकरणस्य समुच्चित्य प्राप्तिस्मभवात् । अथाभावैकस्व-
भावनिवृत्तिफलत्वं विवक्ष्यते ? तथासति निषेधमुखप्रवृत्तपरिसङ्ख्या-
विधावव्याप्तिः तस्य भावरूपनिवृत्तिफलकत्वादिति परिसङ्ख्या-
लक्षणमयुक्तमिति ।

ननु तत्र चान्यत्रेति शब्दाभ्यां ग्राह्यव्यावर्त्ये अभिधी-
येते इति तावदुक्तं प्राक्, ततश्च ग्राह्ये व्यावर्त्ये च प्राप्ते सति
प्रवृत्त इति लक्षणं यस्मिन्विधौ नेयं तद्विधिनिरूपितमेव ग्राह्यत्वं

व्यावर्त्यत्वमत्र प्रतीयते, उचितं चेदृशमेव सहृदयोक्तिव्याख्यानम् ।
तत्र ग्राह्यपदेन लक्ष्यभूततत्तद्वाक्यज्ञाप्योयथाश्रुतवाक्यार्थ एवो-
च्यते व्यावर्त्यपदेन च तत्तल्लक्ष्यशास्त्रफलभूतनिवृत्तिप्रतियोग्य-
भिधीयते, एवं च स्वफलीभूतनिवृत्तिप्रतियोगिनि स्ववाक्यार्थे च
प्राप्ते सति प्रवृत्तं शास्त्रं परिसङ्ख्येति सिद्धे लक्षणे न तावदपूर्व-
विधिषु नियमविधिषु चातिप्रसङ्गः तेषां स्वफलीभूतनिवृत्त्यपसि-
सिद्धेः, अतश्च तन्निवारणाय श्रुताधिकस्य निवृत्तिफलकत्वस्या-
नपेक्षणात्तद्विवक्षाप्रयुक्तं श्रुतवैयर्थ्यापादनं दूरापास्तम् । नाप्य-
पूर्वनिषेधेषु नियमनिषेधेष्वग्निहोत्रादिविधां चातिप्रसङ्गः ज्ञाप्य-
वाक्यार्थस्य तत्तदिष्टानिष्टसाधनतात्मनः प्राप्त्यभावात्, अस्ति
च परिसङ्ख्योदाहरणे ग्राह्यस्यादवाभिधानीसम्बन्धादेर्निवर्त्यस्य
रशनान्तरसम्बन्धादेः प्राप्तिरिति नाप्रसङ्गदोषोपि, स्यातां वा
यद्यपि स्वीकार्यवर्जनीये ग्राह्यव्यावर्त्यपदाभिधेये, तथापि सप्त-
म्या तावच्चदुभयप्राप्तिनिमित्तकत्वं शास्त्रप्रवृत्तेर्गम्यते । परोक्ष-
प्रवृत्तेश्च पारार्थ्यत्वेन प्रसिद्धत्वात्पारार्थ्यविशेषात्पकत्वाच्च ता-
त्पर्यस्य, तत्र चान्यत्र च प्राप्ते प्रवृत्तिमिति प्रवृत्तिपदस्य तात्-
पर्यपरत्वाभ्युपगमेन तदुभयप्राप्तिनिमित्तकतात्पर्यकत्वं लक्षणं
बोध्यम् । तन्निमित्तकत्वं च तन्निर्णयत्वं, ततश्च ग्राह्यव्यावर्त्यो-
भयप्राप्तिनिर्णयकतात्पर्यकत्वरूपे लक्षणे सिद्धे न तावदपूर्वनिषे-
धेषु नियमनिषेधेषु चातिप्रसङ्गः तदीयतात्पर्यस्य तत्तद्वर्जनविषयस्य
व्यावर्त्यप्राप्त्यधीननिर्णयत्वेपि ग्राह्यप्राप्त्यधीननिर्णयत्वाभावात्,
नापि हन्त्यादिविधिष्वतिप्रसङ्गः तदीयतात्पर्यस्य नियमगोचर-
स्य ग्राह्यहन्त्यादिपाक्षिकप्राप्त्यधीननिर्णयत्वेपि व्यावर्त्यहन्त्यादि-
विधिष्वतिप्रसङ्गः प्राप्त्यनपेक्षत्वात्सत्या अपि दलनादिप्राप्तेर्हन्त्या-
दिपाक्षिकप्राप्तिसम्पादनेनान्यथासिद्धिः 'ऋतौ भार्यामुपेयात्' इत्य-
स्य ग्राह्यपाक्षिकप्राप्तिमात्रेण नियमपरत्वाच्च, नापि 'पढहा भवन्ति'

धिना क्रियते । अतश्च नियमविधावप्राप्तांशपूरणा-
त्मको नियम एव वाक्यार्थः । पक्षेऽप्राप्ततादशायाम-
घातविधानमिति यावत् । न त्वपूर्वविधाविवात्यन्ता-
प्राप्तयागविधानमिति ।

उभयस्य युगपत् प्राप्तौ इतरव्यावृत्तिपरोविधिः
परिसङ्ख्याविधिः । यथा 'पञ्च पञ्चनखा भक्ष्या' इति ।
इदं हि वाक्यं न भक्षणविधिपरम्, तस्य रागतः प्राप्त-

'अग्निहोत्रं जुहोति' इत्यादावतिप्रसङ्गः तदीयतात्पर्यस्य तत्तत्प्रा-
पणविषयस्य तत्तदप्राप्तिमात्राधीननिर्णयत्वेन द्विविधप्राप्त्यनपेक्ष-
त्वात् । परिसङ्ख्याभूतविधिनिषेधेषु च ग्राह्यत्वाभिमनशशादिभक्ष-
णादेर्व्यावृत्त्यभाषितत्वादिभक्षणादेश्च प्राप्त्यभावे श्रुतार्थतात्प-
र्यावाधेनाश्रुतनिवृत्तितात्पर्यायोगादस्त्येव द्विविधप्राप्तिनिर्णयता-
त्पर्यकत्वं, अतात्पर्यगोचरीभूतोपि चार्थोऽश्वाभिधान्युदाहरणे ता-
त्पर्यगोचरीभूतानि वृत्तिप्रतिपत्त्युपायत्वेन ज्ञाप्यते, न ज्ञाप्यते च प-
ञ्चनखोदाहरण इति अन्यदेतत्, अतः सम्भवत्येव परि-
सङ्ख्यालक्षणमिति चेन्न ।

'अत्र ह्येवावपन्ति' इत्यत्र द्विविधलक्षणस्याव्याप्तेः तज्ज्ञाप्यस्य
स्तोत्रान्तरीयगोचिकरणकावापनिवृत्त्यात्मनोऽर्थस्य प्राप्त्यभावात्
तद्गोचरतात्पर्यनिर्णयस्य द्विविधप्राप्त्यनधीनत्वात् । यद्यपि हि पत्र-
मानगतगायत्र्यादिष्ववापो न प्राप्तः स्यात् तथाप्येवकारसामर्थ्या-
द्भवेदेव निवृत्तिपरत्वमस्येति न कथंचित्परिसङ्ख्यालक्षणोपपत्तिरि-
त्यत आह । उभयस्येति । ययोर्यादृशसम्बन्धोनिषेध्यत्वेनाभि-
प्रेतस्तदन्यतरत्तदन्यस्योभयशब्दार्थः । तादृशसम्बन्धनिरूपकत्वेन
प्रतीतिश्चाप्राप्तिः विधिफलभूतया व्यावृत्तिपदवाच्यया निवृत्तिप्रती-

त्या नियतैककालत्वमेव तादृशप्राप्तेः सप्तम्या विवक्षितं, नतु
 पूर्वकालतामात्रमिति. ज्ञापनार्थोयुगपच्छब्दः तदन्यतरतदन्य-
 निरूपिततादृशसम्बन्धप्रतीतिनिवृत्तिफलक इति वाक्या-
 र्थः । तादृशोभयनिरूपिततादृशसम्बन्धायगाहिनिवृत्तिप्रतीतिफ-
 लक इति तु निष्कर्षः । मन्त्रेणाद्याभिधानीमादयान्न ग-
 र्दभाभिधानीमित्येतादृशप्रतीतेः परिसङ्ख्याविधिफलभूतायाः
 सर्वत्र तादृश्यसम्भवाच्चाव्याप्तिः । नाप्यपूर्वनियमनिषेधेऽतिप्र-
 सङ्गः यतस्तत्फलभूता निवृत्तिप्रतीतिर्यथार्थं सम्बन्धं निव-
 र्त्यत्वेनावगाहते अवगाहते एव यद्यपि तं तदन्यतरनिरूपित-
 त्वेन, तथापि न तदन्यतरान्यनिरूपितत्वेनावगाहते, अद्यान-
 यनकर्त्तृर्मागामानयेत्यादौ फलभूता निवृत्तिप्रतीतिर्यद्यपि त-
 दन्यतरान्यनिरूपितत्वेन तादृशसम्बन्धमवगाहते तथापि नासौ
 तदन्यतरनिरूपितापि, गोपन्मागामानयेत्यादौ फलभूता निवृ-
 त्तिप्रतीतिर्यद्यपि तादृशोभयनिरूपितं सम्बन्धमवगाहते तथापि
 नासौ तादृशः, ययोर्ब्रह्मिदलनयोः सम्बन्धो यादृशोनिषेध्यः
 तदन्यतरब्रह्मीणां तदन्यतरान्येन हन्तिना सम्बन्धमवगाहमा-
 ना प्रतीतिर्यद्यपि : हन्तिविधेः फलं भवति तथापि नासौ द-
 लननिवृत्तिप्रतीतिफलकः, यद्यप्येष विधिरग्निहोत्रविधिश्च वि-
 धेयाकरणनिवृत्तिप्रतीतिफलकोभवसेव तथापि यादृशोः कर-
 णपुरुषयोः सम्बन्धोनिवर्त्योर्नैव तादृशसम्बन्धन्तदन्यतरतदन्य-
 निरूपितत्वेन साऽवगाहते, अवगाहते हन्यकरणं पदकरणेन
 समुच्चित्य प्राप्तं तदकरणं यदि विध्युपात्तं स्यात् ययोर्यादृशः
 सम्बन्धोनिवर्त्य इत्यत्र चोद्देश्यभागे विविप्रयोज्यत्वेन या निवृत्ति-
 विवक्षिता विधेयदलान्तर्गतनिवृत्तिपदेनापि संवाक्तेति बोध्यम् ।

यद्बोद्देश्यदल एव स्वनिवर्त्यत्वं स्वफलीभूतनिवृत्तिप्रति-
 योगित्वमेव बोध्यं, तेन दलननिवृत्तिं हन्यकरणनिवृत्तिं चा-
 दाय न हन्तिविधावतिप्रसङ्गः अद्यानयनकर्त्तृर्मागामानयेत्यत्र

तु यद्यानयनव्यक्तिरेकैव निर्देशद्वयालम्बनम् ? तदा परिसङ्ख्या-
व निर्देशद्वयालम्बनभूताऽऽनयनव्यक्तिभेदे तु नैव परिसङ्ख्या,
एकत्रोभयोः समुचित्य, प्राप्त्यपेक्षनिवृत्तिफलकत्वाभावात् ता-
दृशनिवृत्तिफलकत्वस्यैव लक्ष्यतावच्छेदकत्वात् । न च तत्राति-
प्रसङ्गः तत्फलभूताया निवृत्तिप्रतीतिस्तदन्यतरनिरूपितसम्बन्धा-
नवगाहित्वादिति सुधीभिर्ह्यम् । सामान्यविशेषबलावलम्ब-
न्वापूर्वनियमविधिवलावलस्यापि लोकवेदसाधारण्याल्लौकिक-
पदेषु जातिवाचित्वादित्रिवेकवल्लौकिकविधिष्वपूर्वविधित्वादि-
त्रिवेकोपि नानुचितत्वेन शङ्काः अस्ति च 'अत्र ह्यवावपन्ती'त्य-
त्राप्युक्तलक्षणं पवमानगतगायत्र्यादिषु आवापः कार्योनान्य-
स्तोत्रीयर्क्षिवति विधिफलभूतगतीतेस्तादृष्यात् ।

ननु नास्माद्वाक्यादुक्तविधप्रतीतिः सम्भवति तथा हि न तावद-
न्यस्तोत्रीयर्गधिकरणकावापनिवृत्तित्वेन निवृत्तेरेवकारवाच्यत्वा-
त्तादृशप्रतीतिर्निर्वाहः सर्वप्रयोगेषु एवकारस्य तादृशनिवृत्तित्व-
प्रकारकप्रतीत्यजनकत्वात् । अथान्यव्यवच्छेदमात्रमेवकारवाच्यं
अन्यत्वस्य पवमानगतगायत्र्यादिनिरूपितत्वं अन्यत्वाश्रयस्य
स्तोत्रीयर्गात्मकत्वमावापे तदधिकरणकत्वं, सर्वमेतदन्यलभ्य-
मिति चेत् ? न, यतोऽन्यत्वस्य गायत्र्यादिनिरूपितत्वं समभिव्या-
हारलभ्यं वाच्यं, न च तत्सम्भवति गायत्र्यादीनां स्वपदोपात्त-
कारकोपसर्जनतयाऽन्यत्वस्य स्वपदोपात्तार्थान्तरोपसर्जनतया
मिथोऽन्वयायोग्यत्वात्, अत एवान्यत्वाश्रयस्य स्तोत्रीयर्गात्म-
कत्वमपि नान्यलभ्यं, यदि हि पवमानगतगायत्र्यादिनिरूपित-
मन्यत्वं निमित्तीकृत्य कं चिदर्थं प्रतिपादयेदेवकारः तदा ता-
भिः सदृशीः स्तोत्रान्तरीयर्च एव प्रतिपादयेत् 'समानमितर-
च्छेपेन' इत्यत्रतरशब्दविषयाद्वार्तिककारोक्तन्यायात् । नाप्यधि-
करणत्वस्यात्रेति सप्तमुक्तस्यान्यर्गन्वयः समभिव्याहारलभ्यः
सम्भवति प्रत्ययानां प्रकृत्यर्थान्वितस्वार्थबोधकत्वनियमात् अ-

न्यविशिष्टव्यवच्छेदवाचिनैवकारेणोपसर्जनतयोपस्थापितस्यान्यप-
 दार्थस्य सप्तम्यर्थान्वयायोग्यत्वाच्च । अथैवकारस्यान्यस्मिन्
 व्यवच्छेदे च शक्तिर्भवतु नतु विशिष्टे. अत एवकारोत्तरलु-
 प्तसप्तम्युपस्थापिताधिकरणत्वेनैवकारोपस्थितान्यान्ययाभ्युपगमाद्भ-
 वत्पावापेऽन्यर्गधिकरणकत्वलाभः । यद्यप्येवकारसमभिव्या-
 हारादन्यत्र प्रातिपदिकार्थस्य सुवर्थेनैवान्वयोदृष्टस्तथापि तत्तम-
 भिव्याहारे व्युत्पत्तिवैचित्र्येण प्रातिपदिकार्थस्य युगपत्सुवर्थेनैव-
 कारोपस्थापितान्येन चान्वयात्सम्भवसम्पत्त्वस्य पवमानगतगाय-
 त्यादिनिरूपितत्वलाभः । यद्वा तच्छब्दस्य बुद्धिस्थधर्मप्रकारकबुद्धि-
 जनकत्ववदेवकारस्यापि बुद्धिस्थधर्मावच्छिन्नान्यत्वबोधकत्वा-
 त्तल्लाभः, भवतु चैवकार एव स्ववाच्येऽन्यत्वसमभिव्याहृतगाय-
 त्यादिनिरूपितत्वस्य लक्षणया बोधकः एवकारस्थलीयव्युत्पत्ति-
 वैचित्र्याच्च युगपच्छक्यलक्ष्योपस्थितिरपि न सम्भवति, अतः सम्भ-
 वत्युक्तप्रतीतिनिर्वाह इति चेत्, भवतु तावत्कथञ्चिदेवकारोप-
 स्थितेऽन्यत्वे पवमानगतगायत्यादिनिरूपितत्वलाभः तथापि गाय-
 त्याद्यन्याधिकरणकावापकर्त्तव्यतोपस्थितिमपेक्ष्य नैवकारस्य व्य-
 वच्छेदबोधकत्वं सम्भवति, नहि पदानां विरम्य व्यापारः सम्भवति,
 नच तमन्तरेणान्यात्मकैकार्थं बोधयित्वा तस्य पदान्तरालोचनल-
 भ्येनार्थान्तरान्वयेन सिध्यन्तं विशिष्टावापबोधं प्रतीक्ष्य व्यवच्छे-
 दात्मकार्यान्तरबोधकत्वमेवकारस्य सम्भवति । कथं तर्ह्येवकारा-
 दव्यवच्छेदसिद्धिरिति चेत् ? शृणु, यथैव प्रव्याच्युपसर्गागमे ताडन-
 क्रीडादिप्रतीतिदर्शनेपि प्रहरतिविहरतीत्यादौ न ताडनक्रीडादेरु-
 पसर्गार्थत्वं कल्प्यते, प्रखयानां प्रकृत्यर्थान्वितस्वार्थबोधकताया
 व्युत्पत्तिसिद्ध्या वापापत्तेः, किंतु धातोरेव प्रसिद्धार्थत्यागेन ता-
 डनक्रीडादौ प्रव्यादिद्योत्या शक्तिः स्वीक्रियते तथैवकारसमाभि-
 व्याहृतस्य पदस्य स्वार्थमात्रगोचरप्रसिद्धिन्यागेन स्वार्थान्यगोच-

रा शक्तिरेवकारणोऽस्या स्वीकार्या एवकारेण च तत्रैव व्यवच्छेद-
 मानं बोध्यते तेन चोक्तप्रव्यादिबद्धोक्तत्वेनैवोपक्षयात् नार्थबो-
 धकत्वमेवकारस्य स्यादित्यपि शङ्क्यं, उपपूर्वकयोस्तिष्ठ-
 तिनपत्योर्भिन्नकरणाचार्यकरणाभिधायित्वं द्योतयताप्यात्मनेपदेन
 भावनाद्यर्थबोधनात् ततश्च 'अत्रहोवावपन्ति' इत्यत्रैतदन्याधिकरण-
 कावापों न कार्य इतिबोधोविनैव व्युत्पत्त्यन्तरकल्पनं विनैव च पद-
 स्य विरम्य व्यापारमुपपन्नः, एवं चैतदधिकरणकावापप्रतीत्य-
 नुदयात्सम्भवत्येवकारस्य तद्गोचरविधिशक्तिप्रतिबन्धकत्वव्यवहा-
 रः, ततश्चैतद्विधिलभूतायां निवृत्तिप्रतीतिस्तादृशसम्बन्धावगाहि-
 त्वाभावादस्यां परिसङ्ख्यायां लक्षणव्याप्तिरिति चेन्न । एवकारसम-
 भिव्याहृतपदस्य स्वार्थान्यगोचरशक्तिरेका एवकारस्य तद्व्यातन-
 शक्तिर्द्वितीया तस्यैव व्यवच्छेदे शक्तिस्तृतीयाति शक्तित्रयकल्पने-
 ऽभिगौरवान् स्तोमविद्विद्भिप्रापकशास्त्रकप्रमाणकावापस्यैवकारेण
 तत्रैव वर्जनबोधने, मीमांसकमर्पादया विकल्पापत्तेश्च । तर्हि किमे-
 वकारान्न परिसङ्ख्यासिद्धिरिति चेत् ? न, सर्वोपन्यस्तदोपपरिहारे-
 ण प्रकारान्तरसम्भवात् तथाहि एवकारेण द्वावप्योन्याभावौ प्रत्या-
 न्येने पुष्पवन्तपदेनेव सूर्यचन्द्रौ शक्ततावच्छेदकशक्यतावच्छेदक-
 योरभेदे च न शक्यनेकत्वमशङ्कावसरः यत्पदार्थान्वितार्थबाधन-
 परश्चैवकारस्तत्पदगतप्रकृत्यर्थविभक्त्यर्थनिरूपितावेव तौ प्रत्याख्ये-
 ते । यद्यपि प्रकृतिविभक्त्यर्थार्थसङ्ख्यं विभक्त्यर्थक्रियान्वितार्थप्रति-
 पादकत्वमेवास्ति तथैव व्युत्पत्तेः तथाप्यन्यार्थामपि विशेषणोपस्थि-
 तिमपेक्ष्य सम्भवत्येवकारस्य तत्तत्प्रतियोगिविशिष्टान्यत्वबोधकत्वं,
 चैत्राशान्यस्मै च देहि चैत्रादन्यस्माच्च गृहाण 'समानमितरच्छेदेने-
 न' इत्यादौ लोक्येदयोरन्यत्वबोधकशब्दमात्रे तथा विशिष्टप्रतीतिज-
 नकताया दृष्टत्वान्नाभिनवव्युत्पत्तेरेवकारे कल्पनापत्तिः ससम्बन्धि-
 कार्यबोधकपदमात्रेचेत्यविशिष्टधीजनकत्वमनुभूयते, तुल्येपि हि

त्वात् । नापि नियमपरम्, पञ्चनखापञ्चनखभक्षणस्य

क्रयपदशास्त्रयोरेकहायन्युपसर्जनकप्रतीतिजनकत्वे यदेकहायन्याः पदानङ्गत्वं तेन च तन्नयनस्य पदप्रयुक्तत्वं तत्रदमेव बीजं यत्परा-
र्थमेकहायन्युपस्थितिमपेक्ष्य पदशास्त्रस्य विशिष्टबोधकत्वं, अतो-
ऽन्यत्वबोधकमात्रे नाभिनवा व्युत्पत्तिः कल्प्यते न तत्रामेवकारं,
द्वाभ्यामपि च तत्प्रतीताभ्यामन्यत्वाभ्यामन्यपदोपस्थितान्यत्वेनैव
धर्म्येको निरुद्धलक्षणयोपस्थाप्यते, स चान्यत्वप्रतियोग्यन्यायिनि
विशेषणम्, चादिनिपातान्तरार्थवदेवकारार्थस्यापि धात्वर्थे नामार्थे
वा साक्षादन्वये बाधकाभावात् अतः पार्थग्येव देहीत्यत्र पार्थम्य-
दानकं तदन्यासम्पदानकं दानं कुर्वितिवोधः पार्थ एव धनुर्धर इत्यत्र
प्रथमाया अभिन्नार्थत्वे पार्थाभिन्नः पार्थान्यभिन्नश्च धनुर्धर इति-
बोधः एवमन्यत्राप्युक्तम् । प्रकृतोदाहरणे च गायत्र्याद्यधि-
करणयोगाद्यन्याधिकरणकश्चावापः कार्य इतिप्रतीतेरुक्त-
रीत्या सिद्धायाः पर्युदासजप्रतीतितुल्यत्वान्न विकल्पावसरो-
ऽपि, तादृशप्रतीत्या चात्यन्ताप्राप्तनिवृत्तिपर्यवसायित्वेन विधि-
फलभूतया फलान्तरनिरोधात्सम्भवत्येवकारस्यार्थान्तरगोचरवि-
धिशक्तिप्रतिबन्धकत्वव्यवहारोपि, अस्मि च तस्या उक्तरीत्या
लक्षणघटकतादृशसम्बन्धावगाहित्वमिति नाव्याप्तिरित्यनवद्यम् ।

नापीति । शशाद्यभक्षणे दोषस्य तन्निवृत्त्यैव प्राय-
श्चित्तस्य श्वादिभक्षणनिमित्तप्रायश्चित्तविधिनाऽपेक्षितस्य तन्निषे-
धस्य कल्पने गौरवादिसाक्षयः । उक्तलक्षणसदसद्भावाभ्या-
मपि न नियमपरत्वमित्याह । पञ्चनखेति । पञ्चनखपद-
मत्र न पञ्चनखत्वावच्छिन्नभेदवत्परं, किंतु पञ्चपदसमानाधि-
करणेन पञ्चनखपदेन शशादिपरामर्शात्तद्विज्ञपरम्, भेदस्य चास-
ति बाधके 'समानमितर'दित्यादावितरपदोक्तभेदवत्सजातीयनि-
वेशस्वाभाव्याच्छ्लादिपरं भवति, एवमग्रेपि । ततश्च श्वादिभक्षणस्य

युगपत्प्राप्तेः पक्षे ऽप्राप्त्यभावात् । अत इदमपञ्चनख-
नभिक्षणवृत्तिमिति भवति परिसङ्ख्यापरविधिः ।

सा च परिसङ्ख्या द्विविधा—श्रौती लाक्षणिकी चेति ।
तत्र 'अत्र ह्येवावयन्ति' इत्यत्र श्रौती परिसङ्ख्या एव-
कारेण पवमानातिरिक्तस्तोत्रव्यावृत्तेरभिधानात् । 'पञ्च
पञ्चनखा भक्ष्या' इत्यत्र तु लाक्षणिकी, इतरनिवृत्तिवा-
चाचकस्य पदस्याभावात् । अत एवैषा त्रिदोषग्रस्ता ।

शाशादिभक्षणस्य च ग्राह्यत्वेन निवर्त्यत्वेन च युगपत्प्रतीतेः शा-
खफलमूलभूताया हेतोः परिसङ्ख्यालक्षणमस्तीत्याशयः । पक्ष-
हसनन्तरमप्राप्तीत्यकारश्चैषः पाक्षिकाप्राप्तिः पाक्षिकास्वीकार्य-
त्वशङ्कानियमलक्षणघटकत्वेनोक्ता, तस्या एताद्विधितात्पर्यगोचरनि-
वृत्तावभावात् नियमविधिलक्षणमत्रेत्याशयः । उपपादितमेतदध-
स्तान् । द्विविधेत्पनन्तरं शाब्दशाब्दी च द्विविधेत्येषः । व्यावृत्तिर्भेदः ।
पवमानगायत्र्यादिप्रतियोगिकोऽधिकरणप्रतियोगिकश्च तस्यैवका-
रेणाभिधानादित्यर्थः । अभावादिति । ततश्चाभाववाचिपदस-
त्वासत्वे एव श्रौतलाक्षणिकपरिसङ्ख्ययोर्भेदक इत्याशयः ।

एवेत्यवधारणं ध्वन्यते । तच्च न श्रौत्यास्त्रिदोषत्वपरिहारार्थं,
तस्यां त्रिदोष्याभावस्य स्फुटत्वात्, किंतु फलतः परिसङ्ख्यायां त्रै-
दोष्यपरिहारार्थम्, तथाहि प्रत्यक्षश्रुत्याऽश्वाभिधान्यङ्गत्वेनावगतस्य
मन्त्रस्य केमर्ध्याकाङ्क्षानिवृत्तौ सत्यां रशनाद्वये विनियोजकश्रुति-
कल्पनाप्रतिबन्धाच्चवाभिधान्यां मन्त्रविनियोगो मानान्तरसिद्धो-
ऽस्ति येन श्रुते तस्मिन्तात्पर्यं हीयते, नापि गर्दभाभिधान्यां
मन्त्रविनियोगोमानसिद्धो येन तन्निवृत्तावश्रुतायां तात्पर्यं क-
ल्प्येत प्रापकश्रुतिकल्पनाप्रतिबन्धादेव च न प्राप्तवाधोपि । फले

तु विधेरालोच्यमाने प्रत्यक्षानुमेयश्रुतिभ्यामश्वाभिधान्यां मन्त्र-
प्राप्तिसम्भवे तुल्येपि यदनुमेयश्रुतिप्रतिबन्धेन त्वरमाणया प्रत्य-
क्षश्रुत्याऽऽश्वाभिधान्यङ्गत्वबोधनं कृतं तद्गर्दभाभिधान्यामनुमेयश्रुत्या
मन्त्रप्राप्तिर्भाभूदित्येवमर्थमिति निर्णयात्फलतः परिसङ्ख्यासिद्धिः ।

ननु यदि वचनं गर्दभाभिधान्या मन्त्रनिवृत्तिं न बोधयेत्
नैव तस्यास्तन्निवृत्तिः सिध्येत् मन्त्रस्याश्वाभिधान्यादानाङ्गत्वेन
कैमर्थ्याकाङ्क्षानिवृत्तावपि गर्दभाभिधान्यादानस्मारकाङ्क्षासत्त्वेन
समन्त्रस्य तादर्थ्यापत्तेः । न चाक्षेपलभ्येनोपद्रुपादिना स्मारके-
णापि गर्दभाभिधान्यादानीयाकाङ्क्षोपशमसम्भवाच्च मन्त्रस्य ता-
दर्थ्यापत्तिरिति शङ्क्यम्, नियमसम्भवेऽनियमस्यान्याप्यत्वात् अपू-
र्वीयगर्दभाभिधान्यादानस्मारकत्वेनाक्लृप्तापूर्वसम्बन्धानामुपद्रुपादी-
नां स्वीकारात् क्लृप्तापूर्वसम्बन्धमन्त्रस्वीकारे लाघवाच्च । उक्तं हि
तृतीये 'आग्नेय्याऽऽग्नीध्रमुपतिष्ठत' इति वचनं स्तोत्राद्यङ्गत्वेन वि-
नियुक्तामपि प्रकृतामेवाग्नेयीं विनियुङ्क्ते न त्वप्रकृतां, तस्या अपूर्वस-
म्बन्धे द्वारसम्बन्धे च बोध्यमानेऽतिगौरवादिति । नच वचनस्या-
श्वाभिधानीमन्त्रसम्बन्धबोधकत्वेपि न तद्व्यतिरेके सम्भवत्प्राप्ति-
कतद्बोधनप्रत्युक्तवैयर्थ्यानुपपत्त्यैव गर्दभाभिधान्या मन्त्रनिवृत्तिः
शङ्का, तथासति 'पञ्चपञ्चनखा' इत्यत्रापि त्रैदोष्याभावापत्तेः शशा-
दिभक्षणबोधकत्वापरित्यागेपि ह्यस्य वैयर्थ्यानुपपत्त्यैव अशादिनि-
वृत्तिसिद्धेः किमिति श्रुतहान्यश्रुतकल्पने स्वीकार्ये, तस्मात्केनापि-
मानेन सम्भवत्प्राप्तिकस्यार्थस्य निवृत्तिबोधकवचनं विना वैयर्थ्या-
नुपपत्तिमात्रेण न निवृत्तिसिद्धिरिति स्वीकार्यम्, तथासत्युक्तरीत्या
गर्दभाभिधान्यां सम्भवत्प्राप्तिकमन्त्रनिवृत्तिसिद्धये श्रुतवचनेनैव-
लैङ्गिकविनियोगं प्रतीक्ष्य निवृत्तिपरेण भवितव्यं ततश्चानिघार्थं त्रै-
दोष्यमिति ।

मैवम्, गर्दभाभिधान्यादानस्य सत्यामपि स्मारकाका-

ह्यायां मन्त्रपि च मन्त्रस्य क्लृप्तापूर्वसम्बन्धस्य मन्त्रस्य तादर्थ्याना-
पत्तेः तथाहि 'हिरण्यगर्भः समवर्चताग्रइत्याधारमाधारयति' इति-
आधारसामान्ये विनियुक्तस्य मन्त्रस्य कमाधारं प्रत्यङ्गत्वमित्या-
काङ्क्षासम्भवेपि प्राजापत्याधारस्य च प्रकृताविव विकृतावप्यनि-
यतोपायाक्षेपकत्वप्रयोजकस्मारकाकाङ्क्षासत्वेपि पराधारस्य चोद-
कप्राप्तमन्त्रेण नैराकाङ्क्ष्यसम्भवेपि हिरण्यगर्भमन्त्रस्य पूर्वस्मिन्प्राजा-
पत्ये योग्यताया उत्तरस्मिन्नेन्द्र चायोग्यतायाः स्फुटत्वेपि निय-
मादृष्टकल्पनागौरवभयादेव पूर्वाधारं प्रति हिरण्यगर्भमन्त्रस्य ना-
ङ्गत्वमाश्रीयते, आश्रीयते चोत्तरं प्रति, तत्र नियमादृष्टस्य क्लृप्तत्वात्,
प्रकृते तु अश्वामिधान्यादानस्य मन्त्रान्तरावरोधः, नापि तत्र मन्त्र-
स्यायोग्यत्वं विशिष्य च वचनेन तत्रैव विनियोगोद्दिश्यते एवं स-
त्यभिनवनियमादृष्टकल्पनापादकं गर्दभामिधान्यर्थत्वं तदीयस्मा-
रकाकाङ्क्षामात्रवशेन कथमाश्रयितुं शक्यं, आग्नेय्यां तु श्रुतिविनि-
योगविधिवशाच्चनियमादृष्टं क्लृप्तं तस्यैव प्रकृतानियोजन्यत्वाश्र-
यणान्नाभिनवनियमविधिवलान्नियमादृष्टकल्पनापत्तिः । यदि गर्द-
भामिधान्यामपि प्रकृताप्रकृतमन्त्रसाधारण्येन विनियोगः श्रूयते
ततः क्लृप्तेऽपि नियमादृष्टे प्रकृतमन्त्रस्यैव साधनत्वं स्वीक्रियेत, नचै-
वमस्ति । अथानेकस्मारकाक्षेपान्नियमादृष्टकल्पनमपि लघीयः अतः
स्वीकृत्यापि तद्गर्दभामिधान्यां मन्त्रविनियोगोवक्तुमुचित इत्युच्य-
ते ? तर्हि हिरण्यगर्भमन्त्राऽपि तथैव पूर्वाधारे लब्धविनियोगोत्तरा-
धारे गौणात्वापादकमङ्गत्वं गच्छेत् । अथ गर्दभामिधान्यादानस्या-
नेकस्मारकाक्षेपकत्वं नेतः प्राक् क्लृप्तं, क्लृप्तन्तु पूर्वाधारस्य प्रकृ-
ताविति चेत् ? किं ततः ? नाहं प्रकृताविक्षेपलभ्यस्य विकृतावति-
देशोऽस्ति येन तत्रत्याक्षेपगौरवं परिह्रियते । नचाक्षेपलभ्याना-
मुपायान्तराणां प्रकृत्यपूर्वसम्बन्धः क्लृप्त इति विकृत्यपूर्वसम्बन्धो-
पि क्लृप्तो वक्तुं शक्यते येन तत्कल्पनागौरवं न स्यात् । किञ्च भ-

वन्मते प्रकृतावपि पूर्वाधारस्य नातिथितानेकोपायाक्षेपकत्वमुचितं
 उपायुयाजादिगोचरविनियोगेन क्लृप्तापूर्वसम्बन्धस्य प्रकृतमाजा-
 पत्यमन्त्रस्यैव वाचोच्चार्यमाणस्य मनसाऽऽलोच्यमानस्य वा स्मा-
 रकत्वेन स्वीकार्यताया आग्नेयीन्यायसिद्धत्वात्, ततश्च प्रकृतौ पू-
 र्वाधारेपि नियमादृष्टं क्लृप्तमिति हेरण्पगर्भमन्त्रोपि लिङ्गाविरोधा-
 य तदङ्गमेव स्यात् । किञ्चाप्रकृताग्नेय्याः प्रत्यक्षविधिना विनि-
 योगे तस्यापूर्वसम्बन्धं विना पर्यवसानाद्वारसम्बन्धेऽपूर्वसम्बन्धे
 च बोध्ये गौरवं अवैतीति युक्तं उपद्रष्टादीनां तु लोके सिद्धसाधनं
 त्वाल्लोचनेनाक्षिप्यमाणानां नैयापूर्वसम्बन्धापेक्षा, अतः कथं त-
 त्कल्पनानिमित्तगौरवापत्तिः यत्परिजिहीर्षया गर्दभाभिधान्यां
 मन्त्रोपनिष्येत । किञ्च सत्तामपि उपद्रष्टादीनामपूर्वसम्बन्धापे-
 क्षायां नैव तत्कल्पनापत्तिः अश्वाभिधान्यादानद्वारा गन्तव्येव
 प्रकरणगतामन्त्रकवाग्यमादिपदार्थद्वारोपद्रष्टादीनामप्यपूर्वसम्बन्ध-
 स्य क्लृप्तत्वात् । अथ न कल्प्यापूर्वसम्बन्धत्वेनोपद्रष्टादिस्वीकारे
 गौरवं वदामि किन्तु कल्प्यरशनासम्बन्धत्वेन यथाहि 'पुरा वाचः
 प्रवदितोनिर्वपेत्' इति अध्वरकल्पाप्रकरणपठिते वचने क्लृप्तमा-
 तःकालसम्बन्धत्वेन प्रातर्विहितप्रधानसम्बन्धिन एव निर्वापस्य
 प्रातःकालगतविशेषसम्बन्धोविधीयते नतु मध्यान्हादिविहितप्र-
 धानसम्बन्धिनः, तस्य प्रातःसामान्यसम्बन्धे तद्विशेषसम्बन्धे चा-
 तिगौरवात्, उक्तं चैतदेकादशे तथाऽश्वाभिधान्यां विनियोगेन
 क्लृप्तरशनासम्बन्धस्य मन्त्रस्य गर्दभाभिधान्याख्यतद्विशेषसम्बन्धो-
 वक्तुमुचितः न सूयपृष्ठादेः तस्य रशनासामान्यसम्बन्धे तद्विशेष-
 सम्बन्धे चातिगौरवादित्युच्येत । मैवम् । अक्लृप्तप्रातःसम्बन्ध-
 स्य हि प्रातःकालविशेषसम्बन्धविधिरपूर्वविधिः स्यात् क्लृप्तप्रातः-
 सामान्यसम्बन्धस्य तु तद्विशेषसम्बन्धे नियमविधिरिति युक्तं प्रात-
 र्विहितप्रधानसम्बन्धनिर्वापस्यैव कालविशेषविध्यङ्गीकरणम् । नच
 त्वदुक्तीत्या रशनासम्बन्धक्लृप्यक्लृप्तिभ्यां विधिव्यापारे क-

दोषत्रयं च श्रुतहानिरश्रुतकल्पना प्राप्तबाधश्चेति ।
श्रुतस्य पञ्चनखभक्षणस्य हानात् अश्रुतापञ्चनखभक्ष-
णनिवृत्तेः कल्पनात्, प्राप्तस्य चापञ्चनखभक्षणस्य बाध-
नादिति । अस्मिंश्च दोषत्रये दोषद्वयं शब्दानिष्ठम्, प्रा-
प्तबाधस्तु दोषोऽर्थनिष्ठ इति दिक् ।

त्रिद्विजेषोस्ति अगाप्तरशनासामान्यसम्बन्धस्येव प्राप्ताश्वाभिधानी-
सम्बन्धस्यापि गर्द्भाभिधान्यङ्गताया अप्राप्ताया एव प्रापणी-
यत्वात् ।

नच द्वारसम्बन्धव्यतिरेकेणापूर्वसम्बन्ध इव गर्द्भाभिधानी-
सम्बन्धं कुर्वतोविधेः रशनासामान्यसम्बन्धे पृथग्व्यापारोस्ति यद्वा-
स्वभयात्कलृप्तसामान्यसम्बन्धमेव स्वीकुर्यात् तथैव ह्ययंपृथिवी-
द्रव्यमन्मेयसामान्यसम्बन्धान्नापक्षत न व्यापीयेत च तेषु तथैव
रशनासामान्यसम्बन्धमपि नापक्षतनैव च तत्र व्यापीयेत । किञ्चो-
क्तविधया मन्त्रस्योपद्रष्टादीनां च कलृप्तापूर्वसम्बन्धत्वे तुल्येपि हि
कलृप्तरशनासामान्यसम्बन्धत्वान्मन्त्रोपादानं गर्द्भरशनांर्यमापद्यते
आपद्येत तदा कलृप्तगर्द्भरशनासम्बन्धत्वेन गर्द्भरशनादानवि-
धेरेव स्मारकत्वेनापादानं तस्य प्राप्तगर्द्भरशनादानप्रतीतिद्वारेण
कलृप्तापूर्वसम्बन्धस्य प्राप्ततत्प्रतीतिद्वारणाप्यपूर्वसम्बन्धेऽतिलाघवात्
अतः श्रुतविधेर्गर्द्भाभिधानीनिवृत्तिपरत्वाभावेऽपि प्रापकप्रमा-
णानिरोधेनैव गर्द्भाभिधानीनिवृत्तिसिद्धेः सम्भवत्यत्र त्रैदोष्य
रहितपरिसङ्ख्याव्यवहार आचार्याणामिति ।

ननु यैव गर्द्भरशनानिवृत्तिरश्रुता सती कल्प्या सैव प्राप्ता-
धात्मिकेति नाश्रुतकल्पनात् प्राप्तबाधस्य पृथग्दोषत्वेनोपन्यासः
सम्भवतीत्यत आह । अस्मिंश्चेति । यथैव ह्यश्रुतेऽर्थे शब्दतानपर्य-
कल्पनमन्यायत्वात्स्वयंदोषस्तथैव मानप्राप्तस्यार्थस्याबाधेनोपपत्तौ-

तत्सिद्धं मन्त्रैरेव स्मर्त्तव्यमिति नियमविध्याश्र-
यणात् न मन्त्राभ्जानमनर्थकम् । अतश्च युक्तं मन्त्रा-
णां प्रयोगसमवेतार्थस्मारकतयाऽर्थवत्वम् । तत्र ये
मन्त्रा यत्र पठितास्तेषां तत्र यद्यर्थप्रकाशनं प्रयोजनं

बाधस्यान्याय्यत्वात्प्राप्तवाचापि स्वतन्त्र एव दोष इत्याशयः ।

अतश्चेति । ननु यद्यपि देवस्यत्वेल्पादिमन्त्रेऽग्र्यनिर्वहामीति पद-
द्वयं समवेतार्थस्य भवति प्रकाशकं नैतावता सम्पूर्णस्य मन्त्रस्य तत्प्र-
काशकत्वं सम्भवति देवस्यत्वादियदानापसमवेतार्थत्वादिति चेत् ?
न, तेषामपि स्वार्थविशिष्टत्वेन निर्वापप्रकाशनार्थत्वात् वैशिष्ट्यप्रका-
शनस्यानुष्ठानानुपयोगिन्यपि मन्त्रे नियमादृष्ट एवापयोगसम्भवा-
त् । ननु तथापि स्तोत्रशस्त्रमन्त्राणां नैव प्रयोगसमवेतार्थः प्रकाश्यः
सम्भवति तेषां देवतासंस्कारार्थत्वस्य द्वितीय निरस्तत्वादिति चेन्न
न, यत्प्रकाशनप्रयोगसाध्यापूर्वेणापेक्षितं तत्प्रकाशकत्वस्य त्वेन न
विवक्षितत्वात् । तत्तु प्रकाशनं स्वरूपेणापेक्षितं प्रकाश्यद्वारेण व-
त्यन्यदेतत् । नचैवमपि तादृशार्थप्रकाशकत्वस्य जपमन्त्रेष्वसम्भवे
षामुच्चारणाददृष्टान्तरूपभ्युपगमादिति वाच्यम् । तेषामप्यन्यकर्ता
याज्यानुवाक्यार्थे स्तोत्रशस्त्रयोर्वा विनियोगेन तादृशार्थप्रकाशकत्वा-
वश्यम्भावात्, इत्याहोपनिबद्धानां चार्थाभिधानद्वारेवादृष्टार्थताया
वक्तुमुचितत्वात्, यथोक्तं तन्त्रसारे 'इत्याहोपनिबद्धश्च मन्त्राणां दृ-
श्यते विधिः । ब्रुवादेशश्चाहशब्दः सोभिधानाविधायक' इति । यद्य-
पि सामभिर्नैव साक्षात्कोप्यर्थोभिधीयते तथाप्यृगक्षराभिव्यक्ति-
द्वारा सम्भवति तेषामर्थप्रकाशकत्वम् । तथापि प्रजापतिहृदयादीना-
मनृकसाम्नां नार्थाभिधानार्थत्वमिति चेत् ? न तान्यपि यत्र कर्म-
णि विनियुक्तानि तदपूर्वेणापेक्षितस्य स्वविशिष्टत्वेन प्रयोगप्रत्या-
यनस्य तैरपि सम्पादनात् । तर्हि किं मन्त्रोच्चारणस्यादृष्टार्थत्वं न
काप्यत आह-येषांकापीति । येषां मन्त्राणां प्रामाणिकविनियो-

गबलेन कापि प्रयोगे निविष्टानां तन्त्रार्थप्रत्यायनार्थत्वं न सम्भवति । तत्र तदुच्चारणस्यागत्याऽदृष्टार्थत्वेऽप्यन्यत्र विनियोगवशेन तेषामेवार्थप्रत्यायनार्थत्वसम्भवाच्च कापि मन्त्रे प्रतीयमानार्थाविवक्षा शङ्क्येत्याशयः । नचैवं मन्त्राणां विवक्षितार्थत्वलाभेपि कथं स्मारकत्वेनाभिमतानां तेषामनाधिगतबोधकत्वरूपं प्रामाण्यमित्येवेति चेत् ? तत्र केचिदश्वार्थत्वमात्रेणैषां स्मृतिवत्प्रामाण्यमित्याहुः ।

अन्ये तु 'चोदनालक्षणो'र्थो धर्म' इति द्वितीयमूत्रे चोदनाशब्देन प्रवर्तकत्वपर्याप्त्याधिकरणस्य मन्त्रार्थवादाद्येकवाक्यतापक्षस्य विधेरभिधानाद्युपपत्तिज्ञातं मन्त्रार्थवादाविधिप्रामाण्यमेकलक्षणेनैव वक्तुमुचितं, सम्भवति च मन्त्राणामप्यनाधिगतार्थगन्तृत्वं 'धन्वाश्रय प्रपाअसि कुमारविशिखाइव' इत्यादीनां तावत्प्रपाशिखाधारणादि तद्वत्तं श्रेयःसाधनत्वं चानधिगतशास्त्रानुमानेन प्रापयतां स्पष्टमेव तत्, एवमनाधिगतं यागस्वरूपं तद्वत्तमायुरादिसाधनत्वं च बोधयति सूक्तवाक्येपि, तथा शास्त्रान्तरप्राप्तानामन्वाधानाद्याक्रमणमतिवचनक्रियाणां यथाक्रमं यजमानगामृत्यतिगाम्बुभयगामि 'अन्वक्रमिषं' वाजहाथा 'मामासन्तास' गितिचर्चोः सन्तापभद्रात्पक्षश्रेयःसाधनतां प्रापयन्तु 'ममाग्रेवर्चोविहवेषु' इति 'अग्राविष्णुगात्रामवतत्रौसहे'ति मन्त्रेषु, एषूदाहरणेषु यत्तावदाग्रेयादाविधिवदशेषूणमासविधिवच्चाविहतं धर्मं प्रामाण्यम्, एव 'मिन्द्र ऊर्ध्वोअध्वर' इत्यादिमन्त्रस्याधिगतमङ्गयागं बोधयतः प्रयान्त्रिविधत्वं । ये तु द्रव्यावशेषदेवताविशेषकर्तृविशेषक्रमविशेषप्रापकान् मन्त्राः 'लागस्य वषायामंदसोऽनुब्रूही'ति 'समिधः समिधोऽप्रआज्यस्य व्यन्ति'ति 'आयुर्दाअग्नेस्यायुर्मंदेहीति' 'होतेव नः प्रथमः पाही'ति, तेषामपि 'चतुर्जुह्वां गृह्णाति प्रयाजेभ्यस्त'दित्यादिविधिवत्, सर्वेषां च लिङ्गविनियोज्यमन्त्राणामपूर्वसाधनीभूते लवनादावात्मनोऽङ्गत्वं प्रापयतां तद्वदेव अन्तत एदाहृतानां सर्वेषामेव प्रयोगकालंऽपूर्वसाधनत्वेन स्वार्थानुसन्धा-

नकर्तव्यतां प्रापयतामिति ।

परेत्वाहुः नैवमपि चोदनावन्मन्त्राणां शब्दविधया प्रामा-
ण्यसिद्धिः नहि चोदनागतैरिव मन्त्रगतैः पदैरुपस्थिताः पदार्था
उक्तोदाहरणेष्वकाङ्क्षादिसचिवास्तां तामनधिगतप्रमां जनयन्ति,
अपि तु तन्तमर्थं बोधयतां तेषामाश्रानानुपपत्तिः । नच शब्दानुपपत्त्या
जातं ज्ञानं, शब्दालिङ्गकाकाशानुमितिवच्छाब्दत्वेन व्यवहर्तुं
शक्यं, असत्यपि शब्दविधया प्रामाण्ये यथाकथंचिदैकरूप्येण
प्रतिज्ञोपपादने त्वसत्यप्यनधिगतार्थगन्तृत्वे यथार्थज्ञानजनक-
त्वसारूप्येणैव प्रतिज्ञोपपत्तिः किं न स्यात् । न चानधिगतार्थग-
तृत्वमपि सर्वमन्त्रसाधारण्येन शक्यं निरूपयितुं अनृकसाम्रां के-
नापि त्वदुक्तप्रकारेण तदसम्भवात् । अतएव द्वितीयसूत्रे चोद-
नापदं नार्थवादमन्त्राद्येकवाक्यतापन्नविधिपरं उक्तविधया विध्यर्थ-
मन्त्रेषु एकरूपप्रामाण्यप्रतिज्ञाया असम्भवात् । नचैवमप्रतिज्ञातस्य
मन्त्रादिप्रामाण्यस्य कथमाकरे निरूपणमिति शक्यं, प्रथमसूत्र
एव सामान्यतोऽर्थप्रमाणनिरूपणप्रतिज्ञायाः 'कथंलक्षण-
कोऽर्थः' इति भाष्येण प्रदर्शनात् पदैकवाक्यतयाऽर्थवा-
दादेः प्रामाण्यं यन्मूलत्वेन स्मृत्यादेः प्रामाण्यं तस्य प्रधान-
प्रमाणत्वेन तत्प्रदर्शनार्थतया द्वितीयसूत्रे चोदनाग्रहणो-
पपत्तेः, तस्मात्सर्वमन्त्राणां तत्तद्विनियोजकविधिवाक्यार्थे प-
दार्थविधयाऽनुप्रवेशात्पदार्थानां च वाक्यार्थे प्रामाण्यं 'तद्-
भूतानां क्रियार्थेन सामान्यायोऽर्थस्य तन्निमित्तत्वा'दिति सूत्रे-
ऽर्थस्येत्याद्याव्यव्याख्यानं कुर्वता भाष्यकारेणोक्तं 'पदानि हि
स्वस्वमर्थमाभिधाय निवृत्तव्यापाराणि, अथेदानीं पदार्था अव-
गताः सन्तो वाक्यार्थं गमयन्ति' ।

वार्त्तिककारेणापि 'अवाचकत्वं वाक्यस्य तद्भूताना-
मितीरितम् । हेतुः स्यात्तन्निमित्तत्वं मूलं वाऽर्थस्य कस्य-

चित् । पदार्थमूलकोद्घेपः न भ्रान्तिरिति गम्यते । साक्षाद्यद्यपि कुर्वन्ति पदार्थप्रतिपादनम् । कर्णास्तथापि नैतस्मिन् पर्यवस्यन्ति निष्फलं । वाक्यार्थमित्ये तेषां प्रवृत्तौ नान्तरीयकम् । पाके ज्वालेव काष्ठानां पदार्थप्रतिपादनम् । प्रयोजनतया चैवामर्शमिच्छन्ति भावनाम् । क्रियार्थेनेतितेनेह समास्नायप्रयोजनमिति ।

अस्य चेत्यभिप्राय उक्तोन्यायरत्नाकरे 'ये हि वाक्यमेव सभागं निर्भागं वा वाक्यार्थस्य वाचकं मन्यन्ते ये च निर्मूलमेव वाक्यार्थज्ञानं, तेषामुभयेषामपीदं सूत्रेण निराकरणं तत्र 'तद्भूतानां' इति सूत्रावयवेन वाक्यस्य वाचकत्वनिराकरणं लोकसिद्धेषु पदार्थेषु वर्तमानानां पदानामेव वाक्यार्थोपायत्वाच्च वाक्यं वाचकमिति अर्थस्य तन्निमित्तत्वादिति । तत्र च हेतुः पदार्थानामेव निमित्तत्वोपपत्तेर्निष्प्रमाणकं वाक्यस्य वाचकत्वमिति । यद्वाऽर्थस्य वाक्यार्थस्य मूलं कथ्यते तन्निमित्तत्वादिति पदार्थमूलको हि वाक्यार्थबोधो न निर्मूलत्वे भ्रान्तितया शङ्कितव्यः । नचैवं वाक्यार्थभूतक्रियाप्रतीतेः पदार्थनिमित्तत्वं पदानां क्रियार्थेन समास्नायः कथमिति शङ्का, पदार्थेषु पर्यवसिताभिधाव्यापाराणामपि पदानां वाक्यार्थ एव तात्पर्यपर्यवसानात्, एवं च क्रियार्थेनेत्यर्थशब्दः प्रयोजनपरो नाभिधेयपर' इति । नचैवमपि पदार्थज्ञानानां हेतुत्वमनङ्गीकृत्य पदार्थानां तदङ्गीकारे को हेतुरितिशङ्क्यम् । गोपदजन्यानन्तज्ञानव्यक्तीनां हेतुत्वमपेक्ष्य गोपदाभिहितगोत्वस्य हेतुत्वाङ्गीकारे लाघवात् एवं श्रुत्यागाकाशादिशब्दानां नित्यसिद्धैकव्यक्तिकगुणक्रियाद्रव्यवाचित्वमते श्वेतत्वादिजातिवाचित्वमते वा तत्तत्पदार्थानां वाक्यार्थधीहेतुत्वमते लाघवं बोध्यम् । नचाज्ञातपदार्थानां वाक्यार्थधीहेतुत्वायोगात् ज्ञातपदार्थानां तद्वाच्यतया च लाघवाज्ज्ञानानामेव हेतुत्व-

मस्तिवति वाच्यम् । गोत्वादिरूपितवाक्यार्थधियं प्रति गोत्वा-
दिभिन्नार्थगोचरज्ञानानां हेतुत्वायोगेन गोत्वादिज्ञानानां हेतुत्वं
वाच्यम्, तथा च लाघवाद्गोत्वादीनामव हेतुत्वमस्तिवत्यपि वक्तुं
शक्यत्वात् । 'वस्तुतस्तु पदाभिहितगोत्वादीनां वाक्यार्थधियं प्रति
हेतुत्वं, पदाभिहितत्वं च पदविषयीकृतत्वं लक्ष्यगोणसाधारणं,
अतो नैव कारणतावच्छेदके ज्ञानप्रवेशः । नचातीतानागतपदार्थानां
कथं हेतुतेति शङ्का, स एकः स एक इत्यपेक्षाबुद्धिजन्यसंयतो
द्वावित्यत्राधितथीविषयस्य द्वित्वस्यातीताभ्यामपि पदार्थाभ्यां बु-
द्धिस्थात्मना जननवदुपपत्तेः तत्सिद्धं पदार्थविधया मन्त्राणां धर्म
प्रामाण्यमिति ।

अवदेवस्वाह नैव मन्त्राणां शब्दविधया पदार्थविधया वा
ऽनधिगतार्थगन्तुत्वरूपप्रामाण्यनिरूपणस्य प्रयोजनं, प्रति वेदवाक्यं
तादृशप्रामाण्यव्युत्पादनस्याऽसम्भवात्, नहि विद्वद्वाक्ययोस्तादृश-
प्रामाण्यमस्ति, कथंचित्साक्षात्परंपरया वा धर्मप्रमित्युपयोगित्वमात्रं
तु मन्त्राणां स्पष्टमेवेति ।

गुरुमतानुसारिणस्तु प्रथममूत्रप्रतिज्ञानधर्मप्रमाणसामान्यस्य
द्वितीयमूत्रे चोदनायामुपसंहारान्नैव स्वातन्त्र्येण मन्त्रार्थवादादि-
प्रामाण्यं प्रतिज्ञातं, अत एव न तादर्थ्यं कस्यचिदधिकरणस्य ।
किमर्थं तर्हि मन्त्राद्यधिकरणमिति चेत् ? केनापि प्रकारेण चोद-
नानामप्राण्यशङ्कानिरासाय, तथाहि मन्त्राधिकरणे तावत्तदर्थ-
शास्त्रमन्त्रयोरन्योन्यव्याहृतार्थत्वाच्चादृशतदुभयैकवाक्यतापत्त्या प्र-
योगचोदनानामप्रामाण्यमाशङ्क्य राद्धान्तिते व्युत्पत्तितोऽर्थपरतायां
मन्त्रेष्वविशेषात्तदर्थशास्त्रस्य चानुवादत्वेन विद्वद्वाक्यवत्तन्मन्त्रसम्भ-
वान्नैव तयोर्व्याहृतार्थत्वम् । ननु श्रुतिकल्पनया विलम्बितप्रवृत्तिकं
लिङ्गमेव शीघ्रप्रवृत्ततदर्थशास्त्रानुरोधेनानुवादो भवेत् कथमन्यथा
श्रुतवचनानुरोधेनैन्द्रीलिङ्गस्य बाध इति चेत् ? परिहृतमेतन्नयविवेके

सम्भवति तदा तत्रैव विनियोगः । येषां तु न सम्भवति तेषां यत्र सम्भवति ततोत्कर्षः—यथा पूषानुमन्त्रणमन्त्राणामित्युक्तम् । येषां क्वापि न सम्भवति तदुच्चारणस्य त्वगत्याऽदृष्टार्थत्वम् । सर्वथापि तु तेषां नानर्थक्यमिति ।

नामधेयानां विधेयार्थपरिच्छेदकतयाऽर्थवत्त्वम् ।

‘तदर्थशास्त्राच्छेषशेषिमात्रार्पणं, किञ्चित्करता तु मन्त्रशक्तिनिरूपणात्, तन्निरूपणे च किञ्चित्कार्यात्मा शेष्यपि लब्ध एवेति विनियोगचुद्धौ जातायां तदर्थशास्त्रमनुवादः ‘एषां तु वचनादेव लब्ध किञ्चित्करताभिधान’मिति ।

व्याख्यातमेतद्वरदराजेन, शेषः शेषी किञ्चित्कारश्चेति त्रयज्ञानं विनियोगे सामग्री, तत्र तदर्थशास्त्रे शेषशेषिमात्रार्पणं, नतु शेषसाध्यः किञ्चित्कारपदवाच्य उपकारविशेषोपि, स च मन्त्रशक्तिनिरूपणादभिधानात्मा प्रामाण्यः अतोलिङ्गापेक्षं तदर्थशास्त्रं, नतु लिङ्गस्य क्वचिदप्यंशे तदर्थशास्त्रापेक्षेति तदर्थशास्त्रस्य लिङ्गप्रामाण्यनुवादत्वमुचितं, ऐन्द्रीवचने तु न लिङ्गापेक्षा उपपूर्वस्य तिष्ठतेरभिधानार्थत्वेन वचनादेव किञ्चित्कारलाभादिति । नच सर्वतदर्थशास्त्राणामनुवादतया वैयर्थ्यमपि शङ्क्यं क्वचिदर्थवादाद्यर्थतायाः सम्भवात् अतो न प्रयोगचोदनानामप्रामाण्यमिति एवमर्थवादाद्यधिकरणेष्वपि चोदनाप्रामाण्यमेव साध्यते तेन न मन्त्रादीनां पृथक् प्रामाण्यचिन्तायाः फलमित्याहुः ।

सर्वाण्यपि मतानि मनसि निधायाह । सर्वथापीति ।

नामधेयानामिति । अत्र नामधेयग्रहणं न प्रातिपदिकमात्रपरं ग्रीक्षादिपदानां विधेयार्थपरिच्छेदार्थत्वाभावात्, नापि कर्म-

तथा हि 'उद्भिदा यजेत पशुकाम' इत्यत्र उद्भिच्छब्दो
यागनामधेयम् । तेन च विधेयार्थपरिच्छेदः क्रियते ।
अनेन हि वाक्येनाप्राप्तत्वात्फलोद्देशेन यागो विधीयते ।

विशेष्यकप्रतीतिजनकसुवन्तपरं सर्वपृष्ठातिरात्रादिपदानां तज्जन-
कानामपि उक्तपरिच्छेदार्थत्वासम्भवात्, किन्तु योगेन कृत्या वा
धात्वर्थपरिच्छेदतात्पर्यकसुवन्तत्वम् । ननु परिच्छेदोनाम सामा-
न्यात्मना बुद्धिस्थस्य विशेषात्मना प्रत्यायनं एकदायन्या
इवारूपेण, उद्भित्पदस्य च यजिसामानाधिकरण्यात्कर्मनामत्वं च
दञ्जिर्यदि यागसामान्यवाचित्वमुच्येत ततो नैव विशेषप्रत्यायक-
त्वमिति कथं परिच्छेदकत्वम् ? अथ शब्दान्तरादिमानकगाग-
त्वावान्तरवैजात्यवाचित्वमस्योच्येत ? तदा कथं तत्र यजिसामाना-
करण्यस्य मानत्वं ? नहि यजिर्वैजात्यवाची, तेनैव वैजात्यप्रत्यायने
वा नैव परिच्छेदो नामफलं अन्यलभ्यत्वात् अत आह । अनेन
हीति । नैव पिकः कोकिल इत्यत्र कोकिलपदसामानाधिकरण्या-
त्कोकिलपदवाच्ये पिकपदस्येव यजिसामानाधिकरण्याद्यजिवाच्ये
वा सामान्य उद्भित्पदस्य शक्तिं ब्रूमः किन्तु शब्दान्तराद्यन्य-
तरसहितविधिना यजितात्पर्यविषयत्वेनाक्षिप्ते यागीयविशेषरूपे,
यथाऽत्रैकब्राह्मणानयनकथनोपक्रमके वाक्ये देवदत्तं ब्राह्मणमान-
येत्यत्र देवदत्तब्राह्मणपदयोः सामानाधिकरण्याद्योनाम देवदत्त-
पदस्य ब्राह्मणवाचितां गृह्णाति नाम्नौ ब्राह्मणसामान्यवाचितां
गृह्णाति किन्तु ब्राह्मणत्वाश्रयीभूतविशेषवाचिताम् । नर्चनावता
सामानाधिकरण्यात्किञ्चित्करत्वं एककारकान्वयित्वरूपं हि
सामानाधिकरण्यं धातुनामज्ञाप्ययोरभेदमापादयत् तन्निर्वाहाय
धातुज्ञाप्ये नाम्नः शक्तिं ग्राहयदसति बाधके सामान्यविशिष्टे विशे-
षरूपे ग्राहयेत् स्तुपापुत्रभार्येति सामानाधिकरण्यमिव स्तुपापदस्य
पुत्रविशिष्टभार्यायां, विशेषणांशे बाधकोपनिपाते तु सम्भवति तस्य

यागसामान्यस्य चाविधेयत्वाद्यागविशेष एव विधीयते ।
तत्र कोऽसौ विशेष इत्यपेक्षायां उद्दिच्छब्दात् उद्भिद्रूपो

विशेष्य एव शक्तिग्राहकत्वं यथोदाहृतसामानाधिकरण्ययोर्देवदत्त-
ब्राह्मणपदयोर्यथाक्रमं विशेषसामान्ययोर्वाधकोपनिपातात्सामान्य-
विशेषगोचरशक्तिग्राहकत्वम् । नन्वेवं यजिनैव यागविशेषप्रत्यापने
नाम्नः परिच्छेदफलत्वं न स्यादिति शङ्कां निराकर्तुमाह । तत्रे-
ति । अयमर्थः न वयं नाम्नोऽज्ञातविशेषरूपज्ञापनेन परिच्छेदकत्वं
यूमः किंतु ज्ञात एव विशेषरूपे जिज्ञासानिवर्तनेन, यथा रूपा-
कृत्यादिविशिष्टदेवदत्तस्वरूपे शब्दाज्ज्ञातेऽपि प्रत्यक्षज्ञानेच्छया
भवति प्रश्नः कोसाविति, प्रत्यक्षज्ञानेन तस्मिन् तौ च भवति परि-
च्छेदव्यवहारः तथा यजिज्ञानेऽपि विशेषरूपे संज्ञाजन्यज्ञानेच्छयोदा-
हृतप्रश्नः संज्ञाजन्यज्ञानोत्पत्त्या तस्मिन् तौ सम्भवति परिच्छेद-
व्यवहारः । न चोद्भिदपदजन्यज्ञानस्यानधिकविषयत्वे कथं तत्स-
त्वास्तत्वयोः परिच्छेदसत्त्वास्तवाव्यवस्था, प्रत्यक्षज्ञानस्य तु शाब्दा-
न्वयस्यैव क्वचिदप्यंशेऽधिकविषयत्वमिति शङ्का, प्रत्यक्षज्ञानवेला-
यामाधिक्यबुद्धिशून्यस्यापि परिच्छेदव्यवहारेण विलक्षणज्ञानेच्छा-
निवृत्तेरेव तदालम्बनत्वनिर्णयात् दृष्टं च विभिन्नहेतूनामविल-
क्षणाविषयाणामपि ज्ञानानां हेतुविशेषजन्यैव कार्यविशेषे नियामकत्वं
तार्किकमते पदजन्यज्ञानस्यैव शाब्दज्ञाने औपनिषदमते सोयदेव-
दत्तइति वाक्यजस्याखण्डार्थज्ञानस्यैव भेदभ्रमनिवृत्तौ, अतो धातु-
जज्ञानादनधिकविषयेणापि नामजज्ञानेनैव परिच्छेद इति न
दुर्घटम् । अयुनैवाशयेनाह 'भवदेवः तेनैवंभूतो यागविशेषः प्रतीयते
न तु विशेषणविशिष्ट' इति । अनन्यलभ्यविशेषणं विशेषणशब्दार्थः ।
मूले उद्भिद्रूपइत्युद्भिदभिन्न इति

ननु सम्भवसधिकार्थत्वे किमिति नाम्न उक्ताविधपरिच्छेदार्थ-

यो याग इति ज्ञायते उद्भिदा यागेनेति सामानाधिक-

त्वं वर्ण्यते ? कथं तत्संभव इति चेत् ? उद्भिदपदादुद्भित्संज्ञकेनेति संज्ञाविशिष्टयागप्रतीत्यङ्गीकरणात् । नन्वेवमुद्भिदादीनां शब्दस्वरूपाभिधायित्वं स्यात् आस्तां जातिविशिष्टप्रतीतिजनकानां गवादीनां जातिवाचित्वं साधकन्यायेन संज्ञाविशिष्टप्रतीतिजनकानामुद्भिदादीनां संज्ञावाचित्वस्यौचित्यायातत्वात् अतएव गौः शुक्रशूल इत्येवं जातिगुणक्रिया इव द्विधादीनां शब्दमेव निमित्तीकृत्य प्रवृत्तिमाहुरालङ्कारिकाः । अथ गवादिशब्दाभिहितैर्गोत्यादिभिस्तादात्म्यादीनां सम्बन्धेन विशेष्यलक्षणासम्भवाद्भवतु तैर्विशेष्यानभिधानं, संज्ञाशब्दैस्तु शब्दमात्राभिधाने लक्षणयापि न संज्ञाप्रतीतिसम्भवः शब्दसंज्ञिनोः सम्बन्धाभावे लक्षणानुपपत्तेः । अथ संज्ञिन्यपि शक्तिरास्ति न्युच्येत । न, अतिगौरवादिति चेत् ? भवतु तर्हि संज्ञांशे लक्षणामङ्गीकृत्योद्भित्संज्ञकेनेति प्रतीतिनिर्वाहः । नच नामत्ववादिनोपि लक्षणाप्रसङ्गे तुल्ये कोऽपराधो मत्वर्थलक्षणया यदस्या भयेन गुणविधित्वत्याग इति वाच्यम् । विशिष्टविधिगौरवापादकत्वेन तस्या हेयत्वात् यथाह चरदराजः 'लक्षणया स्वोपस्थितं नाम विशेषणम् । नचैवं लक्षणार्था तुल्यायां न मत्वर्थलक्षणात्याग इति वाच्यम् । वाच्यस्य भावार्थैकविधिपरत्वनियमा'दिति । यद्वा श्रोत्रजां शब्दोपस्थितिमपेक्ष्योद्भित्संज्ञकेनेति प्रतीत्युपपत्तिः इत्यमेवोपपादयितुमुक्तं भट्टचरणैः 'सर्वत्र दृष्टहीतविशेषणा विशिष्टबुद्धिर्न दृष्टान त्वभिहितविशेषणे'ति अत उद्भित्संज्ञकत्वप्रकारकप्रतीतिजननेनैवोद्भिच्छब्दस्य परिच्छेदकत्वमस्त्वित्यत आह । उद्भिदेति । न तावदनवगमे संज्ञात्वे तादृशप्रतीतिजननसम्भवः । तदवगमोपि नोद्भिदायजेतेति वाक्यात्माकेनापि मानान्तरेण सम्भवति । अत इदमेव वाक्यं उद्भिदा यागेनेति नाम्नोयजिसामानाधिकरण्येनान्वयं बोधयत् संज्ञात्वमाक्षिपतीति-

वाच्यं, ततश्च संज्ञात्वसिद्धयै प्रथमतो योन्वपबोधोऽवश्यांगीकार्यः
तेनैवावाधितेन वाक्यपर्यवसानान्नोद्भित्संज्ञकेनेति बोधः सम्भवति,
कथं चैतद्वाक्याधीनसिद्धिकस्यैतत्संज्ञकत्वस्यास्मिन्नेव वाक्ये सिद्ध-
वन्निर्देश इत्याशयः । ननु यदि सामानाधिकरण्यात्संज्ञात्वमुद्भिच्छ-
ब्दस्य तदा सामानाधिकरण्यानिर्वाहार्थं यज्यधिकार्थत्वं स्वी-
कार्यं, भिन्नप्रवृत्तिनिमित्तयोरेकार्थवृत्तित्वस्य तल्लक्षणत्वात् । नच
सर्वात्मना तदसम्भवः उद्भित्पदस्य यौगिकत्वेन फलोद्भेदनकारि-
त्वप्रकारकबोधजनकत्वात् यज्येयागत्वावान्तरजातिप्रकारकबोधज-
जनकत्वात् । नच फलोद्भेदनकारित्वयोगस्य ज्योतिष्टोमादिसा-
धारण्यान्नोद्भित्पदस्य नियतप्रवृत्तिहेतुत्वं सम्भवतीति वाच्यम् । ह-
तिहरि(१)पदे पशुत्वस्यैवोद्भित्पदे यागत्वावान्तरजातिविशेषस्य प्र-
योगोपाधित्वाङ्गीकारात् । योहि स्वयमशब्दवाच्योऽतिप्रसज्यमानां
शब्दप्रवृत्तिं निवार्य विषयविशेषे व्यवस्थापयति स एव-
प्रयोगोपाधिरित्युच्यते । ननु षडुद्भित्पदज्ञाप्यं फलोद्भेदन-
कारित्वं तदुद्भित्पदस्य प्रवृत्तिनिमित्तं ? उतान्यत् ? नायः एतद्विधि-
ज्ञाप्यस्यैतस्मिन्नेव विधां सिद्धवन्निर्देशायोगात् । न द्वितीयः जनि-
प्यमाणस्यालीकत्वेन निमित्तत्वायोगात्, अत उद्भित्पदस्य याग-
त्वावान्तरवैजासे रुद्धिरेव स्वीकार्या, योगोपन्यासस्तु गवादात्रिवसा-
धुत्वार्थः साङ्गसोपवर्णवेदाभ्यासशीलैर्दध्याशिकेशवादिनाम्ना रुद्धी-
नामपि तत्र योगोपन्यासं पश्यद्भिः केनापि योगेन यत्र यस्य प्रवृ-
त्तिसम्भवः तत्रैव तस्य साधुत्वमित्यालोचयद्भिः सांप्रदायिकैरुद्भि-
दादौ रुद्धेपि योगोपन्यासः कृत इति किमाश्चर्यम् । नच रुद्ध्या विना
संज्ञात्वं सम्भवति इत्यादीनां पाचकादीनां च पुंविशेष्यकप्रतीतिहे-
तुत्वं तुल्येपि इत्यादीनामेव संज्ञात्वव्यवहारात्, अत एव दर्शपूर्णमा-
ससमिच्छयेनशब्दानामाकरे कालसम्बन्धेदेवतासम्बन्धेहेतुकलक्ष-

(१) हरिपदे इति पु० पा० ।

रण्येन नामधेयान्वयात् । तस्य च यजिना सामानाधि-

णाभ्यां गौण्या च प्रवृत्त्युपपादनेऽपि रूढत्वमेव तत्तत्कर्मण्याश्र-
यणीयं, लक्षणानुपन्यासस्तु प्रसिद्धार्थत्वांगेन नामधेयत्वस्याक-
स्मिकत्वनिरासार्थं, अन्यत्र प्रसिद्धस्य हि सहस्रैवार्थान्तरवाचित्वं
दुर्ग्रहं, पूर्वप्रसिद्धैव कथं चित्सम्भवत्प्रवृत्तिकस्य तु सुग्रहं तदि-
त्यनुभवसिद्धमेतत्सहृदयानां, अतो न यौगिकत्वेनोद्भित्पदस्य
सामानाधिकरण्योपपत्तिरिति चेत् ?

न, उदुपसर्गाद्यवयवानां क्लृप्तशक्तिभिरेव सम्भवत्प्रवृ-
त्तिकस्योद्भिच्छब्दस्य प्रोक्षणीशब्दन्यायेन रूढिकल्पनायोगात्,
सम्भवति च यद्वैदिकं कर्म तत्फलसाधनमिति व्याप्तिवला-
दवगतं सामान्यतः फलोद्भेदनकारित्वं निमित्तीकृत्योद्भि-
त्पदमवृत्तिः विधेश्च फलविशेषपशूद्भेदकत्वं प्रत्यज्ञातज्ञापक-
त्वं, युक्तं च गोदध्यादिशब्देषु लोकतोऽरूढतया प्रसिद्धेषु योग
शास्त्रस्याविवक्षास्वीकरणं न तद्भिच्छब्दस्य रूढिप्रसिद्धिरस्ति
येन तद्गोचरयोगोपन्यासस्य साधुत्वसिद्ध्यर्थत्वं कल्पेन, नच सं-
ज्ञात्वे रूढित्वं नियामकं इत्थोऽयमिति दिव्येदंशब्दयो रूढत्वे
तुल्येपि परिच्छेदकफलके इत्यशब्द एव संज्ञात्वव्यवहारेण तन्फ-
लताया एव संज्ञात्वनियामकत्वावधारणात् । नच दर्शादपदे रूढि-
स्वीकरणमुचितं तथा सति पिण्डपितृयज्ञवाक्येऽप्यावाग्यापदस्य फल-
कल्पनाभयेन कर्मपरत्वापत्त्या पिण्डपितृयज्ञस्य दर्शाद्वत्त्वप्रसङ्गात्,
तस्माद्यौगिकत्वेनैवोद्भिच्छब्दस्य सामानाधिकरण्यं यज्यधिकार्थत्वं
च वाच्यमत आह । तस्य चेति ।

तच्छब्देन प्रकृताविधिवाक्यस्य उद्भिच्छब्दः शृङ्ग्रादि-
कया परामृश्यते । एतद्वाक्योत्तरप्रवृत्तवाक्यान्तरे हि श्रूयमा-
ण उद्भिच्छब्दोयोगेन यजिसामानाधिकरण्यं गच्छेदपि न

त्विहश्रूयमाणः न ह्यस्माद्वाक्यात्पूर्वं सामान्यतोपि फलसाधन-
त्वावगमः सम्भवति वेदविहितत्वात्मकवैदिकत्वस्येतः प्रागसिद्धेः
अन्यादृशस्याप्रयोजकत्वात् । नच सोमवाक्यात्प्राक् सोमयागयोः
सम्बन्धानवगमेपि सोमवता यागेनेति वाक्यार्थोपपत्तिवदुद्भिद्वा-
क्यात्प्राक् फलसाधनानवगमेपि फलोद्भेदनकारिणा यागेनेति
वाक्यार्थः किं न स्यादिति शङ्का, वस्तुतः पूर्वप्रवृत्तेनानुमानिक-
कविशेषणविधिना सिद्धं सोमसम्बन्धमादाय विशिष्टविध्युपपत्तेः ।
नचैवमुद्भिद्विधेः प्राक् फलसामान्यसम्बन्धमापकः कोपि विधिः
प्रवृत्तोस्ति, न चेहाप्युत्पत्तिविधिरनुमेयः उक्तं हि नावमिकेरापदा-
धिकरणे विनियोगविधिनाप्युत्पत्तिविध्यनुमानमिति चेन्न । यतो-
युक्तं सोमस्यासिद्धयागाङ्गत्वसिद्धयै विशेषणविध्यनुमानं, नतु श्रुत-
वाक्येन यागविशेषफलविशेषयोः सम्बन्धे गमिते पुनर्यागस्वरूपा-
वगमः फलसामान्यसम्बन्धावगमोवा पृथगपेक्षते यत्सिद्धयै विध्यनु-
मानं स्यात् । वस्तुतस्तु सोमवाक्यस्यापि न कल्पितवाक्यजबोध-
मपेक्ष्य स्वार्थबोधकत्वं कल्प्यस्यैतदधीनप्रतीतिकत्वेनतरेतराश्र-
यापत्तेः, किंतु स्वजन्यमेव प्रथमं बोधमपेक्ष्य । उपपादितं चैतद-
धस्तात् । नच सोमेन यजेतेतिवाक्यात् सोमेन यागं कुर्यादिति
प्रथमबोधात् सोमयागसम्बन्ध इवोद्भित्पदनिमित्तत्वेनाभिमतः फ-
लसामान्यसम्बन्धोऽप्युद्भिद्वाक्यजप्रथमबोधाद्बुध्यत इति साम्प्रतम्,
उद्भित्पदपशुकामपदे अनपेक्ष्य यजेतेतिपदस्याप्रमाणत्वात् अनव-
गतप्रवृत्तिनिमित्तस्योद्भित्पदस्य फलविशेषगमकस्य च पशुका-
मपदस्य फलसामान्यसम्बन्धेऽपेक्षायोगात् । अतोनैवात्रोद्भित्पद-
स्य योगेन यजिसामानाधिकरण्यमितिरूढ्यैव तद्वाच्यं, साधु-
त्वनिर्वाहाय तु स्वीक्रियमाणोयोगः कामं वाक्यान्तरे स्वानुरूपं
प्रतीतिमादध्यात् । गवादाविव साधुत्वार्थं स्वीक्रियमाणोयोगः
कथं प्रतीतिजनक इतिचेत् ? किमौपगवादिपदगतोयोगस्तांतां प्र-

करणं न नीलोत्पलादिशब्दवत् एकार्थकत्वेन । तत्र हि उत्पलशब्दस्यार्थादुत्पलादन्यो नीलशब्दस्य वाच्यार्थो ऽस्ति नीलगुणः लक्षणया तु नीलशब्दस्य द्रव्यपरत्वेन सामानाधिकरण्यम् । उद्भिच्छब्दशब्दस्य तु यज्यवगतविशेषान्नान्यो वाच्यार्थोऽस्ति विशेषवाचित्वान्न तस्य । अतश्चार्थान्तरवाचित्वाभावेन नामधेयस्य नील-

तीति जनयन्न साधुत्वार्थः ? किमिति तर्हि गोपदगतयोगस्यालीक-
त्वमिति चेत् ? शृणु । योगोनामानेकावयवशक्तीनां समुदायः ताश्च
कार्यैकगम्याः तत्र गमेर्दोऽइत्यनुशासने सत्यपि न डोपत्ययस्य कर्त्तरि
शक्तिः तदनुसारिप्रतीतिः पदान्तरे गोपदे चादर्शनात् एवमहीन-
दध्यादिपदगतस्यापि योगस्यालीकत्वं बोध्यम् । उद्भित्पदगता-
वयवशक्तीनां तु उत्क्षेपणं विभिन्नं शास्त्रविदितप्रयोगेषु प्रत्येकं
लब्धात्मकानामुद्भित्पदजन्यप्रतीतिविशेष्ये च सम्भवदर्थकाणां
गवादावश्वकर्णादाविव रूढेषु उद्भित्पदे शक्योऽपलापः एवं पक्षत्व-
प्रकारप्रतीतिजनकतया रूढेपि पङ्कजपदे न योगापलापसम्भवः
तत्सिद्धं योगरूढेषु उद्भिच्छब्दः प्रकृतवाक्ये रूढ्या यागीयविशेष-
रूपं प्रतिपदयन्नन्वेतीति न तस्य यज्यधिकार्थित्वेन सामानाधि-
करण्यसम्भव इत्याशयः ।

नन्वेवमपि व्याप्यव्यापकजातिवाचिनोः उद्भिच्छब्दयजि-
धात्वोर्लक्षणयैकव्यक्तिपरत्वात् व्याप्यव्यापकजातिवाचिनोः तुल्य-
त्वमत आह । यज्यवगतेति । यद्यपि यजिधातोर्न यागीय-
विशेषरूपं वाच्यं तथाप्यवगतं तावत्तेन ततोऽनवगते तस्मिन्नु-
द्भित्पदस्य शक्तिग्रहायोगात् ततश्च सत्यपि वाच्यभेदे न नी-

शब्दवत् न सामानाधिकरण्यम्, किं तर्हि ? वैश्वदेव्या-
मिक्षेत्यत्रामिक्षाशब्दवत् । वैश्वदेवीशब्दस्य हि देवतात-
द्धितान्तत्वात्तद्धितस्य च 'सास्य देवता' इति सर्वना-
मार्थे स्मरणात् सर्वनाम्नां चोपस्थितविशेषवाचित्वेन
विशेषपरत्वम् । तत्र कोऽसौ वैश्वदेवीशब्दोपात्तो वि-

लोत्पलवत् परस्पराधिकार्थत्वेन सामानाधिकरण्यमित्यर्थः । वै-
श्वदेवीति । यद्यपि तद्धितस्य शक्तिजन्यप्रतीतिः स्वोत्पत्त्यैआमि-
क्षापदमपेक्षते यजिधातुजन्यप्रतीतिस्तु स्वपर्यवसानाय न इत्य-
स्ति त्रैपम्यं तथापि स्वानधिकार्थसमर्पकमपि पदेन स्वसमानाधिक-
रणतयाऽपेक्ष्यत इत्येतावता साम्येनैव दृष्टान्तः । ननु यथैवोद्धि-
द्विविधेयस्य फलोद्भेदनकारित्वस्य तत्रैव नोद्धितपदेन सिद्धव-
न्निर्देशस्तथैव तद्विविधेयस्य विधेयरूपस्य कथमत्रैव तेन सिद्धव-
न्निर्देश इत्यत आह । समर्पकत्वेनेति । विध्यपेक्षितरूपेणार्पणं सम-
र्पणं, फलोद्भेदनकारित्वस्य हि साधनतात्मकस्य यागेनेति यागं प्रति
विशेष्यतया प्रतीयमानस्य क्रियान्वययोग्यत्वादसिद्धावस्थत्वं कृदन्त-
करणादिशङ्कैरिवोद्धितपदेन यागोपसर्जनतया प्रतीयमानस्य च
सिद्धावस्थत्वमिति सम्भवदवस्थाद्वयस्य विधिनाऽसिद्धावस्थस्येव वि-
षयीकरणाद्युक्ता तत्रैव सिद्धवन्निर्देशानुपपत्तिः, विशेषरूपस्य तु वै-
जायान्मनोधातुनामपदेन वाच्या, यागविशेषणत्वमन्तरेण प्रतीतेरप्र-
सिद्धत्वादसम्भवदवस्थाद्वयस्य यागविशेषणतयैव विधिना विषयी-
करणान्न सिद्धवन्निर्देशानुपपत्तिः ततो यथा कारकान्वययोग्यस्य
द्रव्यादेर्विनियोगं कर्तुं विधिः कारकविभक्त्यन्तपदेनैव तदर्पणमपेक्षते
कारकान्वयायोग्यस्य तु क्रमसाहित्यादिः पदार्थान्तरविशेषणत्वेनैव
तदर्पणमपेक्षत इति तस्य तथैवार्पणं समुचितं तथा यागादेरुत्पत्तिं

शेष इत्यपेक्षायां आमिक्षापदसन्निध्यादामिक्षारूपो विशेष इत्यवगम्यते । यथाहुः—

‘आमिक्षां देवतायुक्तां वदत्येवैष तद्धितः ।

आमिक्षापदसन्निध्यात्तस्यैव विषयार्पणम्’ इति ।

तथा—

‘श्रुत्यैवोपपदस्यार्थः सर्वनाम्ना प्रतीयते ।

तदर्थस्तद्धितेनैव त्रयाणामेकवाक्यता’ इति ।

तस्माद्यथा वैश्वदेवीशब्दोपात्तविशेषसमर्पकत्वेनामिक्षापदस्य वैश्वदेवीशब्देन सामानाधिकरण्यं, एवं सामान्यस्याविधेयत्वाद्यज्यवगतयागविशेषसमर्पकत्वेन नामधेयस्य यजिना सामानाधिकरण्यम् । तत्सिद्धं नामधेयानां विधेयार्थपरिच्छेदकतयाऽर्थवत्त्वम् । यथाहुः ‘तदधीनत्वाद्यागविशेषसिद्धेः’ इति ।

नामधेयत्वं च निमित्तचतुष्टयात् । मत्वर्थलक्षणाभयात् । वाक्यभेदभयात् तत्प्रख्यशास्त्रात् तद्यपदेशाच्चेति ।

तत्र ‘उद्भिदा यजेत पशुकाम’ इत्यत्र उद्भिच्छब्दस्य यागनामधेयत्वं मत्वर्थलक्षणाभयात् । तथाहि—उद्भिच्छब्दस्य गुणसमर्पकत्वे यागानुवादेन तावन्न गुणविधानं युज्यते, फलपदानर्थक्यापत्तेः । न चानेन वाक्येन फलं

कर्तुं यागविशेषणत्वेनैव वैजात्यार्पणमपेक्ष्यत इति वैजात्यस्य त-

प्रति यागविधानं तस्मिंश्च गुणविधानं युज्यते, वाक्य-
भेदापत्तेः । नापि गुणफलसम्बन्धविधानं सम्भवति,
परपदार्थविधानेन विप्रकृष्टार्थविधानापत्तेः, धात्वर्थस्य
स्वरूपेणाविधानात् तदुद्देशेन वान्यस्य कस्य चिदवि-
धानाद्धातोरत्यन्तपाराथ्यापत्तेश्च यज्यानर्थक्यापत्तेश्च ।
न हि तदाऽनेन करणं समर्प्यते, गुणस्य करणत्वेनान्व-
यात् । नापि फलं, पशोर्भाव्यत्वेनान्वयात् । अथ “गु-
णफलसम्बन्धविधाने यागस्याश्रयत्वेन सम्बन्ध इति

यैवार्पणं समुचितं कुर्वतोनाम्नः सम्भवति सामानाधिकरण्यमित्या-
शयः । विप्रकृष्टार्थविध्यापत्तौ हेतुद्वयं अविधानादिति । पाराथ्यं
स्वोत्तरप्रत्ययसाधुत्वार्थत्वं तदापत्तावानर्थक्यापत्तिर्हेतुः आनर्थक्यं
चाभिधेयगोचरतात्पर्यशून्यत्वं, चाभिन्नक्रमः ।

पाराथ्यापत्तेश्चेति । स्वार्थतात्पर्यवन्तौ धातुप्रत्ययौ
विनिगमनाविरहादुभावपि परस्परसाधुत्वसम्पादकौ भवतः
न त्वन्यतरस्यैकान्तिकं परसाधुत्वार्थमवधारयितुं शक्यं
स्वार्थतात्पर्यशून्यत्वेन तु यस्तयोर्निर्णीयते स एकान्तेन
परसाधुत्वार्थो भवति न चैतन्न्याय्यमित्याशयः । यद्यपि
सत्यपि यागस्याश्रयत्वेन तस्य प्रकरणलभ्यत्वान्न धातोराश्रयतया
स्वार्थसमर्पणपरत्वमिति परिहारः सम्भवति तथापि वाक्यभेदापा-
दकं समभिव्याहृतधातोराश्रयसमर्पकत्वमहृदयेनैव शङ्कितमुचितम् ।
अहृदयवाचां च परिहारस्तादृशवाग्भिरेव कर्तुमुचितः यथा सौ-
मिकेष्टिषु देवतापरिग्रहार्थमन्वाधानं कार्यमिति शङ्कायाः परिहार्य-
मुक्तमाकरे दीक्षणीययैव देवतापरिग्रहार्थत्वसिद्धेर्न तत्कार्यमिति ।
वस्तुतोऽन्वाधाने दीक्षणीयायां च देवतापरिग्रहार्थत्वस्य स्तुतिमात्र-

चेत् । न । यजेतेत्यत्र आश्रयत्ववाचकपदाभावात् ।
अथ सिद्धान्ते करणत्वमिवाश्रयत्वमपि लक्ष्यमिति
चेन्न । आश्रयत्वापेक्षया करणत्वस्य लघुत्वेन तल्लक्ष-
णाया एव युक्तत्वात् । फलाय विधीयमानो गुणो यत्र
कारकतामापद्यते स आश्रयः, तत्त्वं चाश्रयत्वं करणत्वं
च निष्कृष्टा शक्तिरिति लाघवम् ।

किं च गुणफलसम्बन्धविधाने करणाभूतो गुण-
स्तेन्निष्ठं करणत्वं वा फलोद्देशेन विधेयम् ? । तत्राद्यं

त्वादित्यभिप्रेत्याह । नेति । लक्ष्यमिति । भावनान्वयं पश्यन्त्यस्य
गुणकरणतावच्छेदकरूपानिरूपकत्वेनान्वयः कल्प्य इत्यर्थः । वाच्य-
गम्येदृशान्वयकल्पनात्पदश्रुतिगम्यभावनान्वयनिर्वाहकस्य करण-
त्वस्यैव कल्पनमुचितमित्याशयेनाह । आश्रयत्वेत्यादिना । निष्कृ-
ष्टशक्तित्वोपन्यासश्च श्रुतभावनान्वयनिर्वाहकत्वोपपत्त्यर्थः । नवापि
यागान्तरकल्पनानिमित्तं गौरवमस्येव तस्यास्य गौरवस्य बोधिनोऽपि
इत्यत आह । किंचेति । तृतीयान्त इति तृतीयाशब्दो नृतीयान्तपर-
रौ 'तृतीयातत्कृतार्थगुणवचनेने'ति सूत्रस्य मन्दवत् तृतीयाशब्दा-
दरुणयेत्यादेरुपरि तदर्थविशेष्यसमर्पकत्वेनेति यावत् । तृतीयाशब्द-
कहायन्येत्यादिः प्रतीतिप्रसङ्गादित्यर्थः । अरुणयेति तृतीयाभिहित-
तस्य कारकस्य क्रियान्वयान्वयनियमयुक्तश्रुतसामानाधिकरण्यवाच्यः ।
यदि तु तस्य क्रियान्वयेनाप्यन्वयोद्यते तदा कारकभाजिन्यामेन
सामानाधिकरण्यानुग्रहार्थं एकहायन्यैवान्वयः स्यादिति भावः ।
अत एव च-साक्षात्क्रियान्वयिकारकसमर्पकत्वादेव । ननु यदि
धातुपाराध्यादिदोषान्तरैर्गुणविधित्वनिरागः कथं तर्हि मत्वर्थल-
क्षणाप्रसञ्जकविशिष्टविध्याख्यं गुणविधिप्रकरणं परे स्वीकारयन्ति ।

पक्षे करणत्वस्य गुणोपसर्जनत्वेन प्रतीतिर्लक्षणयैव वाच्या । तस्य तृतीयया प्रत्ययार्थत्वात् प्राधान्येनोपस्थितेः । यदापि गुणनिष्ठं करणत्वं फलोद्देशेन विधेयं तदापि फलभावनायां करणत्वेनान्वययोग्यगुणनिष्ठकरणत्वोपस्थितिर्लक्षणयैव वाच्या । तृतीयाभिहितस्य करणकारकस्य क्रियान्वययोग्यस्य करणत्वेनान्वयायोग्यत्वात् । करणशब्देनाभिहितं हि करणकारकं तत्त्वेनान्वययोग्यम्, न तृतीयाभिहितम् । करणशब्दादिवत्तृतीयातस्तृतीयोत्पत्तिप्रसङ्गात् । अतश्च करणत्वेनान्वययोग्यगुणनिष्ठकरणत्वोपस्थितिर्लक्षणयैव वाच्या । लक्षणया चोपस्थितकरणत्वस्य करणीभूतस्य वा गुणस्य फलभावनायां यत्करणत्वं तदापि लक्षणयैव वाच्यम् । श्रूयमाणया तृतीयया गुणमात्रस्य यागं प्रति करणत्वाभिधानात् । अत एव तन्त्ररत्ने चतुर्थे करणीभूणगोदोहनादेः पञ्चमर्थत्वं समाभिव्याहारादित्युक्तम् । अतश्च गुणफलसम्बन्धविधाने धातोस्त्यन्तपाराध्यादिबहुदोषवत्त्वादुद्भिच्छब्दस्य गुणसमर्पकत्वे गुणविशिष्टकर्मविधानमेव स्वीकार्यम् । तथा सति हि यजिना लघु-
अतश्चाति । तत्र हेतुं पूर्वोक्तदोषानास्कन्दितत्वमाह । तथा सती-
ति । इतरगुणविधिप्रकारेभ्योज्यायानप्येषामनेकद्रव्यनिरूपिताने-
कसम्बन्धानुपपत्त्याऽनेकयागकल्पनैवोचिता, ततः कथं यागस्येत्ये-
कवचनमिति चेत् ?

भूतं करणत्वमात्रं लक्ष्यते, उद्भिच्छब्देन च प्रकृत्य-
 शेन मत्वर्थमात्रं लक्ष्यमिति गुणफलसम्बन्धविधानाल्ला-
 घवं भवति । धातोस्त्यन्तपारार्थ्यादिकं तु न भवत्येव ।
 धात्वर्थस्यैव फलोद्देशेन विधानात् । अतश्चोद्भिच्छब्दस्य
 गुणसमर्पकत्वेन मत्वर्थं लक्षयित्वा गुणविशिष्टकर्मविधा-
 नं स्वीकार्यमुद्भिदता यागेन पशुं भावयेदिति । कर्म-
 नामधेयत्वे तु उद्भिच्छब्दस्य न मत्वर्थलक्षणा । मुख्य-
 यैव वृत्त्या यजिसामानाधिकरण्येन तस्यान्वयसम्भवात् ।
 उद्भिदा यागेन पशुं भावयेदिति । सम्भवति च मुख्ये-
 ऽर्थे लक्षणा आश्रयितुं न युक्ता । सन्निकृष्टविधानं तु
 समानमेव । न च—“सोमेन यजेत” इत्यत्रापि सो-
 मपदस्य यागनामधेयत्वापातः गुणसमर्पकत्वे मत्वर्थ-
 लक्षणापत्तेरिति वाच्यम् । सोमपदस्य लतायां रूढत्वे-
 न यागनामधेयत्वानुपपत्तेरगत्या लक्षणाश्रयणात् ।
 उद्भिच्छब्दस्य तु नैवं वाच्योर्थः कश्चित्प्रसिद्धः । उद्भि-
 द्यते ऽनेनेति योगस्य तु गुणे इव यागोपि फलोद्देशेन-

अत्र केचित् एकवचनान्तेन व्रीप्साशून्येन तदित्यनेन दध्यादी-
 नां बहूनां परामर्शसम्भवात् नपुंसकलिङ्गेन च तेन प्रास्मा अग्नि-
 भरतादित्यभिगतेन प्रास्माइति शब्देन पठ्या इव धानातंदुलानिर्द-
 शायोगात् दध्यादिविशिष्टसंस्पृष्टमेव परामृश्य च देवतासम्बन्धभया-
 दुद्भिच्छब्दस्य नामत्वमिति प्रतिज्ञेयाशङ्क्य दूषितगुणान्विधिप्रकार-
 भिन्नमत्वर्थलक्षणापरो न त्वदधम इति वक्तुं तस्य मत्वर्थलक्षणा-

कारिण्युपपत्तेः । तत्सिद्धमुद्भिच्छब्दस्य मत्वर्थलक्षणा-
भयाद्यागनामधेयत्वमिति ।

‘चित्रया यजेत पशुकाम’ इत्यत्र चित्राशब्दस्य
वाक्यभेदभयात्कर्मनामधेयत्वम् । तथा हि न तावदत्र
गुणविशिष्टयागविधानं सम्भवति, ‘दधि मधु पयो
घृतं धाना उदकं तण्डुलास्तत्संमृष्टं प्राजापत्यम्’—इत्य-
नेन विहितत्वाद्यागस्य, विशिष्टविधानानुपपत्तेः । प्राप्त-
स्य फलसम्बन्धे गुणसम्बन्धे च विधीयमाने वाक्यभेदः ।
अथ चित्राशब्दात् चित्रत्वस्त्रीत्वयोः प्रतिपत्तेः स्त्रीत्व-
स्य च स्वभावतः प्राणिधर्मत्वात्प्रकृते द्रव्यादिद्रव्यके
कर्मणि निवेशायोगात् नानेन वाक्येन प्रकृते कर्मणि
गुणविधानं, किं तु प्राणिद्रव्यके कर्मणि । तत्रास्य
वाक्यस्यानारम्भाधीतत्वात् अनारम्भाधीतानां च ‘प्रकृ-
तसञ्जकतामाह । अतश्चेति । यागस्येति । नन्वेकस्या अपि
देवताया अन एवेति युक्तमेतत् उपादितं च यौगैकत्वमाष्ट-
मिके मधूदकाधिकरणे वार्तिककृद्भिरित्याहुः

अन्ये त्वाहुः पठ्यन्तनिर्देशं विना दध्यादीनां परविशेषण-
त्वायोगान् विशेषणमन्तरेण निरूपितरूपस्य संसृष्टस्य देवतान्वयान-
दित्यादेर्वैयर्थ्यमप्राप्तमसर्गानुवादत्वेन च संसृष्टपदसम्भवात्सर्वना-
म्नश्च निर्दिष्टप्रतिनिर्देशस्य भावत्वात्सर्वनाम्ना तदित्यनेन दध्या-
दीन्येव परामृश्यन्ते । न च कवचनानुपपत्तिः वीप्साङ्गीकरणात् । कथ-
मश्रुततदङ्गीकार इति चेत् ? शृणु वीप्सया प्रत्येकरूपेणानेकार्थपरामर्शो
तात्पर्यनिर्णयः कार्यः स चेद् सर्वनाम्नो निर्दिष्टप्रतिनिर्देशस्वभावेनैव

तौ वाऽद्विरुक्तत्वात् 'इति न्यायेन प्रकृतिगामित्वात्प्रा-
णिद्रव्यकाणां च यागानां 'दैक्षस्य चेतरेषु' इति न्या-
येनाग्नीषोमीयप्रकृतिकत्वात्तदनुवादेनानेन वाक्येन
गुणो विधीयते। दैक्षस्य च ज्योतिष्टोमाङ्गत्वेन स्वतन्त्र-

सिद्धः, स्वीक्रियते ह्यसौ पशुगणंऽग्निगुस्थमात्रादिशब्देषु त्रिनव
वीप्सां, ससम्बन्धिकार्थाभिधानंस्वाभाव्यात्। नचाऽव्यत्राहेतनिर्देशा-
त्तण्डुलानामेव परामर्शः स्यात् लीवत्याद्वा धानातण्डुलयोर्नैव परा-
मर्शः स्यादिति शङ्कां, निर्दिष्टानां मध्ये कस्य चिन्सर्वनाम्ना पराम-
र्शाभावे तन्निर्देशस्यानर्थक्यापातात् बलवत्प्रमाणवाधशूरस्य चान-
र्थक्यस्य तर्कबाधकताया अनाश्रयत्वात् लिङ्गस्य च शब्दसाधुत्वा-
थेत्वसम्भवात्, अस्तु वा वीष्मान्तादिति अभिगतेन प्राप्ता इति
शब्देन पठ्या इव धानातण्डुलनिर्देशायोगाद्द्वयादिविशिष्टसंस्पृ-
मेव परामृश्य च देवतात्वेवंभावादङ्गीकारः पाश्रन्यायेन प्रधान-
तया मुख्यतया च बलवत्प्रातिपदिकानुरोधेन लिङ्गसंख्ययो-
रुभयोरविवक्षायाः सुवचत्वात्। यदि त्वविवक्षायां न तुष्यसि
तदा भवत्वौपचारिकत्वेन तयोर्नयनं यथोक्तं द्वादशाद्यष्टुष्टीकायां
'अथैकदेवतत्वाल्लक्षणया लक्षितलक्षणया चोपपन्नमेकवचनं
लिङ्गं चे'ति, व्याख्यातं चैतन्मिश्रं: 'तच्छब्देयदिमन्निधानाख्यगुण-
वचनस्तत्तल्लक्षितसंनिहितद्वयादिलक्षितदेवताभिप्रायं लक्षितल-
क्षणमेकवचनं, अथ सन्निहितद्रव्यवचनस्तत्तालक्षणया लिङ्गं त्वेक-
देशगतं समस्तेषूपचर्य प्रयुक्त'मिति।

अन्यैस्तु तच्छब्दस्याकृतिवचनत्वे प्रथमः कल्पोपि विशिष्ट-
वचनत्वे द्वितीय इति व्याख्यातम्।

व्याख्याद्वयेऽप्याद्यकल्पोक्तिरभ्युपेत्यवादः सत्यपि तच्छब्दस्य
सन्निहितत्वप्रकारकबोधजनकत्वे सन्निधावदृष्टप्रयोगस्य तस्य स्तु-

पापदस्य पुत्रवाचित्ववत्संनिधिवाचित्वकल्पनानुपपत्तेः घटशुक्ला-
काशशब्दजनितोपस्थितोरपेक्ष्य प्रवृत्तेन तच्छब्देन क्वचिज्जात्यभि-
धानं क्वचिद्गुणाभिधानं क्वचिद्द्रव्याभिधानमित्यनेकविधशक्तिग्र-
हात्सर्वत्र येन रूपेण यदुपास्थितं तेन तत्तच्छब्दवाच्यमित्येकरूपेण
शक्तिग्रहलाघवात्, इत्थं च यत्किंचित्प्राचीनमिति शास्त्रस्य 'उपांशु-
पस' त्स्विति शास्त्रेणानुपसंहारोक्तिः 'पुरोडाशं चतुर्द्धाकरोनी'त्या-
ग्नेयं चतुर्द्धा करोती'त्यनेनोपसंहारोक्तिश्च सङ्गच्छते, अन्यथा तच्छ-
ब्देनेव यच्छब्देनापि सन्निधेः प्राचीनत्वस्य, वा सामान्यस्याभि-
धाने प्रायपाठसंरक्षणायोपांशुपसत्स्वित्युपसंहारविधिरेव स्यात् सर्व-
नामसमानार्थेऽस्य च तद्धितस्य सामान्यवाचित्वे सत्याद्याज्य
भागाज्ये प्रसज्यमानचतुर्द्धाकरणनिवृत्त्यै पुरोडाशशास्त्रमेवाग्नेयं च-
तुर्द्धा करोतीत्यस्योपसंहारः स्यात् । नच जुव्हामुपात्तचतुर्द्धात-
स्याग्नौ प्रक्षिप्तत्वाद्वावस्यत्वनेककार्यसाधारणस्य प्रतिपत्त्यनर्हत्वा-
न्नाज्यभागाज्यचतुर्द्धाकरणप्रसक्तिरिति शङ्क्यं, प्रक्षेपान्वायिना प्रया-
जभागेणैवाज्यभागशेषेणापि स्वस्य प्रतिपत्त्यन्तरसिद्ध्यै धारणप्रयु-
क्तिसम्भवात् । नच सामान्यप्रवृत्तस्य चतुर्द्धाकरणविधेः प्रधान-
पुरोडाशे चरितार्थस्य न विशेषप्रवृत्तप्रयाजशेषक्षारणावधिबत्स्व-
क्षेपविषयसङ्कोचकत्वं सम्भवतीत्यपि शङ्क्यं, अत्रैव 'त्विजोहविः-
शेषान्भक्षयन्ती'ति विहितायाः प्रतिपत्तेः प्रधानपुरोडाशे प्राप्ताया-
वाधमपेक्ष्यांगभूताज्यभागाज्यविषयप्रतिपत्तेः सङ्कोचस्यैव न्याय्य-
त्वात् सम्मतं चोपस्थितयावद्रूपविशिष्टव्यक्तिवाचित्वं जैमिनेः
तदुक्तं 'यथोक्तं वा सन्निधाना'दिति । आह चैतद्व्याख्यावसरे
भाष्यकारः 'लिङ्गादिसर्वविशेषणविशिष्टरूपेण सन्निहिते प्रयुज्यते
सन्निधानेनैकेन विशेषणविशिष्टां व्यक्तिमभिवदितुं शक्नोतीति ।
व्याख्यातं चैतत्तदुपटीकायां 'जातिलिङ्गसंख्याविशेषणविशिष्टां स-
न्निहितव्यक्तिमभिवदधीति सर्वनामशब्दोरूपेण स्वसामर्थ्येन यद्यत्स-

फलाकाङ्क्षाया अभावात्पशुकामदं न फलसमर्पकं किं
तु अग्नीषोमीयपश्वर्जनाङ्गतया प्राप्तकामनान्वादः
तथा च न वाक्यभेदः इति चेत् । न । तथापि दै-

न्निधानं विशिष्टं तत्तत्सर्वमभिदधति सर्वनामशब्दास्तस्मात्सन्नि-
धानमेषां सामान्यं निमित्तमिति सर्वनाम्नां सन्निधिवाचित्वे
जातिवाचित्वे वा सर्वमेतदलग्नकं स्यात् तत्तिसिद्धं तच्छब्दाभिहित-
दध्यादिलक्षितदेवताभिप्रायमेकवचनम् । तदिति । नच पाशा-
धिकरणन्यायेन वचनस्यान्यसंख्येयवयवजात्याद्यभिप्रायेण न-
यनसम्भवेपि मेष्यामभिग्रप्रवृत्तिन्यायेन नान्यलिङ्गेऽन्यलिङ्गे श-
ब्दप्रयोगसम्भवः इति शङ्क्यं 'नपुंसकमनपुंसकेनैकवच्चास्यान्यत-
रस्या'मित्यनपुंसकेपि नपुंसकशब्दप्रयोगस्यानुशासनसिद्धत्वात्
तस्मादेकद्रव्यनिरूपितानेकदेवतासम्बन्धैरनेकयागकल्पनावश्यम्भा-
वाद्यागस्येत्येकवचनमेकसमुदायाभिप्रायेण मूलेनेयमित्याहुः ।

प्रकृतयागाश्रितस्य चित्रापदोपात्तगुणस्य पशुकले विधिनि-
रासार्थश्च । गुणसम्बन्धेचेति । तदा च वाक्यभेदोनामाश्रयसमर्प-
कत्वाभिमतप्रकृतवाक्येन साकमसम्बन्धः नहि दध्यादिद्रव्यके या-
गे स्त्रीत्वं तदाक्षिप्तं वा प्राणिद्रव्यं कारकाभवतुमलं प्राणिगतजाति-
विशेषस्य तदुचितेति कर्तव्यताविशेषस्य च लाभसम्भवात् उत्प-
त्तिवैलायमैष्टिकविध्यन्तेन निराकाङ्क्षस्य यागस्य काम्यगुणा-
नुरोधेनापरविध्यन्तानालेपकत्वात् गुणस्य च दर्वीहोमवद्यांगसा-
दृश्यमभजमानस्य संस्थादिकाम्यगुणवदाश्रयधर्मग्राहिताया एव
वक्तुमौचित्यादित्याशयः । तथापीति । वाक्यभेदे हि विधेयता-
वच्छेदकरूपभेद एव तन्त्रं, नानेकपदोपात्तत्वमपि अन्तर्वैद्याद्यनेक-
पदलक्षितैकरूपावच्छिन्नदेशविधानेन वाक्यभेदपरिहारात् । एक-
भावनाविशेषणत्वेनानेककारकाणामिवैककारकविशेषणत्वेनानेकस्य

क्षानुवादेन चित्रत्वस्त्रीत्वविधाने वाक्यभेदात् विशिष्ट
कारकविधानेपि गौरवलक्षणे वाक्यभेद एव, कारक-

प्रातिपदिकार्थस्यापि विधौ विधिव्यापारनानात्वस्यापरिहार्य-
त्वादिति भावः । उक्तवाक्यभेदानभ्युपगमे त्वाह । विशिष्टे-
ति । तत्रतः कारकस्येतिविधानमित्यनन्तरमनुपपन्नमिति शेषः ।
प्रथमान्तेनानुपपत्तेरित्यस्यानन्वयात् । बाधोपपत्तिरिति । अन्यथा
चित्रत्वविधेरानर्थक्यापातादित्याशयः । ननु स्त्रीलिङ्गानुवादमृही-
ततात्पर्यकापत्तिरेवोद्देश्यतया मेपीयागसमर्पकोभवतु ततश्च
नैकप्रसरताभङ्ग इत्याशङ्क्याह । मेपीति । भवतु तर्हि प्रकृतयामीय-
निर्देशलव्यस्त्रीत्वविधानानुवादेन पक्षापकृष्टत्वरूपाचित्रत्वविधानमिति-
शङ्कानिरासे हेतुद्वयसमुच्चयार्थश्च । अथ फलपदानर्थक्यभयान्मेपी-
प्रकृतधानां वा समाश्रितस्य चित्रत्वस्य फले विधिरस्त्वत आह ।
उभयेति । नहि मेपीयागस्य प्रकरणमस्ति नापि विशिष्य धा-
नानां, अस्तदाश्रितत्वमप्यवश्यं विधेयमित्याशयः । सर्वेष्वपि गुण-
विधिपक्षेषु साधारण्येन गौरवसहितं वाक्यभेदं दूषणमाह । प्रकृत-
स्येत्यादिना । वाक्यभेदइत्यतः प्राक्कोपीति शेषः । मात्रकर-
णादिति । फलसम्बन्धकरणं सम्बन्धान्तराकरणं च हेतु विवक्षि-
ता । द्वितीयमुपपादयति प्रकृतायाइति । यदि समुच्चितावग्नि-
प्रजापती होमानुवादेन विधीयेते समुच्चितयोरेव तयोर्देवतात्वं
स्यादग्नीषोमयोरिवात आह अग्निप्रजापत्योश्चति ।

ननुकिमिदं देवतात्वं ? कथं तदाश्रयः ? कानि तत्र प्रमाणानि
कथं च तेषां बलावलमिति ? न तावत् त्यज्यमानद्रव्योद्देश्यत्वं दे-
वतात्वं आग्नेयपुरोडाशत्यागसमये प्रमादादुद्देश्यतां गतस्येन्द्राददे-
वतात्वप्रसङ्गात् । न च विहितत्वविशेषणेन तत्परिहारः सान्नाय्य-
यागाङ्गत्वेनेन्द्रादेरपि विहितत्वात् । अथ यस्मिन् यागे योद्देश्यत्वेन

स्यापि प्राप्तत्वात् विशिष्टविधानानुपपत्तेश्च । पशुका-

विहिता सा तस्य देवतेति वाच्यं, तथा सति यागस्य देवताधी-
ननिरूपणत्वादन्योन्याश्रयः ज्योतिष्टोमे चैन्द्रवायवादीनां अदेवता-
त्वापातः यागं प्रत्युद्देश्यत्वेन तासां विध्यभावात् । अथ यत्कर्मा-
गभूतद्रव्यान्वयिव्यापारोद्देश्यत्वेन या विहिता सा तस्य देवते-
ति विवक्ष्यते सोमदर्शादौ तादृशव्यापारोग्रहणनिर्वापादि, द्रव्यम-
स्कारहीने दर्विहोमादौ त्याग एव, यागाद्यदितलक्षणत्वाच्च देवताया
नान्योन्याश्रय इति चेत् न, वेदविदे गां दद्यादितिदानं वेदविदो
देवतात्वापातात् । अथ प्रतिग्रहशून्यत्वेनोक्तलक्षणं विशेषणीयं उक्तं
हि यजतिचोदनाद्रव्यदेवताक्रियं समुदायेगतार्थत्वादितिमृत्रे मिश्रं
स्तद्धटितं देवतालक्षणमिति चेत् । 'न विद्यया केवलया तपसा वापि
पात्रता । यत्र वृत्तमिमे चोभे तद्धि पात्रं प्रकीर्तित' मित्येवंलक्षण-
स्य पात्रस्य विशिष्टदेशकालसन्निधावसन्निधौ 'गोभूतिलहिरण्यादि
पात्रे दातव्यमर्चितम् । नापात्रे विदुषा किञ्चिदात्मनः श्रेय इच्छ-
ते'ति अपात्रे दाननिषेधात् स्वोद्देशेन त्यक्तं कालान्तरादौ स्व-
स्माअर्पणमपि येन पात्रेण 'प्रतिग्रहसमर्थोपि प्रमङ्गं तत्र वर्जये'दि-
ति निषेधान्न स्वीक्रियते तस्मिन्नतिव्याप्तेः । तदेवतैवेति चेत् ?
तथा सति 'न देवतामिशब्दक्रिय'मितिन्यायेन तत्प्रतिनिधिभूत-
ब्राह्मणान्तरस्वीकारासम्भवापत्तिः । अथ विधिगतशब्दाविनाभूतो-
द्देश्यकत्वं देवतात्वं अस्ति च तदग्न्यादिषु विधिगताग्न्यादिपर्याय-
वह्यादिशब्दैरुद्देशासम्भवात्, नास्ति च सम्प्रदाने उदाहृतभूति-
विधिगतपात्रादिशब्देन तस्योद्देशनियमाभावादिन्युच्यते तथासति
मान्त्रवर्णिकदेवतास्वव्याप्तिः ब्राह्मणाम्नानशब्देन तासामुद्देशनि-
यमाभावात् । अथ मन्त्रवर्णानुमितविधिमादाय तास्वपि लक्षणं
नीयते तथासति येषु दानेषु पात्रस्य नामगोत्रादिशब्दैरुद्देशनियम-
स्मृतिरस्ति यथोदाजहार हेमाद्रिः 'नामगोत्रे तु सङ्कीर्णसम्प्रदानस्य

चात्मनः । सम्प्रदेयं प्रयच्छन्ति कन्यादाने तु पुंनय'मिति तथाऽनु-
मितमदोगोत्रायामुष्म इति पात्रमुद्दिश्य त्यजेदिति विधिमादाय तत्स-
म्प्रदानेष्वतिव्याप्तिः । येन चैत्रादिशब्देनोद्देशस्तस्य नैव विधिगतत्व-
मिति चेत्, न । तादृशशब्दसङ्ख्यादः शब्दस्य विधिगतत्वेन तादृश-
शब्दस्य विधिगतत्वात् अत एव 'अनाम्नातेष्वमन्त्रत्व'मिसाधिकरणे
युक्तवाक्यगतयजमाननाम्नोऽस्त्येव मन्त्रत्वं असावसाविति तस्या-
म्नातत्वादित्युक्तं वार्तिके । अन्यथा स्वास्थानिन्यावाहने निमि-
त्ते अमुष्मैस्वाहेति जुदुयादिति विहितहोमोद्देश्येन्द्रादेरदेवतात्वापत्तिः
तद्वाचकेन्द्रादिशब्दस्य विधिगतत्वाभावात् । अथ विधिगतशब्दोद्देश्य-
त्वे सति द्युलोकस्थत्वे सति देवतात्वं न च सम्प्रदानभूते ब्राह्मणे तद-
स्तीति चेत् न, पित्रादीनां श्राद्धीयदेवतात्वाभावापत्तेः तेषां सर्वेषां द्यु-
लोकवासस्य श्राद्धीयदेवतात्वमतिपत्तिकालीनत्वाभ्युपगमे गयाश्रा-
द्धादिर्द्युलोकप्राप्तिफलकत्वानुपपत्तेः । अथ द्युलोकस्थशब्देनामानुपत्वं
विवक्षितं ? तथापि सम्भवन्मानुपत्त्वेषु पित्रादिष्वदेवतात्वापत्तिः ।
न च सपिण्डीकरणात् प्राक्प्रेतावस्थया स्थितानां तदन्तश्राद्धैर्व-
स्वादिभावाश्रयणाज्ज्ञैव केयामपि मानुपत्वप्राप्तिरिति शङ्क्यं, विचित्र-
कर्मणां प्राणिनां नियतावस्थानुपपत्तेः तथात्वेवा पित्राद्युद्देशेन पुत्रा-
दिदत्तान्नादिविविधपरिणाममतिपादकस्य 'पानं भवति यक्षत्वे राक्ष-
सत्वे तथापिपम् । दानवत्वे तथा मांसं प्रेतत्वे रुधिरादकम् । मानु-
पत्वेऽन्नपानादि नानाभांगरसो भवे, दिति मात्स्यवचसाऽनुपपत्तिः
नियतावस्थाश्रयणस्य तु तच्छ्राद्धगतनियतोद्देशविधिशेषत्वेनाप्युप-
पत्तिः । अथ मत्कर्तृकोत्सर्गोद्देशोयमिति प्रत्यक्षायोग्यत्वं तेन शब्देन
विवक्षितं अस्ति च तत्सम्पत्तिपित्रादिषु, नास्ति च पात्रेषु ब्राह्मणे-
ष्विति चेत् ? न, अश्वमेधे 'द्वयः स्वाहाहन्भूयांस्वाहा' इत्यादिमन्त्रैः
क्रियमाणहोमेषु अश्वीयदंतहन्वादेरदेवतात्वापत्तेः । अथोच्येत नैव
श्राद्धे कर्तुः पित्रादीनां देवतात्वं, किन्तु वसुरुद्रादित्यानां

‘वसुवृद्धादितिसुताः पितरः श्राद्धदेवताः ।

प्रीणयन्ति मनुष्याणां पितॄन् श्राद्धेन तर्पिताः’ इति, याज्ञवल्क्योक्तदन्तहन्वादिशब्दैश्च तदधिष्ठातृणां शुलोकस्थानामेव देवतात्वं विवक्षितं, तेषां च प्रसिद्धमेव शुलोकस्थत्वादीतियथाश्रुतस्यैव तस्य लक्षणप्रवेशे नानुपपत्तिरिति । आस्तामेवं, सपिण्डीकरणोत्तरश्राद्धेषु पार्वणदेवताविषयत्वादुक्तवचसां, तत्पूर्वभाविषु तु कर्तुः पित्रादीनां देवतात्वं विना का गतिः ।

स्यादेतत् अस्ति तावदिन्द्रादिभ्यः पितॄणां स्वोद्देश्यकर्मजन्योत्तमलोकप्राप्त्याख्यफलभाक्तेन वैलक्षण्यं रात्रिसत्रन्यायेन जातेष्टौ पुत्रगामिफलत्वस्येव श्राद्धेऽपितृगामिफलत्वस्याऽऽवश्यंभावात् श्राद्धे च हविर्विशेषेण पितॄणां तृप्त्यानन्त्यं श्रूयते देशविशेषकालविशेषे दत्तेन हविःसामान्येनापि, तद्यथा —

‘खड्गामिषं महाशल्कं मधु मुन्यन्नमेव च ।

लोहामिषं महाशाकं मांसं वार्ध्नीणसस्य च ॥

यद्ददाति गयास्थश्च सर्वमानन्त्यमश्रुते’ ।

इति । तत्तद्ब्रह्मविःस्वीकर्तृत्वात्तदुद्देश्यकोत्सर्गस्य च

‘यद्ददाति गयास्थश्च सर्वमानन्त्यमश्रुते’ इति ।

तत्तद्ब्रह्मविःस्वीकारप्रयुक्तविचित्रफलस्य पित्राश्रितत्वनिर्वाहाय च पितॄणां हविःस्वीकारोऽवश्यं वक्तव्यः ततश्चपितॄणां हविःस्वीकर्तृत्वात्तदुद्देश्यकोत्सर्गस्य च यद्ददातिगयास्थ इतिविधौ ददातिना निर्द्देशान्न पितॄणां देवतात्वं, अस्ति च निषेधेऽपि ददातिना तन्निर्द्देशः ।

‘न योषिद्भ्यः पृथग्दद्यादवसानदिनाहते ।

स्वभर्तृपिण्डमात्रेभ्यस्तृप्तिरासां यतः स्मृतेति’ ।

अत्र च सपत्नीकानां पित्रादीनां श्राद्धीयदेवतात्वविवक्षया पृथक्त्वमात्रं निषिध्यते शूलपाण्युक्तीनां योपिदुद्देश्यकत्वमात्रं वे-

सन्यदेतत् । श्राद्धीयोत्सर्गस्य ददातिना निर्देशाद्धस्य दानत्वं तु निर्णीयते ।

यत्तु तेनैवोक्तं पितृणां देवतात्वस्यापस्तम्बेन निर्देशादिन्द्रादिवद्विःस्वीकर्तृत्वाच्च पित्रपेक्षया श्राद्धस्य यागत्वं ब्राह्मणश्चाहवनीयार्थ इति ब्राह्मणगतस्वामित्वजनकत्वप्रतीतिर्ब्राह्मणापेक्षया तस्यैव दानत्वं भ्रान्तेर्विशेष्यप्रकारापेक्षया प्रमात्वाप्रमात्ववच्च प्रतियोगिभेदापेक्षया नोभयरूपत्वं विरुद्धमिति ।

तत्तुच्छम् । अन्वाहार्यदानविधिवाक्यशेषे ब्राह्मणानां देवतात्वनिर्देशवदुपचारेण पितृणां तन्निर्देशसम्भवात् इन्द्रादिवैलक्षण्यस्य चोपपादितत्वात् आहवनीयकार्यापत्तिनिर्देशेन चाहवनीयाधिकरणकप्रक्षेपस्येव ब्राह्मणभोजनस्य प्रतिपात्तित्वप्रतीतेर्न ब्राह्मणस्वत्वापादनं शास्त्रीयं, नतरां श्राद्धस्य ब्राह्मणसम्प्रदानकदानत्वं, अतः पितृसम्प्रदानकदानात्मकमेव श्राद्धमिति कथं पितृष्वव्याप्तिर्देवतालक्षणस्येति ।

नैतत् । दानात्मकश्राद्धस्य ब्राह्मणसम्प्रदानकदानपर्वन्तत्वनियमे सति विमुक्तपितृकेण श्राद्धकरणानुपपत्तेः । न चाकर्तृव्यमेव तेन तदिति वाच्यम् । नित्यत्वश्रवणात् तस्मात्पितृदैवत्वयागात्मकमेव श्राद्धमिति पितृष्वव्याप्तेर्देवतालक्षणासम्भवः, न तावत्प्रोक्षणं प्रति व्रीहीणामिवेप्सिततमत्वेन सम्भवः काचित्पशुपरोडाशादिदेवतायां तत्सम्भवेऽपि सर्वयागीयदेवतासु तदसम्भवात् । किञ्चोक्तसर्वलक्षणेषु प्रविष्टोद्देश्यानिर्वचनादेव तासु तदसम्भवात् । नच स्ववाचकशब्देन निर्देश एवोद्देश इति वाच्यम् । इदमादिशब्दनिर्दिष्टद्रव्यादेरप्युद्देश्यत्वापत्तेः । नापि पर्वतोन्नहिमानिसत्र पर्वतस्येव सिद्धवान्निर्देशाभिव्यङ्ग्योविषयताविशेषः अग्रय इदं न ममेतित्यागवाक्यस्येतरपदार्थान्प्रति धर्मित्वेन प्रत्यक्षसिद्धत्वेन द्रव्यस्यैव पर्वततुल्यतया तदापत्तेः । नापि चतुर्थतपदनिर्देश्यत्वमुद्देशः धृत्यादिदैवत्यहोमे तेषामदेवतात्वापत्तेः

यथोदाजहार छन्दोगपरिशिष्टवचः श्रुत्वाणिः 'भृतिर्होमे न मयु-
 ङ्ग्याहोनामसु तथाष्टमु चतुर्थ'मिति । ननु नैतद्वचस्यागकालोपा-
 र्यचतुर्थ्या निषेधकं तथाहि भृतिर्होमस्तावद्गोभिल्लृणमृधे विशाह-
 प्रकरणे श्रूयते तच्च 'उत्थाप्य कुमारं ध्रुवाज्ज्याहृन्नीजुहोम्यष्टाविहभृ-
 तिरिति गोनामभिर्होमोपि तत्रैवाश्वयुजीकर्मणि श्रूयते गोनामभिश्च
 पृथक्काम्यासीत्येतत्प्रभृतिभिरिति एतत्तृत्रद्वयव्याख्यायमरे भाष्य-
 कारणेन नारायणेनोभयेषां मन्त्राणां यथाज्ञानानामेव स्वादान्नना-
 मभिश्च प्रथमहोमे प्रयोगो न तन्मन्त्रगतानां भृत्पादीनां काम्या-
 दीनां चतुर्थ्यतत्त्वमित्युपन्यस्य तत्र मानस्येनैतच्छन्दोगवच उदाहरे
 तथा छन्दोगपरिशिष्टभाष्यकर्तृभिराज्ञादित्यवमृनिभिरपि मन्त्रगत-
 चतुर्थीनिषेधकत्वेन एतद्वचोव्याख्यानम्, अह्मभूतमन्त्रगतचतुर्थ्या नि-
 षेधकत्वेनोपपन्नस्य वचसश्च न प्रयानशरीरमविष्टमन्त्रिणवकन्यमृचिन
 मिति चेन्न । 'चित्तं च चित्तिश्चेत्यादिष्विव विभेदं द्वास्त्रेण न्यायन-
 श्रुतुर्थीनिषेधस्य मन्त्रेषु प्राप्तिरसम्भवान् । नच देवतायाश्चतुर्थ्यव-
 पदनिर्देशे किञ्चित् प्रमाणं स्पष्टस्य तत्कर्तव्यताबोधकवचनोऽनुप-
 लम्भात् । नचावश्ययुक्तत्वं देवतानाञ्चि योग्यतावन्ताश्चतुर्थ्यन्तर-
 लाभ इति वाच्यम् । देवतात्वे ज्ञाप्ये तद्विषयपक्षे चतुर्थ्या दीर्घस्य-
 प्रयोजकन्यायेन देवतापदोपरि चतुर्थीनिर्देशानर्हत्वात् अतएव इदं न
 ममेत्यपि यागवाक्यप्रयोगसम्भवाच्च, नापि तस्येदमित्यारोपविषय-
 त्वमुद्देश्यत्वमिति श्रुत्वाण्युक्तिः सङ्गच्छते द्रव्यस्यापि तद्विषयस्ये-
 नोद्देश्यत्वापत्तेः अग्रेरिदं न ममेतित्यागवाक्यप्रसङ्गाच्च, अत उदे-
 शानिर्वचनादपि देवतानिर्वचनामसम्भवः । अथ देवतात्वमती-
 न्द्रादिवृत्तिजातिविशेष इत्युच्यते ? तथागति यागनोदनया
 द्रव्याणामिव देवतानामप्यनियताक्षेपे प्राप्ते ग्रीक्षादेरिवान्या-
 दिचोदनया नियताग्न्यादेरपचारे द्रव्यान्तराक्षेपेण द्रव्यप्रति-
 निधिवद्देवतान्तराक्षेपेण देवताप्रतिनिधिस्वीकारापत्तिः । यद्वि

हि या यत्रोद्देश्यत्वेन विहिता सा तत्र देवतोच्येत ततो नै-
वान्यस्य देवतात्वमिति प्रतिनिधिर्वारयितुं शक्यः । किंच हविषा
मिव मन्त्रेऽपि देवतातद्धितविधानाद्धविर्निरूपितमिव मन्त्रनिरू-
पितमपि देवतात्वं जात्यात्मकं वाच्यं तत्र मन्त्रनिरूपिताद्धवि-
र्निरूपितस्याभेदे मन्त्रगोचरस्या 'ऽऽग्नेय्याग्नीध्र'मित्यादितद्धितस्य
श्रवणादिव 'सौर्यचरु'मित्यादितद्धितश्रवणादपि न यागकल्पनाप-
त्तिः भेदे समानाधिकरणजात्योर्व्याप्यव्यापकभावोऽवश्यं वाच्यः
न चासौ सम्भवति, तूष्णीं होमीयहविर्देवतायां मन्त्रदेवतात्वाभावात्
स्तोत्रादिमन्त्रदेवतायां हविर्देवतात्वाभावादिति न जात्यात्मकमपि
देवतात्वं इति देवतालक्षणाक्षेपः ।

तदाश्रयोप्यर्थो वा ? स्याच्छब्दो वा ? तत्र केचित् प्रकृत्यर्थान्वित-
स्वार्थबोधकत्वनियमं प्रत्ययत्वसामान्येन प्राप्तमतिक्रम्य तद्धितचतु-
र्थीभ्यां प्रकृतिशब्दान्वितस्वार्थाभिधानं यत्स्वीकार्यं तत् प्रकृत्यर्थाभा-
वात् ? उत प्रकृत्यर्थस्य देवतात्वान्वयानर्हत्वाद्वा ? नाद्यः वायव्याग्ने-
यसौर्यादिकतिपयदेवतापदप्रकृत्यर्थानां प्रत्यक्षादिलौकिकमानसिद्ध-
त्वात् ऐन्द्रादिप्रकृत्यर्थानामपि स्वर्गवदर्थवादादिसिद्धत्वात्, विध्यपे-
क्षिते स्वर्गरूपे सम्भवत्यर्थवादादिप्रामाण्यं न तु विध्यनपेक्षितेन्द्रादि-
स्वरूप इति चेत् ? कथमनपेक्षितमेतद्यावता प्रत्ययान्तरवत् प्रकृत्यर्था-
न्वितत्वेन तद्धितादिसमापितस्य देवताकारकस्य विधाने प्रवर्तमानो
विधिस्तन्निर्वाहाय प्रार्थयत एव प्रकृत्यर्थविशेषरूपं, स्फुटं चेन्द्र-
त्वादिफलार्थशताश्वमेधादिकर्मविधीनामिन्द्रादिस्वरूपापेक्षत्वम् ।
किञ्च 'इद्राय जुष्टं' 'इन्द्र मावह' इन्द्रस्य प्रियाधामान्ययाडिन्द्रइन्द्र-
स्याहमुज्जितिदेवताशब्दात्सुविभक्तयस्तावच्छ्रूयन्ते, न चैता इन्द्र-
शब्दस्याप्रातिपदिकत्वे सङ्गच्छन्ते । न चार्थशून्यस्य प्रातिपदिकत्व-
सम्भवः 'अर्थवदधातुरप्रत्ययः प्रातिपदिक'मिति पाणिनीयोक्तेः,
अतोऽपि नेन्द्रादिशब्दानामर्थशून्यत्वम् । न द्वितीयः यदि हि त्याग-

कालोच्चार्यत्वादिलक्षणं देवतात्वं शब्दसमवायार्हं तद्धितवाच्यत्वेन निर्णीतं स्यात् ततः प्रकृत्यर्थस्य तदन्वयानर्हत्वं सिध्येत् । नचैवं वृद्धव्यवहारादिना निर्णीतमस्ति । अथ शब्दसमवायिदेवतात्वाभिधानानुरोधेन देवतात्वस्य तादृक्लक्षणत्वमुच्यते तदा चक्रकापात्तिः । शब्दसमवायिदेवतात्वाभिधानमिति यद्यपि लोके ताद्वितार्थत्वेन शब्दसमवायिदेवतात्वं प्रसिद्धं भवेत् तथा 'वायुर्वैक्षिपिष्ठादेवते'त्यादिवाक्यशेषाद्वायव्यादिकृतिपयतद्धितैस्तावदर्थगतमेव देवतात्वमभिधेयं यैव हि वायव्यतद्धितसमर्पितदेवता विधिविहिता संवेह वाक्यशेषे क्षिप्रगामित्वेन गुणेन स्तूयत इत्यविवादम् । न च शब्दस्य प्रसिद्धोप्यं गुणः स्तुत्यै निर्देष्टुं शक्यते अतो यथा 'ऽऽदित्यः प्रायणीयः पयसि चरु'रित्यत्रादितिमोदननेतिवाक्यशेषाच्चरुशब्दस्य लोकप्रसिद्धस्थाल्यार्थत्वपरित्यागेनौदनविधित्वे निर्णीते यत्रापि 'सौर्यं चरु'मित्यादौ न वाक्यशेषस्तत्रापि वेदावधृतशक्त्यनुरोधेनौदनवाचित्वमेवाश्रीयते, तथा वायव्यतद्धितस्य वाक्यशेषादर्थगतदेवतात्वाभिधायित्वे निर्णीते यत्रापि सौर्यादौ नासौ, तत्रापि तद्गतमभिधायित्वमेव स्वीकार्यं, एवं च सूर्यगनत्वेन प्रसिद्धगुणप्रकाशकोयाज्यादिमन्त्रगतो 'ज्योतिष्कृदसिविश्वमाभासि' इत्यादौ पदानिचयः सङ्गच्छते, तद्धितोक्तन्यायेन चतुर्थमन्त्रप्रमाणकमपि देवतात्वमर्थगाम्येव, कथमन्यथा 'एषवैहाविर्यजते' इत्यादिवाक्यशेषमन्त्रवर्णाः सङ्गच्छेरन्, तस्मादर्थानामेव देवतात्वम्, अतएव तिर्यगधिकरणे देवानामनधिकारसिद्ध्यै भाष्यकारोक्तहेतुः सङ्गच्छते 'न देवानां देवतान्तराभावात्' इति, शब्दस्य देवतात्वे तदुच्चारणस्यास्माभिरिवेन्द्रादिभिरपि कर्तुं शक्यत्वान्नानेन हेतुना तेषामनधिकारः सिध्येत् निरस्तं चैतद्भाष्यबलेन शब्ददेवतामतं मिश्रं । अथार्थस्य देवतात्वे येन केनापि शब्देनोद्दिश्यमानस्य देवतात्वापत्तिः ततश्च 'विधिशब्दस्य मन्त्रत्वे' इतिन्यायविरोधः । नच शब्देनोद्देशं विना देवतात्वाऽयो-

गाच्छब्दविशेषाकाङ्क्षायां श्रुतशब्दं विधिरेव नियमयतीतिवाच्यम् । तस्यार्थं देवतात्वेन विधाय तमपि विदधतोविधेयावृत्तिप्रसङ्गात् अतः शब्दनियममभ्युपगच्छताऽनिच्छताप्यर्थदेवताविध्यभावोभ्युपेय इति चेन्न । अमन्त्रकपदार्थस्य प्रयोगकाले स्मारकाकाङ्क्षायां तद्विधानेन चरितार्थस्यापि ब्राह्मणस्याऽध्ययनविधिवलात्स्मारकत्वनियमाद्देवतात्वेन विहितार्थस्य प्रयोगकालीनोद्देशोपयोगिशब्दापेक्षायामर्थसमर्पणेन चरितार्थस्यापि शब्दस्य तद्वलादेव नियमसम्भवादित्याहुः ।

तन्न, देवतात्वेन विहितस्यार्थस्य शब्दाकाङ्क्षायां निराकाङ्क्षस्यापि शब्दस्य केनापि विधिना नियमाङ्गीकारे यत्र 'अग्नयेपावकाय' इत्यादौ पर्यायाभ्यां देवतासमर्पणमस्ति तत्रैकेनैव शब्देनार्थस्य निराकाङ्क्षोपपत्तौ सत्यामेकपदार्थे लिङ्गविनियुक्तानेकमन्त्रवत्पर्याययोर्विकल्पापत्तेः । न चेष्टापत्तिः 'प्राकृतस्य गुणश्रुतौ सगुणनाभिधानं स्यात्' इति दशमाधिकरणविरोधात् तत्र ह्येतन्निरूपितं ईदृशस्थले समुच्चिताभ्यां पर्यायाभ्यां देवतोद्देशः कार्य इति ।

अन्ये त्वाहुः ? सत्यपीन्द्रादिशब्दार्थसत्त्वे तद्वाचिशब्दोच्चारणव्यतिरेकेण तद्वाचरूपरूपव्यापारासम्भवात् स्वव्यापारे पुरुषोऽनियुज्यते इति न्यायाच्छब्दोच्चारणमेव विधिविधेयमवश्यं वाच्यं अतएव 'प्राकृतस्य गुणश्रुता' वित्याधिकरण एव भाष्यकारेणोक्तं 'देवताशब्दस्य हविषश्च सम्बन्धः साक्षादुच्यते' इति । 'विधिशब्दस्य मन्त्रत्व' इत्यधिकरणे च मिश्रैरपि 'सर्वत्र देवताविधौ शब्द एव विधीयते नार्थ' इत्युक्तम्, नचाविहिता देवता भवति अतिप्रसङ्गात् । उक्तं च 'न देवताग्निशब्दाक्रिय' मित्याधिकरणे मिश्रैः 'या यदर्थं विहिता सा तस्यदेवता' इति । एवं चाविधेयार्थस्य तद्विताद्यर्थस्य देवतान्वयवाधादाग्नेयादिपदप्रकृत्यंशेन लक्षणयोपस्थापितशब्दान्वितमेव देवतात्वं प्रसिद्धलक्षणं विलक्षणं वा तद्वितादिनाऽभिधेयं, अतएव

विधेस्तद्धितप्रकृत्यर्थगतविशेषरूपानपेक्षत्वान्नार्थवादादेस्तत्र प्रामाण्यं,
तदनपेक्षितेपि वस्तुनि मन्त्रार्थवादादेः प्रामाण्याभ्युपगमे नक्षत्रेष्टि-
वाक्यशेषेभ्योऽग्न्यादिदैवत्यकर्मसु अग्न्यादीनामधिकारः स्यात्तस्य
च शब्ददेवतात्वं विना ऽसम्भवादानिच्छतापि शब्दस्यैव देवता-
त्वमभ्युपेयं तथाहि 'अग्नये कृत्तिकाभ्यः पुरोडाशमष्टाकपालं निर्वपत्'
इत्यादिनक्षत्रेष्टिसमीपे श्रूयते 'अग्निर्वा अकामयत, अन्नादोदेवानां
स्यामिति, स एतमग्नये कृत्तिकाभ्यः पुरोडाशमष्टाकपालं निर्वप-
त्'इति 'प्रजापतिः प्रजा असृजत'इत्युपक्रम्य 'स एतं प्रजापतये
रोहिण्यै चरुं निर्वपत्' इत्यादि अर्थस्य देवतात्वं स्वात्मानमुद्दिश्य
स्वत्वत्यागं कृतवानिति बाधितं, शब्दस्य देवतात्वे तु सम्भवत्यग्ने-
रप्यग्नये इति शब्दं समुच्चार्य त्यागकर्तृत्वम् ।

यत्तु यस्य कर्मणा भाव्यग्नित्वं लक्षणया स जीवविशेषः
प्रथमान्ताग्निशब्देनोच्यते वर्चमानाग्निभावस्तु चतुर्थ्यन्ताग्निशब्द-
नेति वाक्यशेषबाधितस्याग्न्याद्यधिकारस्वोपपादनम् ।

तन्न, वाक्यशेषगतमुख्याग्निशब्दे लक्षणैव दोषो वरं हि
ततोऽजघन्ये चतुर्थ्यन्ते लक्षणाश्रयणम् । किञ्च 'रुद्रो वा
अकामयत, पशुमान् स्यामिति स एनं रुद्रायाद्रीयै प्रैयङ्गवं चरुं
पयसि निर्वपत् विष्णुर्वा अकामयत पुण्यं इलाकं शृण्वीयं न मा-
पापी कीर्त्तिरागच्छेदिति स एतं विष्णवे श्रोणायै पुरोडाशं त्रिक-
पालं निर्वपत्'इति वाक्यशेषगतौ प्रथमान्तौ रुद्रविष्णुशब्दौ नोक्त-
रीत्या लक्षणयापि नेतुं शक्यौ तयोरजीववचनत्वस्य नित्यसिद्धे-
करूपार्थत्वस्य चेतिहासपुराणोपबृंहितानेकश्रुतिसिद्धत्वात्, कथं च
'ब्रह्म' वा अकामयत ब्रह्मलोकमभिजयेयमिति तदेतं ब्रह्मणेऽभि-
जिते चरुं निर्वपत्'इति वाक्यशेषगतौ प्रथमान्तचतुर्थ्यन्तौ ब्रह्म-
शब्दौ परब्रह्मवाचिनौ सन्तौ भिन्नार्थौ स्याताम् ।

यदपि मतं नक्षत्रेष्टिष्वेकैकस्मिन्यागे तत्तन्नक्षत्रस्य तदधिष्ठा-

तुश्च देवतयोः समुच्चयात् स्वस्वनक्षत्रसाधारणस्वत्वापादकं स्व-
सहितनक्षत्रोद्देश्यकमसाधारणस्वत्वन्यागं कुर्वतामग्न्यादीनां स-
म्भवत्येवाधिकार इति ।

तदपि तुच्छम् । यतो न ममेत्येतावन्मात्राकारबुद्ध्यात्मकं यादृशं
दानशरीरे यागान्तरशरीरे प्रविष्टं कर्तुर्विशिष्यमाणाद्यस्वत्वनिवर्त्तकं
साधारणस्वत्वान्तरानापादकं त्यागस्वरूपं तादृशमेव नक्षत्रेष्टिया-
गशरीरप्रविष्टं स्वीक्रियते ? उत लोके कचित्प्रसिद्धं न ममेदं किन्तु
तवापीत्याद्याकारबुद्ध्यात्मकम् ? नाद्यः तादृशत्यागे स्वोद्देशस्य सर्वथा
वाधात् । न द्वितीयः नक्षत्रेष्टिर्षीदृशत्यागस्यैवेदानीन्तनपुरुषैर-
नुष्ठेयत्वापत्तेः । नचैकस्मिन्नेव शास्त्रे पुरुषभेदेन शास्त्रार्थभेदः एक-
स्मिन् पदे पदार्थभेदः सम्भवति । तस्माच्छब्दस्यैव देवतात्वम् ।

अथ नावामिकदेवताधिकरणन्यायेन समस्तनक्षत्रेष्टिवाक्यशेषाणां
स्तुतिपरतया स्वार्थे प्रामाण्याभावान्निरवपादित्यादिसमस्तादि-
क्तीनां अविवक्षितार्थत्वं ? अतो न तेभ्योऽग्न्याद्यधिकारसिद्धिः
नतरां शब्ददेवतात्वसिद्धिरित्युच्यते ? तर्हि विश्रवादिमदिन्द्रादिस्व-
रूपप्रतिपादकानां मन्त्रार्थशदानां भवदुदाहृतानामर्थदेवतात्वसा-
धकानां वाक्यशेषाणां मन्त्रगतमुद्बिभक्तीनां च तेनैव न्यायेनावि-
वक्षितार्थत्वाच्चेन्द्राद्यर्थोनापि तदेवतात्वमिति तत्ताद्विधिपर्यालोचन-
यैव मुतरां शब्ददेवतात्वसिद्धिरिति ।

तदपि न, यतो यादृशं चतुर्थ्यन्तपदप्रतिपाद्यत्वप्रयोजकं देवता-
त्वं प्रसिद्धं यदि तावत्तादृशमेव शब्दसमवाय्युच्येत ततो यथै-
वाग्नेयसौर्यादितद्धितसमर्पिततत्तद्देवतात्वनिर्वाहायावदस्यस्वीकर्त्तव्ये
चतुर्थ्यन्तशब्दोच्चारणे वाक्यशेषादिना वचनविशेषे व्याकरणादिना
प्रकृतिप्रत्ययविकारविशेषे प्रयोगयोग्यतामालोच्यामये सूर्यायेति-
विशिष्टशब्दोच्चारणमेव विधिविषयत्वेनानुष्ठेयत्वेन च स्वीक्रियते
तथैव लोकप्रसिद्धार्थविशेषगोचरशक्तीनामग्न्यादिशब्दानां शब्द-

वाचकत्वायोगात्स्वायत्ते शब्दप्रयोगे किमित्यवाचकं प्रयोक्ष्यामह
इति न्यायमालोच्यामिशब्दाय सूर्यशब्दायेत्येवशब्दोच्चारणं तत्त्वेन
त्वभ्युपेयं स्यात् । अथ चतुर्थ्यन्तत्वेन त्यागकालोच्चार्यत्वमेव देव-
तात्वं शब्दगतं तद्धितादिप्रतिपाद्यमित्युच्यते ? उच्यतां तथा सति
त्यागकाले यद्यपि नानिष्टशब्दप्रयोगापत्तिः तद्धितप्रकृतिमात्रस्य
त्यागकालीनचतुर्थ्यन्तपदोच्चारणे बाधकाभावात् । नापि देवता-
प्रकाशनार्थेऽपि मारुत्वतेषु आवाहनादिनिगमेषु 'धान्यममी'तिव-
दाम्नातैरग्न्यादिशब्देरैव लक्षणया देवताभूतशब्दप्रकाशनोचि-
त्यात् । तथापि सौर्यादिनिकृतिगतेष्वावाहनादिनिगमेषु प्राकृतदे-
वतापदस्थानेऽवश्यकर्तव्ये वैकृतदेवताप्रकाशकपदप्रक्षेपे स्वायत्त
इत्याद्युक्तन्यायात् सूर्यशब्दायेत्येवोहः प्रसज्येत न सूर्यायेति ।

ननु दशमे 'तथोत्तरस्यां ततोत्तमप्रकृतित्याद्' इत्यधिकरणे
सौर्याङ्गभूतेषु निगमेषु सूर्यदेवताप्रकाशनायानियतशब्दोच्चारणं पूर्व-
पक्षीकृत्य न सौर्यविधिना त्यागवेलायामेव सूर्यशब्दोऽनियम्यते, किंतु
कृत्स्ने प्रयोगे यावत्सु प्रदेशेषु देवताप्रकाशनायानियतशब्दोच्चारण-
मपेक्ष्यते तत्र सर्वत्रापि युगपदेकरूपसूर्यशब्दोच्चारणं नियम्यते कार-
काणां भावनान्वयनियमेन देवतात्मककारकविशेषात्मनः शब्दस्यापि
भावनान्वयनियमाद्विततभावनाया एव च प्रयोगस्वादिति सिद्धा-
न्तितं, ततश्च कालादिवत् प्रयोगानुबन्धपङ्क्तत्वं देवताया यद्यपि ना-
स्ति, तथापि त्यागे निगमेषु च शब्दैक्यनियमात् त्यागवेलायाम-
प्रयुक्तस्य शब्दशब्दशिरस्कसूर्यशब्दस्यादित्यादिशब्दानामिव न
निगमेषु प्रयोगापत्तिरिति । मैवम् । यद्यपि सर्वत्र सूर्यशब्दनियमेन
तत्पर्याया निवर्तन्ते तथापि नास्यैकरूप्यमपि नियमगोचरः नहि
त्यागवेलायां चतुर्थ्यन्तोऽसौ प्रयुक्त इति निगमेष्वपि तथैव निय-
म्यते अतो यथैव तत्तन्निगमकार्यभूतवाक्यार्थप्रतीत्यानुगुण्येन
सूर्यशब्दस्यैव द्वितीयान्तपठ्यन्तादिरूपेण नियमेन निगमेषु प्रयो-

गः सिध्यति तथैव यागीयदेवताभूतशब्दप्रकाशनात्मककार्यानु-
रोधेन शब्दशिरस्कस्यैव तस्य प्रयोगः सिध्येत् । किञ्च तत्प्रख्या-
धिकरणे 'इन्द्र ऊर्ध्वोर्ध्वर' इति मन्त्रादाधारदेवतालाभ इत्युक्तम् । उपा-
शुयाजे च क्रमविनियुक्तमन्त्रवशाद् विष्णवादिदेवतालाभ इत्युक्तम्,
द्वैतीयोपाशुयाजाधिकरणे च, शब्दस्यैव देवतात्वमिति मते च सर्व
मेतदमङ्गलं स्यात् । यदि ह्याग्नेयादियामेष्विवाधारादिषु विधिवला-
च्छब्ददेवतात्वमवधारितं स्यात् ततोऽवधारितदेवताप्रकाशनं विना
मन्त्राणामङ्गत्वानुपपत्तेर्मन्त्रगतैन्द्रविष्णवादिसमिदादिशब्दैर्लक्षणया
देवताभूतशब्दप्रकाशनं स्यात् । यदि चांत्तमप्रयाजयाज्यामन्त्रे भूक्त-
वाके चाज्यभागादियामान्तरीयदेवताप्रकाशनार्थत्वमहिम्नाऽग्न्या-
दिशब्दानां लक्षणया शब्दपरत्वनिर्णयवदिन्द्र ऊर्ध्व इत्यादिष्वधा-
रादिमन्त्रेषु इन्द्रादिशब्दानां शब्दपरत्वनिर्णयः स्यात् तत उत्तम-
प्रयाजप्रस्तरप्रहरणयोरिवाधारादिष्वपि शब्दानां देवतात्वमाक्षि-
प्याधारादिदेवताभूतशब्दप्रकाशनार्थास्तत्तन्मन्त्रा भवेयुः । नचान्य-
तरदपि सिद्धमस्ति । नच मन्त्राणां शब्दप्रकाशकत्वासिद्धौ मन्त्र-
प्रकाश्यत्वमहिम्ना शब्दानां देवतात्वसिद्धिः सम्भवति । अयाग्न्या-
दिशब्दवदिन्द्रादिशब्दार्थस्य लोकतोऽसिद्धत्वादर्थशून्यत्वमेवेन्द्रा-
दिशब्दानां शब्दपरत्वनिर्णायकमित्युच्यते ? तन्न, इन्द्रादिलोकप्राप्ति-
फलकर्षविध्यपेक्षितसमर्पकवाक्यशेषेभ्यः स्वर्गवत्तदर्थसिद्धेः । न-
चात्रैवर्णिकानां इन्द्रादीनामुपनयनाभावेन कर्माधिकारवाधात्तद्वोध-
कतिद्विभक्तीनां वाक्यशेषगतानामविवक्षितार्थत्वमिव कुतोपि हेतो-
रिन्द्रमिन्द्रस्येत्यादिसुविवभक्तीनां अविवक्षितार्थत्वं सिद्धं येन ता-
भ्योऽप्युक्तन्यायेनेन्द्राद्यर्थत्वसिद्धिर्न स्यात् । किञ्च 'आग्नेयं चतुर्धा
करोति' इति विहितचतुर्धाकरणं नाग्नीषोमीयैन्द्राग्रयोर्भवतीति तृतीये
प्रथमचरणान्त्ये स्थापितं, शब्ददेवतामते ताद्वितप्रकृत्याग्नेिशब्द-
स्यैव तद्वद्वितशब्दान्तरस्यापि लक्षणासम्भवात्तयोरपि चतुर्धा-

करणं स्यात् ।

अथ स्वार्थवाचकत्वरूपः शक्यसम्बन्धो यं शब्दं व्याप्य वर्तते
स एव शब्दोलक्षयितुमुचितः । नचाग्नीषोमीयादिशब्देऽग्निशब्दा-
र्थवाचकत्वं व्याप्यवृत्तीत्युच्यते ? तर्ह्यग्नेययागीयदेवताभूतस्याग्न-
य इति शब्दस्यापि तद्धितप्रकृत्या लक्षणा न स्यात् चतुर्थ्यन्ते पदे
प्रानिपादिकार्थवाचकताया व्याप्यवृत्तित्वसम्भवात् । अथाच्यते चतु-
र्थ्यन्तोच्चार्यत्वं लक्षणं देवतात्वं तद्धिताभिहितं न चतुर्थ्यन्तान्वयि,
किन्तु प्रकृतिमात्रान्वयि, इति नाग्नेय इत्येतावतस्तद्धितप्रकृत्या ल-
क्षणाप्रसक्तिरिति । तन्न । यदाकदाचिद्व्यक्तिश्चिद्यागकाले वा चतु-
र्थ्यतोच्चारितस्य कस्यापि शब्दस्य देवतात्वापातात् । अथ यद्या-
गकाले चतुर्थ्यन्तोच्चार्यत्वेन योविधिनिर्णयः शब्दः स तस्मिन् दे-
वतेति शब्ददेवतावादिना विशिष्य देवतात्वं निरुच्यते ? तदा ने-
दशदेवतात्वस्य तद्धितार्थत्वसम्भवः तद्धितार्थस्य विधिविषयत्वेन
विधेस्तद्धितविषयतावच्छेदकत्वायोगात् । अथ यथा तृतीयाविभ-
क्तिः पारार्थ्यमनभिदधानापि पारार्थ्यप्रतीतिपर्यवसायिप्रतीति-
गोचरं साधनत्वमभिदधाना पारार्थ्ये प्रमाणमित्युच्यते, तथाक्त-
लक्षणं देवतात्वमनभिदधानोपि तद्धितस्तत्प्रतीतिपर्यवसायिप्रती-
तिगोचरं त्यागकालीनं चतुर्थ्यतोच्चारणविषयत्वमभिदधानोदेवता-
त्वे प्रमाणमिति वदसि ? तदा देवतात्वलक्षणे तद्धितार्थे चतुर्थ्यत-
त्वप्रवेशोव्यर्थमेव स्वीकृतः स्यात् अप्रसङ्गातिप्रसङ्गानिवारणानुपयो-
गात् धृत्यादिहोमदेवतायामव्याप्तिफलकः परं देवतात्वलक्षणे तत्प्र-
वेशः स्यात् । अथ तद्धितार्थस्य चतुर्थ्यन्तत्वस्य विधिविषयभावो-
पि न स्यात् अतोविधिविषयत्वसिद्धौ तस्य तद्धितार्थ-
त्वमावश्यकमिति चेत् ! कथमुपांशुयाजदेवताशब्दे चतुर्थ्यन्तत्वं
विधिविषयः तदन्तशब्दोच्चारणपूर्वकस्वत्वत्यागात्मकयोगेन त-
दाक्षेप इति चेत् ? तद्धितस्थलेपि स केन वार्यते अतोऽन्यलभ्य-

त्वादपि न चतुर्थ्यन्तत्वस्य तद्धितार्थप्रवेशः । तर्ह्युच्चार्यत्वमेव तद्धि-
तार्थः स्यात् त्यागकालोच्चार्यत्वस्याप्यन्यलभ्यत्वादिचेत् ? न, ता-
वन्मात्रस्य तद्धितार्थत्वे सौख्यं चरुं वायव्यं श्वेतमित्यादौ द्वैतीयन्या-
यसिद्धाया यागकल्पनाया अनुत्थानापत्तेः । अथ तद्धिताभिहितं
त्यागकालोच्चार्यत्वं विधिनियतशब्देनैवान्वेति तथामत्येव तद्धित-
स्योक्तलक्षणदेवतात्वप्रतीतिपर्यवसानसम्भवान्न । विधिना चाग्नि-
प्रातिपदिकमेव नियम्यते न चतुर्थी, उक्तलक्षणयागस्वरूपेणैव
नियमेन तदाक्षेपात् अतोनाग्निशब्देन चतुर्थ्यन्तलक्षणेत्युच्येत ।
तदप्यसत् । सामान्यापेक्षस्य चतुर्थ्यामिव प्रातिपदिकेपि तुल्यत्वा-
त् अग्न्याद्याम्नातविशेषरूपेण प्रातिपादिकस्येवाग्नयेध्रियस्वेत्या-
द्याम्नातैकवचनादिरूपेण चतुर्थ्या अपि नियम्यत्वात्, अन्य-
था 'मौद्गं चरुं निर्वपेत् श्रीकाम' इति 'मरुद्भ्यः स्वतव्रतभ्यः सप्तक-
पाल' मितिच विहितयागयोः श्रीया इतिस्वतवद्भ्य इति शब्दोच्चार-
णेनापि देवगोद्देशासिद्धापत्तेः । अत एव 'विधिशब्दस्य मन्त्रत्व'
इत्यधिकरणे मिश्रैः शब्दनियमप्रदर्शनावसरेऽग्नयइति शब्दमुच्चार्य
हविस्त्यजेदित्येव विध्यर्थोदर्शितो नतु चतुर्थ्यन्तमग्निशब्दमुच्चार्येति,
अतश्चतुर्थ्यन्तस्य तद्धितार्थान्वयाय तद्धितप्रकृत्या स्वार्थवाचकत्व-
मव्याप्यवर्त्तिनमपि सम्बन्धं निमित्तीकृत्याग्नय इति शब्दो लक्षयि-
तव्यः तद्वदग्नीषोमशब्देन्द्राग्नीशब्दावपि लक्षयितुं शक्याविति कथ-
मग्नीषोमीयैन्द्राग्नयोर्न चतुर्द्धीकरणापात्तिः । अथाग्नेयशब्दस्याग्नीषो-
मीयप्रतिपादकत्वे सत्यपि यदाग्नेयोष्ठाकपाल इति यत्र पुरोडाशे
दृष्टप्रयोगत्वं तमेव चतुर्द्धीकरणवाक्ये ऽसौ वक्तुमर्हति नान्यमित्यु-
च्येत ? ततः 'पुरोडाशं कूर्मं भूत्वा प्रसक्तमपश्यन्' इति तत्रैव पुरोडा-
शशब्दस्य दृष्टप्रयोगत्वात् 'पुरोडाशं चतुर्द्धी करोति' इतिविधिरपि
स्वत एव आग्नेयमात्रविषयः स्यात् 'पुरोडाशं पर्यग्निकरोति' इत्यपि
तथा । अथ दृष्टप्रयोगत्वरूपकानादरेणाविशेषप्रवृत्तप्रकरणाख्यम-

माणबलेन प्रकृताखिलपुराणशपरामर्शपुराणशशब्दः। तुल्यमिदमा-
ग्रेयशब्देपीति सुधिय एव विवेचयन्तु । किञ्च वाक्यशेषादि-
ना भिन्नार्थत्वेनावगताभ्यां भिन्नविभक्त्यन्ताभ्यां शब्दाभ्यां प्राप्त-
कर्मानुवादेन देवतासमर्पणे वाक्यभेद इति मीमांसकाः । यथाहुः

‘अनेकपदसम्बद्धं यद्येकमपि कारकम् ।

तथापि तदनावृत्तैः प्रत्ययैर्न विधीयत’ इति ।

अत एव यदग्रे चेत्यस्य तत्प्रत्ययशास्त्रत्वं नेच्छन्ति मिश्राः ।
एकार्थत्वेन प्रसिद्धाभ्यां तु तादृशाभ्यां शब्दाभ्यां प्राप्तकर्मानुवा-
देन तत्समर्पणेन वाक्यभेद इत्यपि मीमांसकप्रसिद्धिः अत एवा-
भ्युदयेष्टिवाक्ये प्रकृतयागानुवादेनाग्नयेदात्र इति देवताविधौ ना-
सावित्युक्तं पष्ठे । अर्थानपेक्षशब्दमात्रस्य देवतात्वे भिन्नविभक्त्यन्त-
योः शब्दयोर्विधेयत्वे तुल्ये कथमेवंव्यवस्था स्यात् । किञ्च तद्धि-
तचतुर्थ्योर्विवापेक्षया प्राबल्यं वदद्भिरपि मीमांसकैरपि तद्धितच-
तुर्थीभ्यां देवतात्वेन समर्पितस्य गुणस्य मन्त्रसमर्पितगुण्यपेक्षं
देवतात्वं स्वीकृते । अत एवेन्द्रपीताधिकरणे ‘पत्नीवतं गृह्णाति’ इति
विहितग्रहे ‘अग्रापिपत्नीवान्तसर्जुर्देवेन च घ्रासोऽपि च’ इति मन्त्रात्
पत्नीवतोऽग्नेर्देवतात्वात्पत्नीवदग्निपीतस्येत्यहः कार्येन तु च घृणीतस्येति
पत्नीवतस्त्रिशनं त्रींश्च देवतानिति मन्त्राद्वा त्रयस्त्रिंशद्देवपीतस्येत्यपि न
कार्यं इत्युक्तं तार्तीयद्वितीयपादे ऽनैन्द्रप्रदानेषु भक्षमन्त्रस्योहेन प्रवृ-
त्तिरिति कृत्वाचिन्तारूपयोः ‘त्वष्टारन्तूपलक्षयेत्’ ‘पत्यानां त्रिंशश्च-
परार्थत्वात्’ इत्यधिकरणयोः । अत एव च ‘एकदेशद्रव्यं चोत्पत्तौ
विद्यमानसंयोगात्’ इति चातुर्थिकाधिकरणोदाहनेनोत्तरार्द्धात्स्विष्टकृते
समवद्यतीतिवचनेन विहिते स्विष्टकृद्वागे स्विष्टकृद्गुणविशिष्टस्या-
ग्नेर्देवतात्वमभ्युपगम्यते कथमन्यथाऽग्नीवरुणौ स्विष्टकृतौ यजती-
ति आबभूथिके वचने किं दर्श इव सगुणयोस्तयोर्देवतात्वमुक्त-
केवलयोस्तयोरिति दाशमिकोविचारः सङ्गच्छते, न स्वीक्रियते

च तद्धितचतुर्थीभ्यां देवतात्वेन समर्पितस्य गुणिनोमन्त्रसम-
र्पितगुणापेक्षं देवतात्वम्, अतएव सौर्यागभूतानिर्वापमन्त्रे सूर्याये-
त्येवोहमाहुर्नतु उदुत्यं जातवेदस'गितिमन्त्राज्जातवेदसे सूर्यायेति ।
अतएव च 'अग्नीषोमाभ्यामाज्यभाभागौ यजनि' इतिविधिवशा-
दाग्नेयस्य प्रथमाज्यभागस्य प्रथमप्रधानदेवतासंस्कारार्थत्वे प्राप्ते
द्वितीयाज्यभागस्य देवतासंस्कारत्वासम्भवात् द्वन्द्वोपात्तयोश्च देव-
तयोरेकधातूपात्ताभ्यां यागाभ्यां विरुद्धान्वयद्रव्यासम्भवात्सम्भवद-
पि प्रथमाज्यभागस्य सन्निपातित्वं न स्वीकार्यमिति सिद्धान्तितं
दशमे । अर्थस्य देवतात्वे गुणस्य गुणिनमिव गुणिनो गुणं प्रति
नित्यसापेक्षत्वाभावात्सम्भवत्युक्तव्यवस्था, शब्दस्य देवतात्वे तु
नैषा सिध्येत् ।

किञ्चाग्रये पयसि देवतासामान्याह्वलीयसा द्रव्यसामान्ये-
नैवातिदेश इति सिद्धान्तः तत्सिद्ध्यै द्रव्यस्य स्वरूपेण कर्म-
समवायात् वलीयस्त्वं, देवतायास्तु शब्दद्वारेण कर्मणि समवा-
यादौर्वल्यमित्युक्तमष्टमे 'विप्रतिपत्तौ हविषा नियम्येते'त्यधिकरणे ।
शब्दस्यैव देवतात्वे तदसङ्गतं स्यात् । किं च 'अग्रये पत्रमानाये'त्या-
दावनेकशब्दोपात्तैकदेवत्ये यागे आग्नेयविध्यन्तस्यातिदेशः 'मारुतं
सप्तकपाल'मित्यादौ चैकशब्दोपात्तानेकदेवत्ये कर्मणि चेन्द्राग्न्यादे-
रितिव्यवस्था तावन्मीमांसकानां याज्ञिकानां च प्रासिद्धा, शब्दस्य
देवतात्वे तद्वैपरित्यगमवर्जनियमापद्येत । नच शब्दविशिष्टस्यार्थस्यार्थ-
विशिष्टस्य शब्दस्य वा देवतात्वमितिदेवतात्वाधिष्ठानशरीरेऽर्थस्यापि
प्रवेशाङ्गीकारेणार्थभेदादेवताभेदसिद्धिरिति शङ्क्यं, 'एषा वा नाहिता-
ग्रेरिष्टिर्यच्चतुर्होतार' इतिवचनेऽनेकवचनव्यक्त्याश्रयेण न चतुर्होतृहो-
मेष्वनाहिताऽन्यधिकारिकत्वनियमानियमपूर्वपक्षस्य पाष्ठनिराक-
रणन्यायेनानियतशास्त्रार्थस्यासम्भवात् । विशिष्टस्य देवतात्वे चार्थ-
स्यैव शब्दस्यापि देवतात्वाधिष्ठानशरीरप्रवेशावश्यभावेनार्थवशाद्दे-

दादेरिव शब्दवशादभेदादेरप्यपत्तेः अर्थस्य देवत्वाभिष्ठानत्वसम्भ-
वाङ्गीकारे लक्षणोपस्थाप्यशब्दस्य तदसम्भवापत्तेश्च ।

केचित्तु मारुतादितद्धितस्यैकशेषादुत्पत्तेरेकशेषविग्रहे प्रयुक्ताना-
मेकशेषकाले लुप्तलुप्तानामनेकशब्दानां देवतात्वाङ्गीकारेण शक्यत
एव शब्ददेवतात्ववादिनापि मारुतादेरनेकदैवत्यत्वं व्युत्पादयि-
तुमित्याहुः ।

तच्चिन्त्यं अग्नीषोमीये चतुर्द्धाकरणः पादनायोक्तन्यायेन यादृ-
शचतुर्थ्यतस्योच्चारणं त्यागकाले विधिना विधेयं तादृशस्यैव देव-
तात्वं तावच्छब्ददेवतावादिनाऽवश्यं वाच्यं, मारुतयागे च 'मरुतो
यस्य हि क्षय' इत्यादिमन्त्रान्मरुद्व्य इत्येव शब्दोच्चारणं विधेयं ना-
न्यादृशम् । नचैकशेषविग्रहे मरुद्व्य इति बहवः शब्दाः प्रयुक्ता नापि
लुप्ताः ये त्वेकवचनान्तास्तत्र प्रयुक्ता लुप्ताश्च नैव तेषां चतुर्थीव-
हुवचनान्तवाद्यादिशब्दद्वयतात्वमिति । नचैतादृशकुशकाशावलंबने
नापि भवताऽऽश्विनादियागेऽनेकदैवसत्वं वक्तुं युक्तं, शब्दवत् अश्वि-
नावित्यादेः सन्निहितानेकाभिधायित्वनियमेन मरुच्चमरुचेतिवद-
श्वीचाश्वीचंतिविग्रहामग्नयेन द्वावित्यादिवदेकशेषित्वापुष्पवन्ता-
दियुक्तं सम्भवात् ।

किञ्च नवमे 'पार्वणौ जुहोती'त्यत्र किं पर्वशब्दोपात्तकाल-
दैवत्यावारादुपकारिणौ विहितौ होमौ विकृतिषु प्रवर्त्तते उत पर्व-
शब्दोपात्तसमुदायदैवत्यौ सन्निपातिनौ संस्कार्यसमुदायाभावाद्विकृ-
तिषु न प्रवर्त्तते इति सन्दिग्ध काले पर्वशब्दस्य मुख्यत्वात् काल-
दैवत्याविति पूर्वपक्षे प्राप्ते 'पार्वणहोमयोस्त्वप्रवृत्तिः समुदायार्थमंयां-
गात्तदभीज्याही'ति सूत्रेण समुदायवाचिपर्वशब्दसंयोगात्समुदा-
यदैवत्यौ इति सिद्धान्तितम् । कालवाचित्वनिराकरणार्थं च सूत्रे ना
प्रकरणत्वादित्यस्मिन्भाष्यकारेण समुदायप्रकरणाद्दानकर्मणः प्री-
णातेश्च भावे व्युत्पन्नस्य पर्वशब्दस्य दानसमुदाये मुख्यत्वात्समु-

दायदैवत्यावेवेत्युक्ता “मन्त्रवर्णाच्च” तिसूत्रे फलपदत्वेन पूर्णमासादि-
प्रकाशकौ ‘ऋषभं वाजिन’ मित्यादिमन्त्रौ तत्रैव हेतुत्वेनोपन्यस्यास-
न्निहितमपि समुदायमुद्दिश्य विकृतौ पावर्णहोमः स्यादित्याशङ्क्य
‘नाधिकारिकत्वा’दिति सूत्रे उक्तं आग्नेयादीनां चाधिकारः ते चा-
त्र देवतास्तत्संस्कारार्थौ होमौ तदभावे न स्त’ इति । उक्तं चास्मि-
न्नधिकरणे मिश्रैः ‘तन्त्राभिहितत्वात्प्राकृतानां व्यासज्य देवतात्वं
न प्रत्येक’ मिति । पर्वशब्दस्य देवतात्वे समुदाहृतपूर्वपक्षसिद्धान्तौ
द्वावप्यनुपपन्नौ स्यातां, शब्दाभीज्या हि तदा स्यान्न कालाभीज्या
समुदायाभीज्या वा, तथोदाहृताः सूत्रप्रभृतिग्रन्था अप्यहृदयवाचो
भवेयुः, एतदनन्तरं ‘मुभयोरविशेषाद्यद्भीज्या वा तद्विषयौ’ इतिसू-
त्रद्वयं भाष्यकारेणाधिकरणान्तरत्वेन व्याख्यातं, वार्त्तिककारैस्तु
पूर्वाधिकरणप्रयोजनत्वेन व्याख्यातं, तदप्यसङ्गतं स्यात्, तथाहि
कालदैवत्यत्वं इव शब्ददैवत्यत्वेऽपि समुदायसंस्कारत्वाभावात् ‘यत्स-
मुदाये संस्कारकोयत्सतत्प्रयोगे स्या’दिति सिद्धान्तसूत्रमसङ्गतम् । य-
द्युच्यते शब्दस्य देवतात्वेऽपि समुदायवाचिता तेन नान्तरीयकतया
जायमानस्मरणांशेन होमस्य समुदायसंस्कारत्वोपपत्तेरुपपन्नं तदि-
ति? तदा शब्दस्य वाचकत्वमिव कालस्यापि ‘पौर्णमास्यां पौर्णमा-
स्या यजेते’तिशास्त्रादङ्गत्वं समुदायसम्बन्धोऽसीति हस्तिज्ञाने हस्ति-
पक्षस्मरणवत् कालज्ञाने नान्तरीयकतया जायमानस्मरणांशेन हो-
मयोः समुदायसंस्कारत्वोपपत्तेः पूर्वपक्षसूत्रमसङ्गमिति । किंच नवमं
एव ‘नियमोऽहुदेवते विकारात्स्याद्विकल्पो वाप्रकृतिव’दितिसूत्र-
द्वये ‘स एतांशनादित्येभ्यः कामायालभत’ इतिविहितयागेऽग्नीषो-
मीयपक्षाविकल्पेन प्राप्तस्य मेधपतिभ्यां मेधं मेधपतये मेध’मितिमं-
त्रद्वयस्य यथाक्रमं तत्पूर्वाधिकरणे देवताधिष्ठानसङ्ख्याया देवताकार-
कसंख्यायाश्च प्रकाशकत्वेन सिद्धस्य मेधपतिवहुवचनान्तोहेनानूहेन
च प्रयोग इति निरूपितं, शब्दस्य देवतात्वाधिष्ठानत्वे प्रकृताव-

मिरिति सोम इति अत्यपि अधिष्ठानभेदे निर्दिष्टविकृतावादि-
शब्दस्यैवाधिष्ठानत्वेन कथं चोक्तोविकल्पः सङ्गच्छते । तस्मान्न
शब्दस्याप्याश्रयत्वमिति देवतात्वाश्रयाक्षेपः ।

प्रमाणमपि तत्र न तावच्चिदितः सम्भवति, नाहि तस्य
विधायकत्वेन प्रामाण्यं प्रवर्त्तनात्तन्निधायित्वात्, नापि व्रीणा-
दिशब्दवद्भिन्नियोज्याभिधायित्वेन कारकशक्त्यधिष्ठानत्वेन, व्रीणादि-
तुल्यं विनियोज्यत्वं हि तद्धितप्रकृत्यर्थस्याग्न्यादेरेव वक्तुं शक्यं
न तद्धितार्थस्य । अथ करणादिकारकाभिधायिभक्तिवद्देवता-
कारकाभिधायितद्धितस्य विनियोजकत्वमुच्यते ? तन्न, गोमानाध्व-
र्थत्वमिति तद्धितान्तस्याग्नेयादिपदस्य

‘सर्वत्र योगिकैः शब्दैर्द्रव्यमेवाभिधीयते’

इतिन्यायेन प्रकृत्यर्थविशिष्टद्रव्यमात्राभिधायित्वात् गोमानि-
त्यादौ सम्बन्धसामान्यस्येवेह देवतात्वस्य संसर्गनिधया
भानमात्रेणानुज्ञासनोपपत्तेः अग्नेः पुरोडाशेन सह देवतात्वेतरस-
म्बन्धासम्भवेन शब्दजन्यविशिष्टप्रतीत्यनन्तरं सम्बन्धसामान्यस्येव
देवतात्वस्याप्यन्यलभ्यत्वसम्भवात् । ससपि कारकाभिधायित्वे
प्रोक्षिताभ्यामुलूखलमुसलाभ्यामित्यत्र निष्ठाया इव तद्धितस्य द्र-
व्योपसर्जनक्रियानन्वाधिकारकाभिधायित्वान्न विनियोजकसम्भवः,
एवं चतुर्थ्या अपि विनियोजकत्वेन प्रामाण्ये वक्तव्ये तस्यददात्य-
न्वितकारकाभिधायिस्वभावतया यागान्विततदभिधायित्वासम्भ-
वाद्भिन्नियोजकत्वासम्भवोदर्शयितव्यः । अथ लक्षणया यान्वयार्ह-
कारकस्वरूपतयोपस्थाप्यत इत्युच्यते ? तर्हि यावच्छब्दानां शक्य-
सम्बन्धिदेवतात्वं तावतामपि लक्षणयोपस्थाकत्वसम्भवात् ‘तद्धि-
तेन चतुर्थ्या चे’ति चतुर्थ्या एव विशिष्टोपस्थातोनिस्तात्पर्यकः
स्यात् । किञ्च ‘यदग्नये च प्रजापतये चे’त्यादौ होमसमाधिवाहारा-
च्चतुर्थ्या तदन्वयार्हकारकलक्षणा युक्ता अपनीतदेवताकप्रकृताया-

गानां देवतान्तरसम्बन्धविधिपरे'ये मध्यमास्तानग्रये दात्र'इत्यादौ च, तथा आधानप्रकरणान्नाते 'अग्रये पवमानायाष्टाकपालं निर्वपे' दित्यादौ तु न याग इति समभिव्यवहारो न वा प्रकृतयागग्रहण-मिति कथं चतुर्थ्या देवतालक्षणत्वासिद्धिः । निर्वपतिलाक्षितयागस-मभिव्याहारस्तत्र बीजमितिचेत्तेन यागलक्षणायां किं बीजं ? द्रव्यदे-वतासम्बन्ध इति चेन्नान्योन्याश्रयात् । अतो न चतुर्थ्या अपि देवतायां प्रामाण्यं, नापिमन्त्रस्य, तस्य प्रामाण्यमाकरे द्वेषा निरु-तं क्वचित्पूर्वकृतदेवतात्त्रानुपजीवनेन यथाऽऽधारमन्त्रोपांशुयाजम-न्त्रादेस्तत्परुषाधिकरणोपांशुयाजाधिकरणादौ, क्वचित्पूर्वकृतपद-पजीवनेन, यथा सूक्तवाकोत्तमयाजयाज्यादेस्तार्तीयदाशंमिकाधि-करणादौ शब्ददेवतावादिनामर्थदेवतावादिनां च मते देवताविधेः 'विधिशब्दस्य मन्त्रत्वं' इत्याधिकरणोक्तन्यायेन चतुर्थ्यन्तशब्दोच्चा-रणपर्यवभाषित्वान्मन्त्रस्य विध्यनुमानेन स्वान्तर्गतशब्दविशेषे किं चतुर्थ्यन्तोच्चार्यत्वं ज्ञापयतः प्रामाण्येन भवितव्यं, तत्राद्योदाहरणेनै-कशब्दसमुदायात्मकोमन्त्रोपदेकस्यैव स्य चिदेव शब्दस्य चतुर्थ्यन्तो-च्चारणं ज्ञापयति तत्र किं नियामकमिति वक्तव्यं ? इतरपदार्थान्प्रति प्राधान्येन स्वार्थबोधकत्वमितिचेत् ? किमत्र प्राधान्यशब्देन शब्दं विशेष्यत्वं विवक्षितं ? उत वास्तवं धर्मित्वं ? आद्येपि विशेष्यत्वशब्देन मुख्यविशेष्यत्वं ? उत विशेष्यत्वमात्रं ? नाद्ये 'स्त्रिदेवः पृथिवीमेघ एतां विचक्रम' इत्यादिमन्त्रे विचक्रम इत्यादिशब्दोक्तायाः क्रियाया एव तादृक्त्वेन तद्वाचिनीस्त्रिविक्रमशब्दस्यैवोपांशुयाजे चतुर्थ्यन्तोच्चारण-प्रसङ्गात् । न द्वितीयः 'त्वेपं ह्यस्य स्थविरस्य नामे'तिषष्ठ्यन्तपदनि-र्दिष्टविष्णुं प्रति प्राधान्येनार्थं बोधयतो नामशब्दस्य चतुर्थ्यन्तो-च्चारणप्रसङ्गात् । नाद्ये द्वितीयः त्रिविक्रमत्वादिभिर्विष्णवादीनां धर्म-धर्मिभावे नावमिकदेवताधिकरणन्यायेन वास्तवत्वस्य मीमांसकैर-नङ्गीकारात् । तदङ्गीकारे वा "इन्द्र आगच्छ हरिव आगच्छे"तिमु-

ब्रह्मण्यनिगदस्याग्निष्वतिप्राप्तस्य 'अग्ने आगच्छ रोहिताश्वे'तिगुण-
वाचिषु हरिवदादित्यूहः स्यात् । तथाच नावमिकाधिकरणविरोधः ।

एतेन यत्र स्वनिरूपितं स्तुत्यत्वरूपं देवतात्वं तत्रैव हविर्नि-
रूपितं देवतात्वं मन्त्रेणाक्षिप्यत इति परास्तम् ।

यद्वर्त्तिनो धर्माः मन्त्रेन्तर्गतैः पदैः प्रतिपाद्यन्ते स स्तुत्यः, न
च मन्त्रान्तर्गता धर्माः कचिद्वर्त्तन्त इति स्वीक्रियते । अथासद्गुण-
वत्तया प्रतिपाद्यत्वरूपं स्तुत्यत्वमेव मन्त्रनिरूपितं देवतात्वमिति
चेत् ? न, 'अग्निर्हिमस्य भेषज'मित्येवं स्तुतिभाजां देवतात्वाभावप्र-
सङ्गात् । अथ गुणवत्तया प्रतिपाद्यत्वमेव तत्, गुणसत्त्वासत्त्वयोस्तु
नादर इति चेत् ? तथापि 'त्रिर्देवः पृथिवी'मित्यादिमन्त्रेषु समाना-
धिकरणदेवविष्णवाद्यनेकपदयुक्तेषु यदेकस्यैव कस्यचित् पदस्या-
र्थं स्तुत्यत्वेनाभ्युपगम्य तेनैव पदेन मन्त्रहविर्देवताव्यवहारः क्रि-
यते तत्र किं बीजं ? शक्यते हि वक्तुं सर्वैः पदैर्देवतादार्थः स्तुप
इति, तुल्यं हि लोकप्रसिध्या देवविष्णुशब्दयोरुदत्तत्वं निरुक्त्वादि
प्रसिध्या यौगिकत्वं, तुल्यं चानेकार्थत्वं देवशब्दस्येन्द्रादिष्विव वि-
ष्णुशब्दस्यापि पादेन्द्रियाधिष्ठातरि द्वादशादित्यान्तर्गते यज्ञे जग-
त्पालके च श्रुत्यादिप्रसिद्धत्वात् । हृष्टं च विष्णुशब्दस्यैव देवश-
ब्दस्यापि देवतासमर्पकत्वं 'यो नः सपत्नो योरण' इत्यादिमन्त्रकहोमे ।

अथ छन्दोदेवताअनुक्रमणिकाग्रन्थे मन्त्रविशेषदेवताविशेषस्य
नियतरूपेण कथनाच्छक्यते मन्त्रेण स्वदेवताया हविर्देवतात्वं क-
ल्पयितुमिति निरूप्यते ?

नैतदपि, छन्दोनिरूपण इव देवतानिरूपणेपि तस्य ग्रन्थस्य
श्रुत्यतिरिक्तमूलताया अवश्यवक्तव्यत्वात् यथैव हीयं गायत्रीयं
त्रिष्टुबिति प्रतिमन्त्रश्रुतयो न सम्भावयितुं शक्यन्ते तथास्याग्निर्दे-
वता ऽस्येन्द्र इति न सम्भावयितुं शक्याः, शक्यत्वे वा 'तद्येऽनादिष्ट-
देवता मन्त्रास्तेषु देवतोपपरीक्षा यदेवतः स यज्ञो वा यज्ञार्हं वा त-

देवताभवन्तीत्यादिकानाविष्कृतदेवतालिङ्गेषु मन्त्रेषु नैरुक्तदेवता-
 परीक्षा कथं सङ्गच्छते । नचश्रुत्यतिरिक्तं स्यात् । तस्मान्नोपांशुयाज-
 मन्त्रादेर्देवतायांप्रामाण्यं सम्भवति । द्वितीयोदाहरणेपि यद्यपि नैष
 आक्षेपः सम्भवति क्लृप्तदेवतात्वोपजीवनं न कल्प्यदेवतात्वस्य तत्क-
 ल्पसमानाश्रयस्यैव कल्पयितुमुचितत्वात् । तथापि कल्पनामूलभू-
 तानुपपत्त्यभावेन न मन्त्रस्य प्रामाण्यं सम्भवति तथाहि कर्माङ्गत्वे-
 नावगतस्य मन्त्रस्य कर्मतत्सम्बन्धिप्रकाशकत्वं विनाऽगत्वानुपपत्तेः
 क्लृप्तसम्बन्ध्यप्रकाशकेन तेन स्वप्रकाशस्य कर्मसम्बन्धित्वमा-
 क्षिप्य योग्यतया हविर्द्वं देवतात्वं वाऽऽक्षिप्यत इति तावदाकर-
 रीतिः तत्रोत्तमप्रयाजप्रहरणयोः शेषिसम्बन्धिदेवतात्वेन क्लृप्ता
 अग्न्यादयस्तेनैव सम्बन्धेन क्लृप्तनदुभयसम्बन्धा इति विनैव स-
 म्बन्धाक्षेपं तान्प्रकाशयतोर्गज्यासूक्तवाक्ययोः प्रयाजप्रहरणांग-
 त्वोपपत्तेः कथं देवतात्वाक्षेपकत्वम् । अथेत्तमप्रयाजयाज्याया अङ्ग-
 त्वानुपपत्त्यभावेपि प्रयाजस्यैव देवतां विनाऽनुपपत्तेर्गज्याप्रकाश्या-
 ग्न्यादीनां देवतात्वं कल्प्यते, सूक्तवाक्ये तु इदं हविरितिशब्दनि-
 र्दिष्टप्रस्तरसम्बन्धित्वेनाग्न्यादिप्रकाशनानुपपत्तिस्तासां देवतात्वे
 बीजमित्युच्यते । तन्न, 'अग्न आज्यस्य व्यन्ति' तिसम्बुद्ध्यन्ताग्निपद-
 निर्दिष्टस्याग्नेरेवाक्लृप्तदेवतात्वकल्पनेन प्रयाजोपपत्तेः । नचेत्तरप्रया-
 जया ज्यामन्त्रेषु समिदादीनामिवेहापि अग्न्यादीनां 'माज्यस्य व्यन्तु'
 इतिहविराभप्रकाशनादेवतात्वं प्रतीयत इति शङ्क्यं 'एभिरग्ने सरथं
 याह्वर्वाङिति' मन्त्रे पत्नीवतां त्रिशतां हविराभप्रतीतावपि स-
 म्बुद्ध्यतपदनिर्दिष्टाग्ने रेवपात्नीवतग्रहे देवतात्ववत्सर्वप्रयाजयाज्या-
 मन्त्रेषु संबुद्ध्यन्तपदनिर्दिष्टाग्नेरेव सत्यामप्यन्येषां हविराभप्रती-
 तौ देवतात्वस्योचितत्वात् । तथा चाग्नेर्विश्वेषां देवानां च सं-
 वादरूपे द्वे ऋचौ सङ्गच्छते 'अग्निः किल वव्रे प्रयाजान् अनु-
 याजांश्च केवलानूर्जस्वन्तं हविषोदत्तभागं घृतं चापां पुरुषं

औषधीनामग्रेष्व दीर्घमायुरस्तु देवा इति । केवलाननन्यदेवता
 संपृक्तान् निरवशेषान्वा, यज्ञियस्य सर्वस्य हविषोवधार्यो-
 र्जस्वन्तं भागं मह्यं दत्तं घृतं चापांद्रुवाणां पिने प्रथमाज्यभागे
 औषधीनामोपधिमयानां हविषां मध्ये पुरुषं पुरोडाशं चाश्रीयां
 प्रथमप्रधानयागे हे देवा ममातिदीर्घमायुरस्त्विति, अनुजज्ञिरे च
 विश्वेदेवाः तस्मै तं भागं 'तव प्रयाजा अनुयाजाश्चकेवलाऊर्जस्वन्तो
 हविषः संतु भागाः तवाग्रे यज्ञोऽयमस्तु सवर्स्तुभ्यं नमन्तां प्रदि-
 शश्चतस्र' इति । यास्कोपि छन्दोदेवता इत्येवमादिना प्रयाजेष्वने-
 कविधदेवताकल्पानुपन्यस्याह 'आग्नेया इति तु स्थितिर्भक्तिमात्रमि-
 तरत्' इति । तस्मान्नोत्तमप्रयाजयाज्याया अग्न्यादीनां देवतात्वे प्रा-
 माण्यम् । नाप्यग्रेरपि देवतात्वे तत् आग्नेयाः प्रयाजाः आग्नेया अनु-
 याजा इति यास्कोदाहृतब्राह्मणेनैव तत् प्राप्तिः । नच तदुदाहने-
 भ्य 'छन्दांसि वै प्रयाजा' इत्यादि ब्राह्मणान्तरेभ्यच्छन्दःप्रभृति-
 देवतान्तराणापि प्राप्तेः कथमुक्तब्राह्मणादग्रेरेव देवतात्वमिति शङ्कां,
 अग्निदेवतात्वप्रापकब्राह्मणे तद्धितयोगेनैव वैशेष्यात् । नापि सू-
 क्तवाके इदं शब्दनिर्दिष्टप्रस्तरं प्रति अग्न्यादीनां देवतात्वसिद्धिः
 सूक्तवाकात्प्रागसिद्धाग्न्यादिसंबन्धस्य प्रस्तरस्येदं हविरिति पद-
 द्वयेन निर्देशेऽजुषतेत्यादिभूतक्रियानिर्देशस्य बाधापत्तेः । अतः
 प्रधानक्रियायाः अनुरोधेनास्यहविरित्यर्थे प्रत्यक्षवर्हिःपरामर्शीदं-
 शब्दसमासमङ्गीकृत्य वर्हिरधिकरणकपुरोडाशादिसम्बन्धित्वेनैवा,
 ग्न्यादिप्रकाशनं सूक्तवाकेन कर्तुंमुच्यते, भवति चैवं सति 'देवा
 आज्यपा आज्य'मित्यस्य वाक्यान्तरैः सह बल्लभदेवतासम्बन्धप्र-
 काशकतयैवैकरूप्यं, तथा सति च कथं प्रस्तरं प्रत्यग्न्यादीनां देव-
 तात्वसिद्धिः । अतो न मन्त्रस्यापि देवतायां प्रामाण्यम् । नापि द्विती-
 यायाः 'तद्धितेन चतुर्थ्या वे'ति वार्तिके देवताप्रमाणप्राये तदपरि-
 गणनात् प्रत्युतोपांशुयाजाधिकरणे 'विष्णुं यजति विष्णुर्गृह्य' इति

उपन्यस्य न तु तत्र देवतात्वमभिधीयत इति वार्तिककृद्भिरभिधानात् त्यागानन्वयित्वेन त्यामान्वयिदेवतात्वाद्विरुद्धस्वभावं कर्मत्वमदधत्यास्तस्या देवतात्वे प्रामाण्यायोगाच्च । इति देवताप्रमाणाक्षेपः ।

बलाबलमपि न तावत्तद्धितचतुर्थ्योः सम्भवति, तद्धितस्य विशेषतः सामान्यतो वा द्रव्याभिधायित्वात् तत्र शब्दशक्तैव द्रव्यदेवतासम्बन्धप्रतीतेः श्रौतान्वयलाभान्पदान्तरेण सामानाधिकरण्यान्वयलाभात् देयमित्यध्याहारानपेक्षत्वात् चतुर्थ्या द्रव्यानभिधायित्वेन सर्ववैपरीत्यात् तद्धितचतुर्थ्योर्देवतात्वाभिधानानभिधानाभ्यां चेति द्वैतीये गुणाधिकरणे उक्तम् । नच तद्धितस्य द्रव्यवाचित्वं आख्याताभिहितकृत्या कर्तुरिव तद्धिताभिहितदेवतया द्रव्यस्याक्षेपसम्भवेन कर्तुराख्यातानभिधेयत्ववत् द्रव्यस्य तद्धितानभिधेयत्वौचित्यात् । नच पाचकादिकृद्गन्तानां कर्तृविशेष्यकप्रतीतिजनकत्वात्तेषु कर्तुरिव तद्धितस्य द्रव्यविशेष्यकप्रतीतिजनकत्वात्तस्मिन्द्रव्यस्याभिधेयत्वं स्वीकार्यं अन्यथाऽऽख्याते कर्तुरिव तद्धिते देवताया विशेष्यत्वेन प्रतीतिप्रसङ्गादिति वाच्यम् । पाचकादिषु कर्तुरिव देवतातद्धितेषु द्रव्यस्य नियतप्रतीत्यभावात् 'वैश्वदेवेन यजेत' 'शिरोवा-
एतद्यज्ञस्य यदाग्नेय' इति तद्धितात्कर्मप्रतीतेः 'आग्नेयोवैब्राह्मण' इति पुरुषस्य 'आग्नेय्याऽऽग्नीध्रमुपतिष्ठत' इति मन्त्रस्य च प्रतीतेः । अथोच्येत कर्मपुरुषयोर्द्वित्रिसम्बन्धेनैव तद्धितप्रतिपाद्यत्वं यागस्य हविःसाधनकत्वात् पुंसस्तादृशयागकर्तृत्वात्, अत एव मन्त्रसमुदायात्मके सूक्ते हविषि च देवतातद्धितोत्पत्तिं व्यवहरन्ति प्राञ्चो नान्यत्रेति चेत् । तथा सति याज्यादिमन्त्रप्रकाशितदेवतामुद्दिश्यैव हविस्त्यागादस्तु मन्त्रसंबन्धेनैव कर्मपुरुषहविषां तद्धितप्रतिपाद्यत्वं मन्त्रस्यैव च तद्धितवाच्यत्वम् । अथ मन्त्रनिरपेक्षप्रतीतिकत्वाद्धविषोपि तद्धितवाच्यत्वं ? तदा मन्त्रहविर्निरपेक्षप्रतीतिकत्वात्कर्मपुरुषयोरपि कथं न तद्धितवाच्यत्वापत्तिः अतो व्यक्ति-

विशेष्यकप्रतीतिजनकेष्वपि गवादिशब्देष्वप्यभिचारिप्रतीतिक-
 त्वेन जातरेव वाच्यत्ववद्द्विविशेष्यकप्रतीतिजनकेषु तद्धितऽप्य-
 भिचारितप्रतीतिकत्वेन देवताया एव वाच्यत्वं वक्तुमुचितमिति
 न द्रव्यभिधायित्वं, अतश्च न तन्मूलकस्तद्धितवलीयस्त्वे हेतुः
 कोपि सम्भवति । नापि देवतात्वाभिधायित्वेन वलीयस्त्वं, नहि,
 यादृशं विधिनेयतशब्दोद्देश्यत्वात्मकं यजिप्रवृत्तिनिमित्तमविष्टं मी-
 मांसकाभिमतं देवतात्वं तादृशं तद्धिताभिधेयं विधेर्निर्णयस्याऽन्या-
 दिशब्दस्य तद्धितानभिधेयत्वात् । अथोद्देश्यत्वमात्राभिधायिनोपि
 तद्धितस्य विधिसमाभिध्याद्वारादुक्तविधदेवतात्वप्रतीतिपर्यवसायि-
 तया तदाभिधायित्वव्यवहार इत्युच्यते ? भवेत्तर्हि चतुर्थ्यामप्यगौ,
 समाभिध्याद्वारेणोक्तप्रतीतिपर्यवसायितायास्तत्रापि सम्भवान् ।
 ननु सम्प्रदानेऽसौविहितः तत्त्वं च देवतात्वघटकेभ्यः पदार्थेभ्यो
 ऽधिकेन प्रतिगृहीतत्वेन घटितमिति तस्यागेन लक्षणया निष्कृष्टदे-
 वतात्वोपस्थापनेऽस्ति चतुर्थ्याविमर्क इति चेत् ? न, देवताया अपि
 यजिनिरूपितसम्प्रदानविशेषात्मकत्वेन सम्प्रदानसामान्यविहितच-
 तुर्थ्यावाच्यत्वोपपत्तेः । यथाहुः कैयटकाशिकाकृतभृतयोर्वैश्याकरणाः
 'यागसम्प्रदानं देवतेति' । भट्टपादा अप्युपांशुयाजाधिकरणे 'सर्वथेयं
 देवता, न चान्यैः सम्प्रदानैस्तुल्या, असाधारणेनैव त्वात्मना केवलं
 यजिनिषणं सम्प्रदानं भवति तच्चैतस्याः क्रियासाधनत्वात्सप्तग-
 कारकासम्प्रवाचैवं कल्प्यते' इति । न च गौणसम्प्रदानत्वं देवता-
 या अभिप्रेत्यैव ग्रन्थ इति शङ्का, यच्चान्यस्मै प्रतिश्रुतामित्यत्रा-
 प्रतिग्रहीतुरिव देवताया आपन्नगौणसम्प्रदानत्वव्यावृत्त्यर्थ-
 तयोक्तग्रन्थस्थकेवलशब्दस्य न्यायसुवाकृता व्याख्यानानात्, अ-
 तश्च दाननिरूपितं सम्प्रदानत्वं प्रतीग्रहीतृत्वघटितं यजिनिरूपितं
 तु तदघटितमिति, द्विविधं सम्प्रदानं, सम्प्रदाने चतुर्थीसूत्राच्चतुर्थी-
 वाच्यमिति चतुर्थ्या अपि तद्धितवदेवतावाचित्वात् कथं दीर्घत्वम् ?

अस्तु वा त्यज्यमानद्रव्योद्देश्यत्वे सति प्रतिग्रहीतृत्वमेव सम्पदानत्वं,
तदभिधानं तु ददातिसमभिव्याहृतचतुर्थ्यामेव न स्वीकुर्मः
प्रतिग्रहफलोपहितत्यागाभिधायितयाऽऽश्याभ्युपेयस्य ददातेः सम-
भिव्याहारेऽर्होद्देश्यत्वमात्राभिधायिन्या अपि चतुर्थ्या उक्तविध-
सम्पदानप्रतीतिर्यवसानसम्भवेन त्यज्यमानद्रव्यांशस्येव प्रति-
ग्रहीतृत्वांशस्याप्यभिधानाङ्गीकारवैयर्थ्यात्, यथैव च यजिसमभि-
व्याहारे त्यज्यमानतयाऽवगमं द्रव्यं जुहेतिसमभिव्याहारे प्रक्षेप्यत-
याऽप्यवगम्यते, तत्कस्य हेतोः ? जुहेतेरधिकाभिधायित्वात् न तु द्रव्य-
विनियोजकशब्दशक्तिवैचित्र्यात्, तथैव यजिसमभिव्याहारे तज्य-
मानद्रव्योद्देश्यतयाऽवगतस्य चतुर्थ्यन्तार्थस्य ददातिसमभिव्याहारे
यत्प्रतिग्रहीतृत्वमपि प्रतीयते तद्ददातेरधिकाभिधायित्वान्न चतु-
र्थ्यास्तत्वात् एवं चतुर्थ्या उद्देश्यत्वमात्राभिधायित्वे 'सर्वेभ्यः
कामेभ्यः' इत्यादितादर्थ्यचतुर्थ्याः शक्यन्तरकल्पनागौरवमपि
परिहृतं भवति, अस्ति च देवताया यागं प्रति उद्देश्यत्वमिति कथं
चतुर्थ्या देवतासमर्पणे लक्षणाप्रसक्तिरिति । मैवम् । चतुर्थ्यास्तद्वशा-
दपि दौर्बल्यं प्रत्युत तद्धितचतुर्थ्योर्देवताभिधायित्वे तुल्ये चतुर्थ्या
क्रियान्वयिदेवतात्वाभिधानात्तद्धिते तु मीमांसकैर्द्रव्यविशेषणतया
देवतात्वाभिधानाङ्गीकारात्क्रियान्वयिकारकाभिधायिद्वितीयवच्च त-
दन्तन्वयिकारकाभिधायिनः प्रोक्षिताभ्यामित्यादिनिष्ठापत्यस्य
न विनियोजकत्वमित्याकरे निरूपात्तद्धितस्यैव चतुर्थ्यपेक्षया
दौर्बल्यम् । किञ्च 'विधिशब्दस्य मन्त्रत्वं' इत्यभिकरणोक्तन्यायेन
सर्वस्य देवताविधेश्चतुर्थ्यन्तशब्दोच्चारणविषयत्वात्तद्धितस्थले च
तादृशशब्दस्य कल्प्यत्वाच्चतुर्थ्यास्थले च तादृशशब्दस्य कल्प्यस्य
कल्प्यत्वात्तद्धितस्यैव दौर्बल्यं इति तद्धितचतुर्थ्योर्वलावकाक्षेपः ।

चतुर्थ्यामन्त्रयोरपि न बलावलं सम्भवति तद्धितचतुर्थ्या कथ-
ञ्चिद्देवतात्वाभिधानान्मन्त्रेणाधिष्ठानमात्रप्रकाशकेन सर्वथा तदन-

भिधानादिति सांप्रदायिका वर्णयन्ति ।

अयुक्तं चैतत् 'अग्नये स्वाहे'त्यादिमन्त्रेष्वपि केषुचिद्देवतात्वा-
भिधानसत्वात् । यत्रापि आग्निज्योतिराग्निरित्यादिमन्त्रेषु न चतुर्थी-
श्रवणं, तत्रापि पाठाद्वचनाद्वा मन्त्रान्तेऽवश्यपठनीयस्वाहादिशब्दो-
पस्थाप्यप्रदानाक्रियाया इतरपदार्थान्वितरूपेण प्रकाशनसिद्ध्यर्थमव-
श्यमग्न्यादिपदोत्तराविभक्त्या लक्षणया देवतात्वमुपस्थाप्यते तथा-
विधप्रकाशनस्यैकवाक्यताघटकत्वात् प्रधानविध्यपेक्षितत्वाच्च । ततश्च
निष्कृष्टदेवतात्वोपस्थित्यै चतुर्थ्या मन्त्रं च लक्षणाश्रयणस्य तुल्य-
त्वात् कथं मन्त्रस्य दौर्बल्यम् । विधिसमभिव्याहाराद्ब्राह्मणगता
चतुर्थी बलवतीति चेत् ? तस्मादेवं हेतोर्ब्राह्मणगता द्वितीयापि बलव-
त्तया कथं न व्यवहियते । वस्तुतस्तु यदैव विधिना यागां होमोवा
विहितः तदैवैतन्निर्णीतं चतुर्थ्यन्तं कश्चिद्देवताशब्दमुच्चार्य हवि-
स्ताज्यमिति । कोसौ शब्द इति शब्दविशेषमात्रमन्यतः प्राथर्यते
नतु तस्य चतुर्थ्यन्तत्वं विधिविषयत्वं वा, प्रागेव सिद्धत्वात् । यथैव
समन्त्रकपदार्थस्थले मन्त्राणां प्रयोगकाले स्मारकतयाऽन्तरङ्गत्वा-
न्मन्त्रक्रमेणैव क्रम आश्रीयते न ब्राह्मणक्रमेण, उक्तं हि पञ्चमे 'ब्रा-
ह्मणक्रमस्य बलीयस्त्वादाग्नेयं कृत्वैवाग्नीषोमीयः कर्त्तव्य' इति । तथैव
यागाद्यनुष्ठानकालीनदेवताप्रकाशनार्थमन्त्रस्य ब्राह्मणादन्तरङ्गत्वा-
दुक्तशब्दविशेषाकाङ्क्षायां मन्त्रगतः शब्दविशेष एव यागादिविधि-
ना स्वीकर्तुमुचितो न ब्राह्मणगतः, सङ्गच्छते चैवं सति 'पार्वणौ
जुहोती'तिविहितयोरपि होमयाः 'अमावास्यासुभगा ऋषभं वाजिनं
वयं पूर्णमास'मित्यमावास्यापूर्णमासपदोपेतमन्त्रयोरमावास्याया इदं
पूर्णमासोपदमितित्यागानुष्ठानं सकलयाज्ञिकानाम् ।

अतस्तद्धितादपि न दुर्वल्लोमन्त्रो न तरां चतुर्थ्या इति नैव
सकलमपि देवतानिरूपणं मीमांसकाभिमतं सङ्गच्छते इति ।

अत्रोच्यते । प्रधानलोपप्रयोजकव्यतिरेकप्रतियोग्युद्देशविशेष-

विषयत्वं देवतात्वं, निरूपितं हेतु पष्ठे, अत्रय इत्येवं रूपोद्देशविशेषाभावे सत्याग्नेययागलोप'इति । संपदानत्वाभिमतब्राह्मणस्य च चैत्राग्न्येवंरूपोद्देशविशेषव्यतिरेकेपि न दानलोप इति । अङ्गारव्यतिरेक इव तस्मिन्नस्ति परस्वत्वापादानविशिष्टस्वत्वत्यागात्मकदानस्य सिद्धिसम्भवात् । यद्यपि चन्द्राभ्युदयविशिष्टदर्शप्रयोगे नित्यदेवतोद्देशव्यतिरेकपि न प्रधानलोपः तथापि प्रयोगान्तरे तद्व्यतिरेकप्रयुक्तस्य प्रधानलोपस्य स्वीकारान्न क्षतिः अशास्त्रमूलकत्वेन विशेषणीयां वा व्यतिरेकः बह्वप इत्युद्देशव्यतिरेकस्य चाग्नेयलोपप्रयोजकत्वाभावाच्च तादृशोद्देशविषयेऽतिप्रसङ्गः । यद्यपि नेन्द्रवाय्वाद्युद्देशः सोमयागाङ्गत्वेन विहितः तथाप्युभयाकाङ्क्षायां तयोः साध्यसाधनभावनियमस्यावश्याभ्युपेतत्वादस्येवेन्द्रवायादिदेवतोद्देशव्यतिरेकस्य स्वप्रयोगिसाध्यप्रधानलोपप्रयोजकत्वमिति न तास्वप्रसङ्गोपि । यदा यादृशोद्देशो यज्जातीयक्रियासाधनत्वेन न वेदबोधितः यदा यत्तादृशोद्देशविषयत्वमात्रेण तज्जातीयक्रियाकारकं तदा तज्जातीयक्रियाया देवतेति । यादृशेत्युक्त्या यज्जीतोयत्पुक्त्या चाग्नये पावकायेत्युद्देशविषयस्य देवतात्वनिरासः, नहि तादृशोद्देशविषयतद्विविधिविधेयतावच्छेदकीभूतवैजात्यविशिष्टं कर्मणि कारकं भवति विषयत्वान्यव्यापारनिरासार्थेन मात्रचा च संपदाननिरासः इन्द्रवाय्वाद्युद्देशस्याङ्गत्वेन वेदबोधितत्वाभावेपि साधनत्वेन तद्वोधितत्वमस्त्येवेति न तास्वप्रसङ्गोपि । यदा यदित्युक्त्या नाभ्युदयेष्टिप्रयोगान्तर्गतदर्शयागव्यक्तिषु नित्याग्न्यादीनां देवतात्वप्रसङ्गः अभ्युदयेष्टिप्रयोगकाले तासां नित्यप्रयोगकृतोद्देशविषयत्वेन तत्तद्विविधिविधेयतावच्छेदकीभूतवैजात्यविशिष्टतत्तद्यागकारकत्वाभावात् ।

यद्वा दानत्वाग्न्याप्यत्यागवृत्तिविधेयतावच्छेदकीभूतजात्यवच्छिन्नफलोपहितोद्देशविषयः तज्जातीयक्रियादेवतेति । दानवृत्तिवैजात्यावच्छिन्नफलोपहितोद्देशविषयेऽतिप्रसङ्गवारणाय दा-

नत्वाव्याप्येति । 'इदं होत्र इदमध्वर्यव' इति विभागक्रियोद्देशविषयेऽतिप्रसङ्गवारणाय त्यागवृत्तीति विधेयताविशेषणम्, न तु जातौ, तथासति क्रियात्वमादाय दोषतादवस्थात् । दर्शस्य नित्यप्रयोगे बन्धय इत्युद्देशस्याभ्युदयनिमित्तकप्रयोगे अग्रय इत्युद्देशस्य तादृशजात्यवच्छिन्नफलोपधानाभावान्न तद्विषयेऽप्यतिप्रसङ्गः । उद्देशश्चतुर्थ्यतपदजन्या पारार्थ्यनिरूपकत्वप्रतीतिः तथैव याज्ञिकनिबन्धव्यवहारात् । न च धृत्यादिहोमे तदसम्भवः छन्दोगपरिशिष्टवचने गोभिलमूत्रतद्व्याख्यातृवचोनुसारेण न्यायमूलकत्वमङ्गीकृत्य मन्त्रगतचतुर्थनिषेधकत्वस्य वक्तुमौचित्यात् । अस्तु वा त्यागकालीनचतुर्थनिषेधकत्वं तथापि तादृशोद्देशस्य शास्त्रार्थत्वे सति षष्ठ्यादिविभक्त्यन्तरोपस्थापितचतुर्थ्यतजन्यां तां प्रतीतिमादाय शक्यते एव धृत्यादिहोमेऽप्युक्तविधोद्देशोन्निरूपयितुम् । सा च सम्प्रदाने प्रमात्मिका, देवतायां तु आहार्यारोपात्मिकेति भेदः । अत एव वेदबोधिततत्ताधनताकारोपात्मकोद्देशविषयस्तद्देवतेत्यापि लक्षणसिद्धिः । वेदबोधितेत्युक्त्या नित्यदर्शप्रयोगे बन्धय इत्युद्देशविषये नातिप्रसङ्गः । तच्छब्देन च व्यक्त्यग्रहणान्नाभ्युदयेष्टिप्रयोगेऽग्रय इत्युद्देशविषयेऽतिप्रसङ्गः साधनताग्रहणान्नेन्द्रवादिष्वप्रसङ्गः । आरोपग्रहणात्सम्प्रदाने विभागक्रियोद्देश्ये च नातिप्रसङ्गः । उद्देश्यग्रहणाद् द्वादशाहिकमानसयागसाधनीभूतारोपविषये द्रव्यपात्रादौ नातिप्रसङ्गः । शब्दस्य विधेयत्वे सत्येवार्थाश्रितत्वेनैवोक्तलक्षणदेवतात्वनिर्वाहान्न देवतात्वमर्थविधिमपेक्षते भवति च तदाश्रितं न देवतेत्यधिकरणे यापि मिश्रोक्तिः 'या यदर्थं विहिता सा तस्य देवतेति'यत्साधनत्वेन विहितोद्देशविषयीभूता येखेवं सापि व्याख्याया । सङ्गच्छते चैवं सति 'विधिशब्दस्य मन्त्रत्वं' इत्यधिकरणे मिश्रोक्तिः, अर्थसद्भावेपि शब्द एवास्मिन्वाक्ये हविस्त्यागाङ्गतया विधीयते तद्विधाने चार्थस्य

देवतात्वं प्राप्तमनूयते इत्यादिका, शब्दस्यैव विधेयत्वाश्रयणाच्चाप्र-
येषावकायेत्यादौ विनिगमनाविरहेणोभयोरपि शब्दयोरेकविधि-
विधेयतया साहित्यविवक्षायां न विकल्पापत्तिः असत्यप्यर्थस्य वि-
धेयत्वे तदन्वितादेवतात्वस्यैव विधिसमभिव्याहृततद्धिनाभिधेय-
त्वादर्थान्वितदेवतात्वाभिधायिचतुर्थ्या विधिविधेयत्वादर्थगतदे-
वतात्वेनैव विधेययागशरीरपर्यवसानादपेक्षत एव विधिरर्थगत
विशेषः, अतः सम्भवत्येव तत्प्रतिपादकानां मन्त्रार्थवादानां स्वार्थे
प्रामाण्यम् । नावमिकन्यायस्तु विध्यनपेक्षिते देवतायाः फलदातृत्वादौ
नत्प्रामाण्यनिरासार्थतया नेयः अतएव न विध्यनपेक्षितेऽन्यादि-
देवतानां तत्तत्कर्माधिकारे नक्षत्रेष्टिवाक्यशेषाणां प्रामाण्यासम्भ-
वान्न तदनुरोधेन शब्ददेवतात्वसिद्धिः शब्ददेवतात्वानाश्रयणाच्च
न तद्गोचरपूर्वोपन्यस्तदोषप्रसक्तिः ।

इति देवतात्वलक्षणतदाश्रयाक्षेपपरिहारः ।

यत एवार्थस्य देवतात्वेऽपि नासौ विधेयः अतएव तद्वत्त-
देवतात्वं सहकारित्वेनैव वाच्यं तृतीयादिवत्, यच्च न विधे-
विषयः कथं तन्न विधिसहकारितयाऽन्यत्प्रमाणं स्यात् । कथं तर्हि
तस्य प्रामाण्यामिति चेत् ? विधेययागशरीरपर्यवसानाय विध्यपेक्षितं
अनधिगतं अवाधितमर्थविशेषान्वितं देवतात्वं पदान्तरमनपेक्ष्य
स्वशक्त्या बोधयतः कथं प्रामाण्ये विवादः नहि विधायकत्वविनियो-
जकत्वविनियोज्याभिधायित्वानामन्यतरेणैव प्रकारेण शब्दप्रामाण्य-
मिति राजाज्ञाऽस्ति, प्रकारत्रयशून्यस्यापि 'यन्न दुःखेन सम्भिन्न'मि-
त्यादेः स्वर्गस्वरूपे प्रामाण्यस्वीकारात् । तादृशस्वर्गोद्देशेन यागविनि-
योगप्रतीतिप्रयोजकत्वादस्ति परंपरया तस्यापि विनियोजकत्वमिति
चेत् ? भवतु तर्हि चतुर्थ्यन्तशब्दविशेषविनियोगप्रतीतिप्रयोजकतया
तद्धितस्यापि तादृशविनियोजकत्वं, सर्वथाऽप्यर्थविनियोगे नास्य
प्रामाण्यमिहाविवादम् ।

अतएव द्रव्योपसर्जनकारकाभिधायित्वेऽप्यस्य न क्षतिः
तृतीयादिवद्विधिसहकारित्वेन प्रकृत्यर्थविनियोजकत्वे हि क्रिया-
न्वयकारकाभिधानमपेक्षणीयं स्यात् । न च नास्तेव कारका-
भिधायित्वं प्रकृत्यर्थान्वितद्रव्यमात्राभिधायित्वादिति शङ्कां, सम्बन्ध-
सामान्यविहिततद्धितादेवतातद्धितस्य विलक्षणप्रतित्यजनकत्वे पृथ-
गनुशासनवैयर्थ्यापत्तेः देवतात्वस्य प्रकारतायास्तद्धितजन्यप्रतीता-
वानुभविकत्वाच्च, अन्यथौपगव इत्यादितद्धितस्यापत्याद्यर्थवाचित्व-
मपि न सिद्ध्येत् । शक्यते हि प्रकृतिप्रत्ययार्थयोः संसर्गतयाऽपत्यत्वं
भासत इति वक्तुम् । न च तद्धितस्य विध्यनपेक्षस्य देवतायां प्रामा-
ण्ये 'चरुमुपदधातीति' विधिसमीपे पठित 'वार्हस्पत्यो भवती'ति
तद्धिताद्बृहस्पतेर्देवतात्वं सिद्ध्येदिति शङ्कां, स्वार्थविधिनियोग-
सिद्ध्यै विध्यनपेक्षस्यापि तद्धितस्य स्वार्थगौरवतात्पर्यमिद्ध्यै
धिवाक्यान्तर्भावसापेक्षत्वात् तत्सिद्धं देवतायां तद्धितस्य प्रामाण्यम् ।

चतुर्थी तु यद्यपि सम्प्रदाने विहिता सम्प्रदानशब्दश्च 'कर्मणा
यमभिप्रैति स सम्प्रदान'मितिलक्षणानुसारेण दानान्वयिकारकमेवा-
भिधत्ते, कथं हि कर्मत्वाभिमतं द्रव्येण पुरुषोभिः प्रेतः स्याद्यदि
न तत्स्वत्वापादनं कर्मत्वापादकत्वं कर्मत्वाभिमते द्रव्ये चिकी-
र्ष्येत, ततश्च यागान्वयिकारकं लक्षणयैवाभिधत्ते तथापि भवत्येवै त-
द्धितवत्प्रमाणं वैदिकलौकिकानेकप्रयोगेषु देवतायां चतुर्थ्या दृष्टप्र-
योगत्वाल्लक्षणाप्येषा शक्तिकोटिनिक्षिप्तैव । नचैतादृशलक्षणया के-
चन शब्दा देवतायां दृढप्रवर्तकाः येन चतुर्थ्युक्तौ निवेशार्हाः स्युः ।
अतएवाग्रे पत्रमानायेत्यादौ यजिसमभिव्याहारमनपेक्ष्य यज्य-
न्वितकारकप्रतिपादनोपपत्तिः निरूढलक्षणाया अनुपपत्तिप्रतिस-
न्धानानपेक्षत्वात् अधिकारिणः प्रति सम्प्रदानत्वायोग्यार्थकप्रकृति-
समभिव्याहारस्य तत्र तात्पर्यनियामकस्य सत्त्वात्, अतोयुक्तं चतु-
र्थ्या अपि प्रामाण्यम्

मन्त्रस्य तु यद्यपि न मन्त्रविधया देवतायां प्रामाण्यं तथाऽप्यर्थापत्त्यनुमानान्यतरमानेन सम्भवत्येव तत् । नच पूर्वकलमदेवतात्वानुपजीवनेन देवतायां मानत्वाभिमानादुपांशुयाजादिमन्त्रात्कपदार्थं देवतात्वं कल्प्यमित्यत्र विनिगमकाभावः यत्सूक्तसौ मन्त्रस्तत्सूक्तान्तर्गतानेकमन्त्रस्तुत्यत्वस्य 'विष्णुरुपांशुयष्ट्य' इत्यादिलिङ्गस्य विनिगमकस्य सत्वात्, शक्यते च देवविष्णुशब्दयोरनेकविधसाम्यं सत्यपि विष्णुशब्दस्यासकृत्प्रयोगे योगरूढिभ्यामर्थविशेषप्रतिपादकत्वनियमादेवशब्दस्य तु युगपदेकरूपेणाऽनेकार्थप्रतिपादकतया शुक्लादिवद्गुणविशेषवाचकत्वाच्छ्रेतं पंकजमिसादौ पंकजपदार्थस्यैव धर्मित्ववद्विष्णुपदार्थस्यैव धर्मित्वमित्येव विनिगमकं वक्तुम्, कलमदेवतात्वोपजीवनेन देवतायां मानत्वमपि नोत्तमप्रयाजयाज्यासूक्तवाक्योरसम्भवि आज्यस्य व्यंतितीदंहविरजुपतेति च हविःसम्बन्धित्वेन प्रकाशयताया देवतात्वमन्तरेणानुपपत्तेः, अग्निशब्दस्य च सम्बुद्ध्यन्तत्वेनावहननिगदान्तर्गतसम्बुद्ध्यन्ताग्निशब्दवद्देवताभूताग्निप्रतिपादकत्वात् । नच पात्नीवतग्रहेऽग्नेरिवेहाप्यग्रहेविःसम्बन्धः प्रतीयते, नापि त्रिंशतामिवाज्यभागदेवतानामग्निद्वारकस्तत्सम्बन्धः येनःश्रेदेवतात्वं स्यात् न स्याच्चतामाम् । नचैवं पूर्वोपन्यस्तमन्त्रवर्णयास्कोक्तिभ्यां विरोधः प्रयाजदेवतासमर्पकसान्दिग्यार्थकसमिदादिशब्दार्थकथनपरत्वात्तयोः । युक्तं च वैदिकशब्दार्थनिर्वचनाय प्रवृत्तस्य यास्कस्योक्तेरैदं परं नतु देवताविधिपरत्वं,

अत एव 'भक्तिमात्र' मित्तरादिति वाक्यान्तो किमर्थं पुनरिदमुच्यते किंविचारे प्रयोजनमिति शङ्कोत्तरत्वेनावतारितं 'यस्यै देवतायै हविर्गृहीतं स्यात्तां मनसा ध्यायेद्वषट्करिष्य'न्निति निरुक्ते होतुर्वषट्कारपूर्वकाले ध्यानविशेषसिद्धिं विचारप्रयोजनं कथयत्सङ्गच्छते । एष एव च ध्यानकालोयजमानस्याहुतिप्रक्षेपकाल इति व्या-

ख्यातृणां प्रयोजनान्तरोक्तिश्च समिदादिशब्दानां देवतासमर्पकत्वम-
नङ्गीकृत्य, सम्बुद्ध्यन्ताग्रिशब्दस्य देवतासमर्पकत्वमिति यास्काभि-
प्राये तु सर्वमेतदसङ्गतं स्यात्, अग्नयइत्युद्देशस्य स्फुटप्रयोजनस्य
सत्त्वात् ।

किञ्च छन्दःप्रभृतीनामिव समिदादीनामपि देवतात्वं या-
स्कोक्तदेवतात्वात् कल्पान्तरत्वेन पठ्यमानस्य तर्ह्यग्नेयाइति तु
स्थितिरित्यतः प्राग्भक्तित्वाभिमतकल्पान्तरैः सह समिदादिदेवत्व-
त्वमप्यवक्ष्यत् अतोपि ज्ञायते समिदादिशब्दार्थनिर्णयायैव नैरुक्तः
प्रयाजदेवताविचार इति, येन च न्यायेन चतुर्थ्यादिषु समिदादीनां
देवतात्वं तेन न्यायेनोक्तप्रयाज आज्यभागादिदेवतानां देवता-
त्वमितिसिद्धं तद्याज्यामन्त्रस्य तत्र प्रामाण्यम् । यत्त्विदं हविरजुषे-
त्यत्र व्यधिकरणसमासाश्रयणेन पुरोडाशादिसम्बन्धित्वेन देवता-
प्रकाशनं नतु प्रस्तरसम्बन्धित्वेनेत्युक्तं, तन्न, सत्यपि समासे चातु-
र्थिकपितृयज्ञाधिकरणन्यायेन व्यधिकरणन्यायेन व्यधिकरणान्व-
यात्समानाधिकरणान्वयस्य ज्यायस्त्वेन समानाधिकरणममास-
स्यैवौचित्वात् तदुपक्रमानुरोधेनोपसंहारे क्रियापदगतभूतनिर्देशा-
विवक्षाया अङ्गीकार्यत्वात् 'यदनेन हविषाऽऽशास्त' इति मूक्तवाक-
शेषे इदंशब्दहविःशब्दयोरसमस्तत्वदर्शनेन प्रागपि श्रुतयोस्तयोस्त-
थात्वौचित्याच्च तदुपन्यस्ताद्देवा आज्यपा आज्यमित्येतत्सारूप्यादस्य
सारूप्यस्य झटित्युपस्थितेः ।

अस्तु वेदं हविरित्यत्र पुरोडाशादीनामेवाग्न्यादिसम्बन्धप्र-
काशनं तथापि 'यदनेन हविषाशास्त' इत्यत्र प्रस्तरस्य ह-
विष्येन प्रकाशनमसन्दिग्धम् । नच तदहोमसाधनस्य सम्भवति ।
नच होमो देवतां विना । नचाग्न्यादिभ्योन्या प्रस्तरदेवता कुतश्चि-
त्प्रमाणात्सिद्धेति मंत्रप्रकाशितानामग्न्यादीनामेव देवतात्वं कल्प्यं,
अतः सिद्धं मूक्तवाकस्यापि प्रामाण्यं, द्वितीयायास्तु प्रामाण्याक्षेप

पितृगुणापेक्षं देवतात्वं अत एव सौर्यागभूतानिर्वापमन्त्रे सूर्याये-
त्येवोहमाहुर्नतदुक्तं जातवेदस मितिमन्त्राज्जातवेदसे सूर्यायेति ।
अत एव च 'अग्नीषोमाभ्यामाज्यभागौ यजती'तिविधिवशादाग्नेय-
स्य प्रथमाज्यभागस्य प्रथमप्रधानदेवतासंस्कारार्थत्वे प्राप्ते द्विती-
इष्ट एव । नचैवं 'विष्णुं यजेत'इत्यादौ विष्णवादेदेवतात्यासिद्धिः
समभिव्याहारकल्प्यश्रुत्वा तत्सिद्धेः ।

इति देवतात्वप्रमाणाक्षेपपरिहारः ।

सम्भवति च तद्धितचतुर्थ्योर्वलावलं तयोर्द्रव्याभि-
धानमूलकेभ्योगुणाधिकरणोक्तसमस्तहेतुभ्यः । नच तद्धिते
द्रव्याभिधानमसिद्धं द्रव्यप्रतीतेरनुभवसिद्धत्वात् स्नुषादि-
शब्दन्यायेन तस्याकृत्यधिकरणाविषयत्वात् क्रियया कर्तुरिव
कारकात्मकदेवतया यागक्रियाया एव साक्षादाक्षेपे द्रव्यप्रतीते-
रनन्यथासिद्धत्वेन कर्त्रधिकरणन्यायाविषयत्वाच्च । नच यागाक्षेप-
द्वारेण द्रव्याक्षेपः तद्धितादेवताविशिष्टयागविशिष्टद्रव्यप्रतीत्याप-
त्तेः 'यजतिस्तु कर्मफलभोक्तृसंयोगा'दिसादावुक्तायास्तद्धितोक्तद्र-
व्यदेवतासम्बन्धेन यागकल्पनाया असम्भवापत्तेश्च । अस्ति च दे-
वतात्वाभिधानेनापि तद्धितप्रावलयम् । नचदेवतायाः सम्प्रदानवि-
शेषात्मकत्वात्सम्प्रदाने विहितचतुर्थ्या देवतापि वाच्येवेति वाच्यम् ।
एवमपि सम्प्रदानसामान्ये विहिताया स्तस्यास्तद्धितस्य विशेषा-
भिधायितया प्रावलयसिद्धेः ।

वस्तुतः 'कर्मणा यमभिप्रैति स सम्प्रदान' मिति-
लक्षणमूत्रे वास्तवाभिप्रेतत्वस्य लक्षणत्वेनाभिप्रेतत्वात् तस्य
च देवतायामसम्भवात्सम्प्रदानपदप्रवृत्तिनिमित्तस्य च ददात्यर्थय-
दित्योगस्य तस्यामभावान्न देवतायाः सम्प्रदानत्वं नतरां च-
तुर्थ्यावाच्यत्वम् । नच तद्धितचतुर्थ्योर्लक्षणीत्योद्देश्यत्वमात्राभिधायित्वे
तुल्ये सत्येव विचित्रसमभिव्याहारेण विचित्रप्रतीतिपर्यवसायित्वा-

अ शब्दशक्तिवैचित्र्यकृतं बलावलं सम्भवतीत्यपि शङ्का, सास्यदेव-
 तेत्यनुशासनवशेन तद्धितस्य समारोपितपारार्थ्यनिरूपकत्वात्म-
 कोद्देश्यत्ववाचित्वात् । सम्प्रदानेचतुर्थीत्यनुशासनवशेन चतुर्थ्या
 असमारोपितपारार्थ्यनिरूपकत्वात्मकोद्देश्यत्ववाचित्वात् । अन्य-
 थाऽनुशासनवैचित्र्यस्य निस्तात्पर्यत्वापत्तेः देवतात्वाभिप्रेतेष्वि-
 न्द्रादिषु सम्प्रदानत्वाभिप्रेतेषु च ब्राह्मणादिषु हविःस्वीकारास्वी-
 काराभ्यामुक्तविधौद्देश्यत्ववैचित्र्यस्य प्रामाणिकत्वात्, एवंच प्रैषा-
 र्थकविध्यर्थकप्रत्यययोः प्रवर्त्तनाभिधायित्वे तुल्येपि विधिप्रतिपादने
 प्रैषार्थकानां दौर्बल्यप्रयोजकन्यायेन तद्धितचतुर्थ्योर्द्देश्यत्वाभि-
 धायित्वे तुल्येपि देवतात्वप्रतीतिपर्यवसाय्युद्देश्यत्वप्रतिपादने सि-
 द्धं चतुर्थ्या दौर्बल्यम्, तद्धितचतुर्थ्योरुभयोरपि विनियोजकत्वान-
 स्वीकाराच्च न क्रियान्वयनन्वायिकारकाभिधायित्वेन विपरीतव-
 लापत्तिः । यश्च देवतात्वेन निर्णीतोर्थस्तद्वाचकः शब्दोविधिना
 चतुर्थ्यन्तत्वेन विधेय इति प्रथमं देवतात्व निर्णयेन भवितव्यं,
 देवतात्वनिर्णयश्चोक्तरीत्या तद्धितादेव झटिति सम्भवतीति चतु-
 र्थीस्थले चतुर्थ्यन्तशब्दस्य क्लृप्तत्वेनापि न विपरीतवलापत्तिः प्रा-
 थमिकलाघवानुरोधेन जयन्यगौरवस्य फलमुखन्यायेन स्वीकर्त्त-
 व्यत्वात् ।

तद्धितचतुर्थ्योर्विलापलापपरिहारः ।

यथा च यागादिविधिसमभिव्याहारे तदपेक्षावशेन
 निर्णीतात्पर्यया चतुर्थ्या देवतात्वावगमोऽन तथा मन्त्रा-
 चतुर्थ्यन्तान्यादिपदयुक्तादपि, नतरां तादृशपदराहितात्, सर्वे
 षामपि मन्त्राणां जपे विनियोगसम्भवात् । यागा-
 दौ तद्विनियोगानुपपत्तिप्रसूतार्थापत्त्या मन्त्रप्रकाशयार्थविशेष-
 गतयोग्यत्वाद्यालोचनसहकृतया परं प्रतीयमानं देवतात्वं मन्त्रप्र-
 माणकं व्यवहियते यावता च कालेन मन्त्रविनियोजकालिङ्गाद्वा-

क्याद्वा मन्त्रविनियोगः प्रतीयते श्रौततद्विनियोगस्थले च मन्त्रार्थं आलोच्यते तावता कालेन यागादिविधिसमभिव्याहृतया चतुर्थ्या देवतात्वमेवावगम्यत इति भवति चतुर्थ्याः प्रावलयम् । या चाग्निर्ज्योतिरित्यादावग्न्यादिपदोत्तरविभक्त्या देवतात्वलक्षणा तुल्या अनुपस्थितोपस्थित्यपेक्षया विशिष्टात्मनोपस्थितस्य निष्कृष्टात्मनोपस्थितौ लाघवात् । यद्यपि द्वितीयायामपि लक्षणयाऽनुपस्थितदेवतात्वोपस्थापनं तुल्यं तथापि देवताया उद्देश्यात्मकत्वात्सिद्धस्यैवोद्देश्यत्वात्तद्विपरीतसाध्यत्वात्मककर्मत्वं बोधयन्ती द्वितीया न मन्त्रसाम्यं लभते, नतरां बलवत्त्वं, आनर्थक्यप्रतिहतत्वेन तु प्रावलयं यदि कचिदापद्यते न तन्निराकुर्मः ।

यत्तु पाञ्चमिकन्यायेन चतुर्थ्यपेक्षया मन्त्रस्य वलीयस्त्वोपपादनं, तत्र ब्रूमः यागादिविधिता चतुर्थ्यन्तं कश्चिच्छब्दमुच्चार्य हविस्स्यजेदितिज्ञाने कोसौ शब्द इत्याकाङ्क्षायां यदर्थस्य देवतात्वं निर्णीतं स शब्दोविधेयतया निर्णीयत इति प्रथममर्थविशेषस्य देवतात्वनिर्णयेन भवितव्यं तत्र चोक्तरीत्या चतुर्थ्येव बलवतीति न तद्विरोधे मन्त्रार्थगतदेवतात्वनिर्णयः तद्धितेन चतुर्थ्या वा न देवतात्वनिर्णयोत्तरं च दाशमिकन्यायेन तद्विधिमुपेक्ष्य शब्दविधिवेलायां यदि पाञ्चमिकन्यायेन मन्त्रगतः शब्दएव विधीयते न तावता चतुर्थीमन्त्रयोर्देवतात्वनिर्णये विपरीतत्रलावलापत्तिः नहि शब्द एव देवता, न चोच्चार्यत्वं देवतात्वं, येन तन्निर्णये मन्त्रस्य वलीयस्त्वेन देवतात्वनिर्णये वलीयस्त्वं व्यवह्रियेत ।

चतुर्थीमन्त्रयोर्वलावलाक्षेपपरिहारः ।

देवताविषयाशेषदोषराशिविशोषिणी ।

अनन्तदेववागेषा सतां तोषाय जायताम् ॥ १ ॥

देवतावादः समाप्तः ।

मपदस्यापि स्वरसतः फलपरस्य कामनानुवादत्व आ-
नर्थक्यापत्तेश्च । न च नियमतः पश्वर्जनकामना भवति
कामनातः प्रागेव केन चिद्वत्ते पशौ तदभावात् । तथा
च पशुकामपदस्य नित्यवच्छ्रवणबाधः । दैक्षस्योत्पत्ति-
शिष्टपुंस्त्वावरुद्धत्वेन तत्र स्त्रीत्वविधानानुपपत्तेश्च, आ-
मिक्षायोगानुवादेन वाजिनविधानवत् । 'कृष्णसारङ्गो-
ऽग्नोपोमीय' इति विशेषविहितेन स्वसन्निधिपाठितेन
च कृष्णसारङ्गवर्णेनावरुद्धे चित्रत्वस्यानारभ्याधीतत्वेन
सामान्यशास्त्रेण विधानानुपपत्तेश्च । पाञ्चदश्यावरुद्ध
इव साप्तदश्यविधानम् । अथ मा भूदग्नीपोमीयपश्वनु-
वादेन चित्रत्वस्त्रीत्वविधानम्, 'सारस्वती मेधी' इति
वाक्यविहितयागाङ्गमेष्यनुवादेन तु गुणविधानं स्यात् ।
चित्रयेति स्त्रीकारकानुवादेन चित्रत्वमात्रविधानात् ।
न च प्राकृतेन कृष्णसारङ्गवर्णेन नैराकाङ्क्षयान्न चि-
त्रत्वविधानं युक्तमिति वाच्यम् । उपदिष्टेन चित्रत्वेना-
तिदिष्टस्य वर्णान्तरस्य बाधोपपत्तेरिति चेत् । मैवम् ।
न हि चित्रयेत्येकेन पदेन स्त्रीकारकस्योद्देशः चित्रत्व-
स्य च विधानं सम्भवति एकप्रसरतामङ्गलक्षणवाक्य-
भेदापत्तेः । उद्देश्यविधेयभावस्यानेकपदसाध्यत्वात् ।
अत एव 'वषट्कर्तुः प्रथमभक्ष' इत्यत्र विशिष्टभक्षविधिर्न
तु भक्षानुवादेन प्राथम्यविधिरित्युक्तं तृतीये । मेष्य-

नुवादेन चित्रत्वाविधाने फलपदानर्थक्यापत्तेश्च । उभ-
यविधाने वाक्यभेदात् । प्रकृतस्य च यागस्य फलाका-
ङ्क्षाया अनिवृत्तेः । विश्वजिन्न्यायेन फलकल्पने गौ-
स्वम् । दधिमध्वित्याद्युत्पत्तिवाक्येनैतस्याधिकारवाक्यस्य
प्रतिपन्नैकवाक्यताबाधेन वाक्यभेदप्रसङ्गाच्च । चित्रा-
शब्दस्य तु कर्मनामधेयत्वे प्रकृतस्य कर्मणः फलाकाङ्-
क्षस्य फलसम्बन्धमात्रकरणान्न वाक्यभेदः । प्रकृताया
इष्टेनेकद्रव्यकत्वेन चित्राशब्दस्य तत्रोपपत्तेः । तत्सिद्धं
वाक्यभेदभयाच्चित्राशब्दः कर्मनामधेयमिति ।

‘अग्निहोत्रं जुहोति’ इत्यत्राग्निहोत्रशब्दस्य कर्म-
नामधेयत्वं तत्प्रख्यशास्त्रात् । तस्य गुणस्य प्रख्याप-
कस्य प्रापकस्य शास्त्रस्य विद्यमानत्वेनाग्निहोत्रशब्दः
कर्मनामधेयमिति यावत् । तथा हि विधिना तावत्तदे-
व विधेयं यत्प्रकारान्तरेणाप्राप्तम् । अप्राप्ते शास्त्रमर्थव-
दिति न्यायात् । अग्निहोत्रशब्दस्य च गुणाविधित्वे
यो गुणस्तेन विधेयः स शास्त्रान्तरेण प्राप्तः । कथ-
मिति चेत् ? शृणु ।

यदि तावदग्नौ होत्रमस्मिन्निति सप्तमीसमासमा-
श्रित्य होमाधारत्वेनाग्निर्विधेय इत्युच्येत, तदा ‘यदा-
हवनीये जुहोति’ इत्यनेनैव प्राप्तत्वादिध्यानार्थक्यम् ।
अथाग्नये होत्रमस्मिन्निति चतुर्थीसमासमाश्रित्याग्नि-

रूपदेवताऽनेन समर्प्यते इति चेत्, - न । शास्त्रान्तरेण प्राप्तत्वात् । किं तच्छास्त्रान्तरमिति चेत्-
 अत्र केचित् 'यदग्नये च प्रजापतये च सायं जुहोति' इति शास्त्रान्तरेण होमानुवादेनाग्निप्रजापत्यो-
 विधानान्नाग्निहोत्रपदं देवतासमर्पकम् । न चोभयवि-
 धाने वाक्यभेदः । परस्परनिरपेक्षविधाने हि वाक्यभेदः
 स्यात्, अग्नये जुहोति प्रजापतये जुहोतीति प्रत्येकं
 विधिव्यापारात् । च शब्दश्रवणात् परस्परसापेक्षस्यैव
 पदद्वयस्याख्यातान्वयान्न वाक्यभेदः । अत एव 'ऋ-
 त्विभ्यो दक्षिणां ददाति' इति वाक्यविहितदक्षिणा-
 नुवादेन 'गौश्चाश्वश्चाश्वतरश्च गर्दभश्चाजाश्चावयश्च
 ब्रीहयश्च यवाश्च तिलाश्च माषाश्च तस्य द्वादशशतं द-
 क्षिणा' इति वाक्येन गवादीनां विधानं दशमोक्तं
 सङ्गच्छते । परस्परसापेक्षाणां गवादीनां विधानेन
 वाक्यभेदाभावात् । अन्यथा दक्षिणानुवादेनानेकेषां
 गवादीनां विधानं नैव सङ्गच्छेतेति । अग्निप्रजापत्यो-
 श्च देवतयोः सतोः समुच्चयो न तु समुच्चितयोर्देवता-
 त्वं, पृथक्कारकविभक्तिश्रवणात् । चकारार्थस्य च विभ-

पृथगिति । यजति ददातीति तद्धिभक्तिभ्यां धात्वर्थभेदभिन्न-
 भावनोक्तिवदग्नये प्रजापतये इति सुविभक्तिभ्यां प्रातिपदिकार्थभे-
 दभिन्नदेवताप्रतिपादनमुचितमित्याशयः । ननु न प्रत्येकं चतुर्थीतः
 प्रत्येकं देवतात्वं चतुर्थीतोहि तत्कल्प्यं, गुणपरं चैकवाक्येऽनेका-

क्त्यर्थेनान्वयात् । तस्याप्राधान्यात् । अतश्च नाग्नीषो-
मादिवदग्निप्रजापत्योर्देवतात्वमिति ।

अन्ये त्वाचार्या आहुः—‘यदग्नये च प्रजापतये
च सायं जुहोति’ इति वाक्यं नाग्नेः प्रापकम्, । हो-
मानुवादेन प्रजापतिविधानात् । न च विनिगमनावि-
रहादुभयविधानं युक्तमिति वाच्यम् । विधिना हि तदेव

श्रितमेकमेव कल्पयितुमुचितं, आह त्वत्थं नयविवेके भवनाथः ।
न न्वेवं यदग्नयेचेतिवाक्यं न तत्प्रख्यशास्त्रं स्यात् अग्निहोत्रवा-
क्ये विधित्सितायाः केवलाग्निदेवतायाः अग्निप्रजापत्युभयाश्रितै-
कदेवताकारकप्रापकेनैतेन प्रख्यापनासम्भवादितित्पपरिहृतमेतत्
त्रेधा वरदराजेन, चतुर्थीभेदचकाराभ्यां जातं विमर्शरूपं प्राथमि-
कावगमं देवताद्वयं विधेयमित्येवंरूपमादाय तत्प्रख्यत्वमुच्यते न
स्थायित्वेन । यद्वा यदग्नये चेति अनुपसर्जनविध्योपसर्जनवि-
धित्वेन विलम्बितप्रवृत्तिरग्निहोत्रमिति विधिर्वलवद्विरोधेन देवता-
न्तरं विधातुमशक्तः सन् यद्यग्निं विदध्यात्परविहितदेवतांशत्वेनैव
विदध्यात् तादृक्त्वेन च यदग्नयेचेतिवाक्यादेव स प्राप्त इति तत्प्र-
ख्यत्वम् । यद्वाऽग्निरूपाधिष्ठानविशिष्टकारकविधानार्थं प्रवृत्तेन वि-
धिना ऽर्थादधिष्ठानविधिराक्षेप्तव्यः यदग्नयेचेतिवाक्यादधिष्ठानत्वे-
नाग्निप्राप्तौ न तदाक्षेपः कर्तुमुचित इत्यधिष्ठानापेक्षया तत्प्रख्यतेति
त्रिविधं परिहारमभ्युपेत्याह । चकारार्थस्यचेति । स एव कुतो-
ऽत आह । तस्येति । अतश्चाति । ‘अग्नेः पूर्वाऽऽहुतिः प्रजापतेरु-
त्तराहुति’ रिति विरोधान्मनोतामन्त्रन्यायेनाग्निज्योतिरित्यादिमन्त्रे-
षु अग्न्यादिशब्दानां देवतात्वाधिष्ठानैकदेशाभिधानद्वारेण लाक्ष-
णिकदेवताप्रकाशनार्थत्वप्रसङ्गादित्यनुक्तहेत्वन्तरसमुच्चयार्थश्च ।

विधीयते यत्प्रकारान्तरान्तरेणाप्राप्तम् । तत्र यथाऽग्नेन वाक्येन सायं कालो न विधीयते 'सायं जुहोति' इति वचनान्तरेण प्राप्तत्वात्, तथाऽग्निरपि न विधीयते 'अग्निज्योतिर्ज्योतिरग्निः स्वाहा' इति मन्त्रवर्णादेव देवतायाः प्राप्तत्वात् । मन्त्रवर्णस्यापि देवतासमर्पकत्वमस्त्येव । अत एवापांशुयाजे विष्ण्वादीनां मान्त्रवर्णिकं देवतात्वमित्युक्तम् । नन्वेवं प्रजापतिदेवतया अग्नेर्बाधः स्यात् चतुर्थ्या हि प्रजापतेर्देवतात्वमवगम्यते, अग्नेस्तु मान्त्रवर्णिकम् । तत्र साऽस्यदेवतोति देवतात्वे तद्धितस्मरणवद्यपि देवतात्वे चतुर्थी स्मरणं नास्ति, 'सम्प्रदाने चतुर्थी' इति सम्प्रदाने तस्याः स्मरणात्, तथापि त्यज्यमानद्रव्योद्देश्यत्वं तावद्देवतात्वम् । तच्च सम्प्रदानस्वरूपान्तर्गतं, त्यज्यमानद्रव्योद्देश्यत्वे सति प्रतिग्रहीतृत्वस्यैव सम्प्रदानत्वात् । अतश्चतुर्थीतः सम्प्रदानैकदेशतया देवतात्वप्रतीतिरस्त्येव । मन्त्रवर्णात्तु न देवतात्वं प्रतीयते, किं त्वधिष्ठानमात्रम् । अतश्च मन्त्रवर्णश्चतुर्थीतो दुर्बलः । यथाहुः—

‘तद्धितेन चतुर्थ्या वा मन्त्रवर्णेन वा पुनः ।

देवताया विधिस्तत्र दुर्बलं तु परं परम्’ इति ।

अतश्च प्रबलप्रमाणबोधितप्रजापतिदेवतया दुर्बलप्रमाणबोधिताग्नेर्बाधः स्यादिति चेत्—सत्यं, स्या-

द्वबाधो यदि प्रजापतये जुहोतीति केवलं प्रजापति-
विधानं स्यात् । विधीयमानस्तु प्रजापतिर्मन्त्रवर्णप्राप्त-
मग्निमनूद्य तत्समुच्चितो होमोद्देशेन विधीयते । समु-
च्चितोभयविधानापेक्षयाऽन्यतः प्राप्तमग्निमनूद्य तत्स-
मुच्चितप्रजापतिमात्रविधाने लाघवात् । अतश्च न बा-
धकत्वं, निरपेक्षविधानाभावात् ।

यथा च त्वन्मतेऽग्निप्रजापत्योरेकहोमोद्देशेन वि-
धानात्तुल्यार्थत्वेन विकल्पे प्रसक्ते प्रजापतेर्न पाक्षिकम-
ग्निबाधकत्वं, समुच्चयविधानात्, एवं मन्त्रवर्णप्राप्तम-
ग्निमनूद्य तत्समुच्चितप्रजापतिविधानोपि न बाधक-
त्वमिति तुल्यम् ।

यत्त्वग्नेर्मन्त्रवर्णिकत्वे 'अग्निज्योतिर्ज्योतिः सूर्यः
स्वाहा' इति मिश्रलिङ्गमन्त्रवर्णबलात्सायंहोमस्य द्विदैव-
त्वापत्तिरिति ।

तत्समुच्चितेति । अत्र वरदराजः पूर्वप्रवृत्ताग्निविधिमपेक्ष्य
प्रजापतिर्विधीयमान उत्पत्तिशिष्टगुणावच्छेदे उत्पन्नशिष्ट इव न नि-
वेशं लभेत अग्निसमुच्चितप्रजापतिविधेश्चाग्नेः प्रजापतिं प्रति शेष-
त्वं प्रसज्येत सोमविशिष्टयागविधेरिव यागं प्रति सोमस्येत्याह ।
तत्र द्वितीयदोषपरिहारार्थमन्यतः प्राप्तान्निपरामर्शी तच्छब्दः अन्य-
तः प्राप्तहोमाभिपवसमानकर्तृकत्वाविशिष्टभक्षणविधिनार्थयहोमाभि-
पवयोर्न भक्षणान्नत्वं तथाऽग्नेर्न प्रजापत्यङ्गत्वमित्याशयः ।
आद्यं परिहर्तुं । यथाचेति । अग्निबाधकत्वमिति भावप्रत्य-

तन्न । अग्निसमुच्चितप्रजापतिविधानवत्सूर्य-
समुच्चितस्याविधानात्प्रबलप्रमाणबोधितेन प्रजापति-
ना मन्त्रवर्णप्राप्तस्य सूर्यस्य बाधितत्वात् । यत्त्व-
ग्नेर्मन्त्रवर्णिकत्वे प्रजापतिविधेरैकेनैव वाक्येन सिद्धेः
'यदग्नये च प्रजापतये च सायं जुहोति' 'यत्सूर्याय
च प्रजापतये च प्रातर्जुहोति' इति वाक्यद्वयं व्यर्थमि-
ति । तन्न । भवेद्व्यर्थं, यदि प्रजापतिमात्रविधानं विव-
क्षितं स्यात्, सायंहोमे ऽग्निसमुच्चितप्रजापतिविधानं,
प्रातर्होमे 'सूर्योज्योतिर्ज्योतिः सूर्यः स्वाहा' इति म-
न्त्रवर्णप्राप्तसूर्यसमुच्चितप्रजापतिविधानं च विवक्षित-
म् । न चैतदेकेन वाक्येन सिध्यति । अतोऽर्थवद्वा-
क्यद्वयम् ।

यत्तु-अग्नेर्मन्त्रवर्णिकत्वे मन्त्रवर्णस्य 'अग्नि-
ज्योतिर्ज्योतिरग्निः स्वाहेति सायं जुहोति' इति वाक्येन
सायंहोमे विनियुक्तत्वात् तत्प्रकाशस्याग्नेरपि प्रजापति-
समुच्चितस्य तत्रैव देवतात्वावगतेर्यदग्नये चेति वाक्ये
सायंशब्दो व्यर्थ इति, एवं यत्सूर्याय चेति वाक्ये
प्रातः शब्दो व्यर्थ इति । किं च मन्त्रवर्णेन ज्योतिष्क-

योबहुव्रीहेस्तत्पुरुषाच्च न बाधकत्वमित्यतः परस्परमितिशे-
षः । चतुर्थीविहितत्वेन प्रजापतेरिव पूर्वप्रवृत्तत्वेनाग्नेर्बाधकत्व-
मपि समुच्चयविधिनैवावद्योसत इत्याशयः । अग्निसमुच्चितेत्यस्य

गुणविशिष्टस्याग्नेः प्रकाशनादिशिष्टस्यैव देवतात्वा-
पात इति ।

तदपि न, होमानुवादेन देवताद्वयविधानेऽपि स-
र्वत्र मन्त्रवर्णयोर्लिङ्गादेव प्राप्तिसम्भवात्तद्विधानार्थक्या-
त । मिश्रलिङ्गमन्त्रविधिपर्युदस्तयोः प्रतिप्रसवार्थं विधा-
नेऽपि तद्विधिगतयोः सायम्प्रातःशब्दयोरानर्थक्यं,
विधीयमानयोर्मन्त्रयोर्व्यवस्थयैव प्राप्तिसम्भवात् । तत्प्रका-
श्योर्देवतयोर्व्यवस्थितत्वात् । अनुवादत्वोक्तिस्तूभयत्र
तुल्येति । मन्त्रवर्णिकृत्वेऽपि अग्नेः केवलस्यैव देव-
तात्वं न गुणविशिष्टस्य । यदग्नये चिति वाक्ये 'अ-
ग्नेः पूर्वाहुति' इत्यत्र च केवलस्यैवाग्नेः सङ्कीर्तनात्के-
वलस्यैव देवतात्वावगतेः । यथा ह्युपांशुयाजे विष्णवा-

सायमित्यादिः । मन्त्रवर्णप्राप्तस्येत्यत्र मिश्रलिङ्गेत्यादिः । प्रतिप्र-
सवार्थं विधानेपीति । कालद्वयगतदेवताप्रकाशकतया द्वयोरपि
मिश्रलिङ्गमन्त्रयोः कालद्वयेऽप्यव्यवस्थया प्राप्तयोर्व्यवस्थार्थत्वेन वा-
र्त्तन्यादिविधिवन्मिश्रलिङ्गमन्त्रविध्युपपत्तेर्न तद्वशेन केवला-
ग्न्यादिलिङ्गमन्त्रयोः पर्युदासप्रसक्तिरित्याशयेनैवोपि । नच मि-
श्रलिङ्गमन्त्रयोर्मुख्याग्निसूर्यपदसामानाधिकरण्यानुरोधेन जघन्य-
सूर्याग्निपदयोगौष्पाऽग्निसूर्यपरत्वाद्व्यवस्थितदेवताप्रकाशनार्थत्वेन
व्यवस्थयैव प्राप्तिरिति शङ्क्यं, न्यायसुधोदाहृता दुभाभ्यां सायं
हूयते, उभाभ्यां प्रातः न देवताभ्यः समदं दधाति इत्येवैकपात्तद्विधि-
वाक्यशेषे तत्तद्वताग्निसूर्यशब्दयोः सामानाधिकरण्यवाधात् सूक्तवा-
कन्यायेन मिश्रलिङ्गमन्त्रयोः स्वाहाकारस्य स्वतन्त्रपदत्वाङ्गीकारे-

देर्मान्त्रवर्णिकत्वेपि न गुणविशिष्टस्य देवतात्वं 'विष्णुरु-
पांशु यष्टव्य' इत्यर्थवादे केवलस्यैव सङ्कीर्तनात्तद्वदि-
ति । अतश्च मान्त्रवर्णिकत्वे दोषाभावाद्देवताद्वयविधाने
च गौरवापत्तेरन्यतः प्राप्तमग्निमनूद्य तत्समुच्चितः
प्रजापतिरेवात्र विधीयते । होमानुवादेनोभयविधाने
वाक्यभेदप्रसङ्गाच्च । न च चकारश्रवणान्न वाक्यभेद
इति वाच्यम् । चकारार्थो हि समुच्चयः । तं च समु-
च्चयं यदि चकारः प्रधान्येन ब्रूयात्तदा प्रधानस्यानेक-
विशेषणसङ्ग्राहकत्वादारुण्यादिविशिष्टकृत्यविधान इव
कारकद्वयसमुच्चयविधाने वाक्यभेदो न भवेत् । न च
चकारः समुच्चयं प्रधान्येन ब्रूते परोपसर्जनत्वेनैवाभि-
धानात् । अत एव दशमे भाष्यकारैश्चकारस्य समुच्च-
यशब्दाद्वैलक्षण्यं प्रतिपादितम् । समुच्चयशब्दो हि तं
प्रधान्येन ब्रूते न चकारः । समुच्चयः शोभनः
समुच्चयो द्रष्टव्य इतिवत् च शोभनश्च द्रष्टव्य इति

णाग्निज्योतिरित्यस्य सूर्योज्योतिरित्यस्य प्रातरिति प्रसक्तवि-
ज्यविनियोगनिरासार्थत्वेनोपपन्नाभ्यां तद्विधिभ्यां नेतरयोः पर्थुदा-
सप्रसक्तिरित्याशयेनापि इति कथितम् । यदिकश्चिद्ब्रूयात् प्रादिवचादी-
नामपि द्योतकत्वाच्चकारगृहीततात्पर्येणान्वादिपदेनेतरतरनमु-
चितस्वार्थाभिधाने सत्येकपदाभिहितानेकार्थविधानेन वाक्यभेदप-
रिहार इति तमभ्युपेत्याह । गौरवापत्तेश्चेति । नन्वेकश्येनव्यक्ति-

प्रयोगः स्यात् । समुच्चयशब्दवच्चकारस्य प्राधान्येन समुच्चयवाचित्वे धवस्वादिरयोः समुच्चयः इतिवद् धवस्वादिरयोश्चेत्यापि प्रयोगः स्यादिति । अतश्चकारः समुच्चयं प्राधान्येन न ब्रूते, येन प्रधानस्यैकस्यैव विधानान्न वाक्यभेदो भवेत् । किं तु कारकद्वयोपसर्जनत्वेनैव स तं ब्रूते । समुच्चितौ अग्निप्रजापती इति । यद्यपि चकारः समुच्चयं प्राधान्येन ब्रूयात्तथापि तस्य कारकद्वयं प्राति प्राधान्यमनुपपन्नम्, विभक्त्यभिहितस्य कारकद्वयस्य क्रियोपसर्जनत्वेन समुच्चयोपसर्जनत्वाभावात् । कृदन्तादिशब्दैरुपस्थितं हि कारकं क्रियातोऽन्येन सम्बध्यते । कारकसमुच्चयः करणसमुच्चय इति । विभक्त्यभिहितं तु क्रिययैव, कारकाणां तयैवान्वयात् । अतश्चकारेणोच्यमानः स कारकोपसर्जनत्वेनैवोच्यते । कारकद्वयं च प्रधानम् । एकोद्देशेन च प्रधानद्वयविधाने वाक्यभेद एव । यथाहुः ।

‘अनेकपदसम्बद्धं यद्येकमपि कारकम् ।

तथापि तदनावृत्तैः प्रत्ययैर्न विधीयते’ इति ।

यच्च यथा दक्षिणानुवादेन गवादीनामनेकेषां विधाने न वाक्यभेदस्तथा कारकद्वयविधानेऽपीति । तन्न । न हि गौश्चाश्वश्चेत्यास्मिन् वाक्ये दक्षिणानुवादेन गवा-

दयो विधीयन्ते । उक्तरीत्या वाक्यभेदापत्तेः । चकार-
 श्रवणेन कथं चित्तत्परिहारेऽपि गवादीनामनेकेषां द्वा-
 दशशतसङ्ख्यायाश्च विधानं वाक्यभेद एव । आध्वर्य-
 वशाखायां गौश्चेत्यादेः तस्य द्वादशशतमित्यन्तस्य सह
 श्रुतत्वेन वाक्यैकवाक्यत्वमित्युक्तं दशमे । अतोऽनेन
 वाक्येनोभयविशिष्टा दक्षिणैव विधीयते । विशिष्टविधा-
 नाच्च न वाक्यभेदः । अत एव पार्थसारथिमिश्रैर्दशमे
 तत्र तत्र 'सोभयविशिष्टा विधीयते' 'अनेकगवाद्यात्मि-
 कैका दक्षिणा विधीयते' इति चोक्तम् । नचैवं 'ऋत्विग्भ्यो
 दक्षिणां ददाति' इत्यस्यानर्थक्यं, तस्यानुवादत्वात् । ऋ-
 त्विक्स्वबन्धपरत्वाद्वा । दक्षिणाशब्दसामर्थ्याद्धि ऋत्विजां
 चमसाध्वर्यूणां च तत्स्वबन्धः स्यात् । एतद्वाक्यसत्त्वे च
 न भवति ऋत्विक्शब्दस्य ब्रह्मादिगतऋतुयजनानिमित्त-
 त्वेन चमसाध्वर्यूणामृत्विक्त्वाभावस्य तृतीये उक्तत्वात् ।
 अतश्च गौश्चाश्वश्चेत्यस्मिन् वाक्ये विशिष्टविधानान्न
 वाक्यभेदः । यदग्नये च प्रजापतये च सायं जुहोतीति
 तु न विशिष्टविधानं, होमस्याग्निहोत्रं जुहोतीत्यनेन
 प्राप्तत्वात् । अतश्च होमानुवादेन समुच्चितोभयविधाने
 वाक्यभेदादौरवापत्तेश्च नानेन वाक्येन देवताद्वयं वि-
 धीयते, किन्तु मन्त्रवर्णप्राप्तमग्निमनूद्य तत्समुच्चितः
 प्रजापतिर्होमोद्देशेन विधीयते । अतश्च नेदमग्नेः प्रापकं

किं तु मन्त्रवर्ण एव । अतश्च तेनाग्नेः प्राप्तत्वान्ना-
ग्निहोत्रपदं देवतासमर्पकं. किं तर्हि ! नामधेयमेव ।
तत्सिद्धमेतत्तत्प्रख्यशास्त्रादग्निहोत्रशब्दस्य कर्मनामधे-
यत्वमिति ।

एवं प्रयाजेषु समिदादिदेवतानां 'समिधः समिधो
ऽग्न आज्यस्य व्यन्तिव' 'त्यादिमन्त्रग्वर्णेभ्यः प्राप्तत्वा-
त्समिधो यजतीत्यादिषु समिदादिशब्दास्तत्प्रख्यशास्त्रा-
त्कर्मनामधेयानि । यथाहुः

‘विधित्सितगुणप्रापि शास्त्रमन्यद्यतस्त्वह । तस्मा-
त्तत्प्रापणं व्यर्थमिति नामत्वमिष्यत’ इति दिक् ॥

‘श्येनेनाभिचरन्त्यजेते’त्यत्र श्येनशब्दस्य कर्मनाम-
धेयत्वं तद्व्यपदेशात्तेन व्यपदेशः उपमानं तदन्यथा-
नुपपत्त्येति यावत् । तथा हि यद्विधेयं तस्य स्तुतिर्भव-
ति । तद्यदि अत्र श्येनो विधेयः स्यात्तदार्थवादैस्तस्यैव
स्तुतिः कार्या । न च ‘यथा वै श्येनो निपत्यादत्ते
एवमयं द्विषन्तं भ्रातृव्यं निपत्यादत्त’ इत्यनेनात्रत्येना-
र्थवादेन श्येनस्तोतुं शक्यः । श्येनोपमानेनार्थान्त-
रस्तुतेः क्रियमाणत्वात् । न च श्येनोपमानेन स एव
साम्येन शक्यते एव श्येनव्यक्त्यन्तरं स्तोतुमत आह । श्येनोपमा-
नेनेति । श्येनसामान्योपमानेनेत्यर्थः । नह्यत्र श्येनविशेषसादृश्यं स्तु-
तिकरणत्वेन प्रतीयत इत्याशयः । ननु ‘रामरावणयोर्युद्धं रामरावण-
योरिवे’त्यादिष्वदभेदेपि सम्भवत्येवोपमास्तआह । नचश्येनेति ।

स्तोतुं शक्यते । उपमानोपमेयभावस्य भिन्ननिष्ठत्वात् ।
यदा तु श्येनसंज्ञकां यागो विधीयते तदा अर्धवादेन
श्येनोपमानेन तस्य स्तुतिः कर्तुं शक्यते इति श्येनश-
ब्दस्य तद्व्यपदेशाद्यागनामधेयत्वम् । तत्सिद्धं निमि-
त्तचतुष्टयान्नामधेयत्वम् ।

उत्पत्तिशिष्टगुणबलीयस्त्वंमपि पञ्चमं केचिन्नामधे-
यत्वे निमित्तमाहः । 'वैश्वदेवेन यजते' त्यत्र वैश्वदेव-
वशब्दस्य कर्मनामधेयत्वमुत्पत्तिशिष्टगुणबलीयस्त्वात् ।
उक्तमत्वर्थलक्षणादिप्रकारचतुष्टयासम्भवात् । तथा हि
न तावन्मत्वर्थलक्षणाभयान्नामधेयत्वं युक्तमिति वक्तुं
शक्यं, वैश्वदेवेनेति तद्धितेनैव मत्वर्थस्य यागास्यो-
क्तत्वात् । साऽस्य देवतेत्यस्मिन्नर्थे हि तद्धितस्मरणम् ।
तत्रास्य शब्दस्य तद्धितान्तर्गतस्य यद्यपि सूक्तहविषो-
रिति स्मृतेः सूक्ते हविषि वा मुख्यत्वमवगतं तथापि
सर्वनाम्नामुपस्थितवाचित्वात् हविषोश्चात्रानुपस्थितत्वा-
द्यजेतेत्युपस्थितं यागमेवास्यशब्दो ऽभिधत्त इति न

तत्राप्यगत्या दिनोपाधिकं भेदमादायैवोपमेत्याशयः । नच प्रकृते
गत्यभावः यागे गौण्या वृत्त्या श्येनपदप्रवृत्त्यै गौणीनिमित्तानामाद्य-
तत्सिद्ध्याख्यनिमित्तकथने 'समानमितरच्छयेनेने'त्यादिविधिमूलप्र-
वृत्तिविशेषकरत्वेन केवलस्तुत्यपेक्षया प्रयोजनालाभादित्याशये-
नाह । यदास्त्विति ।

यागे मत्वर्थलक्षणा । विश्वदेवरूपैकदेवताविधानाच्च
न वाक्यभेदः ।

नापि तत्प्रख्यशास्त्रानामत्वम् । यत्र हि विधि-
त्सितो गुणोऽन्यतः प्राप्तः तत्र तत्प्रख्यशास्त्रानामधेय-
त्वम् । यथाऽग्निहोत्रशब्दे । अत्र चाग्नेयादयो ऽष्टौ
यागाः प्रकृताः । तत्रामिक्षायागे यद्यपि विश्वदेवाः
प्राप्ताः वैश्वदेव्यामिक्षेति, तथापि सप्तसु तेषामप्राप्तत्वा-
द्वैश्वदेवेन यजेतेत्यनेन तत्र तद्विधाने न तत्प्रख्यशा-
स्त्रमन्यत् येन तद्विशानामत्वं स्यात् । न चामिक्षायाग-
स्यैवैतन्नामेति वाच्यम् । वैश्वदेवेन यजेतोति वाक्यवै-
यर्थ्यापत्तेः । वैश्वदेवशब्दस्यामिक्षायागमात्रनामत्वे स
एव यागोऽनेनानूद्यत इति वाच्यम्, न च तदनुवादे-
नास्ति किं चित्कृत्यम् 'प्राचीनप्रवणे वैश्वदेवेन यजेत-
इति विधीयमानस्य प्राचीनप्रवणदेशस्य विनाप्येतद-
वाक्यं आमिक्षायाग एव सम्बन्धोपपत्तेः । विश्वदेवस-
म्बन्धात् तस्य । आग्नेयाद्यशेषप्रकृतयागनामत्वे तु न
वैश्वदेवेन यजेतेति वाक्यानर्थक्यं, तदा त्वनेनाष्टौ
यागाः अनूद्यन्ते । अनुवादेन चैकप्रतीत्यारूढत्वात्स-
मुदितानामष्टानामपि वैश्वदेवशब्दो नामधेयं सिध्यति ।
एवं च प्राचीनप्रवणे वैश्वदेवेन यजेतेत्यत्र वैश्वदेवश-
ब्दो नामधेयं सिध्यति । एवं च प्राचीनप्रवणे वैश्वदेव-

न यजेत इत्यत्र वैश्वदेव शब्देनाष्टौ यागाननूद्य प्राचीनप्रवणविधानं तत्र सिद्धं भवति । तद्वाक्यस्यासत्त्वेऽनेन वाक्येनामिक्षायाग एव प्राचीनप्रवणदेशसम्बन्धः स्यात् । अतश्चाष्टसु यागेषु प्राचीनप्रवणदेशसम्बन्ध एवैतद्वाक्यप्रयोजनम् । एवं च वैश्वदेवशब्दोऽष्टानां नामधेयम् । न च तत्र तत्प्रख्यशास्त्रं निमित्तं सम्भवति सप्तसु विश्वेदेवाऽप्राप्तेः अतो न वैश्वदेवशब्दस्य तत्प्रख्यशास्त्रान्नामधेयत्वमिति ।

नापि तद्व्यपदेशात् । तादृशस्य व्यपदेशस्यानुपलम्भात् । अतश्च वैश्वदेवशब्दस्य नामधेयत्वे उक्तप्रकारचतुष्टयस्यानिमित्तत्वादुत्पत्तिशिष्टगुणबलीयस्त्वमेव निमित्तम् ॥

तथा हि वैश्वदेवेन यजेतेत्यत्र न तावदप्रकृतकर्मानुवादेन देवताविधानं सम्भवति तेषामत्रानुपस्थितेः । नापि देवताविशिष्टकर्मन्तरविधानं सम्भवति गौरवापत्तेः । अष्टौ हवींषीत्यनन्यगतिकलिङ्गविरोधात् । अतोऽनेन वाक्येन प्रकृतकर्मानुवादेन देवता विधीयन्त इति वक्तव्यम् । तत्रामिक्षायागे विश्वेदेवप्राप्तेः सप्तसु यागेष्वनेन वाक्येन विश्वेदेवा विधीयन्त इति वक्तव्यम् । न च तत्सम्भवति । तेषामुत्पत्तिशिष्टान्याद्यवरोधात् । आकाङ्क्षया हि सम्बन्धो भवति । आग्ने-

यादियागानां हि देवताकाङ्क्षा उत्पत्तिशिष्टैरन्यादिभि-
स्व निवृत्तेति न तत्र विश्वेदेवविधानं युक्तम् । अत-
श्चोत्पत्तिशिष्टगुणबलीयस्त्वाद्वैश्वदेवशब्दस्य कर्मनाम-
धेयत्वमिति । यथा ऽऽहुः—

‘गुणान्तरावरुद्धत्वान्नावकाशो गुणोऽपरः ।

विकल्पोपि न वैषम्यात्तस्मान्नामैव युज्यते’ इति ॥

अन्ये त्वाचार्याः आहुः—यः शब्दो यत्र कर्मणि

कञित्—न्यायमुपाकृतः । मिश्राशयमाह । अन्येत्विति ।
ननु यद्गुणसम्बन्धमित्यस्य यश्चासौ गुणसम्बन्धश्चेत्यर्थः, तथा
च तद्गुणनिरूपितस्य यत्किञ्चित्सम्बन्धस्य ततः प्रतिपत्तौ तत्प्रख्य-
तेति वाच्यं तथा, सति तानि वा इति वाक्यशेषात्प्राग्यदीया-
दिज्योतिःसमुदायस्य विधेयतया प्रतीतिर्ज्योतिष्टोमशब्दाद्भवति
तन्निरूपितो न कोपि सम्बन्धस्तस्माद्वाक्यशेषात्प्रतिपन्न इति कथं
तत्प्रख्यता । अथोच्येत वाक्यायविधानादिदोषनिरस्तगुणविधित्वे
यः शब्दः कर्मणि नामत्वेन प्रवर्तमानः प्रवृत्तिनिमित्तत्वाभिमतं
गुणसम्बन्धं शास्त्रान्तरप्रतिपन्नं निमित्तीकृत्य प्रवर्तते तत्र तत्प्र-
ख्यतेति । तन्न । तथासति चित्राज्यपृष्ठज्येनशब्दानामपि तत्प्रख्यत-
यैव नामत्वापत्तेः उत्पत्तिविधितोर्थवादतोवाऽवगतं तत्तत्सम्बन्धं
निमित्तीकृत्यैव तेषां प्रवृत्तेरिति चेत् । न । यतो यत्संबद्धोर्थः शब्देन
बोध्यते तदेव शब्दस्य प्रवृत्तिनिमित्तं अग्निहोत्रज्योतिष्टोमवैश्वदेवा-
दिशब्दानां यौगिकतया शास्त्रान्तरप्रतिपन्नगुणसम्बद्धार्थबोधकानां
सम्भवति तादृशगुणसम्बन्धनिमित्तत्वं, चित्रादीनां तु रूढतया ता-
दृशगुणसम्बन्धकर्माबोधकानां कथं तादृशगुणसम्बन्धनिमित्तत्वं
स्यात् । नचैवमयौगिकदर्शसमिदादिपदानां तत्प्रख्यन्यायाविषय-

यद्गुणसम्बन्धं बोधयति स चेत्सम्बन्धः शास्त्रान्तरप्र-
तिपन्नः तदा तस्य शब्दस्य तन्नामधेयत्वं तत्प्रख्यशा-
स्त्रात् । तच्च शास्त्रान्तरं विधिर्वार्थवादो वेत्यत्रानाद-
रः । तत्राग्निहोत्रशब्देऽग्निसम्बन्धबोधकं शास्त्रान्तरं
विधिरेव । वैश्वदेवशब्दश्च विश्वेदेवसम्बन्धं कर्मणि बो-
धयति । विश्वेदेवसम्बन्धश्चाष्टसु यागेषु 'यद्विश्वेदेवाः
समंयजन्त तद्वैश्वदेवस्य वैश्वदेवत्व'मित्यर्थवादावगतः ।
न च विधिरेव तत्प्रख्यशास्त्रं नार्थवाद इत्यत्र किं वि-
त्प्रमाणमस्ति ।

अत एव 'ज्योतिष्टोमेन स्वर्गकामो यजते' त्यत्र
ज्योतिष्टोमशब्दस्तानि वा एतानि ज्योतींषि य एतस्य
स्तोमा इत्यर्थवादावगतज्योतिः सम्बन्धं निमित्ती-

त्वापत्तिः तेषामपि लाक्षणिकतया तादृशगुणसम्बन्धकर्मबोधकत्वात् ।
न च लाक्षणिकानां गङ्गादिपदानां लक्ष्यतावच्छेदकीभूततीरत्वादि-
प्रकारकबोधजनकत्वनियमान्न दर्शादिपदानां तथा बोधकत्वं स-
म्भवतीति वाच्यम् । गङ्गापदगतसांप्रतिकलक्षणाप्रयोजनभूतस्य तीर-
गतप्राशस्त्यप्रत्ययस्य निर्वाहाय गङ्गापदेपि गङ्गासम्बन्धित्वेनैव तीरे
बोधकतायां वक्तुमुचितत्वात् । अन्यथाऽवर्त्तमाने वर्त्तमानोक्तिः
स्तुत्यर्थेति हेत्वधिकरणाद्याकरोक्तेर्निस्नात्पर्यक्तत्वापत्तेः । यदि हि
भूतभाविष्यदर्थकलकारेणैव वर्त्तमानार्थकलकारेणापि भूतत्वाद्याका-
रेण भूतादिकालोबोध्यते तदा को विशेषो वर्त्तमानोक्तौ यदि य-
स्तुत्यर्थो भवति नेतरोक्तिरिति । नचैवमालङ्कारिकमतानुसारेण
गङ्गात्ववर्त्तमानत्वादिकप्रकारक एव बोधोलक्षणया स्वीक्रियतामिति

कृत्य सोमयागे प्रवर्त्तमानस्तत्प्रख्यशास्त्रानामधेयं भवति ।
एवं प्रकृतेऽपि द्रष्टव्यम् । पञ्चमप्रकारकल्पने प्रमाणाभा-
वात् । अत एव वैश्वदेवाधिकरणे वार्त्तिककारैरेवमपसं-
हृतं 'तत्प्रख्यतयैव सर्वेषां नामधेयत्वमिति । यच्चोत्प-
त्तिशिष्टगुणत्रलीयस्त्वमुक्तं तद्गुणविध्यसम्भवे युक्त्य-
भ्युच्चयमात्रम् । तत सिद्धं तत्प्रख्यशास्त्राद्वैश्वदेवशब्द-
स्य कर्मनामधेयत्वमिति ।

ननु पशुसोमाधिकरणे 'ऐन्द्रवायवं गृह्णाति' इत्या-
दौ न यजिकल्पनं 'सोमेन यजेते' ति प्रत्यक्षयजिष्ठुते-
रित्युक्तम् । तेन न्यायेन 'वैश्वदेव्यामिक्षा' इत्यत्रापि य-
जिकल्पना मास्तु । 'वैश्वदेवेन यजेते' इत्यत्र प्रत्यक्ष-
यजिष्ठुतेः, एवं चानेन वाक्येन देवताविशिष्टिकर्मवि-
धानमस्तु । तस्य च द्रव्याकाङ्क्षायां वैश्वदेव्यामिक्षेति
द्रव्यविधानमस्तु, एवं च न वाक्यद्वयस्याप्यनुवादक-
त्वम् 'नाप्यष्टौ हवींषीत्यनन्यगतिकलिङ्गविरोधो भवे-
दिति चेत्-मैवम् ।

शङ्का, तस्य बाधितत्वात् आहार्यबोधस्य च पदादस्त्रीकरणात् ।
अतोलाक्षणिकपदस्य शक्यसम्बन्धित्वेनार्थान्तरबोधकत्वमभ्युपेयम् ।
उक्तं च न्यायमुदाकृताऽभिधेयाविनाभूत इति श्लोकव्याख्यावसरे
नात्र लक्षणाहेतुत्वेनाभावोपादानं तस्याः सम्बन्धमात्रेण शब्द-
तात्पर्यवशादुपपत्तेः किन्तु अभिधेयसम्बन्धित्वरूपादरप्रदर्शनार्थ-
मिति । नचैवं चित्राशब्दस्य दर्शतुल्यन्यायतापत्तिः लाक्षणिकेपि

वैश्वदेव्यामिक्षेत्यत्र यज्यकल्पन आमिक्षा किम-
मुवादेन विधीयत इति वक्तव्यम् । विश्वेदेवानुवादेन
विधाने द्रव्यस्य देवताङ्गत्वमेव स्यात्, न यागाङ्गत्वम् ।

तस्मिन् चित्रत्वविशिष्टस्त्रीत्वसम्बन्धस्य प्रवृत्तिनिमित्तत्वात् तस्य
च शास्त्रान्तरादप्रतिपत्तेः । नच श्येनशब्दस्य तदापत्तिः तस्मिन् गौ-
णतयाऽभिधेयसम्बन्धित्वरूपादराभावात् उक्तश्रोक्तश्लोकव्याख्या-
वसरे लक्षणातो गौण्या विवेकसिद्धे तदादराभावो न्यायसुधा-
कृता । भूमलिङ्गसमवायोदाहरणयोश्च तदादरसत्त्वेन प्राप्तिर्द्वयपि
गौणत्वं न स्वीकृतं, अतः सर्वमनवद्यम् । यद्वा येन शब्देन यत्र यो-
गुणोविधित्सितः विध्यन्तरप्रापितं तं निमित्तीकृत्य तत्र प्रवर्त्त-
मानः स शब्दस्तत्प्रख्यन्यायगोचरो भवति वैश्वदेवशब्देऽप्यामिक्षा-
यागयिदेवताविधिरेव तत्प्रख्यशास्त्रं यथैव प्रातर्होमेषप्राप्तस्याप्यग्नेः
सायं होमे प्राप्तिमात्रेणाग्निहोत्रशब्दः सायंप्रातरनुष्ठीयमानकर्मणो-
र्नामधेयं तथाऽष्टयागसमुदायमध्ये सप्तस्वप्राप्तानामपि विश्वेषां देवा-
नां आमिक्षायागे प्राप्तिमात्रेण अष्टयागसमुदायनामत्वं शक्यत एव
वैश्वदेवशब्दस्य वक्तुं ज्योतिष्टोमशब्देऽपि तानिवाइति वाक्यशेषान्
त्रिवृदादिस्तोमसमुदाय एव विधित्सितगुणः 'ग्रहे वा पृथीत्वा च-
मसं बोद्धीय स्तोत्रमुपाकरोती'ति शास्त्रं च तत्प्रख्यशास्त्रं चतुर्थ्या-
स्वेतन्निमित्तां प्राप्तिमादाय ज्योतिष्टोमशब्दस्य नामत्वोपपादनात्
अर्थवादमप्यादाय शक्यत एव तत्प्रख्यन्यायोयोजयितुमित्यतिश-
याय परमुभयार्थवादोदाहरणं मूले । चित्राशब्दे च चित्रत्ववि-
शिष्टस्त्रीत्वस्य विधित्सितगुणस्य विध्यन्तरादप्राप्तेर्न तत्प्रख्यन्याय
इति न का चिदनुपपत्तिरिति ।

नन्वभ्युदयेष्टौ मध्यमादिद्रव्योद्देशेन विहितस्यापि द्रव्यस्य
न देवताङ्गत्वापत्तिर्यागगर्भान्वितसम्बन्धस्यैव विधितात्पर्यवि-

किञ्च वैश्वदेवीशब्दो देवतातद्धितत्वादामिक्षान्तर्गतत्वेः
न ब्रूत इत्युक्तम् । तत्र विश्वेदेवानुवादेन द्रव्यविधानं
वैश्वदेवीशब्देनैव कर्तव्यं, पदश्रुतेः । यथा भावनायां
करणसमर्पणं धातुनैव क्रियते पदश्रुतेः न तूपपदेने-
त्युक्तं भावार्थाधिकरणे तद्वत् । तत्र च 'वैषट्कर्तुः प्र-
थमभक्ष' इति वदेकप्रसरताविरोधः । अतो यागानुवा-
देनापि द्रव्यविधानार्थं वैश्वदेव्यामिक्षेत्यत्र यजिकल्पनं
तावदवश्यं कर्तव्यम् । ततश्च पशुसोमाधिकरणन्याय-
वैषम्यम् । 'ऐन्द्रवायवं गृह्णातीत्यत्र देवताविशिष्टग्रहण-
विधानेन यज्यकल्पनात् । यजिकल्पने च वैश्वदेव्या-
मिक्षेत्यत्रैव द्रव्यदेवताविशिष्टकर्मविधानं युक्तं रूपद्रव्य-
श्रवणात् । एवं चाग्नेयोऽष्टाकपालः सौम्यश्चरुस्त्रियादि-
वाक्यैर्वैश्वदेव्यामिक्षेत्यस्य वाक्यस्य प्रायपाठोरक्षितो
भवति । अन्यथा हि तेषु सर्वेषु द्रव्यदेवतासम्बन्धक-
ल्पितयागविधानमत्र च द्रव्यमात्रविधानमिति वैरुध्यं

पयत्वादत्त आह । किञ्चेति । अथैकप्रसरताभङ्गं यजिकल्प-
नार्गावरं च परिहर्तुं वैश्वदेवीपदेन विश्वान् देवानुद्दिश्या-
मिक्षापदेन द्रव्यविधिक्रमः 'चतुरवत्तं जुहोती'त्यत्र वार्तिककृन्मते
जुहोतेस्तदुक्तेः श्रवणाज्जुहोतिरासेचनीधिके स्या'दिति न्यायेन
प्रक्षेपाधिक्रयागवाचित्वेपि विधेयताया विशेषणीभूतप्रक्षेपमात्रपर्यव-
सायित्ववद्वैश्वदेवीपदस्य देवताविशिष्टद्रव्यवाचित्वेपि उद्देश्यतायाः
सम्भवत्येव देवतामात्रपर्यवसायित्वमत आह । एवंचेति । ननु

प्रसज्येत ।

किञ्च वैश्वदेवेन यजेतेत्यत्र वैश्वदेवस्य देवतास-
मर्पकत्वे 'यद्विश्वेदेवाः समयजन्त तद्वैश्वदेवस्य वैश्वदे-
वत्व' मित्येतस्यार्थवादस्यात्यन्तमेव निरालम्बनत्वम् ।
एतदर्थवादाद्धि वैश्वदेवशब्दो विश्वेदेवकर्तृकत्वेन क-
र्मणि प्रवृत्त इति ज्ञायते । तद्देवतासमर्पकत्वे विकृत्य-
ते । किञ्च वैश्वदेवेन यजेतेत्यस्य यागाविधित्वे आमि-
क्षाया नोत्पत्तिशिष्टत्वम् । तथा च तथा न वाजिनं
बाधितुं शक्यत इति उभयोरपि आमिक्षावाजिनयोर्या-
गाङ्गत्वं स्यात् । तथा च विकल्पः स चाष्टदोष इति ।
तस्माद्वैश्वदेव्यामिक्षेत्यत्रैव यागविधानम् । इतरस्य
त्वनुवादत्वम् । अनुवादत्वे च यथा नानर्थक्यं तथो-
क्तमित्यास्तां तावत् । तत्सिद्धं वैश्वदेवस्य कर्मनाम-

'वर्षासु रथकार' इत्यत्र योगाश्रयणगौरवभयाद्वमन्तादिवाक्यप्राय-
पाठवाच्यव्यागकल्पनागौरवभयादिहापि तद्वाधोस्तु. तत्राह ।
किञ्चेति ।

स्यादेतत् देवतानां कर्मण्यनधिकारादलोकस्य विश्वेदेवकर्तृक-
त्वस्य न प्रवृत्तिनिमित्तत्वं सम्भवतीति वैश्वदेवशब्दस्य कर्मेविशेष्य-
कप्रतीतिपरत्वज्ञापनमात्रपरोपमर्थवादां न देवताविधिं प्रतिवध्नाति
तत्राह । किञ्चेति । न चोत्पत्त्युत्पन्नाशिष्टवलावलाभावेऽपि गुणा-
धिकरणोक्तवलावलान्तरसद्भावात्कथं विकल्प इति शङ्कां, इतरव-
लावलानुरोधेन कर्मान्तरकल्पनाया आकरादष्टत्वेनागत्या विकल्प-

धेयत्वम् । तदेवं निरूपितं मत्वर्थलक्षणादिप्रकारचतुष्टय-
निरूपणेन नामधेयस्य विधेयार्थपरिच्छेदकत्वेनार्थवत्त्वम् ।

अनर्थहेतुकर्मणः सकाशात्पुरुषस्य निवृत्तिकरत्वेन
निषेधानां पुरुषार्थानुबन्धित्वम् ॥

तथा हि—यथा विधयः प्रेरणामभिदधतः स्वप्रवर्त्त-
कत्वनिर्वाहार्थं विधेयस्य यागादेः श्रेयःसाधनत्वमाक्षि-
पन्तः पुरुषं तत्र प्रवर्त्तयन्ति, एवं 'न कलञ्जं भक्षयेद्'-
इत्यादयो निषेधा अपि निवर्तनामभिदधतः स्वनि-
वर्त्तकत्वनिर्वाहार्थं निषेधस्य कलञ्जभक्षणादेः अनर्थ-
हेतुत्वमाक्षिपन्तः पुरुषं ततो निवर्त्तयन्ति ।

ननु कथं निषेधानां निवर्तनाप्रतिपादकत्वम् ?
यावता न भक्षयेन्न हन्तव्य इत्येवमादावव्यवधानेन

स्याभ्युपेयत्वात् वैश्वदेवीशब्देन विश्वान् देवानुद्दिश्यामिक्षापदेन
द्रव्यविधौ च न बलावलान्तराणि सम्भवन्तीत्यपि सुधीभिः
रूढम् । अनर्थेति । हिंसादिनिषेधेऽनर्थो नरकादिदुःखं तद्धेतु-
हिंसादीति व्याख्येयम् । 'नातिरात्रे षोडशिनं गृह्णाति' इत्यादौ
अर्थः प्रकृतक्रतुफलमात्रं अतद्धेतुः कर्म षोडशिग्रहणं तस्य
तद्वतातिशयहेतुत्वात् । 'दीक्षितो न जुहोति' इत्यादौ अर्थः क्रतु-
फलमेव, तदहेतुत्वं तद्धेतुविपरीतरूपवत्त्वम्, तत्प्रतिबन्धकत्वं-
मिति यावत् । तादृशं कर्माग्निहोत्रादि । एवं च नात्र सकल-
निषेधाव्यापित्वदोषः । भाट्टैकदेशिनां मतमाशङ्कते—नन्विति ।
अव्यवधानेनेति । यद्यपि धात्वर्थादव्यवहितं कलञ्जादि, तथा-
ऽपि समासं विना न तदन्वययोग्यतेति दुराशयः । नच प्रागभावा-

नञर्थस्याभावस्य धात्वर्थेनान्वये धात्वर्थवर्जनकर्तव्य-
 तैव सर्वत्र वाक्यार्थः प्रतीयते । ततश्च यथा यजेत-
 त्यादौ यागकर्तव्यता वाक्यार्थः, एवं निषेधेषु तच्चङ्गा-
 त्वर्थवर्जनकर्तव्यता वाक्यार्थो न निवर्तना इति चेत् ? ।
 मैवम् । अव्यवधानेऽपि धात्वर्थस्य प्रत्ययार्थोपसर्जनत्वे-
 नोपस्थितस्य नञर्थेनान्वयायोगात् । न ह्यन्योपसर्ज-
 नमन्येनान्वेति । सा भूद् 'राजपुरुषमानय' इत्यत्र राज्ञ
 आनयनान्वयित्वम् । ततश्चाव्यवधानेऽपि नञर्थस्य न
 धात्वर्थेनान्वयः आरुण्यस्यैकहायन्या । नापि कल-
 ज्ञादिपदार्थैरेवम् । तेषामपि कारकोपसर्जनतयोपस्थि-
 तत्वेन भिन्नपदस्य नञर्थेनान्वयायोगात्, एकहायन्या
 इवारुण्येन । अतश्चान्येनान्वयायोगान्नञर्थः प्रत्ययार्थेन

त्मनो वर्जनस्य कथं कर्तव्यतेत्यपि शङ्काम्, योगक्षेमसाधारणकर्त-
 व्यतायास्तत्रापि सम्भवात् । अवश्यं च रागमाप्तशास्त्रप्राप्तिनिषेधेषु
 'न स्त्रियमुपेयाद्' 'दीक्षितो न जुहोति' इत्यादिषु कर्तव्यत्वाभिमतेषु
 इत्यमेव स्वीकार्यम् । नचाविहितमङ्गं भवतीति प्रसिद्धेः कर्तव्यतयाऽ
 बोधितस्य च विहितत्वासम्भवात् । यच्च न कर्तव्यतया बोधितं, ना-
 प्यङ्गं, तस्येति कर्तव्यताकाङ्क्षालक्षणप्रकरणेन ग्रहणानुपपत्तेश्चेत्याश-
 येनाह एवमिति । धात्वर्थान्वये दृष्टान्तसिद्ध्यर्थं कलञ्जाद्यनन्व-
 यमुपपादयति नापीति । राजपुरुषमित्यादिस्थले राज्ञाऽन्वि-
 तस्य सतः पुरुषस्य कारकोपसर्जनत्वमित्युपपादयितुं भिन्नपदस्ये-
 ति । नतु नञः सुवन्तसम्बन्धे नित्यसमास इति दुराशयेन, त-
 निराकरणस्याकर एव स्फुटत्वात्, वक्ष्यमाणपर्युदाससिद्ध्या अव-

सम्बध्यते प्राधान्यात्, क्रयभावनयेवारुण्यादीनि ।
तत्रापि नाख्यातांशवाच्ययाऽर्थभावनया, तस्या अपि
लिङ्त्वांशवाच्यप्रवर्त्तनोपसर्जनत्वेनोपस्थितत्वात् । अतो
लिङ्त्वांशेन नञ् सम्बध्यते । तस्य सर्वापेक्षया प्राधा-
न्यात् । नञश्चैव स्वभावो यत्स्वसम्बन्धिप्रतिपक्षबोधक-

स्याभ्युपयेत्वाच्च । प्रवर्त्तनोपसर्जनत्वेनेति । उपपादितमेत-
दधस्तात् । लिङ्त्वांशेनेति । तदर्थेनेत्यर्थः । नञश्चेति । मनु यस्य
शब्दस्य यत्र शक्तिस्तद्वैधक्यमेव तस्य स्वभावः, नच नञः
स्वसम्बन्धिप्रतिपक्षे शक्तिरस्ति अनन्तरमेव तदन्यतद्विरुद्धयोर्नञ्-
शक्यत्वस्य वक्ष्यमाणत्वात्, अतः कथमेतत्, कथं च नास्तीत्यत्र
नञः प्रतिपक्षबोधकत्वे दृष्टान्तत्वं 'यद्यौ नास्ति' इत्यादिस्थलेऽभावस्यैव
प्रतीतिः, नहि प्रवर्त्तनाया निवर्त्तनेव सत्त्वस्य प्रतिपक्षभूतमसत्त्वं
नाम भावान्तरास्ति, कथं च निषेधान्तर्गतानां भक्षयेदित्यादिविधि-
प्रत्ययानां प्रवर्त्तनाभिधायित्वमुपन्यस्तम्, यतो यत् 'कलञ् भक्षयेद्'
इतिरागप्राप्तानुवादेन नेति नञा तन्निषेधो बोध्यते इति तत्र मतं, नच
शब्दव्यापाररूपायाः प्रवर्त्तनायां रागतः प्राप्तिः सम्भवति, येन
तदनुवादो वक्तुं शक्येत, कथं च विधिना नञा च प्रतिपादितयोः
प्रवर्त्तनानिवर्त्तनयोः परस्परविरुद्धयोरुद्देश्यविधेयभावेन मिथोऽन्व-
यो निरूपयितुं शक्यः ? ।

अत्र भवदेवः—नात्र विधिरस्ति लिङ्गादिप्रत्ययेन तु विधि-
फलभूतो रागतः प्राप्तिः कुर्यामिति सङ्कल्पो लक्ष्यते, विरोधिबचनश्च
नञ् तद्विरोधिनं 'न कुर्याम्' इतिप्रत्ययमादधानो निषेधको
भवतीति ।

तत्तुच्छम् । प्रवर्त्तनावाचिना प्रत्ययेन कुर्यामिति सङ्कल्पस्य अभा-

ववाचिना नञा तद्विरोधिसङ्कल्पान्तरस्य च लक्षणामपेक्ष्य पर्युदासे
समापतन्त्या निरुद्धायास्तदन्यलक्षणाया ज्यायस्त्वेनाकरस्थस्य पर्यु-
दासान्निषेधज्यायस्त्वव्यवहारस्यासम्भवापत्तेः । विध्यभावे च 'न
कुर्याम्' इति सङ्कल्पस्य कर्तव्यताप्रतीत्यसम्भवात्, 'न कुर्याम्' इति
शब्दवद् 'न भक्षयेद्' इत्यस्यापि निवर्तकत्वासम्भवापत्तेः । किञ्चा-
चाराधिकरणे 'न ब्राह्मणं हन्याद्' इत्यत्र ब्राह्मणगतपुंस्त्वावि-
वक्षाप्रदर्शनार्थस्य—

'यो ब्राह्मण इति ह्युक्ते हननप्रतिषेधतः ।

ब्राह्मणे प्रतिषेधे वा लिङ्गं नान्याद्विधीयते'

इति श्लोकस्य विवरणार्थः प्रतिषेधविधिपरो'हि विधायक इत्या-
दिग्रन्थो द्वेधा न्यायसुधायां व्याख्यातः—'नञर्थगोचरप्रवर्तनावोध-
को विधिः' इत्यभिप्रायो, 'नञसहितो विधिर्निवर्तनावोधकः' इति
चेति । तत्र यद्यपि केवलनञो निवर्तनाभिधायित्वप्रदर्शनार्थस्योत्त-
रवार्तिकस्य व्याख्यानावसरे न्यायसुधाकृतो नैकधाभिप्रायगोच-
रोऽस्वरसो दर्शितः, तथैव निराकृतश्च तदभिप्रायगोचरो मूलेऽपि,
तथाऽपि तत्रत्यद्वितीयव्याख्यामप्युपेक्ष्य कथं केवलनञो निवर्तना-
भिधायित्वमुपन्यस्यते यावता प्रवर्तनावचित्वेन विधेरभाववाचित्वे
नञः क्लृप्ताविशेषेण कस्य निवर्तनावचित्वं कल्पयित्वाकाङ्क्षायां
विनिगमनाविरहेणोभयोरेव तद्वाचित्वं कल्पयितुमुचितं पङ्कजपदश्र-
वणानन्तरं जायमानपद्मत्वप्रकारकप्रतीतिवलेन कल्पयमानशक्तेः
पङ्कजपदजनिधात्वोः स्वीकारवत् । यद्वा विधिरेव निवर्तनावच-
को भवतुमुचितः नञो निपातत्वेन द्योतकत्वात् । यथाहुराकृत्य-
धिकरणे—

'चतुर्विधे पदे चात्र द्विविधस्यार्थनिर्णयः ।

क्रियते संशयोत्पत्तेर्नोपसर्गनिपातयोः ।

तयोरर्थाभिधाने हि व्यापारो नैव विद्यते ।

सदर्थद्योतकौ तौ तु वाचकः स विचार्यते' इति ।

असत्यपि च निपातान्तराणां द्योतकत्वे नञ एव द्योतक-
त्वमभ्युपेयम्, तथा सत्येवाब्राह्मण इत्यादौ नञ्द्योतितशक्तिकेन
ब्राह्मणपदेन ब्राह्मणभिन्नबोधे सति उत्तरपदार्थप्राधान्येन तत्-
पुरुषत्वनिर्वाहात् ।

नन्वेवं वार्तिककारैः केवलनवो निवर्तनाभिधायिनो 'यत् ब्रा-
ह्मणं हन्यात्तन्न' इति वचनव्यक्तियथोपन्यस्ता, यथा वा नञ्विध्यो-
रुभयोर्निवर्तनाभिधायित्वे हननस्यापि रागतः प्राप्तैर्वस्तुवृत्तमपे-
क्ष्य 'यद्ब्राह्मणहननं तन्न कुर्याद्' इतिवचनव्यक्तिर्दर्शिता, एकास्मिन्
पदे धात्वन्शेऽनुवादः प्रत्ययांशे विधिरिति वैकल्यासम्भवात्, शब्द-
वृत्तमपेक्ष्य 'यो ब्राह्मणस्तं न हन्याद्' इतिवचनव्यक्तिर्दर्शिता तथा
केवलविधेर्निवर्तनाभिधायित्वे तदभिप्रेतेऽन्याऽपि वचनव्यक्तिः
प्रदर्शयेत् । प्रदर्शनीया भवतेति चेत् । उभयोरभिधायित्वे या वचन-
व्यक्तिः केवलविध्यभिधायित्वेऽपि तस्या एव स्वीकारात्, द्योतक-
स्यापि नवोऽवश्योच्चार्यत्वात् । किञ्च विरोधिमात्रे क्लृप्तशक्त्यैव नञो
निवर्तनाप्रतीतिरुच्यते ?, निवर्तनात्वेन प्रतीत्यै शक्त्यन्तरं वा स्वी-
क्रियते ? । नाद्यो, निवर्तनात्वेन प्रतीत्यभावे 'अयं मां निवर्तयति' इति
व्यवहारासम्भवापत्तेः, यथैव हि तदन्यवाचिनाऽपि नञा तदन्यत्व-
प्रकारक एव बोधो जन्यते एवं तद्विरोधिवाचिनाऽपि तद्विरोधित्वप्र-
कारक एव जनयितुमुचितः । एतेन त्रिधिसमभिव्याहृतस्य नञः
क्लृप्तशक्त्यैव निवर्तनाभिधायित्वमिति भवदेवीयो द्वितीयोऽपि प्रका-
रो निरस्तः । वाचकद्योतकत्वान्याप्रसिद्धयोर्विधिनञोर्वैपरीत्यकल्प-
नाया अन्याय्यत्वाच्च । यस्य यद्वाचकत्वमविवक्षितस्वार्थकयत्समभि-
व्याहारलभ्यं तत्समभिव्याहारस्य तत्र द्योतकत्वात् । न द्वितीयः ।
यतः प्रवर्तनावन्निवर्तनाया अपि धात्वर्थानुरक्तभावनाविषयत्वम-
वश्याभ्युपेयम्, एकविषयत्वेनैव विरोधनिर्वाहात्, त्रिधित्रिषेधस्या-

पि वाक्यार्थरूपाः भावना विषय एवेति न्यायसुधोक्तेश्च । ततश्चाव-
श्यकल्प्ये शक्त्यन्तरे विषयविषयिणोः समानाभिधानश्रुत्याऽन्वय-
लाभाय विधावेव तत् स्वीकार्यं, नतु वाक्याय तदन्वयापादको
नञ्जि शक्त्यन्तरस्वीकार उचितः, अतो नञ्श्रुत्यादिर्गमयतीत्यन्तो
ग्रन्थोऽयुक्त इति चेत् ।

मैवम् । यद्यपि विरोधिवोधकत्वं नञो न स्वाभाविकम् ।

तत्मादृश्यमभावश्च तदन्यत्वं तदल्पता ।

अप्राप्तिस्तयं विरोधश्च नञर्थः पद प्रकीर्तिताः ।

इतिवृद्धवाक्ये निर्दिष्टसादृश्याद्यन्तरवद्विरोधस्याप्यभावव-
दितित्वेन लाघवाद्भावगोचरकृतशक्त्यैव प्रतीतिनिर्वाहे शक्त्य-
न्तरानाल्लेपात् अग्रिमग्रन्थविरोधाच्च, तथाऽपि प्रकृतनिषेधग-
तनञो निवर्त्तनाभिधायित्वाभिभायेण सङ्गच्छत एव ग्रन्थः । यथा-
हि पङ्कजपदानन्तरं जायमानपद्मत्वप्रकारकप्रतीतेः पङ्कजशब्दा-
दिगतकलृप्तशक्त्या लक्षणया वाऽनिर्वाहात्तन्निर्वाहार्थं शक्तिः
कल्प्यते एवं निषेधवाक्यश्रवणानन्तरं जायमानाया निवर्त्त-
नात्वेन निवर्त्तनाप्रतीतेः कलृप्तशक्त्या लक्षणया वा निर्वाहासं-
भवादवश्यं शक्त्यन्तरं कल्पनीयम् । नहि विरोधवन्निवर्त्तनात्वमभाव-
घटितं येन तद्वदेव प्रतीतिनिर्वाहः शङ्क्येत, तन्निवृत्तेरपि विजाती-
ययन्त्रात्मकत्वात्तच्च शक्त्यन्तरं न लिङादिनिष्ठम्, तत्र हि न लिङ्त्वा-
द्येव शक्ततावच्छेदकं विधिवाक्यगतलिङ्गेऽपि निवर्त्तनाप्रतीत्याप-
त्तेः । द्योतकनञस्तत्राभावाच्च सेति चेत् ? तर्हि नञ्विशिष्टलिङ्गत्वं
शक्ततावच्छेदकं ब्रूहि । व्युत्तरहरतित्वमिव क्रीडायाः नहि शब्दान्तर-
गतशक्ततावच्छेदकत्वादन्यद् द्योतकत्वं शक्यनिर्वचनम् । तथाऽस्त्विति
चेत् ? 'मा कुरु' इत्यादौ तथा प्रतीत्यनापत्तिः । अथाभाववाच्यव्ययाविशि-
ष्टप्रवर्त्तनावाचिप्रत्ययत्वेन निवर्त्तनावाचित्वम् ? । अभावः प्रवर्त्तनेति-
शब्दाभ्यां निवर्त्तनाप्रतीतिनिवारणायाव्ययेति प्रत्ययेति च ग्रहण-

मिति चेत् । न । यो यद्वाची न स तद्विपरीताभिधायीति विरुद्धयोः
 प्रवर्तनावाचित्वनिवर्तनावाचित्वयोः सामानाधिकरण्येनावच्छेद्या-
 वच्छेदकभावासम्भवात्, आरादित्याद्यनुगोणेन विरोधानभ्युपगमे-
 ऽपि वा सामान्यतो विरोधिप्रतीतिजनकत्वेन क्लृप्तनञ एव विरोधि-
 विशेषनिवर्तनायां शक्तिकल्पनौचित्यात् । 'यस्य येन सामान्यसम्बन्धः
 क्लृप्तस्तस्यैव तेन विशेषसम्बन्धः स्वीकार्यः' इति न्यायस्य आशे-
 य्याऽऽग्नीध्रमुपतिष्ठते, पुरा वाचः प्रवदितोः, निर्वपेद्' इतिवेदवाक्य-
 निर्णयायोक्तस्य लौकिकपदार्थसम्बन्धावधारणेऽपि तुल्यत्वात्, नञो
 द्योतकत्वे च न पृथक्पदत्वव्यवहारः स्यात्, नहि विहरतीत्यादौ
 व्यादेः पृथक्पदत्वव्यवहारोऽस्ति । नच स सङ्गच्छतेऽपि । अवाच-
 कस्य 'शक्तं पदम्' इति लोकप्रसिद्धविषयत्वात् । अर्थशून्यस्य प्रा-
 तिपदिकत्वाद्यसम्भवेन ततः सुत्राद्यनुत्पत्तौ 'सुसिद्धन्तं पदम्' इति शा-
 खपरिभाषायां प्रत्यग्यविषयत्वात् । नञो निवर्तनावाचित्वे तु लिङादे-
 द्योतकत्वेऽपि न पृथक्पदत्वप्रसिद्धिविरोधः, कृत्याद्यभिधायित्वेनैव
 तन्निर्वाहात् । किञ्च नञ्विशिष्टलिङो निवर्तनाभिधायित्वमङ्गीकृत्य
 नञो द्योतकत्वं वदतो 'यत्सर्पायाङ्गुलिं दद्यात्तन्न' इति वाक्यप्रयोगः
 कदाऽपि न स्यान्निवर्तनानुवादस्य केवलनञर्थविधानस्य चास-
 म्भवात् । नच लिङादेर्द्योतकत्वेऽपि दोषसाम्यं, भावनानुवादप्रतीत्यै
 नान्तरीयकतयाऽनुवादभागोच्चारितस्यापि द्योतकत्वापपत्तेः । दृश्यते हि
 दध्यन्वायिप्रवर्तनाप्रतीत्यै विधिभागनिर्देश्यस्यापि लिङोऽनुवादभा-
 गं नान्तरीयकतयोच्चारणं मीमांसकानां 'यज्जुहोति तद् दध्ना' इति, अतो
 यद्यपि चादीनां प्रकृतिप्रत्ययवत् 'धवं च खादिरं च' इतिनिर्यतपौर्वापर्यो-
 च्चारणदर्शनादुद्देश्यतया विधेयतया वा स्वातन्त्र्येणार्थासमर्पकत्वा-
 द्य द्योतकत्वेन पृथक्पदत्वाभावः स्वीक्रियेत, तथाऽपि नञो नैव वक्तुं
 शक्यः, अब्राह्मण इत्यत्र त्वानय गामित्पत्रानयेत्यस्येव निष्कौशा-
 म्विरित्यत्र निरित्यस्येव विशिष्टप्रतीतिजननवेलायां नञ उत्तरत्वेना-

लोच्यतेनोत्तरपदार्थप्राधान्यवाधप्रसङ्गः। उपपादायिष्यते चैतत् प्रेका-
 रान्तरेणाप्यवसरे, अतो नञ एव निवर्तनावाचित्वम्, एवं च 'खपुष्पं
 नास्ति' इत्यादिवाक्यगतनास्तीतिपदाभिप्रायो दृष्टान्तग्रन्थोऽपि सङ्ग-
 क्छते, न ह्यत्र खपुष्पाभावो ज्ञाप्यत इति शक्यं वक्तुं, असत्प्रतियोगि-
 काभावानभ्युपगमात्, किन्तु अलीकापरपर्यायमसदेव ज्ञाप्यते, तत्र
 शब्दजन्यप्रतीतिविषयत्वस्यावश्याभ्युपेयत्वात्। नच निषेधेषु प्रवर्त्त-
 नायां लिङ्गर्थत्वोक्तिः कथमित्यपि साम्प्रतम्। स्वगतद्वेषस्यैव हननाद्य-
 नुकूलस्य प्रवर्त्तनात्वेनानुवादसम्भवात्, 'यं मां द्वेषजननेनानिष्टका-
 रित्वादिप्रत्ययो हनने प्रवर्त्तयति, तं मामेव निवर्त्तयति' इति प्रतीतिः।
 नच प्रवर्त्तनायां परमापित्वमपि लिङ्गादिवाच्यकांष्टिनिक्षिप्तं, येन
 स्वगतद्वेषादेः प्रवर्त्तनात्वेन ततः प्रतीतिर्नोपपद्यत, प्रवर्त्तनाश्रयप्र-
 तीतिर्मानन्तरलभ्यत्वस्य त्वयाऽप्युपपादनात्, अनुवादस्य तदधी-
 नत्वात्। उक्तं च वार्तिके 'प्रत्ययसम्बन्धानुगृहीतशक्तिरभावमात्रा-
 मिधानादभ्यधिकलब्धव्यापारो नञ् विध्यर्थमपि द्वेषाद्यर्थप्राप्तं प्रति-
 पिध्य चरितार्थ' इति। अत एवाकृत्यधिकरणे निपातानां द्योतक-
 त्वोक्तिः सम्भविद्योतकत्वनिपातान्तरविषयत्वेन नेया। यद्वा नात्र
 निवर्त्तनाप्रतीतिवेलायामनुवाद्यत्वेन प्रतीत्यै प्रवर्त्तनायां लिङ्गर्थत्वो-
 पन्यासः, किन्तु परे यथा 'भूतलं घटो न, भूतले घटो न' इत्यादौ भेद-
 संसर्गाभावप्रतीत्योर्व्यवस्थायै यादृशसमभिव्याहारो ययोस्तादात्म्यं
 संसर्गं वा बोधयति नञ्सहितस्तादृशस्तदन्यतरधर्मिप्रतियोगिकं भेदं
 संसर्गाभावं च यथाक्रमं बोधयतीति व्युत्पत्तिमङ्गीकृत्य तर्कित-
 नञभावाङ्गीकारेण वदन्ति—'भूतलं घट इति समभिव्याहारस्तादृश-
 स्य बोधक' इति तथा यादृशसमभिव्याहारः प्रवर्त्तनां यद्दोचरां
 बोधयति नञ्सहितस्तादृशस्तद्दोचरां निवर्त्तनां बोधयतीति
 व्युत्पत्तिमङ्गीकृत्य तर्कितनञभावाभ्युपगमेनैव प्रवर्त्तनायां लिङ्गर्थ-
 त्वोपन्यास इति बोध्यम्। प्रकारान्तरेणापि निषेधेषु प्रवर्त्तनानु-

त्वम् । 'नास्ति' इत्यत्र ह्यस्तीति सत्त्वशब्देन सम्बध्यमानो
नञ् सत्त्वप्रतिपक्षमसत्त्वं गमयति । तदिह लिङ्गार्थस्ता-
वत्प्रवर्तना । अतस्तेन सम्बध्यमानो नञ् प्रवर्तनाप्र-
तिपक्षां निवर्तनां गमयति । विधिवाक्यश्रवणे 'अयं मां
निवर्त्तयति' इति निवृत्त्यनुकूलव्यापारनिवर्त्तनायाः प्रती-
तेः । अतश्च सर्वत्र निषेधेषु निवर्तनैव वाक्यार्थः ।

वादसम्भवं वक्ष्यामः । नच लिङ्गार्थनिवर्त्तनाया अपि समानाभिधान-
श्रुत्या विषयलाभः । ब्राह्मणकर्मकहननावच्छिन्नाया एव भावनाया
विषयत्वात्, तथा तस्या अपतीतेः । नच नञर्थनिवर्त्तनाया विषय-
लाभोऽपि सर्वथा वाक्यीयः, यस्य पदान्तरीयेणापि येनार्थेनाव-
च्छिन्नार्थबोधकत्वनियमः स तज्जन्यस्तदवच्छिन्नार्थबोधः श्रौत
एवेति सर्वाधिकरणाद्याकरग्रन्थे प्रसिद्धत्वात् ।

अनश्चेति । 'न कलञ्जं भक्षयेद्' 'न दीक्षितो जुहोति'
'नातिरात्रं षोडशिनं गृह्णाति' इत्यत्र यद्यपि कचिन्निषेधस्य प्र-
त्ययापहेतुत्वं, परत्र क्रतुफलप्रतिबन्धकत्वम्, अन्यत्र तदन्तर-
णैवाभावस्य क्रतुफलजनकत्वमिति वैषम्यमस्ति, तथाऽपि तस्य
मानान्तरसहकृतनिवर्त्तनयैवाक्षेपलभ्यत्वान्नास्माकमिष्टसाधनतावि-
धिवादिनामिव कचिद् व्युत्पत्तिवैचित्र्यकल्पनागारवमित्याशयः ।
ननु भवतु निषेधेषु निवर्त्तनाया वाक्यार्थत्वं तन्निर्वाहस्तु नञो
लिङ्गश्चाभावप्रवर्त्तनागोचरप्रसिद्धशक्तिभ्यामेव सम्भवति, तथा-
हि-यजेतयादौ : तावदाख्यातजन्यकृत्यपरपर्यायभावनात्मकप्रवृ-
त्तिप्रतीतिमपेक्ष्यानुकूलव्यापारमात्रशक्तेन लिङ्गादिना प्रवर्त्तनाप्रती-
तिः क्रियत इति प्रागुक्तं, आख्याताभिहिता च कृतिर्धात्वर्थान-
च्छिन्ना प्रवृत्तिरित्युच्यते, धात्वर्थप्रतियोगिकनञ्भिहिताभावावच्छि-

एवं च विधिनिषेधयोर्भिन्नार्थत्वं सिद्धं भवति । हननादि-
वर्जनकर्तव्यतावाक्यार्थपक्षे तु कर्तव्यताया एवोभयत्र
प्रतिपाद्यत्वात्तयोरेकार्थत्वं स्यात् । तच्च न युक्तम् ।
यथाहुः-

‘अन्तरं यादृशं लोके ब्रह्महत्याऽश्वमेधयोः ।

दृश्यते तादृगेवेदं विधानप्रतिषेधयोः’ ॥ इति ।

तथा

‘फलबुद्धिप्रमेयाधिकारिबोधकभेदतः ।

पञ्चधाऽत्यन्तभिन्नत्वाद्भेदो विधिनिषेधयोः ॥ इति ।

नञ् च निवृत्तिरिति, ततश्च विनैव शक्त्यन्तरं निवर्त्तनाप्रतीतिः स-
म्भवतीत्यत आह एवं चेति । च एवार्थे । निवर्त्तनागो-
चरशक्त्यन्तरं सखेवेत्यर्थः । कर्त्तव्यता-विध्यन्वयिकृतिविषयता,
तस्या वाक्यार्थत्वम्-तात्पर्यविषयत्वमिति यावत् । भवतु कर्त्तव्य-
ताप्रतिपादकत्वेनैकार्थत्वं कृत्यवच्छेदकभेदादेव तयोर्भेदो भवेदत
आह तच्चेति । प्रतिषेधादेव कर्त्तव्यार्थप्रतीत्युपपत्तौ ‘नेक्षेत’
इत्यस्य प्रतिषेधभूतस्यैव ‘तस्य व्रतम्’ इत्यनेनैकवाक्यत्वोपपत्तेश्चातु-
र्थिकप्रतिषेधत्वपरित्यागेन सङ्कल्पलक्षणाश्रयणं नोपपद्येत, उपप-
द्येत चार्थवादशून्येषु ‘न कलञ्जं भक्षयेद्’ इत्यादिषु षाष्टन्यायः
निरस्तमपि विश्वजिन्न्यायेन काम्यत्वं परोपसर्जत्वेनोपस्थितस्य
प्रकृत्यर्थस्य नञर्थोपसर्जनत्वकल्पने निर्हेतुको व्युत्पत्तिविरोध-
श्चापद्येत्याशयः । तादृक्-औपाधिकम् । फलेति । यद्यपि
बुद्ध्यादिभेदः परस्यापि कथञ्चित्सुवचनः, तथाऽपि षाष्टन्याय-
सिद्धमिष्टानिष्टप्राप्तिपरिहारफलत्वेन विधिनिषेधयोर्भिन्नफलत्वं वि-
धिनिषेधयोर्नात्यन्तभेदं विना सम्भवतीत्याशयेनेदम् । निषेधस्थ-

यन्मते इष्टसाधनत्वं लिङ्ग्यस्तन्मते लिङ्ग्यसमृद्धौ
नञ् इष्टसाधनत्वप्रतिपक्षमनिष्टसाधनत्वं गमयति ।
सर्वथाऽपि तु नञः प्राधान्यात्प्रत्ययेनान्वयः ।

यदा तु तदन्वये किञ्चिद् बाधकं तदाऽगत्या धा-

लीयनञो विध्यन्वयेन तद्विपरीतार्थबोधकत्वं परशङ्कया द्रढयति
यन्मत इति । नचैष्टसाधनत्वाभावबोधक एव नञ् तन्मते कुतो
न स्यादिति शङ्काम्, प्रत्यक्षसिद्धस्य कलञ्जभक्षणादिगतेष्टसाधनत्व-
स्याभावबोधनासम्भवात् । नापीष्टांश एव प्रतिपक्षबोधनत्वं कुतो नो-
पन्यस्तमिति शङ्काम्, तस्यापदार्थत्वेनापरपदार्थान्वयानर्हत्वात् । ननु
कलञ्जभक्षणाभावस्येष्टसाधनत्वमेव लिङ्गोच्यताम्, इष्टं च नित्यवि-
धाविव प्रत्यवायपरिहारः, तत्साधनत्वं च तदभावप्रयोजकाभावप्रति-
योगित्वात्मकं सुवचनभावेऽप्यत आह सर्वथापि त्विति । प्रा-
धान्यात्-धात्वर्थं प्रति प्रत्ययार्थभावनया एव प्राधान्यनियमात् ।

अयमाशयः-‘कृतिसाध्येष्टसाधनत्वं विध्यर्थः’ इति मते तावत्
परैर्यागादिधात्वर्थविशेष्यकतत्प्रकारकबोधस्य विधावभ्युपगमान्नि-
पेधस्थलेऽभावविशेष्यकस्तत्प्रकारको बोधो वाच्यः, नच स शक्यो
वक्तुम्, अभावे यागादिवत्कृतिसाध्यत्वाभावात् । ‘इष्टसाधनत्वमात्रं
विध्यर्थः’ इति पक्षे तु यागकृतिरिष्टसाधनमित्येव विधौ बोधः स्वी-
कार्यः । ‘धात्वर्थगतप्रकारतानिरूपितविशेष्यतासम्बन्धेन प्रतीतौ भा-
वनात्वावच्छिन्नाख्यातजन्योपस्थितिः कारणम्’ इति व्युत्पत्तेर्लिङ्गादिषु
कलृप्ताया लिङादिष्वपि संति सम्भवेऽनुसरणीयत्वात्, ततश्च तद्वशा-
देव न नवर्थे भक्षणाद्यन्वयः, अतः कथं ‘भक्षणाभावं इष्टसाधनम्’ इति
बोधः स्यात्, यदि च स्यात् वाक्यशेषशून्यनिपेधानां विश्वजिन्या-
येन काम्यत्वं स्यादिति । धात्वर्थेनेति । उपलक्षणमेतत्, विधि-

त्वर्थेनान्वयः । तच्च बाधकं द्विविधम् । 'तस्य व्रतम्' इ-

भिन्नेन केनापीनि द्रष्टव्यम् । तच्चेति । नन्वयुक्तमेतत्, यतोऽस्ति तृती-
यमपि पर्युदासनिमित्तमाकरप्रसिद्धम्, तथाहि—'न दीक्षितस्यान्नमश्री-
यात्' इति 'तस्मादीक्षितस्याविज्ञातस्याक्रीतराजकस्यान्नमभोज्यं भ-
वति' इति च यथाक्रमं त्रय्यामथर्ववेदे चाम्नातस्य वाक्यद्वयस्य
दीक्षितान्नभोजननिषेधार्थत्वप्रतीतौ तुल्यायामपि 'क्रीतराजको भो-
ज्यान्नः, संस्थितेऽग्नीषोमीये दीक्षितस्यान्नमश्रीयाद्' इति शास्त्रीय-
विधिद्वयस्य केवलनिषेधान्वयासम्भवाद्वाजक्रयावधिनिषेध एकेन
शास्त्रेणार्थवैदिकेन बोध्यते, अपरेण च त्रयीमतनाग्नीषो-
मीयसंस्थाविधिर्भोजनसङ्कल्पविधिः पर्युदासाश्रयणेनेति विरो-
धाधिकरणवार्तिके उक्तम्, अत्रावधिद्वयसङ्कर्तिनानुपपत्ति-
रेव पर्युदासनिमित्तत्वेन प्रतीयते, अतः पर्युदासनिमित्तद्विविध्य-
नियमो न सङ्गच्छते । नचापदनापद्विषयत्वेनापि वाक्यद्वयव्यव-
स्थायां वार्तिककृदुक्तत्वान्नयं व्यवस्था वार्तिककृतसंमतेति वक्तुं
शक्यम् । पूर्वोपन्यस्ताया एतस्याः शास्त्रीयतुल्यकल्पनावधापा-
दकतया वार्तिककृदनभिप्रेतत्वस्य न्यायसुधायामुपन्यासात् । नच
'तस्य व्रतम्' इत्युपक्रमादेव पर्युदास इति नियमः । 'चातुर्मास्यव्रतान्युपे-
याद्' इत्युपक्रम्य पठितेषु 'न मध्वश्रीयान्न मांसमश्रीयाद्' इत्यादिष्व-
पि तदेभ्युपगमस्यावश्यकत्वात् । नचोपक्रमाविरोधादेव पर्युदास इत्य-
पि नियन्तुं शक्यम् । एकादश्यां न भुञ्जीत पक्षयोरुभयोरपि । वनस्य-
यतिधर्मोऽयम्' इत्यत्रोपसंहारगतधर्मपदानुरोधेन पूर्वार्द्धे हेमाद्रिणा
पर्युदासाश्रयणात् । यथाह सः 'ग्राहकशृहीतो निषेधो धर्मो भवेदपि,
न पुनः स्वतन्त्रो निषेधस्तथा भवतीति श्रेयःसाधनत्वरूपस्य धर्म-
त्वस्य क्रत्वर्थनिषेधेषु सम्भवेऽपि स्वतन्त्रनिषेधेष्वसंभवः' इति धर्म-
पदानुरोधेन पर्युदास आश्रयणीय इति तदाशयः, अतः कथमु-
पक्रमाविरोधस्यैव पर्युदासनिमित्तत्वम् । अथोपक्रमग्रहणमुपल-

क्षणार्थं पर्युदासमन्तरेणानुपपद्यमानपदान्तरेणैकवाक्यतामात्रं नि-
मित्तत्वेन विवक्षितमिति चेत्, तर्ह्येकवाक्यतैव पर्युदासनिमित्तत्वेन
वक्तुमुचिता न विकल्पप्रसक्तेः पृथङ्निमित्तत्वोपन्यासः सङ्गच्छते ।
तथाहि 'यजतिषु ये यजामहं करोति नानुयाजेषु' इत्यत्र यदि
नञ् न स्यात्तदा यजतिष्वनुयाजेष्विति विरुद्धविभक्तिरहिताभ्यां
नामभ्यां तावदभेदान्वयबोधः स्यात् 'नीलो घटः' इतिवत् । यश्चाभे-
दबोधकः समभिव्याहारस्तत्र श्रूयमाणनञ् भेदमेव बोधयति यथा-
'घटो न नीलः' इति । एवं च 'नानुयाजेषु' इति नञो व्युत्पत्तिसिद्धभेद-
बोधकत्वाश्रयणेनैकवाक्यत्वे सम्भवति न पदद्वयानुपगमकल्पनापूर्व-
कं 'नानुयाजेषु ये यजामहं करोति' इति पृथग्वाक्यकल्पनमुचितमि-
त्येकवाक्यतानुरोधेनैवैहापि पर्युदाससिद्धिः । नचैह विकल्पप्रसक्तिः,
'दधि ब्राह्मणेभ्यो दातव्यं कौण्डिन्याय न दातव्यम्' इति न्यायेन
विशेषशास्त्रेण सामान्यशास्त्रस्य बाधोपपत्तेः । नचैहापि कौण्डिन्य-
भेदबोधकत्वं नञः शक्यं, कौण्डिन्यपदस्य विरुद्धैकवचनावरुद्धत्वा-
त् । 'न महतो राज्ञः' इत्यत्र राजनि महद्भेदप्रतीतिवत् 'न महतां राज्ञः'
इत्यत्रापि तस्मिन्महद्भेदप्रतीतिर्जायते । न च 'एको न द्वौ' इति विरुद्ध-
विभक्तिरपदसमभिव्याहरेऽपि नञो भेदबोधकत्वमास्त्विति शङ्का-
म् । तथासनि द्वितीयस्य दातव्यमित्यस्य वैयर्थ्यापत्तेः । यदि चेदृश-
सामान्यविशेषविषयेऽपि विकल्पापत्तिः, तदा 'रात्रौ श्राद्धं न कुर्वीत'
'न दीक्षितो जुहोति' 'अयज्ञिया वै मापाः' इति निषेधेभ्योऽपि कथं न
विकल्पापत्तिः । नचैतेषु पर्युदासोऽभ्युपगम्यते । नच सम्भवति रात्री-
तरकाले श्राद्धकर्तव्यताज्ञानेऽपि रात्रिश्राद्धे दोषाभावापत्तेः । दीक्षि-
तान्यस्य होमकर्तव्यताज्ञानेऽपि दीक्षितेन कृते होमे क्रतोर्वैगुण्याभा-
वापत्तेः । मापभिन्नस्य यज्ञसाधनत्वावगमेऽपि मापाणां प्रतिनिधित्वे
वैगुण्याभावापत्तेः । तस्मादनुयाजेषु न विकल्पप्रसक्तिर्येयजामहस्य
सामान्यशास्त्रस्यानुयाजेतरविषयत्वे प्रसक्त्यभावात् निषेधानुपपत्तिरिति

चेत् । साध्विदं मन्त्रवत्परम्परायातं मीमांसकवचः, यतोऽनुयाजे-
तरविषयस्यापि सामान्यशास्त्रस्यानुयाजसाधारणेन तात्पर्य-
भ्रमादनुयाजेषु प्रसक्तस्य येयजामहस्य सम्भवत्येव निषेधः । नहि
निषेधो वास्तवप्राप्तिमेवापेक्षते, हृदे बहिर्निषेधस्यापि तादृशप्राप्ति-
सापेक्षत्वापत्तेः । नच शास्त्रीयनिषेधो भ्रान्तिप्राप्तस्य न सम्भ-
वतीति राजाज्ञाऽस्ति ।

स्वीकृतं च कुण्डगोलकयोः श्राद्धभोजननिषेधस्य भ्रान्ति-
प्राप्तविषयत्वं कैश्चित्स्मृतिव्याख्यातृभिः । नच 'सर्वर्णेभ्यः सवर्णासु
जायन्ते हि सजातयः' इति शास्त्राद्ब्राह्मणाद्ब्राह्मण्यां व्यभिचारो-
त्पन्नयोरपि तयोर्ब्राह्मण्याद्वास्तव एव श्राद्धभोजनप्रसङ्गोऽस्तीति
वाच्यम् । 'विज्जास्वेपः विधिः स्मृतः' इति वाक्यशेषाद्दूढायामेव
सवर्णायां सवर्णोत्पत्तिप्रतीतेः ।

स्वीकृतश्च भ्रान्तिप्राप्तपर्युदासोऽपि प्रवराध्यायविद्धिः, यथा
'एक एव ऋषिर्यावत्प्रवरेष्वनुवर्त्तते तावत्समानगोत्रत्वमन्यत्र
भृग्वङ्गिरसां गणादिषु' इति । अत्र ह्यविवाहप्रयोजकसमानगो-
त्रत्वलक्षणं भृग्वङ्गिरोगणपर्युदासविशिष्टं बोध्यते । सन्ति च
द्विविधां भृग्वङ्गिरोगणाः सप्तर्ष्यपत्यभूता जमदग्न्यादयः केव-
लाश्च हारीतादयः । तत्र सप्तानां सप्तर्षीणामगस्त्याष्टमानां यदपत्यं
तद्गोत्रमित्याचक्षत इति गोत्रलक्षणाक्रान्तेष्वग्न्यगणेषु सत्यामपि
समानगोत्रत्वप्रसक्तौ न पर्युदासस्य तद्विषयत्वम्, तत्प्रयोजनभू-
ताया विवाहसिद्धेरजमदग्न्यानां सर्वेषामविवाहः इत्यादिशास्त्रा-
न्तरेण प्रतिबन्धात् पर्युदासवैयर्थ्यापत्तेः । द्वितीयगणेषु तु
पर्युदासप्रयोजनं सम्भवति भृग्वङ्गिरोगणेषु पञ्चप्रवरिणां प्र-
वरत्रयसाम्येन त्रिप्रवरिणां प्रवरद्वयसाम्येनैव समानप्रवरत्वमि-
तिनियमेनैकस्यानुवृत्तौ समानप्रवरतया शास्त्रान्तरेण वा विवाहा-
प्रतिबन्धात्, तथाऽपि तु तेषु समानगोत्रत्वाप्रसक्तिः, सप्तर्ष्य-

त्युपक्रमो विकल्पप्रसक्तिश्च । तत्र च बाधकद्वयेन न-
अयुक्तेषु वाक्येषु पर्युदासाश्रयणं भवति । तदभावे
निषेध एव ।

नपत्येषु तेषु गोत्रलक्षणाभावात् । अतो भ्रान्तिप्रसक्तस्य च
तेषु पर्युदासो वाच्यः । अस्तु तथा भ्रान्तिप्रसक्तयेयजामहनिषे-
धत्वं नानुयाजेष्वित्यस्य ततो नात्र विकल्पप्रसक्तिः । सत्यामपि
तस्यां 'न तौ पशौ करोति' इतिवन्न पर्युदासाश्रयणमुचितम् । अ-
न्यथा विकल्पप्रसक्तेर्हेतोस्तुल्यत्वे किमिति तत्रापि पर्युदासो नाश्री-
यते । दर्शप्रकरणपठितस्य 'न तौ पशौ करोति' इत्यस्य पाशुकादिदे-
शनैकवाक्यता न सम्भवतीति न पर्युदासत्वमिति चेत्, हन्त यच्च-
तिरेकेण पर्युदासव्यतिरेकः सैकवाक्यतैव पर्युदासनिमित्तत्वेन व-
क्तुमुचिता न व्यभिचारिणी विकल्पप्रसक्तिः । यदि च तद्गयाज्जघ-
न्यवृत्तिरपि पर्युदास आश्रीयते, तर्हि त्रीहियवयोरपि विकल्पभया-
द्यववाक्ये यवपदं गौण्या वृत्त्या त्रीहिष्वेव यवसादृश्याविधिपरं
किमिति नाश्रीयते । वैपरीत्यस्यापि सम्भवेन न किञ्चिद्विनिगमकमे-
पि चेत् । 'त्रीहीणां मेध मुमनस्यमान' इति मन्त्रस्य नित्यवत् पाठ-
सत्त्वात्कथं न स्वीकृतेऽपि पर्युदासे विकल्पपरिहारः । नहि निषेध
एव प्राप्त्यपेक्षते न पर्युदास इति शक्यं वक्तुम् । तथासति 'न
सौम्येऽध्वरे' इत्यस्य पर्युदासस्वापत्तेः, अतो नेदं पर्युदासनिमित्तद्वै-
विध्यं सम्भवतीत्याशङ्कां क्रमेण निराकर्तुमाह-तदभाव इत्या-
दिना । एवकारेण 'न दीक्षितस्यान्नमश्नीयाद्' इत्यत्र पर्युदासेऽपि
नातिरिक्तं कारणमिति सूचितम् । स्वीकृता हि विरोधाधिकरण एव
तन्निमित्तत्वेन विकल्पप्रसक्तिः । उपपादिता च न्यायसुधायी क्रयो-
त्तरमर्थप्राप्तदीक्षितान्नभोजननिषेधे पूर्वप्रतिषेधगस्याक्रीतराजस्येति
विशेषणस्यानर्थक्यापत्तेः शास्त्रानुज्ञातप्रतिषेधस्याभ्युपगमनीयत्वादि-

‘पर्युदासः स विज्ञेयो यत्रोत्तरपदेन नञ् ।
 प्रतिषेधस्स विज्ञेयः क्रियया सह यत्र नञ् ॥ इति च
 तयोर्लक्षणे । तत्र ‘नेक्षतोद्यन्तमादित्यम्’ इत्यादौ
 पर्युदासाश्रयणम्, ‘तस्य व्रतम्’ इत्युपक्रमात् । तथा हि व्र-

कल्पप्रसक्तिरिति । ननु स्वीकृतेऽपि पर्युदासे विकल्पः स्यादेव, ‘अ-
 शितव्यं वपायां हुतायाम्’ इत्यैतरेयब्राह्मणगतावधिशस्त्रस्याग्नीषो-
 मीयसंस्थावधिशस्त्रवत्पर्युदासेन्ययादिति चेत् । किं ततः ? । परिहृत-
 स्तावद्वाजक्रयनिरूपितो विकल्पः पर्युदासेन । नच कश्चिदोपः परिह-
 र्तुं शक्योऽपि न परिहार्यः । कः प्रतिषेधपर्युदासयोर्भेद इत्याशङ्काह
 पर्युदास इति । अत्रोत्तरत्वं नाव्यवहितोत्तरोच्चारितत्वम्, ‘न दी-
 क्षितस्यान्नमश्नीयाद्’ इत्यत्र नञो व्यवहितधात्वन्वयस्यापि पर्युदास-
 त्वात् । अतो व्यवहिताव्यवहितसाधारणोत्तरोच्चारितमक्रियार्थकपद-
 मुत्तरपदशब्देन विवक्षितम् । तेन निषेधे पर्युदासलक्षणाप्रसङ्गः । ‘नेक्षेत’
 ‘नानुयाजेषु’ इत्याद्युदाहरणगतोत्सर्गदर्शनमनुसृत्य चेदम् । वस्तुत-
 स्त्वंभावार्थकपदस्याक्रियार्थकपदान्वयः पर्युदास इति बोध्यम् । तेना-
 न्यत्र भृशङ्गिरनाङ्गणादित्यादेः सिद्धस्य पर्युदासस्य नासङ्ग्रहः । नापि
 ‘दीक्षितो न जुहोति’ इत्यादेः सूत्रकाराद्यभिमतसाध्यपर्युदासस्य ।
 इत्यादाविति । आदिना ‘न मध्वश्नीयाद्’ ‘एकादश्यां न भुञ्जीत’
 इत्यादिसङ्ग्रहः । अत एव ‘तस्य व्रतम्’ इतीतिकरणः प्रकारार्थः ।
 उपक्रमादिति चोपलक्षणम् । अनुष्ठेयार्थकपदसमभिव्याहारादित्यर्थः ।
 उपसंहारगतं हि पर्युदासनिमित्तभूयस्त्वेन शास्त्रान्तरसंवादेन वाऽ-
 नुगृहीतमेवोपक्रमे लक्षणया पर्युदासमापादयितुमलम् । काचित्कं च
 उपक्रमगतत्वं तु वेदाधिकरणन्यायेन निरपेक्षमेव तत्रालम् । औत्स-
 र्गिकं चेत्यभिप्रायेण परमसकृदुपक्रमोपन्यासः । यथाचैवं सत्यपि
 विकल्पस्य पृथक्पर्युदासनिमित्तत्वं तथाऽवसरे वक्ष्यामः ।

तशब्देन कर्तव्योऽर्थ उच्यते । अतश्च स्नातकस्य कर्तव्यार्थानां वक्तव्यत्वेनोपक्रमात् 'किं तत् कर्तव्यम्' इत्यपेक्षायामग्रे 'नेक्षेतोद्यन्तम्' इत्यादौ कर्तव्य एवार्थो वक्तव्यः, आकाङ्क्षिताभिधानात् । अर्थान्तरोक्तौ च पूर्ववाक्यस्य साकाङ्क्षत्वेनाप्रामाण्यं स्यात् । न हि कर्तव्यार्थस्य वक्तव्यत्वेनोपक्रमे ऽग्रे च तदनभिधाने पूर्ववाक्यस्य निराकाङ्क्षत्वं सम्भवति । न च साकाङ्क्षस्य प्रमाणत्वम्, गौरवः पुरुष इत्यादावपि प्रसङ्गात् । किं च 'नेक्षेत' इत्यस्योपक्रमेण प्रतीयमाना एकवाक्यता च न स्यात्, अर्थान्तरोक्तेः । अतश्चास्मिन्वाक्ये कश्चित्कर्तव्य एवार्थो वक्तव्यः । तदुक्तौ च न नञः प्रत्ययेन सम्बन्धो घटते । तत्सम्बन्धे कर्तव्यार्थोक्तेरनुपपत्तेः । प्रत्ययाच्चावतारितो नञ् धातुना सम्बध्यते । तत्सम्बन्धे च न नञः प्रतिषेधकत्वम् । विधायकसम्बन्धेनैव तस्य प्रतिषेधकत्वात् । प्रतिषेधकत्वस्य विधायकप्रतिपक्षत्वात् । नामधातु-

कर्तव्योऽर्थ इति । आकररीतिमनुसृत्येदम् । वस्तुतो व्रतशब्दस्य सङ्कल्प एव वाच्यः । तथासत्येव 'केशान्निवर्त्तयति, श्मश्रूणि वापयति, अधः शयीत' इत्याद्यनिषेधवाक्येषु कल्पसूत्रसृतिव्याख्यातृणां सङ्कल्पलक्षणोक्तिनिर्वाहात् । अभिधानादिति । तल्लाभादित्यर्थः । साकाङ्क्षत्वेन-अपरिपूर्णत्वेन ॥

ननु 'तस्य व्रतम्' इत्यत्रैवानुष्ठेयविशेषः कल्प्योऽत आह-किञ्चेति । नामधातुयोगिनोस्तुल्यन्यायत्वान्नामयोगिनां नञस्ताव-

योगे तु न नञः प्रतिषेधकत्वम् । तयोरभिधायकत्वात् ।
यथाऽहुः—

‘नामधात्वर्थयोगी तु नैव नञ् प्रतिषेधकः ।

(१) वदत्यब्राह्मणाधर्माविन्यमात्रविरोधिनां ॥ इति ।

अतश्च ‘नेक्षेत’ इत्यत्र नञो धातुयोगान्नजीक्षतिभ्या-
मीक्षणविरोधी कश्चनार्थः प्रतिपाद्यते ।

ननु ‘तदन्यतद्विरुद्धतदभावेऽपि नञ्’ इति सत्यपि
स्मरणे नञः स्वसंस्थाभाव एव शक्तिः लाघवात्, न
तु तदन्यतद्विरुद्धयोः, तयोरभावघटित्वेन गौरवात्,
अनेकार्थत्वस्य चान्याय्यत्वात् । अतो नञो धातुयो-
गे धात्वर्थाभावबोधकत्वमेव, न तु तद्विरुद्धार्थबोधक-
होध्यमर्थमाह—वदतीति । अब्राह्मणाधर्माविति । नञ् क्रमे-
णान्यमात्रं विरोधिमात्रं च वदतीति योजना ।

नन्वब्राह्मण इति पदाब्राह्मणान्य इति प्रतीत्याश्रयणे पूर्व-
पदार्थप्राधान्यं नञ्समासे समाश्रितं स्यात् । नच तद् युक्तम् ।
केवलनञ इव नञ्समासस्यापि लिङ्सङ्ख्यानन्वयप्रसङ्गात् ।
अनेकमित्येकवचनानुपपत्तेश्च । असर्व इत्यादावपि गुणभूतस्य
सर्वादेः सर्वनामसङ्ज्ञाऽभावेन तत्प्रयुक्तस्य स्पैस्मादित्यादिकार्य-
स्यासम्भवापत्तेश्च । अतो नञ आरोपितार्थत्वमाश्रितोत्तरपदार्थ-
प्राधान्याश्रयणेन आरोपितो ब्राह्मण इत्यर्थो वक्तुमुचित इति
चेत् । न, ‘त्वयाऽऽरोपितमिह रजतं वस्तुतस्त्वरजतमेतद्’ इति
प्रयोगानुपपत्त्यापत्तेः । न ह्येकस्मिन्नेव वाक्ये वस्तुतस्त्वारोपि-

(१) वदतोऽब्राह्मणेति पाठः ।

तरजतमेतदिति प्रयोगः सम्भवति । किञ्चारोपितवाधितब्राह्मणेषु
 अनारोपितब्राह्मणेषु च ब्राह्मणभिन्नेषु सन्निहितेषु 'अब्राह्मणानान-
 य' इत्युक्ते येषु ब्राह्मण्यारोप आसीत्तेषामेवानयनं सिद्ध्यन्नान्येषाम्
 क्लृप्तसम्बन्धेन तेष्वेवारोपस्य झटित्युपलक्षणत्वप्रतीतिः । किञ्चाब्रा-
 ह्मण इत्यत्र नवोक्तमारोपितत्वं प्रति काः चिद्ब्राह्मणव्यक्तिः प्रती-
 प्रतीयते, उत सर्वाः, अथवा ब्राह्मणत्वजातिः ? । नाद्यः । यतस्तथा-
 सति तद्व्यक्तिप्रतियोगिक एव भेदः प्रतीयेत, नान्यव्यक्तिप्रतियोगि-
 कः । न द्वितीयः । अब्राह्मणशब्दस्य नित्यबहुवचनान्तत्वापत्तेः ।
 न तृतीयः । निष्कृष्टब्राह्मणविशेष्यकप्रतीतावेव पर्यवसितस्याब्राह्मण-
 शब्दस्य क्षत्रियादिपदसामानाधिकरण्यासंभवापत्तेः । आरोपित-
 त्वविशिष्टजातिप्रकारिकायामारोपाधिष्ठानभूतक्षत्रियादिविशेष्यका-
 यां प्रतीतावेव पर्यवस्यतीति चेत्, न । अभाववाचिना नञाऽऽरोपित-
 त्वलक्षणा ब्राह्मणपदेन निष्कृष्टजातेर्लक्षणा तद्विशेष्यतया क्षत्रिय-
 स्य च लक्षणेति लक्षणात्रयापत्तेः । अनेकमित्येकवचनानुपपत्तिता-
 दवस्थयाच्च । एकत्वारोपाधिष्ठानत्वं हि द्वयोर्वहूनां वा स्यात् । न च
 तत्रैकवचनोपपत्तिः । अतः पूर्वपदार्थप्रधान्याश्रयणेन ब्राह्मणान्य
 इत्येवार्थो वक्तुमुचितः । नच तथासति नञ्समासे लिङ्गसंख्यानव्या-
 नुपपत्तिः । केवलस्य नञोऽसत्त्वभूतार्थाभिधायित्वेऽपि समासान्त-
 र्गतस्य सत्त्वभूतार्थाभिधायित्वं भविष्यतीति महाभाष्यकैयटाभ्यामेव
 तत्परिहारात् । अनेकमित्यत्र त्वनिर्द्धारितविशेष्यकत्वेनैकवचनमित्य-
 निच्छताऽपि भवताऽभ्युपेयम्, उक्तन्यायात् । 'किंप्रधानोऽयं समा-
 सः ? । उत्तरपदार्थप्रधानः' इति भाष्यस्य पारिभाषिकोत्तरपदार्थप्र-
 धान्याविधित्वाश्रयणेन च परिहृतसमस्तानुपपत्तिपरिहारः । यथा-
 हि विशेष्यार्थकस्याप्यव्ययादेः 'प्रथमानिर्दिष्टं समास उपसर्जनम्'
 इति पारिभाषिकोपसर्जनत्ववशेन 'उपसर्जनं पूर्वम्' इति पूर्वनिपातो
 भवति, तथा विशेषणार्थकस्यापि नञ्समासोत्तरपदस्य पारिभाषिक-

त्वमिति चेत् । सत्यम् । नञो ऽभाव एव शक्तिः । स्म-
रणं तु प्रतीत्यभिप्रायं, न शक्त्यभिप्रायम् । 'नामधात्व-
र्थयोगी' इत्यपि प्रतीत्यभिप्रायम् । तथाऽपि 'नेक्षेत' इत्यत्र
प्रत्ययस्य नञाऽसम्बन्धात्तेन तावत्कश्चिदर्थो विधेयः ।
तत्र न तावद्धात्वर्थो विधातुं शक्यते, नञा तदभाव-
बोधनात् । नापि तदभावो विधातुं शक्यते, अभाव-
स्याविधेयत्वात् । अतश्च नञीक्षतिभ्यां विधानयोग्यः
कश्चनेक्षणविरोधी अर्थो लक्षणया प्रतिपाद्यते । स चेक्षण-
विरोधी लक्ष्यमाणः पदार्थो 'नेक्षिष्ये' इत्यनीक्षणसङ्कल्पः,
तस्येक्षणविरोधित्वात् । सत्यपि पदार्थान्तरस्येक्षणविरो-
धित्वे सर्वक्रियाऽविनाभूतत्वेन सङ्कल्पस्यैव लक्षणात् ।

प्राधान्यवशेन सम्भवत्येवास्मिन्नित्यादि । न च प्राधान्यपरिभाषा-
कल्पनमेव दोष इति शङ्क्यम्, निर्निभागपदतत्त्ववादिभिः परैरपि
पूर्वोत्तरपदार्थप्राधान्योक्तेः पारिभाषिकस्यैव वाच्यत्वात् । यद्वा यथा
केवलं तिष्ठतेर्गतिनिवृत्त्यर्थकत्वेऽपि 'प्रतिष्ठते' इत्यत्र प्रशब्दद्योतित-
शक्तिकेन तेनैव गतिर्वोध्यते, तथैव नञो द्योतकत्वाश्रयणे ब्राह्मण-
पदेनैव ब्राह्मणान्य इति प्रतीतेः सम्भवात्ते निर्वाह इति नास्माकमे-
तत्प्रतीतिनिर्वाहाय पूर्वपदार्थप्राधान्यमवश्यादरणीयम् । दर्शितं चास्य
पक्षस्य भाष्याभिप्रेतत्वं कैयटेन । अस्मिंश्च पक्षे ब्राह्मणशब्दो-
ऽन्यमात्रं वदति, अधर्मशब्दो विरोधिमात्रं वदतीति श्लोकार्थ इत्यलं
प्रसङ्गचिन्तया ।

स्मरणमिति । तदन्येत्यादि शङ्कावादिदर्शितं वृद्ध-
स्मरणमित्यर्थः । अविधेयत्वादिति । विध्ययोग्यत्वादित्यर्थः ।

स एव नेक्षेतेत्यत्र कर्तव्यतया विधीयते । अनीक्षणसङ्कल्पेन भावयेदिति भाव्याकाङ्क्षायां च 'एतावता हैनसा वियुक्तो भवति' इति वाक्यशेषावगतः पापक्षयो भाव्यतया सम्बध्यते । एवं चात्र पापक्षयार्थसङ्कल्पस्य कर्तव्यतया विधानात् 'तस्य व्रतम्' इत्यनेनैकवाक्यता सिद्धा भवति । तात्सिद्धं 'नेक्षेत' इत्यत्र 'तस्य व्रतम्' इत्युपक्रमात्पर्युदासाश्रयणमिति ।

'नानुयाजेषु ये यजामहं करोति' इत्यत्र विकल्प-

नानुयाजेष्विति । यथाभाष्यं करोत्यन्तवाक्योदाहरणेनैतत्सूचितम्-नैवात्रानुपपन्नसक्तिः, नापि पदैकवाक्यत्वसम्भव इति । तथाहि भाष्ये-'एष सप्तदशो यज्ञेष्वन्वायत्त इति' वाक्यं येयजामहविधायकत्वेनोदाहृत्य 'नानुयाजेषु येयजामहं करोति' इति वाक्यं निषेधकत्वेनोदाहृतम् । न्यायसुधाकृत्प्रभृतिभिरपि दाशमिकाधिकरणगरीरं दर्शयद्भिरित्यमेव वाक्यद्वयं समुदाहृतम् । एवं चोत्तरवाक्य एव श्रुतस्य करोतीत्यस्य कुतः कानुपपन्नः ? कथं चान्वायत्तः करोतीतिभिन्नक्रियापर्यवसितयोः पदैकवाक्यत्वम् ? असति च तस्मिन् कथं व्युत्पत्तिबलेन पर्युदासलाभः ? सतो वैकवाक्यत्वतन्मूलकपर्युदासयोः 'अनुयाजेषु' 'सप्तदशोऽन्वायत्त' इति शास्त्रेणाश्रावयेत्यादेरप्यनुयाजेषु निवृत्त्यापत्तिः । 'यजतिषु येयजामहं करोति' इति वाक्येनैव सह मयैकवाक्यत्वमुपन्यस्तं नात एष पर्यनुयोगः सम्भवतीति चेत् । कस्यां शाखायामुपलब्धमीदृशं वाक्यमायुष्मता ? । मीमांसकमुखाच्छ्रुतमिति चेत् । किं तदीयाकरवृत्तान्तं नाश्रौषीः, यथैव हि 'यो दीक्षितो यदग्नीषोमीयं पशुमालभते' इति वाक्यं विषयत्वेनोदाहृत्याग्नीषोमीयेन पशुना यजेतेति वाक्यं न्यायसिद्धमादाय तात्त्विकवाक्यानुसारिन्या-

योपन्यासो विदुषामुचितः । भवतु वा साधीयानेष वाक्यपाठः । कथं
 तु व्युत्पत्तिलभ्यः पर्युदासः ? नहि 'सुन्दरे गृहे नायं निष्ठति' इत्युक्त-
 ऽवश्यमसुन्दरे गृहे तिष्ठतीत्येव बोधो भवतीति केनापि स्वीकर्तुं श-
 क्यम् । वनवासिन्यपीदृशायोगात् । अस्तु वा पर्युदासस्य व्युत्पत्तिल-
 भ्यत्वम्, तथाऽप्यनुयाजभेदविशिष्टान्यागानुद्दिश्य येयजापदविधावुद्दे-
 श्यविशेषणस्यानुयाजभेदस्य कथं त्वविवक्षा । न चानुयाजभेद एवो-
 द्देश्यतावच्छेदक इति शक्यं वक्तुम् । नारिष्ठहोमादिष्वपि येयजापदा-
 पत्तेः । एतेन मीमांसकैकदेशिनोऽपि पर्युदासहेतुत्वेनैकवाक्यतामेव
 ये मन्यन्ते, ते यदि पदैकवाक्यतां तथा मन्येरन् तदा निरस्ताः ।
 किञ्च 'उपात्र वपन्ति' इत्यत्रात्रशब्देन चानुर्मास्यान्युद्दिश्य विहितो न-
 रवेदिः 'न वैश्वदेवे उत्तरवेदिमुपवपन्ति न शुनासीरीये' इत्येताभ्या-
 माद्योत्तमपर्वभ्यां पर्युदस्यत इति साप्तमिकाधिकरणे भाष्ये वार्तिके
 चोक्तम् । तत्र पदैकवाक्यतायामुद्देश्यविशेषणद्वयविवक्षानिमित्तवा-
 क्यभेदद्वयमापद्यते । बहवश्च ग्रन्थास्तन्मतेऽनुपपन्ना भवेयुः । तथाहि-
 'नानुयाजेषु' इति पर्युदासविषयाधिकरणस्य विषयान्तरं 'न हानारं
 वृणीते' इत्यत्रातिदेशिकहोतृवरणपर्युदासत्वेनाभिमतोऽतिदेशेनैव सह
 पदैकवाक्यता वाच्या । नच सा सम्भवति । आम्नातयोः सपीषान्ता-
 नमन्तरेण पदैकवाक्यत्वासम्भवात् । अन्यथा दूरस्थस्यापि स्तावक-
 त्वेनैकवाक्यत्वापत्तेः । आपद्यतामिति चेत् न । 'जायमानो वै ब्राह्मण-
 स्त्रिभिः' इति वाक्यशेषवशेन सोमे ब्राह्मणमात्राधिकारापत्तेः । एवं न्या-
 यसुधाकृन्मते 'न प्रथमयज्ञे प्रवृज्याद्' इत्यस्मिन् 'यत्प्रवृज्यन्ति' इति
 अनारभ्यवादपर्युदासेऽप्यनारभ्यवादेन सह पदैकवाक्यत्वानुपप-
 त्तिर्दर्शयितव्या । नच सैव पार्थसारथिप्रभृतीनामिह पर्युदासानङ्गी-
 कारे बीजमिति शङ्क्यम् । तत्र बीजान्तरस्यानुपदे वक्ष्यमाणत्वात् ।

किञ्च ।

'संक्रान्त्यामुपवासं च कृष्णैकादशिवासरे ।

चन्द्रसूर्यग्रहे चैव न कुर्यात्पुत्रवान्गृही' ॥

इत्यादिषु नारदादिवाक्येषु

'शयनीबोधनीमध्ये या कृष्णैकादशी भवेत् ।

सैत्रोपोष्या गृहस्थेन नान्या कृष्णा कदाचन' ॥

इतिभविष्योत्तरवचनेन प्राप्तस्य गृहिणा कृष्णैकादश्युप-
वासस्य पुत्रवद्भिन्नविषयत्वेन पर्युदासो बोध्यत इति हेमाद्रिणोक्त-
म् । तत्र कथं तेषां तस्य च पदैकवाक्यतोपपत्तिः । भिन्नग्रन्थ-
गतत्वात् । भिन्नविषयत्वन्तगृहिगृहस्थपदोपेतत्वाच्च । तदुपपत्तौ वा
तुल्यन्यायतया स्वीकार्यस्य चन्द्रसूर्योपरागनिमित्तोपवासे पुत्रव-
त्पर्युदासस्य शब्दवृत्तेन तत्प्रापकैरेव वाक्यैः सहैकवाक्यता स्यात् ।
सन्ति हि—

अयने विषुवे चैव चन्द्रसूर्यग्रहं तथा ।

अहोरात्रोषितः स्नात्वा सर्वपापैः प्रमुच्यते ॥

इत्यादीनि विष्ण्वादिवचनानि तादृशानि हेमाद्रिणैवोदाहृता-
नि । ननु सूर्यग्रस्तास्तेऽर्थादुपवासं प्रापयद्वा 'सूर्यग्रहे तु नाशनी-
यात्पूर्वं यामत्रतुष्टयम्' इति 'अविमुच्यास्तगतयोर्दृष्ट्वा स्नात्वा परे-
ऽहानि' इति च वृद्धगौतममात्स्यवचोभ्यां माऽस्तु ताभ्यामेकवाक्यते-
ति चेत् । न । तथासति ताभ्यां प्रापितोपवासस्य पुत्रगृहीणा स्वीकारे
वाचकाभावेन हेमाद्रिणैवापुत्रगृहिणामुपवासनिषेधवशेन तद्वाक्यद्वय-
प्रापितोपवासानुपपत्तिशङ्काया प्रदर्शिता, यच्च तत्समाधानाय 'साया-
हे संग्रहेऽशनीयाच्छारदे संग्रहादधः' इत्यादिस्मार्तवचनस्य वेधसंको-
चबोधकस्य पुत्रिगृहिविषयत्वमुक्तं तदुभयमप्यनुपपन्नं स्यात् । यदि
तु होमानुवादेन दध्यादिगुणविधिवदुपवासानुवादेन पर्युदासविधि-
माश्रित्योपवासप्रापकेण वाक्यैकवाक्यताऽऽश्रीयते तदाऽनुवादस्य
शब्दादर्थश्च मासोपवासविषयत्वसंभवाच्च शक्यते तदुभयमप्युपपाद-

प्रसक्त्या तदाश्रयणम् । तथा हि यद्यत्र प्रधानसम्बन्धलाभान्नत्रः प्रत्ययसम्बन्धः स्वीक्रियते तथा सत्यनेन वाक्येनानुयाजेषु येयजामहः प्रतिषिध्यते इति वक्तव्यमनुयाजेषु येयजामहं न कुर्यादिति । न च तत्र तस्य प्रतिषेधः प्राप्तिं विना सम्भवति प्राप्तिसापेक्षत्वात्प्रतिषेधस्य । अत एव 'नान्तरिक्षे न दिवि' इत्यस्य न

यितुम् । अथ वाक्यैकवाक्यतामेव पर्युदासहेतुत्वेन स्वीकुर्म इति चेत् । यद्यपि हि येयजामहप्रापकविधिना सह नानुयाजेष्वित्यस्य संनिधिपाठोऽस्ति तथाऽपि वाक्यैकवाक्यतायां को लाभो यदर्थं पर्युदासः कल्पते ? । न तावत्पदैकवाक्यतायामिवानेकतात्पर्यकल्पनायां आवश्यकत्वात् । प्रत्येकवाक्यार्थगोचरतात्पर्यभेदकल्पनाया आवश्यकत्वात् । प्रत्युत महावाक्यार्थगोचरस्य वाक्यद्वयपर्याप्तस्य तात्पर्यान्तरस्य कल्पने गौरवाधिक्यात् । नच येयजामहविधिः प्रकरणितया निश्चितः येन प्रकरणानुग्रहायापि साऽऽश्रीयेत । साऽस्त्वेकवाक्यतायाः पर्युदासहेतुत्वं कथं तु विकल्पप्रसक्तिः, कथं च तया पर्युदाससिद्धिरित्याशङ्क्य विकल्पप्रसक्तिं तावदुपपादयति तथाहीत्यादिना । प्राप्तिमिति अत्रापिनिषेधस्येष्टसाधनत्वप्रतीतिः, प्रकर्षश्च तस्याः प्रमात्वेन वृत्तिफलोपहितत्वेन च प्रतीयमानत्वम् । प्रतिषेधस्येत्यन्तरं वैदिकस्येति शेषः । यद्विषयेष्टसाधनत्वप्रमा यत्पुरुषीयवृत्तिफलोपहिताऽवगता भवति तन्निषेध एव तदधिकारिको वैदिकः सम्भवतीत्यर्थः । प्रमात्वापेक्षामुपपादयति अत एवेति । वेदपुराणेतिहासेषु लोकान्तरस्थानामिन्द्रादीनां यज्ञानुष्ठानश्रवणादन्तरिक्षल्लोकाधिकरणकचयनं तेषां श्रेयःसाधनमिति ये भ्रास्यन्ति तद्वशेन च तादृशचयनस्येन्द्रादिप्रवृत्तिविषयमभावं सम्भाव-

प्रतिषेधकत्वमन्तरिक्षे चयनाप्राप्तेः । अत एव 'न ब्राह्मणो हन्तव्यः' इत्यस्य नित्यवद्धनननिवर्तकत्वमुपपद्यते । सर्वो हि पुरुषः कदाचिद्धननादौ प्रवर्तते कदाचिच्च रागाद्यभावेन निवर्तते । तत्र यदि निषेधस्य प्राप्तिसापेक्षत्वं न स्यात्तदा रागाद्यविरोधाय हननादावप्रवृत्तं प्रत्येव शास्त्रप्रामाण्योपपत्तौ रागादिना हननादौ प्रवृत्तेन पुंसा न ततो निवर्त्तितव्यम् । प्राप्तिसापेक्षत्वे तु स्वयमप्रवृत्तं प्रति प्रसक्त्यभावेन निषेधशास्त्राप्रवृत्तेः । अतश्च 'ब्राह्मणो न हन्तव्यः' इति रागादिना प्रवृत्तं प्रत्येव भ्रान्तिनिमित्तरागबाधेन निषेधशास्त्रप्रवृत्तेर्युक्ता प्रवृत्तस्य ततो निवृत्तिः । अतश्च 'ब्राह्मणो न हन्तव्यः' इत्यस्य निषेधस्य निवृत्तिनियमबोधक-

यान्ति तद्वभ्रमापनयनेन संभवत्प्रतिषेधत्वस्यापि 'नान्तरिक्षे' इत्यादेर्यः प्रतिषेधत्वानङ्गीकारः स प्रमाखण्डितं विना निषेधानुपपत्तेरेव । अन्यथा तस्य नित्यानुवादित्वं न स्यादित्यर्थः । प्रवृत्तिफलोपहितत्वापेक्षामुपपादयति अत एवेति । पुरुष इत्यनन्तरं हननेष्टसाधनताप्रमावानपीति शेषः । प्रामाण्येति । अनिर्णीतस्यानिष्टानुबन्धित्वस्य निर्णयजननेनेत्याशयः । पुंसेति । प्रवृत्तः पुमान्न ततो निवर्त्तयितव्यः । यथाहि सिद्धिनिश्चयैवर्णिकान्प्रति सम्भवत्प्रामाण्यानां निषेधानां नानिष्टानुबन्धित्वनिश्चयेन प्रवृत्तान् प्रति प्रवृत्तिरुचिता, तन्निश्चयबाधेऽत्यन्ताप्राप्तस्यानिष्टानुबन्धित्वस्य प्रापणे च गौरवातिशयादित्याशयः । बोधकत्वमित्यनन्तरमशीत्युक्तमिति शेषः । अप्रवृत्तं प्रत्येव तत्प्रवृत्तौ न नियम-

त्वम्, 'ब्रीहीनवहन्याद्' इत्यस्येवावघातनियमबोधक-
 त्वम् । यथा खलु 'ब्रीहीनवहन्याद्' इति शास्त्रं वैतु-
 ष्यार्थमवघाते स्वतः प्रवृत्तं पुरुषं प्रति न प्रवर्त-
 ते वैयर्थ्यात्, किं तु विदलनादौ प्रवृत्तं प्रति । एवं
 'न हन्याद्' इति शास्त्रं हननात्स्वयं निवृत्तं पुरुषं प्रति
 न प्रवर्तते वैयर्थ्यात्, किं तु हनने प्रवृत्तं पुरुषं प्रति
 कर्तव्यत्वेन प्रसक्तस्य निषेधाद् 'यत् कर्तव्यं तन्न' इति ।
 अतश्च प्राप्तिसापेक्षत्वात्प्रतिषेधानामनुयाजेषु येयजामहप्र-
 तिषेधे तस्य तत्र प्राप्तिर्वक्तव्या । सा न तावद्धनना-
 दाविव रागतः सम्भवति । अतो 'यजतिषु येयजा-
 महं करोति' इति शास्त्रात्सा वक्तव्या । शास्त्रप्राप्तस्य च
 निषेधे विकल्पः स्याद्, शास्त्रेण भ्रान्तिनिमित्तरागस्येव
 शास्त्रान्तरस्यात्यन्तबाधायोगात् । न च पदशास्त्रेणा-
 हवनीयशास्त्रस्येव 'नानुयाजेषु' इति विशेषशास्त्रेण 'यज-
 तिषु येयजामहं करोति' इति सामान्यशास्त्रस्य बाधः स्या-
 दिति वाच्यम् । शास्त्रयोर्हि तत्र बाध्यबाधकभावो यत्र
 परस्परनिरपेक्षता । न हि पदशास्त्रस्य स्वार्थविधाना-
 परत्वं स्यादित्याशयः । भवत्वेवंरूपप्राप्तिसापेक्षत्वं निषेधानां तथाऽ-
 पि हनननिषेध इव येयजामहानिषेधेऽपि न विकल्पप्रसक्तिरत आह
 सानेति । भ्रान्तिः अनिष्टानुबन्धित्वभ्रान्तिः । शास्त्रेत्यस्येष्ट-
 साधनत्वप्राप्तस्येत्यादिः । तस्यात्यन्तबाधे हि सत्यनुयाजरूपेष्ट-
 साधनत्वप्राप्तेर्भ्रान्तित्वं वाच्यम्, तथा सति पूर्वोक्तप्राप्त्यभावे निषेध
 एव दुःस्थितः स्यादित्याशयः । कौण्डिन्यदृष्टान्तेन पूर्वशङ्कितं सा-

र्थमाहवनीयशास्त्रापेक्षाऽस्ति । निषेधशास्त्रस्य तु प्रस-
क्त्यर्थं 'यजतिषु येयजामहं करोति' इति विधेरस्त्यपेक्षा ।

मान्यविशेषवाधं निरस्यति बाधयेति । निषेधशास्त्रस्य-वैदिक-
निषेधस्येत्यर्थः । इतिशब्दः प्रकारवाची । विधेरिष्टसाधनत्वप्रमिते-
रित्यर्थः । अयमाशयः-बोधकवाक्यानां सर्वदा सर्वपुरुषान्प्रत्यैक-
रूपेणैव प्रामाण्यं वक्तव्यम् । ग्रहणधारणाध्ययनविधिभ्यां तथैवा-
पेक्षणात्, 'एषा वा अनहिताग्नेरिष्टिर्यच्चतुर्होतारः' इत्येतद्गोचरपा-
ठन्यायाच्च, निषेधनिरूपणावसरोक्तन्यायाद्वा । ननु तत्र भावे 'अनूया-
जेषु येयजामहङ्करोति' इतिवचनम् उपसंहारार्थं स्यात्, तत्र चानुयाजो-
द्देशेन येयजामहस्याग्नेयोद्देशेन चतुर्द्धाकरणस्येव विधेयत्वात्, सति
नञि तस्यैव निषेध्यत्वमुचितमिति चेत् । समानशाखाया उपसंहार-
विभावतात्पर्यविषयस्याप्युद्देश्यविधेयभावस्य शास्त्रान्तरतात्पर्यप्र-
तीत्युपायमात्रतयोपन्यासात् नञभावेन किं तस्य । वास्तवोद्दे-
श्यविधेयभावस्यैव सति नञि विध्युद्देश्यनिषेध्यभावनियामकत्वात् ।
अत उक्तविध एव वाक्यार्थो वाच्यः-यदनुयाजेषु येयजामहं कुर्या-
त् तन्न । निर्वचनव्यक्तिनिषेधपक्षवाच्या । वक्ष्यमाणन्यायेन च नञ-
भावेऽनुवाद्यतया प्रतीतपदार्थमध्ये कस्यापि सति नञि तच्छब्दो-
पबन्धेन निषेध्यतारूपविषयताऽसम्भवः । ईदृशवाक्यार्थबोधश्च
'कुर्यात्' इत्यन्तवान्तरवाक्यार्थप्रसिद्ध्यधीनः, अप्रसिद्धस्यानुवाद्य-
त्वायोगात् । नच विशिष्टानुवादे वाक्यभेदवशेन येयजामहमात्रस्य
निषेध्यत्वान्नान्तरवाक्यार्थप्रसिद्ध्यपेक्षेति शङ्काम् । नैमित्तिकवै-
दिकत्वेन निमित्ताश्रदाने क्रत्वपूर्वसाधनत्वात्मविशेषसिद्धिवद्वै-
दिकनिषेधवशेन निषेध्यस्य क्रत्वपूर्वसाधनत्वात्मकविशेषसिद्धिद-
शायां 'य इष्ट्या' इतिवाक्ये यजिनेष्ट्याद्यपूर्वसाधनस्येव येयजामहप-
देनानुयाजापूर्वसाधनत्वोपहितस्यैव येयजामहस्य विवक्षार्या तत्प्र-

एवं च निषेधशास्त्रस्य विशेषविषयत्वेन प्राबल्यवद्विधि-
शास्त्रस्याप्युपजीव्यत्वेन प्राबल्यमस्तीति न निषेधेन
विधेरत्यन्तबाधो युक्त इति विहितप्रतिषिद्धत्वादिकल्पः

सिद्ध्यपेक्षाया अवश्यवक्तव्यत्वात् । नञ्निषेधप्रवृत्तेः प्राक् सामा-
न्यशास्त्रतात्पर्यभ्रमोत्थतत्प्रसिद्धिरापाद्यते तदाऽनुयाजयेयजामह-
संसर्गस्य ततोऽप्रसिद्धेरन्यतश्च तत्प्रसिद्धेशक्यत्वादप्रसिद्धस्य चा-
नुवाद्यत्वायोगात्कथमुक्तविधवचनव्यक्त्याश्रयणेन निषेधप्रामा-
ण्यमवतिष्ठेत् ? । नहि शशविषाणभ्रमदशायां 'यच्छशविषाणेन कार्मु-
कं कुर्यात्तन्न' इति सम्भवत्प्रवृत्तिकोऽपि निषेधस्तद्वाधदशायां प्रवर्त्ति-
तुमुत्सह्य इति सहृदयैरेवालोचनीयम् । अतो निषेधेनैव स्वप्रामाण्यै-
करूप्यनिर्वाहाय सामान्यशास्त्रस्यानुयाजयेयजामहसंसर्गे प्रामा-
ण्यमनुमन्तव्यम् । नचैवं स्मृतिष्वपि भ्रान्तिप्राप्तस्य निषेधपर्युदा-
सौ न स्यातामिति शङ्क्यम् । एकरूपप्रामाण्यशून्यवाक्यानां तासु व-
हूपलब्धेः । 'यथैव ह्यन्वयव्यतिरेकमूलकानि' यत्रानुकूल्यं 'दम्पत्यो-
स्त्रिवर्गस्तत्र वर्द्धते' इत्यादिवाक्यानि अन्वयाद्यालोचनाकुशलान्
प्रति प्राप्ताण्यमनुभवन्त्यपि तदालोचनकुशलान्प्रति न प्रामाण्यम-
नुभवन्ति, तथा यदि कानिचित् तमेव प्रति भ्रान्तिदशायां प्रामा-
ण्यमनुभूय बाधदशायां नानुभवेयुस्तदा न क्षतिः । नतु वेदवाक्य-
स्यैवंविधता, तत्रैकरूप्येणैव प्रामाण्यस्य वक्तुमुचितत्वात् । अन्यथैष
शुणविधिः, एष उत्पत्तिविधिः, एष नित्यानुवाद इति व्यवस्थोच्छेदाप-
त्तेः । पुरुषभेदेन कालभेदेन प्रतिपत्तिवैचित्र्यस्यानिवार्यत्वात् ।
नचैवं 'न दीक्षितो जुहोति' इत्यादावपि विकल्पापत्तिः, तत्परिहारस्या-
नुपदं वक्ष्यमाणत्वादिति । फलितमाह-एवं चेति । भवतु विक-
ल्प इत्याशङ्क्य तस्य दूषकताबीजगाह-स चेति । भावाभाववा-

स्यात् । स च न युक्तः । विकल्पे हि पक्षे शास्त्रस्या-
प्रामाण्यं भवति । न ह्यनुयाजेषु येयजामहकरणे ना-
नुयाजेष्वित्यस्य प्रामाण्यं सम्भवति, ब्रीह्यनुष्ठानसमय
इव यवशास्त्रस्य । द्विरदृष्टकल्पना च स्यात् । विधेर्हि एवं
ज्ञायते यदनुयाजेषु येयजामहकरणे कश्चनोपकारो
भवतीति, निषेधाच्च तदकरणादिति ज्ञायते, अनृत-

चिनोर्नञनुयाजशब्दयोः कथं सम्बन्ध इत्याशङ्क्याह-नह्यनुया-
जेष्विति । 'न तौ पशौ करोति' इत्यत्र प्रयोजनासम्भवेन पर्युदासा-
भावं सूचयितुं प्रकृते वाक्यार्थशोधनपूर्वकं पर्युदासप्रयोजनमाह-
अत्र चेति । यथा येयजामहो यज्ञसामान्यानुवादेन विहितस्तथा
यथाज्यभागौ विहितौ स्यातां तदा तद्विधेर्विषयसमर्पणाय 'पशुव-
र्जम्' इति पर्युदास आश्रीयेत । नचैवम् । उपदेशविधेर्दर्शपूर्णमासमात्र-
विषयत्वात्, अतिदेशस्य च तत्तद्विकृतिविश्रान्तत्वात् । नच 'नार्पेयं
वृणीते' इतिवद् 'आज्यभागवर्जे पशौ तद्वत्कुर्याद्' इत्यतिदेशविषयसम-
र्पणायैव पर्युदासाश्रयणसम्भवः । तथा सति 'न तौ पशौ करोति' इ-
त्यस्य पाशुकातिदेशप्रवृत्त्युत्तरं प्रवृत्त्यापत्तेः । अस्तु तथेति चेत् ।
न । दार्शिकाज्यभागविधिमात्रजन्यामसाधारण्येनाज्यभागोपस्थिति-
मपेक्ष्य प्रवृत्तेन 'तौ' इतिपदेन युक्तस्यास्य शास्त्रस्य समस्तोपदेश-
प्रवृत्त्युत्तरभाविपाशुकातिदेशोत्तरप्रवृत्त्यसम्भवात् । न च निषेध-
स्यापि प्राप्त्यपेक्षत्वात्पाशुकातिदेशोत्तरप्रवृत्तित्वं तुल्यमिति शङ्काम् ।
'यः पशुस्तत्र तौ न कार्यौ' इतिपश्वनुवादेनाज्यभागवर्जनमङ्गत्वे-
न बोधयतोऽस्य प्राक्सिद्धपशुप्राप्तिमात्रसापेक्षत्वात्, भाविप्राप्ति-
सम्भवेन च प्रयोजनत्वात् । पर्युदासपक्षे त्वतिदेशविषयसमर्पण-
निर्वाहाय 'यत् पशौ तत् कुर्यात्तदाज्यभागवर्जम्' इत्येव वचनव्यक्ते-

वदनाकरणादिवद्दर्शपूर्णमासयोः । स चोपाकारोऽदृष्ट-
रूप इति द्विरदृष्टकल्पनाप्रसङ्गः । अतश्च विकल्पो न यु-
क्तः । प्रतिषेधाश्रयणे च तदापत्तेर्न तदाश्रयणं, किं
तु नञोऽनुयाजशब्देन सम्बन्धमाश्रित्य पर्युदास आ-
श्रीयते नञनुयाजशब्दाभ्यामनुयाजव्यतिरिक्तलक्षणात् ।

अनुयाजव्यतिरिक्तेषु येयजामहं करोतीत्यत्र च
वाक्ये येयजामहः कर्तव्यतया न विधीयते यजातिषु
येयजामहं करोतीत्यनेनैव विहितत्वात्, किं तु सामा-
न्यशास्त्रविहितयेयजामहानुवादेन तस्यानुयाजव्यतिरि-
क्तविषयता विधीयते-यत् यजातिषु येयजामहं करोति
तदनुयाजव्यतिरिक्तेष्विति । एवं च सामान्यशास्त्रस्य
विशेषोपेक्षिणो नानुयाजेष्वित्यनेनानुयाजव्यतिरिक्तवि-
षयसमर्पणादनुयाजव्यतिरिक्तेषु येयजामहः कर्तव्यतया
प्राप्तः । अनुयाजेषु तु स न कर्तव्यतया प्राप्तो न वा

रुचितत्वात्, तस्याश्च प्राक्सिद्धातिदेशसापेक्षत्वादित्याशयः । पर्यु-
दासाश्रयणे वा कथं न विकल्प इत्याशङ्क्याह-एवं चेति । प्राप्त
इति । प्राप्नोतीत्यर्थः । नचैवं 'न सौम्येऽध्वरे' इत्यत्रापि पर्युदासा-
पत्तिः । पर्युदासस्थले वाक्यार्थबोधनिर्वाहाय प्राक्सिद्धप्राप्त्यनेपक्ष-
त्वेऽपि प्रयोजनवच्चनिर्वाहाय स्वव्यतिरेके पर्युदासनीयगोचरसम्भा-
वितप्राप्त्यपेक्षत्वात्, इह च तदभावात् । नन्वेवं त्रीहियवविकल्प-
परिहाराय यक्शब्दोऽपि यवशास्त्रे त्रीहिषु यवसादृश्यविधानार्थः
स्यात्, समापनन्त्यपि गौणी पर्युदासस्यलीयलक्षणावददोष

प्रतिषिद्ध इति न विकल्पः । लक्षणया चानुयाजव्यतिरि-
क्तविषयसमर्पणान्नानुयाजेष्विति वाक्यस्य नाप्रामाण्यम्,
अतश्च पर्युदासाश्रयणे न किञ्चिद् बाधकम् । तत्सिद्धं
नानुयाजेष्विति वाक्ये विकल्पभयात्पर्युदासाश्रय-
णमिति ।

ननु पर्युदासाश्रयणे यजातिषु येयजामहं करोती-
ति शास्त्रेण यागसामान्ये प्राप्तस्य येयजामहस्य नानु-
याजेष्वित्यनेनानुयाजव्यतिरिक्ते सङ्कोचनात् पर्युदास-
स्योपसंहाराभेदः स्यात् । उपसंहारे हि सामान्ये प्राप्त-
स्य विशेषे सङ्कोचो भवति । यथा 'पुरोडाशं चतुर्द्धा
करोति' इति पुरोडाशसामान्ये प्राप्तं चतुर्द्धाकरणम्, 'आ-
ग्नेयं चतुर्द्धा करोति' इत्याग्नेये सङ्कोच्यत इति चेत्—

इत्यत आह—लक्षणयेति । वाक्यस्येव नन्तरं स्वार्थे इति पूरणी-
यम् । 'नानुयाजेषु' इति निषेधाद्धि येयजामहनिवृत्तिरनुयाजेषु ता-
त्पर्येण प्रतीयते । नच लक्षणया पर्युदासाश्रयणे सा त्यज्यते । अपा-
क्षित्वासिद्ध्या सुतरां तन्निर्वाहात् । अतस्तात्पर्यविषयतया प्र-
तीयमानार्थगांचरप्रामाण्यसिद्ध्यनुगुणाया लक्षणाया 'वेदोऽयमाश्र-
यत्यर्थम्' इति न्यायेन वेदानुमतत्वाददोषत्वम् । यवशास्त्रे तु यवानां
नित्यत्ववत्साधनत्वं तात्पर्येण प्रतीयते, गौणी चाश्रीयमाणा तद्वा-
धेनैवेति तद्गोचरप्रामाण्यसिद्ध्यननुगुणायास्तस्या वेदानुमतत्वा-
दोषत्वमित्याशयः । नच शाब्दबोधवैलायावबोधायां फलत्वेना-
र्थात्सिद्ध्यन्त्यामपि निवृत्तौ 'नानुयाजेषु' इत्यस्य कथं प्रामाण्योपप-
त्तिरिति शङ्कम् । हन्त्यादिविधेर्नियमादाविव तात्पर्यविषयत्वेन तस्यां

न । तन्मात्रसङ्कोचार्थत्वादुपसंहारस्य, तदन्यमात्रसङ्को-
चार्थत्वात् पर्युदासस्येति केचित् ।

अन्ये तु उपसंहारो नाम सामान्यतः प्राप्तस्य वि-
शेषे सङ्कोचनरूपो व्यापारविशेषो विधेः । 'पर्युदासः स
विज्ञेयो यत्रोत्तरपदेन नञ्'-इत्यभियुक्तोक्त्या प्रत्यया-
तिरिक्तेन धातुना वा नाम्ना वा नञः सम्बन्धः । अ-
तोऽनयोस्तावत्स्वरूपतः स्पष्ट एव भेदः । एवं सत्य-
प्यभेद आशङ्क्येत यदि यत्र पर्युदासो विहितस्तत्रा-
वश्यमुपसंहारः स्यात् । न चैतदस्ति । 'नेक्षेतोद्यन्तम्'
त्यादौ सत्यापि तस्मिन्नुपसंहाराभावात् । न हि तत्रा-
ग्नेयचतुर्द्धाकरणमिव सामान्ये प्राप्तं किञ्चिद्विशेषे स-
ङ्कोच्यते । पापक्षयोद्देशेनानीक्षणसङ्कल्पमात्रविधानात् ।
प्रकृतोदाहरणे तु यजिसामान्ये प्राप्तस्य येयजामहस्या-
नुयाजव्यतिरिक्तेषु सङ्कोचनाद्यादि विधेरुपसंहारविधित्वं

प्रामाण्योपपत्तेः । न्यायसुधाकारोक्तं परिहारमाह-तन्मात्रेति ।
तदुपपत्तयः सम्प्रदायमतमाह-अन्थेतिविति । स्वर इति । सङ्कोचनं
रूप्यतऽनेनेत्यर्थः । विशेषं प्रति पारार्थ्यज्ञापनात्मक इत्याशयः ।
अभेद इति । फलैक्यात्प्रमाणान्तरत्वरूपभेदाभाव इत्यर्थः ।
सङ्कल्पमात्रविधानादिति-मात्रशब्दो भिन्नक्रमः कःत्स्न्यवाची
च विधानमात्रादिति यदि सङ्कल्पसामान्यतः फलसाधनत्वेन
विहितः सन्निह पापक्षयार्थत्वेन विधीयते तदा सग्रावे-
दपि तत्सङ्कोचः, नचैवमस्ति, इहैव सङ्कल्पगोचरविधिचतुष्टयाङ्गी-
करणादित्याशयः । प्रत्युत विधेरुपसंहारविधित्वाभाव एव

भवति, नैतावता किंचिद्विरुध्यते । विध्यभावे हि कथं विधिकार्यमुपसंहारः पर्युदासेन क्रियत इति भवति विरोधः । न चात्र विधिर्नास्ति नजोऽनुयाजपदसम्बन्धेन विधेर्विधायकत्वस्याख्यापनात् । अत्र हि पर्युदासोऽनुयाजव्यतिरिक्तविषयसमर्पकः, आग्नेयवत् । उपसंहारकस्तु विधिरेव ।

न च-अत्र तन्मात्रसङ्कोचाभावात्नोपसंहार इति वाच्यम् । तन्मात्रसङ्कोच इति कोऽर्थः ?-आग्नेयमात्रे सङ्कोचो वा, सामान्यप्राप्तस्य विशेषमात्रे सङ्कोचो वा ? । आद्ये ऽनारभ्याधीतसाप्तदश्यस्य मित्रविन्द्रादिप्रकरणस्थेन वाक्येनोपसंहारो न स्यादाग्नेये सङ्कोचाभावात् । द्वितीये चतुर्द्धाकरणस्य पुरोडाशमात्रे प्राप्तस्याग्नेये सङ्कोचवत् अनुयाजाननुयाजसाधारण्येन प्राप्तस्याननुयाजेषु सङ्कोचादुपसंहारः स्यादेव । एतावांस्तु विशेषः-आग्नेयादिवाक्येषु आग्नेयादयो विशेषाः स्वपदोपस्थिताः, प्रकृते तु पर्युदासेन तस्योपस्थितिरिति । उपसंहारन्यायस्त्वविशिष्ट एव ।

विरोध इत्याह-विध्यभाव इति । ननु पर्युदासेन स्वयमेव विषयविशेषसमर्पणान्न विधिरपेक्ष्यतेऽतः श्रुतोऽप्यत्रिवक्षितोऽत आह-नचात्रेति । नास्तीत्यविवक्षित इत्यर्थः । फलाभावादविवक्षां ब्रूषो न यच्छब्दादिवत्पर्युदासस्य तच्छक्तिविघातकत्वेनेत्यत आह-अत्रहीति । समर्पकइत्यनन्तरम्-इति सप्तमिः

यच्च तदन्यमात्रसङ्कोचनार्थत्वात्पर्युदासस्येति । त-
न्न । 'नेक्षेत' इत्यत्र सत्यपि पर्युदासे सङ्कोचाभावात् । न
हि सामान्ये प्राप्तं तदन्यमात्रे सङ्कोच्यते सङ्कल्पमात्रवि-
धानादित्युक्तमित्यास्तां तावत् । तत्सिद्धं नानुयाजे-
ष्वित्यत्र विकल्पप्रसक्त्या पर्युदासाश्रयणमिति ।

यत्र तु स आश्रयितुं न शक्यते तत्र तत्प्रस-
क्तावपि निषेध एवाश्रीयते । यथा 'नातिरात्रे षोडशिनं
गृह्णाति' इत्यत्र । नहि 'अतिरात्रे षोडशिनं गृह्णाति' इति
शास्त्रप्राप्तमतिरात्रे षोडशिग्रहणं प्रतिषिध्यत इति विहित-
प्रतिषिद्धत्वाद्विकल्पप्रसक्तावपि पर्युदास आश्रीयते ऽश-
क्यत्वात् । यद्यत्र नञः षोडशिपदेन सम्बन्धः स्वीक्रियेत
तदाऽतिरात्रे षोडशिव्यतिरिक्तं गृह्णातीति वाक्यार्थः
स्यात्, तत्र च 'अतिरात्रे षोडशिनं गृह्णाति' इति प्रत्यक्षवि-
धिविरोधः । अत एवातिरात्रपदेन न नञः सम्बन्धः,
'अतिरात्रे षोडशिनं गृह्णाति' इति प्रत्यक्षविधिविरोधात् ।
अतश्चात्र पर्युदासस्यानुपपत्तेर्निषेध एव स्वीक्रियते ।

ति शेषः । पारार्थ्यबोधने विभक्तेरिवोपसंहारे विधिसहकारित्वेनैव
विशेषोपस्थापकपदस्य मित्रविन्दादिप्रकरणं न तु स्वातन्त्र्येण,
पारार्थ्यप्रतीतिमूलकत्वादुपसंहारस्फेत्याशयः । विधिविरोध
इति । पर्युदासो हि स्वीक्रियमाणो विकल्पपरिहारेण निवृत्तिफ-
लको वाच्यः । नचैष पर्युदासस्तथा वक्तुं शक्यते, प्रत्यक्षविधिवि-
रोधादिति भावः । अत एवेति । अनेनैव प्रकारेणेत्यर्थकविरोधा-
दिति पञ्चम्यन्तेतान्वेति । अतश्चेति । चो भिन्नक्रमः । अत्रेति ।

विकल्पो ऽपि स्वीक्रियते अनन्यगतेः ।

अतश्चैतत्सिद्धम्—यत्र 'तस्य व्रतम्' इत्याद्युपक्रमः विकल्पप्रसक्तिश्च नास्ति तत्र प्रतिषेधः, यथा—'न कलञ्जं भक्षयेद्' इति । यत्र वा विकल्पप्रसक्ताऽपि पर्युदास आश्रयितुं न शक्यते तत्र प्रतिषेधः, यथा 'नातिरात्रे षोडशिनं गृह्णाति' इति । एतावांस्तु विशेषः यत्र विकल्पापादकः प्रतिषेधः, तत्र प्रतिषिध्यमानस्य नानर्थहेतुत्वम् उभयोरपि विधिनिषेधयोः क्रत्वर्थत्वात् । यत्र तु न विकल्पः प्रसज्यते प्राप्तिश्च रागतः प्रतिषेधश्च पुरुषार्थः, तत्र निषिध्यमानस्यानर्थहेतुत्वम् । यथा कलञ्जभक्षणस्य । दीक्षितो न ददाति न जुहोतीत्या-

यथाऽत्र पर्युदासकल्पनानिमित्ते सत्यपि तदनुपपत्तेर्निषेधस्तथा कलञ्जस्यापि पर्युदासस्य क्वचिदनुपपत्तेर्निषेध एव । यथा 'सहस्रसंवत्सरं मनुष्याणामसम्भवाद्' इति कातीयसूत्रे । व्याख्यातं च तथा कर्काचार्यैरित्याशयः । यत्रेत्यनन्तरं क्रत्वर्थ इति शेषः । उपलक्षणं चैतत् । पुरुषार्थविकल्पापादकोऽपि यत्र निषेधस्तत्रापि न निषेध्यस्यानर्थहेतुत्वं निषेधस्यानावश्यकताज्ञापनपरत्वात् । अत एव वाऽऽह—यत्र तिष्ठति । प्राप्तिश्च रागत इत्यस्य प्रयोजनदर्शनव्याजेन 'दीक्षितो न जुहोति' इत्यादौ विकल्पापत्तिं निराकरोति—दीक्षित इति । ननु 'यावज्जीवमग्निहोत्रं जुहुंयाद्' इत्यादेर्दीक्षितेतरविषयत्वेन सङ्कोचे प्राप्त्यभावान्निषेधानुपपत्तिः । असङ्कोचे वा शास्त्रप्राप्तस्यासन्निकवाधायोगादवर्जनीया विकल्पापत्तिरिति चेत् । स्यादेतदेवम्, यदि 'यद्दीक्षितो जुहोति तन्न' इति वचनव्यक्तिराश्रीयेत, नत्वेवम्, 'यज्जुहोति

तदीक्षितो न'इति होममात्रप्राप्तिसापेक्षाया वचनव्यक्तेराश्रयणात् ।
 तथाहि नञभावे यद्विधातुं योग्यं सत्यपि तस्मिन्नतच्छब्दोपबन्धे नानु-
 बन्धकविनिक्षिप्ततया शक्यं दर्शयितुमिति नञभावे तच्छब्दोपब-
 न्धेन यथा विधेयं भवति, तथा सति तस्मिन्तच्छब्दोपबन्धेन नि-
 पेध्यतां प्रतिपद्यते । विधेयतात्मिकाया इव निपेध्यतात्मिकाया
 अपि विषयतायास्तदुपबन्धादिनाऽर्थविशेषेऽनुभवसिद्धत्वात् । यदि
 'यदीक्षितो जुहोति' इति स्यात्तदा यावज्जीवविधिनाऽपि होमं प्रति
 दीक्षाविशिष्टकर्तृगुणभावाप्राप्तेर्होमोद्देशेन दीक्षित एव विधेयः स्यात्,
 अतः सति नात्रि 'यज्जुहोति' इति होममात्रानुवादेन 'तदीक्षितो
 न' इत्येवं स एव निषेध्यत्वेन वक्तुमुचितः । तथा च होमप्राप्ति-
 मात्रेणोपपन्नत्वादसत्यामपि यावज्जीवविधिना दीक्षितकर्तृकहो-
 मप्राप्तौ नानुपपत्तिर्निषेधस्य, असति चास्मिन्दीक्षितं प्रति होमप्रा-
 प्तिसम्भवात् पर्युदासवत्प्रयोजनसम्भवः । अत एव सौत्रः पर्युदास-
 त्वव्यवहारः । नच दीक्षितत्वेन रूपेण पुंस इत्रानुयाजत्वेन रूपेणा-
 नुयाजानामपि सम्बन्धाप्राप्तेः 'नानुयाजेषु' इत्यत्रापि 'यदनुयाजेषु
 येयजामहङ्करोति' इत्यनुवादानुपपत्तिरिति शङ्क्यम् । यज्ञेषु येयजामहः
 कर्तव्य इति विधेः प्रत्युद्देश्यसमाप्त्याऽनुयाजत्वेनानुयाजशेषिता-
 प्राप्तिसंभवात् । 'अग्निहोत्रं जुहुयाद्' इति विधेस्तु कर्तुर्विधेयत्वे सत्य-
 पि प्रतिव्यक्ति समाप्त्यभावेन दीक्षितत्वेन दीक्षितकर्तव्य-
 त्वाप्राप्तेः । नच तत्त्वेन दीक्षितकर्तृकत्वाप्राप्तावपि दीक्षाकाली-
 नहोमप्राप्तिमात्रेण 'यदीक्षितो जुहोति' इत्यनुवादः किं न स्यादिति
 शङ्क्यम् । नञभावे प्रतीतायास्तच्छब्दोल्लेखिविषयताया असति
 बाधके त्यागस्यान्याय्यत्वात् । दीक्षायां उपलक्षणत्वप्रसक्तेश्च ।
 तस्माद्यावज्जीवविधेर्दीक्षितेतरविषयत्वेन सङ्कोचेऽपि 'यज्जुहोति
 तदीक्षितो न' इति निषेधस्य नानुपपत्तिः । यद्वा नैव तत्सङ्कोचः,
 नच शास्त्रप्राप्तस्य बाधप्रसङ्गः । यदि हि यावज्जीवविधिकृतां दीक्षा-

कालीनहोमप्राप्तिमादाय प्रवृत्तेन 'यदीक्षितो जुहोति तन्न' इति नि-
षेधेन तस्य विधेर्दीक्षेतरकालावच्छिन्नजीवननिमित्तत्वपरतया स-
ङ्कोचः क्रियेत, तदा दीक्षाकालीनहोमाकरणान्न प्रत्यवायः, तत्क-
रणाद्वा न पापक्षय इत्येव सिध्येत्, नतु तत्करणाज्ज्योतिष्टोमवै-
गुण्यम्, उपजीव्यप्राप्त्यर्थमवश्यालोचनीयविधिसङ्कोचेनैव निषेधस्य
प्रयोजनवत्त्वलाभे प्रकरणेन क्रत्वङ्गत्वकल्पनानुदयात् । तथाच
प्रकरणपाठवाधापत्तिः । अतो 'यो होमस्तं दीक्षितो न कुर्याद्'
इति केवलोत्पत्तिसिद्धहोमस्वरूपानुवादेन तद्वर्जनरूपनिवृत्तेः
समीहितसामान्यानुबन्धबोधकशास्त्रेण तद्विशेषाकाङ्क्षायां क्रतुवि-
ध्येकवाक्यतां प्राप्य वर्जनस्यापूर्वहेतुत्वं बोधयतां प्रतियोगिनस्तत्प्र-
तिबन्धकत्वमापाद्यते, नतु विध्यन्तरसङ्कोचः, नतरां तद्बाधः ।
नचैवमकरणे प्रत्यवायभयान्न दीक्षितो होमान्निवर्त्ततेति शङ्काम् ।
हिंसागोचरसाङ्ख्योक्तन्यायेन ज्योतिष्टोमफलकामस्य प्रत्यवा-
यमभ्युपगम्यापि निवृत्त्युपपत्तेः । महाभाष्यकारोक्तकूपखननन्या-
येन वोत्पन्नस्यापि प्रत्यवायस्य प्रधानापूर्वेणैव नाशाभ्युपगमात् ।
ननु क्रत्वर्थहिंसाविधिना पुरुषार्थनिषेधस्यैव क्रत्वर्थनिषेधेन पुरु-
षार्थहोमविधेरपि सङ्कोच एव कुतो नाभ्युपगम्यत इति चेत्, न ।
यतो निषेधस्य प्राप्त्यपेक्षायां रागप्राप्त्योपपन्नस्य स्वत एव शास्त्री-
यहिंसायामप्रवृत्तिं वदामो नतु विधिना तत्सङ्कोचं ब्रूमः । इहापि
यदि यावज्जीवविधिरकरणनिषेधबोधकः स्यात्, तेनैव न्यायेन
शास्त्रीयप्रकरणं न विपर्ययिकुर्यात् । करणविधिस्त्वयं कथमकारणस-
ङ्कोचं गच्छेत्, अतो यथैकस्मिन्पर्वपूर्वाह्नेऽनेककामस्यानेककाम्ये-
ष्टिसन्निपाते युगपदनुष्ठानासम्भवाद्यत्फले एवोत्कटकामस्ततोऽ-
न्यत्र न प्रवर्त्तते इत्यतो नान्यशास्त्राणां विषयतः फलतो वा बाधो
व्यवह्रियते, तथा ज्योतिष्टोमफलार्थी यदि नाग्निहोत्रे प्रवर्त्तते
नैतावता यावज्जीवविधेः कथमपि बाधव्यवहार उचित इति कथं

दिषु दानहोमादीनां शास्त्रप्राप्तावपि पुरुषार्थत्वेन प्राप्तत्वा-
त क्रत्वर्थत्वेन च प्रतिषेधात्तुल्यार्थत्वाभावेन विकल्पा-

शास्त्रबाधनिमित्तविकल्पप्रसक्तिः । अमुनैवाशयेनोक्तम्-तुल्या-
र्थत्वाभावेनेति । यो यावज्जीवविधेस्तात्पर्यविषयोऽकरणस्य
प्रत्यवायहेतुत्वं स नैव प्रतिषेधस्य विषयो निषेध्यत्वेनेत्या-
शयः । विधेरनुवाद्यकोटिनिक्षेपाभावेन पर्युदासतुल्यत्वात्सौ-
त्रव्यवहारोपपत्तिः । एतेन 'यच्छ्राद्धं तद्वात्रौ न कुर्वीत,' 'यो
यज्ञस्तं मापैर्न कुर्वीत' इति केवलं श्राद्धं यज्ञं चानूय रात्रिमापवर्ज-
नयोरङ्गत्वबोधकशास्त्राभ्यां विकल्पाप्रसक्तिर्व्याख्याता । रात्रिमा-
पयोर्यज्ञाङ्गत्वप्राप्त्यनपेक्षत्वमात्रेण तुल्यन्यायत्वोपपत्तेः । नन्वे-
वमपि 'न प्रथमयज्ञे प्रवृज्याद्' इत्यत्र तार्तीयसिद्धान्तो न सङ्गच्छते,
तथाहि वाक्यपादे 'संख्यायुक्तं क्रतोः प्रकरणात्स्याद्' इत्यधिकर-
णे 'न प्रथमयज्ञे प्रवृज्यात्, न द्वितीये तृतीये वा प्रवृज्याद्' इत्युदा-
हृत्य चिन्तितम्-किं प्रथमयज्ञशब्देन ज्योतिष्टोममुद्दिश्य तदीय-
सर्वप्रयोगेषु प्रवर्ग्यो निषिध्यते, उत तदीयं प्रथमप्रयोगमुद्दिश्य
तत्रैव स निषिध्यत इति ? । तत्र 'य एतेनानिष्टा' इति शास्त्रेण
ज्योतिष्टोमे प्रथमयज्ञपदप्रवृत्तिनिमित्तावममात्, तद्वाक्यशेषे च 'एष
वाव प्रथमो यज्ञो यज्ञानां यज्ज्योतिष्टोमः' इति प्रथमयज्ञशब्दस्य
ज्योतिष्टोम एव दृष्टप्रयोगत्वाद्, यज्ञशब्दस्य च प्रयोगे लक्षणापत्तेः,
प्रथमप्रवृत्तिवाचिनः प्रथमशब्दस्य यागगोचरलक्षणायास्तु पृष्ठश-
ब्दस्य रथन्तरादिष्विव वेददृष्टत्वेनादोषत्वात्, प्रकरणानुग्रहला-
भाच्च ज्योतिष्टोमे एव प्रवर्ग्यनिषेधः । नन्वनारभ्य 'यत्प्रवृज्यन्ति'-
इति विहितं प्रवर्ग्यं प्रकृत्य पठितनिषेधे कथं प्रकरणानुग्रहः । 'पुर-
स्तादुपसदां प्रवर्ग्येण प्रचरन्ति' इति शास्त्रेण यत्रोपसदस्तत्रायं स्या-
दित्यवगतेस्तासां ज्योतिष्टोम एवोपदेशात् 'प्रकृतौ वाऽद्विरुक्तत्वाद्'
इति न्यायेन ज्योतिष्टोमप्रकरणानुप्रविष्टे विधौ सति निषेधस्या-

पि तत्रानुप्रवेशात् । कौपीतकित्राक्षणं तत्प्रकरण एव प्रवर्ग्ये
सति विधेर्निषेधस्य च पाठाच्च । अत एवोपसदङ्गत्वशङ्काऽपि निर-
स्ता । तस्माज्ज्योतिष्टोमस्य सर्वप्रयोगेषु निषेधप्रवृत्तिरित्याशङ्क्य
सिद्धान्तितम्—प्रथमशब्दस्याप्रवृत्तप्रवृत्तिवाचित्वात्तद्योगेनैव । यामे
प्रवृत्तेर्मुख्यतदनुरोधेन च जघन्ययज्ञशब्दे लक्षणौचित्यादसं-
दिग्धप्रयोगवाचिद्वितीयतृतीयशब्दसाहचर्येण प्रथमयज्ञशब्दस्य प्र-
योगवाचित्वावसायाच्च प्रथमप्रयोग एव प्रवर्ग्यनिषेध इति । एवं
सिद्धे सति 'अग्निष्टोमे प्रवृणक्ति' इति तैत्तिरीयाम्नातवाक्यस्य
का गतिरिति शङ्कायामाहुः—द्वितीयादिप्रयोगेषु सामान्यशास्त्रेणैव
प्रवर्ग्यप्राप्तेः प्रथमप्रयोगविषयमेवैतत्, तत्र न तावदस्य निरवकाश-
त्वान्निषेधस्य विकृतिप्रथमप्रयोगविषयत्वम् । अस्यापि अग्निष्टोमसं-
स्थाविकृतिव्यतिदेशप्राप्तनिषेधवाधेन सावकाशत्वसम्भवात् । 'य-
एतेन' इति शास्त्रावगतप्रथमयजनस्य ज्योतिष्टोमादन्यत्र सम्भवाच्च ।
अथोच्येताग्निष्टोमसंस्थाप्रथमप्रयोगविषयैतद्विधिवलादतिरात्रमंस्थप्र-
थमप्रयोगविषयो निषेधोऽस्तु । अस्ति हि तस्यापि विधिः । 'तस्मात्तु
प्रथमं यज्ञोऽतिरात्रेण यजेत' इतीति चेत्, न । निषेधस्य प्रकृतिप्रथमप्र-
योगद्वयविषयत्वे सति विधेश्च प्रकृतिविकृत्यग्निष्टोमसाधारण्ये सति
विधिप्रावल्याश्रयणेन निषेधस्यैव सङ्कोचात्मकवाधाश्रयणे नियाम-
काभावात् । तस्मादग्निष्टोमप्रथमप्रयोगे 'न प्रथमप्रयोगे', 'न प्रथमयज्ञे'
इति निषेधाद् 'अग्निष्टोमे प्रवृणक्ति' इति प्रतिप्रसवाद्विकल्पः । अतिरात्रे
तु निषेधप्रवृत्तेरनग्निष्टोमत्वेन च प्रतिप्रसवाप्राप्तेर्निरसकरणम् । अथ
'यत्प्रवृज्जन्ति' इत्यनारभ्योत्पन्नस्य प्रवर्ग्यस्य 'अग्निष्टोमे प्रवृणक्ति' इति
विनियोगोऽस्तु, तस्य च 'नानुयाजेषु' इति न्यायेन प्रथमयज्ञवर्जमिति
पर्युदासादकरणमेववाग्निष्टोमप्रथमप्रयोगेऽपीति चेत्, न । कौपीत-
किशास्त्राम्नातवचसां 'पुरस्तादुपसदाम्' इति वचसां चोक्तन्यायेनाः
ग्निष्टोमसंस्थज्योतिष्टोमाख्यप्रकृत्यर्थत्वलिङ्गेरुक्तत्वात् । एतेन साप्तद-
न्यन्यायेनानारभ्यवादीपसंहारार्थत्वमग्निष्टोमवाक्यस्य प्रत्युक्तम् । न च

पर्युदासोऽपि सम्भवति । स ह्यग्निष्टोमवाक्यशेषः स्याद्, अनारभ्यवा-
 दशेषो वा ? । नाद्यः । पर्युदासस्याग्निष्टोमवाक्यशेषत्वे सत्यग्निष्टोमवा-
 क्यस्य पर्युदासप्रतिप्रसवत्वस्याप्यसम्भवेनोक्तरीत्यापमंहाराविनि-
 योगार्थत्वस्याप्यसम्भवेन च सामान्यप्रवृत्तानारभ्यवादानधिका-
 र्यस्यानर्थक्यापत्तेः । सपर्युदासैतल्लभ्यद्वितीयादिप्रयोगे प्रवर्ग्या-
 नुष्ठानस्य सपर्युदासेन तेनैवोपपत्तेः । न द्वितीयः । तदा ह्ययं प-
 र्युदासोऽनारभ्यवादस्य प्रकृतावेवोपदेशत्वेनावस्थितस्यातिरात्रे
 दशमाद्यन्यायेनोपकारपदार्थपृष्ठभावेन प्राप्तस्य शेषः स्यात्, उप-
 देशत्वेनैवाग्निष्टोमानिरात्रसाधारणस्य वा, तत्त्वेनातिरात्रमात्रवि-
 षयस्य वा, तत्त्वेन प्रकृतिमात्रविषयस्य वा ? । नाद्यः । 'प्रकृतौ चा-
 द्विरुक्तत्वाद्' इति न्यायेन कौपीतकिण्करणपाठेन ना प्रकृतिनिवि-
 ष्टस्य 'न प्रथमयज्ञे' इत्यस्य कथंचिदपि तत्रैव प्रयोजनसम्भवे सत्पु-
 त्कर्षकल्पनायोगात् । एतेन निषेधविधयाऽप्यतिरात्रविषयत्वमस्य
 प्रत्युक्तम् । न द्वितीयः । पूर्वोक्तन्यायेन प्रकृतिप्रविष्टस्य 'यत्प्रवृज्ज-
 न्ति' इत्यस्यातिरात्रसाधारण्यं तदा स्याद् यदि संस्थाः समानवि-
 धाना भवेयुः । निरस्तं तु तासां समानविधानत्वं तृतीये । न तृती-
 यः । अतिरात्रावान्तरप्रकरणपाठाभावेऽतिरात्रविषयस्याशङ्क्यवचन-
 त्वात् । न चतुर्थः । तथा सत्यनारभ्यवादपर्युदासस्याग्निष्टोमप्रथमप्रयो-
 गमात्रविषयत्वाद् 'अग्निष्टोमे प्रवृणक्ति' इति प्रतिप्रसवोऽपि तन्मात्रवि-
 षयः स्यात् । तत्र पर्युदासवशान्नित्यमकरणमुच्येत प्रतिप्रसवो व्यर्थः
 स्यात् । प्रतिप्रसवबलेन नित्यकरणे वा पर्युदासवैयर्थ्यमिति पुनरु-
 भयानुरोधेन विकल्पापत्तेः किं पर्युदासेन । यथाहुः-यस्माद्विक-
 ल्पाद्विभ्यद्भिः पर्युदास आश्रितः, स तस्मिन्सत्यप्यापन्न इति वरं
 शब्दस्वरसल्लभ्यः प्रतिषेध एवाश्रित इति । अतोऽग्निष्टोमप्रथमप्रयोगे
 निषेधप्रतिप्रसवाभ्यां विकल्पेऽपि अतिरात्रेऽग्निष्टोमसंस्थानिमित्त-
 प्रतिप्रसवानतिदेशान्नित्यमकरणमिति । एवमग्निष्टोमप्रथमप्रयोग-
 गतं वैकल्पिककरणं 'कामं तु योऽनूचानः श्रोत्रियः स्यात्, तस्य

प्रवृज्याद्'इति वचनादनूचानश्रोत्रियविषयम्, अन्येषां नित्यमकरणमिति वार्त्तिककारीयः पन्थाः ।

अत्र न्यायसुधाकारः—'न प्रथमयज्ञे'इत्यस्य प्रतिषेधत्वेन 'अनुयाजेषु' इति न्यायेन सामान्यप्रवृत्तस्यापि प्रापकविधेः—निषेधेन समबलत्वात् प्रतिप्रसवं विनैवाग्निष्टोमे विकल्पसिद्धेः प्रतिप्रसवानर्थक्यम्, अतिरात्रेऽपि प्रतिषेधमात्रमहिम्ना विकल्पप्रसक्तिश्च । अतः पर्युदास एवायमनारभ्यवादशेषः । पर्युदासेन तेन द्वितीयादिप्रयोगगतकर्त्तव्यतामात्रप्रापणादग्निष्टोमवाक्यात्प्रथमप्रयोगे नित्यकर्त्तव्यतापत्तिः । अन्यत्र पर्युदासस्याकर्त्तव्यताप्रापकत्वेऽपि प्रतिप्रसवानर्थक्यभयेनेहैव पर्युदासस्याकर्त्तव्यताप्रापकत्वाश्रयणान् । अत एव पर्युदासेऽपि प्रतिषेधाक्तिः वार्त्तिककारीया सङ्गच्छते । अतोऽग्निष्टोमप्रथमप्रयोगे पर्युदासप्रतिप्रसवसामर्थ्याद्विकल्पः । सोऽप्यनूचानश्रोत्रियविषयः, अन्येषां तत्र, सर्वेषामतिरात्रसंस्थप्रथमप्रयोगे च नित्यमकरणमित्याह ।

ननु पर्युदासस्य प्रतिषेधवदकर्त्तव्यतोक्त्यर्थत्वे कथं तेनातिरात्रेऽपि विकल्पपरिहारः, प्रतिप्रसवस्यानतिदेशेऽपि तेनाकर्त्तव्यतायां गृहीततात्पर्यकस्य पर्युदासस्य नावमिकैकधाशब्दगोचरन्यायेन विकृतौ विपरीततात्पर्यकत्वासम्भवादिति चेत् । हन्त किं नालोचितो न्यायमुत्राग्रन्थः—नञ्शब्दस्याकर्त्तव्यत्वोक्तौ तात्पर्याभावेऽपि नञ्शब्दसामर्थ्यादकर्त्तव्यत्वप्रतीतेः प्रतिषेधाक्तिर्गोप्यकारादिभिराश्रितेति । अकर्त्तव्यतायां स्तात्पर्याविषयत्वं कथं तत्प्रतीतिः पर्युदासादिति चेत्, 'इत्यश्वाभिधानीमादत्ते'इति शास्त्राद्दृढाभिधान्यां मन्त्रनिवृत्तिप्रतीतिवदिति ब्रूमः । प्रापकशास्त्रप्रतिबन्धसङ्कोचकृतविशेषसत्त्वेऽपि तात्पर्याविषयीभूतनिवृत्तिप्रतीतेः शास्त्रफलत्वस्योभयत्र साम्यात् । नच शास्त्रे तादर्थ्यतात्पर्ययोरभेदादतत्परस्य कथं तदर्थ-

त्वापरपर्यायं तत्फलत्वमपीति शङ्काम् । न्यायसुधाकृतप्रक्रियायां
तात्पर्यस्य तादृशपर्यातिरेकात् । कथमन्यथा तत्पितृव्यधिकरणादौ
तात्पर्याख्यवृत्तेः शाब्दत्वनियामकत्वं नदत्ता तेनैवार्थिकमन्त्रनिवृत्त्य-
र्थत्वं रक्षणादानमन्त्रविधेः स्वीक्रियेत । ननु पर्युदासान्तरेऽपि अर्था-
दकर्तव्यत्वप्रतीतिः सम्भवत्येव । यतो नानुयाजेषु यजतिषु येयजामहः
कर्तव्य इत्युक्ते भवसर्थादीदृशी बुद्धिः—अनुयाजेषु येयजामहो न कर्त-
व्य इति, अतोऽकर्तव्यतायां तात्पर्याभावे कथं पर्युदासान्तरवैलक्षण्य-
क्तिर्न्यायसुधाकृतः सङ्गच्छत इति चेत् न । शास्त्रान्तरसङ्काचार्य
पर्युदासान्तरंऽकर्तव्यताप्रतीतिरानुपपन्निकी, प्रकृतपर्युदासे तु फल-
मिति वैलक्षण्योपपत्तेः । नच शास्त्रप्राप्तस्याप्यार्थिकनिवृत्तिप्रतीति-
विकल्पमापादयति, गर्दभाभिधान्यां मन्त्रविकल्पापत्तेः । अथ उप-
चारवृत्त्या प्रतिषेधत्वेन व्यवहियमाणं पर्युदासमाश्रित्यैव सम्भवति
सिद्धान्त इति न्यायसुधानुसारिणां पन्थाः ।

मिश्रास्तु प्रतिषेधाद्विकल्पप्रसक्तिमनुपपन्नस्यैव प्रतिषेधप्रति-
प्रसवाभ्यां विकल्पं सोऽप्यनूचानवाक्यार्थोदाहृताश्रयस्थितविषयो-
ऽनूचानस्य नित्यं करणमन्येषामकरणाभित्याहुः ।

कथमेतदुपपद्यत इति चेत्, ऋणु-यथा द्वादशाहाङ्गत्वेनावग-
ताया एकादशिन्या अङ्गत्वेन प्रायणीयोदयनीयोः 'एकादशिन-
नालभेरन्' इति वाक्येन प्रायणीयोदयनीयदेश एव विधीयते । अत
एव विवक्षितसाहित्यसत्त्वादुभयत्र विभज्यैकादशिनानामनुष्ठानमि-
त्युक्तं दशमे । तथा 'न प्रथमयज्ञे प्रवृज्ययाद्' इत्यत्र नञभावे ताव-
ज्ज्योतिष्टोमाङ्गत्वेन प्राप्तस्य प्रवर्ग्यस्य प्रथमप्रयोगो देशत्वेन विधीयते
यच्च नञभावे विधेयतया प्रतीयते तस्यैव नञ्वाति निषेध्यत्वमु-
चितमिति पूर्वोक्तन्यायेन देशनिषेध एवायम्, न तु प्रवर्ग्यनि-
षेधः । तथाच शास्त्रप्राप्तस्य निषेधाभावान्न विकल्पप्रसक्तिः ।

अमुनैवाशयेनाह भवदेवः—'यदा प्रथमैकप्रयोगविषयः प्र-

निपेधस्यादा तद्वत्सामान्यविधिवाधेनैव निपेधाद् व्यवस्थित-
विषय एव विकल्पः—प्रथमप्रयोगेऽननुष्ठानं द्वितीयादावनुष्ठान-
मिति । निपेधगमिसत्वाभ्यां तु विकल्पप्रसक्तिर्वाच्या ।
अनूचानवाक्योपसंहृताग्निष्टोमवाक्यस्य त्वनूचानाख्यविशेषनिष्ठ-
त्वात्तेन सङ्कोचं गमिता विकल्पप्रसक्तिः सामान्यनिपेधो-
ऽननूचानविषयत्वेनाविनिष्ठे इति । विकल्पस्यानूचानविषयत्वो-
क्तिर्वास्तविककारीया तु नात्र व्याख्येयेति मिश्रातुसारिणां पन्थाः ।

अत्रेऽप्येते पन्थानः सिद्धान्तसंरक्षणाय प्रवृत्ता न तु बुद्धिमता
स्वीकर्तुमुचिताः । तथाहि—मिद्धोऽपि निपेधो विकल्पापादकत्वेन
'नानुयानेषु' इत्यादौ धेन स्वीक्रियते नैः 'अग्निष्टोमे प्रवृणक्ति' इत्य-
स्य विकल्पापादकं प्रतिप्रसवत्वं किमित्याश्रीयत इत्याश्रयम् । तर्हि
किंमनु करोतीति चेत् । अनूचानवाक्यादनूचानकर्तृकत्वेन प्राप्त-
प्रवर्ग्यस्याग्निष्टोमनिमित्तत्वं बोधयतु, अनूचानवाक्यं तु 'यत्प्रवृज्ज-
न्ति' इति सामान्यविधेः 'न प्रथमयज्ञे' इत्यनेन द्वितीयादिप्रयोगविष-
यतां नीतस्यानूचानविषयतापापकं भवतु, सर्वशास्त्राणां परस्पराना-
लोचनेनोत्पत्तिशास्त्रालोचनयैव प्रवृत्त्यौचित्यात् । अग्निष्टोमवाक्ये
च निमित्तसम्बन्धप्रतिप्रसवाभयापेक्षया निमित्तसम्बन्धमात्रबो-
धने लाघवात् । अनूचानवाक्यादनूचानकर्तृकक्रतौ क्लृप्तसम्ब-
न्धायाः प्रवर्ग्यनिवृत्तेरनूचानकर्तृकनिमित्तरहितप्रयोगेऽपि प्रापणेन
लाघवाच्च अधिकारिव्यावर्त्तनस्वभावनिमित्तसमर्पणस्य च शा-
ब्दाधिकारिप्राप्तिमपेक्ष्य प्रवृत्त्यौचित्यात् ।

एतेन यत्कश्चिन्निपेधस्य विकल्पप्रसङ्गकत्वं स्वीकृत्य सिद्धा-
न्तसंरक्षणायां 'अग्निष्टोमे प्रवृणक्ति' इति वचनं प्रथमप्रयोगे वैक-
ल्पिकत्वेनावगतस्य प्रवर्ग्यस्यातिरात्रप्रथमप्रयोगात् परिसंख्यार्थम् ।
द्वितीयादिप्रयोगेऽन्यन्ताप्राप्तनिवृत्तिप्रापणात्प्राप्तनिवृत्तिके प्रथमप्रयो-
गे निवृत्तिनियमने नियमविधिवल्लाघवात् । सामान्यप्रवृत्त्याऽपि
विधेर्हरण्यगर्भमन्त्रविधिगांचरदाशमिकन्यायेन लाघववशेन वि-

शेषविषयत्वसम्भवात् । नचेयं परिसंख्या त्रिदोषा, रशनामन्त्र-
विधिना लैङ्गिकश्रुतिकल्पनाया इवानेनापि विधिनाऽतिरात्र-
प्रथमप्रयोगे 'यत्प्रवृज्जन्ति' इत्यस्यातिदेशकल्पनाप्रतिबन्धादिति तन्नि-
रस्तम् । उक्तरीत्या द्वितीयादिप्रयोगे लाघवसामान्यात् । 'न होतारं
वृणीते' इतिवत्पर्युदासेन शक्यपरिहारस्य विकल्पस्य विना कार-
णमभ्युपगमायोगाच्च । सर्वप्रयोगसर्वपदार्थसाधारणातिदेशस्य प्रथम-
प्रयोगगतप्रवर्ग्यमात्रबाधकशास्त्रेण प्रतिबन्धायोगाच्च । सङ्कोचेना-
र्थप्राप्तबाधव्यवहारे विशेषशास्त्रादिना सामान्यशास्त्रबाधस्याप्य-
प्राप्तबाधत्वापत्तेः । अतः पूर्वोक्तन्यायद्वैविध्येन पर्युदासं निषेधं वा
स्वीकृत्य प्रथमप्रयोगमात्रे नित्यं प्रवर्ग्यकरणमेवोचितं स्वीकर्तुं
द्वितीयादिप्रयोगे त्वग्निष्टोमसंस्थेऽनूचानस्य चिन्त्यं करणम् ।
अननूचानस्य तत्रेतरसंस्थाद्वितीयादिप्रयोगे च सर्वेषां नित्यमकरण-
मिति व्यवस्था स्वीकार्येति चेत् । द्वितीयादिप्रयोगे विकल्पप्राप्त्य-
भावेनैच्छिकविकल्पवाचिनः काममित्यस्यानुवादत्वासम्भवात् ।
दृश्यते हि 'कामं यस्मै कामयेतां तस्मै दद्याताम्' इत्यापस्तम्बादिवाक्यं
व्याचक्षाणानां धूर्प्रभृतीनां काममित्यव्ययवादेव विकल्पोक्तिः ।
नचानूचानवाक्ये विकल्पो विधीयत इति युक्तम् । प्राप्तप्रवर्ग्येऽनूचान-
सम्बन्धस्य विकल्पस्य च विधाने वाक्यभेदात् । नचानूचानकर्तृ-
कप्रवर्ग्यानुवादेनह विकल्पो विधीयतामिति शङ्क्यम् । विशिष्टानुवादे
वाक्यभेदात् । अत एवाग्निष्टोमवाक्यं यद्यप्यनूचानवाक्योत्तरं गव-
र्चते, तथाऽप्यनूचानवाक्ये विकल्पानुवादनिर्वाहाय 'न प्रथमयज्ञे'
इत्यस्य विकल्पापादकमेव प्रतिषेधत्वं स्वीकृत्य तत्सिद्धवैकल्पिक-
करणानुवादेनानूचानसम्बन्धविधिपरमनूचानवाक्यं स्वीकार्यम् । यच्च
प्रथमप्रयोगेऽनूचानकर्तृकं वैकल्पिकं करणं शब्दादुपस्थितं तस्या-
ग्निष्टोमनिमित्तत्वमाग्निष्टोमवाक्येन बोध्यत इति यथावार्तिकं
सिद्धान्त्यभिमतानुष्ठानसिद्धिः-न अग्निष्टोमप्रथमप्रयोगे, अनूचानस्य
वैकल्पिकं करणम्, तत्रान्येषामतिरात्रप्रथमप्रयोगे सर्वेषां नित्यम-

प्रसक्तावपि न तेषामनर्थहेतुत्वम्, रागप्राप्त्यभावात् ।
रागतः प्राप्तस्यापि क्रत्वर्थत्वेन प्रतिषेधे तदनुष्ठानात्
क्रतोर्वैगुण्येनानर्थोत्पत्तिः । यथा स्वस्त्र्युपगमनादिप्र-
तिषेधे, रागतः प्राप्तस्य पुरुषार्थत्वेन प्रतिषेधे निषिध्यमा-
नस्यानर्थहेतुत्वमिति दिक् ।

तत्सिद्धं निषेधानां पुरुषार्थानुबन्धित्वम् । एवं
सर्वस्यापि वेदस्य पुरुषार्थानुबन्धित्वम् । प्रकृतम-
नुसरामः ।

तदेवं यथा विध्यादीनामध्ययनविध्युपात्तानां
नानर्थक्यमेवमर्थवादानामपि तदुपात्तत्वेनानर्थक्यानुप-
पत्तेः स्वार्थप्रतिपादने च प्रयोजनाभावाल्लक्षणया प्रयो-
जनवदर्थपर्यवसानं वक्तव्यम् । ते चार्थवादाः द्विविधाः
विधिशेषा निषेधशेषाश्च । 'तत्र वायव्यं श्वेतमालभेत' इ-
त्यादिविधिशेषाणां 'वायुर्वै क्षेपिष्ठा देवता' इत्यादीनामर्थ-
वादानां विधेयार्थस्तावक्तयाऽर्थवत्त्वम् । 'बर्हिषि रजतं न
देयम्' इत्यादिनिषेधशेषाणां 'सोऽरोदीद्' इत्यादीनामर्थ-
वादानां तु निषेध्यनिन्दकतयेति । अतश्च लक्षणया
प्राशस्त्यमर्थवादैर्बोध्यते । तच्च प्राशस्त्यज्ञानं शब्द-
भावनायामितिकर्तव्यतात्वेन सम्बध्यते, तत्सिद्धं वक्ष्य-
माणार्थभावनाभावविका लिङ्गादिज्ञानकरणिका प्राश-
स्त्यज्ञानेतिकर्तव्यताका शाब्दी भावना लिङ्गत्वा-

शनोच्यते इति ।

ननु केयं शाब्दी भावना । उच्यते । पुरुषप्रवृत्त्य-
नुकूलो व्यापारविशेषः । स एव विध्यर्थः । लिङादिश्र-
वणे 'अयं मां प्रवर्तयति' इति नियमेन प्रतीतेः । यत्तु-
इष्टसाधनत्वं विध्यर्थस्तन्न । तथा सति इष्टसाधनमिति
शब्दस्य विधिशब्दः पर्यायः स्यात् । न च पर्यायत्वं
युज्यते । सन्ध्योपासनं ते इष्टसाधनं तस्मात् त्वं कुर्वि-
ति सहप्रयोगात्, पर्यायाणां च सहप्रयोगाभावात् ।
अतश्च व्यापारविशेष एव विध्यर्थः । स च लोके पुरुष-

करणमिति ।

या तु वार्तिकेऽनूचानवाक्योदाहरणानन्तरमपि आग्निष्टोम-
वाक्यस्य विकल्पकारित्वप्रतिप्रसवत्वोक्तिः, सा पूर्वाभ्युपगतयोस्त-
योर्वाक्यानपेक्षणत्वेनेति बोध्यम् ।

एतेन श्रीकरोपन्यस्तपर्युदासनिराकरणाय 'न प्रथमयज्ञे' इति
निषेधस्यैव नैमित्तिकनिषेधत्वेन विकल्पानापादकत्वोक्तिर्नयविवे-
कस्था निरस्ता । उक्तीत्या विकल्पापादकनिषेधस्यैव शास्त्रानुम-
तत्वादित्यनवग्रहम् ।

अतश्चेति तच्चेति चौ प्राशस्त्यं प्राशस्त्यज्ञानमित्यनन्तरौ ज्ञेयौ अ-
प्राशस्त्यस्य तज्ज्ञानस्य च संग्रहाय । स्वर्गादिकर्मकभावनासमभिव्या-
हारलभ्यस्य योगादिगतस्य स्वर्गादीष्टसाधनत्वस्य घटादिवल्लोकग-
म्यस्य च कार्यत्वस्यान्यलभ्यत्वान्न विध्यर्थत्वमुचितम् । उचितं तु
प्रवर्तनाया अतादृक्त्वात्पूर्वोक्तनयाच्चेत्याशयादाह स एवेति । दूषि-
तमपि दोषान्तराभिधानायानुवदति-यत्त्विति । न्यायसुधाकृन्मतं
प्रपञ्चयितुं स्मारयति सचेति । यद्धर्मावच्छिन्ने यस्य शब्दस्य श-

निष्ठो ऽभिप्रायविशेषः । वेदे तु पुरुषाभावाच्छब्दनिष्ठः
एव प्रेरणापरपर्याय इत्युक्तम् ।

ननु लोके शब्दनिष्ठे प्रेरणापरपर्यायव्यापारे श-
ब्दप्रयोगाभावेन शक्तिग्रहाभावात्कथं तस्य विधिशब्दा-
त्प्रातिपत्तिरिति चेत्, सत्यमेतत् । तथापि बालस्तावत्स्त-
नदानादौ स्वकृतरोदनादिजनितमावृत्तः स्वाभिप्रा-
यरूपप्रवर्तनाज्ञानजन्यत्वावधारणात्संविधिकप्रयोजकवा-
क्यश्रवणसमनन्तरभाविनीं प्रयोज्यवृद्धप्रवृत्तिमुपलभ्य
तत्कारणत्वेन तस्य प्रवर्तनाज्ञानमनुमिमीते । यद्यपि
भोजनादौ, स्वप्रवृत्तेः समीहितसाधनताज्ञानपूर्वकत्वा-
वधारणात्प्रयोज्यवृद्धप्रवृत्तेरपि तत्पूर्वकत्वाध्यवसानं यु-
क्तम्, तथाऽप्यन्यप्रेरितप्रवृत्तौ प्रवर्तनाज्ञानजन्यत्व-
स्योक्तमावृत्तौ दर्शनेन प्रयोज्यवृद्धप्रवृत्तेरप्यन्यप्रेरि-
तप्रवृत्तित्वात्तत्कारणत्वेन प्रवर्तनाज्ञानस्यैवाध्यवसा-
नम् । तच्च प्रवर्तनाज्ञानमन्वयव्यतिरेकाभ्यां प्रयो-
जकवाक्यजन्यमित्यवधारयति । तत्र चात्रापोद्वापाभ्यां
प्रवर्तनायां विधिशक्तिमवधारयति । प्रवृत्त्यनुकूलव्या-

क्तिग्रहो जातः, स तद्धर्मप्रकारकबोधे तेन शब्देन जनिते सति तद्धर्मा-
श्रयप्रसिद्धव्यक्तीनां विशेष्यत्वानुपपत्तौ सत्यामप्रसिद्धव्यक्तिमा-
क्षिप्यैव बोधः पर्यवस्यतीत्यपूर्वात्मककार्यविध्यर्थवादिमतं लोके
च प्रसिद्धं न्यायं च प्रेरणाविध्यर्थमते योजयति-तथापीत्यादिना

पारः प्रवर्तना । स च व्यापारः प्रैषादिरूपो विविध
इति प्रत्येकं व्यभिचारित्वाद्विधिशब्दवाच्यत्वानुपपत्तेः
प्रवर्तनासामान्यमेव विधिशब्दवाच्यमिति कल्पयति ।
एवं च विधिश्रवणे प्रैषादिरूपस्य वक्त्रभिप्रायस्य
प्रवर्तनात्वेनैव रूपेण प्रतीतिर्न विशेषतया, तथैव
शक्तिग्रहात् । विशेषरूपेण तु प्रतीतिर्लक्षणयैव ।
एवं च वैदिकलिङ्गादिश्रवणे ऽपि प्रवर्तनासामान्यमेव
प्रतीयते ।

तत्र कोऽसौ व्यापार इत्यपेक्षायां प्रैषादिरूपस्य
वक्त्रभिप्रायस्यापौरुषेये वेदे ऽनुपपत्तेः शब्दनिष्ठ ए-
व प्रेरणापरपर्यायः कश्चिद्व्यपार इति कल्प्यते ।
अतश्च शब्दनिष्ठ एव प्रेरणापरपर्यायो व्यापारः शा-
ब्दी भावना । सैव च प्रवर्तनात्वेन रूपेण विध्यर्थ-
इति । अयमेव चार्थः—‘अभिधाभावनामाहुरन्यामेव
लिङ्गादयः’ इतिवार्तिकस्य । अभिधीयते अनयेति व्युत्प-
त्त्या ऽभिधाशब्देन शब्द उच्यते, तद्यापारात्मिका
भावना लिङ्गादिवाच्येति केचिदाचार्या आहुः ।

अन्ये त्वाहुः । सत्यं प्रवर्तनासामान्यं विध्यर्थः

तत्रैव वार्तिकं योजयति—अयमेवचेति । मिश्रमतमाह—अन्ये-
तिवार्ति । तस्यापीसनन्तरं ज्ञातस्येति शेषः ।

यत्तु प्रेरणावादिभिरुच्यते ज्ञातेष्टसाधनत्वेऽपि न प्रवर्तत-

तथैव शक्तिग्रहात् । प्रवृत्त्यनुकूलो व्यापारः प्रवर्त्तना ।
अपौरुषेये च वेदे प्रैषादेरसम्भवात्कश्चित्पुरुषप्रवृत्त्यनुकूलो
व्यापारविशेषः कल्पनीयः । विधिशब्दाभिधेयप्रवर्त्तना-
सामान्यस्य विशेषमन्तरेणापर्यवसानात् । 'तत्र को ऽसौ
व्यापार' इत्यपेक्षायां धात्वर्थावगतसमीहितसाधनत्वमेवेति
कल्प्यते । तस्यापि प्रवृत्त्यनुकूलत्वात् । सर्वो हि समी-
हितसाधनतां ज्ञात्वा प्रवर्त्तते । अन्यप्रेरितो यदीष्ट-
साधनतां न जानाति तदा नैव प्रवर्त्तते । स्वतन्त्र-
प्रेरणावादेऽपि तदाक्षिप्तसमीहितसाधनताज्ञानं स्वी-
क्रियत एव । अन्यथा विधेः प्रवर्त्तकत्वानुपपत्तेः ।
अतश्चावश्यकत्वात्समीहितसाधनतैव प्रवर्त्तनात्वेन रूपे-
ण विध्यर्थः । एवं च विधिशब्दस्यान्यनिष्ठव्यापारबो-
धकत्वं लोकसिद्धं सिद्धं भवति ।

प्रेरणाज्ञानाच्च प्रवर्त्तत इति, तद्वैपरीत्यमपि संभवतीत्याशयेनाह-
अन्त्येति । आवश्यकत्वादिति । ज्ञातायाः समीहितसाधनतायाः
प्रवर्त्तनात्वस्य परेणाप्यवश्यस्वीकार्यत्वादिति व्याख्येयम्, विशेष-
रूपेणाक्षेपस्य स्वमते ऽप्यपरिहार्यत्वात् । एवंचेति । ननु प्रतिकू-
लमेतत् । 'अयं मां प्रवर्त्तयति' इति यस्याः प्रतीतिः प्रसादेन प्रवर्त्तना-
या वाच्यत्वसिद्धिः, तथा यथा लोके प्रवर्त्तनायाः निष्ठत्वसिद्धिस्तथा
तथैव वेदे तस्याः शब्दनिष्ठत्वसिद्धेरिति चेत् न । लोके प्रवर्त्तना-
याः शब्दनिष्ठत्वाभावेऽपि एतच्छब्दो मां प्रवर्त्तयतीति चेत् वेदेऽपि
शब्दनिष्ठत्वमन्तरेण तथा प्रतीत्युपपत्तेः । वैदिकालिङ्गबोधितत्वाविशि-
ष्टस्यैव यागादेः स्वर्गादीष्टसाधनताश्रयत्वेन लिङोऽप्याश्रयक्रोडिनि-

किं च शब्दे एको व्यापारः स्पन्दाद्यतिरिक्तः
कल्पनीयः, तस्य च स्वप्रवृत्तौ पराधीनप्रवृत्तौ वा का-
रणत्वेनाकलस्य प्रवर्त्तनात्वेन रूपेण ज्ञातस्य प्रवृत्त्य-
नुकूलत्वम्, शब्दस्य च परनिष्ठव्यापारज्ञापकत्वेन कलस्य-
स्य स्वनिष्ठव्यापारबोधकत्वम्, विधेश्च प्रवर्त्तकत्वनि-
र्वाहार्थं धात्वर्थस्य समीहितसाधनत्वमिति कल्पनाद्वर-

क्षिप्ततया तदुपपत्तेश्च । नन्वेवमपि 'यागो मां प्रवर्त्तयति' इति व्यवहारः
स्यादिष्टसाधनत्वरूपप्रवर्त्तनाया यागाश्रितत्वादित्याशङ्क्याह-किंचे-
ति । खरमिति । नैमित्तिकं दृष्ट्वा निमित्तानुसरणं कार्यं नतु निमि-
त्तमस्तीति नैमित्तिकापादनं निमित्तान्तराभावादपि तदुपपत्तेरिति ।
विषया इन्द्रियाणि स्वस्मिन्प्रवर्त्तयन्तीति तदिष्टसाधनत्वेनावगतां-
यागः स्वस्मिन्पुरुषं प्रवर्त्तयतीति संभवत्येव व्यवहार इति च संभ-
वत्परिहारैकदोषाभ्युपगमो नैकदोषाभ्युपगमाद्युक्त इत्याशयः । न
न्वर्थप्रतीत्युन्नेयो लिङ्गादिगतो यो ऽभिधाख्यो व्यापारः, अत्रापि
समीहितसाधनत्ववदावश्यक एव, कथमस्यैव प्रवर्त्तनात्वेन लिङ्गवा-
च्यत्वं न स्वीक्रियते, एवं च 'अभिधाभावनामाहुः' इति वार्त्तिक-
मल्लेशेनानुसृतं भवेत् । अभिधाशब्दस्य प्रसिद्धार्थस्वीकरणात् ।
कोऽसौ व्यापार इति चेत्, शक्तिरिति केचित् ।

परे त्वाहुः-यमागन्तुकं धर्मं प्राप्य कार्याय पर्याप्तो भवति
स तद्व्यापारः । ज्ञातश्च शब्दोऽर्थप्रतीत्यै पर्याप्तः, अतो ज्ञानमेव
व्यापारः । नच ज्ञाने कर्मभूतस्य शब्दस्य ज्ञानात्मिकायामभिधायां
कथं कर्तृत्वेन करणत्वेन वा व्यवहार इति शङ्काम् । एकस्या अपि
क्रियायास्तत्फलावच्छेदलब्धनतद्धात्वभिधेयत्वायाः कर्तृकर्मादि-
वैचित्र्यस्यैकत्रापि सम्भवात् । दृश्यते शुद्धमनादिक्रियायाः कर्म-

मावश्यकस्यैव समीहितसाधनत्वस्य स्वप्रवृत्तिहेतुत्वेन
क्लृप्तस्य प्रवर्त्तनात्वेन रूपेण विध्यर्थकल्पनम्, लाघवात्,
अन्यनिष्ठत्वाच्च । न च विधेः प्रवर्त्तकत्वनिर्वाहार्थं समीहि-

णोऽपि परशेद्धैत्रीभावारूपफलावच्छेदलब्धच्छिदेत्यभिधेयत्वायां
तस्यां करणत्वम्, स्वातन्त्र्यविवक्षायां कर्तृत्वं च, तथैकस्यामपि
ज्ञानाक्रियायां शब्दप्रकाशार्थप्रतिपत्तिप्रवृत्तिभावनारूपफलावच्छे-
देन यथासंख्यं जानात्यभिदधातीतिभावयतीतिलब्धतत्तद्धात्व-
भिधेयत्वायां शब्दार्थप्रवृत्तीनां कर्मत्वं शब्दस्यैव कर्मत्वकर्तृत्वक-
रणत्वानि च नानुपपन्नानीति । अतः कथं समीहितसाधनत्वस्यैव
प्रवर्त्तनात्वेन लिङ्गभिधेयत्वमिति शङ्कां निराकर्तुं साधनत्व-
स्यैवेति । भिन्नक्रम एवकारः । स्वैत्यस्य ज्ञाततयेत्यादिः । अस्तु
वांऽशत्रयविशिष्टभावनाप्रतिपादनमेव शब्दव्यापारः, प्रवर्त्तनात्वेन
लिङ्गः, उक्तो ह्ययमपि पक्षः पष्ठायै शास्त्रदीपिकायां मिश्रैः—यद्धि
ज्ञातं सत् प्रवृत्तिहेतुत्वेन क्लृप्तं तस्यैव प्रवर्त्तनात्वेन रूपेण विधिज्ञा-
प्यत्वकल्पनमुचितम् । अन्यथेच्छायाः साक्षात्प्रवृत्तिहेतुत्वेन क्लृप्ता-
यास्तत्त्वेन तदभिधेयत्वस्य दुर्निवारत्वान् । तत्र प्रेरणा स्वत एवा-
क्लृप्ता, शक्तिरूपाऽभिधा तु स्वतःसिद्धाऽपि न प्रवृत्तिहेतुत्वेन सिद्धा,
शब्दज्ञानात्मिकाऽभिधा विशिष्टभावनाभिधानं वा प्रवृत्तिहेतुत्वेन
सिद्धमपि न ज्ञातं सत्तथा । क्लृप्तं त्विष्टहेतुत्वं ज्ञातं सत् प्रवृत्तिहेतुरि-
त्याशयः । ननु यजेतेत्यादिरूपाऽऽनुपूर्वी ज्ञाता सती प्रवृत्तिहेतुत्वेन
क्लृप्ता, कथं स्वगता सैव तत्त्वेन न वाच्या? । अत आह अन्येति ।
स्वनिष्ठप्रवर्त्तमानाभिधाने या ऽनुपपत्तिस्तच्छून्यत्वादित्यर्थः । 'न
फलज्जं भक्षयेद्' इत्यादौ ह्याकरे 'विध्यर्थानुवादेन नञ् प्रतिषेधति'
इति वचनव्यक्तिर्दर्शिता, सा च प्रेरणाभिधाभावनाप्रतिपादनानुपूर्वी-
णामन्यतमस्य स्वनिष्ठस्य लिङ्गा प्रवर्त्तनात्वेनाभिधाने नोपपद्यते ।

नहि 'भक्षयेद्' इतिप्रत्ययगतमुक्तप्रकाराणामन्यतममपि प्रवर्तनारूपमनुवदितुं योग्यम्, भ्रान्त्याऽपि प्राप्त्यभावात् । नहि निषेधान्तर्गतः प्रत्ययः प्रवर्तक इति कस्य चिद्व्यसम्भवः । क्लेशेन तु तद्वन्धोपपादनमुन्नीयेत, यथोन्नीतं पुरस्तात् । शक्यते तु भक्षणगतेष्टपाधनताया अनिष्टानुबन्धित्वेनागृहीतायाः प्रवर्तनात्वभ्रमे सति लिङ्गतामनूद्य निषेधोऽक्लेशेन बोधयितुम्—यद् अन्नभोजनादायिव कलञ्जभक्षणेऽपीष्टहेतुत्वं प्रवर्तकत्वेन ज्ञातम्, तच्च तथा, कलञ्जभक्षणप्राप्येष्टस्यानिष्टानुबन्धित्वादिति । नचैवमनिष्टानुबन्धीष्टसाधनत्वस्य प्रवर्तकत्वाद्यजेतेत्यादिलिङ्गाऽभिधानापत्तिः । पदार्थभूतेष्टसाधनतागतस्य प्रवर्तनात्त्वान्यधर्मस्य लिङ्गा प्रतीत्यसम्भवेन वाच्यत्वस्य दुर्निरूपत्वात् । प्रवर्तनात्वसामर्थ्यलभ्यत्वेनान्यलभ्यत्वाच्च । इष्टहेतुतायास्तत्त्वेनैव लिङ्गवाच्यत्वे परमेतद्वैरयं स्यात् । नच हि प्रवर्तनात्वं हेतुः, स चानिष्टानुबन्धित्वविशिष्टायामेव तस्यां विद्यते(?) । अनिष्टानुबन्धीष्टहेतुत्वनिर्णयेनैव हि प्रवर्तमाना दृग्बन्ते प्रेक्षावन्तः । विशिष्टाया एव वाच्यत्वे निषेध्यत्वोपपत्तेश्च । अन्यथाऽनिष्टानुबन्धिताया अशब्दार्थत्वेन तृप्तिरूपेष्टहेतुतायाश्च प्रसक्तसिद्धत्वेन निषेध्यत्वासम्भवात् । अतो यागगतेष्टहेतुताया एव प्रवर्तनात्त्वेनैव विध्यर्थत्वमिहाशयः । ननु यागगतं कृत्यर्हत्वमेव भवतु तदर्थः । शक्यते हि तत् प्रेक्षावत्प्रवृत्तिहेतुत्वेन निरूपयितुम् । इष्टहेतुत्वानिष्टानुबन्धित्वाभ्यां कृत्यर्हत्वमेव हि निर्णीयं प्रवर्तन्ते प्रेक्षावन्तः । सम्भवति च कृत्यर्हत्वमनूद्य निषेधः । तत् इष्टहेतुत्वस्यानिष्टहेतुत्वस्य वाऽवतिपत्तिश्च । यथा 'पुत्रकामः सौर्यं न कुर्वीत' इत्यादौ कर्त्तव्यतावचनो भावनायां पुरुषं प्रवर्तयतीत्यादिराकरग्रन्थश्चैवमनुसृतो भवतीत्याशङ्का निराकर्तुं हेत्वन्तरसमुच्चयाभिप्रायी चः । इदं त्व कृत्यर्हमतः कुरु, यद्यपि तत् कृत्यर्हं तथाऽपि कुर्वित्यादिप्रयोगोपपत्ते-

(१) विधत्तइति पाठः ।

तसाधनत्वकल्पनात्प्रेरणानाभिधाने च विधेः प्रवर्त्तकत्वा-
भावाद्धात्वर्थस्य समीहितसाधनत्वकल्पकमेव नास्तीति
वाच्यम् । प्रवर्त्तनाभिधानेनैव तन्मतेऽपि विधेः प्रवर्त्तकत्वा-
द्विध्याभिहितस्य प्रवर्त्तनासामान्यस्य विशेषमन्तरेणापर्यव-
सानात्समीहितसाधनत्वाक्षेपकत्वात् । न चेष्टसाधनत्वस्य

रिति । नह्येवं प्रयोगो भवति 'तव कृत्यर्हमतः कृत्यर्हम्' इति, नवा 'नै-
तत् कृत्यर्हमतः कृत्यर्हम्' इति । सम्भवति तु सर्वोऽपीदृशः प्रयोगः
प्रवर्त्तनात्वेनेष्टहेतुताया लिङ्वाच्यत्व इत्याशयः । ननु प्रवर्त्तनाया-
मध्ययनविधिप्रेरिता लिङ्गादयः प्रवर्त्तकतां प्रतिपद्यन्ते, तेषां प्रवर्त्त-
कत्वमहिम्ना च कर्मण इष्टहेतुतासिद्धिरित्याकररीतिः । नच लिङ्गा-
द्यव्यापारस्य प्रवर्त्तनात्वे प्रवर्त्तनायां लिङ्गादयः प्रेरयितुं शक्याः ।
'स्वव्यापारे सर्वो नियुज्यते' इति न्यायात् । अतस्तेषां प्रवर्त्तकत्वा-
मिद्धौ कर्मण इष्टहेतुत्वमपि न सिध्येदित्याशङ्क्याह-नचेति । यथा-
व्यापारेऽपि गोदोहने पञ्चमवर्षादौ पुंव्यापारभूतप्रणयनोपनयना-
दिव्यापाराविशिष्टे पुरुषः प्रवर्त्यते तथाऽव्यापारभूतायामपीष्ट-
हेतुतात्मकप्रवर्त्तनायामभिधानात्मकशब्दव्यापाराविष्टायां सम्भव-
त्येव शब्दस्य प्रवर्त्यत्वव्यवहारः । नच यागभावनायाः पुन्नि-
ष्पाद्यत्ववत्प्रेरणात्मभावनाया अपि शब्दनिष्पाद्यत्वमस्ति येना-
न्यानपेक्षतया शब्दप्रवृत्तिविषयभावं गच्छेत् । अतः प्रेरणामतेऽपी-
त्यमेव समाधेयमित्याशयेनाह-विध्यभिहितस्येति ।

नन्विष्टहेतुतायाः प्रवर्त्तनात्वे लिङ्गर्थत्वे कथमिष्टहेतुतालि-
ङ्ग्यत्वादिनं प्रत्युपन्यस्तदोपानापत्तिः ? , कथं चाशब्दनिष्ठायाः
शब्दभावनानात्वव्यपदेशः, का चाभिधाभावनामाहुरिति वार्त्तिकस्य
गतिरिति, शङ्काः क्रमेण निरस्यति-नचेत्यादिना । नन्वेवमपि
नैव प्रयोगस्तत्रोपपद्यते । 'यद्यपि तवैतन्नेष्टसाधनं तथाऽपि त्वङ्कुरु'

विध्यर्थत्वे 'सन्ध्योपासनं ते इष्टसाधनं तत् त्वं कुरु' इति सहप्रयोगानुपपत्तिरिति वाच्यम् । इष्टसाधनत्वस्य विशेषरूपेण विधिनाऽनाभिधानात् । प्रवर्त्तनात्वेन रूपेणाभिधानात् । सामान्यशब्दस्य च विशेषशब्देन दृष्टः सहप्रयोगः—पाञ्चालराजा दुपद इत्यादौ । तस्मात्समीहितसाधनतैव प्रवर्त्तनात्वेन रूपेण विध्यर्थः । सैष च तेन रूपेण शब्देनैवाभिधीयत इति शाब्दी भावना ।

उक्तवार्तिकस्यापि अयमेवाभिप्रायः । अभिधीयते सा ऽभिधा समीहितसाधनता सैव प्रवर्त्तनात्वेनाभिहिता पुरुषप्रवृत्तिं भावयतीति भावना, तां लिङादय आहुरिति । यथाऽऽहुः—

पुंसां नेष्टाभ्युपायत्वात्क्रियास्वन्यः प्रवर्त्तकः ।

प्रवृत्तिहेतुं धर्मं च प्रवदन्ति प्रवर्त्तनाम् ॥ इति ।

तत्सिद्धं यजेतेत्यत्र लिङ्त्वांशेन शाब्दी भावनोच्यते ।

आख्यातांशेनार्थो भावनोच्यते इति ।

इति स्वरूपतो निषिद्धस्वरूपान्तरेणापि प्रतिपादनासम्भवात् । नहि घटो नास्तीत्यप्रमितप्रतिषेधस्य घटस्य द्रव्यमस्तीति द्रव्यत्वाकारेण सत्त्वप्रमा सम्भवतीति चेत् न । परावगतेष्टविशेषसाधनत्वप्रतिषेधेऽपि दृष्टान्तरसाधनत्वस्य प्रवर्त्तनात्वेन प्रतिपादनसम्भवात् । यद्यपि तत्र नेष्टसाधनं तथाऽपीष्टसाधनमिति प्रयोगस्य सर्वथाऽप्युपहसनीयत्वात् । उक्तार्थे मण्डनसम्मतिमाह—यथेति । अभावादित्यनन्तरं प्रकृत्यर्थभास्यभावनायामभेदान्वयापत्तेः, करणत्वा-

ननु केयमर्थी भावना ? । कर्तव्यापार इति चेन्न । यागादेरपि तद्व्यापारत्वेन भावनात्वापत्तेः । तस्य प्रकृत्यर्थत्वेन प्रत्ययार्थत्वाभावादिति चेत् । अत्राहुः—
सत्यं न यागो भावना, किन्तु स्वर्गेच्छाजनितो याग-
विषयो यः प्रयत्नः स भावना । स एव चाख्यातांशो-
नाच्यते । यजेतेत्याख्यातश्रवणे यागेन यजेतेति

यन्वयानापत्तेश्चेति शेषः । अनो यागत्वेन प्रकृत्यर्थस्यापि भाव-
नात्वेन प्रत्ययार्थत्वे किं बाधकमिति शङ्कानिरासः ।

न्यायमुपक्रान्तमाह अत्रेति । 'प्रयत्नो भावना' इत्येव व-
क्तव्यं प्रकृतादाहरणे कलस्य भाव्यनिष्ठतया भावनात्वमुपपादयितुं
स्वर्गेच्छाजनितत्वमुक्तम् । यागस्य भावनायां कर्मत्वकरणत्वे उपपा-
दयितुं यागविषयत्वमतीति यथा कर्मत्वकरणत्वपर्यवसानं तथोक्त-
मवस्तान् । ननु । यन्नत्वविशिष्टपरामर्शः । यन्नत्वविशिष्ट एवा-
ख्यातवाच्यो यन्नत्वमेव तस्य शक्यतावच्छेदकं, न व्यापारत्वम्,
जातित्वेन यन्नत्वस्यैव लघुभूतत्वादिति सूचनार्थ एवकारः । 'पाके
पन्नवान्न वा' इति संशयनिवृत्तिस्तावत्पचतीति श्रवणाज्जायते । नच सा
यन्ननिश्चयं विना सम्भवतीत्याख्यातेन यन्ननिश्चयस्यावश्यं वाच्य-
त्वान्, पचति पाकपन्नवानिति विवरणदर्शनाच्चेति हेत्वन्तरसमुच्चया-
र्थः । नच यन्नाविनाभूतपाकेन यन्नानुमानात्तन्निश्चयोपपत्तिरिति
शङ्काम् । चेन्नः पचनीत्यादावशाब्दयन्नस्य लडाद्यर्थवर्तमानत्वाद्य-
न्यमित्येन चेन्नादिष्टित्वेन च प्रतीत्यभावापत्तेः । जानातीत्यादौ
दि पचमानत्वाद्यन्ययो धात्वर्थे दृष्टः, यजतीत्यादौ चाख्यातार्थव्या-
पारे । नत्वनुमेयेऽर्थे कुत्रापि सोऽनुभूतः । नच चेन्नवृत्तित्ववर्तमान-
त्वाभ्यां विशेषितेन पाकानुकूलव्यापारेणैव तदुभयविशेषिततत्तदनु-

प्रतीतेर्जायमानत्वात् । यश्च प्रयत्नपूर्वकं गमनादि करोति
तस्मिन्देवदत्तां गमनं करोतीति करोतिप्रयोगदर्शनात्,
वातादिना स्पन्दमाने तु 'नायं करोति, किं तु वातादिना

कूलयत्रानुमानमित्यपि साम्प्रतम् । तद्वृत्तिवर्त्तमानतादृशव्यापार-
स्याप्यन्यदीययत्रादपि जन्मसम्भवेन हेतोरन्यभिचारात् । न चैतादृश-
स्थले लक्षणया यत्रस्य शब्दत्वम् । वरा हि ततो रथो गच्छतीत्यादौ
व्यापारलक्षणाऽभ्युपगता । प्रथमतः स्वीकार्ये शक्यतावच्छेदक एव
लाघवस्यानुसरणीयत्वात् । पश्चात्स्वीकार्ये लक्ष्यतावच्छेदके गौरवस्य
फलमुखत्वेनादोषत्वात् । जायमानत्वादिनि सिद्धयन्निर्देशेन तादृ-
शप्रतीतिजन्मन आकरसिद्धतां दर्शयति । उक्तं ह्याख्यातार्थप्रदर्शनाय-
सरे भावार्थाधिकरणे भाष्यकृता—'तथा यजने तथा किञ्चिद्भवति'
इति । गुणकामाधिकरणेऽपि 'जुहुयादिति शब्दस्यैतत्सामर्थ्यं यद्गो-
मविशिष्टप्रयत्नमाह'इति । यद्वा तादृशनिर्देशेन यजेतेत्यत्र तस्या अव-
श्यस्वीकार्यतां दर्शयति । चेतनव्यापारभूतयत्राभिधाने हि विधेश्चे-
तनप्रवर्त्तकत्वनिषमः सङ्गच्छते, कथमन्यथा काष्ठादिप्रवर्त्तकत्वा-
भावः । यथाऽऽहुर्न्यायसुधाकृतः—

चेतनप्रेरकत्वं हि विधेस्तद्विषयत्वतः ।

काष्ठाद्यप्यन्यथा कस्मान्न प्रेरयति वायुवत् ॥

विध्यर्थाज्ञानतोऽपेयं चेत्काष्ठादि ततः कथम् ।

सौधन्वननिषादादेरपेयस्याधिकारिता ॥

विधिस्त्वां प्रेरयत्यत्रेत्यपेयो ज्ञाप्यते कथम् ।

विद्वद्भिर्ज्ञापनादेव प्रेर्यत्वेऽन्योन्यसंश्रयम् । इति ।

करोतिपर्याप्तत्वेनापि यत्रवाचित्वमाख्याते द्रढयितुं करोतेर्य-
त्रवाचितां साधयति—यश्चेति । करोतेर्यत्रवाचित्वे हेत्वन्तरसमु-
च्चयार्थश्च । व्यापारसाध्यत्वावगमे तुल्येऽपि हि प्रयत्नसाध्यत्वा-

ऽस्य स्पन्दो जायत इति प्रयोगात्करोत्यर्थस्तावत्प्रय-
त्नः । करोतिसामानाधिकरण्यं चाख्याते दृश्यते ।
यजेत यागेन कुर्यात्, पचति पाकं करोति, गच्छति-
गमनं करोतीति । अतश्च करोतिसामानाधिकरण्या-
त्प्रयत्नस्याख्यातवाच्यत्वम् । न च स्थो गच्छतीति प्र-
योगानुपपत्तिः, स्थे यत्नाभावादिति वाच्यम् । वोद्वृ-
क्ष-
गतं प्रयत्नं स्थे आरोप्य प्रयोगोपपत्तेः ।

यन्मतेऽप्यन्योत्पादनानुकूलं व्यापारसामान्यं भा-

गाध्यन्वयप्रतीतिरेवोदनतण्डुलयोः कृताकृतव्यपदेशव्यवस्था दृश्यते ।
दृश्यते च सर्वकारकाणां व्यापाराश्रयत्वे तुल्येऽपि यन्नाश्रय एव
कर्तृव्यवहारः । सम्भवति चैतदुभयमपि यत्नस्य करोत्यर्थत्वे सवि-
षयार्थिधातूत्तरकर्मणिष्ठाया विषयार्थत्वात् ओदनस्याप्युद्देश्यतया
तद्विषयत्वात् । सविषयार्थिधातूत्तरकर्मण आश्रयार्थत्वादाश्रयत्वस्य
च सर्वकारकेष्वसम्भवादित्याशयः । उक्तं च न्यायाचार्यैः—

कृताकृतविभागेन कर्तृरूपव्यवस्थया ।

यत्र एव कृतिः पूर्वा परस्मिन्तैव भावना ॥ इति ।

विशेषरूपत्वेऽप्याख्यातस्य करोतिसामानाधिकरण्येन यत्नवा-
चितां दर्शयितुमाह—पचतीति । स्थो गच्छतीत्याद्यनुरोधेन गम्यु-
त्तराख्यातस्यापि न व्यापारवाचित्वमुचितमित्याशयेनाह गच्छ-
तीति । वोद्वृति । यद्यपि न्यायमुधाकृता पक्षान्तरमप्युक्तम्—

स्त्रीत्वाभावेऽपि खट्वादौ टावादिप्रत्ययो यथा ।

प्रयुज्यते तथाऽख्यातं यन्नाभावेऽप्यचेतने ॥

धातोरनुग्रहार्थं वा वाच्यान्तरधियाऽथवा । इति, तथाऽप्या-
ख्यातत्वांशस्याप्यर्थवत्त्वसम्भवे नानर्थक्यमुचितमित्याशयेनेत्यमे-

वना, तन्मतेऽपि स्थेः गमनातिरिक्तव्यापारानुपलब्धे
स्थो गच्छतीति प्रयोगस्यौपचारिकत्वमेवेति । अतश्च
यत्न एवार्थी भावना । यथाहुः—

प्रयत्नव्यतिरिक्ताऽऽर्थी भावना तु न शक्यते ।

वक्तुमाख्यातवाच्येह प्रस्तुतेत्युपरम्यते ॥ इति ।

अन्ये त्वाहुः—भवितुर्भवनानुकूलो भावक-
व्यापारस्तावद्भावना । यस्मिन्व्यापारे कृते करणं फलो-
त्पादनाय समर्थं भवति तादृशो व्यापार इति यावत् । स

वोक्तम् । औपचारिकत्वमिति । आश्रयत्वे लक्षणेत्याश-
यः । मिश्रप्रतमाह—अन्येतिविति । तत्र व्यापारमात्रस्या-
ख्यातवाच्यतां वक्तुं यत्तावन्मीमांसकानामाख्यातजन्यप्रतीति-
विषयनिरूपणपरं वचः प्रागुक्तं तस्य सर्वव्यापारसाधारण्यं
दर्शयति—भवितुरिति । स इति । व्यापारत्वविशिष्टपरामर्शः ।
व्यापारत्वमेव शक्यतावच्छेदकम्, यत्नत्ववद् व्यापारत्वस्याप्य-
खण्डोपाधित्वेन जातितुल्यत्वात् । नच तस्याखण्डोपाधित्वे मा-
नाभावः । श्रुत एव मधुररसः स्वाश्रये जलाभिलाषगोचरतां नय-
तीति व्यवहारानुरोधेन तत्समवायतज्ज्ञानादेरवश्यवक्तव्यव्यापार-
त्वस्य तज्जन्यत्वाद्यात्मत्वासम्भवेनाखण्डोपाधेरेवौचित्यापातत्वा-
दिति सूचनार्थ एवकारः । अस्तु वा गुर्वेव व्यापारत्वं तथाऽपि तदे-
वावच्छेदकम्, पचतीत्यस्मात्पाकयत्नस्येव हि पतति फलं वृक्षादित्या-
दौ गुरुत्वस्य, स्रवति जलं गिरेरित्यादौ द्रवत्वस्य, व्रजति शरो दूर-
मित्यादौ वेगस्य, क्रम्पन्ते पत्राणि तेरोरित्यादौ वायुसंयोगस्या-
पि संशयनिवृत्त्या निश्चयोऽभ्युपेयः । अस्ति च गुरुत्वादौ वर्तमान-
त्वाद्यन्वयस्य फलवृत्तित्वादेश्च प्रत्ययो यतो नानुमानिकत्वेनापि

एव चाख्यातार्थः । कुठारेण छिन्नतीत्याख्या-
तश्रवणे हि भवत्येतादृशी मतिः कुठारेण तथा
व्याप्रियेत यस्मिन्व्यापारे कृते कुठारात् छेदनं भवती-
ति । एवं यजेत स्वर्गकाम इत्यस्यायमर्थः—या-
गेन तथा व्याप्रियेत यस्मिन्व्यापारे कृते यागात्स्व-
र्गो भवतीति । स च व्यापारः कचिदुद्यमननिपतनादिः,
कचिच्चाग्न्यन्वाधानादिब्राह्मणतर्पणान्तः । कथंभा-
वाकाङ्क्षायां विशेषरूपेण पश्चादवगम्यते । अन्योत्पाद-

तदन्यथासिद्धिः । भवन्ति च यन्नत्ववद्गुरुत्वत्वादीनि जातय इति
कथं गुरुत्वत्वादीनि विहाय यन्नत्वमेव शक्यतावच्छेदकत्वेन शक्य-
मवधारयितुम् । भवतु सर्वाण्यपि शक्यतावच्छेदकानि व्यापा-
रत्वस्य तु न तथात्वसिद्धिरिति चेत् । न । परस्परानपेक्षा-
नेकशक्यतावच्छेदकाभ्युपगमेनानेकवाच्यवाचकभावाभ्युपगममपेक्ष्य
गुरुभूतैकशक्यतावच्छेदकाभ्युपगमनैकस्यैव वाच्यवाचकभावस्य
स्वीकर्तुमुचितत्वात् । अनेकपदार्थघटितोपाश्रय्यत्वेन हि व्यापार-
त्वस्यावच्छेदकत्वम्, तदाश्रयत्वमनेकेषां कल्प्यमिति गौरवं वाच्य-
म् । आश्रयतावच्छेदकत्वं तु सर्वेषु पर्याप्तमेकमेव स्यात् । यन्नत्वा-
द्यनेकावच्छेदकाभ्युपगमे त्वाश्रयित्वमप्यनेकत्र कल्प्यं सम्ब-
न्धानेकत्वं चेत्यपि गौरवमिति हेत्वन्तरकथनार्थश्च । व्यापा-
रत्वस्याख्यातशक्यतावच्छेदकत्वे लौकिकवैदिकवाक्ययोर्वोधप्रकारं
दर्शयति—कुठारेणेत्यादिना । आख्यातास्तु सामान्यत एवेति
त्वेवौ भिन्नक्रमौ । सामान्यमेवाहान्येति । सामान्यतोऽवगतस्य
विशेषाकाङ्क्षा हि कथमिति व्यपदिश्यते । संभवति चेत् व्यापारत्वे
विनैव लक्षणम् । अचेतनक्रियावाञ्छिषु सर्वाख्यातेषु प्रतीतिनिर्वाहं

नानुकूलत्वेन सामान्यतस्त्वाख्यातादेव । रथो ग्रामं
 गच्छतीत्यत्रापि आख्यातेन ग्रामप्राप्त्यनुकूलो व्यापार
 एव प्रतीयते । रथस्तथा गमने व्याप्रियते यस्मिन्व्या-
 पारे कृते गमनाद् ग्रामप्राप्तिर्भवतीति प्रतीतेः । नत्वत्र
 गमनमात्रमाख्यातार्थः, तस्य धातुनोक्तत्वात् । तत्र को
 ऽसौ व्यापार इत्यपेक्षायां पूर्वोत्तरावान्तरदेशविभजन-
 रूप इति पश्चादवगम्यते । पूर्वेण प्रदेशेन विभज्योत्त-
 रेण संयुज्य रथो ग्रामं गच्छतीति प्रयोगात् । उद्यम्य
 निपात्य कुठारेण च्छिनत्तीतिवत् । एवं देवदत्तः प्रय-
 तत इत्यत्रापि देवदत्तस्तथा व्याप्रियते यथा प्रयत्नो
 भवतीति प्रयत्नानुकूलो व्यापार एवाख्यातार्थो न तु
 प्रयत्नः । तस्य धातुनोक्तत्वात् । व्यापारविशेषापेक्षायां
 चेच्छादिः पश्चादवगम्यते उद्यमननिपातनवत् । तथा
 च सर्वत्रानुगतत्वादन्योत्पादनानुकूलव्यापारसामान्यमे-

दर्शयति रथइति । चेतनकर्तृकक्रियावाचिष्वपि यतत इत्यादिषु
 परमत एव लक्षणाप्रसक्तिर्नास्मन्मत इत्याह एवमिति । असिद्धक-
 र्तृकक्रियावाचिनो भवतीत्यादेः संग्रहार्थमुक्तं सर्वत्रेति । उपपादिता
 हि भवतीत्यादावयवभेदेन प्रयोज्यप्रयोजकभेदमङ्गीकृत्य भावनाप्र-
 तीतिवार्त्तिककृद्भिर्भावार्थाधिकरणे । वस्तुतस्तु यथैव भवतीत्यत्र
 भावनाप्रतीत्युपपादनं वार्त्तिककारीयमतिशयार्थं तथैवहापि रथो ग-
 च्छतीत्यादिषु तदुपपादनमतिशयार्थमेव । नहि रथो गमनं करोति,
 पुरुषो यत्नं करोति, घटो भवनं करोतीति कस्याप्यनुभवोऽस्ति । अतोः

वाख्यातार्थः, न तु प्रयत्नमात्रम् । रथो गच्छति देवद-
त्तः प्रयतत इत्यादिषु तदभावात् । न चात्रौपचारिक-
त्वं वक्तुं युक्तम् । मुख्ये सम्भवाति तस्यान्याय्यत्वात् ।
करोत्यर्थोऽप्यन्योत्पादनानुकूलो व्यापार एव, न प्रयत्न-
मात्रम् । करोतेश्चेतनाचेतनकर्तृकाख्यातसामानाधिक-

ऽन्योत्पादानुकूलत्वांशानादरेण व्यापारसामान्यमेव सर्वत्राख्यातार्थ
इत्येतावत्यर्थे ग्रन्थतात्पर्यम् । यथा चेदृशोदाहरणेषु रथाश्रितो गम-
नव्यापारः, पुरुषाश्रितो यत्रव्यापारः, घटाश्रितो भवनव्यापार इति
विनैव लक्षणां बोधोपपत्तिस्तथोपपादितमधस्तात् । नन्वाकरे
हि यजेतेत्यादौ यजेतेत्याख्यातार्थविवरणाद्भवितुमर्हति इत्या-
द्याख्यातस्यौपचारिकत्वमत आह नचात्रेति । आद्यजतेत्या-
दौ यत्रस्याख्यातार्थत्वमुक्तम् । नच व्यापारत्वस्य शक्यतावच्छेद-
कत्वे तद्वाधः । तस्याप्याख्यातार्थोऽनुपवेशसत्त्वात् । तादृशाख्यातार्थे
सत्यपि व्यापारान्तरानुपवेशे तस्यानियतत्वाद्यत्रस्थैव नियत-
त्वात् परं यत्रस्याख्यातार्थत्वकथनम् । न च परेणापि यतेतेति
विवरणानुरोधेन यततेराख्यातस्य च सर्वात्मना तुल्यार्थत्वं शक्यं
वक्तुम् । यततेरिवाख्यातस्यापि कर्मानपेक्षक्रियाभिधायित्वापत्तेः ।
भवतु वा को विरोधः, प्रतिपाद्याख्यातानां सर्वेषां सामञ्जस्यानु-
रोधेन तत्रैवासामञ्जस्यं वक्तुमुचितम्, नतु तदनुरोधेनात्र प्रतिपा-
द्याख्यातेष्वसामञ्जस्यमित्याशयेन अत्रेति । नच चेतनप्रवर्तकत्व-
नियमानुपपत्तिः, तदनुष्ठेयधर्मात्त्वर्थानुरक्तव्यापाराभिधायित्वेन तन्नि-
यमोपपत्तेः । 'अहमत्र प्रेष्ये' इति साक्षात्परम्परया वा स्वप्रयुक्तप-
तीतिभाज एव प्रेष्यत्वनियमाच्च, न यत्रत्वं करोतेः शक्यतावच्छेदकं
येनाख्यातस्यापि करोतिता विवरणात्तथा स्यादित्याह-करो-

रण्यादिति ।

त्य(१)र्थश्चेति । व्यापारत्वं शक्यतावच्छेदकं न यन्न-
मिहेतावपि तात्पर्यम्, अन्योत्पत्त्यनुकूलत्वस्य तु शक्यतावच्छेद-
कान्तर्भावेन प्रतीतिराक्षेपाद्वेत्यन्यदेतन् । अत एवाह -करोतीति ।
तत्कर्तृकव्यापाराभिधायित्वेनाख्यातस्य तत्कर्तृकत्वं यथैव चैत्रः
पचतीत्यस्य पाकं करोतीति विवरणं दृश्यते, तथा स्थाली धि-
भर्त्तीत्यस्यापि धारणं करोतीति विवरणं दृश्यते, स्थाली पच-
तीत्यस्य पाकं करोतीति । नच तन् करोतीत्यत्रवाचित्वे सङ्गच्छत
इत्याशयः । एतेन कृताकृतविभागकर्तृव्यवस्थे अपि निराकृते ।
दृश्यते ह्ययन्नजातेऽपि कृतव्यवहारो यन्नाभाववति च कर्तृव्यव-
हारः, अग्निना ऽद्य पाकः कृतः, अग्निः पाककर्त्तेति ।

यस्तु यन्नसाध्यत्वासाध्यत्वाभ्यां कचित्कृताकृतव्यपदेशः स
यन्नसाध्ययोरेव द्वयोर्मध्येऽल्पयन्नसाध्येऽकृतत्वव्यपदेशवद्व्यापा-
रंसाध्यत्वाविशेषेऽपि कचिद्यन्नन्यूनत्वेनैव स्वल्पव्यापारसाध्यत्वा-
त्वादकृतव्यवहारोपपत्तेर्नासम्भवी । यन्नाश्रयत्वे तुल्येऽपि चैत्राश्रयोः
स्वातन्त्र्यपारतन्त्र्याभ्यां यथा कर्तृकरणव्यपदेशव्यवस्था भवति
चैत्रोऽश्वेन गच्छतीति नतु कदाचिदश्वश्चैत्रेण गच्छतीति, तथा
करोतेव्यापाराभिधायित्वेऽपि ताभ्यामेव सम्भवति सा व्यवस्था ।
यथा च सत्यपि तदनुकूलव्यापाराश्रयत्वे तदभावविवक्षयैव स-
म्भवति कर्तृत्वनिषेधव्यवहारो वातादिना स्पन्दमाने स्वातन्त्र्य-
विवक्षयाऽनुभवति तस्मिन्नपि कर्तृत्वव्यवहारः, यथा तदीयस्पन्देन
भग्ने केनेदं भग्नमननैव नान्येनेति । अतो न व्यापारस्याख्यात-
वाच्यत्वे किञ्चिद्वाचकं, प्रत्युत पाकानुकूलयन्नवत्त्वस्य चैत्रेऽवरयो-
स्तुल्यत्वाच्चैत्रः पचतीतिवदीश्वरः पचतीत्यपि प्रयोगापत्तिर्यत्र-

तत्सिद्धमन्योत्पादनानुकूलो व्यापार आर्थी भा-

स्य वाच्यत्वे बाधिका । अथेच्छाजन्यतावच्छेदको यत्त्वव्याप्यो जातिविशेष एवाख्यातशक्यतावच्छेदकः, यद्वा धात्वर्थस्य पा-
कादेराख्यातार्थगत्वे चेष्टादिद्वारकमेव जनकत्वं संसर्गः, आख्या-
तार्थयत्नस्य वा प्रथमान्तपदार्थे चैत्रादाववच्छेदकत्वं संसर्ग इति
स्वीकृत्य 'इश्वरः पचति' इति प्रयोगं वारयामः, न हीश्वरो जन्य-
कृतिमान्, नापि तत्कृतेश्चेष्टाद्वारकं जनकत्वम्, नापि कृतिजन्य-
नि चैत्रस्येवेश्वरस्यावच्छेदकत्वमिति चेन्न । तथासतीश्वरकर्तृ-
कक्रियावाचिनां वेदपुराणेतिहासगतानामाख्यातपदानामनुपपत्तेः ।
तथा ऽगत्या व्युत्पत्तित्वाग इति चेत् । न 'शास्त्रस्था वा त-
न्निमित्तत्वाद्' इत्यत्रोक्तेन त्रिवृच्चर्वश्ववालादिन्यायेन तादृशपद-
नुसारिण्या एव व्युत्पत्तेरङ्गीकार्यत्वात् । किञ्च यावन्तः पाकज-
नका यत्रास्ते प्रत्येकमाख्यातवाच्याः, किंवा यावतो यत्रसमुदा-
यस्य फलोपधाननियमस्तावान्तसमुदायो वाच्यः । आद्ये तादृश-
यत्रवन्तं कचित्परं च तादृशसमुदायवन्तमुद्दिश्य नेदृशवचःप्रयोगः
स्यात्-नायमपाक्षीत् किन्तु पर एवेति । पाकजनकयत्नस्य द्वयोर-
पि सर्वाविशेषात् । द्वितीये यत्नत्वं न शक्यतावच्छेदकं तस्य प्र-
त्येकसमाप्तत्वेन समुदायावृत्तित्वात् । अस्मन्मते तु व्यापारत्वश-
क्यतावच्छेदकत्वेऽपि फलोपहितत्वसम्बन्धेन भाव्यनिष्ठस्यैव त-
स्याख्यातेन गत्याय्यत्वात् । फलोपहितत्वस्य च व्यापारनिच-
यवृत्तित्वाद्यापारत्वस्य चाद्यपरिस्पन्दप्रभृत्याफललाभाद्विततत्वाद्
भावनेतिव्यवहारात्कोऽसौ व्यापार इत्याकाङ्क्षायापन्वाधाना-
दित्राहणतर्पणान्तपदार्थनिचयस्यायमसौ व्यापार इत्यन्वयक-
थनाच्च समुदायेऽपि व्यवहारोपपत्तेः सम्भवति व्यापारनिचय-
यवत्त्याख्यातप्रयोगनियम इत्यलं बहुना । अर्थभावनानिरूपण-
मुपसंहरति तत्सिद्धमिति । तद्वारकं यागादेर्विध्यन्वयं दर्श-

वनेति । सैव च यजेतेत्यत्राख्यातांशेनोच्यते भावये-
दिति । तस्याश्च भाव्याकाङ्क्षायां स्वर्गादिर्भाव्यत्वे-
न सम्बध्यते । करणाकाङ्क्षायां यागादिः कारण-
त्वेन सम्बध्यते । प्रयाजादय इतिकर्तव्यतात्वेन ।
एवं च यजेतेत्यादिना स्वर्गाद्युद्देशेन यागादिर्वि-
धानात्सिद्धं यागादिर्धर्मत्वम् । प्रयोजनमुद्दिश्य वेदेन वि-

यितुं तस्या आख्याताभिधेयरूपप्रदर्शनपूर्वकमंशत्रयान्वयेन पूर्व-
तया विध्यन्वयमापादयति सैव चेत्यादिना । विशिष्टभाव-
नां विषयीकुर्वता च विधिना तद्वारा विशेषणीभूतस्य चागस्यापि
विषयीकरणाद्विषयाधिकरणन्यायेन चाविषयीकृतस्य स्वर्गादि-
रुद्देश्यतयैव स्वीकरणाद्वन्धारम्भोक्तधर्मलक्षणाक्रान्तत्वेन यागा-
दिर्धर्मत्वसिद्धिरिति । ग्रन्थार्थमुपसंहरति-एवं चेति । अंशत्रयपूर्ण-
तया भावनाया विध्यन्वये सतीत्यर्थः ।

अत्र केचित्कपिलगौतमादिप्रणीतशास्त्राणां मोक्षायेतच्चान-
जनकत्वात्परमपुरुषार्थपर्यवसायित्वं नतु जैमिनिप्रणीतशास्त्रस्य,
तत्प्रतिपाद्यकर्मणां मोक्षाजनकत्वात् । तदजनकत्वमेव कुत इति
चेत् । स्वर्गादिफलान्तरोद्देशेनैव कर्मणां विधिदर्शनात्, 'न कर्मणा
न प्रजया धनेन त्यागेनैकेऽमृतत्वमानयुः' इति मोक्षे कर्मज-
न्यत्वप्रतिषेधदर्शनात्, 'तमेव विदित्वाऽतिमृत्युमिति नान्यः पन्था
विद्यतेऽयनाय' इति मोक्षे ज्ञानैकसाध्यत्वश्रवणाच्च । नच भगवदर्प-
णबुद्ध्याऽनुष्ठितानामपि तेषां मोक्षहेतुत्वम् । 'कर्मशुद्धिर्धर्मदर्पणम्' इ-
त्यादिशास्त्रवशेन भगवत्यर्पणस्य तत्तत्फलार्थकर्मवैगुण्यपरिहारार्थ-
त्वेन कर्माङ्गत्वात्, परार्थतावगमे च फलश्रुतेरर्थवादत्वादित्याहुः ।

हितत्वादिति । सोऽयं धर्मो यदुद्देशेन विहितस्तदुद्देशे-
न क्रियमाणस्तद्धेतुः, श्रिगोविन्दार्पणबुद्ध्या क्रियमाण-
स्तु निश्चेयसहेतुः । न च तदर्पणबुद्ध्याऽनुष्ठाने प्रमा-
णाभावः । 'यत्करोषि यदश्नासि यज्जुहोषि ददासि
यत् । यत्तपस्यासि कौन्तेय तत्कुरुष्व मदर्पणमिति

तन्निराकरणव्याजेन स्मृतिप्रामाण्यं दर्शयितुमाह—सोऽयमिति ।
तुशब्दस्तत्तत्फलोद्देश्यककृनिव्यवच्छेदार्थः । 'एष नु वा' अतिवादी'-
इत्यादौ तु शब्दस्य तथा शक्त्यवधारणात् । यद्यपि तत्फलोद्देश्यका-
नुष्ठानेऽर्पणबुद्धिर्वैयर्थ्यपरिहारमात्रार्था, तथाऽपि कल्पान्तरोद्देशम-
न्तरेण भगवत्प्रीत्युद्देशात्मकार्पणबुद्ध्याऽनुष्ठीयमानकर्मणां मुख्यार्थ-
ताऽवश्यमभ्युपेया ।

वेदोदितानि कर्माणि कुर्यादीश्वरतुष्टये ।

यथाश्रमन्त्यक्तकामः प्राप्नोति परमं पदम् ॥

शुभाशुभफलैरेवं मोक्षयसे कर्मबन्धनैः ।

इत्यादिभ्यः पुराणेतिहासवचांभ्यः संयोगपृथक्कन्यायेन
तत्तत्फलार्थानामपि मुत्स्यर्थत्वसम्भवात् । विध्येकवाक्यतामन्तरेणार्थ-
वादताया दुर्वचत्वात् । न च फलान्तरे विनियोगशून्यानां नित्यनै-
मित्तिकानामवेष मोक्षे विनियोग इत्यपि शङ्काम् । तेषामपि प्रातिस्वि-
कविधिभिः पापक्षये विनियोगात् । त्यक्तकामः, शुभफलैर्मोक्षयसे इति
पदानां वैयर्थ्यापत्तेश्च ।

काम्यं विषयभोगार्थमिहामुत्र प्रयुज्यते ।

मोक्षाय सुकृतन्तद्धि ब्रह्मार्पणधिया कृतम् ॥ इति—

स्फुटेन वचोन्तरेण काम्यानामपि मोक्षार्थत्वप्रतीतेश्च ।

नच 'कर्मणा' इत्यादिश्रुतिविरोधः । सामान्यप्रवृत्तायास्तस्यास्तादृ-
शार्पणबुद्धिशून्यकर्मविषयत्वोपपत्तेः । नापि 'तमेव विदित्वा' इति
श्रुतिविरोधः । कर्मानुष्ठानसाहितस्यात्मज्ञानस्याप्यस्माभिर्मोक्षजन-
कत्वाभ्युपगमात् । यथोक्तं बृहद्दीपिकायाम्-

ननु निःश्रेयसं ज्ञानाद्वन्धहेतोर्न कर्मणः ।

नैकस्मादपि तर्कि तु ज्ञानकर्मसमुच्चयाद् ॥ इति ।

नाप्येवकारश्रुतिविरोधः । तस्या मोक्षजनकीभूतज्ञाने त-
च्छब्दोपात्तात्मभिन्नविषयनिरासार्थत्वात् । नापि 'नान्यः पन्था
विद्यतेऽयनाय' इति श्रुतिविरोधः । तस्या एवकारबोधितनि-
रासानुवादत्वात् । एवकारसमभिव्याहृतानिषेधस्य सर्वत्र तथा-
त्वदर्शनात् । अन्यथा वाक्यभेदाच्च । नन्वेवमपि श्रौतेन ज्ञानस्य
मुक्तिसाधनत्वे कर्मणां मुक्तिसाधनत्वस्मार्तस्य बाधः स्यादिति
चेत् । न । मोक्षविरोधिपापनिवृत्त्युत्पत्तिकारिणां कर्मणां मोक्ष-
विरोधिकर्तृत्वाद्यभिमाननिवृत्त्यर्थत्वप्रकाशनकारिणश्च ज्ञानस्य भि-
न्नावान्तरकार्यत्वेन बाधविकल्पयोरनाशङ्क्यत्वात् । अत एवोक्तं बृ-
हद्दीपिकायाम्-

निसनैमित्तिकैरेव कुर्वाणो दुरितक्षयम् ।

ज्ञानं च विमलीकुर्वन्नभ्यासेन च पाचयन् ॥

वैराग्यात्पक्वविज्ञानः कैवल्यं भजते नरः । इति ।

'यजेत स्वर्गकामः' इतिवज्ज्ञानस्य मोक्षसाधनताविधेः स्पष्टस्या-
दर्शनाच्च । मानान्तरसंवादविमंवादरहितेन 'तरति शोकमात्मविद्'
इतीदृशेनैव विधिशून्येनापि वचसा तस्याः सिद्धिरिति चेत् । न । 'प्र-
याजानुयाजा इज्यन्ते भ्रातृव्यस्याभिभूत्यै' इति वचसा प्रयाजानुया-
जानां भ्रातृव्याभिभवार्थत्वापत्त्या फलवदफलन्यायेनाङ्गत्वासम्भवा-
पत्तेः । प्रकरणसहायेन वाऽमुना सार्वकाम्यशास्त्रावगतदार्शनिकफल-

भूतभ्रातृव्याभिभवं प्रत्येव क्रतुप्रकारप्रणालिकया साधनत्वाप-
त्तेः । नच 'तरति शोकप्र'इत्यादौ विधिकल्पनेनापि ज्ञानमोक्षयोः सा-
ध्यसाधनत्वोपपत्तिः । औपनिषदैर्ज्ञाने विध्यनङ्गीकारात् । परैरपि
मिथ्याज्ञाननिवृत्त्यधीनजन्मनि मोक्षे तत्त्वज्ञानाधीनताया लोकसि-
द्धत्वाभ्युपगमेन विधिकल्पनायाः कर्तुमनुभितत्वात् । अत एव लो-
कसिद्धसाधनत्वानुवादिनी श्रुतिर्न स्मार्त्तस्य कर्मसाधनत्वस्य
बाधायालम् । नहि कर्मणां मोक्षसाधनत्वं ज्ञानस्येव लोकसिद्धम्, येन
स्मृतेरप्यनुवादत्वं शङ्क्यते । अस्मन्मते तु सत्यपि ज्ञानविध्याश्रयणे
भिन्नावान्तरकर्षित्वेनैवोक्तरीत्या बाधपरिहारात् । तदाश्रयणफ-
लं त्वनन्तरमेव वक्ष्यामः । तर्हि परमतेन लोकसिद्धं ज्ञानस्य मोक्ष-
हेतुत्वं शास्त्रीयेण कर्मणां हेतुत्वेन बाध्यते इति कर्मणैव मोक्षसिद्धिरि-
ति कर्कोक्तं साधिविति चेत् । न । अपूर्वाधिकरणन्यायेन लोकसिद्ध-
वस्तुस्वभावात्तिक्रमेणैव शास्त्रप्रवृत्तेः । लोके च मिथ्याज्ञाननि-
वृत्तेस्तत्त्वज्ञानाधीनत्वावगमात् । तामन्तरेण मोक्षासम्भवात् । अतो
यथैव पञ्चादिप्राप्तिहेतुत्वेन विहितं चित्रादि लोकावगततद्देतुभाव-
शरीरादिसहितमेव स्वफलायालमित्यङ्गीक्रियते, तथैव मोक्षहेतुत्वेन
विहितानि कर्माणि ज्ञानमापेक्षाण्येव तत्प्रापकणीत्यभ्युपेयम् । अत
एव ज्ञानकर्मणोरन्यतरव्यतिरेकतोऽपि मोक्षाभावं दर्शयति श्रुतिः-

‘अन्धं तमः प्रविशन्ति ये ऽविद्यामुषासते ।

ततो भूय इव ते तमो य उ विद्यायां रताः’ ॥ इति ।

अत्रोपासते रता इति चैकत्र निष्ठोक्त्या परव्यतिरेकः
कथ्यते । तेनोभयनिष्ठा एव तमस्तरन्तीत्युक्त्या समुच्चितोभयमेव
मुक्तिहेतुरित्युक्तं भवति । नच कर्मणां प्रतिबन्धकदुरितनि-
रासेनान्यथासिद्धत्वान्न फलहेतुत्वमिति साम्प्रतम् । ज्ञानस्या-
पि प्रतिबन्धकमिथ्याज्ञाननिवर्त्तकतायास्तुल्यत्वात् । प्रतिबन्धक
निरासस्य व्यापारत्वकल्पनाया अपि समत्वात् । नच मुमुक्षुं प्रति

‘वेदानिमं च लोकममुं च परित्यज्यात्मानमन्विच्छेद्’ इति वेदोक्तकर्म-
त्यागश्रवणान्न कर्मणां मोक्षहेतुत्वमिति सांप्रतम् । ज्ञानात्पूर्वमनुष्ठि-
तानां ज्ञानेन सह मुक्तिहेतुत्वस्य ज्ञानपरिपाककालनित्य्यागेन
सह विरोधाभावात् । यथा रोगिणं प्रति कश्चिद् द्रव्यात् ‘प्रथममयं
काथो ग्राह्यस्ततस्तं परित्यज्येदं चूर्णं सेव्यमेवं स्वास्थ्यं भविष्यति’
इति । नचैवं सति चूर्णमेव स्वास्थ्यहेतुर्न काथ इति शक्यं व-
क्तुम् । तथा ज्ञानपरिपाककाले कर्मणां त्यागश्रवणेऽपि न मोक्षहेतु-
त्वानुपपत्तिः । उक्तं हि न्यायसुधायाम्—परिपकेन ज्ञानेनात्मनः कर्म-
सम्बन्धो वार्यत इति । अस्तु वा तत्तत्फलकामनया कर्मानुष्ठानत्या-
गाभिप्रायत्वं त्यागवचसाम् । अत एवोक्तं ‘काम्यानां कर्मणा न्यासं
सत्यासं कवयो विदुः’ इति । एवमपि ज्ञानादेव तु कैवल्यमिति श्रुतिवि-
रोधोऽपरिहार्य इति चेत् । न ‘यदि रथन्तरसामा सोमः स्याद्’ इत्यत्र
रथन्तरेण स्वप्रतिस्पर्द्धिवृद्ध्या वृत्तिवत् तत्त्वज्ञानवाचिज्ञानपदोत्तरैव-
कारेण तत्प्रतिस्पर्द्धिनोऽतत्त्वज्ञानस्यैव निरासोचित्यात् । नन्वेव-
मपि ज्ञानस्य मोक्षहेतुत्वे प्रामाणिके विविदिषावाक्याच्च कर्मणां
ज्ञानहेतुत्वेऽवगते स्वर्गाद्यर्थे विहितैरपूर्वस्येव मोक्षाय विहितैस्तत्त्व-
ज्ञानस्य व्यापारत्वाश्रयणान्नाग्नेयाग्नीषोमीयवत्कर्मज्ञानयोर्मोक्षे समु-
च्चयसिद्धिरिति चेन्न । ज्ञानोत्तरमप्यनुष्ठेयानां नित्यादिकर्मणां मो-
क्षप्रतिबन्धकदुरितनिरासमात्रार्थत्वेन मोक्षोपयोगिनां ज्ञानव्या-
पारत्वासम्भवात् । करणतावच्छेदकरूपावच्छिन्नं यजनयित्वैव
फलं जनयति तस्यैव व्यापारत्वनियमात् । ननु देहादिभिन्नजी-
वात्मज्ञानस्योपनिषदस्यापि ‘यदेव श्रद्धया करोति विद्ययोपनिष-
दा’ इतिवचने उपनिषच्छब्दोक्तस्यानेनैव वाक्येन लिङ्गेन वा क्र-
त्वर्थता तावदाकरे सम्बन्धवार्त्तिकदादौ ‘कर्मप्रवृत्तिहेतुत्वमात्मज्ञा-
नस्य लक्ष्यते’ इत्यादिनोक्ता । अपहृतपाप्मत्वादिसत्यकामत्वादिगु-
णवदात्मनोत्तरस्य ‘सोऽन्वेष्टव्यः स विजिज्ञासितव्यो मन्तव्यो वो-

‘द्वय’ इत्यादिशास्त्राविहितस्य तु विज्ञानस्य ‘स सर्वाश्च लोकानामोति सर्वाश्च कामानामोति संकल्पादेवास्य पितरः समुत्तिष्ठन्ति’ इत्याद्यर्थवादात्ताभ्युदयफलार्थत्वं व्याकरणाधिकरणे निर्दिष्टम् । ‘आत्मानमुपासीत’ इति श्रुतिविहितस्य निर्गुणात्मतत्त्वज्ञानस्य तु ‘स खल्वेवं वर्तयन् यावदायुर्ब्रह्मलोकमपि संपद्यते न स पुनरावर्त्तते’ इत्यपुनरावृत्त्यात्मकपरमात्मप्राप्त्यवस्थाफलसङ्कीर्तनान्निःश्रेयसार्थत्वमिति तत्रैवोक्तम् । परमशब्दोऽनौपाधिकत्वपरः । अनौपाधिक एवात्मा ब्रह्मशब्दवाच्यः । परमानन्दोपभोगहेतुत्वाल्लोकशब्दवाच्यश्च सन् श्रुतौ ब्रह्मलोकमितिकर्मधारयेन विवक्षित इति सूचयितुमौपाधिकरूपपरित्यागेनासंसारिरूपनिजावस्थात्मकत्वेन तत्प्राप्तेरक्षयत्वं च सूचयितुं श्रुतिनिर्दिष्टा ब्रह्मलोकप्राप्तिः परमात्मप्राप्तिशब्देन व्याख्याता । तत्प्राप्तौ बन्धककर्माभावात्प्राप्ताया अपुनरावृत्तेरनुवादमात्रं ‘न स पुनरावर्त्तते’ इति, नतु पृथक्फलमेतदिति वक्तुन्तस्या एवापुनरावृत्त्यात्मकतोक्तेति न्यायसुधायां व्याख्यातम् । अस्माच्च ग्रन्थाद् अकृत्वत्वाभोक्तृत्वाद्यात्मकासंसारिरूपात्मतत्त्वज्ञानस्यानवच्छिन्नानन्दात्मकभोक्षप्रापकत्वप्रतीतेस्तादृशात्मज्ञानोत्तरं च कर्मानुष्ठानासम्भवात्कथं ज्ञानोत्तरं कर्मानुष्ठानस्य मोक्षोपयोगवार्ता सङ्गच्छते । ननु मोक्षे कथमानन्दोपभोगः, न तावदुत्पत्तिमत्सुखं तत्र प्रकाशत इति शक्यं वक्तुम् ।

सुखोपभोगरूपश्च यदि मोक्षः प्रकल्प्यते ।

स्वर्ग एव भवेदेव पर्यायेण क्षयी च सः ॥

नहि कारणवत्किञ्चिदक्षयित्वेन गम्यते । इति—

सम्बन्धवार्तिके निरासात् । नापि स्वरूपसुखं स्वप्रकाशतया प्रकाशत इति शक्यं वक्तुम् । संसारावस्थापामपि प्रकाशापत्तेः । ओमित्युक्तेरनुभवविरुद्धायाः साहसमात्रत्वात् ।

तत्र सोऽभिभूत इति चेत्, न । प्रकाशमाने प्रकाशनिवारणा-
त्मकाभिभवस्य दुर्निरूपत्वात् ।

यत्तु केचिदाहुः-मुक्तौ बाह्येन्द्रियनिवृत्तावपि मनसोऽवस्थितः
स्वरूपसुखं मानसप्रत्यक्षणानुभवन्नवात्माऽवतिष्ठत इति । तत्तुच्छम् ।
शरीरं विना मानसप्रत्यक्षासम्भवात् । 'अमनोऽवाग्' इति मनसो
ऽपि तत्राभावप्रतीतेश्च । न्यायसुधायामनौपाधिकात्मनो मुक्तप्राप्य-
त्वसंकीर्त्तनेन मनोरूपोपाध्यवस्थितस्तत्र तदसम्मतत्वाच्चेति चेन्न ।
वायुविसिप्तदेशस्थितदीपप्रभावत्सांसारिकदुःखसम्बलितस्य स्व-
रूपसुखप्रकाशस्य सतोऽप्यसत्त्वव्यवहारोपपत्तः । निर्वायुदेशस्था-
पिततत्त्वभावश्च मुक्तौ तत्प्राप्तिव्यवहारोपपत्तेरिति । उक्तं च-

निजं यत्त्वात्मचैतन्यमानन्दश्चेत्यते च यः ।

यच्च नित्यविभुत्वादि तेनात्मा नैवमुच्यते ।

इति । इतिन्यायसुधानुसारिणां पन्थाः ।

आत्मवादग्रन्थे मिश्रास्त्राहुः-देहव्यतिरिक्तस्याविनाश्यात्मन
औपनिषदं ज्ञानमध्ययनविधिसिद्ध्यर्थज्ञानवलिङ्गात् पारलौकिक-
फलकत्वङ्गम् ।

इत्याह नास्तिक्यनिराकारिष्णुमात्मास्तितां भाष्यकृदत्र वृत्त्या ।

दृढत्वमेतद्विषयः प्रबोधः प्रयाति वेदान्तानिषेवणेन' ॥ इति—

वार्त्तिकोक्तेः । प्रदेशविशेषचिन्तनाद्यात्मकेतिकर्तव्यताविशिष्टो-
पासनानाम् अभ्युदयार्थत्वम् । शान्त्यादीतिकर्तव्यतोषेनोपासनानां
काम्यनिषिद्धवर्जनसहितनित्यनैमित्तिकानुष्ठानमहितानां सुखार्थ-
त्वम् । मुक्तिश्च भोगायतनभोगसाधनभोग्यात्मकात्रिविधबन्धस्या-
त्यन्तिको विलयः, नतु सुखप्रकाशः । 'अशरीरं वाच मन्तं न
प्रियाप्रिये स्पृशतः' इति मुक्तौ प्रियस्पर्शस्यापि निषेधात् ।
'विज्ञातारमरे केन विजानीयाद्' इति मुक्तावात्मप्रकाशनिवारणाच्च ।

आनन्दप्राप्तिश्रुतयो दुःखाभाव एवोपचारेण गमयितव्याः । 'द्रष्टुं दृष्टिर्विपरिलोपो न विद्यते' इति च प्रकाशशक्त्यविलोपाभिप्रायेण । नच भियास्पृशवचनं वैपयिकसुखनिषेधाभिप्रायम्, यतः श्रुत्योर्विरोधे मानान्तरेण निर्णयः कर्तुमुचितः । बाधितं च स्वरूपसुखं 'नेदानीमहं किमपि सुखमनुभवामि' इति प्रत्ययेन, सौषुप्तिकेन सुखाननुभवेन च । बाधितं च दृष्टिघ्रातिश्रुतिस्पृष्टिविज्ञातीनां नियतचक्षुरादीन्द्रियजन्य-नियतगन्धादिविषयज्ञानात्मकां मुक्तौ सत्त्वम् । वार्तिकेऽपि संवन्धग्रन्थे—

तस्मात्कर्मक्षयादेव हेत्वभावेन मुच्यते ।

न ह्यभावात्मकं भुक्त्वा मोक्षनित्यत्वकारणम् ।

नच क्रियायाः कस्याश्चिदभावः फलमिष्यते ॥

तत्र ज्ञातात्मतत्त्वानां भोगात्पूर्वक्रियाक्षये ।

उत्तरप्रचयासच्चादेहो नोत्पद्यते पुनः ॥ इति—

सोपपत्तिकाभावात्मकमोक्षमतिपादनादानन्दप्राप्तिवचनमुपन्या-समात्रमिति ।

अस्मिन्नपि मते उपासनाव्यापारभूतदेहाभिन्नात्मतत्त्वसाक्षा-त्कारस्य जन्मानन्तरं कर्मसु प्रवृत्तिः संभवति । देहसम्बन्धोपाधि-केन 'ब्राह्मणोऽहम्' इत्याद्यभिमानेन ब्राह्मणत्वादिव्यपदेशभाज एव वसन्ताद्याधानेऽधिकारव्यवस्थाया अपूर्वाधिकरणाकाग्रन्थेऽभिधा-नात् । उक्ततत्त्वसाक्षात्कारानन्तरं च तादृशाभिमाननिवृत्तेरवश्यं भा-वात् । नन्वयुक्तमेतन्मतम् । औपनिषदस्य देहव्यतिरिक्तात्मज्ञानस्य लिङ्गात्परलोकफलविहितकर्माङ्गत्वे तादृक्फलानिपिद्धकर्माङ्गत्वमपि प्रसज्येत । तादृशात्मज्ञानशून्यस्य तादृक्फले कर्मणि प्रवृत्तेरिव तादृक्फलान्निपिद्धानिवृत्तेरप्यसंभवात् । नचष्टापत्तिः । अनात्मज्ञान-कृतब्रह्महत्यादिवैगुण्येन प्रसङ्गायजनकत्वमसङ्गात् । अतएवात्मज्ञा-नस्य क्रत्वर्थमतिज्ञायां वार्तिकोपन्यस्तस्य 'तेन विना परलोकफलेषु

कर्मसु प्रवृत्तिनिवृत्त्यसम्भवाद्'इतिहेतोर्वाख्यावसरे व्याकरणावि-
करणे न्यायमुभायामुक्तम्-उपकारकत्वमात्राभिप्रायः क्रत्वर्थशब्द-
इति । नच वन्धनिवृत्तिर्मोक्ष इत्यपि साधु । दुःखनिवृत्त्या तस्य
पुरुषार्थत्ववत्सुखनिवृत्तेः कामनाऽदर्शनेन स्वतः पुरुषार्थत्वाभावा-
च्चंति चेत् न । आत्मज्ञानरीत्याऽध्ययनमिद्वार्थज्ञानस्यापि क्रत्वन्-
कृत्वापत्तेः । अथोच्येत-विहितप्रवृत्तेरिव निषिद्धनिवृत्तेरपूर्वसाध-
नत्वाभावेन नाङ्गग्राहकत्वम्, निषेध्यस्य सत्यपि पापापूर्वमाधन-
त्वे रागतो यथा तत् प्राप्तं तादृशम्येव तस्यानिष्टहेतुत्वज्ञापनाङ्गा-
ङ्गाकाङ्क्षा । ननरां तद्ग्राहकत्वम् । विहितेषु दृक्तवाचकाभावात्सम्भव-
त्यध्ययनसिद्धार्थज्ञानस्याङ्गत्वमिति, -तर्हि तुल्यन्यायतयाऽत्मज्ञा-
नस्यापि विहितकर्माङ्गत्वं स्वीकुरु । यथा च निषेधाध्ययननियमो
निषेधेष्वनुपयुज्यमानोऽपि निमित्तनिश्चयद्वारा प्रायश्चित्तेष्वनुज्यत
इत्यभिप्रेत्य वार्तिके 'तेन विना निवृत्त्यसम्भवात्क्रत्वर्थत्वम'इ-
त्युपन्यासः सङ्गच्छते । दुःखवच्च सांसारिकसुखे विवेकिनां द्वेष्यत्व-
दर्शनान्न तन्निवृत्त्या मोक्षस्यापुरुषार्थत्वापत्तिः । अत एव मुग्धा-
नुबन्धमन्तरेण दुःखनिवृत्तेः कामनादर्शनात् दुःखनिवृत्तेः पु-
रुषार्थत्वोपपत्तिः । यथाहुर्मिश्राः-

सुखदुःखोपभोगो हि संसार इति शब्दयते ।

तयोरनुपभोगं तु मोक्षं मोक्षविदो विदुः ॥

श्रुतिरप्येवमेवाह भेदं संसारमोक्षयोः ।

नहवेत्यशरीरस्य प्रियाप्रियविहीनता ॥

अशरीरं वाव सन्तं स्पृशतो न प्रियाप्रिये ।

आनन्दात्मकमात्मानं ये वदन्ति स्वयंप्रभम् ।

तन्मतेऽपि च संसारान्मुक्तेरेतावती भिदा ॥ इति-

मिश्रानुसारिणां पन्थाः ।

द्वयोरपिच पथोस्तत्त्वज्ञानोत्तरं नित्यादिकर्मानुष्ठानं व्यर्थम् ।

‘ज्ञानाग्निः सर्वकर्माणि भस्मसात्कुरुतेऽर्जुन’ इति स्मृतेस्तत्त्वज्ञानेनैव
मन्त्रद्वारिनिवृत्तिरिति चेन्न । अप्रामाण्यशङ्कानास्कन्दितात्वरूपतत्त्व-
ज्ञानपरिष्कारात्प्राप्तस्यापि भ्रमस्य निवृत्त्यसम्भवेन कर्माधिकारो-
पपत्तेः । नन्वन्धग्रन्थे वार्त्तिककारैर्ज्ञानाग्निरित्यादिस्मृतेरौपचारि-
कत्वाभ्रवणेन ज्ञानस्य कर्मनाशकत्वानिषेधाच्च । यथाहुः—

‘यत्तत्त्वज्ञानजन्यत्वं कर्मणामवगम्यते ।

रागादिवत्तथाऽप्येषां न ज्ञानेन निराक्रिया ।

कर्मक्षयो हि विज्ञानादित्येतन्निष्प्रमाणकम् ॥

• फलस्मान्नस्य चादाने राजपुत्रापराधवद् । इति ।

नन्वाशुक्तमृक्तं ज्ञानोत्तरपनुष्ठेयानां कर्मणां न ज्ञानव्यापा-
रत्वमिति । किञ्च ज्ञानस्य व्यापारत्वं यागभ्यापूर्वं प्रतीव कर्मणां
ज्ञाने प्रत्यक्षत्वं नाच्यम् । नच तत् सम्भवति । एकाधिकारिकयोरेव
विहितयोर्ज्ञानादित्यसम्भवात् । कर्मणां च जीवनादिनिमित्तवदधि-
कारिणात्कार्यत्वात् । कर्मणा मुक्तिज्ञानस्य मुमुक्षुमात्राधिकारिकत्वा-
न । विविदिषावाक्यं तु मोक्षार्थत्वेन विविदिषार्थत्वेन वा कर्म-
णां विधायकम् । नन्वात्ममप्राप्त्यान्त्येनैव ज्ञानकर्मणोर्मुक्तिहेतुत्वम्,
यादि वा ज्ञानद्वारा कर्मणां मुक्तिहेतुत्वम्, सर्वथाऽपि कर्मणां मुक्ति-
फलत्वात् कर्मविचारार्थस्य शास्त्रस्य सम्भवति मुक्तौ पर्यवसानमि-
त्याशयः । नन्वीश्वरार्पणबुद्ध्याऽनुष्ठीयमानानां वेदोक्तममस्तकर्मणां
परम्परसहितानां मुक्त्यर्थत्वेन विधानेऽशक्यार्थविधिः स्यात् । नहि
समस्तकर्माणि केनापि कर्तुं शक्यन्ते । अतो ‘वेदोदितानि’ इत्याद्यु-
दाहणशब्देन न मुक्त्यर्थत्वेन कर्मानुष्ठाने प्रमाणमित्यत आह—नचे-
त्ति । यथाहि ‘यत्करां पि यदश्नासि’ इति ये क्रिये स्वभावतः कर्त्तव्य-
मया प्राप्तं तयोरेवैश्वर्यार्पणबुद्ध्याऽनुष्ठानं विधीयते, न त्वपूर्वं क्रि-
ये विधीयेते, तथैव होमदानतपांस्यपि यान्येव यस्य पुंसः स्वव-
र्णाश्रयानुसारेण कर्त्तव्यतया प्राप्तानि तत्तच्छास्त्रेभ्यस्तान्येव ता-

दृशुब्ध्या कर्त्तव्यतया विधीयन्ते न त्वपूर्वाणि कर्माणि, यच्छब्दो-
पबन्धानुपपत्त्यापातात् । 'यथाश्रमं त्यक्तकामः' इति शास्त्रान्नराच ।
नचैवं स्वभावप्राप्तस्य गमनादेरपि भगवत्पर्यणाङ्गीकारे निषिद्धस्या-
पि दैवात्कृतस्य तदापत्तिः ।

देवतानां गुरुणां च मातापित्रोस्तु सर्वथा ।

पुण्यं देयं प्रयत्नेन नापुण्यं चेदितं कचिद् ॥ इति—

माधवोदाहृताङ्गिरोवचनाद् अपुण्यशब्दस्याधर्मशब्दपर्यायत्वात्
अर्पणशब्दस्य दानवाचितायाः प्रसिद्धत्वात् । ननु स्मृतिशब्देन यदि
ज्ञानविशेषः, तन्मूलकं वचो वा विवक्ष्यते । उभयथाऽपि न तस्य प्रा-
माण्यं सम्भवति । अनधिगतार्थगन्तृताया अभिवात् । पौरुषेयवाक्य-
स्यापि धर्मप्रामाण्यसंभवे वेदापौरुषेयत्वसमर्थनस्य वैयर्थ्यापाताच्च ।
अथ स्वतन्त्रप्रामाण्यसिद्धयै तत् कृणुम् 'स्मृतीनां तु प्रमाणान्तरमूल-
त्वेन पराधीनप्रामाण्यं द्रूप इति चेत् । न । प्रत्यक्षमूत्रं निरस्तधर्मप्रा-
माण्यानां प्रत्यक्षादिलौकिकप्रमाणानां मूलत्वासम्भवात् । श्रुति-
रपि मूलत्वेनोच्यमाना नित्यानुपेया वा स्यात्, उत्सन्ना वा, इदा-
नीन्तनप्रत्यक्षा वा । नाद्यः । अन्धपरम्पराप्रमत्तात् । द्वितीयेऽपि
स्मार्त्तधर्मनिबन्धनरूपायाः कस्याश्चिज्ज्ञात्वाया एव तावन्नोत्पादो
वक्तुं शक्यः । प्रतिवेदं शाखानां नियतमख्यत्वात् । नापि नाना-
शाखाविप्रकीर्णाः स्मृतिमूलभूताः श्रुतय उत्सन्ना इति शक्यं कल्प-
यितुम् । अत्यन्तावहिताध्यतृकासु मात्रामात्रस्याप्युच्छेदासम्भवात् ।
न तृतीयः । अनुपलब्ध्या वाधितत्वात् । शाखान्तरीयत्वेन परप्रत्यक्षा-
यामप्युपलम्भकाभावेन पाठानुपलब्धिः सम्भवत्येवेति चेत् । प्रमा-
णसिद्धस्यानुपलम्भे वक्तुमुचितमेवम् । नच स्वयंप्रत्यक्षतयाऽनुपल-
भ्यमानाया अपि परप्रत्यक्षायाः स्मृतिमूलश्रुतेः सत्त्वे प्रमाणमस्ति ।
न तावदनुमानम् । पौरुषेयवचसो वेदामूलकस्यापि लोके व्या-
करणे च दर्शनेन वेदमूलकत्वाविनाभावाभावात् । नच धर्मशा-

सुप्रवर्तकत्वेन परिगणितान्वादिकाव्यस्य वेदमूलकत्वाविनाभावः । विरोधाधिकरणे भाष्योक्तन्यायेन श्रुतिविरुद्धस्मृतिवत्स्फुटव्यभिचारप्रतीतिः ।

‘वेदो ऽखिलां धर्ममूलं स्मृतिशालिं च तद्विदाम् ।

आचाराश्चैव साधूनामात्मनस्तुष्टिरेव च ॥

इत्यादि न, न्यायमूलत्वान् । एतेन प्रामाण्यानुपपत्तिप्रसूतार्थापत्तिरेव वेदमूलत्वे प्रमाणमिति निरस्तम् । श्रुतिविरुद्धस्मृतिवदुदाहृतस्मृतिवच्च स्मृतित्वहेतुना सर्वस्मृतीनां वेदमूलत्वाभावनित्यये धर्मे प्रामाण्यस्यैव बाधात् । नच वेदमूलकत्वाभावेनाष्टकादिस्मृतीनां धर्मे प्रामाण्यासम्भवेऽप्युक्तस्मृतिवदार्थान्तरेऽपि प्रामाण्यं वक्तुं शक्यम् । अर्थान्तरस्याप्रतीतिः । तर्हि ‘वेदोऽखिलः’ इत्यादेन्यायानभिज्ञं प्रति न्यायसिद्धमप्यर्थमनधिगतं बोधयतां वचनस्य प्रामाण्यमप्रतिहतमिति चेत् । न । उक्तस्मृत्यर्थस्य न्यायनोऽपि निरूपणानर्हत्वात् । तथाहि—नाखिलवेदस्य धर्ममूलत्वं शक्यं वक्तुम् । इमेनादिकाव्यानां निषेधवचनां च तदसम्भवात् । नच तद्विदामित्यनेनोक्तस्मृतिर्कर्तृणां स्मृतिमूलवेदविरुद्धं सम्भवति । आर्थवर्णवेदगतानां मूलभूतवेदेनैव सर्वेषां धर्मप्रतीतिसम्भवेन स्मृतिवर्णयने प्रवृत्त्ययोगान् । नच तद्विदामित्यनेनातद्विस्मृतेर्धर्ममूलत्वाभावः शक्यो बोधयितुम् । चतुर्दशविद्यास्थानसंवादिन्याः सत्यवदनदिगोचराया अतद्विद्वद्वाह्यस्मृतेरपि धर्मे प्रामाण्योपपत्तेः । नच चतुर्दशविद्यास्थानानामेव धर्मे प्रामाण्यनियमनान्न बाह्यस्मृतः प्रामाण्यम् अनयिगमयथार्थबोधके वचांसि प्रामाण्याभावस्य दुर्निरूप्यत्वात् । प्रवर्तनविषयत्वेनैतद्बोधितसत्यवदनस्य श्रेयःसाधनत्वाभावाच्च यथार्थबोधकत्वमस्येति चेत् न । सत्यवदनं श्रेयःसाधनमित्येवास्य वचसोऽर्थः, नतु स्वबोधितं तत्तत्साधनमिति । नच सत्यवदनं न श्रेयःसाधनम्, येनायथार्थत्वं स्यात् । तथाऽपि स्वबो-

धितसत्यवदनात्मकस्वार्थैकदेशे स्यादप्रामाण्यमिति चेन्न । अद्याप्यस्मृत्यनुष्ठापितसत्यवदनात्मकैकदेशे मन्वादिस्मृतिप्रामाण्यस्यापि न्ययं शक्यत्वात् । नच शीलस्य पृथगुपन्यासः सहज्यते । न नावन 'श्री-
दां च स्मृतिशीले' इत्यत्र हरदत्तेन शीलपदस्याचारनया व्याख्या-
नादिहापि शीलपदमाचारपरमिति शङ्काम् । आचारस्यैव माधुर्या-
मित्यनेन पौनरुक्त्यात् । नच शीलं रागद्वेषप्रहाणम्, तच्च न ज्ञायक-
तया धर्ममूलं किन्तु निर्वर्तकतयैव स्यात् इति गोविन्दराजान्तं
साधु । एकस्य धर्ममूलशब्दस्य वेदादिविषये शीलविषये च भिन्ना-
र्थबोधकत्वायोगात् । मनोजयविधायिग्रन्थकारोक्तत्वात् । एतेन
'ब्राह्मण्यं, वेदपितृभाक्तीता, सौम्यता, उपरोपनातिता, जनश्रुत्या,
मृदुता, उपारुप्यं, भैत्रता प्रियवादिष्वं कृतज्ञताशरण्यता प्रशान्तिधौन-
त्रयोदशविधं शीलम्' इति हारीनापदिष्टमिह शीलपदार्थ इति कुल्लुक-
भट्टोक्तं निरस्तम् । अस्यापि धर्मनिर्वर्तकत्वोपदेशे पूर्वोक्तदोषानपा-
यात् । यच्च वेदविदां बहूनां चित्तप्रसादः शीलं धर्मं प्रमाणं स्मृत-
दुर्वलमाचाराच्च प्रबलम् । निर्विबन्धनत्वान्निमित्थाप्रसिद्धिमूलत्वेना-
नाशङ्क्यत्वाच्च । आत्मतुष्टिस्तु वेदविद एकस्य चित्तप्रसाद उक्त-
मानान्तरभ्यो दुर्वल इति सर्वज्ञनारायणीयं व्याख्यानम्, तद-
प्युक्तम् । एकपुरुषीयप्रसादस्य प्रामाण्योक्तं कैमुतिकन्यायेन
बहुपुरुषीयप्रसादस्य प्रामाण्यसिद्ध्या शीलोपन्यासस्य वैयर्थ्या-
पत्तेः । स्यादेतत् । अन्यविषयव्याप्तेपरिहारेण सास्वार्थनि-
रूपणप्रवणतारूपो मनोधर्मः शीलमुच्यते । 'शीलं समर्थम्' इति धा-
तुपाठात् । 'स्मृतिशीले' इति द्वन्द्वेन चोक्तशीले सापेक्षा स्मृतिधर्मं प्रमा-
णमिति कथ्यते । तेन वेदार्थविदामप्युक्तसमाधिश्चून्त्यानां स्मृतिर्न
प्रमाणमिति मेधातिथिव्याख्या स्वीकार्येति । भवम् । यदि त्वस्माभिः
स्मृतिकर्तृणां मन्वादीनां मध्ये के समाधिश्चून्त्याः के च तद्वन्त इति
विवेकः कर्तुं शक्येत, तदोक्तसमाधिश्चून्त्येवद्विस्मृत्यनादरमित्यर्थः

फलवानेष उपदेशोऽस्मान् प्रति स्यात् । न च चिरार्तीतेषु मन्वा-
दिष्वेष विवेकः शक्योऽस्माभिरिति वैयर्थ्यापातः । 'आचारश्चैव
साधूनाम्' इत्यस्यापि किम् ईदृग्रूपसर्वाचारसाधारणश्रुत्यङ्गीकारेण
निर्वाहः, उत स्मृतिवत् प्रत्येकं मूलश्रुतिकल्पनया । नाद्यः । विशेष-
रूपगोचरमूलश्रुतिशून्यतया निर्णीतस्यापि साध्वाचारस्यानुसरणी-
यत्वापत्तेः । न द्वितीयः । प्रतिदेशं प्रतिकुलमनन्ताचारेषु श्रुतीनां
सम्भावनाऽयोगात् । आत्मतुष्टेरपि धर्ममूलत्वं कारकहेतुत्वेन वा
स्याज्ज्ञापकहेतुत्वेन वा ? । आद्येऽपि नकुलदेशेनौषधेर्विषनिर्हरणश-
क्तिवच्छिष्टात्मतुष्ट्या स्वविषयाणां श्रेयःसाधनशक्तिजननाद्धर्मत्वं
प्रति कारकत्वं स्यात्, यद्वा सिद्धश्रेयःसाधनशक्तिके धर्मेऽधिका-
रमपादनेन साक्षाच्छेषत्वेन वा कारकत्वं स्यात् ? । सर्वथाऽपि वे-
दाद्यंशे ज्ञापकहेतुतां वदतो धर्ममूलशब्दस्यानन्वयापत्तिः । अथ
संदिग्धार्थनिर्णायकत्वेन ज्ञापकहेतुत्वमेवास्तु । तथाच श्रुतिः—'यदेव
किञ्चनानूचानोऽभ्यूहत्यर्पं तद्भवति' इति । कविचचश्च 'सतां हि
संदेहपदेषु वस्तुषु प्रमणमन्तःकरणमवृत्तयः' इति । यैवम् । आत्मतु-
ष्टेरनियतविषयत्वेन धर्माधर्मयोरव्यवस्थापत्तेः । अथ वैकल्पिकानां
मध्ये यत्रात्मतुष्टिस्तस्यैव श्रेयःसाधनत्वनिर्णयं कुर्वती भवतु धर्म-
मूलम् । तथाच 'स्वस्य च प्रियमात्मात्मनः' इति याज्ञवल्क्यस्मृत-
रेतत्समानार्थाया व्याख्यानं कृतं विज्ञानेश्वरेण । अनुसृतं चेहापि
मेधातिथिना । आह च वेदव्यासः—'वैकल्पिके आत्मनस्तुष्टिः प्रमा-
णम्' इति । तच्च न । वैकल्पिकानामन्यतमस्यात्मातुष्ट्यवधार्यताया
लोकदृष्टत्वेनोपन्यासवैयर्थ्यात् । दृष्टो ह्यन्यर्थिनस्तृणारणिमणीना-
मन्यतमे स्वतुष्ट्यैव प्रवृत्तिनियमः । एतेन—

श्रुतिः स्मृतिः सदाचारः स्वस्य च प्रियमात्मनः ।

सम्यक्प्रसङ्गकल्पजः कामो धर्ममूलमिदं स्मृतम् ॥ इति—

याज्ञवल्क्यस्मृतेर्व्याख्यावसरे यदपराकैणोक्तं प्रियं मनस्तु-

स्मृतेः । अस्याश्चाष्टकादिस्मृतिवत्प्रामाण्याद्

ष्टिः, यत्कर्म द्रव्यशुद्ध्यादिमनस्तुष्टिपरिच्छिन्नतया विधीयते, यथाऽ-
स्मिन्कर्मण्यकृते मनसः स्यादलाघवं तत् कुर्याद्यावत्तुष्टिकरं भवेदिति
तस्य निश्चये मनस्तुष्टिर्मूलम् । अनेन साधयामीति मनःकर्म संकल्पः ।
तज्जः कामः कर्मचिकीर्षा । सोऽपि धर्मनिश्चये मूलम् । 'यदेवं
श्रद्धापनमेदथादधीत' 'श्राद्धं प्रति रुचिश्चैव' इत्यादाविति । तदपि नि-
रस्तम् । यया रीत्या मनस्तुष्टिसंकल्पजकामयोर्धर्ममूलत्वमिह विव-
क्षितं तथा रीत्योदाहृतप्रातिस्विकविधिभिरेव धर्ममूलतया तयोः
सिद्धावस्योपदेशस्य वैयर्थ्यात् । अतः स्मृतिप्रक्रमगतवाक्यानाम-
प्रामाण्ये तद्दृष्टान्तेन दृढं स्मृतीनामप्रामाण्यम् । अथ 'यत्किंच मनुर-
वदत्तद्भेषजम्' इति श्रुत्यैव मनुस्मृतेः प्रामाण्यकथनान्नाप्रामाण्यशङ्केति
चेत् । न । सोमारौद्रयागप्रकरणपठितस्य 'मानवी ऋचौ धात्र्ये कुर्या-
द्' इत्यस्य विधेः समीपास्मृतस्य 'यद्वै किञ्च' इत्यस्य स्तुतिपरत्वे-
न स्वार्थतात्पर्याभावात् । वदत्यर्थोच्चारणकर्मणः शब्दस्यादृष्टार्थ-
ब्रह्मयज्ञादिद्वारा दोषनिवर्त्तकत्वेन प्रामाण्यस्याप्युपपत्तेश्च । व-
रप्रपगन्दादिशब्दवन्मनुशब्दस्य श्रुतिसामान्यमात्रत्वेन पुंविशेषपर-
त्वासिद्धेश्च । एतेन 'सहोवाच व्यासः पाराशर्यः' इति श्रुतौ परा-
शरपुत्रत्वमुपजीव्य व्यासस्य स्तुतत्वादचिन्त्यमहिमा पराशर इति
माधवोक्तं परास्तम् । अतः कथं व्यासप्रणीतेतिहासान्तर्गतस्य 'य-
त्करोषि' इत्यादेः प्रामाण्यमत आह-अस्याश्चेति । चो यद्यपीत्यर्थः,
पौरुषेयत्वाभ्युपगमार्थः । यद्यप्यस्याः पौरुषेयत्वं तथाऽप्यष्टकादि-
स्मृतिवत्सम्भवत्येव प्रामाण्यमिति दृष्टान्तव्याजेन स्मृतिप्रामाण्यं व्य-
वस्थाप्यते । न तावद्देव एव धर्ममूलमिति वदतां धर्मत्वेन स्मरणं
तादृशानां पारम्पर्येण तथा स्वीकरणं चाष्टकादिषु वेदमूलत्वं
विना सम्भवति । उत्सन्नतित्यानुमेयवेदमूलत्वासम्भवेऽपि शक्य-

त एव नानाशाखाविप्रकीर्णपुं प्रत्यक्षवेदवचोमूलत्वं निरूपयितुम् । स्मृतिमूलविज्ञानात्मककार्यलिङ्गकात्कारणसामान्यानुमाना-
 ष्टाद्यवतर्कहेतुकपरिशेषसहकृतात्सिद्धस्य मूलभूततादृशवेदस्यानुप-
 लम्भेन निरासायोगात् । नहि भ्रमविप्रलम्भौ शक्यानुमा-
 नौ । चिरमनेकपुरुषेषु भ्रमकल्पनायां गौरवातिशयात् । नच
 प्रत्यक्षश्रुतिविरोधो न्यायमूलता वाऽष्टाकदिस्मृतिव्यति, येनो-
 क्तानुमानवाधोऽर्थान्तरता वा सम्भाविता स्यात् । उत्सन्नश्रुति-
 मूलकत्वेऽपि श्रुतेस्तदुत्सादस्य च कल्पनायां गौरवात् । नित्यानु-
 मेयश्रुतिमूलत्वेऽपि तत्तत्पुरुषीयश्रुत्यनुमानलिङ्गभूतानां श्रुतिकल्प-
 नागौरवात् । यदि परं स्मृतिकर्त्रा आपस्तम्बेन तेषामुत्सन्नाः पाठाः
 प्रयोगादनुमीयन्त इत्येकेन स्मृतिव्याख्यात्रा च हरदत्तेन स्मृती-
 नामुत्सन्नवेदमूलत्वाभिधानात्तच्छास्त्रीयत्वेन मुनिव्यवहृतस्यापि
 विधेः कस्य चित्तच्छाखायामनुपलम्भाच्चोत्सन्नवेदमूलत्वं स्वी-
 क्रियते । तथा नित्यं मन्त्रार्थवादानुमेयश्रुतिमूलकानां कासांचि-
 त्प्रयादिस्मृतीनां दर्शनादाकरेऽपि कल्पसूत्राधिकरणे स्मृतीनामौ-
 त्सर्गिकतया मूलश्रुतिमूलकत्वनिरूपणात्तादृशनित्यानुमेयश्रुतिमूल-
 कत्वमङ्गीक्रियते । स्वीक्रियतामनियमेन । नच तत्त्वीदृशश्रुतिमूलक-
 मेवेति नियमः शक्यनिर्वचनः । 'प्रतिसम्बन्सरं सोमः पशुः प्रत्य-
 यनं तथा' इत्यादीनां प्रत्यक्षश्रुतिमूलानामपि स्मृतीनां भूयसी-
 नामुपलम्भः । अत एव न्यायमूलकत्वेन निर्णीतस्मृतिदृष्टान्तेन
 स्मृतित्वाद्देदमूलत्वानुमानं निरस्तम् । यत्तु 'वेदोऽखिलः' इत्यादेर्न
 वेदमूलत्वमिति । तत्र । 'पुराणन्यायमीमांसा' इत्यादिवदस्यापि
 वचनस्यैतान्त्येव धर्ममूलानीति नियमपरत्वात् । नियमस्य चालौ-
 किकत्वेन वेदमूलत्वावश्यम्भावात् । नचैतद्वाक्यार्थस्य न्याय-
 तः सिद्धौ नियमपरत्वमस्य स्यात्, दुर्निरूपस्त्वयं न्यायेन इति
 वाच्यम् । तथाहि धर्ममूलशब्दस्तावदिह साक्षात्पाम्पर्येण वा धर्म

प्रति कारकहेतुमेव वदति । पारंपर्येण च तत्त्वं सम्भवति ज्ञापकाज्ञापकयोः । नच ज्ञापकस्येन्द्रियादेरिव कथं कारकत्वमिति शङ्काम् । अवघातादेरिव ज्ञापकानामपि केषां चिद्धर्मं प्रति नियमविधिना तादर्थ्यावगमात् । तावता च प्रकृतहेतुतानिर्वाहात् । एवं नातिलवेदस्य धर्ममूलत्वासम्भवः । धर्ममवबोधयतामपि श्येनादिवाक्यानां निषेधानां च पारायणब्रह्मयज्ञादिनिर्वर्तनद्वारा धर्मं प्रति कारकत्वात् । प्रायश्चित्तविध्यपेक्षितनिमित्तसमर्पकत्वेन विद्वद्वाक्यवत्पारम्पर्या धर्मप्रमोषयोगाच्च । सम्भवति च नानाशास्त्राविप्रकर्णमूलश्रुतिविदामपि मन्वादीनां तादृशश्रुत्यन्वेपणाशक्तत्वेन निर्णीतपुरुषेष्वनुकम्पया स्मृतिप्रणयनप्रवृत्तिः । तात्त्विकश्रेयःसाधनत्वबोधिकाया अपि बाह्यस्मृतेस्तादृशश्रुत्यन्वेपणाशक्तत्वे बोधद्वारा धर्मं प्रत्यकारकत्वाच्छक्यत एवोक्तविधधर्ममूलत्वाभावाऽपि बोधयितुम् । धर्ममूलशब्दस्य ज्ञापकाज्ञापकसाधारणकारकहेतुपरत्वाद् । एवं च रागद्वेषप्रहाणान्मनो ब्रह्मण्यताद्यात्मनो वा शीलस्य निर्वर्तकतया धर्ममूलत्वमिति व्याख्यासम्भवः । नच मनोजयविधायिवचसा पौनरुक्त्यम् । रागद्वेषप्रहाणस्य सर्वधर्ममूलताया असिद्धेः । न च वेदविदां बहूनां चित्तप्रसादः शीलमिति व्याख्यायां कैमुतिकन्यायेन शीलोपन्यासवैयर्थ्यम् । इहात्मपदात्स्वस्य च प्रियमात्मन इत्यत्र स्वपदाच्चैकपुरुषप्रसादस्य स्वचित्तप्रसादत्वेनैव प्रामाण्यावगतौ पुरुषान्तरीयप्रसादस्य प्रामाण्यामिद्धेः । नापि शीलं समाधिरिति मेधातिथिव्याख्यायां तदापात्तिः । इदानीन्तनवेदार्थविदां मध्ये य एवोक्तविधसमाधियुतस्तस्मृतिः प्रमाणमन्या स्मृतिस्त्वप्रमाणमिति विवेकप्रयोजनत्वात् । नच 'आचारश्चैव साधूनाम्' इत्येवंरूपाया एव सर्वाचारसाधारणश्रुतेरङ्गीकारेणाचारप्रामाण्ये विशेषरूपविषयमूलश्रुतिशून्याचारस्यानुसरणीयत्वापात्तिः । लोभादिदृष्टमूलत्वनिर्णयाभावे श्रुतिमूलत्वाभावनर्णया-

सम्भवात् । लोभादिमूलत्वनिर्णये वा साध्वाचारत्वस्यैवाभावात् । वेदविदां धर्मबुद्ध्याऽऽचरणस्यैव साध्वाचारत्वेन विवक्षितत्वात् । केषु चिदाचारेषु प्रातिस्विकमूलश्रुतिदर्शनात् परं नैष पक्ष आश्रीयते । नन्वेवमनन्ताचारप्रामाण्यनिर्वाहयानन्तश्रुतिकल्पनापत्तिरिति चेत् । अनन्तचरणाध्वरशास्त्रास्नातानां मन्त्रार्थवादानुमितानां वा मूलत्वेन स्वीक्रियमाणानामानन्त्यं सम्भवत्येवेति काऽनुपपत्तिः । नच केषु चिदाचारेषु विशेषतो मूलश्रुतिदर्शनेऽपि सर्वत्र तादृशश्रुतिमूलत्वमेवेत्यवधारणसम्भवः । आत्मतुष्टेर्नकुलदंशवत् श्रेयःसाधनशक्तिं प्रति कारकहेतुताया मेधातिथिनोक्तत्वाद् वार्त्तिककारैराचाराधिकरणे तस्यास्तद्दृष्टान्तेनाचाराणां च तथा उपपादनात् । 'सम्यक्सङ्कल्पजः कामः' इत्यत्र विज्ञानेश्वरेण शास्त्रावाधितस्यापि शास्त्राविरुद्धस्य 'भोजनव्यतिरेकेण जलं न पातव्यम्' इति सङ्कल्पजकामस्य धर्ममूलत्वाभिधानाद्विशेषरूपेण श्रेयःसाधनताबोधकश्रुत्यभावेऽपि शिष्टात्मतुष्ट्याचारान्यतरविषयत्वेन यत्किञ्चित्पुरुषीयतादृशसङ्कल्पजकामेन वा श्रेयःसाधनतां निर्णाय प्रवृत्तिसम्भवात् । इदानीमपीदृशकुलधर्मप्रवृत्त्युपलम्भात् । नचात्रत्यधर्ममूलशब्दस्य कारकहेतुप्रतिपादकत्वासम्भव इत्युपपादितम् । नच शिष्टात्मतुष्टेः, धर्मविषयत्वनियमसम्भवात् ।

अत एवाहुः—

यथा रुपायां लवणाकरेषु मेरोर्यथा चोज्ज्वलरुक्मभूमौ ।
यज्जायते तन्मयमेव तत्स्यात्तथा भवेद्वेदविदात्मतुष्टिः ॥ इति ।
नच वैकल्पिकान्यतरावधारणहेतुत्वेनात्मतुष्टिप्रामाण्योपन्यासव्यर्थम् । परतुष्ट्याऽप्यवधारणप्राप्तौ स्वारसिकात्मतुष्टेरवधारणोपायत्वनियमसम्भवात् । नापि 'श्रुतिः स्मृतिः' इत्यादेरपराङ्मन्यायामुपदेशव्यर्थम् । सिद्धधर्ममूलत्वानामपि पूर्वस्मात्परं दुर्बलमिति बलावलज्ञापनायोपन्याससम्भवात् । श्रुतिस्मृत्योस्तन्निरपेक्षत्वसा-

इत्यन्यत्र विस्तरः ।

14688

पेक्षत्वाभ्यामेव बलावलं दृष्टम् । स्मृतिसदाचारयोरपि सनिबन्धनत्वा-
 निबन्धनत्वाभ्यां विशिष्टतदन्ययुगान्तत्वाभ्यां वा द्रव्ययुद्ध्यादि-
 र्भनस्तुष्टिपरिच्छिन्नतया विधावपि यदि कचित्सदाचारेण तदिय-
 त्तापरिच्छेदः प्राप्यते, तदा तेनैव मनः सन्तोष्यम् । नतु स्वमन-
 स्तुष्ट्येयत्तान्तरपरिच्छेदः कार्यः । सदाचारसिद्धेयत्तायाः श्रु-
 तिमूलत्वस्यौत्सर्गिकत्वात् । श्रुतिविरुद्धत्वेन सम्भाविताया अपि
 मनस्तुष्टेः प्रामाण्यायोगादिति ज्ञापयितुं सदाचारानन्तरं 'स्वस्य
 च प्रियमात्मनः' इत्युक्तम् । सत्यपि 'यदेवैनं श्रद्धोपनमेद्' इतिशास्त्रे
 श्रद्धामूलकमनःसङ्कल्पजकामवतोऽप्यविहिततुनक्षत्राधाने यदि
 न मनस्तुष्टिस्तदा नियते वसन्तायृतौ कृत्तिकादिनक्षत्रेषु चाधानं
 कार्यम्, नतु कालान्तरात्मकधर्माङ्गत्वेन मनस्तुष्टिविधिपरत्वेनापि
 मेधातिथिना 'आत्मनस्तुष्टिरेव च' इतिचो व्याख्यानाद् मनस्तुष्टि-
 न्तरेण कर्मवैगुण्यादिति ज्ञापयितुं स्वस्य च प्रियमात्मन इत्यनन्तरं
 सम्यक्संकल्पज इत्याद्युक्तम् । एवं स्मृतिप्रक्रमवाक्याप्रामाण्ये निर-
 स्ते पूर्वोक्तविधयोपपन्नस्य स्मृतिप्रामाण्यस्य सम्भवत्येव 'यद्वै किञ्च'
 इति, 'सहोवाच' इति च लिङ्गम् । वदतेः शब्दकर्मकत्ववदर्थकर्मकत्व-
 स्यापि बहुलमुपलब्धेः । रुच्या प्रसिद्धार्थप्रतिपादकत्वेन मन्वादि-
 शब्दोपपत्तावप्रसिद्धयोगाश्रयणेनार्थान्तरकल्पनानुपपत्तेश्च । प्रतिस-
 र्गसमानानां तासां पूर्ववज्जन्माश्रयणेनाप्याकरे वेदानित्यतोपपाद-
 नाच्च । एवं च यदा पुण्यविशेषलब्धज्ञानातिशयमन्वादिवचःप्रामाण्यं
 सिद्धम् । तदा वादरायणोक्तन्यायानुगृहीतश्रुत्याद्यनेकमानसिद्धस्वा-
 भाविकसर्वज्ञस्य चतुर्वेदनिःश्वासितस्य भट्टपादैः स्मृतिपादैः
 सर्वलोकप्रमाणत्वेन कीर्तितस्य श्रीवासुदेवस्य वचसि 'यत्करो-
 षि' इत्यादावितिहासान्तर्गतेऽपि काऽप्रामाण्यकथेत्याशयेनाह
 इत्यन्यत्रविस्तर इति ।

काहं मन्दमतिः केयं प्रक्रिया भट्टसम्पत्ता ।
 तस्माद्भुक्तेर्विलासोऽयं गोविन्दगुरुपादयोः ॥ १ ॥
 ग्रन्थरूपो मदीयोऽयं वाग्व्यापारः सुशोभनः ।
 अनेन प्रीयतां देवो गोविन्दो भक्तवत्सलः ॥ २ ॥
 इति श्रीमदनन्तदेवसूनुना आपदेवेन कृतं
 मीमांसान्यायप्रकाशसंज्ञकं मीमांसा-
 प्रकरणं समाप्तम् ॥

दध्मो नन्विह मन्थनेन सकलं नेयं दिनं किं त्वया
 देयं मे नवनीतमम्बं गिरमित्याकर्णयन्त्या हरेः ॥
 गोप्या संघटितं झटित्यथ करे नैजेऽर्पितं सादरम्
 दृष्ट्वा स प्रहसन्सदा वसतु भवित्ते यशोदाशिशुः ॥ १ ॥

इति श्रीमद्गणितगुणसामानिःसीमनिखिलविद्याविद्योतमान-
 श्रीमदापदेवसुरिवरसूनोस्नन्तदेवस्य कृतौ
 न्यायप्रकाशटीकायां भाट्टालङ्कारा-
 ख्यायां द्वितीयः परिच्छेदः ॥
 ॥ समाप्तोऽयं ग्रन्थः ॥



